

ۋ. گ. راسپۇتس (سوۋېت ئىتتىپاقى)

باشاھم ئېسىگە ساقلا

مىللەتلەر نەشرىياتى

ۋ. گ. راسپۇتن (سوۋېت ئىتتىپاقى)

ياشاھم ئېسكە ساقلا

تەرجىمە قىلغۇچى: مۇھەممەت ئىمىن

مىللەتلەر نەشرىياتى

图书在版编目(CIP)数据

活下去并且要记住：维吾尔文/(苏)拉斯普京著；穆罕默德·伊明译，-2版. -北京：民族出版社，1999.1

ISBN 7-105-03307-X

I.活… II.①拉… ②穆… III.长篇小说-苏联-现代-维吾尔语(中国少数民族语言) IV.I512.45

中国版本图书馆 CIP 数据核字 (98) 第 34405 号

民族出版社出版发行

(北京市和平里北街14号 邮编100013 电话010-64228007)

民族印刷厂印刷

各地新华书店经销

1982年4月第1版 1999年3月北京第2次印刷

开本：787×1092毫米 1/32 印张：18.5

印数：11,000—15,000册 定价：16.30元

خەنزۇچىغا تەرجىمە قىلغۇچىدىن ①

ۋالېنتىن گىرىگورىۋىچ راسپۇتىن يېقىنقى يىللاردىن بۇيان سوۋېت ئىتتىپاقىدا خېلىلا ئامتى كېلىۋاتقان يازغۇچى. ئۇ 1937- يىلى سىبىرىيىدە تۇغۇلغان، ئىركۇتسكى ئالى مەكتىۋىنىڭ تىل-ئەدەبىيات پاكۇلتېتىنى پۈتتۈرگەندىن كېيىن، ئىركۇتسكى ۋە كراسنويارسكىلاردا تەھرىرلىك قىلغان. شۇ مەزگىللەردە ئۇنىڭ ئىككى ئۇچىرىكلار توپلىمى نەشر قىلىنغان.

1961- يىلى ئۇ سىبىرىيىدە چىقىدىغان «ئانىگارا دەرياسى» ناملىق ئەدەبىي توپلامدا ئۆزىنىڭ «ليۇشكادىن سورىۋېلىشىنى»

① بۇ پوۋېست رۇسچىدىن خەنزۇچىغا تەرجىمە قىلىنغان. ئۇيغۇرچىغا تەرجىمە قىلىنغاندا، ئەسلى خەنزۇچە تەرجىمىسىگە بېغىشلاپ يېزىلغان "تەرجىماندىن" دېگەن كىرىش سۆز ئەينەن ئېلىندى. ئۇيغۇرچە تەرجىمىسىدە خەنزۇچە تەرجىمىسىگە بېرىلگەن ئىزاھاتلارمۇ ئەينەن ئېلىنغاندىن باشقا، زورۇر تېپىلغان يەرلىرىدە "تەھرىر" دېگەن بەلگە بىلەن بەزىبىر ئىزاھاتلارمۇ قوشۇلدى.

ئۇنتۇپ قاپتىمەن.....» دىگەن تۇنجى ھىكايىسىنى ئېلان قىلدى، ئۇنىڭدىن كېيىن يەنە ئارقا-ئارقىدىن بىر قىسىم ھىكايىلىرىنى ئېلان قىلدى. بۇ ئەسەرلەر 1966-يىلى ئېچىلغان سېبرىيە ۋە يىراق شەرق ياش يازغۇچىلىرى يىغىنىدا ياخشى باھاغا ئېرىشكەن. راسپۇتىن 1974-يىلدىن كېيىن كەينى-كەينىدىن «ياشا ھەم ئېسىڭدە ساقلا»، «ئاخىرقى مۇھەبت»، «ماريا ئۇچۇن قەرز سورا» ۋە «خوش، ماتىيورا» دىگەن تۆت پوۋېستىنى ئېلان قىلغان، شۇنىڭ بىلەن سوۋېت ئىتتىپاقى ئەدەبىيات ساھەسىدىكىلەرنىڭ دىققەت-ئېتىۋارىنى قوزغىغان. 1976-يىلى 6-ئاينىڭ ئاخىرىدا راسپۇتىن سوۋېت ئىتتىپاقى يازغۇچىلار جەمئىيىتىنىڭ 6-نوۋەتلىك قۇرۇلتىيىدا مەزكۇر يازغۇچىلار جەمئىيىتى مەركىزىي نازارەت كومىتېتىنىڭ ئەزالىغىغا سايلانغان. بۇ «ياشا ھەم ئېسىڭدە ساقلا» دىگەن پوۋېست دەسلەپ 1974-يىلى ئېلان قىلىنغان بولۇپ، ئالدى بىلەن ژورنالدا ئۇدۇللۇق بېسىلغان، كېيىنچە كىتاپچىسى نەشر قىلىنغان. بۇ ئەسەر 1976-يىلى سوۋېت ئىتتىپاقىدا دولەتلىك مۇكاپاتقا نامزات قىلىپ كورستىلىپ، نەتىجىدە سايلانماي قالغان. لېكىن 1977-يىلى يەنە بىر قېتىم كورستىلىپ، ئاخىر سوۋېت ئىتتىپاقى بويىچە دولەتلىك مۇكاپاتقا ئېرىشىدىغان ئەسەر بولۇپ باھالانغان ھەمدە 1978-يىلى كىتاپچىسى نەشر قىلىنىپ بولغان تۇرۇقلۇق. مۇ سوۋېت ئىتتىپاقىنىڭ ئەدەبىي ئەسەرلەر ئېلان قىلىنىدىغان «ھىكايىلەر» ناملىق ئاساسىي ژورنىلىدا قايتا ئېلان قىلىنغان.

تاس س بۇ پوۋېستنىڭ سوۋېت ئىتتىپاقىدا ھەممىدىن بەك باۋىرى چىققان كىتاپلارنىڭ بىرى ئىكەنلىكىنى ھەمدە نۇرغۇن ئەللەردە تەرجىمە قىلىنىپ نەشر قىلىنغانلىقىنى جاكالدى.

بۇ «ياشا ھەم ئېسىڭدە ساقلا» دىگەن پوۋېستتا سوۋېت ئىتتىپاقىدىكى ۋەتەن ئۇرۇشى مەزگىلىدە بىر جۇپ ياش ئەر-خوتۇننىڭ «ئۇرۇش مالىماتىچىلىقى» تۈپەيلىدىن كېلىپ چىققان مۇنداق پاجىھەسى تەسۋىرلەنگەن: ناستىيۇنانىڭ ئېرى ئاندىرى ئۇرۇشتا يۈرەكسىزلىك قىلمىغان، ئۈچ قېتىم يارىلانغان بولسىمۇ، لېكىن خوتۇنىدىن، ئويىدىن ۋە تېچ يېزا تۇرمۇشىدىن مېھرىنى ئۈزەلمىگەنلىكتىن، يارىسى ساقىيىپ قايتىدىن ئالدىنقى سەپكە ئاتلىنىش ۋاقتىدا دوختۇرخانىدىن يۇرتىغا قېچىپ كېلىپ، كەنتتىن يىراق بولمىغان قاقاس تاغ-دالىغا يوشۇرۇنۇپ، ھەرقاچان دولەت قانۇنىنىڭ قاتتىق جازاسىغا ئۇچراپ قېلىش خەۋپىگە قارىماي، خوتۇنى ناستىيۇنا بىلەن دىدارلىشىدۇ. ئۇنىڭ خوتۇنى رۇسلارنىڭ قەدىمىي ئورپى-ئادىتىنىڭ تەسىرىگە چوڭقۇر ئۇچرىدىغانلىقتىن، ئېرى بىلەن ھايات-ماماتتا بىللە بولۇش، ئېرىگە پەرزەنت تۇغۇپ بېرىپ، ئەجدادىغا ۋارىسلىق قىلىشنى ئۆزىنىڭ بۇرچى ھېسابلاپ، خەۋپ-خەتەرلەرگە قارىماي ئېرىنى يوشۇرۇپ، قايتا-قايتا يۈز كورۇشىدۇ، كوپ يىل ھامىلدار بولماي كەلگەن ناستىيۇنانىڭ ئاخىر بويىدا قالىدۇ، شۇنىڭ بىلەن كەنت-لىكلەر ئالدىدا چاندۇرۇپ، قويدۇ-دە، بېشى قېتىپ، ئۈمىت-سىزلىنىپ، ئاخىر باشقىلار ئىز قوغلاپ كەلگەندە ئىنتايىن

خىجالەتچىلىك ۋە ئۈمىتسىزلىك ئىچىدە، قوسىغىدا بالىسى بار -
لىغىغا قارىماي دەرياغا ئوزنى تاشلاپ ئولوۋالدى. ئۇنىڭ ئېرى
بولسا قېچىپ كېتىدۇ.

يازغۇچى بۇ پوۋېستىدا شۇنى ئۇقتۇرماقچى: ياخشىلىق بىلەن
يامانلىق ھەرگىز مۇتلەق بولمايدۇ. جەڭچىنىڭ ئاتاىغا ئوتۇشى
ئەلۋەتتە ياخشى ئىش، قەھرىمانلىق؛ بىراق ئۇنىڭ ئوز
كوڭلىدە دۈشمەننى قىرىشنى مەقسەت قىلغان بولۇشى ناتايىن،
"دوزاق كەبى ئۇرۇش مەيدانى" تۇرمۇشىدىن ھېچ بولمىغاندا
بىر مەزگىل قۇتۇلۇش ئۈچۈن، دۈشمەننىڭ بىر پاي ئوقىنىڭ
ئوزنى يارىلاندىرۇشنى ئۈمىت قىلىشى ئېھتىمالغا ناھايىتى
يېقىن. قاچاقلىق يامان ئىش؟ نومۇسىزلىق، لېكىن ئۇنىڭ
ئولۇمىدىن قورقۇپ، جەڭدىن باش تارتىپ، ۋەتەنگە ئاسىلىق
قىلىش غەربى بىلەن قېچىپ كېتىشى ناتايىن. سىرتقى ئامىللار،
مەسىلەن: ئوپىتىسەرلەرنىڭ ئادەمگەرچىلىكىنى بىلمەسلىكى،
ھەربى دوختۇرلارنىڭ مۇزدەك سوغاق مۇئامىلە قىلىشى، ھەتتا
قاتناشنىڭ توسىلىپ قېلىشى قاتارلىق ئۇششاق - چۈششەك
ئىشلارمۇ يەنىلا جەڭ قىلىۋېرىش ئېھتىمالى بولغان ئادەمنىڭ
پەيدىن - پەي قاچاق بولۇپ قېچىپ كېتىشىگە سەۋەپ بولۇشى
مۇمكىن. قىسقىسى، سىرتقى ئامىللار ئاڭكوڭۇلۇڭىگە قىل
سىغمايدىغان ئاڭكوڭۇل ئادەمنى جەمىيەت، دولەت قانۇنى
يول قويمايدىغان جىنايەتلەرنى ئوتكۈزۈش يولىغا مېڭىشقا
مەجبۇرلىيالايدۇ. دېمەك، ئاپتور بۇ ئەسىرىدە گەپنى ئەگىتىپ،



ئاندىرىنىڭ جەڭ مەيدانىدىن قاچقانلىغىنى ئاقلىماقچى. بۇ پوۋېست ئېلان قىلىنغاندىن كېيىن، سوۋېت ئىتتىپاقىدا ئوبزورچىلارنىڭ قاتتىق ھەۋىسىنى قوزغىدى، بىر مەھەل مۇنازىرە-رىمۇ قوزغىدى. سوۋېت ئىتتىپاقىدا چىقىدىغان «ھەقىقەت» گېزىتى، «ئەدەبىيات» گېزىتى، «ئەدەبىيات روسىيىسى» گېزىتى، «ئوكتەبىر»، «تۇغ» قاتارلىق مەملىكەتلىك گېزىت-ژورناللار، ھەتتا بەزى يەرلىك گېزىت-ژورناللار ئوبزور ياكى خەۋەر ئېلان قىلدى. سوۋېت ئىتتىپاقىدىكى «ئەدەبىي مەسىلىلەر» ناملىق ئاساسىي ئەدەبىي ئوبزور ژورنىلى تېخى ئالايتەن ئاتالمىش يۇمۇلاق جوزا يىغىنى ئۇيۇشتۇرۇپ، راسپۇتىنى ۋە ئۇنىڭ ئەسەرلىرىنى مۇزاكىرىگە قويدى ھەمدە مۇزاكىرىدە ئوتتۇرىغا قويۇلغان پىكىرلەرنى ئۆزىنىڭ 1977-يىلى 2-سانغا باشتى.

بۇ پوۋېست يېڭى ئېلان قىلىنغاندا سوۋېت ئىتتىپاقىدا، بۇ پوۋېستتا "بىر پاسسىپ ئوبراز-قاچاق ئەسكەر ئوبرازى يارىتىلغان"، شۇنىڭ ئۈچۈن بۇ پوۋېست "قاچاقلار ئەدەبىياتى" غا مەنسۇپ، دەيدىغان پىكىر پەيدا بولغان ئىدى. بۇ پىكىردىكىلەر: بۇ پوۋېستنىڭ بەدىئىيلىك جەھەتتىمۇ يارىغۇدەك يېرى يوق، ئاساسىي ۋەقەلىكى ھەتتا بىرمۇنچە ئۇششاق تەسۋىرلىرىمۇ چىنگىز ئەيتىماتوۋنىڭ دەسلەپكى مەزگىللەردە يازغان «يۈزمۇ-يۈز» دىگەن ھىكايىسىگە ۋە يۇرى گونچاروۋنىڭ «قاچقۇن» ناملىق پوۋېستىغا ئوخشىشىپ كېتىدۇ، قۇرۇق گەپلىرى كۆپ ھەم تولدۇمۇ ئۇزۇن، كىشىنى زېرىكتۈرۈپ قويدۇ، دەپ قارىغان ئىدى.

بىراق ئۇنداق پىكىرلەر تېز ئارىدىلا مۇھاسىرە ۋە مەسئۇرىيەت ئىچىدە قېلىپ، گېزىت-ژورناللار يۈزىدىن يوقالغان.

ئۇنىڭ ئورنىنى سوۋېت ئىتتىپاقى گېزىت-ژورناللىرىنىڭ بۇ پوۋېست توغرىسىدىكى بارىكالىسى ۋە ماختىشى ئالدى: بۇ پوۋېستتا "رىپالزىمنىڭ مەڭگۈ پۈتمەس-تۈگمەس كۈچكە ئىگە ئىكەنلىكى ئىسپاتلانغان، بۇ پوۋېست بۇگۈنكى كۈندە رىپالزىمغا بولغان تەلپۈنۈشكە ۋەكىللىك قىلغان". بۇنىڭدا "تۇرمۇش-شىمىزدىكى ئىككى زور كۈچ-ھايات بىلەن مامات-نىڭ ئېلى-شىشى يۈكسەك دەرىجىدە قىزىقارلىق يوسۇندا تەسۋىرلەنگەن، شۇنىڭ بىلەن كەم-كۈتمىسىز، تەسىرلىك بىر ئوبراز يەنى ئايال قەھرىمان ناستىيۇنانىڭ ئوبرازى يارىتىلغان؛ ئۇ ئېرىگە شىرىك جىنايەتچى بولسىمۇ، لېكىن "ئۇنىڭ يۇرگى خەلقىتىن زادى ئايرىلمىغان"، "ئۇنىڭ پەزىلەت جەھەتتىكى پاكلىغىنى يېزىدىكى يېڭى تۇرمۇش بەخش ئەتكەن"، "ئۇ ئوز يۇرگىنى سوۋېت ئىتتىپاقى يېزىلىرى نۇقتىسىزى بىلەن كۈزەتكەن"، "ئۇ ھازىرقى زامان خەلق روھىنىڭ تەبىئىي نامايەندىسى"، شۇڭا كىشىلەر-نىڭ ھىسداشلىغىغا سازاۋەر بولغان..... ئوبزورچىلار راسپۇتىننى "تاجايىپ ماھارەتلىك" يازغۇچى، روھىي ھالەتنى سۈرەتلەشكە ماھىر، ۋەقەلىكىنى ئىنچىكە، جانلىق، قىزىقارلىق تەسۋىرلەيدۇ، بولۇپمۇ ئاياللارنى تەسۋىرلەشكە ئۇستا، دەپ ماختاشقان. «ھىكايە-لەر» ژورنىلى بۇ پوۋېستنى ئېلان قىلغاندا قوشقان كىرىش سۆزىدە بۇ پوۋېستنى "يېقىنقى بىرقانچە يىلدىن بۇيان سوۋېت



ئىتتىپاقى ئەدەبىياتىدا ئوتتۇرىغا چىققان مەشھۇر ئەسەر دەپ تەرىپلىگەن. «ئەدەبىيات روسىيىسى» گېزىتى تېخىمۇ ئىلگىرىلىگەن ھالدا: «بۇ ئەسەر خەلق ئىدىيىسىنى ئۆزىنىڭ چوڭقۇر ئىنسانپەرۋەرلىك مەزمۇنىغا سىڭدۈرگەنلىكى ئۈچۈن ئۆزىنىڭ ئۇزاققىچە ئۆچمەسلىكىنى كاپالەتلەندۈردى» دىگەن.

بىز سوۋېت ئىتتىپاقىنىڭ ئەدەبىيات ساھەسىدە بىر مەھەل مۇنازىرە قوزغاپ، ئاخىر بىردەك ماختالغان بۇ ئەسەرنى تەرجىمە قىلىپ، كىتاپخانلىرىمىزنىڭ تونۇشۇشىغا، تەتقىق ۋە تەنقىت قىلىشىغا سۈندۈك.

1

ئۇرۇشنىڭ ئاخىرقى يىلى — 1945 — يىلىنىڭ باشلىرى، بۇ ئەتە-
راپتا قىشنىڭ سوغىسى ئانچە ئەدەپ كەتمىگەن ئىدى. بىراق
كىرىشىنى بايرىمى ① يېتىپ كەلگەندە قەھرىتان سوغاق كۈچى-
يىپ، تېمپېراتۇرا نولدىن توۋەن قىرىق گىرادۇستىنمۇ توۋەن-
لەپ كەتتى. قەھرىتان سوغاق بىر ھەپتە داۋاملاشقاندىن كې-
يىن، قىروللىرى توكۇلگەن دەل — دەرەخلەر تامامەن يالىڭاچلە-
نىپ قالدى، يەر يۈزىنى قاپلاپ ياتقان چېچىلاڭغۇ قۇم كەبى
قار ئاياق ئاستىدا غىرىس — غىرىس قىلاتتى، ھاۋا سوغاقتىن
شۇنچىلىك قېتىپ كەتكەن ئىدىكى، گويا شۇنداق تېگىپ قويغان
ھامان ئۇۋىلىپ كېتىدىغاندەك تۇراتتى، ئەتىگەنلىرى ھەمىشە
كىشىنىڭ دېمى سىقىلغىنى سىقىلغان. بىراق يەنە بىر دەمدىن
كېيىن ھاۋا بارا — بارا ئىسسىپ قالاتتى، شۇنىڭ بىلەن بىپايان

① خىرىستىيانلارنىڭ بۇت يۇيۇش بايرىمى. — تەھرىردىن.

كەڭ دالدىكى قارنىڭ يۈزىدە بىر قەۋەت قاتتىق مۇز يەيدى.
بولاتتى.

شۇ قەھرىتان سوغاق بولۇۋاتقان كۈنلەردە، ئانگاردا دەرياسى
بويىغا جايلاشقان گۇسكوۋ ئائىلىسىنىڭ ئايىغىدىكى كوكتاتلىققا
سېلىنغان دەرياغا يانداش مونچىغا ئوغرى تەككەنلىكى مەلۇم
بولدى: مېخىچ گۇسكوۋنىڭ ئۇزۇندىن بۇيان ياغاچچىلىققا
ئىشلىتىپ كەلگەن چاققانغا بىر پالتىسى يوقالغان. ئۇنىڭ
ئويىدىكىلەر ئەزەلدىن باشقىلارنىڭ كورۇپ قېلىشىدىن ئەنسىرد-
گەنلىكى ئۇچۇن، نەرسە-كېرەكلىرىنى پولىنىڭ مەش يېنىدىكى
مىخلىۋېتىلمىگەن بىر پارچە تاختىنى ئاستىغا تىقىپ قويۋاتتى. گۈس-
كوۋ بوۋاينىڭ تۇنۇگۇن ئاخشام شۇ پالتا بىلەن كوك تاماكىسىنى
توغراپ بولغاندىن كېيىن بۇرۇنقىدەكلا شۇ جايغا تىقىپ قويغان-
لىغى ئېنىق ئېسىدە ئىدى. بىراق ئەتىسلا پالتا يوقالغانلىغىنى
بايقىدى. شۇنچە ئىزدەپمۇ ھىچ يەردىن تاپالمىدى. مېخىچ
مونچىنىڭ ئاستى-ئۈستى، ئالدى-كەينىنى بىرەر قۇر ئاخشۇرۇپ
كوردى، نەتىجىدە يوقالغان نەرسىنىڭ يالغۇز بىرلا پالتا ئەمەس-
لىكىنى بىلدى، بىراق گۇيا بۇ يەرنى ئوز ئويىدەك بىلىپ، ئەي-
مەنەي تاختىۋېشىدىن بوۋاي ئوزى تېرىغان كوك تاماكانىڭ نەق
يېرىمىنى سوقۇپ كېتىپتۇ، ئۇنى ئاز كورگەندەك، يەنە تېخى
ئاچكوزلۇك قىلىپ، كىيىم يەڭگۈشلەيدىغان ئويىدە قويۇپ قويغان
كونا ئوۋ چاڭغىسىنىمۇ ئېلىپ كېتىپتۇ. شۇنىڭ بىلەن گۇسكوۋ
بوۋاي ئۇنىڭ ياقا يۇرتتىن كەلگەن ئوغرى ئىكەنلىكىگە، پالتا-

سنىڭ تېپىلىشىدىن ئۈمىت قالمىغانلىغىغا كوزى يەتتى، چۈنكى ئوز كەنتىدىكىلەر چاڭغىنى ئېلىپ كېتىپ نىمىمۇ قىلاتتى دەيسىز. ناستيۇنا پالتىغا ئوغرى تەككەنلىگىنى كەچتە ئىشتىن چۈش-كەندىن كېيىن ئاڭلىدى. مەخسۇسنىڭ پۈتۈن بىر كۈن كوڭلى ئارام تاپمىدى، مۇشۇنداق ئۇرۇش-يېغىلىق بولۇۋاتقان چاغلاردا ئۇ قەيەردىنمۇ ئاشۇنداق پالتا تاپالسۇن؟ ھېچقانداق پالتىنى، يەنە كېلىپ چاققان ئويۇنچۇققا ئوخشاش ھەم يېنىك، ھەم ئىتتىك، قولغا ئەپ كېلىدىغان شۇنداق پالتىنى تېپىشى قىيىن ئىدى. ناستيۇنا قىيىناتىسىنىڭ ھە دەپ قايناۋاتقانلىغىنى ئاڭلاپ، روھىز ھالدا: "شۇنچىلىك نەرسىمۇ ئاشۇنچىلا ئىچ ئاغرىتىپ كېتىشكە ئەرزىمىدىكىنا، راستىنى ئېيتقاندا، ئويىمىز ئاللىقاچان مالماتاڭ بولۇپ كەتكەن ئىدىغۇ" دەپ ئويلىدى. لېكىن ئۇ كارۋاتقا ئوزىنى تاشلاپ، پۇت-قولسىنى سۇنۇپ، ئويۇغا غەرق بولۇش ئالدىدا ئەزايىنىڭ سەل سىقىراپ ئاغرىغىلى تۇرغانلىغى-نى پايقىغان چاغدا يۇرىكى بىردىنلا جىخ قىلىپ قالىدى-دە: "ئەگەر ئۇ ياقا يۇرتلۇق بولىدىغان بولسا، پولىنىڭ تېگىدە قانداق نەرسە بارلىغىغا قاراپ بېقىش قانداقمۇ ئېسىگە كەلسۇن؟" دەپ ئويلاپ قالىدى ۋە ئىختىيارسىز كوڭلىگە كەچكەن بۇ خىيال-دىن دېمىنى ئاللاھىي قالىغىلى تاس قالىدى، ئۇنىڭ ئويۇسى قاچتى. شۇنىڭ بىلەن ئۇ ئوزىنىڭ بۇ قورقۇنچلۇق پەرىزىنى باشقىلارنىڭ بايقاپ قېلىشىدىن ئەنسىرەپ، قاپ-قاراڭغۇ ئويىدە مىسىر-مىسىر قىلىپ كوزىنى يوغان ئاچقان پېتى خېلى

ئۇزۇنغىچە ياتتى. ئۇ بىر تۇرۇپ بۇ خىيالىنى ئۆز مېشىسىدىن
چىقىردۇستېمۇ باقتى، لېكىن يەنە بىر تۇرۇپ شۇ پەرىزىسى
يېڭىۋاشتىن ئىنچىكىلەپ ئويلىدى.

شۇ كېچە ناستيۇنانىڭ كوزىگە تۈزۈك ئۇيقۇ كەلمىدى، ئەتە-
سى تاڭ سۈزۈلەي دىگەندە، مونچىغا ئوزى بېرىپ باقىماقچى
بولدى. ئۇ قاردا موزاي ئېغىلىغىچە ئېچىلغان تار يول بىلەن
ماگماي، كەنتتىكى خىلۋەت، تار كوچىنى كېسىپ ئوتۇپ، ئانگارا
دەرياسى بويىغا ئوتۇپ، ئوڭ ياققا بۇرۇلدى-دە، تىك يار
ئۈستىدىكى قاشا ئارقىسىدا كورۇنۇپ تۇرغان مونچا ئوگزىسىگە كوز
تاشلىدى. ئۇ تىك يار تۈۋىدە بىر دەم تۇرغاندىن كېيىن، مۇزلاپ
كەتكەن پەلەمپەينى ئاۋايلاپ بېسىپ يار ئۈستىگە چىقتى، قاشا
ئىشىگىنىڭ غىچىرلاپ ئېچىلىشىدىن ئەنسىرەپ، قاشادىن ئارتىلىپ
ئوتتى. لېكىن مۇنچا ئىشىگىنى بېرىپلا ئېچىشقا جۈرئەت قىلالماي،
ئىشىك ئالدىدا بىر ھازا ئىككىلىنىپ تۇرغاندىن كېيىن، ھىلىقى
پاكار ئىشىكىنى ئاستا ئېچىشقا قولىنى سوزدى. بىراق ئىشىك مۇز
توڭلاپ ئۇيۇپ قالغانلىقتىن، ناستيۇنا بار كۈچىنى ئىشقا سېلىپ
ئاران ئاچتى. يوق، يەنى ئۇنىڭ ئىچىدە ھېچكىم يوق، ئەمە-
لىيەتتىمۇ ئۇنىڭ ئىچىدە ئادەم بولۇشى مۇمكىن ئەمەس ئىدى.
مونچا ناھايىتى قاراڭغۇ بولۇپ، ئانگارا دەرياسىغا قارىتىپ ئېچىل-
غان غەربىي ياقىتىكى كىچىك دەرىزىدە تېخى ئەمدىلا سۇس،
جانسىز تاڭ نۇرى ئەكس ئېتىشكە باشلىغان ئىدى. ناستيۇنا
دەرىزە يېنىدىكى تاختاي كاڭ ئۈستىدە ئولتۇردى-دە، يېڭى

پەيدا بولغان، يات ۋە لېكىن ئەينى يىللىرى ئوزى پۇراپ كۈنۈپ قالغان بەزى ھىدلارنى پۇراش ئۈمىدىدە، گويا ياۋايى ھايۋانلار- دەك سەزگۈر پۇراش سېزىمى بىلەن مونچا ھاۋاسنى ھە دەپ پۇرىغىلى تۇردى، بىراق ئېچىغاندىن كېيىن توڭلاپ قالغان نەرسىلەردىن چىققان ئاچچىق پۇراقتىن باشقا ھىچنەمە دىمىغىغا ئۇرۇلمىدى. "مانا ئەخمەقلىق دىگەن، يوقلاڭ خىياللارغا بېرىلىپ يۈرگىنىمنى قاراڭ!" ئۇ ئوزىنى ئوزى ئەيىپلەپ، ئورنىدىن قوپتى، ئۇنىڭ ئوزىمۇ بۇ يەرگە نىسە ئۇچۇن كەلگەنلىكىنى، بۇ يەردىن نىمىلەرنى تېپىش خىيالىدا بولغانلىغىنى ئاڭقىرىلمىدى.

ناستىۋونا شۇ كۈنى كۈندۈزى ساماننى كولخوز قوراسىغا توشۇ- ۋېتىپ ھەر قېتىم دوڭدىن پەسكە چۈشكىلى تۇرغاندا، گويا ئوز- گە جىن چاپلىشىۋالغاندەكلا، مونچا تەرەپكە قاراپ قوياقتى. ئۇ بەكمۇ چېچىلىپ، ئوزىنى مۇنداق قىلىشتىن توسماقچى بولاتتى، لېكىن كوزىنى يەنلا خىرە، ئۈستى ئۇچلۇق كورۇن- گەن مونچىدىن ئۈزەلمەيتتى. ساماننى تومۇر ئارا بىلەن قار ئاستىدىن چىقىرىپ چانغا تاشلاشقا توغرا كېلەتتى. ئۇچ قېتىم توشۇغاندىن كېيىن، ھەرقانداق ئىش قىلسا بەرداشلىق بېرەلەي- دىغان ناستىۋونا قاتتىق ھېرىپ كېتىپ، ئورە تۇرغىچىلىك مادارى قالمىدى. ئوتكەن كېچىدىكى ئۇيقۇسىزلىغىنىڭ بۇنىڭغىمۇ تەسىر كورسەتكەنلىكى كورۇنۇپ تۇراتتى. شۇڭلاشقا كەچتە، ناستىۋونا تامىغىنى يەپ بولۇپمۇ كارۋىتىدا ئولۇككە ئوخشاشلا يېتىپ قالدى.

ئۇ كېچىدە كورگەن چۈشىدىن بىشارەت تېپىپ، ئۇنى شىرىن ئۇيقۇغا غەرق بولۇپ كەتكەنلىكتىن ئۇنتۇپ قالدىمۇ ياكى ئويغا ئايلىنىپ قالغاندىن كېيىن ئەقلىگە كەلدىمۇ، قىسقىسى، ئويغانغاندىن كېيىن ئوزنىڭ نىمە قىلىدىغانلىغىنى ئېنىق چۈشەندى. ئۇ قازناق-تىن ئەڭ چوڭ بىر يۇمۇلاق بولكىنى تاللاپ، بىر پارچە پاكىز خامغا ئوردى-دە، تۇيدۇرماي مونچىغا ئېلىپ بېرىپ، ئىشىك-تىن كىرىپلا ئۇدۇلدىكى تاختاي كاڭ ئۈستىگە قويۇپ قويدى. مونچىدا يەنە بىر دەم ئولتۇرغاندىن كېيىن ئوزنىڭ ئەس-ھۇشنىڭ بار-يوقلۇغىنى دەڭسەپ كوردى-دە، دۇئا قىلغاندەك ئاستاغىنا ئۇھ تارتىپ، ئىشىكىنى يېپىپ قويۇپ كېتىپ قالدى.

ناستىيۇنا شۇنىڭدىن كېيىن ئۇدا ئىككى كۈن تاڭ سەھەردە مونچىغا بېرىپ قاراپ باقتى، ھىچكىممۇ ھىلىقى بولكىغا تەگمىگەن. شۇنىڭ بىلەن ئۇ ھىلىقى بولكىنى يېڭى پىشۇرغان يەنە بىر بولكىغا ئالماشتۇرۇپ، يەنىلا بايىقى كوزگە چېلىقىدىغان جايغا قويۇپ قويدى. ئۇنىڭ يەنە باغلىغۇدەك بىرەر ئۈمىدى قالمىغان بولسىمۇ، بىراق كىشىگە ئارام بەرمەيدىغان، كوڭۇلدىن چىقىرىپ تاشلىغىلى بولمايدىغان بىر خىل تىت-تىتلىق ئۇنى پالتىنىڭ ئىز-دېرىگىنى داۋاملىق قىلىپ بېقىشقا قىستايىتى؛ باشقىلار پۇل تېگىدە بىر مەخپى جاي بارلىغىنى پەرەز قىلىشى مۇمكىن ئەمەس؛ قاراڭ، پولىنىڭ ئۇ تاختىيى باشقا تاختايىلار بىلەن شۇنداق پۇختا جېپىدە-لىشىپ كەتكەن، ئۇنىڭ ئۈستىدە ئۇسۇل ئويىنىغان تەقدىردىمۇ ئۇ مىدىر-سىدىر قىلىپ قويمايدۇ؛ بۇ سىرنى بىرەر كىشى

ئوغرىلىقچە بىلىۋالغانىمكىن - تاڭ؟ بولكا، بولكا ئۇ ئادەمنىڭ كىملىكىنى ئايدىڭلاشتۇرۇپ بېرەلەيدۇ، بولكىنىڭ مەرى يامان! يەنە ئىككى كۈن ئوتكەندىن كېيىن بولكا يوقىلىپ كەتتى. ناستيۇنا بولكىنىڭ قويغان جايدا يوق تۇرغانلىغىنى كورۇپ قاتە-تىق چوچۇپ، نالە قىلغىنىچە تاختاي كاڭغا لاسىدا ئولتۇرۇپ قالدى: "ياق، مۇمكىن ئەمەس، ھەرگىز مۇمكىن ئەمەس! قېينا-تام ياكى قېينانام كېلىپ، بۇ يەردە بىر بولكىنىڭ تۇرغانلىغىنى كورۇپ ئويگە ئېلىپ كەتكەن بولۇشى ئېھتىمال" دىدى ئۇ ھەس-رەت بىلەن بېشىنى چايقاپ. ئۇنىڭ بەرگەن پۈتكۈل جاۋاۋى مانا شۇ بولدى. ئۇ گۇس قىلىپ پول ئۈستىدە يۈكۈنۈپ ئولتۇردى، ۋاي، يەردە بولكا ئۇۋاقلرى تۇرىدىغۇ؟ ياق، قېيناتاممۇ، قېيناناممۇ ئەمەس، باشقا بىرسى ئىكەن..... ناستيۇنا ئوچاقنىڭ سوۋۇپ قالغان كۈلى ئارىسىدىن بىر تال تاماكا كوتىگىنى تاپتى. مانا شۇ منۇتتىن باشلاپ ئۇ گويا خۇدىنى يوقاتقاندىك بولۇپ قالدى، كوڭلى پەقەت: "بۇنىڭدىن كېيىن قانداق بولار؟" دىگەن بىرلا ئوي بىلەن بەنت ئىدى. ئوي ئىچىنى يىغىشتۇرۇپ قويۇپ، كولخوزغا بېرىپ ئەمگەككە قاتناشقاندا، كىشىلەر ئالدى-دا ھىچ نەرسىنى چاندۇرماي يۇرسىمۇ، لېكىن ئەتراپىدىن چىق-قان ھەر بىر تىۋىشتىن قورقۇپ، پات-پات توت ئەتراپقا چوچۇپ قاراپ قوياتتى. ئۇ ئوزىنىڭ نىمىنى كۈتۈۋاتقانلىغىنىمۇ ئېنىق ئاڭقىرىلمىغانلىقتىن، كۈتۈۋېرىشكە تاقىتى تاق بولاتتى. شۇنداق قىلىپ، شەنبە كۈنى يېتىپ كەلگەندە مونچىغا چۈشەيلى دىگەن

ئەقلىنى تاپتى. سېمىيونوۋنا ھاۋانىڭ بەك سوغاق ئىكەنلىكىنى ئېيتىپ، مونچىغا بارمايلى دېسىمۇ، ناستيۇنا ئوز پىكرىدە چىڭ تۇرۇپ، سۇنى مەن ئوزەم توشۇيمەن، مەشكە ئوتىنى ئوزەم ياقىمەن دەپ، قېيناتىسى بىلەن قېيناتىسىنىڭ مونچىغا چۈشۈشكە تەييارلىنىشىنى ئېيتتى.

ئىش ئۈنچىلا ئېغىر ئەمەس ئىدى، يۇيۇنۇشنىڭ تەييارلىغىنى بىر دەمدىلا پۈتتۈرۈش مۇمكىن ئىدى، لېكىن ئۇ قەستەن كەينىگە سورىدى. ئۇ قارىغاي ئوتۇنىنى يارغاندا، ئاسان يانماي-دىغان قېيىن يېرىندىسىنىمۇ تەڭمۇ-تەڭ ئارىلاشتۇرۇپ قويدى، مەشكىمۇ ئوتىنى ئادەتتىكىدىن كېچىكتۈرۈپ بەرگە ياقىتى. شۇ كۈنى بەكمۇ سوغاق بولدى-قەھرىتان سوغاق تېخى ئەمدىلەتنى ئاز-پاز بوشاشقا باشلىغان بولسىمۇ، بىراق ھاۋا ئوچۇق بولۇپ، شامالدىن ئەسەرمۇ يوق ئىدى. ناستيۇنا ھەر قېتىم ئانىگارا دەرياسىدىن سۇ ئېلىپ قاش ئۈستىگە چىققاندا مورىدىن چىقىدۇ-ۋاتقان تۇتۇنۇش ئىختىيارسىز قاراپ قوياتتى. شامال چىقىمغانلىقى-تىن، قېيىن يېرىندىسىدىن چىققان قارا تۇتۇن تۇپ-تۇپ تۇز خادىدەك ئاسمانغا تىك ئورلەپ، يىراق يەرلەردىنمۇ كورۇنۇپ تۇراتتى. ناستيۇنا يېتىپ ئاشقۇدەك لىقمۇ-لىق يوغان بىر تۇڭ سۇ قىيناتىسى، پولىنى ۋە يۇيۇنۇش تاختىسىنى پاك-پاكىز يۇيۇپ چىقتى، ئاندىن كېيىن مورىنى سەل-سەل ئېلىپ قويدى، شۇ چاغدا گۈگۈم چۈشۈپ قالغان ئىدى، مانا شۇندىلا قايتىپ بېرىپ قېيناتىسى بىلەن قېيناتىسىنى چاقىردى، چىراق يېقىش ئۈچۈن

كىرىسىن ئالغاچ بېرىڭلار دەپ ئېيتىپ قويۇشنىسىمۇ ئۇنتۇپ قالمىدى.

ئۇ گويا چۈش كورۇۋاتقاندىكى، سىلاپ-سىپاشتۇرۇپ دىگۈدەك ماڭدى، ئالدىراپ-ئاسقىمۇ كەتمىدى، بىر كۈنلۈك ئىشتىن ھارغانلىقىمۇ ھىس قىلمىدى، ھەممە ئىشنى جايى-جايىدا ئىشلەدى. قېيناتىسى بىلەن قېيناتىسى يۇيۇنۇپ قايتىپ كەلگەندىن كېيىن ئۇ ئۆزىنىڭ ئىچكى كىيىملىرىنى تېپىپ، مونچىغا بېرىشقا تەرەددۇت قىلدى. سېمىيونوۋنا ئۇنىڭ يۇيۇنۇشقا كىم بىلەن بىللە بارىدىغانلىقىنى سورىغاندا ئۇ نادكا بىلەن بىللە بارىمەن دەپ گەپ ياسىدى. ئىلگىرى ناستىۋونا ئۆزىنىڭ كۈندىن-كۈنگە جۇدەپ كېتىۋاتقان بەدىنىگە قاراپ ھەسرەت-لىنىپ كوزىگە ياش ئېلىشتىن ساقلىنىش ئۈچۈن يۇيۇنۇشقا ھەمىشە خوشنا ئايالىلار بىلەن بىللە باراتتى. لېكىن بۈگۈن ئۆزىگە ھەمرا ئالمىدى. يەر يۈزىنى تۇن قاراڭغۇسى تامامەن قاپلاپ كەتمىگەنلىكتىن يۇلتۇزلارمۇ تېخى چاقناشقا باشلىمىغان ئىدى، ناستىۋونا قاراڭغۇدا مونچىغا يېتىپ باردى-دە، ئەسكى لاتا بىلەن كىچىك دەرىزىنى ئىچىدىن توساپ قويغاندىن كېيىن كىيىملىرىنى سېلىپ، بويىنى چالا-پۇچۇقلا سۇغا سالىدى. چۈنكى ئۇنىڭ ئۆزى مولچەرلەۋاتقان پەيتىنىڭ بىر دەمدىن كېيىنلا يېتىپ كېلىشى ئېھتىمالغا ناھايىتى يېقىن ئىدى.

ناستىۋونا يۇيۇنۇپ بولغاندىن كېيىن ئويگە قايتىپ، چىراق يورۇغدا ئەينەككە قاراپ ئولتۇرۇپ چاچلىرىنى تارتىۋالدى،

ئاندىن كېيىن ھەقىقەتەن نادكا بىلەن بىللە مونچىغا چۈشكەندەك قىلىپ، قېيناتىسى بىلەن قېينانسىغا ئوزىنىڭ نادكىنىڭ ئويىدا بىر دەم ئولتۇرۇپ كېلىدىغانلىغىنى ئېيتتى. ناستيۇنا دىگەندەكلا نادكىنىڭ ئويىگە بېرىپ قويدى، لېكىن ھىچقانچە ھايال بولمىدى، ئۇنىڭ ئۈستىگە ئۇنى ئىزدىگۈچىلىك بىرەر ئىشىمۇ يوق ئىدى، پەقەت كورۇنۇپ قويسىلا بولاتتى. ئاندىن كېيىن چاندۇرماستىن دەرھال مونچىغا قايتىپ بېرىپ، خۇددى كېچىكىپ قالغانلىغىدىن ئەنسىرىگەندەك، ئاۋايلاپ بېسىپ ئىشىك يېنىغا بېرىپ، مونچىنىڭ ئىچىدە ئادەم بار-يوقلۇغىغا قۇلاق سېلىپ باققاندىن كېيىن ئېھتىياتچانلىق بىلەن ئىچكىرى كىردى. مونچا تېخى سوۋۇپ كەتمىگەن ئىدى، ناستيۇنا تەرلەپ كەتمەي دەپ، بوسۇغىغا كېلىپ ئولتۇردى. ناۋادا ئادەم كېلىپ قالسا ۋاقتىدا ئورنىدىن قوپۇپ ئوزىنى چەتكە ئالغان بولاتتى. لېكىن ھازىر ئۇنىڭغا كۈتۈپ ئولتۇرماقتىن باشقا ئىش يوق ئىدى.

كەنتتىن ئادەملەرنىڭ پەس ئاۋازى، ئىتلارنىڭ ھاۋشۇشلىرى ئاخىرقى قېتىم خىسرە ئاڭلاندى-دە، ھەممە جىمجىتلىققا چوكتى. ئانكارا دەرياسىدىن مۇزلارنىڭ قاراسلاپ يېرىلىشلىرى ئاندا-ساندا قۇلاققا ئاڭلىنىپ قالاتتى. مونچا ئىچىدىكى پار تارقاپ، بارا-بارا سوۋۇشقا باشلىدى. ناستيۇنا قاراڭغۇدا كىچىك دەرىزىنى ئاران-ئاران پەرق ئېتەتتى. ئۇ گويا ناھايىتى بىچارە بىر جانىۋارغا ئوخشاش قىمىر قىلىپمۇ قويماي ئولتۇراتتى. "يېرىم كېچە بولۇپ قالغاندا تەنھا ئوزەم بۇ يەردە نىمە قىلىدۇ-

ھاندىمەن؟“ ئۇ ئاللىقانداق بىرنىمىلەرنى خىيالغا كەلتۈرمەكچى،
 ئاللىقانداق بىر ئىشلارنى ئەسلىمەكچى بولدىيۇ، لېكىن پىكىرنى
 يىغالمىدى. كىشىلەر ئارىسىدا ناھايىتى ئوڭايلا قىلغىلى بولىدىغان
 ئىشلارنى بىر ئادەمنىڭ بۇ يەردە قىلىشى مۇمكىن ئەمەس ئىدى.
 بېرىم كېچىدىن ئاشتى، ئىشكىتىن كىرىۋاتقان شامال بارغان-
 سېرى كۈچەيدى، ئۇ نائىلاج تاختاي ئۈستىگە بېرىپ ئولتۇردى.
 ئۇ مۇگدەپ قالغان بولسا كېرەك، چۈنكى ئۇنىڭ قۇلغىغا
 ھىچقانداق ئاياق تىۋىشى ئاڭلانمىدى. ئىشىك تۇيۇقسىز
 ئېچىلدى-دە، ئاللىقانداق بىرنىمە ئۇنىڭ يېنىدىن شىپىرىلغان
 پېتى سۈركۈشۈپ ئوتتۇپ مۇنچىغا كىرىپ كەلدى. ناستىيۇنا
 چوچۇپ ئويغىنىپ، ئورنىدىن چاچراپ تۇردى.
 —ۋاي، خۇدايىم! كىم بۇ؟ كىم؟— ئۇ قاتتىق بىر ۋاقىرد-
 دى-دە، قورققىنىدىن داڭقىتىپ قالدى.
 يوغان بىرقارا كۈلەڭگە بوسۇغىدا بىر تۇرۇپ قېلىپ، ئاندىن
 ناستىيۇناغا ئوزىنى ئاتتى:
 —ئۇنۇڭنى چىقارما، ناستىيۇنا، بۇ مەن، ئۇنۇڭنى چىقارما.
 كەنتتىكى ئىتلار بىر پەس قاۋاشقاندىن كېيىن جىمپ قالدى.

2

ئانگاردا دەرياسىنىڭ ئوڭ قانىتىغا جايلاشقان ئاتامان كەنتى

جەمى ئوتتۇز ئويۇكلا ئاھالىسى بار، كىچىككىنلا مەھەللە ئىدى. بۇ كەنتنىڭ نامى ① كاتتا بولسىمۇ، لېكىن خىل ئۆت ئىدى، ئۇنىڭ ئۈستىگە ئۇرۇش باشلىنىشتىن بۇرۇنلا چوللىشىشكە باشلىغان ئىدى، بەش ئائىلىلىك دىخان ئويى — ئۆتمە — توشۇك كەپە ئەمەس، بەلكى پۇختا ياغاچ بوي — نىڭ دەرىزىلىرى مىخلىنىپ، ئىنى — جىن يوق ئويىگە ئايلىنىپ قالغان. نىمە ئۈچۈن ئۇرۇش چاغلىرىدا نۇرغۇن كەنتلەردە ئادەم ئازىيىپ كېتىدۇ، بۇنى چۈشەندۈرۈپ ئولتۇرۇش ھاجەتسىز، ھەممىسى ئوخشاش سەۋەپتىن كېلىپ چىققان. بىراق كىشىلەرنىڭ، بولۇپمۇ تېخى ئويى — تەنەللۇق قىلمىغان ياشلارنىڭ ئاتامان كەنتىدىن كوچۇپ چىقىپ كېتىشى بۇنىڭدىن ئىلگىرىكى يىللار — دىلا باشلانغان ئىدى. ئۇلارنى بىرقەدەر ئاۋات چوڭ كەنتلەر ئۈزىگە جەلپ قىلاتتى، ئۇ يەرلەرنىڭ تەرەققىيات ئىستىقبالى بار، ئاتامان كەنتىنىڭ بولسا يوق ئىدى. بۇ كەنت ئۆز ۋاقتىدا ئادىمىزات ئاز جايدا، شۇ قىرغاقتىكى ئەڭ يېقىن كاردا كەنت — نىڭ — يەنى ئاتامان كەنتى قاراشلىق كەنت سوۋېتى تۇرۇشلۇق جايىنىڭ — يىگىرمە نەچچە چاقىرىم نېرىسىدا بىنا بولغان. دۇرۇس، ئانگارا دەرياسىنىڭ ئۇ قىرغىغىدىكى رېبىنايا كەنتى ئاتامان كەنتىگە بىرقەدەر يېقىن بولسىمۇ رېبىنايا كەنتىدىكىلەر

① ئاتامان — رۇس تىلىدا "كاتتىۋاش"، "سەردار"، "ئاقساقال" دىگەندەك مەنىلەرنى بېرىدۇ.

تولراق ئوزىنىڭ ئاياق تەرىپىدىكى خوشنا كەنتلىكلەر بىلەن ئالاقىلىشىپ تۇراتتى، ئۇ يەردە كەنت سوۋېتى، ماگىزىن ۋە باشلىقلار بار ئىدى، رايون مەركىزىمۇ شۇ تەرەپتە بولۇپ، بىرەر ئىشى بار ئادەملەر شۇ يەرگە باراتتى، دەريادىن ئوتۇپ ئاتامان كەنتىگە كېلىپ يۈرمەيتتى. تۇرلۇك خەۋەرلەرنى ئېلىپ كەلگەن كېمىلەر ئاتامان كەنتى يېنىدىن ئوتۇپ تۇرسىمۇ، لېكىن نۇرغۇن خەۋەرلەر دەريا بويىدا يەككە-يىگانە، چولسىرەپ تۇرغان بۇ كەنتنىڭ يېنىدىن ئايلىنىپ ئوتۇپ كېتەتتى. بۇ كەنتلىكلەر ھەتتا ئۇرۇش پارتلىغانلىقى توغرىسىدىكى خەۋەردىنمۇ ئەتىسى ئاران خەۋەر تاپقان ئىدى.

بىراق شۇنىمۇ ئېيتىپ ئوتۇش كېرەككى، بۇ كەنتنىڭ تەقدىرى ھەرگىز ئەزەلدىنلا ئاشۇنداق ئەمەس ئىدى، بۇ كەنتنىڭ ئاتامان دېگەن ئىسمى تېخىمۇ جاراڭلىقراق، كىشىنى تېخىمۇ ئەيمەندۈرىدىغان يەنە بىر ئىسمىدىن—قاراقچىلار كەنتى دېگەن ئىسمىدىن ئوزگەرگەن. بۇنىڭدىن خېلىلا بۇرۇنقى چاغلاردا، بۇ يەردىكى ئەرلەر لېنا دەرياسىدىن كەلگەن ئالتۇن چايقىغۇچىلارنىڭ يولىنى توساپ بۇلاڭچىلىق قىلىدىغان، چاندۇرماستىن پايدا تاپىدىغان ھۈنەر بىلەن شۇغۇللىناتتى. بۇ كەنتنىڭ ئورنى بۇنداق ھۈنەرنى قىلىشقا تولسۇمۇ قولايلىق ئىدى: تاغ تىزمىسى بۇ يەرگىچە سوزۇلغان بولۇپ، ئانگارا دەرياسى بىلەن تۇتىشىپ كەتكەن ئىدى، شۇنىڭ ئۈچۈن يولۇچىلار كەنتىنى ئايلىنىپ باشقا ياقىتىن ئوتۇپ كەتمەكچى

بولغان تەقدىردىمۇ، ماڭىدىغان يول يوق ئىدى. ئۇلار مەيلى خالىسۇن-خالىسۇن، كەنت يولىغا چىقىپ ماڭماي بولمايتتى. شۇنىڭ ئۈچۈن جېنىدىن توپىغانلار دەريا بويىدىكى ئەڭ تار جايدا ئالتۇن چايقىغۇچىلارنىڭ كېلىشىنى كۈتۈپ تۇراتتى. بۇ كەنتنىڭ نامى ئەنە شۇنىڭدىن قالغان. ئەسلىدە ئېغىزدىن-ئېغىزغا كۆچۈپ يۈرگەن "قاراقچىلار كەنتى" دىگەن ئىسىم خەت-ئالاقىغىمۇ يېزىلاتتى، لېكىن سوۋېت ھاكىمىيىتى قۇرۇلۇش-تىن بۇرۇن، يېرا ئاقساللىرىدىن بىرى بۇ نامنى سەت ئىكەن دەپ، ھەم ئەسلى مەنىسىنى ساقلاپ قېلىپ، ھەم قۇلاققا سەت ئاڭلانمايدىغان قىلىپ، "ئاتامان كەنتى" دەپ ئۆزگەرتكەن. بىراق بۇ ئەتراپتىكىلەر، نىمە ئۈچۈنكىن-تاڭ، بۇ كەنتنىڭ ئىسمىنى بۇنداق ئۆزگەرتىشكە قوشۇلمايتتى. نۇرغۇن يىللار ئوتۇپ كەتكەن بولسىمۇ، كارد، رېسنايا كەنتىدىكى ۋە باشقا كەنتتىكى بوۋايىلار ھەتتا بۈگۈنكى كۈندىمۇ: "ئۇ كەنتلىكلەرنىڭ ھەممىسى قاراقچى بولغان تۇرۇقلۇق، جاۋاپكارلىقىنى بىرلا كاتتىۋېشى ئۈستىگە ئارتىپ قويمىقچى. ئۇنداق قىلسا بولمايدۇ، ھەددى ئەمەس" دېيىشەتتى.

ناستىيۇنانى ئانگارا دەرياسىنىڭ باش تەرىپىدىن ئاتامان كەنتىگە تەقدىر ئېپكىلىپ تاشلىغان. ئاچارچىلىق بولۇۋاتقان 1933-يىلى ئون ئالتە ياشقا كىرگەن ناستىيۇنا ئىركۇتسكى شەھىرىنىڭ سەھراسىدىكى يۇرتىدا ئانىسىنى يەرلىگىگە قويۇپ بولغاندىن كېيىن، ئاچلىقتىن ئۆلمەسلىك ئۈچۈن سەككىز ياشلىق

سىڭلىسى كادكىنىڭ نەرسە-كېرەكلىرىنى يىغىشتۇرۇپلا، ئۇنى ئوز يېنىغا ئېلىپ ئانگارا دەرياسىنىڭ توۋەنكى ئېقىمىغا كېلىپ سەرگەردان بولۇپ يۇردى، چۈنكى ئۇ بۇ يەردىكى نامراتلارنىڭ ئەھۋالى ياخشىراقمىش دەپ ئاڭلىغان ئىدى. ئۇلارنىڭ دادىسى تېخىمۇ بۇرۇنراق، كولىخوز قۇرۇلغان يىلى يۈز بەرگەن قالايمىقانچىلىقتا غايىپ ئوق تېگىپ ئولۇپ كەتكەن ئىدى. بەزىبەر گەپلەرگە قارىغاندا، ئېتىپ تاشلانماقچى بولغىنى باشقا بىرسى بولۇپ، دادىسى ئۇنىڭ قۇربانى بولغانمىش. ئوقنى كىمنىڭ چىقارغانلىغى تەكشۈرۈپ ئېنىقلانمىغان ئىكەن. شۇنداق قىلىپ، بۇ ئىككى قىزچاق يىتىم بولۇپ قالغان ئىدى. ياز بويى ناستيۇنا بىلەن كادكا كەتمۇ-كەنت ئارىلاپ يۇرۇپ، بۇ يەردىن بىر ۋاق كەچكى غىزا تېپىپ يىسە، ئۇ يەردىن ئاز-تولا سەددىقە تىلىۋالدى-بۇنىمۇ تېخى كىشىلەر گودەك، ئوماق كادكىنى دەپ بېرەتتى. ناۋادا كادكا بولمىغان بولسا ناستيۇنا ئاللىقاچان تۇڭشىپ كەتكەن بولاتتى. ناستيۇنا يادا-ئورۇقلاپ، تىرىك ئەرۋاھقا ئوخشاپ قالغان ئىدى: ھەم ئىگىز، ھەم ئورۇق، پۈت-قوللىرى ئىنچىكە، بېشى يوغان، غەلىتە بىر قىياپەتكە كىرىپ قالغان ئىدى. ئۇ كادكىغا ئانىسى ئورنىدا قارىدى، پەقەت كادكا ئۇچۇنلا تىرىشىپ-تىرىشىپ باشقىلارنىڭ ئىشىنى قىلىشىپ بېرىپ، بىر چىشلەم بولكا ئۇچۇن ياشىدى.

كۈزگە يېقىن ئاچا-سىڭىل ئاران تەسلىكتە رىيۇتتا كەنتىگە يېتىپ كەلدى، ناستيۇنا بۇ يەردە ئوزىنىڭ ھاممىسى بارلىغىنى

بىلەتتى. ھاممىسى بىر پەس غودۇڭشىپ ئاغرىغان بولدى،
لېكىن يەنىلا بۇ ئىككى قىزچاقنى ئوز يېنىدا ئېلىپ قالدى.
ناستىۋونا بىر مەزگىل ھاردۇغىنى چىقىرىۋالغاندىن كېيىن،
كولخوزدا ئەمگەك قىلدى، كادكا بولسا مەكتەپكە كىردى.
شۇ چاغدا تۇرمۇشمۇ ياخشىلىنىشقا باشلىغان ئىدى: كوكتاتلىقتا
كوكتات ئوخشىدى، زىرائەت پىشتى. ئاچلىق كېسىلنى قوساققا
يەيدىغان نەرسە بولسلا ساقايىتىش ئانچە تەسكە چۈشمەيتتى.
ناستىۋونا قىش پەسلى يېتىپ كېلىشتىن بۇرۇنلا ئاستا-ئاستا
ماغدۇرغا كېلىشكە باشلىدى. ئىككىنچى يىلى ئاجايىپ مول
ھوسۇل ئېلىندى. شۇنداق باياشات يىللاردىمۇ يىگىنى چىرايغا
چىقماسلىق كىشى ئۈچۈن ئىزا-دە. ناستىۋونانىڭ چىرايىدا
ۋاقتىسىز پەيدا بولغان قورۇقلار يوقالدى، ئەزايىغا گوش
قوندى، مەڭزىدىن قان تېمىپ، كوزلىرىدىن نۇر يېغىپ تۇرىدۇ.
خان بولدى. ئىلگىرىكى سەت قىز كوزنىڭ يېغىنى يەيدىغان
چىرايلىق قىز بولۇپ قالدى. شۇنىڭدىن ئىككى يىل ئۆتكەندىن
كېيىن، ئاندىرى گۇسكوۋ دەل رىيۇتتا كەنتىدە ئۇنىڭ بىلەن
ئۇچرىشىپ قالدى. ئاندىرى ياقا يۇرتلۇق بولسىمۇ، لېكىن
چىچەن، روھلۇق يىگىت ئىدى، ئۇ سال ھەيدەپ بۇ كەنتكە
يېقىن نېفىت ئىسكىلاتىغا يېغىلغۇ ئەشيانى ئالغىلى كېلىپ
تۇراتتى. بۇلار ئاجايىپ تېزلا تونۇشۇپ-چىقىشىپ قالدى.
ناستىۋونا ھاممىسىنىڭ ئويىدە ئىشلەمچىلىك قىلىۋېرىدىغان،
بېلىنى پۈكلەپ خەق ئۈچۈن پايىپىستەك بولۇپ يۇرۇۋېرىدىغان

تۇرمۇشتىن بىزار بولغان ئىدى، بۇمۇ ئۇنىڭ ماقۇل بولۇشىغا تۇرتكە بولغان بىر سەۋەپ. ئاندىرى تۇڭ-تۇڭلاپ نېفىتىنى دىخانچىلىق ماشىنىلىرى پونكىتىغا ئاپىرىپ بېرىپلا قىلچە ھايال بولماي دەرھال كېمگە ئولتۇرۇپ ئارقىسىغا يېنىپ كېلىپ، ناستىۋانى ئوز يۇرتى—ئاتامان كەنتىگە ئېلىپ كەتتى.

ناستىۋونا ئەرگە تېگىشكە كۆپ ئويلىنىپ ئولتۇرمايلا دەرھال ماقۇل بولدى. ئىشقىلىپ ھامىنى ئەرگە تېگىدىغان ئىش، بۇ ئۆتكەلدىن ئايلىنىپ ئوتۇپ كېتەلەيدىغانلار ناھايىتى ئاز، شۇڭا ئارقىغا سورەپ ئولتۇرۇشنىڭ نىمە ھاجىتى؟ ئۇ ياقا يۇرتتىكى يېڭى ئائىلىدە ئوزنى قانداق تەقدىر كۈتۈپ تۇرغانلىقى ئۇس—تىدىمۇ ئانچە باش قاتۇرۇپ كەتمىدى. نەتىجىدە ئۇ ئىشلەمچى—لىكتىن قۇتۇلۇپ، قايتىدىن يەنە ئىشلەمچى بولدى، بىراق ئوزد—نىڭ ئويىدىن باشقا بىر تەئەللۇقاتى كۆپرەك، تەلەپلىرىمۇ چىڭ—راق ئائىلىگە يۆتكەلدى. گۈسكۈۋىنىڭ ئويىدە ئىككى ئىسەك، ئۇنىڭدىن باشقا يەنە قوي، چوشقا، توخۇ—ئودەكلىرى بار ئىدى، بۇ چوڭ ئويىدە پەقەت ئوچ جان بار ئىدى. ناستىۋونا توتىنچى جان بولۇپ قوشۇلدى ۋە بۇ ئويىنىڭ ئېغىرى دەرھال ئۇنىڭ زىممىسىگە چۈشتى. ئويىگە كېلىن كىرسە تامىغىم تەييار تۇرسا، راھەت كورۇپ باقسام دەپ يۇرگەن سېمىيونوۋنا ئارزۇ قىلىپ كەلگەن كۈنلىرى يېتىپ كەلگەندە ئېغىر كېسەلگە مۇپتىلا بولۇپ، پۇتلىرى قاتتىق ئىششىپ كەتتى، يول ماڭسا خۇددى ئودەككە ئوخشاش ئىغاڭلاپ، يۇرۇش—تۇرۇشى قىيىنلىشىپ قالدى.

شۇنداق بولسىمۇ ئۇ يەنىلا خوجايىن ئىدى، ئۇ بۇ ئويىنى بىر
تومۇر چورىگەن، ئەمدىلىكتە باشقا بىر قول چورىگىلى تۇرغاندا
كوزلىرىگە غەلىتە كورۇنۇپ، ئۇنىڭغا بۇ قول ھەم كالىۋا ھەم
ھورۇن كورۇنۇپ، ئۇنىڭغا ياقىمدى، چۈنكى ئۇ قول ئۇنىڭ ئور
قولى ئەمەس-تە! سېمىيونوۋنا ئۇنچە مۇلايىم موماي ئەمەس
ئىدى؛ بەزىدە چېچىلىغىلى تۇرسا، قارشى تەرەپنىڭ ئوزىنى
ئاقلىشىغۇ يول قويمايتتى، بەزىدە خۇبى تۇتۇلۇپ، چىرايى
تۇرۇلۇپ كېتەتتى-دە، گەپمۇ قىلمايتتى. ناستيۇنا تولمۇ سەۋ-
رىچان بولغاچقا، ئۇنىڭ بىلەن تاكاللىشىپ يۇرمەيتتى. ئۇ ئادەتتە
لام-جىم دېمەيتتى. ئۇ بۇ ماھارەتنى كادىكىنى ئەگەشتۈرۈپ
ئانگاردا دەرياسى بويلىرىدىكى كەنتلەردە تىلەمچىلىك بىلەن
كۈن ئېلىپ يۈرگەن يىللىرى ئۇگىنىۋالغان ئىدى، ئۇ چاغلاردا
ھەرقانداق كىشى ھىچقانداق سەۋەپسىزلا ئوز مەيلىچە تىللىس-
مۇ گەپ-سوز قىلمايتتى. ئەگەر ئۇمۇ شۇ كەنتلىك-ئاتامان
كەنتلىك بولۇپ، ئانىسىمۇ مۇشۇ يەردە بولغان بولسا، بىرەر
ئىشقا دۇچكەلگەندە ئۇنى قانات ئاستىغا ئالغان، بوزەك قىلدۇرما-
غان بولاتتى، ئۇنداقتا قىيىناتسىمۇ ئۇنىڭغا ئاشۇنداق قوپاللىق
قىلىشقا پېتىنىمىغان بولاتتى. بىراق قەيەرلەردىندۇر تېسەپ
كېلىپ قالغان بۇ بىچارە يىتىم قىزنىڭ ئېلىپ كەلگەن توپىلۇغى
ئۇچىسىغا كىيىۋالغان بىر كونا كويىنەك ئىدى، تالالىق كىيى-
دىغىنى قىيىناتسىنىڭ قىلىپ بېرىشىگە توغرا كېلەتتى، شۇڭا
سېمىيونوۋنا كوڭلىدە بۇ كېلىنىنى ئانچە ياخشى كورمەيتتى،

ئۇنىڭ بۇ ئاداۋىتى ھەر قېتىم ئاچچىغى كەلگەندە ئوت ئۈستىگە ياغ چاچقان دەك، تېخىمۇ كۈچىيىپ كېتەتتى.

بىراق يىللار ئۆتكەنسېرى سېمىيونوۋنامۇ ناستيۇناغا كونۇكۇپ قالدى، رەنجىشلىرىمۇ بارغانسېرى ئازايدى. ئۇ كېلىنىنىڭ يۇۋاشلىغىنى، ئىشچانلىغىنى ئېتىراپ قىلىدىغان بولدى. ناس- تيۇنا كولخوزدىكى ئىشنى بولجۇتۇپ قويۇش ئۇ ياقتا تۇرسۇن، ھەتتا ئوي ئىشلىرىنىڭ ھەممىسىنى دىگۈدەك ھوددىگە ئالدى. ئەلەر پەقەت ئوتۇن يېرىپ، قۇرۇق ئوت-چوپلەرنى غەملەپ بەرسلا بولىدۇ. ئەگەر ئوينىڭ ئوگزىسى ئورۇلۇپ چۈشىدىغان بولسا، بۇنىمۇ ئەلەرنىڭ يېپىشى تەبىئى ئىدى، ئانگارا دەريا-سىدىن سۇ ئېپكېلىش ياكى ئېغىللارنى قۇرۇقداشقا ئوخشىغان ئىشلار بولسا ئەلەرنىڭ ئابروپىنى توكىدىغان سەت ئىش دەپ قارىلاتتى. سېمىيونوۋنا ئاغرىق پۇتىنى سورەپ ئۇزاققا يۈرەلمەيتتى، ناستيۇنا بولسا ئالدىراشچىلىقتا پايىپتەك بولۇپ كېتەتتى، ئۇ كەم بولسا بولمايدىغان ئادەم بولۇپ قالغاچقا، قېينانى-سىنىڭ كوڭلىمۇ ئىختىيارسىز يۇمشاپ قالدى. قېينانىسى بىرلا ئىشتا ناستيۇنانى كەچۈرەلمەيتتى، يەنى ئۇ تۇغمىدى. ئۇغۇ كېلى-نىنى ئەيىپلەپ كەتكىنى يوق، چۈنكى ئۇ تۇغماسلىقىنىڭ ھەر-قانداق ئايالغا ئەلەم قىلىدىغان بىر ئىش ئىكەنلىكىنى بىلەتتى. بىراق ئۇ بۇ ئەھۋالدىن ئوكۇنەتتى، چۈنكى ئۇنىڭ بىلەن مىخ-ئىچ پەقەت بىرلا پەرزەنت-ئاندىرىنى كوردى، بالىسىنىڭ تۇن-جىسىمۇ، ئوتتۇرا ئىچىسىمۇ، كەنجىسىمۇ شۇ ئىدى، چۈنكى ئۇنىڭ

ئالدىدا تۇغۇلغان ئىككى قىزى ئولۇپ كەتكەن ئىدى. ناستىئۇنامۇ ئوزىنىڭ تۇغىغانلىغىدىن دېمىنى ئىچىگە يۇتۇپ يۇردى. ئۇ بالىلىق دەۋرىدىلا: تۇغماس ئايال ئايال ھىساپلان-مايدۇ، بەلكى يېرىم ئاياللا بولالايدۇ، دىگەن گەپلەرنى ئاڭلىغان ئىدى. ناستىئۇنامۇ ئوزىدىنمۇ مۇشۇنداق قۇسۇرنىڭ چىقىپ قېلىشىنى، يېنىكلىك بىلەن ياتلىق بولۇشنى خىيالغىمۇ كەلتۈرۈپ باقمىغان ئىدى. توي قىلىشتىن ئىلگىرى ئاياللارنىڭ ياتلىق بولغاندىن كېيىن قانداق كۈنگە قالىدىغانلىغىنى بىلىسىمۇ، لېكىن يەنىلا ئوز ھاياتىدا بولغان بۇ چوڭ ئوزگىرىشتىن خوشال ئىدى، تاكى بۇ ئىش بېشىدىن ئوتۇپ بولغاندىن كېيىن ئاندىن ئوزىنىڭ قىزلىق دەۋرىنىڭ تولىمۇ قىسقا بولۇپ قالغانلىغىدىن ئەپسۇنلاندى، بۇمۇ تولا ھاللاردا ئۇچراپ تۇرىدىغان ئەھۋال. ئاندىرى بىر مەھەل ئۇنى قىزغىن سويۇپ، جىگىرىم دەپ يۈردى. دەسلىۋىدە ئۇلار پەرزەنت كورۇش ئۈستىدە قىلچە ئويلەننىمۇ قويماي، بىر بىرىدىن ئايرىلماي، ئىنتايىن يېقىن ئوتۇش لەزىتىدىن بەھرىمەن بولۇپ يۈرىۋەردى، شۇنىڭ بىلەن قانائەت-لەندى. ھەتتا پەرزەنت كورسەك بەختىمىزگە كاشلا بولۇپ قالار-مىكىن دەپمۇ يۇردى. ئەمما كېيىنچە، قەدىمدىن تارتىپ رىايە قىلىنىپ كېلىۋاتقان ئائىلە تۇرمۇشىدىكى كونا قائىدە-يوسۇنلارنىڭ بۇزۇلۇپ كېتىشىدىن ئەنسىرىگەنلىكتىنمىكىن- تاڭ، بىر خىل تەشۋىش تۇغۇلدى. دەسلىۋىدە ئۇلار ئوزىنى قاچۇرغان ۋە ئەنسىرىگەن ئىشقا ئەمدىلىكتە "پەرزەنت كورەرمىزمۇ؟" دەپ

تەقەززا بولىدىغان بولۇپ قالدى. بىرنەچچە ئايىمۇ ئوتۇپ كەت-
تى، ئۇنىڭدىن قىلچە دېرەك بولمىدى، شۇنداق قىلىپ تەقەززا-
لىقتىن تاقىتى تاق بولۇشقا يەتتى، كېيىنچە ئۇ تەقەززالغى ۋە-
ھىمگە ئايلاندى. بىر يىل ئوتۇپلا ئاندىرنىڭ ناستىۋناغا بولغان
مۇئامىلىسى تامامەن ئوزگىرىپ كەتتى، يوق يەردىن پۇتاق
چىقىرىپ، قوپاللىق بىلەن بىكاردىن - بىكار تىللايدىغان بولۇۋال-
دى، كېيىنچە ھەتتا مۇشت كوتىرىدىغان بولۇپ قالدى. ناستىۋنا
ئېرى نىمە دېسە خوش - خوش دەيتتى، چۈنكى رۇس ئاياللىرى-
نىڭ ئادىتى بويىچە، ئۇلارغا پۇتۇن ئومرىدە ئوز تەقدىرىنى بىرلا
قېتىم ئوزى بەلگىلەش پۇرسىتى بېرىلەتتى، ئۇنىڭدىن كېيىن
بېشىغا كەلگەن تەقدىرگە تەن بېرەتتى. ئۇنىڭ ئۈستىگە
ناستىۋنا بۇ ئىشنى ئوزەمدىن كورۇشۇم كېرەك دەپ قارايتتى.
پەقەت بىر قېتىم ئاندىرى ئۇنىڭغا كايىپ، ھەقىقەتەن ئېغىزغا
ئالغۇسىز سوزلەرنى قىلغاندا چىداپ تۇرالماي: "سەۋەپىنىڭ
كىمدە ئىكەنلىگىنى - مەندىمۇ ياكى سەندىمۇ، بىلىپ بولمايدۇ،
چۈنكى مەن تېخى باشقا ئەرلەردىن سىناپ كورگىنىم يوق"
دەپ جاۋاپ ياندۇرۇپ، ئاندىردىن ئولگۇدەك دۇمبا يىگەن ئىدى.
ئۇرۇش باشلىنىشتىن بىر يىل ئىلگىرى ئۇلار تۇرمۇشتا
بىرقەدەر ئىناق ئوتتى، ئىككىيلەن بىر بىرىگە قايتىدىن ئادەت-
لىنىپ قالغاندەك بولدى. ئۇلار بىر بىرىنىڭ مېجەزىنى چۈشىنىد-
ۋېلىشقاچقا، ئەر - خوتۇن بولغاندىن كېيىن بىللە ئۆتمەي ئىلا-
جى يوق دېگەن قەدىمىي قائىدە - يوسۇنغا بوي سۇنغان ئىدى.

ناستیۋونا ئاندىرىدىن ئانچە كوپ مېھرىۋانلىق كورمىسىمۇ، لېكىن ئاندىرىنىڭ قاملاشمىغان قىلىقلىرى، قوپاللىقلىرى خېلى ئازايدى. ناستىۋونا شۇنىڭدىنمۇ كوپ خوشال ئىدى، كۆڭلىدە، ئىككىمىزلا تېخى ياش، ئاخىرى نەتىجىسى چىقىپ قالار، دەپ ئويلايتتى. ئەگەر ئۇرۇش بولۇپ قالمىغان بولسىدى، بۇنداق نەتىجىنى ئەمەلدە كورگەنمۇ بولاتتى، بىراق ئۇرۇش باشلىنىپ كەتتى، يالغۇز بۇ بىر ئۆمىتلا ئەمەس، بەلكى قانچىلىغان ئۆمىت كوپۈكتەك يوققا چىقتى.

ئۇرۇش باشلىنىپ بىرنەچچە كۈن ئۆتمەيلا ئاندىرى ئەسكەر-لىككە ئېلىندى. ناستىۋونا ھەسرەتلىنىپ قاتتىق يىغلىدى، بىر دەم يىغلىغاندىن كېيىن پەس بولۇپ قالدى: بۇ بەختسىزلىككە ئۇچرىغان يالغۇز ئۇلا ئەمەس ئىدى، بالا-چاقىلىق بولۇپ قالغان باشقا ئاياللار ئۇنىڭدىنمۇ بەكرەك ئېچىنىشلىق ئەھۋالدا قالماقتا ئىدى. ئۇ ياتلىق بولغان يىللاردىن بۇيان، تۇغمىغانلىقىدىن گويا بىرىنچى قېتىم تەسەللى تاپقانداك بولدى. "راستىنى ئېيتقاندا، مەن تەقدىردىن رەنجىپ يۇرمىسەم بوپتىكەن، تەقدىرم ناھايىتى جايىدا بولغان ئىكەن، تەقدىر كىشىلەر بىشىغا چۈشىدىغان بەختسىزلىكنى ئاللىقاچان بىلگەنلىكى ئۈچۈن بۇ بەختسىزلىك ئازاۋىغا تەنھا بەرداشلىق بېرىشىمنى ئالدىنئالا توغرىلاپ قويۇپتىكەن، كېيىنچە، ياخشى كۈنلەر يېتىپ كەلگەندە پەرزەنت كورسەكمۇ، كېچىككەن بولماسمىز. لېكىن ئاندىرى قايتىپ كەلسلا بولغىنى" دەپ ئويلىدى. ئۇرۇش ئوتى لاۋىلا.

داپ يېنىۋاتقان كۈنلەردە ئۇ تامامەن مانا شۇ ئۈستتە بولۇپ يۇردى، بۈگۈن ئوتۇپ ئەتىسى نىمە بولىدىغانلىغىنى بىلىپ بولمايدىغان شۇ ۋەھىملىك يىللاردا ئەنە شۇنداق ئۈمىت باغلاپ كەلدى.

ئاندىرى جەڭ ئۈستىدە خېلى ئوبدان تۇرغان ئىدى، لېكىن 1944-يىلى يازغا كەلگەندە ئىز-دېرىكى يوقاپ كەتتى، ئىككى ئاي ئوتكەندىن كېيىن، ئۇنىڭ يېڭى سىبىرىيە ھەربى دوختۇر-خانىسىدىن ئەۋەتكەن بىر پارچە خېتى كېلىپ تەگدى، خەتتە يارىدار بولغانلىغىنى، يارىسى ساقايغاندىن كېيىن ئويسىدە بىرنەچچە كۈن تۇرۇپ كېلىشكە رۇخسەت بېرىلىشى مۇمكىن ئىكەنلىكىنى يازغان ئىدى. ناستيۇنا باشتا ئېرنى يوقلاپ كېلىش ئۈچۈن يېڭى سىبىرىيىگە بارماقچى بولۇپ تۇرغان ئىدى، بىراق خەتتىكى گەپلەرنى ئوقۇغاندىن كېيىن بېرىش نىيىتىدىن ياندى. ئۇنىڭ ئويىگە كېلىشكە رۇخسەت بەرگەندىكىن، ئويىگە جەم بولغان ھەممىسىدىن تۈزۈك—مانا بۇ ئۇلارنىڭ ئەسلىدىكى ئارزۇسى ئىدى. بىراق ئاندىرى ئىشنى خاتا مولچەرلىگەن، ئۇ كەچ كۈزدە يازغان قىسقىغىنا بىر پارچە خېتىنى: ”بولماي قالدى، بۇنىڭدىن نەتىجە چىقمايدىغان بولدى، دوختۇرخانىدىن چىقىشىمنى ئېيتتى، بىراق ئالدىنقى سەپكە ئەۋەتمەكچى بولۇۋاتىدۇ“ دەپ رەنجىپ يازغان ئىدى.

شۇنىڭدىن كېيىن ئۇنىڭدىن ھىچقانداق خەت-خەۋەر كەلمىدى.

روژدېستوۋ بايرىمى ① ھارپىسدا كەنت سوۋېتىنىڭ رەئىسى
كونوۋالوۋ بىلەن چوقۇر نوپۇس ساقچىسى بورداك (كىشىلەر ئارى-
قىسىدىن ئۇنى "قاپاقۋاش" دەپ ئاتىشاتتى) كاردا كەنتىدىن
ئاتامان كەنتىگە قەدەم تەشرىپ قىلىپ قالدى. ئۇلار ئانگارا
دەرياسى بويىدىلا ئېتىنىڭ بېشىنى بۇراپ، ئۇدۇل گۇسكوۋنىڭ
ئويىگە كەلدى. شۇ چاغدا ناستيۇنا ئويىدە يوق ئىدى.

— ئوغلۇڭلاردىن بىرەر خەۋەر بارمۇ؟ — دەپ سورىدى بور-
داك گويا مەخسۇنچى سوراق قىلىۋاتقاندا ك قاتتىق ئاۋاز بىلەن.
مەخسۇنچى ئاندىرىدىن كەلگەن ئاخىرقى ئىككى پارچە خەتنى
ئۇنىڭغا سۇندى. بورداك خەتنى كورۇپ بولغاندىن كېيىن،
كونوۋالوۋقا كورسەتتى، ئاندىن كېيىن ئوزىنىڭ يانچۇغىغا
تىقتى.

— بۇنىڭدىن باشقا خەت كەلمىدىمۇ؟

— كەلمىدى، — دىدى گاڭگىراپ قالغان مەخسۇنچى ئاخىرى
ئەس. — ھۇشنى تېپىپ، — ئۇنىڭغا نىمە بوپتۇ؟ ئۇ قەيەردىكەن؟
— بىز ئۇنىڭ قەيەردىلىكىنى بىلىش ئۈچۈن كەلدۇق.
ئاندىرى گۇسكوۋنىڭ ئىز-دېرىكى يوق. ئەگەر ئۇ سىلەرگە
ئوزىنىڭ قەيەردىلىكىنى ئېيتسا، بىزگە خەۋەر قىلىڭلار.
چۈشەندىڭلارمۇ؟

① ئەيسا پەيغەمبەرنىڭ تۇغۇلغان كۈنىنى خاتىرىلەش بايرىمى. —
تەھرىردىن.

— چۈشەندۇق .

مىخىچ ھىچنىمىنى چۈشەنەلمىدى . بۇنى ئۇ چۈشەنەلمىگەن .
دىن باشقا ، سېمىيونوۋنا بىلەن ناستىۋنامۇ چۈشەنەلمىدى .
بىراق كىرىشىنى بايرىمدا ، قەھرىتان سوغاق بولۇۋاتقان
كۈنلەردە ، گۈسكۈۋ ئائىلىسىگە تەۋە مونچىنىڭ پولى ئاستىدىكى
يوشۇرۇن ئورەكتىن بىر پالتا يوقاپ كەتتى .

3

— ئۇنۇڭنى چىقارما ، ناستىۋنا ، بۇ مەن ، ئۇنۇڭنى چىقارما .
پەنجىلىرى چوڭ ، كۈچلۈك كەلگەن بىر جۇپ قول ئۇنىڭ
مۇرىسىدىن تۇتقىنىچە ، ئۇنى ياغاچ كاڭ ئۈستىگە ئولتۇرغۇزۇپ
قويدى . ناستىۋنا يەلكىسىنىڭ ئاغرىغانلىقى ۋە ئوزنىڭ قورقۇپ
كەتكەنلىكى ئۈچۈن ۋايىجانلىدى . ھىلىقى غايىپ ئادەمنىڭ
ئاۋازى بوغۇق ھەم سەت ئاڭلىناتتى ، لېكىن تەلەپپۇزى يەنىلا
ئاۋالقۇدەك بولغاچقا ، ناستىۋنا ئۇنىڭ ئاندىرى ئىكەنلىكىنى
بىلدى .

— نىمە ، ئاندىرىمۇ سىز؟! توۋا! قەيەردىن كېلىشىڭىز؟

— شۇ يەردىن . گەپ قىلما . مېنى بۇ يەردىن دەپ

باشقىلارغا ئېيتىمىغانسەن؟

— ئېيتقىنىم يوق . ئۆزۈم-مۇ سىزنىڭ بۇ يەردىلىگىڭىزنى

بىلمەيتتىم.

ئۇ قاراڭغۇدا ئاندىرىنىڭ چىرايىنى ئېنىق كۆرەلمەيتتىم.
توساپ قويۇلغان كىچىك دەرىزە يوقۇغىدىن چۈشۈپ تۇرغان
غۇۋا يورۇقتىن ئالدىدا تۇرغان پاخما باش، خىرە كورۇنۇپ
تۇرغان كېلەڭسىز قارا كۈلەڭگىنىلا پەرق ئېتەلەيتتى. ئۇ
ئاسقىپ، گويا تېخى ھىللا قاتتىق يۇگۇرگەندەك، ھاسىراپ
نەپەس ئالاتتى. ناستيۇنانىڭمۇ دېمى سىقىلماقتا، چۈنكى ئۇ
دىررالىشارمىزنىڭ دەپ پەرەز قىلىپ يۈرگەن بولسىمۇ،
لېكىن بۇ قېتىم دىدارلىشىشى تولىمۇ تۇيۇقسىز بولدى، ئۇنىڭ
ئۈستىگە دىدارلاشقاندىن كېيىنكى بىرنەچچە مىنۇت ۋاقىت ۋە
بىرنەچچە ئېغىز سوز خۇددى ئوغرى مۇشۇكتەك دەككە -
دۇككە ئىچىدە بولۇپ ئوتتى.

ئۇ ئاخىر قولىنى بوشىتىپ، ئازراق ئارقىسىغا ياندىيۇ،
لېكىن يەنىلا ھودۇققان، ئۇزۇك ئاۋازى بىلەن:
— مېنى ئىزدەشتىمۇ؟ — دەپ سورىدى.

— يېقىندا ساقچى بىلەن كاردا كەتتىدىكى كونوۋالوۋ كەلگەن.
ئۇلار قېيناتام بىلەن بىرئاز سوزلەشتى.
— دادام بىلەن ئانام مېنى قايتىپ كەلدى دەپ پەرەز
قىلىشتىمۇ؟

— ياق. قېيناتام پالتىنى يات كىشى ئوغرىلاپ كەتتى
دېشىدۇ.

— ئۇنداقتا سەن جايدا پەرەز قىلىپسەن - دە؟

ناستىۋونا جاۋاپ بېرىشكە ئۈلگۈرەلمەي قالدى.

— بولكىنى سەن ئېپكېلىپ قويغانمىدىڭ؟

— ھەئە، مەن.

ئۇ بىر پەس ئۇنچىقىمدى.

— بولدى، ناستىۋونا، بىز جەم بولدۇق، جەم بولدۇق، —

ئاندىرى گويا ئۇنىڭ قانداق جاۋاپ بېرىشىگە تەقەززا بولۇپ

كېتىۋاتقاندا سوئال تەلەپپۇزدا تەكرارلاپ قويدى.

— ھازىر ئوز خوتۇنۇم يېنىدا ئولتۇرغانلىغىمغا ھەقىقەتەن

ئىشەنگۈم كەلمەيدۇ. ئىش ئوز يولچە بولغاندا، بۇ يەرگە

كەلمەسلىگىم، ھېچقانداق كىشىگە يولۇقماسلىغىم لازىم ئىدى،

بىراق ئوزەم يالغۇز قىشتىن چىقالمايمەن. سەن بولساڭ بىلەن

مېنى بۇ يەرگە ئېپكەلدىڭ. — ئۇ يەنە ناستىۋونانىڭ مۇرىسىنى

كۈچەپ بېسىپ ئاغرىتىۋەتتى، — مېنىڭ بۇ يەرگە نىمە ئىش

ئۇچۇن كەلگەنلىگىمنى ھەر ھالدا چۈشىنىدىغانسەن؟ چۈشىنەم.

سەن — يوق؟

— چۈشىنىمەن.

— ئانداقتا قانداق قىلىشنىڭ كېرەك؟

— بىلمەيمەن، — دېدى ناستىۋونا روھسىز ھالدا بېشىنى

چايقاپ، — بىلمەيمەن، ئاندىرى، سوراپ يۇرمىسىڭىز.

— سوراپ يۇرمىسىڭىز..... — ئاندىرى يەنە قاتتىق ھاسد.

ردى، — ساڭا ئېيتىپ قوياي، ناستىۋونا، مېنىڭ بۇ يەردە

ئىكەنلىگىمنى ھەتتا بىرەر ئىتمۇ بىلمەسلىگى كېرەك. ئەگەر

ئېيتىپ قويدىكىنەنەنەنە، ئولتۇرۇۋېتىمەن. سېنى ئولتۇرۇۋەتكەنگە پەسەنت قىلىپمۇ قويمايمەن. بۇ گەپنى ئېسىڭدە چىڭ تۇت. ئالەمنىڭ ئۇ چېتىگە قېچىپ كەتسەڭمۇ ئىزدەپ تاپالايمەن. ھازىر بۇنداق ئىشنى قىلىشتا قورقۇپ، تەمتىرەپ يۈرمەيدىغان بولۇپ قالدىم، ھەرگىز رەھىم قىلمايمەن.

— ۋاي، توۋىيەي! نىمىلەرنى دەۋاتسىز؟!

— سېنى قورقۇتماقچى ئەمەسمەن، بىراق گېپىمنى ئېسىڭدە چىڭ تۇت. گەپنى يەنە تەكرارلاپ ئولتۇرمايمەن. ھازىر مېنىڭ بېشىم قېيىپ قالدى، نائىلاج مۇشۇ ئەتراپتا، سېنىڭ يېنىڭدا تۇرىمەن. مەن بۇ يەرگە سېنى دەپ كەلدىم. دادامنى ئەمەس، ئانامنى ئەمەس، سېنى دەپ كەلدىم. مەيلى ئانام ياكى دادام بولسۇن، مېنىڭ بۇ يەرگە كەلگەنلىكىمنى بىل-دۈرمە.....بۇنىڭدىن كېيىن مېنى بۇنداق ئادەم يوق، ئىز-دېرىكى يوقالدى، يېرىم يولدا باشقىلار ئولتۇرۇپ تاشلاپتۇ، جەسىدىنى كويدۇرۇۋېتىپتۇ، ھەتتا كۈلىنىمۇ كوككە سورۇۋېت-تىپتۇ دەپ يۇرۇشسۇن. ئەمدى مەن سېنىڭ قولۇڭدا، پەقەت سېنىڭلا قولۇڭدا. لېكىن بۇ ئىشنىڭ سەۋىشى بىلەن بىرەر پىشكەللىكىگە ئۇچراپ قالماي دەيدىغان بولساڭ، ئوچۇق گېپىڭنى قىل.

— مېنى ئازاپلاپ نىمە قىلماقچىسىز؟! — دېدى ئۇ ھەسرەت-لىنىپ: — مەن يات كىشىمىدىم؟! خوتۇنۇڭنىز ئەمەسمىدىم — يا؟! ناستيۇنا ئەس — ھۇشنى يوقىتىپ قويغاندەك تۇراتتى. باياتىن

قىلغان گەپلىرى، كورگەن-ئاڭلىغانلىرى، — ھەممىسى ئىلىڭ-سىلىڭ، ھىچنىمىنى تۇيماس گاراخ بولۇپ قالغان بىر ھالەتتە بولۇپ ئوتتى؛ ئۇنىڭ سەزگۈلىرى ئۇيۇشۇپ قالغان، قېتىشىپ كەتكەن ئىدى، ئۇ گويا ئوزنىڭ جېنى بىلەن ئەمەس، بەلكى جىددى قۇتقۇزۇش ئۈچۈن چەتتىن بېرىلگەن ماجال-دەرمان بىلەن ياشاۋاتقاندەك ھالەتتە تۇراتتى. شۇنداق ھالەتتە تۇرغاندا، ۋەھىمە، ئازاپ، تەئەججۇپ، ئەس-ھۇش دىگەن نەرسىلەر ئىش ئوتۇپ كەتكەندىن كېيىن ئىزغا چۈشىدۇ؟ ناس-تيۇنا ئەس-ھۇشىغا كېلىشتىن ئىلگىرى ئۇنى ئاسراش ۋەزىپە-سىنى پەقەت ئۇنىڭ ۋۇجۇدىدىكى سوغاق قان، مۇستەھكەم، ھىچقانداق ھىسسىياتسىز دىگۈدەك بىرلا ماشىنا ئادا قىلىپ تۇردى. ئۇ ئاغزىدا گەپكە جاۋاپ بېرىۋاتقان بولسىمۇ، لېكىن ئەس-ھۇشى بىر جايدا ئەمەس، كوڭلى پەرىشان ئىدى، ھەر-قاچان شۇم خەۋەر يېتىپ كېلىش مۇمكىنچىلىكى بولۇپ تۇرغان، ھىجران ئىلكىدە ئۆتكۈزگەن ئۇچ يېرىم يىللىق تۇرمۇشتىن كېيىن، شۇنداق كۈنلەر ئاقشۈەت تۈگەپ، ھازىرقىدەك ھالەت مەيدانغا كەلگەن بىر چاغدا، ئاغزىغا كەلگىنىچە شۇنداق سوغاق، تايىنى يوق گەپلەرنى قىلىپ سالغانلىغىنى ئۆزىمۇ چۈشەنمەيتتى. ئۇ ئوزنىڭ نىمە ئۈچۈن قىمىر قىلىپ قويايمۇ دىمەي ئولتۇرۇۋېرىۋاتقانلىغىنىمۇ چۈشەنمەيتتى، راستىنى ئېيتقاندا قىمىرلىشى، ھىچ بولمىغاندا ئاۋال ئېرىنى بىر قۇچاق-لاپ، قىزغىن مېھرى بىلەن مۇئامىلە قىلىشى لازىم ئىدى،

چۈنكى ئۇ ھەر كېچىسى دىگۈدەك شىرىن خىيال ئىچىدە ئۇنىڭ بىلەن قايتا دىرارلىشىپ كەلگەن ئىدىغۇ. ھەر ھالدا ئوز ئىپادىسىنى بىلدۈرۈشى كېرەك ئىدى.....بىراق ئۇ گويا چۈش كورۇۋاتقاندەك، يەنىلا ئاۋالقى پېتىچە ئولتۇراتتى. ئۇ ئوزىگە خۇددى يات كىشىدەكلا قاراپ ئولتۇراتتىۇ، ئوز ھەركىتىنى تىزگىنلەشكە ئامال تاپالمايتتى، شۇنىڭ ئۈچۈن ئوز چۈشنىڭ داۋامىغا قاراپ ئولتۇراتتى. مانا بۇ قېتىمقى يۈز كورۇشۇشنىڭ پۈتكۈل جەرياننى ئېلىپ ئېيتىدىغان بولساق—يېرىم كېچە بولۇپ قالغاندا ئوغرىلىقچە موتېچغا موكونۇپ ئولتۇرۇپتۇ، قارشى تەرەپنىڭ چىرايىنى قىلچىمۇ ئېنىق كورەلمەي، ئۇنىڭ چىرايى-دىكى ئوزگىرىشلەرنى قارغۇلاردەكلا پەرەز قىلىپ، دەككە-دۈككە ئىچىدە، ئېھتىياتچانلىق بىلەن، ئازاپلانغان، ئەس-ھۇشنى يوقاتقان ھالدا پىچىرلىشىپ ئولتۇرۇپتۇ—ئەر-خوتۇننىڭ قايتا دىرارلىشىشى مۇشۇنداق سوغاق بىر ھالەتكە چۈشۈپ قېلىشى قانداقمۇ ئادەمنىڭ ئوڭىدا بولۇۋاتقان ئىشقا ئوخشسۇن، تاڭ ئاتقان ھامان غايىپ بولۇپ كېتىدىغان، چىدىغۇسىز قارا باسقان چۈشكە ئوخشاپ تۇرۇپتۇ. بۇنداق يۈز كورۇشۇشنى ئەتىگە، ئوڭۇنگە، مەڭگۈگە داۋاملاشتۇرۇپ، يەنە شۇنداق ئازاپلىق، بەختسىز يۈز كورۇشۇشلەرگە سەۋەپچى بولۇش مۇمكىن ئەمەس.

ئاندىرى ئېغىر، دىرىلدەپ تىترەۋاتقان بىر قولى بىلەن ناستيۇناننىڭ چىچىنى سىلدى. بۇ تۇنجى قېتىمقى مېھرىلىك

يېقىنلىشىش ئىدى. ناستيۇنا تىترەپ كەتتى - دە، نىمە قىلىشنى، نىمىلەرنى دىيىشنى بىلەلمەي تۇگۈلۈپ قالدى. ئاندىرى قولنى تارتىۋېلىپ، سورىدى:

— كۈنۇڭلار قانداق ئوتۇۋاتىدۇ؟

— سىزنى توت كوز بىلەن كۈتۈپ، - دىدى ناستيۇنا.
— مانا ئۇ كۈتكەن كۈنۇڭ كەلدى، كەلدى. قەھرىمان ئۇرۇشنى تۈگىتىپ قايتىپ كەلدى. كۈتۈۋال، خوتۇن، باشقىلار ئالدىدا ماختان، مېھمان چاقىرى.

بۇنداق سۆزلەرنى داۋاملاشتۇرۇۋېرىشنىڭ ھاجىتى قالمىغان ئىدى. ئىككىيلەن بىردىنلا تەسەرلىنىپ - ئېرىپ كەتتى، پىكرى چېچىلدى، ھەتتا پىكرى گويا يېشىش ئۈچۈن قەيەردىن قول سېلىشقىمۇ قورقىدىغان دەرىجىدە چىگىشلىشىپ كەتتى. ئۇلار ئۈنچىقماي بىر ھازا ئولتۇرۇشتى، كېيىن ناستيۇنا ئېسىنى يىغىپ ئېيتتى:

— يۇيۇنۇۋالامسىز - قانداق؟

— يۇيۇنۇۋالاي، - دىدى ئۇ دەرھال ناھايىتى خوشال بولۇپ كەتكەندەك ماقۇل بولۇپ، - سەن مونچىغا مېنى دەپ ئوت ياقىتىڭ، بىلىپ تۇرىمەن. ئېيتقىنا، مېنى دەپمۇ؟
— ھەئە، سىزنى دەپ.

— قاچانلاردا يۇيۇنغانلىغىمۇ ئېسىمدە قالماپتۇ.
ئاندىرى مەشنىڭ يېنىغا بېرىپ، تۈگىدىكى سۇغا قولنى تىقىپ كوردى.

— سوۋۇپ قالغاندۇ، بەلكىم؟ — دىدى ناستيۇنا ئىختىيارسىز ھالدا.

— ئانچە بەك سوۋۇماپتۇ، بولىدىكەن.

ناستيۇنا ئاندىرىنىڭ ئىشىك يېنىدىكى ياغاچ ئاسقۇچنى سىلاپ تېپىپ، كالتە جۇۋىسىنى ئېلىپ قويغانلىغىنى، ئاندىن كېيىن بوسۇغا يېنىدا پىمىسىنى سېلىپ تاشلاپ، كىيىملىرىنى يېشىشكە باشلىغانلىغىنى ئاڭلىدى. كېيىن غۇۋا، پەرق ئەتكىلى بولىدىغان بەستلىك كۈلگگە ناستيۇناغا يېقىنلاپ كەلدى.

— قانداق، ناستيۇنا، ئوزەم يالغۇزلىق قىلىدىغاندەك تۇردىمەن، قوپ، دۈمبەمنى يۇيۇپ قوي.

ئاندىرى ناستيۇنانى پولغا باستى. بۇرۇت-ساقاللىرى ئۇنىڭ يۈزىگە سانچىلدى، نىمە ئۇچۇنكىن-تاك، ئاندىرىنىڭ بۇرۇت-ساقاللىرىدىن ئەيلەنگەن قوي تېرىسىنىڭ پۇرىغى كېلىپ تۇراتتى، ناستيۇنا يۈزىنى ئىختىيارسىز بىر ئۇ ياققا-بىر بۇ ياققا قاقۇردى. ھەممە ئىش شۇنداق تېز بولۇپ ئۆتتىكى، ناستيۇنا ئەس-ھۇشنى تېپىشقا ئۈلگۈرمەستىنلا، ئوزىنىڭ چاچلىرى چۇۋۇلغان ھالدا، يەنە ھىلقى ئېتىپ تاشلانغان كىچىك دەرىزە يېنىدىكى ياغاچ كاڭدا ھاڭۋېقىپ ئولتۇرغانلىغىنى، ئۇ تەرەپ-تەرىپتىكى ياغاچ كاڭدا بولسا ئوزىگە يېڭىۋاشتىن ئەر بولغان، تونۇشتەك تۇرغان ئەر كىشىنىڭ ئېھتىياتچانلىق بىلەن پۇشۇلداپ، ئوزى ئۈستىگە شاقىرىتىپ سۇ قۇيۇۋاتقانلىغىنى بايقىدى. ئۇ ئوزى تەسەللى تېپىۋاتامدۇ ياكى ئازاپ چېكىۋا-

تامدۇ، بۇلارنى بىلەلمەيتتى، دەرمانسىز، چېكى يوق تەنەج-
جۇپ ۋە غۇۋا، چۇشىنىكىسىز نومۇسىنىلا ھىس قىلاتتى.
ئاندىرى يۇيۇنۇپ بولۇپ، كىيىملىرىنى كىيىشكە باشلىدى.
— سىزگە بىر قۇر ئىچكى كىيىم ئالغاي كەلسەم بوپتىكەن،
ددى ناستىيۇنا. ئۇ ئوزنىڭ ياتسىنىپ قالغانلىغىنى چاندۇرۇپ
قويماسلىق ئۈچۈن سوزلىگىلى گەپ ئىزدەيتتى.

— ئىچكى كىيىم دىگىنىڭ نىمىسى، قۇرۇپ كەتسۇن؟—
ددى ئۇ،— مېنىڭ نىمىگە جىددى ئېھتىياجلىق ئىكەنلىگىمنى
قۇلاق سېلىپ ئاڭلا. ئەتە سەن ئارام ئېلىۋالغىن، ئۇيقۇڭغا
راسا قېنىۋال، مېنى يىرتقۇچ ھايۋانلار يەپ كەتمەستە،
ھىلىقى ”تۇلكا“نى ① ئوگۇنلۇككە ئېپكېلىپ بەرگىن. ئۇنى
ھىلىمۇ ئىشلەتكىلى بولامدۇ؟
— بولىدۇ.

— ئۇ بولمىسا بولمايدۇ. ئۇنىڭدىن قالسا سەرەڭگە، تۇز،
شورپا سالىدىغان قازان ئالغاي كەل. يەنە نىمىلەرنى ئېلىپ
كېلىش كېرەك، ئوزەڭ قاراپ بېقىپ بىرىنمە قىلارسەن.
دادامنىڭ يېنىدىن ئاز-تولا مېشەككە قاچلايدىغان ئوق
دورسى ئېلىپ كەل، لېكىن دادامغا تۇيدۇرۇپ قويما.

— ئوۋ مىلتىقى توغرىسىدا ئۇنىڭغا نىمە دەيمەن؟
— بىلمەيمەن. ئوزەڭ بىل. ئەپلەپ-سەپلەپ بىرىنمە قىلار.

① ئوۋ مىلتىغىنىڭ ئىسمى. — تەھرىردىن.

سەن.....يەنە بىر قېتىم سەمىڭگە سېلىپ قويماي، مېنى قايتىپ كەلدىمىكىن دىگەن گۇمان چىقمىسۇن. ھىچقانداق كىشىگە گۇمانلاندىرۇماسلىق كېرەك! مەن قايتىپ كەلمىگەن، بۇ يەردە بولمىغان بولاي. سېنىڭ بىلگىنىڭلا كۇپايە.....ھازىرچە ئۈزەڭ ئاز-پاز بىر نەرسە ئېپكېلىپ مېنى بېقىپ تۇر. مىلتىقىنى ئېپكېلىپ بەرگەندىن كېيىن ئۈزەم گۆش تاپالايمەن، بىراق بولكىنى مىلتىق بىلەن ئوۋلاپ تاپقىلى بولمايدۇ. ئوگۇنلۇكىگە مەن يەنە كېلىمەن، بۇنىڭدىن كېچىكىپەرەك كېلىمەن. ئۈزەڭمۇ بالدۇر كېلىۋالما، باشقىلارنىڭ پېيىڭگە چۇشۇشىدىن پەخەس بول. بۇنىڭدىن كېيىن يول يۇرسەڭ ئېھتىيات قىل، پات-پات ئارقاڭغا قاراپ قويۇپ ماڭ.

ئۇ ئېغىر-بېسىق، سالماقلىق بىلەن سوزلىدى، تەلەپپۇزىنىڭ ئىسسىق مۇھىتتا يۇمشاق چىقۇۋاتقانلىقى بىلىنىپ تۇراتتى، بىراق يەنىلا تاقەتسىزلىك ۋە ئالاقزادىلىك ئىچىدە ئۈزىنى زورغا روھلۇق تۇتۇۋاتقانلىقى بىلىنەتتى.

— ئىسسىنۇالدىم، يۇيۇنۇپمۇ ئالدىم، يەنە تېخى ئامىتىم كېلىپ ئوز خوتۇنۇم بىلەن بىر دەم مۇھەببەتلىشىپمۇ ئاپتىمەن. ئەمدى كېتەي.

— نەگە؟ — دەپ سورىدى ناستيۇنا.

— نەگە دەمىسنا.....خالغان يەرگە. بىر تۇققان قېرىندە-شىمنى ئۈزدەيمەن، چىلبورىنى ئۈزدەيمەن. شۇنداق، ئوگۇن-لۇككە قىلىدىغان ئىشنى يادىڭدىن چىقىرىپ قويمايسەن؟

— يادىدىن چىقارمايمەن.

— سەن ئاۋال بۇ يەردە ساقلاپ تۇرغىن، ئاندىن كېيىن بىز كېيىنكى ئىشلارنى قانداق قىلىدىغانلىغىمىز ئۈستىدە مەسەلە تەلىشەيلى. شۇنداق بولسۇن، مەن كەتتىم. بىر ئاز توختاپ تۇر، ئارقامدىنلا چىقىۋالما.

ئۇ كالتا جۇۋىسىنى شىرقىلىتىپ كىيىۋالدى. دە، شۇك بولۇپ قالدى.

ئۇ بوسۇغا يېنىغا بارغاندا تۇيۇقسىزلا:

— تىرىك يېنىپ كەلگىنىمگە، قانداقلا بولمىسۇن، خوشال بولغانسەن؟ — دېدى.

— خوشال بولدۇم.

— ئانداقتا، مەن سېنىڭ نىمەڭ بولىدىغانلىغىمنى ئۇنتۇپ قالغىنىڭ يوقتۇ؟

— ئۇنتۇغۇنۇم يوق.

— نىمەڭ بولمەن؟

— ئېرىم.

— توغرا، ئېرىڭ بولمەن — ئۇ تەكىتلەپ قويدى. دە، چىقىپ كەتتى.

ئاستىيۇنا بۇ گەپنىڭ تېگىگە تازا دىگۈدەك يېتەلمىگەنلىكتىن بىردىنلا ئويغا چومدى؛ راستتىنلا ئېرىمىسەن؟ بىرەر جىن — ئالۋاستىغا ئۇچراپ قالغاندىمەن؟ قاراڭغۇدا ئېنىق كورگىلى بولامدەك؟ ئالۋاستى ئادەمگە ئوزگىرىۋالسا كۆپ — كۈندۈزدىمۇ

ھەقىقى ئادەمدىن ئايرىۋالغىلى بولماسمىش..... ئاستىمۇنا قاندىدە
 بويىچە كىرىست سىزىشنى بىلىمگەچكە ئائىلاج ئوزى بىلىگىنىچە
 سىزىپ قويدى، ئىلگىرى ئوگىنىۋالغان ئايەتلەرنىمۇ ئاللىقاچان
 ئېسىدىن چىقىرىپ قويغاچقا، دەماللىققا ئېسىگە كەلگەن، كىچىك-
 كىدىن تارتىپ ياد ئېلىۋالغان بىرنەچچە ئېغىز ئايەتنى ئىچىدە
 ئوقۇدى ۋە ئېرىگە بىۋاپالىق قىلىدىغان، "ئەگەر ئۇ راستتىنلا
 ئالۋاستى بولسا تېخىمۇ ياخشى بولغان بولماسىدى؟" دىگەن
 بىر ئويغا كەلدى-دە، ئوزىنىڭ بۇ ئوي-خىيالىدىن داڭقىتىپ
 قالدى.

4

ئاندىرى گۇسكوۋ كوكىلىدە ئوز تەقدىرىنىڭ ئاللىقاچان
 ھالاكەت گىرداۋىغا بېرىپ قالغانلىغىنى، ھېچقانداق ئامال قال-
 مىغانلىغىنى چۈشىنەتتى. ئالدىدا يەنە بىر يول بولسىمۇ، لېكىن
 ئۇزاققا بارماستىنلا پەشۋا يەپ قالىدىغانلىغى، ئارقىغا يېنىشنىڭ
 مۇمكىن ئەمەسلىكى كوزىگە كورۇنۇپ تۇراتتى..... ئاندىرى-
 ئوزنىڭ ئارقىسىغا قايتىدىغان يولى قالسىغانلىغىنى ئويلاپ،
 تۇتۇرۇقسىز خىياللارنى تاشلاپ، تەقدىردە نىمە بولسا شۇنى
 كورەرمەن دىگەن نىيەتكىلا كەلگەن ئىدى.
 يۇرتىغا قايتىپ كەلگەن دەسلەپكى بىرنەچچە كۈن ئىچىدە

ئوزىنى ئىنتايىن بارام قىلغان نەرسە بۇنىڭدىن ئۇچ يېرىم يىل ئىلگىرى بۇ يەردىن ئايرىلىپ ئالدىنقى سەپكە ماڭدىغان چاغ. دىكى ئەھۋال بولدى. ئۇرۇش خەۋىرىنى ئاڭلىغان ۋاقىتتىن تارتىپ ئىركۇتسكىغا يېتىپ بېرىپ شى (دېۋىزىيە) تەشكىللەنگەنگە قەدەر جەمى ئىككى ھەپتىدەك ۋاقىت ئۆتكەن ئىدى. شۇ مەزگىلدىكى ئەھۋاللار جانلىق ھالدا كوز ئالدىدا پەيدا بولدى، گويا ھەممىسى تۇنۇگۇن بولۇپ ئۆتكەن ئىشتەك تۇيۇلدى. دە، بۇ ئۇنى بىر قىسىملا قىلىپ قويدى. ئۇ ئەينى چاغدىكى ھىسسە ياتىنمۇ ئېسىگە ئالدى، شۇ ھىسسىيات ئەمەللىكتە تەكرارلىنىدۇ ۋاتقانداك بولدى، ئۇ ھازىرمۇ شۇ چاغدىكىدەك بىر نەرسىنى يوقىتىپ قويغانغا ئوخشاش پەرىشان بولدى، ئىستىقبالىغا كوزى يەتمىدى، بېشىغا كەلگەنلىرىنىڭ ھەممىسىگە شۇ چاغدىكىدەك ئىشەنگۈسى كەلمىدى، شۇ چاغدىكىدەكلا غەزەپلەندى، يىتىمسەردى، كوڭلى يېرىم بولدى، شۇ چاغدىكىدەكلا ۋەھىمىگە چۈشتى؛ بۇ شەپقەتسىز، تۇتۇق، قۇتۇلغىلى بولمايدىغان ۋەھىمە، بۇ روھىي ھالەتلەر ھەتتا ھەش-پەش دىگىچە پەيدا بولغان خىياللارمۇ شۇ چاغدىكىگە ئويۇمۇ. ئوخشاش ئىدى. بۇلار ئوتتۇرىسىدا پەقەت ناھايىتى چوڭ بىرلا پەرق بار ئىدى: ئەمەللىكتە بۇلارنىڭ ھەممىسى گويا بولەكچىلا ئۆزگەرگەن، بۇنى ئەتراپتىكى مۇھىت ئىسپاتلاپ تۇرۇپتۇ. قاراڭ، ئۇ يەنىلا شۇ جايدا، ئۆز ۋاقتىدا سەپەرگە چىققان جايدا تۇرۇپتۇ، بىراق ئانگاردا دەريا. سىنىڭ ئوڭ قىرغىغىدا ئەمەس، سول قىرغىغىدا تۇرۇپتۇ؛ ئۇ

چاغدا تومۇز بولسا، ئەمدىلىكتە زىمىستان قىشى؛ ئۇ چاغدا
ئۇرۇشقا ماڭغان بولسا، ئەمدىلىكتە قايتىپ كەلدى؛ ئۇ چاغدا
نۇرغۇن كىشىلەر بىلەن بىرلىكتە دەبدىبە بىلەن يولغا چىققان
بولسا، ئەمدىلىكتە تەنھا ئۆزى ئوغرىلىقچە قايتىپ كەلگەن.
تەقدىر ئۇنى چۆگىلىتىپ- چۆگىلىتىپ، ئەسلى جايغا ئېپكېلىپ
قويدى، ئەزرائىل ئەينى چاغدىكىدە كلا ئۇنىڭ يېنىدا گىدىيىپ
تۇرۇپتۇ- بىراق بۇ قېتىم ئۇنىڭ قېچىپ كېتەلمەسلىكى ئۈچۈن
ئارقا تەرىپىدىن دەل جايدا تەككۈزۈپ ئوق ئۇزۇشكە ھازىر-
لىنىپ تۇرۇپتۇ. قىسقىسى، ئۇ ھازىر چېكىنگەن، تەتۈر تۈر-
مۇشقا قالغان، كېيىنكى قەدەمنى قانداق بېسىشنى بىلمەيدۇ،
بۇ قېتىمقى تۇرمۇش ئاياقلاشقاندىن كېيىن ئۇنىڭدا قايتىدىن
خاتىرە قالماسلىقى ئېھتىمال.

چاقىرىققا بىنائەن تۇنجى تۇركۇم ئەسكەرلىككە كىرگەن
ئاتامان كەنتىدىكى يەتتە ئەر، شۇ جۈملىدىن ئاندىرى، چاققان
بەش ھارۋىغا ئولتۇرۇپ كەنتتىن ئۇزىغان ئىدى. ئۇزاتقىلى چىققان
كىشىلەرنىڭ سانى ئالدىنقى سەپكە كېتىۋاتقان جەڭچىلەرنىڭ
سانى بىلەن ئوخشاش دىگۈدەك ئىدى. بىراق ئاندىرى
ئويىدىلا ئاتا-ئانىسى ۋە خوتۇنى بىلەن خوشلىشىۋالغان ئىدى.
ئۇ، ئۇلارنىڭ ھەسرەتلىك كوز يېشى توکۈپ كۆڭلىنى يېرىم
قىلىش ۋاقتىنى ئۇزارتىشنىڭ، ئۆزەمنىڭمۇ ئۇلارغا ھەمرا بولۇپ
بىكاردىن- بىكار ھەسرەتلىنىشىمنىڭ ھاجىتى يوق؛ ئائىلاج
ۋىدالىشىدىغان بولغاندىكىن دەرھال ۋىدالاشقان تۈزۈك، دەپ

ئويلىغان ئىدى. ۋاقتى كەلگەندە (ئۇنداق ۋاقىت يىراق ئەمەس) جاندىن تۇگىشىم مۇمكىن دىگەن نىيەتكە كەلگەچكە، يوقلاڭ خىياللارغىمۇ بېرىلمىگەن ئىدى. شۇڭا ئۇ دەۋرۋازا ئالدىدا ئانىسى، دادىسى ۋە ناستيۇنا بىلەن قۇچاقلىشىپ بولغاندىن كېيىن ھارۋىغا سەكرەپ چىقىپ، ئاتقا قامچا ئۇرغان؛ ھارۋا ئورنىدىن قوزغالغاندىن كېيىن، ئوزنى تۇتۇۋېلىپ، ئارقىسىغا قاراپمۇ قويمىغان، تاكى يايلاقتىن ئوتۇپ، ئاتامان كەنتى كۆزىگە كورۇنمىگەندىن كېيىنلا ئاتنىڭ تىزگىنىنى تارتىپ، باشقىلار يىغىلىپ بولغاندىن كېيىن ئۇزۇنسىغا سەپ بولۇپ ئالغا ئىلگىرىلىگەن ئىدى.

ئۇلار كاردا كەنتىدە پاراخوتقا ئۆلگۈرۈپ، ئۇنىڭغا چىقىش-تى-دە، ئېقىمىنى بويلاپ توۋەنگە قاراپ مېڭىپ رايون مەركىزىگە يېتىپ باردى. بىر كۈندىن كېيىن يەنە شۇ پاراخوت ئارقىسىغا قاراپ مېڭىپ، رايون بويىچە ئەسكەرلىككە ئېلىنغان ئادەملەرنىڭ ھەممىسىنى توپلاپ ئىركۇتسكىغا ئېلىپ ماڭدى. پاراخوت ئاڭ سەھەردە ئاتامان كەنتىدىن ئوتتى. ئۇلارنىڭ ھېچقايسىسى كىرىك قاقماي ئولتۇرۇشقان ئىدى. پاراخوت كەنتتىن خېلى يىراقتىكى چاغدىلا ئۇلار بىرنىمىلەرنى دەپ كالىدىرلىشىپ چاقىرغىلى تۇردى، نىمە دەپ چاقىرىشقانلىغىنى ئۆزلىرىمۇ بىلمەيتتى، نىمە ئۈچۈن چاقىرىدىغانلىغىنىمۇ چۈشەنمەيتتى. ئاندىرى بولسا ئۇنچىقمىغان، خاپا ھالدا كەنتكە كۆز سېلىپ تۇراتتى، ئۇ ئەمدى ئۇرۇشتىن ئاغرىنماي، ئاتامان كەنتىنى

يامان كورۇشكە باشلىغان ئىدى، شۇ بۇ كەنتنى ئۆزىنى يۈرتىدىن ئايرىلىشقا مەجبۇر قىلغان بالايى-ئاپەتنىڭ يىلتىزى دەپ ئويلايتتى. ئۇلار ئاخىر كوزلىگەن مەقسىدىگە يەتتى؛ كەنتتىكى بەزىلەر قىرغاققا يۈگۈرۈشۈپ كېلىپ، پاراخوتتىكىلەرنىڭ چاقىرىغىنىغا جاۋاپ قايتۇردى، قول ياغلىغى ۋە بوكلەرنى پۇلاڭلىتىشتى، بىراق پاراخوت قىرغاقتىن تولىمۇ يىراق بولغاچقا ئۇلارنىڭ كىم ئىكەنلىگىنى پەرق ئەتكىلى بولمايتتى، نىمە دەپ ۋاقىراۋاتقانلىغىنىمۇ ئاڭلىغىلى بولمايتتى. ئاندىرى شۇ قىرغاق-تىكىلەر ئارىسىدا ناستىيۇنانى كورگەندەك بولدىيۇ، لېكىن ئۇنى شۇ دەپ كېسىپ ئېيتالمايتتى. ئۇ "نىمە جاپا، بۇنداق قىلچە ھاجەتسىز ئىچ پۇشۇغىنى چىقىرىشنى ئورۇنلاشتۇرۇپ نىمە جاپا؟ خوشلىشىپ بولدۇق، دېيىشىدىغان گەپلەرنى دېيىشتۇق، بولمىدىمۇ؟! ئۇرۇشتىن خالى بولغىلى بولمايدۇ،....." دەپ خاپا بولۇپ چىچىلدى. ئۇ ئۆزىنىڭ ناستىيۇناغا ئوخشاتقان كىشىنىڭ ھەقىقەتەن ناستىيۇنا ئىكەنلىگىنى مۇئەييەنلەشتۈرە-لىگەن بولسا ئىدى، ئېھتىمال، كوڭلى ئازراق ئېچىلغان بولاتتى، ئۇ ھىلقى ئايالنىڭ ناستىيۇنا ئىكەنلىكى ياكى ئەمەسلىگىنى بىلەلمىگەنلىكى ئۈچۈن خاپا بولدى. ئۇنىڭ ئاتامان كەنتىدە قالدۇرۇپ كەتكەن نەرسىلىرى، يەنى شۇلار بىلەن جۇدالىشىپ، يەنە شۇلار ئۈچۈن ئۇرۇش قىلىشقا بېرىشقا مەجبۇر قىلغان نەرسىلەر ئۇنىڭ ئوغىسىنى قايناتقان ئىدى ۋە بۇ ئاچچىغىنى ئۇزاققىچە زادى باسالماي كەلگەن ئىدى؛ ئەنە شۇ غەزەپ

تۈپەيلىدىن ئۇ ئەينى چاغدا كوڭلىدە قەسەم قىلغان ھەمدە شۇ بىرقانچە يىلدىن بۇيان ئۇنى ھەر ۋاقىت دىلىغا پۈكۈپ كەلگەن ئىدى. ئەمدىلىكتە شۇ قەسەمى تاسادىپى كېلىپ قالغان پۇرسەت بىلەن ئەمەلگە ئېشىپ قالدى. ئۇ شۇ قەسەمنى ئەمەلگە ئاشۇ- رۇش ئۈچۈن قايتىپ كەلگىنى يوق، ئەلۋەتتە؛ لېكىن شۇ مەنۇتتا، شۇ قەسەمى ئەمەلگە ئېشىشقا باشلىغان بىر چاغدا، ئاندىرى شۇ قەسەمنىڭ قۇرۇق گەپ ئەمەسلىكىنى، ئۇنىڭ گويا جەلپ قىلارلىق، ھەقىقى ئىشەنچلىك كۈچ بولۇپ، ئۆزىگە يوشۇرۇنچە ياردەم بېرىۋاتقانلىغىنى ھىس قىلدى.

پاراخوت سۈنى يېرىپ، ئېقىمغا قارشى ئۈچ كېچە-كۈندۈز ماڭدى، پاراخوتتىكى ئادەملەر گويا تەرتىپسىز ئالامانلاردەك ئويىناپ-كۈلۈپ، ۋاقىراپ-چاقىراپ، ئەلەم ئىچىدە ھە دەپ كوڭۇل ئېچىشاتتى، چۈنكى ئۇلار ئەركىن ھەم بىخەتەر ئوتە-دىغان ئاخىرقى بىرنەچچە كۈنلا قالغانلىغىنى ناھايىتى ئېنىق بىلىشەتتى. لېكىن ئاندىرى ئۆزى يالغۇز بىر يەردە ئولتۇرۇپلا كەلدى، ئۇنىڭ ۋوتكا ئىچىش ئادىتى يوق ئىدى. ئۇ پاراخوت سەيناسىدا ھەمىشە قوچاققا ئوخشاش ئۇزاققىچە ئورە تۇرۇپ، ئالدى تەرەپكە قارايتتى. بۇ دەل تومۇز ۋاقتى بولۇپ، بىرنەچچە كۈندىن بۇيان ئاپناپ چاقماقتا ئىدى، ئانگاردا دەرياسى ئوركەش-لەپ ئاقاتتى، شاقىرىغان ئاۋازى قۇلاققا ئاڭلىنىپ تۇراتتى، تونۇش دەريا قىرغىغى، كەنت، ئاراللار ئىككى ياقىن ئارقىغا تاشلىنىپ، كوزدىن غايىپ بولۇپ تۇراتتى. ئاندىرى بۇلارنىڭ

ھەممىسىنى ئاخىرقى قېتىم كورۇۋاتقاندىمەن بەلكىم دەپ ئويلى-
غان ھامان كوڭلى بۇزۇلۇپ كېتەتتى-دە، پاراخوتنىڭ ئاستىنقى
قەۋىتىگە چۈشۈپ، تەڭتۇشلۇرىم بىلەن بىللە بولغۇنۇم تۈزۈكتەك
تۇرىدۇ، چۈنكى كوڭلى بۇزۇلغانلار يالغۇز مەنلا ئەمەس دەپ
ئويلايتتى. ياكى، كۈدە-كورپىنى بېشىمغا قويۇپ، خارامۇش
ھالدا ھەممىنى ئۇنتۇپ، تاكى قوپۇشقا بۇيرۇق چۈشكەنچەك
ئۇخلايمىكەن، دەپ ئويلايتتى. لېكىن ئۇ پاراخوتنىڭ ئاستىنقى
بۆلمىلىرىگە چۈشمەي، ئويغا چومگەن، ئازاپلانغان ھالدا داۋام-
لىق ئالدى تەرەپكە قاراپ تۇرىۋەردى. ھەسرەت ۋە قايغۇ بىلەن
ئوز قەلبىنى ئازاپلايتتى، ھەسرەتلىنەتتى، ئوزىگە ئىچ ئاغرىد-
تاتتى، ئۇ ئۇزاقچە قاراپ تۇرىۋەرگەنسېرى شۇنچە ئېنىق،
شۇنچە ئورنىغا كەلتۈرگىلى بولمايدىغان بىر ھالەتتە شۇنى
كورەتتىكى، ئانگاردا دەرياسىنىڭ سۈيى خاتىرجەم ۋە سوغاق،
ئوزىگە قىلچە كوڭۇل بولمىگەن ھالدا ئۇدۇل ئېقىپ كېلەتتى؛
دەريا قىرغىقى قاراپ تۇرۇپ كورمەسلىككە سېلىۋاتقانداك
ئوزنىڭ ئىككى يېقىدىن ئۇزلۇكسىز ئارقىدا قالماقتا ئىدى. ئۇ
مۇشۇ ئەتراپتىكى جايلاردا ياشاپ كەلگەن، بىراق بۇ جايلار
ئەمدىلىكتە ئۇنىڭدىن ۋازكېچىپ، پات ئارىدا ئۇنىڭ ئورنىغا
دەسسەيدىغان باشقا ئادەملەرنى ۋە باشقا بىر خىل تۇرمۇشنى
كۈتمەكتە. ئۇنىڭ غەزىۋى ئورلەيتتى: نىمە ئۈچۈن شۇنچە
تېزلا كوڭلى قالىدىغاندۇ؟ مېنىڭ تېخى كېتىپ بولغىنىم، بۇ
يەردىن ئايرىلىپ كەتكىنىم يوققۇ، بىراق مېنىڭ ئۆتمۈشۈم ۋە

كەلگۈسىدىكى بارلىغىم ئەستىن كوتىرىلىپ كېتىپتۇ، يوق ھىسا-
ۋىغا چىقىرىلىپتۇ؛ بۇ ئەھۋال ماڭ، بېرىپ ئول، بىزنىڭ نەزىد-
رىمىزدە سەن ئاللىقاچان تۈگەشكەن ئادەم دېگەنلىك ئەمەسمۇ؟!
راستتىنلا تۈگەشكەندىمەنمۇ؟..... ئاندىرى بۇنىڭغا قوشۇلمايتتى،
ھاياجانلانغان ھالدا زەردە بىلەن ئاۋازىنى قويۇۋېتىپ قەسەمىيات
قىلدى:

”بىمەنە گەپ! مەن ياشايمەن. سىلەر مېنى تولىمۇ بالدۇر
ئەستىن چىقىرىۋاتىسىلەر. قاراپ تۇرۇڭلارچۇ، ھايات قالسىمەن.
ئىشقىلىپ سىلەر ھىچ يەرگە قېچىپ كېتەلمەيسىلەر، مېنىڭ
قايتىپ كەلگىنىمنى كورۇسىلەر.“

بىراق ئالدىنقى سەپكە بارغاندىن كېيىن ئۇ بۇنداق ئۈمىتتە
بولمىدى. دەسلەپكى بىرنەچچە قېتىملىق ئېلىشىشتىلا يارىدار
بولدى، بەختىگە يارىشا يېنىڭ يارىدار بولدى، ئوق سول
پۇتىنىڭ گوشىنى يېرىپ ئوتۇپ كەتكەن ئىدى. بىر ئايدىن
كېيىن بىر پۇتى ئازراق ئاقسىغان ھالدا قىسىمغا قايتىپ كەلدى.
شۇ چاغلاردا ئولۇمدىن قېچىپ قۇتۇلۇش ئارزۇسى قىلچە ئەھ-
مىيەتسىز ئىدى. بۇنداق ”ئارزۇيۇڭنى قەدىرلەپ ساقلا، ھەرگىز
ئاشكارىلىما، يامغۇردەك يېغىۋاتقان ئوق ئارىسىدىمۇ ئاشكارىلىما“
دەپ، بەزىدە ئوزىمۇ ئوزىنىڭ مۇشۇنداق ئارزۇسىنىڭ زادى
بار-يوقلۇغىنى ئېتىراپ قىلغۇسى كەلمەيدىغان دەرىجىدە يۈرد-
گىنىڭ چوڭقۇر قاتلىمىغا يوشۇرۇپ قويغانلار ئۇنىڭ بىلەنلا چەك-
لەنمەيتتى. ئۇ ئوز ئەتراپىدا يۈز بەرگەن ئولۇمنى تولىمۇ كوپ

كوردى. ھەمىشە ئوزىنىڭمۇ بۇ ئاپەتتىن قۇتۇلۇپ كىتەلمەيدىغان-
لىغىنى، بۈگۈن بولمىسا ئەتە، ئەتە بولمىسا ئۈگۈن، ھامان بىز
كۈنى ئوزىڭمۇ نوۋەت كېلىدىغانلىغىنى ھىس قىلاتتى بۇ
يەردە، ئۇرۇش مەيدانىدا كىشىلەر ھەمىشە تېچ-ئامان تۇرمۇش
كەچۈرىدىغان كىشىلەرنىڭ بىمالال ياشاۋېرىدىغانلىغىغا ئەجەپ-
لىنەتتى. ھەر قېتىم كىشىلەرنىڭ دەل-دەرەخ ۋە تاشلارغا
ئوخشاش نەچچە ئون يىللاپ تېچ-ئامان ياشىشىنى ئەقىلگە
سىغدۇرالمىتتى. ۋاقىتنىڭ بۇ يەردە باشقا بىر خىل ئولچىمى
بار ئىدى.

ئاندىرى گۇسكوۋنىڭ ئۇزاق ۋاقىتتىن بۇيان تەلىسى ئوڭ-
دىن كېلىپ تۇردى. پەقەت بىر قېتىم ئۇ جەڭ مەيدانىدىن
قايتىش ئالدىدا ئېھتىياتسىزلىغىدىن بومباردىمانچىلىققا ئۇچراپ،
ئىنتايىن قاتتىق سىلكىنىپ كەتتى، پارتلاش دولقۇنى ئۇنىڭ
قۇلىغىنى پۈتۈنلەي گاس قىلىپ قويندى، بىر ھەپتە دىگۈدەك
ئۇ ھىچنىمى ئاڭلىيالمىدى. كېيىنچە ئاستا-ئاستا ئاڭلاش
سېزىمى ئەسلىگە كەلدى. شۇ قېتىمقى سىلكىنىش ئۇنىڭ مۇڭ-
سىدە كۈلكىلىك ھەم دەرتلىك خاتىرە قالدۇردى: دوختۇرخانىدا
بۇ گاسنىڭ ئىشتىسى راسا ئېچىلىپ، ياۋايى ھايۋانلاردەك،
قوسغى يەپ تويىماس بولۇپ كەتتى. ئۇنىڭ دائىم قوسغى ئېچىپ
تۇراتتى، ھەر بىر مىنۇتتىمۇ بىر نەرسە يىگۈسى كېلەتتى؛ ئۇ
بەزىدە يىمەكلىك ئىزدەپ، تۈرلۈك كوڭۇلسىز ئىشلارغا دۇچكەپ-
لىپ قالاتتى. ئۇ ئوز ئاۋازىنى ئوزى ئاڭلىيالمىغاچقا، باشقىلارمۇ

ئاڭلىيالىمايدۇ دەپ، تۇيدۇرماي ئاشخانغا كىرىۋېلىپ، بىر نەرسە ئوغرىلاپ يىگىلى تۇرغان چېغىدا تۇتۇلۇپ قالغان ئىدى؛ تاماق نورمىسىنى كۆپەيتىش تەلۋىنى ئوتتۇرىغا قويۇپ باققىنىدا، كىشىلەر ساقايغان ئاغرىقلارنىڭ كۆڭلىنى ئېچىش ئۈچۈن ئۇنىڭ سوزلىرىگە ئۆزى خالىغانچە جاۋاب بېرىشەتتى، ئۇ بولسا كۆزلىرىنى چەكچەيتىپ تۇرۇپ قالاتتى.

ئاندىرى ئۈچ يىل جەرياندا چاڭغىچىلار يىڭى، رازۋىتە-كىچىلار لىيەنى، بومبا ئاتار زەمبىرە-كچىلەر لىيەنى قاتارلىق قىسىملاردا بولدى. شۇڭا ئۇ تۇرلۇك سەرگۈزەشتىلەرنى بېشىدىن ئۆتكۈزدى؛ تانىكا كەينىدىن ئاتاكاغا ئوتتى، نېمىسلارنىڭ پىلىموتىغا ئۆزىنى ئاتتى، چاڭغا تېپىلىپ كېچىلىرى دۈشمەنگە ئۇششۇمتۇت ھۇجۇم قىلدى، "تىل" تۇتۇش ئۈچۈن ھېرىپ ھالى قالمىغان ھالدا ئۇزاق مۇددەتكىچە قەيسەلىك بىلەن بەرداشلىق بېرىپ ھەركەت قىلدى. ئاندىرى جەڭ مەيدانىغا خۇددى ئىشقا چىققانغا ئوخشاش بەخۇدەك ۋە بىمالال كېتىۋاتقان كىشىلەرگە زوقلىناتتى، بىراق ئۆزى ئۇرۇشقا كۈنەلمەيتتى، كۈنەلىشىمۇ مۇمكىن ئەمەس ئىدى. ئەمما ئۇرۇشقا چامىسىنىڭ يېتىشىچە ماسلىشىشتىن باشقا ئامالسىمۇ يوق ئىدى. ئۇ جەڭدە باشقىلارنىڭ ئالدىغا ئوتۇپمۇ كەتمەيتتى، لېكىن ئۆزىنى باشقىلارنىڭ دالدىسىغا ئېلىپمۇ يۈرمەيتتى، — باشقىلارنىڭ دالدىسىغا ئوتۇۋالغاندا، سەپداشلىرى دەرھال سېزىۋالغان بولاتتى — دە، ئەدبۇنى بېرەتتى. "رازۋىتكا خاراكتىرلىق ئاخشۇرۇش" تا بەش —

ئالتە كىشىدىن تەركىپ تاپقان ئاقتۇرۇش گۇرۇپپىسى ئىمىنلار -
نىڭ ئاكوبىغا ئېتىلغاندا، ئادەتتە پۇرسەتپەرەسلىك قىلىش
مۇمكىن ئەمەس ئىدى. ئۇنداق شارائىتتا غەلبە قىلالىسا ھالاك
بولۇشى كوزگە كورۇنۇپ تۇراتتى، ئەگەر سەل - پەل توختاپ
قالسا، ئوزىنى چەتكە ئالسا ئوزىنىڭمۇ، كويچىلىكىنىڭمۇ بېشىغا
چىقىدىغان ئىش بولاتتى. رازۇڭتىكىچىلار ئىچىدە ئاندىرى
ئىشەنچلىك سەپدەش ھىساپلىناتتى. ھەممىدىن يۇرەكلىك كەل -
گەن كىشىلەرمۇ بىخەتەررەك بولۇش ئۈچۈن ھەمىشە ئۇنى
ھەمراھقا تارتاتتى. جەڭدە ئۇ كويچىلىككە ئوخشاش بولۇپ،
باشقىلاردىن ئېشىپمۇ كەتمەيتتى، باشقىلارنىڭ ئارقىسىدىمۇ
قالمايتتى. ئۇ كۈچلۈك بولغانلىقى ئۈچۈن ئەسكەرلەر ئۇنى
قەدىرلەيتتى؛ ئۇ بويى پاكار، قاۋۇل، ساغلام كەلگەن بولۇپ،
ھەمىشە يارىلىنىپ ھۇشىدىن كەتكەنلەرنى ياكى جاھىللىق بىلەن
قارشىلىق كورسەتكەن "تىل" لارنى ئوشنىسىگە ئېلىپ ئەپچىللىك
بىلەن ئوز ئاكوبىغا ئېپكېلەتتى.

ئاندىرى گۇسكوۋ چاڭغىچىلار يىڭىدا ۋەزىپە ئوتەۋاتقىنىدا
جەڭ مەيدانى موسكۋا ئەتراپىدا ئىدى؛ باھاردا رازۇڭتىكىچى
بولۇپ يوتكىلىپ، سموليانسكى ئەتراپىدا جەڭ قىلىپ يۇردى؛
پارتلاش زەربىدىن يارىدار بولغاندىن كېيىن توپچىلار لىيەنگە
يوتكىلىپ، ستالىنگىرادتا تۇردى. ئۇ يەردە، دۈشمەندىن يىراق -
تىراق تۇرۇپ جەڭ قىلىدىغان توپچىلار قىسمىدا، ئارمىيىمىز
ھۇجۇمغا ئوتكەنلىكتىن، ئەھۋال ئانچە جىددى ئەمەس ئىدى.

1943-يىلىنىڭ باشلىرى، قىشتا، ئۇرۇش ئاخىرلىشاي دەپ قالغان ئىدى. ئۇرۇش ئاخىرلىشاي دىگەنسىڭىز ھايات قېلىش ئۈمىدى كۈچەيدى-بۇنداق ئۈمىت ئەمدى قورۇنۇش ئىچىدە، يوشۇرۇن ئەمەس، بەلكى ئوچۇق-ئاشكارا، دەككە-دۈككە ئىچىدە ئىپادىلىنىدىغان بولدى. ئۇرۇشنىڭ باشلىنىشى بىلەنلا جەڭگە قاتنىشىشقا باشلىغانلار شۇنچىلا كۆپ خەۋپ-خەتەرلەرنى بېشىدىن كەچۈرۈپ، ئاخىر، چىداپ بۇگۈنكى كۈنگە كەلدى. شۇڭا ئۇلار، تەقدىر بىزگە باشقا كۆز بىلەن قاراپ، تورنىڭ بىر تەرىپىنى ئېچىپ قويدى، بىز ھازىرغىچە ئولۇمدىن قۇتۇلۇپ كەلدۇق، ئەزرائىلمۇ بىزدىن ۋازكەچمەي قالمايدۇ دەپ ئۆزىنى ئۆزى ئىشەندۈرۈشكە تىرىشاتتى. بۇ يەردىكى جەڭ مەيدانىدا تىرىك قالساقلا ياشاپ كېتەلەيمىز دەيدىغان جاننى سىناش مەزگىلى باردەك بولاتتى. بەزىدە، جەڭ توختاپ، كىشىلەرنىڭ كوڭلى ئارامغا چۈشكەن پەيتلەردە، ئاندىرىدا: بۇنىڭدىن كېيىن بېشىمغا بالا-قازا كەلمەيدۇ، ھازىرقىغا ئوخشاش ئالدىردە-ماي-تېنىمەي، بىر-بىرلەپ قەدەم تاشلاپ ماڭسام، مۇشەققەت تۈگەپ، ھالاۋەت كۆرىدىغان، ئېرىشمەن دەپ ئون ھەسسىلەپ چىقىم تارتقان ئاخىرقى كۈنلەرگە ئېرىشەلەيدىغان بولدۇم، شۇنداق كۈنلەر يېتىپ كەلگەندە ئۇرۇشنىڭ غەلبىلىك ئاياق-لاشقانلىقى جاكاللىنىدۇ، ھەممىمىزنى ئويىمىزگە قايتۇرىدۇ، دەيدىدۇ. مان شىرىن ئىشەنچ پەيدا بولۇپ قالاتتى. بىراق بۇنداق پارلاق ئۈمىتلىك پەيتلەر ئاستا-ئاستا كۆزدىن غايىپ بولۇپ، ۋەھىمە

يەنە تۇيدۇرمايلا ئۇنىڭ يۇرتىنى مۇجۇشقا باشلىدى. ھەر كۈنى مىڭلىغان-ئون مىڭلىغان شۇنداق ئۇمىتتىكى كىشىلەر ئۇنىڭ كوز ئالدىدا ئولمەكتە، ئۇنىڭ ئۈستىگە ئاخىرقى مىنۇت قىچىمۇ يەنىلا ئادەم ئولدىغانلىغىغا ئۇنىڭ كوزى يەتمەكتە ئىدى. بۇ ئادەملەر قەيەردىن كېلىدۇ؟ ئۇلار تىرىك ئادەملەر ئىچىدىن، ئوزىدەك، باشقىلاردەك ئادەملەر ئارىسىدىن كەلمەي نەدىن كېلەتتى؟ بۇنداقتا، يەنە قانداق ئۇمىت بولسۇن؟ ئاندىن رى ۋەھىمە بىلەن چولغىنىپ، ئىستىقبالىدا ياخشىلىقتىن يامانلىق كۆپ دەپ، ئوزىنىڭ يارىدار بولۇشى، ئەلۋەتتە ئەجەللىك جايغا ئوق تەككەن ئېغىر يارىدار بولماستىن، ۋاقىت ئۆتكۈ-زۇشكە بولىدىغان يېنىك يارىدار بولۇشىنى ئېھتىياتچانلىق بىلەن ئارزۇ قىلىشقا، ئۇنىڭ يولىنى تېپىشقا باشلىدى.

لېكىن ئۇ 1944-يىلى يازدا ئېغىر يارىدار بولدى. مەلۇم بىر كۈنى توپچىلار لىەنى توپلارغا يوپۇغىنى كىيگۈزۈپ يوتكە-لىشكە تەرەددۇت قىلىۋاتقاندا، ئالدى تەرەپتىن بىرنەچچە گېرمانىيە تانكىسى ئېتىلىپ چىقىپ، ئاندىن ناھايىتى ئېغىر يارىدار قىلىپ قويدى. ئۇ بىر كېچە-كۈندۈز دىگۈدەك ھۇشقا كېلەلمەي ياتتى. ھۇشقا كېلىپ ئوزىنىڭ يەنىلا ھايات قالىدىغانلىغى ئىسپاتلانغاندىن كېيىن، بولدى، جەڭگە كىرىپ بوپتىمەن، بۇنىڭدىن كېيىن جەڭگە باشقىلار كىرسۇن، تارتقان زىيانلىرىم خېلى بىر يەرگە يەتتى، ئوزەمگە تېگىشلىكىنى قالدۇرماي تولەپ بولدۇم، ئەمدى بەس، يارام قىسقا مۇددەت

ئىچىدە ساقىيىپ كېتىشى مۇمكىن ئەمەس، ئورنۇمدىن تۇرالغان چاغدا جەزمەن ئويۇمىغا قايتىشقا رۇخسەت بېرىدۇ؛ ئوبدان بولدى، ياخشى بولسۇن، يامان بولسۇن، ئىشقىلىپ جېنىم ئامان قالدى، دەپ خاتىرجەم بولۇپ قالدى.

ئاندىرى گۇسكوۋ يېڭى سېبرىيىدىكى ھەربى دوختۇرخانىدا ئۇچ ئايغا يېقىن ياتتى، كوكرىگى زەمبىرەك ئوقى پارچىسىنى ئېلىپ تاشلاش ئۇچۇن ئىككى قېتىم ئاپىراتسىيە قىلىنغانلىقتىن ئۇزاققىچە ساقايىمىدى. ئويىدىكىلەر ئۇنىڭغا ياردەم قىلىش ئۇچۇن بىر خالسا ئەۋەتىپ بەردى، كېيىنچە يەنە بىر خالسا ئەۋەتتى. ناستيۇنا ئۇنىڭدىن ئوزىنىڭ يوقلاپ كېلىشىگە ئىچا-زەت بېرىشنى ئوتۇندى، بىراق ئاندىرى ئويلانغاندىن كېيىن، ئۇنداق يول راسخودىنى خەجلەپ يۇرۇش ھاجەتسىز، ئىشقىلىپ كوپ ئۆتمەي ئۆزەم ساقىيىپلا ئويىگە بارىمەن، دىگەن پىكىرگە كەلدى. شۇ كېسەللەر بولۇمىدىكى ئۇنىڭغا يانداش كارۋاتلاردا ياتقان بىرنەچچە جەڭچىمۇ ئۇنىڭ پەرىزىگە قوشۇلاتتى، چۈنكى يارىدارلار دوختۇرخانىدىن چىققاندىن كېيىن كىملىرىنىڭ ئويىگە قايتۇرۇلدىغانلىغىنى، كىملىرىنىڭ قىسقا مۇددەت ئارام ئېلىشقا ماڭغۇزۇلدىغانلىغىنى ۋە كىملىرىنىڭ ئالدىنقى سەپكە ئەۋەتىلىدىغانلىغىنى پەرەز قىلالايتتى. "ساڭا ئون كۈنلۈك رۇخسەت بېرىشىدۇ،— دىيىشەتتى ئۇلار ناھايىتى ئىشەنچلىك ھالدا ئاندىرىغا،— ئۇنىڭدىنمۇ كەم بولمايدۇ." ئاندىرى: كۈتۈپ تۇرۇڭلار، ناستيۇنا، ئالدىزىما، كۈتۈپ تۇر! دەيتتى. ئىلگىرى ئوزىنىڭ

يوقلاڭ ئىشلارنى بانا قىلىپ ناستيۇنانى رەنجىتىشكە ئىلگىرە زىددىيەتلىك نەتىجىلەرگە ئىگە بولدى. ھازىر ئۇنىڭ نەزىرىدە پۈتۈن دۇنيادا ناستيۇنادىنمۇ ئوبدان ئايال يوق ئىدى..... ئويىغا قايتقاندىن كېيىن ئىككىمىز كۈنىمىزنى سۆزسىز ئوبدان ئۆتكۈزۈمىز، كىشىلەرنىڭ ئويلىغىنىدىنمۇ ئوبدان ئۆتمىز! ئۇرۇش ئاياقلاشقاندىن كېيىن ھەممىمىز، بولۇپمۇ بىز ئىككىمىز باشقا بىر خىل تۇرمۇشنى، باشقا بىر دۇنيانى كۈتۈۋالغىمىز، ئۇرۇش باشلىنىشتىن ئىلگىرى ئىككىمىز ھىچنەم بىلىمەي ئۆتۈپتىكەنمىز، بىرگە تۇرمۇش كەچۈرگەن بولساقمۇ، بىر بىرىمىزنىڭ قەدىرىگە يەتمەپتىكەنمىز، بىر بىرىمىزگە مېھرىسىمىزنى بەرمەپتىكەنمىز، شۇنداقمۇ بولامدۇغان؟

بىراق ئون بىرىنچى ئايدا كىرگەندە، دوختۇرخانىدىن چىقىپ دىغان پەيتتە، تەقەززالىق بىلەن كۈتۈپ كەلگەن، شۇنىڭ ئۈچۈن ئۆز يارىسىنى خوشاللىغىدىن يالىغۇدەك بولغان پەيت ئاخىر يېتىپ كەلگەندە، ئۇ، خۇددى تۇلۇمدىن توخماق چىققان دەك، ئويىغا ئەمەس، بەلكى قىسمىغا قايتىش توغرىسىدىكى بىر بۇيرۇقنى تاپشۇرۇۋالدى. ئۇ ئەسلىدە جەزمەن ئويۇمىغا قايتالايدىغان بولدۇم دەپ تولۇق ئىشەنچتە تۇرغان ئىدى، شۇنىڭ ئۈچۈن بۇنداق بۇيرۇقنى زادىلا ئەقىلگە سىغدۇرالمىدى، خاتا قىلىپ قويغان بولسا كېرەك دەپ، ھەربىي دوختۇرخانىنى ئۆزىدەپ، زوكۇنلىشىپ، چېچىلىپ، جىدەللەشتى. لېكىن ئۇلار ئۇنىڭ سۆزىگە قۇلاق سېلىپمۇ قويمىدى.....سىز يەنە ئۇرۇشقا

قاتنىشالايسىز، گەپ شۇ، ئۇنىڭدىن باشقا گەپ يوق.....دوخ-
تۇرلار ئۇنى دوختۇرخانىدىن چىقىشقا قىستاپ، ھەربى كىيىم-
لىرىنى زورمۇ-زور كىيگۈزۈپ، ھەربى خىزمەت ئوتەش كىنىش-
كىسى بىلەن تەمىنات كىنىشكىسىنى قولغا تۇتقۇزۇپ قويدى.....
بېرىك، ئاندىرى گۇسكوۋ، ئوزىڭىزنىڭ توپچىلار لىەنىگە يېتە-
شۇبلىك، ئۇرۇش تېخى ئاياقلاشقىنى يوققۇ.....
ئۇرۇش ئوتى ھىلمۇ يېنىۋاتاتتى.

ئۇ ئالدىنقى سەپكە بېرىشتىن قورقاتتى، لېكىن ئويىگە
بېرىپ كېلىشىگىمۇ يول قويماي، جەڭ مەيدانىغا ئەۋەتىۋاتقانلە-
غىغا تېخىمۇ بەك نەپرەتلەندى. ئۇ ئاتا-ئانىسى بىلەن، ناستە-
يۇنا ۋە باشقا قوۋمى-قېرىنداشلىرى بىلەن يۈز كورۇشۇشكە
پۈتكۈل ۋۇجۇدى بىلەن، ھەتتا ئاخىرقى بىر تامچا قېنى،
ئاخىرقى ئارزۇسى بىلەن تەييارلىنىپ قويغان ئىدى. ئۇ مانا شۇ
ئارزۇ بىلەن ھايات قالغان، سالامەتلىكىنى ئەسلىگە كەلتۈرگەن
ئىدى، تېنىمدە جېنىملا بولدىكەن، ئويىگە قايتىمەن دەيتتى،
ئويىگە قايتىش ئارزۇسىدىلا يۈرەتتى. ئاتىنى چاپتۇرۇپ-ئوينە-
تىپ كېتىۋاتقان ئادەم ئاتىنىڭ بېشىنى بۇرايدىكەن، ئاتىتىن
يېقىلىپ كۆكۈم-تالغان بولىدۇ. ھەرقانداق ئادەمنىڭ ئوز تېنى
ئۈستىدىن ئاتلاپ ئوتۇپ كېتىشى مۇمكىن ئەمەس.....ئوز يۈر-
تۈمنىڭ بوسۇغىسىغا، سىبىرىيىگە كېلىپ بولغاندا، قايتىدىن ئوق
يامغۇرى ئاستىغا، ھالاكەت گىرداۋىغا قايتۇرۇشى قانداق گەپ؟!
مۇشۇنداق قىلغىنى توغرا، ئادىل بولامدىكىنا؟! ئويۇمدە بىر

كۈن، راستتىنلا بىر كۈن تۇرۇپ، كوڭلۇمنى ئىنچىتىۋالغان بولساممۇ، ئۇنىڭدىن كېيىن ھەرقانداق ئىشقا بۇيرۇسا چىن قەلبىمدىن رازى بولغان بولماسىدىم.....

ناستىۋونانىڭ يوقلاپ كېلىشىگە قاراپ تۇرۇپ يول قويماستىن- خىم تەلۋىلىك ئەمەسمۇ؟! بۇنداق بولۇشنى بۇرۇنراق بىلگەن بولسام، دوختۇرخانىدىن چىقىشىمدىن ئىلگىرى بىر قېتىم كېلىپ كەت دىمەسىدىم. ئۇنىڭ بىلەن كورۇشۇۋالغان بولسام كوڭلۇم خېلى تىنغان بولاتتى. تېخى مېنى ئۇزىتىپمۇ قوياتتى. ئۇزاتقۇ- چىلىرى بولغانلىكى كىشىلەرنىڭ ھاياتى بىخەتەررەك بولىدۇ، چۈنكى ئادەمنىڭ تەقدىرىدە گويا غايىپتىن كۈزىتىپ تۇرىدىغان كوز بولىدۇ، جەڭگە ئاتلانغاندا شۇ كوز، بۇ جەڭچىنىڭ قايتىپ كەلگەندە جەم بولغىنىدەك ئۇرۇق- تۇققانلىرى بارمۇ ياكى يوقمۇ، دەپ ئەسلەپ تۇرىدۇ. بىراق ئەمدىلىكتە ھەممە ئىش خۇددى قەستەن مەن بىلەن قېرىشقانداك بولۇۋاتىدۇ. ئەگەر بۇنىڭدىن كېيىنمۇ شۇنداق بولسۇرە، بۇ دۇنيادا تىرىك قېلىشىم مۇمكىن ئەمەس. جەڭ مەيدانىغا كىرگەن ھامان ئوق تېگىپ ئولۇشۇم مۇمكىن.

ئاندىرى دوختۇرخانىنىڭ باشلىغىنى ئۇ دۇنيا ھازىرۇللىرىغا ئوخشاتتى. ئىنسان، خۇددى بوران- چاپقۇن ياكى مولدۇرنى توساپ قالالمىغانغا ئوخشاشلا، ئۇنىمۇ ھېچنىمە قىلالمايدۇ. ھەممىنى تىزگىنلىگۈچى خۇدا ئوزى خالىغىنىچە بىرەر پەرمان چىقارسىلا، ئىنساننىڭ ئۇنى بىجا كەلتۈرمەسلىكى مۇمكىن

ئەمەس. بىراق مەن، قانداقلا بولمىسۇن، تىرىك ئادەم سەنمۇ،
نېمىشقا ئۇنىڭغا شۇنچە پەزۋا قىلىپ كېتىمەن؟! دەرۋەقە،
ھېچكىممۇ ماڭا ھېچقانداق ۋەدە بەرگىنى يوق، ئۆزەم ئۆزەمنى
ئالداپ قويدۇم. لېكىن، بەزىلەرنىڭ ئويىگە بېرىپ كېلىشىگە
رۇخسەت بېرىلدى، مەن بۇنى كۆرگەن، بەزىلەرنىڭ ئويىگە
بېرىپ كېلىشىگە رۇخسەت بېرىلگەنلىكىنى كۆرگەن تۇرسام،
ئۇ باشلىقنى ئالدام خالىتىغا چۈشۈرەلمەسمەنمۇ؟!

راستتىنلا قىسمغا قايتىپ كېتىمەنمۇ؟ يۇرتۇم يېقىن ئەتراپتا،
بۇ يەرگە بەكمۇ يېقىنلا بىر جايدىغۇ. مەيلى نىمە بولسا بولسۇن،
ئويۇمگە قايتىمەن! تارتىۋېلىنغان ھوقۇقۇمنى قايتۇرۇۋالسىمەن.
بەزىلەرنىڭ ئۆزبېشىمچىلىق بىلەن يول تۇتۇپمۇ ھېچنىمە
بولمىغانلىغىنى، ئەپلەپ-سەپلەپ ئۆتكۈزۈۋەتكەنلىكىنى ئاڭلىغان
ئىدىمغۇ. ناۋادا ئەپلەپ-سەپلەپ ئۆتكۈزۈۋېتەلمەسمۇ؟ ئەگەر
ئۆتكۈزۈۋېتەلمەي قالسام، بولغىنى بولار. جېنىم تومۇر ئەمەس،
ئۈچ يىلدىن كۆپرەك جەڭ قىلىپتىمەن، يەنە قاچانغىچە قىلىمەن؟!
ئاندىرى پويىز بېكىتىگە بارغاندىن كېيىن بىر پويىزنى
ئۆتكۈزۈۋەتتى، ئىككىنچىسىنىمۇ ئۆتكۈزۈۋەتتى..... ئۇنىڭ
كوڭلى تېنىم تاپالمىدى، نىمە قىلىشنى بىلمەي قالدى. ئۆزىنىڭ
بىر يەرگە كېلەلمەي، ۋاقىتنى بىكاردىن-بىكار ئىسراپ قىل-
ۋېتىشى تېخىمۇ غەزىۋىنى قوزغىدى. ئۇ تەمىنات كىنىشكىسىنى
كوتىرىپ نورمىسىنى ئېلىش ئۈچۈن ئۈچىرەتتە تۇرغاندا،
خۇش خۇي، ۋىجىك كەلگەن بىر تانكىچى يىگىت بىلەن گەپلىشىپ

قالدى، بېشىغا پولات قالپاق كىيگەن، قولىنى تايىغى بار،
ئەگرى ئوڭ پۇتىغا ناھايىتى قېلىن بىنت ئورالغان بۇ تانكىچى
يىگىت شەرق تەرەپكە، چىتاغا بارماقچى ئىدى.

— ئوزىڭىز نەگە بارىسىز؟— دەپ سورىدى ئۇ ئاندىردىن.

— ئىركۇتسكىغا. — ئاندىرى ئوزىنىڭ قاراپ تۇرۇپ بۇنداق

دەپ جاۋاپ بېرىشىنى خىيالغا كەلتۈرۈپمۇ باقمىغان ئىدى.

— بىللە ماڭايلى، — دىدى تانكىچى خوشال بولۇپ.

شۇنداق قىلىپ، ئاخىرقى مىنۇتتا ئاندىرى يېڭى تونۇشقان

دوستىنى پويىزغا چىقىرىپ قويغاندىن كېيىن ئوزىمۇ شەرققە

ماڭىدىغان پويىزغا سەكرەپ چىقىۋالدى..... بېشىغا كەلگىنىنى

كورەرمەن، ناۋادا تۇتۇلۇپ قالسام، كراسنويارسكىغىلا بارماقچى

ئىدىم دەپ قويۇپ، ئاندىن كېيىن ئىركۇتسكىغا كېتىۋالارمەن.

ئىككى-ئۈچ كۈن ئىچىدە بىر قېتىم ئايلىنىپ كەلسەم، بۇنىڭ

كارى چاغلىق، قانداقلا بولمىسۇن ئەپلەپ-سەپلەپ ئوتكۈزۈۋەت-

كىلى بولار..... بەزىدە ئاندىرى ئوزىنىڭ بۇنداق قاراملىغىدىن

ئىككىلىنىپ قالاتتى، ھەتتا مېنى تۇتۇۋېلىپ قايتۇرۇپ كەتسەن

دەپمۇ ئۈمىت قىلاتتى. بىراق، قېرىشقاندىك، شۇنداق بىر

شارائىتتا يەنە تەلىيى ئوڭىدىن كېلىپ قالدى، ھېچقانداق ئادەم

ئالدىنى توسمىدى. پويىز بۇرۇنقى چاغلاردىكىگە ئوخشاشلا

تىقما-تىقما ئىدى، يەنە كېلىپ يولۇچىلارنىڭ مۇتلەق كوپچى-

لىكى ئوكتەم ھەربىلەر بولۇپ، ئۇلارنى تەكشۈرۈش-سۈرۈش-

تۇرۇش ئۇنچىلا ئاسانغا چۈشمەيتتى.

بىراق پويىز ئۇچ كېچە - كۈندۈز يول يۈرگەندىن كېيىن
ئىركۇتسكىغا يېتىپ باردى. شۇنىڭ بىلەن ئاندىرى ناھايىتى
قاتتىق چوچۇدى..... داۋاملىق ئالدىغا مېڭىۋېرىدىغان بولسام،
قىش پەسلى بولغانلىقتىن بىر كۈن كۇپايە قىلمايدۇ، ئىككى
كۈندىمۇ يېتىپ بارغىلى بولمايدۇ؛ ئەگەر يېرىم يولدىن قايتىپ
كەتسەمچۇ، ئانداقتا دەسلەۋىدە بۇنداق ئويغا كېلىپ، بۇنداق
باش ئاغرىتىپ، خەۋپ - خەتەرگە قارىماي، بۇنداق قاراملىق
قىلىشىمنىڭ نىمە ھاجىتى بار ئىدى؟! بۇ مېنىڭ كىمگە دولما
چىقارغانلىغىم؟! ئۇنىڭ ئۈستىگە ئەمدى قىسىمغا قايتىپ تولىمۇ
كېچىككەن بولماسەنمۇ؟!..... ئاندىرى 1942 - يىلى ئەتىيازدا
ئەمدىلا رازۋىتكىچىلار لىيەنگە كەلگەندە ئوز كوزى بىلەن
كورگەن ئاشكارا ئولۇم جازاسىنى ئېسىگە ئالدى؛ پۈتۈن تۈەن
كەڭرى كەتكەن ئورمان ئارىسىدىكى دالاغا ئوخشاش بوشلۇقتا
سەپ بولۇپ تۇرغاندىن كېيىن، ئىككى ئادەم ئوتتۇرىغا يالاپ
چىقىلدى. ئۇنىڭ بىرى جەڭدىن ئوزىنى قاچۇرۇش ئۈچۈن
قەستەن ئوزىنى يارىدار قىلىۋېلىپ، تېڭىلغان بىر قولىنى مۇرد -
سىگە ئېسىۋالغان، قىرىق ياشلار چامىسىدىكى، خېلى ئىشلارنى
باشتىن كەچۈرگەن بىر ئادەم ئىدى؛ يەنە بىرى بولسا پۈتۈنلەي
ياش بالا بولۇپ، ئۇمۇ ئويىگە بېرىپ كەلمەكچى بولغان ئىكەن،
ئۇ بالىنىڭ كەنتى قىسىم تۇرۇشلۇق جايىدىن ئەللىك نەچچە
چاقىرىمىچىلا يىراقلىقتا ئىكەن. جەمى ئاران ئەللىك نەچچە
چاقىرىم..... لېكىن مەن شۇنچىلا يىراق جايىدىن بۇ يەرگە كېلىم.

ۋالدىم. ياق، ماڭا كەڭچىلىك قىلىشمايدۇ، ئىشى جازا لايىھىسىغا كىرگۈزۈش بىلەنلا تۈگەتمەيدۇ. كىچىك بالا بولمىغاندىكىن، ئۆزۈمنىڭ نىمە قىلغانلىغىنى بىلىشىم كېرەك-تە.....

ئەسكەرلەرنىڭ ئۆزىنى قەستەن يارىدار قىلىۋالغان ھىلىقى ئادەمگە نەقەدەر نەپەرت، نەقەدەر يىرگىنىش بىلەن كوز تىككەنلىكى ھىلىمۇ ئۇنىڭ يادىدا. ئۇلار ياش بالغا ئىچ ئاغرىد-تىشتىيۇ، لېكىن ھىلىقى كىشىگە لەنەت قىلدى. ”ۋاي بەچچە-خەر!-دېيىشكەن ئۇلار،- كوز بويامچىلىق قىلىپ ھەممىمىزنى ئالدىماقچى بولغانلىغىنى قارىمامدىغان بۇ بەچچىغەرنىڭ!“

سەن، ئاندىرى، قايسى جەھەتتە باشقىلاردىن ئېشىپ چۈشە-دىغان يېرنىڭ بار؟ نىمىگە ئاساسەن بىز ئۇرۇش قىلىمىزۇ، سەن بولساڭ بىخىرامان چېپىپ يۈرۈيسەن؟- ئۇلار مېنىڭ ئۈستۈم-دىن مانا شۇنداق دەپ ھوكۇم قىلىشىدۇ، مۇشۇنىڭغا ئاساسەن گۇنايمىنى بېكىتىشىدۇ. ئۇرۇش بولۇۋاتقاندا ھەرقانداق ئادەمنىڭ ئۆز مەيلىچە ھەركەت قىلىش ھوقۇقى بولمايدۇ، بىراق مەن بولسام ئۆزبېشىمچىلىق بىلەن يۈرۈۋاتىمەن، شۇنىڭ ئۈچۈن باشقىلارنىڭ مېنى ئايىماسلىغى تۇرغان گەپ.

ئاندىرى ئىركۈتسىكى ۋاگزالدا نىمە قىلىشنى بىلەلمەي ئايلىنىپ يۈرگەندە، قوۋ، كوزى ئوتكۇر بىر ئايال بىلەن ئۇچرىشىپ قالدى، ئۇ ئاندىرىنى قوندۇرۇۋېلىشقا ماقۇل بولۇپ، شەھەرنىڭ يىراقراق سەھراسىدىكى ئويىگە ئېلىپ كەلدى. ئاندىرى ئۇنىڭغا ھېچقانداق بىر نەرسىنى چاندۇرمىغان بولسىمۇ،

لېكىن ئۇ بۇ ئەسكەرنىڭ پانا جايى يوقلۇغىنى بىلىۋالغان ئىدى، شۇڭا ئەتىسى ئەتىگىنى ئاندىرنى يېشى بىر يەرگە بېرىپ قالغان، لېكىن پاكىز، ئاددى-ساددا كەلگەن تانىيە ئىسىملىك گاچا ئايالغا بېرىۋەتتى. ئۇ تانىيەنىڭ ئويىدە تامدەك قېتىپ، دەككە-دۇككە ئىچىدە، توپ-توغرا بىر كۈن ئولتۇردى، چاچراپ ئورنەدىن تۇرۇپ ئاللىقانداق جايلارغا قېچىپ كېتىشكە ھەر زامان ھازىر بولۇپ تۇردى. ئەتىسىمۇ يەنە بىر كۈن ئولتۇردى، كېيىنچە كەتمەي تۇرۇپ قالدى، ئۇ ئويدىكىلەر ۋە ئالدىنقى سەپتىكىلەر دېرىگىنى ئالالمىسۇن دەپ، يۈز بېرىپ قالىدىغان ئەھۋالدىن ئوزىنى بىر مەھەل مۇشۇ يەردە چەتكە ئېلىپ تۇرماقچى بولدى.

گاچا ئايال تانىيەنىڭ شەھەر ئەتىراپى رايونىنىڭ ئەڭ چېتىدە بىر ياغاچ ئويى بار ئىدى. دوختۇرخانىدا تازىلىق ئىشچىسى بولۇپ ئىشلەيدىغان بۇ ئايال بىر كۈندە ئىككى قېتىم-ئەتىگىنى ۋە ئاخشىمى-دوختۇرخانىغا چاپاتتى، ئەسكى لاتىغا ئورالغان پارچە بولكىلارنى ۋە ئەينەك كومزەككە قاچىلانغان شوۋىڭگۇرۇچ ياكى شورپىلارنى ئېلىپ كېلەتتى. ئۇنىڭدىن باشقا يەنە بىر ياخشى يېرى-ئۇنىڭغا ھېچقانداق ئىزاھات بېرىش، ئۇنىڭ بىلەن مۇڭدېشىش ھاجەتسىز ئىدى؛ تازىمۇ قىزىق ئىش، ئاندىرنىڭ تەڭرى سوزلەش ئىقتىدارىدىن مەھرۇم قىلغان بۇ ئايالغا ئۇچراپ قېلىشى تولىمۇ جايىدا ئىش بولۇپ، كوڭلىگە تازا ياققان ئىدى. بىلىش كېرەككى، ھەتتا ئۇنىڭ ئوزىگە

دېگۈچىلىكىمۇ ھېچقانداق سوزى يوق ئىدى. بەزىدە ئۇ ئىلىك -
سىلىك بولۇپ قالاتتى - دە، ئوزىنىڭ بۇ يەرگە قانداق بولۇپ
كېپىقالغانلىغىنى، نىمە ئىش قىلىشقا كەلگەنلىكىنى، ئوزىنى
بۇ يەرگە نىمىنىڭ جەلپ قىلغانلىغىنى ئاڭقىرالماي قالاتتى.
بەزىدە ئۇنىڭ كوز ئالدىدا ئوزىنىڭ دەسلەپ پويىزغا قاراپ
باسقان ھەر بىر قەدىمى، پويىزدا ئۆتكۈزگەن ھەر بىر سائىتى
پەيدا بولاتتى، پەيدا بولغاندىمۇ شۇنداق ئېنىق، شۇنداق
جانلىق پەيدا بولاتتىكى، كوڭلى بىزارام بولۇپ، ئازاپ ئىچىدە
ئورتىلىپ كېتەتتى. ئۇ بۇ يۈز بەرگەن ئەھۋاللارنىڭ ئىسكەنجە -
سىدىن تېخىچە قۇتۇلۇپ كەتمىگەن، ئېسىگە كېلەلمىگەن ئىدى.
بەزىدە قىمىر قىلىپمۇ قويماي بىر يەرگە قارىغىنىچە ئولتۇرۇپ
قاتاتتى؛ بەزىدە بولسا دەس ئورنىدىن تۇرۇپ، چوڭ - چوڭ
قەدەم تاشلاپ ئۇيان - بۇيان مېڭىپ، يۈرگىدىكى دەرت - ئەلەم -
نى باسماقچى بولاتتى؛ كىچىككىنە ياغاچ ئوي گۇرسۇلىدىگەن
ئاياق زەربىدىن تەۋرەپ كېتەتتى، شۇنداق بولسىمۇ بۇ بۇلۇڭ -
دىن - ئۇ بۇلۇڭغا يۈگۈرگىنى يۈگۈرگەن ئىدى، ھەرقانچە
قىلىسىمۇ كوڭلى ئارامغا چۈشمەيتتى. نىمە ئۇچۇنكىن - تاڭ،
ئۇ تۇسۇتتىنلا ھەم ئوزىدىن يىرگىنىپ كېتەتتى، ھەم ئوزىدىن
ئاغرىناتتى، مۇشۇنداق شارائىتتا يەنە سان - ساناقسىز چاتاق
ئىشلارنىڭ ئوزىنى كۈتۈپ تۇرغانلىغىنى ئېنىق بىلەتتى.
شۇنداق ھىسسىيات، تېخىمۇ توغرىراق قىلىپ ئېيتقاندا،
شۇنداق تۇيغۇ، ئوزىگە قوللانغان شۇنداق پوزىتسىيە ناھايىتى

ئۇزاق بىر مەزگىل ئۇنى ئوز ئىلكىدە تۇتۇپ كەلدى.

تانيە ئاز ئۇچرايدىغان مۇلايم، كويۇمچان ئايال ئىدى. ئۇ ئوزىنىڭ گاس، گاچا بولۇپ قالغانلىغىدىن قىلچە ھەسرەتلەنمەيتتى، خۇدادىنىمۇ، بەندىدىنمۇ ئاغرىنمايتتى، يالغۇزلۇغىدىنمۇ زارلانمايتتى. ئاندىرى ئۇنىڭ ئويىدە شۇنچە ۋاقىت تۇرغان بولسىمۇ، لېكىن بىرەر قېتىممۇ ئۇنىڭ چىرايى تۇتۇلۇپ قالغانلىغىنى ياكى بىرەر نىمىدىن ئاغرىنغانلىغىنى كورمىدى. چىرايەدىن كوڭلى يايىرىغانلىغى بىلىنمەيتتى، بىراق خاتىرجەملىك مېھرىۋانلىق يىغىپ تۇراتتى، ھەرقاچان كۈلۈمسىرەشكە تەرەددۇت قىلىۋاتقانداك قىلاتتى. گاس، گاچا كېسىلىگە مۇپتىلا بولۇپ قېلىشى گويا جازالانغانلىغىدىن ئەمەس، بەلكى ئۇنىڭغا ئارام بېرىش ئۇچۇن بولغانداك تۇراتتى. ئاندىرى دەسلەپتە، ئۇ مېنىڭ تېگى-تەكتىمنى بىلىدۇ، بىلگەننىڭ ئۇستىگە ماڭا ھىس-داشلىق قىلماقتا، دىگەن ئويىدا بولدى. ئاندىرى يەنە شۇنداقمۇ ئويلايتتى: ئوزىنىڭ تانيەنىڭ ئويىدە پەيدا بولۇپ قېلىشى ئوز رايىچە بولغان ئىش ئەمەس، بەلكى بىر قول ئوزىگە ئىشارەت قىلىپ، ئوزىنى بۇ يەرگە باشلاپ قويغان بولسا كېرەك. بىراق ئۇنى بۇ يەرگە ئېپكېلىپ نىمە قىلىدىكىنا؟ ئۇنىڭغا ياردەم بەرمەكچىمۇ ياكى بىلدۈرمەستىن قەدەممۇ-قەدەم بەربات قىلماقچىمۇ؟

تانيە ئىشتىن قايتىپ كېلىپ، كومزەككە قاچىلانغان، لاتىغا ئورالغان نەرسىلىرىنى بىر-بىرلەپ چىقىرىپ، ئاندىرىنىڭ

ئۇدۇلغا كېلىپ ئولتۇراتتى- دە، ئۇنىڭ غىزا يېيىشىگە ھەيران بولغان، خوشاللىغىنى ئىچىگە سىغدۇرالمىغان ھالدا كۆز ئۆزىمى قاراپ تۇراتتى. ئاندىرى قوسىغىنى تويغۇزۇۋالغاندىن كېيىن، ئۇنىڭ مۇرىسىنى ئەرنىڭ مۇرىسىنى قاققاندىك ئاستا قېقىپ قويۇپ، مىننەتدارلىغىنى بىلدۈرەتتى. تانىيە بۇنداق قوپال مېھرىۋانلىقتىن ھوزۇرلىنىپ، تەستىرەپ كېتەتتى- دە، ئۇنىڭ قولىنى تۇتۇۋېلىپ مەڭزىگە يېقىپ، ئۇنىڭغا قول ئىشارىتى قىلىشقا باشلايتتى، لېكىن ئاندىرى چۈشەنمەيتتى. تانىيە تىت- تىت بولۇپ، ئون بارمىغىنى توختىماي ھەركەتلەندۈرۈپ ئىشارەت قىلاتتى، ئاندىرى تەشۋىشلەنگەن ھالدا بېشىنى چايقاپ، باشقا ياققا قارىۋالاتتى. شۇنىڭ بىلەن تانىيە ئاندىرىنى پەرىشان قىلماسلىق ئۈچۈن، ئوز كوڭلىنى ئىزھار قىلىش نىيىتىدىن كېچىپ، قولىنى ناماقۇل بولغان ھالدا ئۇنىڭغا سوزاتتى. تانىيە ئاستا- ئاستا ئاندىرىغا ئوزىنىڭ نۇزغۇن قول ئىشارەتلىرىنى پەرق ئېتىشىنى ئۈگىتىپ قويدى. ئۇ ئاندىرىغا قول ئىشارىتى بىلەن گەپ قىلغاندا خۇددى بالىلارغا تىل ئۈگەتكەنگە ئوخشاش مېھرىۋانلىق ۋە سەۋرىچانلىق كورستەتتى. لېكىن ئاندىرى گاس، گاچىلارنىڭ بۇنداق ئىشارەتلىرىدىن بىزار بولغاچقا، ئىلاجىنىڭ بېرىچە ئوزىنى قاقۇراتتى. ئۇنىڭ بۇ يەردە ئوزاقچى تۇرۇۋەرگۈسى كەلمىدى. كېچىسى تانىيە يېقىن سۇۋۇشۇپ كەلگەندە ئاندىرى ھەقىقەتەن ئۇ يېقىملىق ئاۋاز بىلەن پىچىرلاپ، ھەممە ئاياللار مۇشۇنداق شارائىتتا

مۇڭنى توکۈۋاتقاندەك مۇڭلىنىپ، قىستاۋاتىدۇ دەپ ئويلايتتى ۋە قىزىقسىنغان ھالدا دېمىنى ئىچىگە سېلىپ جىم تۇرۇپ ئاڭلاپ، بۇنىڭ ئوزىنىڭ خاتا تۇيغۇسى ئىكەنلىكىنى بايقايتتى، لېكىن يەنىلا بىز خىل يامان پىكىردىن، يەنى تانىيە گاس، گاچا ئەمەس ئىكەن، ئۇ شۇنداق قىياپەتكە كىرىۋالغان ئىكەن دىگەن ئوي-خىيالدىن خالى بولالمايتتى.

بىراق ئاندىرىنىڭ ئوزىمۇ ھازىر ئوزىنىڭ قانداق ئادەم بولۇپ قالغانلىغىنى بىلمەيتتى. چۈنكى ئۇنىڭ ۋۇجۇدىدىكى بارلىق نەرسىلەرنىڭ ئورنى يوتكەلگەن، ئاستىن-ئۈستۈن بولۇپ كەتكەن، ئوزى گويا مۇئەللىق ئېسىلىپ قالغاندەك بىر ھالغا چۈشۈپ قالغان. ئۇ ئەسلىدە بىرنەچچە كۈنلا ئويىدە تۇرۇپ كەلمەكچى ئىدى، نەتىجىدە يېرىم يولدا يا ئالدىغا ماڭالمىي، يا ئارقىغا قايتالمىي تۇرۇپ قالدى: ئەسلىدە ناستيۇنانى سېغىنغان ئىدى، نەتىجىدە تانىيەنىڭ يېنىغا كېلىپ قالدى. باشقا ئىشلارنى ئويلاشقا زادى جۇرئەت قىلالمايتتى. ئەپلەپ-سەپلەپ ئوتكۈزۈۋېتەي دىسە، ئوتكۈزۈۋېتەلمەيتتى؛ پۇشايىمان قىلاي دىسە، پۇشايىماننى ئالدىغان قاچا تاپالمايتتى. ئارىدىن بىر ئاي ئوتكەندىن كېيىن ئۇنىڭ سەۋرى-تاقىتى قالمىدى. بېشىغا ئولۇم كەلسىمۇ مەيلى دەپ ئالغا قاراپ ماڭماقچى بولدى. يېرىم كېچىدە، تانىيە دوختۇرخانىدا تازىلىق قىلىۋاتقاندا، ئاندىرى ئۇنى تاشلاپ قېچىپ كەتتى. ئەمدىلىكتە ئۇنىڭ ئارقىسىغا قايتىدىغان يولى قالمىغان، پەقەت بىرلا يول—

ئويگە قايتىش يولبلا قالغان ئىدى.

ئاندىرى ئىركۈتسىكىدىن يولغا چىققاندىن كېيىن، بۇ ئىشنى دىققەت-ئېتىۋارى بىلەن ئالدى-كەينىگە قاراپ ئېھتىيات قىلىشقا توغرا كەلگەن ئىدى. ئۇ ئۆزىنىڭ كۈندۈزلىرى يول بويىدىكى كەنتلەردە كوزگە كورۇنۇشنى مەنى قىلدى، ھەر خىل كىشىلەرگە يولۇقمايمەن دىگىلى بولامدۇ دەيسىز؟ ئۇ كۈندۈزلىرى كەنتتىن يىراق جايلاردىكى بۇز يەرلەردە، قىشلايدىغان كىچىك ئويلەردە ياكى قۇرۇق ئوت-چوپ دوۋىلىرى ئارىسىدا ئۆزىنى دالدىغا ئېلىپ، ھەر يانغا قارايتتى، بىرەر ئادەمنىڭ قارىسىنى كورگەن ھامان قورقۇپ، ئىچىدە تىللايتتى، توڭلاپ لاغىلداپ تىترەپ كەتسە، ئۆز ئۆزىنى قاغايتتى؛ تۇندە، كائىنات جىمجىتلىققا چوڭكەندە ئۇچقاندەك ئۆز يولىغا راۋان بولاتتى، بەختىگە يارىشا، كۈندۈز ئىنتايىن قىسقا بولۇپ، ھەش-پەش دىگىچە ئوتۇپ كېتەتتى.

ئۇ ئاخىر كىرىشىشنى بايرىمى مەزگىلىدىكى قەھرىتان سوغاق بولۇۋاتقان بىر كېچىسى ئاتامان كەنتىگە يېتىپ كەلدى. تاغ قاپتىلىدىكى ئىگىزلىكتە تۇرۇپ، چارچىغان، قېلىن قار شولىسىدا چاقىپ ھالى قالغان كوزىنى مەھەللىدىكى ئويلەرنىڭ ئىككى تەرەپكە قىيىشىپ تۇرغان ئاپپاق قار بىلەن قاپلانغان ئوڭزىلىرىگە بىر قۇر يۇڭۇرۇتۇپ چىقتى. ئۇ ئۆز يۇرتىغا قايتىپ كەلگەندە بولىدىغان ھىسسىياتنى ھىس قىلالىدى، بۇنى ھىس قىلىشقا ھەپسىلىسىمۇ يوق ئىدى. ئۇ يەردە بىر دەم تۇرغاندىن

كېيىن دەريا بويىغا چۈشتى. بۇ يەردىكى تىك يارنىڭ توۋىنىدە كەنتنى كورگىلى بولمايتتى. ئۇ ئانگارا دەرياسىدا قېتىپ كەتكەن مۇز ئۈستىدىن ئوتۇپ ئوز ئويىگە تەۋە مونچا ئىشىكى ئالدىغىچە باردى. مونچا ئىچىگە كىرىپ ئىشىكنى يېپىپ قويۇپلا يەرگە ئوزىنى تاشلىدى-دە، خۇددى ئولۇككە ئوخشاش قىمىر قىلىپمۇ قويماي ئۇزاققىچە ئوڭدىسىغا ياتتى.

تاڭ ئەمدىلا سۇزۇلۇشكە باشلىغاندا، پۇتلىرىنى ئاران سورەپ، ئاستا قەدەم تاشلاپ ئانگارا دەرياسىنىڭ ئۇ قېتىغا قاراپ يول ئالدى. ئۇنىڭ مۇرىسىدە چاڭغا بار ئىدى، بېلىگە قىستۇرۇلغان پالتا پۇلاڭلاپ تۇراتتى.

ئاندىرى گۇسكوۋ ئاندىرىيېۋ ئىككىنچى ئىككىنچىدىكى، ئۈستەڭ بويىغا يېقىن بىر جايغا سېلىنغان، قىشتا كېرەك قىلىنىدىغان كونا ئوينى ئوزىگە پانا قىلدى. ئۇزاقتىن بۇيان ھىچكىم تېگىپ باقمىغان مەشكە ئوت يېقىپ، ھەربى سۇداندا بىر ئاز چاي قايناتتى، قانچە كۈنلەپ بورىگە ئوخشاش ياۋايى تۇرمۇشنى بېشىدىن كەچۈرگەندىن كېيىن تۇنجى قېتىم ئىسسىنۋالدى. لېكىن ئارىدىن يېرىم سائەت ئۆتكەندىن كېيىن، تۇيۇقسىز جالاقلاپ تىترەشكە باشلىدى، ئوزىنىڭ پۇت-قوللىرىدىن پۈتۈن ئەزىنىڭ ئاجايىپ قاتتىق تىترەۋاتقانلىغىنى بىلدى. ئوزىنىڭ بۇنىچىلا تىترەپ كېتىشىگە ئۇزاقتىن بۇيان ئىسسىنال-مىغانلىغى، ئەمدىلىكتە بىردىنلا ھەددىدىن زىيادە ئىسسىنىپ

كەتكەنلىكى سەۋەپ بولغان بولۇشى مۇمكىن؛ ياكى ئېرۇمىسى
جىددىلىشىپ كېتىپ، كۈنلەرنىڭ بىرىدە روھىي ھالىتى جايغا
چۈشۈشكە، ھەر مىنۇت كوزىنى چەكچەيتىپ، قۇلغىنى دېڭ
قىلىپ تۇرۇش زورۇرىيىتى تۈگەپ ئارام ئېلىۋېلىشقا ئىمكانىيەت
يار بېرىشىگە كېچە - كۈندۈز تەقەززا بولغانلىغى، ئەمدىلىكتە
شۇ پەيتنىڭ ئاخىر يېتىپ كەلگەنلىكى سەۋەپچى بولغاندۇ،
بەلكىم.

ئۇ ئىركۈتسىكىدىلا ئاتامان كەنتى ئەتراپىدىكى بىرەر جايى
ئۈزەمگە پانا قىلسام بولار دەپ ئويلاپ يۈرگەن چېغىدىلا،
قىشلايدىغان مۇشۇ ئوينى تاللىۋالغان ئىدى. بۇ ئوي ناھايىتى
ئوبدان جايغا سېلىنغان بولۇپ، ئورنى تاغ ئارقىسىدىكى
چوڭقۇر جىلغىدا ئىدى، كېچە - كۈندۈز توختىماي مەشكە ئوت
ياققان تەقدىردىمۇ، تۇتۇنى كورۇنۇپ قالمايتتى. بۇنىڭدىن
باشقا، بىرنەچچە قەدەم يىراقلىقتىكى جايدىلا بىر ئۈستەڭ بار
بولۇپ، ئۇنىڭ ئۈستىدە توڭلىغان مۇزدىن ئۈتكەندە، ئاياق
ئىزلىرى قالمايتتى.

نېمە ئامال بار دەيسىز؟ ئۇنىڭ ئالدى بىلەن ئويلايدىغىنى
ئەنە شۇ شەرتلەر ئىدى. ئارنى ئانگاردا دەرياسىنىڭ ئايرىپ
تۇرغانلىغىنىڭ ناھايىتى مۇۋاپىق ئىكەنلىكى توغرىسىدا گەپ
قىلىش ھاجەتسىز، بۇ يەرگە بۇرۇنقى چاغلاردا كەلگۈچىلەرمۇ
يوق دىيەرلىك ئىدى، ئەمدى تېخىمۇ كەلمەسلىكى تۇرغان
گەپ، زادى ھېچكىم كەلمەيدۇ. ھەتتا قاتناش بەلگىسىگە

قارايدىغانلارنىڭمۇ ئارالدىن ئوتۇپ بۇ يەرگە كېلىشىگە ئىشىقچىمايتتى، چۈنكى پاراخوتلار ئوڭ تەرەپتىكى كەڭ ئېقىن بىلەن قاتنايتتى.

ئاتامان كەنتىنىڭ ئېتىزلىرى ۋە يايلاقلىرى ئەزەلدىن دەريا-نىڭ ئۇ قېتىدا بولۇپ كەلگەن ئىدى، شۇ يەردىكى يەر-زىمىن-مۇ يېتىپ ئاشاتتى. ئوۋ ئوۋلاش، بېلىق تۇتۇش دىگەندەك قوشۇمچە ئىشلارمۇ دەريانىڭ ئۇ قېتىدا، كەنت ئەتراپىدا بولاتتى. كەنتلىكلەر لېنا دەرياسى بويىغا ئوتىدىغان رايوندا مەيلى ياۋايى ھايۋان ياكى ياۋا مېۋە-چىۋە بولسۇن، دەريانىڭ ئۇ قېتىغا قارىغاندا مول دەپ ھىساپلىغاچقا، دەريادىن ئوتۇپ بۇ جايغا ئانچە كېلىپ يۈرمەيتتى. كەنتنىڭ ئۇدۇلىدىكى دەريا ئوتتۇردىغا جايلاشقان ئارالغا بەزىلەر ھەقىقەتەن ئوت-چوپ ئورۇشقا باراتتى، ياۋا مېۋە-چىۋىلەرنىمۇ يىغىۋالاتتى، شۇڭا بۇ ئارال ئوت-چوپ ئارىلى دەپ ئاتىلىپ قالغان ئىدى.

ياپونىيە-روسىيە ئۇرۇشى پارتلاشتىن ئىلگىرىلا ئاندىرى سۋې ئىسىملىك بىر كوچمەن ئىككى ئوغلىنى ئېلىپ روسىيىدىن ئاتامان كەنتىگە كەلگەن. توت ئەتراپىنى بىر قۇر كوزدىن كەچۈرۈپ چىققاندىن كېيىن، ئۇنىڭ ئانىگارا دەرياسىنىڭ بۇ قېتىدىكى يەرلەرنى تەسەددىق قىلىشقا تاللىۋالغانلىغى يەرلىك دىخانلارنى تازىمۇ ھەيران قالدۇرغان. ئۇمۇ ئاتامان كەنتىدىكىلەرگە ئوخشاشلا ئويىنى كەنت ئىچىگە سالغانۇ، دەريانىڭ بۇ قېتىغا كېلىپ بوز يەر ئاچقان. ئۇنىڭ ئارتۇقچە كۈچ سەرپ

قىلىپ دەرەخ يىلتىزلىرىنى قومۇرۇشى ھاجەتسىز ئىدى، چۈنكى ئورمان ئارىسىدا تېرىقچىلىق قىلىشقا مۇۋاپىق كېلىدىغان بوش يەر بۇ جايدا قانچىلىك دىسەك شۇنچىلىك تېپىلاتتى.

ئۇ تېخى تىلىنىمىغان ياغاچلار بىلەن قىشلىق ئىككى ئويۇم سالىدى، بىرىنى ئۈستەك بويىغا ئوت-چوپ ئورىدىغان ئوتلاققا يېقىنراق بىر جايغا، يەنە بىرىنى دوڭگە، ئالدىنقى ئويۇم تەخمىنەن ئىككى كىلومېتىر يىراقلىققا سالىدى. دە، ئىگىلىك يارىتىشقا كىرىشىپ كەتتى ۋە بۇ ئىش ئاجايىپ جايدا ماڭدى.

شۇنىڭدىن ئېتىۋارەن، كىشىلەر ئاندىرى سۈپىنىڭ ئىسمىغا ئاساسەن بۇ جاينى ئاندىرنىيە ئىكسىزارلىقى دەپ ئاتايدىغان بولدى.

ئاندىرى سۈي كولىخوز قۇرۇلۇشتىن بۇرۇن ئولۇپ كەتكەن؛ ئۇنىڭ بىر ئوغلى گېرمانىيىگە قارشى ئۇرۇشقا^① كەتكىنىچە قايتىپ كەلمىگەن؛ يەنە بىر ئوغلى 1930-يىلى باي دىغان قىلىپ بېكىتىلىپ، مال-مۈلكى مۇسادىرە قىلىنىپ، پۈتۈن ئائىلىسى بىلەن باشقا جايغا سۈرگۈن قىلىنغان. دىمەك، كوچمەن ئاندىرى سۈي ئاخىر يېڭى ئاچقان بوز يېرىدە يىلتىز تارتالمىغان.

ئۇنىڭ يەرلىرى، ئالدىن مولچەرلەنگەنىدەك، كولىخوز

① بۇ يەردە بىرىنچى دۇنيا ئۇرۇشى كوزدە تۇتۇلدى. — تەھرىردىن.

تەرىپىدىن تاشلىۋېتىلدى. بۇ بىرنەچچە گىكتار يەرنى دەپ ئەتىياز، ياز، كۈز پەسىللىرى تېرىقچىلىق قىلىش ئۈچۈن شۇنچە يىراق يەردىن ئادەم ئەۋەتىشتىن قانچىلىك نەپ تەگسۇن؟! يەنە تېخى سىيالكا، كومباينلارنىمۇ ئانگارا دەريا-سىدىن ئۆتكۈزۈش ھەمدە ئۇنىڭ ئۈچۈن ئالايتەن بىر كېچىك كېمىسى تەييارلاش ئەرزىمدۇ؟

ئەمدى ئاندىرى گۇسكوۋ ئاندىرى سۇڭغا مىننەتدارلىق بىلدۈرۈشى كېرەك، ئۇ ئادەمنىڭ ئۇنىڭغا ھەرقايسى جەھەتلەر-دىن ئېلىپ ئېيتقاندىمۇ مۇۋاپىق كېلىدىغان، بىخەتەر، ئىشەنچ-لىك پانا جاي قالدۇرۇپ كەتكىنى ئوبدان بولغان ئىكەن.

ئەگەر ئۇ ئومرىنى مۇشۇ يەردە ئۆتكۈزۈۋېرىدىغان بولسا، ئۇ ھالدا، تاغ باغرىدىكى بۇ قىشلىق ئۆيدىن ياز كەلگىچلا پايدىلىنىشى مۇمكىن. ئۇنىڭدىن كېيىن تاغ ئۈستىدىكى ھىلىقى كىچىك ئۆيگە كوچۇشكە ياكى قونالغۇ قىلغۇدەك باشقا جاي ئىزدەشكە توغرا كېلەتتى، شۇنداق قىلغاندىلا بېلىقچىلارنىڭ ياكى چېپىپ يۇرۇشىنى ياخشى كۆرىدىغان بىرەر ئادەمنىڭ بىرەر خىيال بىلەن بۇ يەرگە كېلىپ قاراپ بېقىشىدىن ساقلا-نىلى بولاتتى.

شۇنىڭ ئۈچۈن ئۇ ئەتىسى تاغ ئۈستىدىكى قىشلايدىغان ھىلىقى كىچىك ئۆيگە بىر قېتىم بېرىپ بېقىش، ھازىر ئۇنىڭ قانداق بولۇپ قالغانلىغىنى كۆرۈپ بېقىش قارارغا كەلدى..... چاڭخام بار. ئاۋال ئۈستەڭنى بويلاپ يۇقۇرى ئېقىمغا قاراپ

ماڭسام، ئۇنىڭدىن كېيىن چاڭغا بىلەن بىر ئاز ئەگرى يولنى
بېسىپ ئۆتسەم، ئۇ تەرىپىدىن كىچىك ئويگە يېتىپ بارالايمەن؛
ياشاش كويىدا بولغاندىكىن، ھەر ھالدا بىرەر تەرەددۇت
قىلغىنىم، ئۇ يەردە نىمىلەرنىڭ بارلىغىغا قاراپ بېقىپ، يېڭى
تۇرمۇشۇمنى قانداق باشلاش ئۈستىدە ئويلىنىپ قويغىنىم
تۈزۈك. بىر ئوۋ مىلىتىغى بولغان بولسا، ھەممىدىن ياخشى
بولغان بولاتتى. ناستيۇنانى ئىزدەپ تېپىشىم كېرەك، باشقىلارنى
ئىزدەپ يۈرگىلى بولمايدۇ. يالغۇز ئۆزۈمگە تايىنىپ ياشىشىم
مۇمكىن ئەمەس.....

ئۇ روھى چۈشكەن ھالدا بۇلارنى ئويلاپ بولغاندىن كېيىن،
ئۆزىگە ھۇجۇمغا ئۆتكەن سوغاق تىترەكمۇ ئاز-پاز پەسەيدى،
شۇنىڭ بىلەن ئۇ مەشكە ئازراق ئوتۇن سېلىپ قويدى-دە،
تاختاي ئۈستىگە ئۆزىنى تاشلاپ، تاكى ئەتىسى تاڭ سەھەر-
گىچىلىك پەقەت ئويغانماي بىر كېچە-كۈندۈز ئۇخلىدى.

5

كەچقۇرۇن، زايوم سېتىۋېلىشقا سەپەرۋەر قىلىندى، ھېچ-
قاچان بۇ يىلقىدەك بۇرۇن سەپەرۋەر قىلىنمىغان ئىدى. ناستيۇنا
بەتخەجلىك قىلىپ ئىككى مىڭ رۇبىللىق زايوم سېتىۋالدى.
كەنت بويىچە پەقەت ئىننوكتىنى ئىۋانوۋېچلا شۇنچىلىك سېت-

ۋالغان ئىدى. بىراق ھەممىگە مەلۇمكى، ئىننوكنى ئىۋانوۋىچە-
نىڭ پۇلىنىڭ ھەددى-ھىساۋى بولمىغاچقا، باشقىلار ئۇنى
ئىننوكنى چەندازا دەپ ئاتىشاتتى. لېكىن ناستيۇنا زايومفا
تولىگۇدەك شۇنچە كۆپ پۇلنى قەيەردىن تاپىدىكەننا، بۇنى
ئۇنىڭ ئوزمۇ تەسەۋۋۇر قىلالمايتتى. مېخىچ كېسەلگە گىرىپتار
بولۇپ قالغانلىقتىن، ئېھتىمال كېسەل بولۇپ قالدىم دىگەن
بانا بىلەن يىغىنغا ناستيۇنانى قاتناشتۇرغان بولۇشى مۇمكىن.
بىراق نىمە يىغىن ئېچىلىدىغانلىغى، قانداق مەسىلىلەر سوزلىنىدۇ-
دىغانلىغى ئالدىن ئۇقتۇرۇلمىغان ئىدى. ناستيۇنا ھاپىلا-شاپىلا
بولدۇ، شۇنچىلىك سېتىۋالاي، دەۋەتتى. مەخسۇس خادىم ئۇنى
تەقدىرلىدى، يۇرتداشلار ئۇنىڭ شۇنچىلا كۆپ زايوم سېتىۋېلىدۇ-
شىدىن ھەيران قالدى، ناستيۇنانىڭ ئوزمۇ ئوز غەيرىتىدىن
قورقۇپ كەتتى. لېكىن، "ئېيتقان سوز-ئاتقان ئوق" دىگەن
گەپ بار. ناستيۇنا ئوز گېپىدىن يېنىۋېلىشقا ئۇلگۈرەلمىدى.
بىراق ئۇنىڭ كۆڭلىدە بىر غايىپ ئاۋاز "توغرا قىلىدىكەن" دەپ
دەردىگە يەتكەندەك، تەسەللى بېرەتتى. ئۇنىڭ شۇنچىلا سانى
ئېيتالغانلىغىغا قارىغاندا، ئاللىقانداق كۈچنىڭ ئۇنىڭ شۇنداق
دېيىشىگە تۇرتكە بولۇۋاتقانلىغى، ئۇنىڭ ھەرگىز ئاغزىغا كەلگە-
نىچە دەپ قويمىغانلىغى كورۇنۇپ تۇراتتى. ئۇ ئوز ئېرىنىڭ
گۇنايىسى زايوم سېتىۋېلىش يولى بىلەن ساقىت قىلماقچى
بولغاندۇ، بەلكىم..... ئۇ شۇ چاغدا ئېرىنى خىيالىغا كەلتۈرۈپ
ئولتۇرمىغاندەك قىلاتتى، نامەلۇم كىشى ئۇنىڭ ئورنىدا غايىپتىن

ئويلاپ قويغان بولسىمۇ ئېھتىمال.

ئۇ ئويگە قايتىپ بارغاندىن كېيىن زايوم سېتىۋېلىش توغرىدا
سىدىكى گەپلەرنى تىلغا ئېلىشى بىلەنلا مەخسۇس دەريا:
— ھە، قانچىلىك سېتىۋالدىڭىز؟ — دەپ سورىدى.

— ئىككى مىڭ رۇبىللىق.

ياغاچ كاڭ ئۈستىدە بىر نەرسە رېمونت قىلىپ ئولتۇرغان
قېيناتىسى مەخسۇس ئۇنىڭ بۇ گېپىنى ئاڭلاپلا قولىدىكى ئىش-
لىرىنى تاشلىدى. دە، بېشىنى كوتىرىپ، ئىشەنمىگەن ھالدا
سورىدى:

— نېمە بولدىڭىز، قىزىم، مەن بىلەن چېقىشۋاتسىزغۇ
دەيمەن؟

— نەدىكىنى.....

— ئالچىپ قالدىڭىزمۇ؟ پۇلىڭىز بارمىدى. — يا؟ يوشۇرۇن
يېققان پۇلىڭىز بار ئوخشىمامدۇ؟
— ياق.

— ئۇنداق بولسا نېمە دەپ شۇنداق قىلدىڭىز؟ پۇلىنى
قىيەردىن تاپماقچى بولۇۋاتىسىز؟ مېنى ياكى ئۇنى..... — ئۇ
بېشى بىلەن كاڭ ئۈستىدە ياتقان سېمىيونوۋناغا ئىما قىلىپ
قويدى، — سېتىۋەتمەكچى بولدىڭىزمۇ نېمە؟ لېكىن بىزنى
بىكارغا بەرسىڭىزمۇ، ھېچكىم ئالمايدۇ.

— ئۇلار بۇ ئاخىرقى قېتىمقىسى، غەلبە ئۈچۈن ئېلىڭىلار
دەيدۇ.

— غەلبە ئۈچۈن.....

سېمىيونوۋنا كاڭ ئۈستىدە شىپىر- شىپىر قىلىپ بىر پەس قىمىرلىغاندىن كېيىن بېشىنى چىقىرىپ سورىدى:

— نىمە، نىمە دەيدۇ ئۇ؟

— ئۇ بىزنى بېيىپ كەتتىڭلار، نۇرغۇن پۇل يىغدىڭلار، پۇلنىڭ كوپلۇڭدىن قويغىلى جاي تېپىلمايۋاتىدۇ دەۋاتىدۇ. ناستيۇنا چىمىلدىق ئارقىسىدىكى ئوزنىڭ يېرىم ئېغىز ئويىگە قاراپ ماڭدى، بۇ جاي ئىلگىرى ئۇنىڭ بىلەن ئاندىرى ياتىدۇ. خان جاي بولۇپ، كارۋىتى ھىلىمۇ شۇ يەردە ئىدى. ناستيۇناغا مەلۇمكى، مېخىچ چىچىلسىمۇ، چىچىلىپ، چىچىلىپ بىر پەس. تىن كېيىن تىنچىپ قالاتتى؛ قېينانسى بۇنىڭ قانداق ئىش ئىكەنلىكىنى بىلىۋالسا، ئاغزى- ئاغزىغا تەگمەي ئەيىپلىگەن، كەم- كۈتمىسىز بىرەر ئايدەك، ھەتتا ئۇنىڭدىنمۇ كوپرەك ۋاقت تىللىغان بولاتتى..... ئۇنىڭ بىلەن كارىم نىمە! بۇ پۇلنى ئىشقىلىپ تولەپ بولمەن، بۇنىڭدىن كېيىن ھەر ھالدا بىرەر ئامالنى قىلارمەن. ئۇنىڭ ئۈستىگە بۇنداق يىغىن كېيىنمۇ يەنە ئېچىلىدۇ..... بىراق مۇشۇنچىلا كوپ زايوم سېتىۋالغانلىغىم ئۈچۈن ئەتە كاردا كەتتىگە بېرىش ھوقۇقىغا ئېرىشتىم، بۇ ئىككى مىڭ رۇبلى قولۇمدىكى كوزىر بولۇپ قالدى، مۇبادا بۇ ئىككى مىڭ رۇبلى بولمىغان بولسا ھەممە ئىش سۇغا چىلاشقان بولاتتى.

ئۇنىڭ مولچەرى دىگەندەكلا توغرا بولۇپ چىقتى. يىغىندىن

كېيىن كولخوز رەئىسى نىستورنىڭ زايوم سېتىۋېلىشى ئەھۋالىدىن ناھايىتى مەمنۇن بولغانلىغىنى كوردى. بىر مەھەل ئوۋمىنىڭ لەپ كەتكەن سان يەنە ئورلىگەن، كوپچىلىك نىستورنى يەرگە قارىتىپ قويىمىغان ئىدى، شۇڭا ناستيۇنا ئۇنىڭ ئالدىغا يۈگۈرۈپ باردى. دە، بۇ قېتىمقى يىغىنىدىكى ئەتىۋارلىق ئادەم ئاھاڭدا:

— نىستور ئىلىچ، دىدى ئۇ ياخشىچاق بولۇش ئۈچۈن ھەتتا ئۇنىڭ پەمىلىسىنىمۇ ھورمەت بىلەن تىلغا ئېلىپ، ئەتە كىم مەخسۇس خادىمنى چانا بىلەن ئاپىرىپ قويدۇ؟ نىستور ئۇنىڭغا قۇۋلۇق بىلەن كوزىنى قىستى. دە، ئاۋازىنى قاتتىق چىقىرىپ ۋاقرىدى:

— ھوي مەخسۇس خادىم، ماڭا قارىڭا! بىزنىڭ بۈگۈنكى زەربىدارىمىز ئەتە ئوز رازىلىغى بىلەن سىزگە ھەمرا بولۇپ كاردا كەتتىنى ئايلىنىپ كەلمەكچى. قانداق، قارشى تۇرمايسىزغۇ دەيمەن؟

مەخسۇس خادىم بۇلارنىڭ ئالدىغا كەلدى، بۇ ھارغىن چىراي، ياداڭغۇ، پاكار، ئانچە كېلىشىمگەن ئەر كىشى بولۇپ، چاچلىرى پاخپىيىپ تۇراتتى، ئۇ ناستيۇناغا سەپسالغاچ ئىنچىكە ئاۋازى بىلەن سوزلىدى:

— قانداق ئەر قارشى تۇرىدۇ دەيسىز؟ بۇنداق ياخشى يول باشلىغۇچى چۈشۈمگىمۇ كىرىپ باقمىغان ئىدى. نىستور يېقىنچىلىق بىلەن ئۇنىڭ مۇرىسىگە قېقىپ تۇرۇپ:

— بىراق ئىش پۈتكەندىن كېيىن بۇنى قايتۇرۇۋېتىشكە
جۈمۇ، — دېدى ۋە ناستيۇناغا قاراپ كوزىنى قىسىپ قويدى، —
بۇنى يېنىڭىزدا بەك ئۇزاق تۇتۇپ قالماڭ، بىلىسىزغۇ دەيمەن،
بىزنىڭ بۇ يەردە ئادەم يېتىشمەيۋاتىدۇ.

ناستيۇنا ئەتە كاردا كەتتىگە بارىدىغان بولدى. ئۇنىڭ تېخى
بۇ خەۋەرنى مەخسۇسقا ئېيتىپ قويۇشىغا توغرا كېلەتتى.....
بىراق، بۇ خەۋەرنى ئەتە ئەتكەن ئېيتساممۇ بولار، بۈگۈنكى
ئىككى مىڭ رۇبلىنىڭ دەردىمۇ يېتىپ ئېشىۋاتىدۇ. ۋاي خۇدا-
يىم، بۇنىڭدىن كېيىن قانداق تۇرمۇش كەچۈرەرەن؟! ئۇلار
بۇنىڭدىن كېيىن قانداق قىلار؟ قانداق قىلار؟

..... ئۇلار تۇنجى قېتىم يۈز كورۇشكەندە كېلىشىۋالغان
كېچىسى ناستيۇنا ئوۋ مىلتىغىنى ئاندىرىغا ئاپىرىپ بەردى. ئۇ
يەنە بىرقانچە دورا قاچىلانغان مەشەكمۇ تاپتى، بىراق مەخسۇس-
تىن ئېشىپ قالغان ئوق-دورا يوق دېيەرلىكلا بولغاچقا، مىڭ
تەستە ئاران ئىككى-ئۈچ مەشەك جايلىيالىدى. بۇ بەكمۇ ئاز
ئىدى، ئەلۋەتتە، ئاندىرىمۇ شۇنداق دېدى، لېكىن ئۇ كەنتتە-
كىلەردىن ئوتتە ئېلىشقا جۇرئەت قىلالىدى، چۈنكى باشقىلار
بۇنى دەرھال قېيناتسىغا ئېيتىپ قويسا، قېيناتىسى گۇمانلىنىپ
قالغان بولاتتى. بۇ كەنت تولىمۇ كىچىك بولغاچقا، تۇنۇگۇن
كىمىنىڭ ئويىگە كىمىنىڭ ئازراق تۇز سوراپ بارغانلىغىنى،
كىمىنىڭ ئويىدە بولكىنىڭ ئوبدان پىشۇرۇلماي قېلىپ، كىمىنىڭ
ئويىگە بېرىپ ئوتتە ئالغانلىغىنى پۈتۈن كەنتتىكىلەر بىلىپ

تۇراتتى. ئۇنىڭ ئۈستىگە ناستيۇنا مەخچىنى يوشۇرۇشقا قازناقتىكى قوزۇققا كىيىم بىلەن يۈگەپ ئېسىپ قويۇلغان ئوۋنى تىغىنى ئېلىپ كەتكەن ئىدى؟ ناۋادا قېيناتىسى ئوۋ مىلتىغىنىڭ يوقىلىپ كەتكەنلىكىنى سېزىپ قېلىپ، سۇرۇشتۇرگىلى تۇرسا قانداق بولۇشىنى كىم بىلسۇن. بۇ ئىش ئۈستىدە ناستيۇنانىڭ ئويلاپ قويغىنىمۇ كەلمىدى.

ئاندىرى بۇ قېتىم مەنچىدا پۈتۈنلەي باشقا بىر ئادەمدەك بولۇپ قالغان ئىدى. ئۇ ناستيۇنانى قورقۇتۇپمۇ يۈرمىدى، بىرەر شەپنى ئاڭلا-ئاڭلىمايلا تىترەپ كېتىدىغان ئىشۇم بولمىدى، پەقەت چىرايىنى غەم باسقان، قەلبىنى ھەسرەت چولغۇۋالغان ھالدا ئۇنچىقماي ئولتۇراتتى. ئۇ ھەتتا بىرەر ئېغىز گەپنىمۇ ئاغزىدىن چىقىرالماستى. ناستيۇنا ئۇنىڭغا شۇنداق ئىچ ئاغرىت-تىكى، ھوكۇرەپ يىغلىۋەتكىلى تاس قالدى. ئاندىرى ماڭار ۋاقتىدا گەپنىڭ راستىنى ئېيتتى:

— بوشنالىساڭ ئاندىرىيېۋ ئىككىنچى ئىكەنلىكىغا، تاغ باغرىدىكى قىشلىق كىچىك ئويگە بېرىپ مېنى تاپقىن. مەن شۇ يەردە بولمەن. — كېيىن تىترىگەن ئاۋازى بىلەن ئوتۇندى، — كەلگىن جۇمۇ، ناستيۇنا، مەن سېنى كۈتسەن. لېكىن بىرەر ئىتىمۇ سېنىڭ بۇ يەرگە كەلگىنىڭنى كورۇپ قالمىسۇن.

مەخسۇس خادىمىنى ئاپىرىپ قويۇش ئۈچۈن كەنتتىكىلەر ناستيۇناغا بىر ياخشى ئات — كولىخوز رەئىسى نىستور ئوزى

ھارۋىغا قوشىدىغان كاركا ناملىق ئاتنى — بېرىشتى، ئۇنىڭدىن باشقا يەنە رەئىس مەخسۇس ئىشلىتىدىغان، ئارقا يولەنچۈكى ئىگىز كەلگەن چاننىمۇ بېرىشتى. ناستيۇنا ئاتنى چانغا قوشۇپ، چانا ئىچىگە بىر ئاز پاخال تاشلىدى — دە، كاركىنى مەخسۇس خادىم قونغان نىستورنىڭ قوراسىنىڭ ئالدىغا يېتىلەپ كەلدى. نىستورنىڭ ئويىدىكىلەر ئەمدىلەن ناستا قىلىشقا تۇتۇنغاچقا، كېيىن ئورۇن — كوپىسىنى ئېپىكىلىشكە بېرىپ يۈرمەسلىك ئۈچۈن، چاننى ھەيدەپ ئۆز ئويىگە قاراپ يول ئالدى.

مىخنىچ شۇ كۈنى ئەتىگىنى ئورۇندىن قوپقاندا، ناستيۇنانىڭ باشقا يەرگە خىزمەت بىلەن بارىدىغانلىغىنى ئاڭلاپ ناھايىتى خوشال بولدى. ئويىدىكى كىرىس تۈگەپ كەتكەچكە، مىخنىچ ئۆزى قارايدىغان ئاتخانىدىن ئىككى قېتىم ئوغرىلىقچە قۇتقا توكۇپ ئېلىپ كەلگەن؛ يەنە بىر قېتىم ناستيۇنا ئىلاجسىزلىقتىن كىرىس چىرىغىنى كوتىرىپ نادكانىڭ ئويىگە كىرىس تىلەپ بارغان ئىدى. سەرەڭگە، تۈزمۇ تۈگەپ قالغان ئىدى. ئۇنىڭدىن باشقا يەنە بىرنەچچە توقاچ سوپۇن سېتىۋېلىش ئۈمىدىمۇ بار ئىدى، لېكىن بۇنىڭغا كوزى يەتمەيتتى، چۈنكى سوپۇن خېلى ۋاقىتتىن بۇيان تېپىلمايدىغان بولۇپ قالغاچقا، ھەممە ئادەم ئۇزاقتىن بۇيان ئىلاج شۇلتا بىلەن كىيىم يۇيۇپ كەلگەن ئىدى. 1920 — يىلى پارتىزان گاۋرىلا ئافاناسيۋىچ كىچىك دۇكاندار ئايال سىمانى كىچىك تاشلاپ ئولتۇرۇۋەتكەندىن باشلاپ ئاتامان كەنتىدە مىخچىلىك نەرسىنى سېتىۋالىدىغان جايىمۇ

يوق بولۇپ، يىگنە چاغلىق نەرسىنى ئېلىش ئۈچۈن ھارۋا بىلەن
كاردا كەنتىگە بېرىشقا توغرا كېلەتتى.
ناستىۋنانى مەخسۇس مۇنداق بىر تاپشۇرۇقى ئىنتايىن
خوشال قىلدى:

— قىزىم، ئۇ يەرگە بارغاندا ئوۋچىلىق جابدۇقلىرى دۇكىنىدا
مىلتىق دورىسى ۋە چاچما ئوقنىڭ بار. يوقلۇغىغا قاراپ باقسىڭىز،
قاچاندىن باشلاپ مىلتىق ئېتىپ باقمىغانلىغىم يادىمدا قالماپتۇ،
لېكىن ھەر ھالدا ئاز-پاز ئوق-دورا ساقلاپ قويۇش كېرەك.
باش ئەتىيازدا كوكتاتلىققا جەرەن كىرىپ قېلىشى مۇمكىن.

مەخسۇس قازناقتىن كىرىسىن قاچىلايدىغان بىر قاچا ئېلىپ
چىقتى، ئوزنىڭ ئەستىرىمۇ-تېشىمۇ ئىت تىرىسىدىن قىلىنغان
جۈۋىسىنى ناستىۋنانىڭ ئايىغىغا تاشلىدى:

— بۈگۈن يېنىپ كېلەلەيسىزمۇ؟
— ناتايىن. دۇكانلار تاقىلىپ قالمىغان بولسا، ئۈلگۈرەلە.
سەم.....

— بوپتۇ، بوپتۇ. بۈگۈن يېنىپ كېلەلەيسىڭىز ئەتە كېلەر.
سىز. — ئۇ يەنە كوڭلىدىن كوتىرىلمىگەن ھېلىقى ئىشنى يەنە
تىلغا ئالدى، — تۇنۇڭۇن تاڭ سەھەردىلا كېتىپ قالغان بولسىڭىز
تازىمۇ ئوبدان بولاتتىكەن. ئۇنداقتا ئىككى مىڭ رۇبىلنى
بوينۇمغا ئېسىپ قويىمىغان بولاتتىڭىز. بۇنىڭ بىلەن ئويناشقىلى
بولامدۇ؟ ھە، قىزىم، نېمىشقا ئۇنچىقماي تۇرۇۋالسىز؟ تۇنۇ-
گۇنمۇ ئۇنچىقمىغان بولسىڭىز، ياكى تىلىڭىزنىڭ يېرىمىنىلا

چىقىرىپ، ئازراق دېگەن بولسىڭىز جايىدا بولغان بولاتتى، ئەمدى ئېغىز ئاچالغان بولاتتىڭىز. بوپتۇ، بوپتۇ، يولدىڭىزغا مېڭىڭ، خۇدايمغا ئامانەت، مېڭىڭ. ئۇ يەرگە بارغاندا سوۋېتكە كىرىپ ئوتۇڭ، ئاندىرى توغرىسىدا خەۋەر بار. يوقلۇغىنى سۇرۇشتۇرۇپ بېقىڭ. ئوتەر يولدىڭىزدا پوچتىخانغا قاراپ بېقىڭ. ئۇ يەردە بىرەر پارچە خەت ياكى ئالاقە قەغىزى ساقلىنىپ ياتقاندۇ، بەلكىم.

سېمپيونوۋنا كاڭ ئۈستىدە بىر پەس غوتۇلدىدى:

— ئەگەر مەن بولسامدىم، ھەرنىمە دىسىمۇ ئۆزۈم يالغۇز باشقىلارنىڭ ئېرى بىلەن بىللە بىر يەرگە بارمىغان بولاتتىم. يەنە كېلىپ بۇ ئاي-بۇ كۈنلەردە. ئاھ خۇدا! ئۆزەڭ بار! ئادەم. نىڭ ياخشى ئەر خەقتىن ئۆزىنى قاچۇرىدۇ. سېمپيونوۋنا تىلىنى چايناپ، غوتۇلدىشىنى داۋاملاشتۇردى، — ھىم، ئۇ بىرىنمە يول ئۈستىدە چاندا ئوز قىنىدا ئولتۇرۇۋەرمەس، ھىم! ئۇ جەزمەن ناستيۇناغا سۆۋۈشىدۇ.

— بولدى، بولدى، خوتۇن، كەلسە-كەلمەس خىياللاردا بولما! — دىدى مېخىچ ئۇنى توساپ، — يېتىشىڭنى يېتىۋەرگىن، ئاغزىڭغا كەلگەننى دەۋەرمە. ئەندىشە قىلىدىغان ئادەمنى تازىمۇ تېپىپسەن-دە، ناستيۇنادىن ئەندىشە قىلغىلى تۇردۇڭمۇ؟!

مېخىچ ئاقكوڭۇل ئادەم ئىدى. ئەگەر ئۇ بولمىغان بولسا، ناستيۇنانىڭ بۇ بىرقانچە يىللىق تۇرمۇشى قانداق ئوتەتتىكىن. تاڭ. سېمپيونوۋنا ئۇنى قەستەن بەنت قىلىۋالاتتى، ئەمگەككە ۋە

ئوي ئىشلىرىغا سالغاندىن باشقا چاغلاردا بىر قەدەم مۇ نېھىرى كېتىشكە يول قويمايتتى. ئەمىلىيەتتە، كەنتتە ئاياللارنىڭ يۈزىگە ئوت كەتكۈزگۈدەك كىم بار دەيسىز؟ پۈتۈن كەنتتە پەقەت ئوتتۇرا ياشلىق بىرلا ئەر — تۇتقاقلق كېسىلىگە گىرىپتار بولۇپ قالغان نىستورلا قالغان ئىدى، ئۇنى كېسەللىك تۈپەيلىدىن ھەتتا ئۇرۇشقىمۇ ئەۋەتىشىمىدى، ئۇنىڭ ئۈستىگە خوتۇنى ئۇنىڭدىن دىن پەقەت كوزىنى ئۈزمەيتتى، چىڭ يۈگەنلەپ يۈرەتتى. مېخىچ ھەمىشە ناستيۇنانى: " بارغىن، بالام، بارغىن، ئايال-لارنىڭ يېنىغا بېرىپ ئولتۇرۇپ، مۇڭدېشىپ كۆڭلۈڭنى ئېچىپ كەلگىن. سەن ياش، بىز قېرىلار بىلەن بىلىلە بولسۇرەسەڭ زېرىكىپ قالسەن" دەپ تالاغا قوغلايتتى.

مېخىچ ئاقكۆڭۈل ئادەم ئىدى، بىراق پات ئارىدا ئۇمۇ ناستيۇنا بىلەن سەن-پەن دېيىشىپ قالىدىغاندەك بولۇپ قالدى. ناۋادا ھىلىقى "تۈلكا" ناملىق ئوۋ مانتىغىنىڭ ئىز-دېرەكسىز يوقالغانلىغىنى، ئۇنىڭدىن باشقا ئۇنداق ياكى مۇنداق نەرسىلەر-نىڭمۇ يوقىلىپ كەتكەنلىكىنى بىلىپ قېلىپ سۇرۇشتۇرگىلى تۇرىدىغان بولسا، ناستيۇنا زادىلا جاۋاپ بېرەلمىگەن بولاتتى. ئوغرىغا ئارتىپ قويۇش بىلەنمۇ ئىش پۈتمەيتتى، ئەكسىچە، ئىش تېخىمۇ يوغىناپ كېتەتتى، تېگى-تەكتىنى سۇرۇشتۇرۇپ، ھەممە يەرنى ئاخشۇرغىلى تۇرسا، بەزىلەر ئالدىدا چېنىپ قېلىشى مۇمكىن ئىدى: ئوغرى نىسە ئۇچۇن گۈسكۈۋ ئائىلىسىنىڭلا نەرسىسىنى ئوغرىلايدىغاندۇ؟ ئوز ئىچىدىن ئوغرى چىقىپ قالغان-

مۇ-قانداق؟ ئۇنداق بولمىسا قانداق نەرسىنىڭ قەيەردە قويۇل-
غانلىغىنى قانداق قىلىپ شۇنچە ئېنىق بىلىدۇ؟..... ئاندىرىمۇ
قايتىپ كەلگەنلىگىمنى دادامغا ھەرگىز تىنىپ سالما دەپ
تاپلىغان. مۇشۇنداق قىيىن ئەھۋالدىن زادى قانداق قۇتۇلغىلى
بولدىكىن- تاڭ..... بۇنىڭدىن ئىككى كۈن ئىلگىرى، سېميو-
نوۋنا چوڭ بىر بولكىنىڭ يوقالغانلىغىنى سېزىپ قالدى، ئۇنى
ناستىۋونا ئاندىرىنىڭ يېنىغا ئىككىنچى قېتىم بارغىنىدا ئالغاچ
بارغان ئىدى. ناستىۋونا ئائىلاج نادكىغا ئوتتەنە بەردىم دەپ
قويغان ئىدى. بىراق بۇنىڭدىن كېيىن يەنە قانداق ئەپلەپ-
سەپلەپ ئوتكۈزۈۋەتكىلى بولار؟

شۇڭا ناستىۋونا كاردا كەنتىگە بېرىشقا ئالدىراپ كەتكەن
ئىدى. ئۇ بىر يۇڭ پوپايىكىنى ئايرىم بىر بوخچا قىلىپ قولغا
ئېلىۋالدى، يۇڭ پوپايىكىنى كىشىلەر ياراتماي قالسا دەپ، ھەر
ئېھتىمالغا قارشى قىممەتلىك، كۆركەم كەلگەن، ئورنىبۇرگدا
ئىشلەنگەن يەنە بىر كۈلرەڭ كەمزۇلىنىمۇ ئېلىۋالدى، ئۇنى
ئاندىرى ئۇنىڭغا تويىدا ئېلىپ بەرگەن ئىدى. ئۇ بۇ ئىككى
نەرسىنى ئۇنىغا تېگىشكىلى ئېلىۋالغان ئىدى. ئۇ ئاندىرىغا بىر
چىلەكتەك ياڭيۇنى ئوغرىلىقچە ئاپىرىپ بەردى، لېكىن ئۇندىن
ئېلىۋېلىشقا پېتىنالمىدى، چۈنكى كات ساندۇقتىكى ئۇنىمۇ ئازغىنا
قالغان ئىدى. ئېرىگە ئۇن ئاپىرىپ بەرسە ناھايىتى ياخشى
بولاتتى؛ ئۇ قازان نېنى سېلىپ، باشقا نەرسىلەر بىلەن ئارىلاش-
تۇرۇپ يىگەن بولاتتى. ناستىۋونا يۇڭ پوپايىكىسىنى ئۇنىغا

تېگىشىدىغان چاغدا، ئاھالە تارقاقلاشتۇرۇشتا كەتكەن مارۇسا ئۈچۈن تېگىشىپ بەردىم دەپ قويالايتتى. كاردا چوڭ كەنت بولغانلىقى ئۈچۈن ئىشنى ھىچقانداق ئىزنەسىنىمۇ قالدۇرماي جوندىۋەتكىلى بولىۋېرەتتى. ئۇنىڭ ئۈستىگە تازىسىمۇ جايدا كېلىپ قالغان يېرى شۇ ئىدىكى، بۇ يۇڭ پوپايىكىنى ناستيۇنا بۇلتۇر قىش مارۇسادىن تېگىشىۋالغان ئىدى. شۇڭا قىلچىلىكىمۇ چانمايتتى. پۈتكۈل ئۇرۇش مەزگىلىدە مارۇسا ۋە ئۇنىڭ بىرتالاي بالىلىرىنىڭ پۈتۈنلەي ئەنە شۇنداق ئەسكى-تۈسكى كىيىملەر بىلەن جان بېقىپ كېلىۋاتقانلىقى كاردىلىقلارغا مەلۇم ئىدى.

ئۇلار خېلى كېچىكىپ، ۋاقىت خېلى بىر يەرگە بېرىپ قالغاندا يولغا چىقتى. كىرىشىنى بايرىمى جەرياندا بولغان قەھ-رىتان سوغاقنىڭ زەھىرى ئاجىزلاپ كەتكەن، سەھەردە يەنىلا سوغاق بولۇپ تۇرسىمۇ، لېكىن ھاۋا ئېچىلىپ، يەنە-جاھان ئىلىشقا قاراپ مېڭىپ، كىشىگە كۈندۈزى تېخىمۇ ئىللىپ كېتىدەنغانلىغىدىن دېرەك بېرىپ تۇراتتى. كاردا كەنت چېتىگە چىقىشى بىلەنلا بىر خىلدا يورغىلاپ ماڭدى. چانا پۇختا چىڭداغان يولدا خۇددى مۇز ئۈستىدىكىدە كلا غىرىلداپ تېز باراتتى، ئاپپاق قار بىلەن قاپلانغان دالدا نەمخۇش، كوكۇش تۇمان كوتىرىلگەن، كوز يېتىدىغان بوشلۇقتا سانسىزلىغان سۇس سېرىق نۇرلار گام چاقنايتتى، گام كوزدىن غايىپ بولاتتى. قاخشال ئاق قېيىن شېخدا بىرنەچچە ئالا قاغا خۇددى مېكىيانلارغا ئوخشاش قانتىنى

كېرىپ، ئۇنچىقماي پەيلىرىنى تۈزەيتتى. ئەتراپتىكى بارلىق نەرسىلەر ئىسلىق قۇياش نۇرىدا بىخىرامان نەپەس ئالاتتى. باھار تېخى خېلى يىراقتىكى گەپ بولسىمۇ، لېكىن ئۇ ئوزنىڭ ئاخىر يېتىپ كېلىدىغانلىغىدىن دېرەك بەرمەكتە ئىدى.

ناستىيۇنا ئورۇمە جۇۋىنى مەخسۇس خادىمنىڭ ئايىغىغا تاشلىدى. دە، ئالدىغا كوز تىككەن پېتى چانا بېشىدا يۇكۇنۇپ ئولتۇرۇۋالدى. ئات تۇيغى چاپچىتىقان قار يۈزىگە چاپرىغاندا كوزىنى پۇرۇشتۇرۇپ قوياتتىيۇ، لېكىن ئارقىسىغا قاراپ ئولتۇر-مايتتى. گويا ئالايتەن ناستىيۇنانى دەپ پەسىل تەرتىۋىگە قارىماي مۇددەتتىن ئىلگىرى يېتىپ كەلگەن، باھاردىن ئاز-پاز دېرەك بېرىپ تۇرىدىغان بۇ كۈنلەردە چانىنى مۇشۇنداق ئۇچقاندەك ھەيدەپ مېڭىش-ئۇنى ھەم ھايانغا سالاتتى ھەم تاقىتىنى تاق قىلاتتى، ئۇ پۈتۈن دۇنيانىڭ لەنەت-نەپىرتىگە ئۇچرايدىغانلىغىغا قارىماي، ھەتتا ئوز رايىغا خىلاپ كېلىدىغانلىغىغا قارىماي، ئىش قىلىشقا ئالدىرايتتى. شۇمۇ يېتەر، تۇخۇم باسقان مېكىيان ئۇۋىسىدا يېتەرلىك ياتتى. ئالغا، ناستىيۇنا! قورقماي ئالغا بېسىۋەر، ناستىيۇنا! سېنىڭ ھازىرقى شاتلىغىڭ باشقىلارنىڭكىگە ئوخشىمايدىغان شاتلىق، ھەسرىتنىڭ باشقىلار بىلەن قىلچە مۇناسىۋەتسىز. دادىل بولغىن-دە، ئالدى-كەينىڭگە قاراپ دەككە-دۈككىگە چۈشمەي، ئېتىڭنى قامچىلاپ ئالغا بېسىۋەر.

مەخسۇس خادىم ئۇنى ھە دەپ گەپكە تۇتاتتى، ئۇ كوز قىرىنى سېلىپمۇ قويماي ئاغزىنىڭ ئۇچىدىلا بىرەر ئېغىز گەپ

قىلىپ قوياتتى. كوپ ھاللاردا شۇنداق ئەرلەر ئۇ ئۇچىراپ قالىدۇكى، قارىماققا ئادەمدەك تۇرسىمۇ، لېكىن ئەمىلىيەتتە ھەقىقى ئەر ئەمەس، مىڭسى يامان غەرەز بىلەن تولغان. بۇ ئەر ئەنە شۇنداق بىرىنمە ئىدى، ئۇ ئوزى كوڭلىدە ئەڭ ياخشى ئاياللارنى ئوزىگە زايومغا ھىساپلاپ بېرىۋەتسىكەن دەپ ئوي-لايىتى. ئۇ سوز قىلسا خۇددى ئوكسۇپ يىغلىغانغا ئوخشاش سوزلەيتتى، يۇزى تولا يۇيۇلۇپ ياغا قلىشىپ كەتكەندەك تۇراتتى. ئومرىدە قانچە قېتىم يۇغانلىغىدىن قەتئى نەزەر، ئۇنىڭ چىرايى خۇددى ماي، كىر داغلىرى ئاۋالقىدە كلا ئۇ يەر-بۇ يېرىدە ساقلىنىپ قالغان، بەزى جايلىرى ئوتتە-توشۇك بولۇپ كېتىش ئالدىدا تۇرغان ئەسكى لاتىغا ئوخشاپ كېتەتتى.

ئۇلار دالىنىڭ چېتىگە يېتىپ كېلىشتى، چانا بىر ئۈستەڭدىن ئوتكەندىن كېيىن، يولنىڭ ئىككى يېقىدىكى قەدىمىي شەمشادزار-لىققا كىردى. بۇ يەر قاتتىق جىمجىتلىققا چۆككەن، شامالدىن-مۇ قىلچە ئەسەر يوق ئىدى، كاركىنىڭ تاراسلىغان ئاياق تىۋىشىدىن باشقا ھېچقانداق ئاۋاز ئاڭلانمايتتى. گايدا دەرەخ شاخلىرىدىكى قارلار چۇشۇپ قات-قات قار پەردىسىنى ھاسىل قىلاتتى، يول ئۈستىدە بىر بىرىگە گىرەلىشىپ كەتكەن ئۇچلۇق دەرەخ شاخلىرى ئاستا تەۋرىنىپ قوياتتى. بۇ يەردىكى ھايات-نىڭ تولۇق كورۇنۇشى ئەنە شۇ ئىدى.

بىراق بۇ يەرگە يېتىپ كەلگەندە مەخسۇس خادىم كۈتۈلمە-گەن يەردىن بىشەملىك قىلغىلى تۇردى. ئۇ ئولتۇرۇپ كېتتە-

ۋېتىپ، تۇيۇقسىزلا ناستىيۇنانىڭ ئارقا تەرىپىدىن كاپ قىلىپ پۇتلىرىغا ئېسىلدى. دە، پۇشۇلدىغىنچە ئۇنى ئوز يېنىغا تارتتى. ناستىيۇنا شارت قىلىپ ئارقىسىغا ئورۇلدى. دە، ئوزىنى بوشتىدا ۋېلىپ— ھەتتا ئۇنىڭ ئوزىمۇ بۇنچىلىك ماھارتى بارلىغىنى ئويلاپ باقمىغان ئىدى،— ئۇنى چاندىن قارغا ئىتتىرىۋەتتى؛ كاركا ئۇرۇقۇپ كېتىپ تېخىمۇ تېز يورغىلاشقا باشلىدى، ناستىيۇنا ئۇنى توساپمۇ قويمىدى: مەخسۇس خادىم قولىشىپ قالغان پەي— لىرىنى بوشاشتۇرۇۋالسۇن، ئىنچىكە پۇتلىرىدىكى قان تومۇرلە— رىنى يۇرۇشتۇرۇۋالسۇن..... ناستىيۇنا ئېرى ھايات تۇرۇپ ئۈچ يېرىم يىل قۇرۇق ئوتۇن كەبى تۇل خوتۇن بولۇپ كەلگەن بولسىمۇ، لېكىن بۇنداق ئەرلەرگە ھەرقانچە قىلغان بىلەنمۇ كوڭلىنى بەرمەيتتى، مەڭگۈ بەرمەيدۇ! ئۇنىڭ ئۈستىگە ئېرىمۇ قايتىپ كەلدى، ئۇ قانداقلا بولمىسۇن ناستىيۇناغا تەسەللى بېرىدۇ، بۇنداق ئادەمنى قانداقمۇ ئۇنىڭ ئېرى بىلەن سېلىشتۇرغىلى بولسۇن؟!

مەخسۇس خادىم ھاسىراپ— ھومىدىگەن ھالدا چانغا يېتىد— شۇالدى، ئۇ تېخى قىلچىمۇ چۈشەنمەي، ناستىيۇنانىڭ قارشىلىقىنى ناز قىلغانلىقى دەپ ئويلاپ، ھە دەپ كوزىگە كىرىۋالدى. ناستىيۇنا ئائىلاج ئۇنىڭغا ئوزىنى تونۇتۇپ قويغاندىن كېيىنلا، ئۇ بىزىرىپ پەس كويىغا چۈشتى. ئارىدىن يېرىم سائەت ئوتكەند— دىن كېيىن، گويا ئېسىنى تاپقاندا، ئوز خوتۇنىنى ماختىغىلى تۇردى، بالىلىرى ئۈستىدە توختالدى. ناستىيۇنا، بۇرۇنلا شۇند—

داق قىلىشنىڭ كېرەك ئىدى، دەپ ئويلاپ، خاتىرىچەم بولدى -
دە، كاركىنى قامچىلاشقا باشلىدى.

ئۇلار قاش قارىيىشتىن بۇرۇن كاردا كەنتىگە يېتىپ كېلىشى-
تى، خۇداغا شۇكرى، سودا دۇكانلىرى تېخى تاقالمىغان ئىدى.
ئۇنىڭ ئۈستىگە تەلەيمۇ تازا ئوڭدىن كەلدى: دۇكاندا كىرىس-
مۇ، ئوق - دورمۇ تېپىلدى، ئەڭ مۇھىم نەرسە شۇ ئىدى، ناس-
تىيۇنا بۇ ئىككى نەرسە بىلەنلا مېخنىچ ئالدىدا ئوز گېپىنى ئوتكۇ-
زەلەيتتى. ئۇ شۇ زامان قېيناتىمىغا تاقابىل تۇرۇشنىڭ بانىسىنى
تاپتى، ئۇنىڭغا: "بارغان كۈنۈم كىرىس ئاللىماي قېلىپ،
ئائىلاج دۇكاندىكىلەرنىڭ باشقا يەردىن يۈتسەپ كېلىشىنى
كۈتتۈم" دېمەكچى بولدى. بۇنداق سەۋەپ - بانىغا رەددىيە بې-
رىش مۇمكىن ئەمەس ئىدى. ناستىيۇنا سوپۇن ئالامىدى، بىراق
سەرەڭگە ۋە تۇز ئالامىدى. ئۇ دۇكانغا ئوبىدان سەپىسىلەپ شام
بارلىغىنى كورۇپ قالدى - دە، ئۇنىڭدىن بەشىنى سېتىۋالدى -
بۇ شاملارنىڭ قەيەردىكى چېركاۋدىن ئېلىپ كېلىنگەنلىكىنى
بىلىپ بولمايتتى. ناستىيۇنا تۇغۇلغىنىدىن تارتىپ يېزا ئىستىمال
كوپىراتىۋىدا شام سېتىلىپ باققىنىنى بىلمەيتتى، بىراق بۇ يەردە
بولسا بىراۋلارنىڭ زاكازى بويىچە تەييارلاپ قويغاندەك، تىزى-
ۋېتىلگەن ئىدى، رەڭگى ئوزگىرىپ قارىداپ كەتكەن، ئوزىمۇ
مايماق - سايماق بولۇپ كەتكەن بولغاچقا خىرىدارسىز تۇرۇپتۇ.
ئۇ شامنىڭ ئۈچىنى ئويگە ئېلىپ كەتمەكچى، ئىككىسىنى ئاندىرىغا
قالدۇرماقچى بولدى. "ئېرىم زورۇر تېپىلغاندا ياندۇرار، بەزىدە

ئوي يورۇسا كوڭۇلمۇ جايغا چۈشۈدۇ.

”بىر ئىش ئوڭدىن كەلسە ھەممىسى ئوڭدىن كېلىدۇ“ دىگەن ماقال بار. ناستيۇنا قاش قارايدىغاندا يۇڭ پوپايكىسىنى يېرىم پۇت ئۇنىغا ئوڭۇشلۇق تېگىشۋالدى، ھىلىقى كەمزۇلى بوخچىدىن چىقىرىپ ئولتۇرۇشنىڭمۇ ھاجىتى قالمىدى. شۇنىڭ بىلەن ئۇ خوشاللىغىدىن قاراڭغۇ چۈشۈشكە قايتىشنىڭ تەرەددۇ-تىنى قىلىشقا كىرىشتى، ھىلىمۇ ياخشى ئوزنى تۇتۇۋالدى-دە، نىيىتىدىن ياندى. كېچىسى ئۇخلا-ئۇخلىمىغاننىڭ ئارىلىغىدا يېتىپ، تامنىڭ ئۇ تەرىپىدىن كاركنىڭ بوغۇزنى كورۇسلىتىپ چايناۋاتقانلىغىنى، قەھرىتان سوغاقتا مۇزلاپ كەتكەنلىكتىن ئۇزلۇكسىز سىلكىنىپ، پۇتلىرىنى يەڭگۈشلەۋاتقانلىغىنى ئاڭلىغاندەك بولدى. ئۇ بىر ھازا تىرىكىشىپ، ئاستا ئورنىدىن تۇردى-دە، كاركنى چانغا قوشۇپ، ئوزىنى قوندۇرۇۋالغان ئوي ئىگىسى-ئوزى تونۇيدىغان بىر جەڭچىنىڭ ئايىلى-بىلەن خوشلىشىپمۇ قويماي، چانسىغا ئاتقا بىر كۈن يەتكۈدەك يەم-خەشەك سېلىۋېلىپ يولغا چىقتى. ھەتتا بىرەر ئىتمۇ ئۇنىڭ ئارقىسىدىن قاۋاپ قويمىدى، غەرق ئۇيقۇدا قېتىپ قالغان كەنتتىن قىلچە ئۇن-ئىۋىش چىقىمىدى.

ناستيۇنا ئەڭ ئاخىرقى بىر رەت دىخان ئويلىرىدىن ئوتۇپ بولغاندىن كېيىن، ئاتىنىڭ بېشىنى ئوڭغا، ئانىگارا دەرياسى تەرەپكە بۇرىدى. كاركا، ئويگە قايتقان يول تۇپ-تۇز ئىدىغۇ، دىگەندەك ھېچنىمىنى چۈشەنەلمەي توختاپ قالدى. ناستيۇنا

ئاچچى كېلىپ، چۈلۈر بىلەن كېلىشتۈرۈپ بېرىنى سالىدى.
 ئۇ تۇنۇگۇنىكىدەك بىر خىل تاقەتسىزلىك، باراملىق ئىلكىگە
 ئۆتكەن ئىدى، بۇنداق تاقەتسىزلىك تۈپەيلىدىن گويا ئىسىپ
 مىسى ئورلەپ كەتكەندەك، پۈتۈن بەدىنى لاغىلداپ تىترەيتتى،
 چاندىن سەكرەپ چۈشۈپ، كاركىنىڭ ئالىدىغا ئوتۇپ ھىلىقى
 تەرەپكە قاراپ تېز يۈگۈرگۈسى كېلەتتى. ئۇ ئانگاردا دەريا
 سىدىن ئاتنى قوغلاپ ئۇچقاندەك ئوتۇپ كېتىشكە بولمايدىغان.
 لىغىنى، ئاتنىڭ دەريا يۈزىدە تۇتقان مۇز كاۋاكلىرىدا پۇتىنى
 سۇندۇرۇۋالدىغانلىغىنى بىلىپ تۇرسىمۇ، لېكىن يەنىلا دەريادىن
 ئۇچقاندەك ئوتۇپ كېتىشكە ئاتنى ھە دەپ قامچىلايتتى. ئۇ باش-
 قىلارنىڭ كورۇپ قېلىشىدىن ساقلىنىش ئۇچۇن تۇن قاراڭغۇ-
 سىدىن پايدىلىنىپ رېنايا كەنتىدىن ئوتۇپ كېتىشكە ئالدىرايتتى.
 يۈرىكى دۇپۇلدەپ سالماقتا، يۈرەكنىڭ سېلىشىغا ئەگىشىپ
 بەدىنىمۇ يەم-خەشەكنى يېپىپ تۇرغان جۇۋا ئۈستىدە ھە دەپ
 سىلكىنەتتى. ئۇ ئۇزلۇكسىز تولغىنىپ، چۈلۈۋىنى پولاڭلىتىپ،
 چۈشىنىپ بولمايدىغان، كىشى چوچۇغۇدەك بەزى سوزلەر بىلەن
 توختىماي ۋاقىرايتتى: تېز چاپ، تېز!..... ئىلاجى بار تېزراق
 چاپ، بارلىق كۈچ-قۇۋۋىتىڭنى ئايسىماي قانچە تېز چاپساڭ
 شۇنچە ياخشى!

ئۇ رېنايا كەنتى ئارقىسىغا تاشلىنىپ قالغاندىن كېيىنلا كار-
 كىنىڭ چۈلۈۋىسىنى ئاستا تارتتى-دە، مېڭىشىغا قويۇۋەتتى.
 ئەمدى ئۇ يەرگە ئانچە ئۇزاق قالماي ئىدى. ئۇنىڭ باياتىنىقى

ئەسەبىلىگى توستاتتىن ئاللىقاياقلارغا غايىپ بولۇپ، ئىچى بوشاپ قالدى. كوكسىنىڭ ئاللىقانداق بىر يېرى پىژىلداپ كويۇشكە باشلىدى. نىمە ئۈچۈن شۇنداق بولۇۋاتقانلىغىنى ئوزمۇ چۈشەنمەيتتى.

ئاستا-ئاستا سۈزۈلۈپ كېلىۋاتقان تۇن قاراڭغۇسىدىن تاڭ يورۇشقا ئاز قالغانلىغى بىلىنىپ تۇراتتى.

ناستىۋونا چانا ھەيدەپ كېتىۋېتىپ: ناستىۋونا، يالغان گەپ قىلىشنى ئۈگىنىۋالدىڭ، ئوغرىلىق قىلىشنىمۇ ئۈگىنىۋالدىڭ. بىراق بۇ تېخى بىسىملاسغۇ، ناستىۋونا، بۇنىڭدىن كېيىن قانداق بولۇپ كېستەرسەن؟ دەپ ئويلىدى. ئۇ يەنىلا ئوزىنى گۇناكار دەپ ھىس قىلمايتتى، گۇناكار ئىكەنلىگىنى ئېتىراپمۇ قىلمايتتى، بۇلارنىڭ زادى قانداق ئاخىرلىشىدىغانلىغىغا كوز قىرىدىلا قاراپ قويغۇسى كېلەتتى.

ئۇ كاركىنى توختىتىپ، يېتىلگەن يېتى مۇز قېتىپ كەتكەن دەريادىن ئوتۇپ، قىرغاقتىن يىراققا سوزۇلغان جىلغىغا ئېلىپ كەلگەندە تاڭمۇ يورۇپ قالغان ئىدى.

6

— ھەي، سالام سىزگە، — دىدى ناستىۋونا ئېھتىياتچانلىق بىلەن كۈلۈمسىرەپ سالاملىشىپ.

ئاندىرى ئۇنىڭ بۇ چاغدا كېلىپ قېلىشىنى خىيالغىمۇ كەل-
تۇرۇپ باقمىغان ئىدى. چاننىڭ يېقىنلاپ كېلىۋاتقان ئاۋازىنىمۇ
ناستىۋونانىڭ ئات چولۇۋۇرىنى چانا شوتسىغا ئالدىراپ-تېنەپ
چىگىپلا، ئاتنى ئۈستەڭ بويىدا قالدۇرغاندىن كېيىن ئاستا
بېسىپ قىشلىق ئۆيگە قاراپ كېلىۋاتقان ئاياق تىۋىشىنىمۇ ئاڭ-
لىمىغان ئىدى. ئۇ كالتا جۇۋىسى بىلەن بېشىنى چۈمكىگەن
پېتى ئۇخلاۋاتاتتى. ناستىۋونا ئىشىكىنى ئاچقاندىن كېيىنلا، ئۇ
ئاندىن گويا پارتلاش دولقۇنى تەسىرىدىن تاختاي توشەكتىن
ئىرغىتىپ تاشلانغاندەكلا ئاران تەستە پۇت تىرەپ تۇرۇۋالدى.
شۇڭا ناستىۋونا سالاملاشقان مىنۇتتا چاچلىرى پاخپايغان، يۈزى
مەينەتلىشىپ كەتكەن ئاندىرى ئۇنىڭ ناستىۋونا ئىكەنلىكىگە
ئانچە ئىشەنمىگەن ھالدا داڭقىپتەپ تۇرۇپ قالدى، ئۇزىنىڭ
ناستىۋونا ئالدىدا شۇنچە ئالاقزادە بولۇپ كەتكەنلىكىدىنمۇ
پەرىشان بولدى.

ناستىۋونا مانا مۇشۇ قېتىمدىكى ئۇچرىشىشتىلا ئۇنىڭ چىرايىنى
ئېنىق كۆرەلدى: ئۇ يەنىلا ئەينى يىللاردىكىدەك قوپال بولۇپ،
گەۋدىسى سەل-پەل ئوڭ تەرەپكە قىيىپ تۇراتتى، بۇرنىمۇ
يەنىلا شۇ ئەينى يىللاردىكى ئاسىيالىقلارغا خاس ياپىلاق بۇرۇن
ئىدى، توشۇڭى ئاسمانغا قاراپ تۇرىدىغان بۇرنى ئورناشقان
كەڭ يۈزىنى قاپ-قارا، بۇدەرە ساقاللار قاپلاپ كەتكەن ئىدى.
ئۆلتۈرۈشۈپ كەتكەن كۆزلىرى گويا تەرسا ئادەملەرنىڭ
كۆزىدەك تىكىلگەن ئىدى. گېلىدىكى ئۇچلۇق بۇغدىيىكى

گويا قېيىقتەك ئىگىز-پەس داۋالغۇپ تۇراتتى. ئۇ ياداڭ كەتكەن، سولغۇن چىراي بولۇپ قالغان: بىر ئاز دۇمچىيىپ قالغاندەك كۆرۈنەتتى، بىراق روھىي چۈشكۈنلۈكتىن ئەسەر يوق ئىدى— ھىلىمۇ زېھنى ۋە كۈچ— قوۋۋىتىنى ساقلاپ كەلگەنلىكى كۆرۈنۈپ تۇراتتى. كىمكى ئۇنىڭغا چىقىلىدىغان بولسا، دەرھال قول ياندۇرۇپ، ھەرقانداق زەربىگە زەربە بىلەن جاۋاپ قايتۇرىدىغان— دەك تۇراتتى. ناستىيۇنانىڭ ئۆزىگە تونۇش بولغان، بىر بىرىگە تايىنىپ ياشاپ كەلگەن ئېرى دەل ئەنە شۇ ئىدى. بىراق ئۇ يەنە ئۆزىگە شۇنداق ناتونۇش چۈشىنىكسىز تۇيۇلاتتى، ھازىر بۇ ئۆزىنىڭ ئۇنىڭغا نىمە دەيدىغانلىغىنى، ئۇنىڭدىن نىمىنى سورايدىغانلىغىنى ئەزەلدىن بىلىدىغان، ئۆزى بۇنىڭدىن ئۇچ يېرىم يىل ئىلگىرى ئۆزۈستىپ قويغان كىشى ئەمەس بولۇپ تۇيۇلاتتى.

— قارىمامسىز، — دىدى ئۇ يەنىلا ئاۋال گەپ باشلاپ خىجىل— لىق بىلەن كۈلۈپ قويۇپ، — سىزنى بۇ يەردە قانداقراق ئوتتۇۋا— تىدىكىن دەپ يوقلاپ كەلدىم. ئەندىشە قىلماڭ، مېنى ھېچكىمۇ كۆرمىدى، مەن كاردا كەنتىدىن بۇ يەرگە كېلىپ بولساممۇ، سىز تېخىچە قاتتىق ئۇخلاۋاتىسىز، سىزنى قىيىن ئەھۋالدا قالغاندا ئىشلىتىرىمىكىن دەپ ئاز— تولا بىر نەرسە ئالغىچ كەلدىم. — ھازىر مېنىڭ قىيىن ئەھۋالدا قالغان كۈنۈم يوق، — دىدى ئۇ ئاخىر ناستىيۇنانىڭ گېپىگە ئۇلاپ.

ئۇ پاختىلىق شىم ۋە يۇڭ پايپاق كىيىۋالغان ئىدى. ناستىيۇنا

مانا شۇ چاغدىلا ئۇنىڭ يۈزىنىڭ بىر تەرىپىنىڭ ئۇششۇك تىگىپ قارىيىپ يارا بولۇپ قالغانلىغىنى كوردى. ئۇ بارا-بارا ئورنى توختىتىپ پىمىسىنى كىيىپ مەشكە ئوت يېقىشقا كىرىشتى. ناستيۇنا ئىشىك ياققا قاراپ ماڭاي دەپ تۇرۇشىغا ئۇ ئۇنىڭ ئالدىنى توسىدى-دە:

— نەگە؟— دەپ سورىدى.

— ھە، ئىپكەلگەن نەرسىلەرنى ئىپكىرىۋېلىشىمىز كېرەك-تە، ئالادا توڭلىتىپ نىمە قىلىمىز.

— تۇرۇپ تۇر، بىللە چىقايلى.

ئۇلار بىر قاچا كىرىسىنىلا چاندا قالدۇرۇپ، باشقا نەرسىلەرنى ئويگە ئىپكىرىۋالدى. ئاندىن كېيىن كاركىنى ئۈستىگە ئىككى يۇقۇرى ئېقىمىدىكى دوقال ئارقىسىغا ئاپىزىپ چاندىن چىقاردى-دە، ئالدىغا بىرنەچچە قۇچاق قۇرۇق ئوت تاشلاپ بەردى. ئۇلار بەئەينى ئاتونۇش كىشىلەردەك "تۈت" ياكى "ئەپكە" دىگەنگە ئوخشاش ئەڭ زورۇر بولغان بىر-ئىككى ئېغىز گەپنىلا ئارىلاپ قىلىپ قويغاندىن باشقا، بىر بىرى بىلەن گەپلەشمىدى. ناستيۇنا تېخىچە ئۇنىڭغا قانداق يېقىنلىشىشىنى، نىمىلەرنى دىسە جايىدا بولىدىغانلىغىنى بىلمەيۋاتاتتى؛ ئۇچۇ؟ ئۇمۇ ئۆزىنىڭ ھىلىقىدەك ئالاقزادىلىك ئىلىكىدىن قۇتۇلۇپ كېتەلمىگىنىگە تېرىككەنلىكتىنمىكىن ياكى دەسلەپتە ئۆزلىرىنى بىر بىرىگە چاتقان رىشتىنى تېزدىن چىڭىتىشقا تېخى بەل باغلىيالمىغانلىقتىنمىكىن، ئەيتاۋۇر ئېغىز ئاچمايتتى،

مۇشۇ يىللاردىن بۇيان بۇ رىشتىنىڭ ساق تۇرغان. تۇرمىغانلىغىنى كىم بىلىدۇ دەيسىز.

ئۇلار ئاتنى جايلاشتۇرۇۋاتقان چاغدا، ئوي مەشكە يېقىلغان ئوت تەپتىدىن ئىسسىپ كەتكەن ئىدى، ناستيۇنا چاپنىنى سېلىۋېتىشكە مەجبۇر بولدى. ئۇ ئاق قارىغاي شاخلىرى سېلىنغان توشەككە ئولتۇرا-ئولتۇرمايلا: ياق، ھەر ئىككىلىمىزنىڭ كوڭلى ئارامغا چۈشىدىغان بىرەر ئىش قىلىشىم، بىرەر چارە تېپىشىم، خالىغىنىمچە ئاللىقانداق يوقلاڭ بىر ئىشنى بانا قىلىپ ئۇنىڭ بىلەن يېقىنلىشىشىم لازىم، دىگەن ئوي بىلەن يەنە ئورنىدىن تۇرۇپ، ئويگە ئېلىپ كىرىپ ئىشك يېنىدا قويغان ھىلىقى نەرسىلەرنىڭ يېنىغا كېلىپ، ئورۇمە جۇۋىسى ئىچىدىن ياستۇق قېپىغا قاچىلانغان بىر خالتا ئۇنىنى چىقاردى-دە، ماختانغان ھالدا ئېيتتى:

— قارىڭا، كاردا كەنتىدىن سىزگە ئۇن تاپقاچ كەلدىم. قازان نېنى سېلىپ يەرسىز.

ئۇ گەپ قىلماي، بېشىنى بىلىنەر-بىلىنمەس لىڭشىتىپلا قويدى.

— بۇ قانداق گەپ ئوزى؟— دىدى ناستيۇنا ئاچچىقلاپ—
ماڭا مۇنداق مۇئامىلە قىلغىنىڭىز نىمىسى؟ لام-جىم دەپمۇ قويمايسىزغۇ! مەن تېخى سىزنى خوش بولۇپ كېستەر دەپ، يېرىم كېچە بولۇپ قالغىنىغا قارىماي ھە دەپ بۇ ياققا چېپىپتىمەن. قايتىپ كەتكىنىم تۈزۈك ئوخشىمامدۇ؟

— كەتكىلى قويمايمەن!

ناستىيۇنا ئۇنىڭ بۇ گەپنى ئېيتقان چاغدىكى كەسكىن جىددى ئەلپازغا، ئۆزىگە ئىشەنگەن ھالدا قىلغان توڭ گېپىنىڭ ئورامغا قاراپ، ئېرىنىڭ ئۆزىنى كەتكىلى قويمايدىغانلىغىنى، قانداقلىكى بولمىسۇن كەتكىلى قويمايدىغانلىغىنى چۈشىنىپ، ئاندىرنىڭ يېنىغا باردى - دە، بىر قولىنى ئۈزىتىپ، ئۇنىڭ چاچلىرىنى خۇددى قارغۇنىڭ ئاللىقانداق بىرنىمىنى سىلاپ - سىپاشتۇر - غىنىغا ئوخشاش سىلاپ قويدى.

ئاندىرى بۇرۇلۇپ ئۇنىڭغا قارىدى - دە، چىرايى تاتارغان ھالدا:

— مېنى راستىنلا كەلگىنىمگە خوشال بولمايۋاتامدىكىن دەپ قېلىۋاتامسەن؟ بۇنىڭدىن خوشالمەن، ناستىيۇنا، ئىنتايىن خوشالمەن! بىراق ھازىر مەن ئالدى بىلەن خەقنىڭ مېنىڭ خوشال بولۇشۇمنى خالايدىغان - خالىمايدىغانلىغىنى، كوكلۇمدىكى خوشاللىقنى ئىزھار قىلغۇچىلىكى بار - يوقلۇغىنى بىلىپ بېقىشىم كېرەك، - دېدى.

ناستىيۇنا بېشىنى ئۇنىڭ كۆكرىگىگە قويدى:

— توۋا! نىمىلەرنى دەپ يۈرىدىغانسىز؟ مەن يات ئادەم بولمىسام، ئىككىمىزنىڭ بىرگە ئوتۇپ كەلگىنىمىزگە توت يىل بولۇپ قالدى، بۇنى ئاز ۋاقىت دىگىلى بولامدۇ؟
ئاندىرى جاۋاب بەرمەستىن، ئۇنىڭ بىلىگىنى ئاستا تۇتۇپ قويدى - دە، قولىنى بوشاتتى. بىراق ناستىيۇنا بۇنىڭدىن

ئاندىرىنىڭ ئۆزىگە دەرھال يول قويدىغانلىغىنى بايقىدى. قاراڭ، ھەتتا ئۇنىڭ بېشىمۇ بەرداشلىق بېرەلمەي، قىيايىغا مۇرىسى تەرەپكە تاشلاندى.....پەقەت ناستيۇنانىڭ ئۆزىلا ئۇنىڭ بوشىشپ كەتكەنلىكىنى بىلدۈرىدىغان ئىشەنچلىك ئالامەتنى بىلەتتى. ئىلگىرى ناستيۇنا مانا مۇشۇ ئالامەتكە ئاساسەن ئۇنىڭ كەيپىياتى توغرىسىدا ھوكۇم چىقىراتتى. ئەگەر ئۇ بېشىنى بىر يانغا قىيايتىدىغانلا بولسا، نىمە دىگۈڭ كەلسە دەۋرسەڭ، چاخچاق، ھەزىل قىلغۇڭ كەلسمۇ قىلۋەرسەڭ، ھەممىسىنى كەچۈرەتتى، ھەممىسىگە ماقۇل دەيتتى، بەلكى ئۇنداق شوخلۇقنى ئۈزەڭدىنمۇ بەكرەك ئاشۇرۇۋەتكەن بولاتتى. يەنە كېلىپ بىر ھازاغىچە شوخلۇق قىلىۋالسىغىچە بولدى قىلمايتتى. شۇنداق، ئۇنىڭ ۋۇجۇدىدا تېخىچە بۇرۇنقى ئاندىرىنىڭ خۇسۇسىيەتلىرى ساقلىنىپ قالغان ئىدى. ناستيۇنا ئۇنىڭغا قاراپ نازلىنىپ كۈلۈپ قويدى. بۇ ناستيۇنانىڭ ئۇنىڭ جاۋاۋىنى مېھرى-مۇھەببىتىنى تەلەپ قىلىدىغان تەبەسسۇمى ئىدى. — مانا بۈگۈن تۇنجى قېتىم سىزنى ئېنىق كورۇپتىمەن. بىر تۇتام ساقال قويۇۋېلىپ غەلىتە بولۇپ قاپسىز، — دېدى ناستيۇنا. — قانداق غەلىتە؟

— ھىم، تۇرقىڭىزدىن خۇددى..... ئۇ پىخىلداپ كۈلۈپ كەتتىمۇ، لېكىن شۇ ھامان لېۋىنى چىڭ چىشلەپ كۈلكىسىنى توختاتتى، — ئالۋاستىغا ئوخشاپ قاپسىز. مونچىدىكى چاغدا ئۈزەمنىڭ زادى كىم بىلەن — سىز بىلەنمۇ ياكى ئالۋاستى

بىلەنمۇ — بىرگە بولۇۋاتقانلىغىمنى ئۇقالمايلا قالدىم، ئىچىمدە:
”ئېرىم ئۈچۈن نومۇسۇمنى ساقلاپ يۈرۈپ، ئاخىر ئالۋاستى
قولدا كەتكۈزۈپ قويدۇممىكىن.“ دەپ ئويلاپ قالغانىم.
— ئۇ ئالۋاستى قانداقراقكەن؟

— ئۇمۇ بولسىدىكەن، ئەمما ھەرقانچە قىلغان بىلەن ئوز
ئېرىمگە يەتمەيدىكەن.

— تازىمۇ قۇۋلىشىپ كېتىپسەن، بۇ، ھىچكىمنىڭ چىشىغا
تەگمەي دىگىنىڭمۇ؟! كېلەركى قېتىم ماڭا بىر ئۇستۇرا ئالغاي
كەلگىن. بۇ پاختاق ساقاللىرىمنى چۈشۈرۈۋېتەي.
— نېمىشقا؟

— ئالۋاستىغا ئوخشاپ يۈرمەي. — ئۇ بۇ گەپتىن كېيىن
يەنە ئوز نىيىتىدىن يېنىۋالدى، — ھە، ياق، چۈشۈرمەيلا قويماي،
چۈشۈرمەي، ئوزەمگە ئوخشاپ قالماستىن ئۈچۈن ساقلىمىنى
قويۇۋېتەي. يەنىلا ئالۋاستىغا ئوخشىغىنىم تۈزۈكتەك قىلىدۇ.

— توۋا! قۇرۇق گەپكىلا بېرىلىپ، — دېدى ناستيۇنا تۇيۇق —
سىز ئېسىگە ئېلىپ، — ئېرىمگە بىر نەرسە يىگۈزمىگىنىم
نېمىسى؟ — ئۇ بۇنى ھاياجانلىنىپ كەتكەنلىكتىن يادىدىن چىقىرىپ
قويغان ئىدى، ئەمەلىيەتتە ئۇلار تېخى تۈزۈككىنە ئىككى
ئېغىز مۇڭدېشىۋالغان ئىدى، — ھەي، مەندەك خوتۇن بولغىچە!
خېلىدىن بۇيان تاياق يېمىگەنلىگىم كورۇنۇپ تۇرۇپتۇ.

ئاندىرى ناستيۇناغا زەڭ قويۇپ قاراپ، ھىم دەپ قويدى — دە،

سورىدى:

—بىر كىم ئۇرمىدى دەۋاتامسەن نىمە؟

—شۇنداق بولمايچۇ.

—زىرىكىپ قالدىڭمۇ؟

—شۇنداق بولمايچۇ. مانا ئەقىل ئوگىتىدىغان ئادەممۇ

چىقىمىدى. بولدى، ئولتارسىڭىزچۇ، مانا ھازىر يەيدىغان نەرسە-
لەرنى كەلتۈرىمەن.

—ھىچ بولمىغاندا ئازراق چاي قايناتاساقمىكىن،— دېدى

ئاندىرى ئېسىگە ئېلىپ.

—قاينىتىڭ، قېقىپ قويغان قوزۇقتەك تۇرغىنىڭىز نىمىسى،

سىزنىڭ بۇ يېرىڭىزدە سۇمۇ يوقمىدى—يا؟

ناستىيۇنا ئوزىنىڭ خوجايىن بولۇپ، ئۇنىڭغا ئۇنى قىل،

بۇنى قىل دىيەلگەنلىگىدىن، ۋاقتىلىق بولغان بولسىمۇ،

ئىنتايىن خوشال ئىدى. ئۇ ئىلگىرى ئاندىرىنى ئىشقا سالمايتتى،

بۇنىڭدىن كېيىن ئىتائەت قىلدۇرۇش—قىلدۇرالماسلىغىنىمۇ

بىلمەيتتى. ئۇ ئاندىرىنى مەشكە ئوتۇن سېلىشقا، ئۈستەڭدىن

سۇ ئېپكېلىشكە بۇيرۇدى، ئاندىن كېيىن ئۇنىڭغا قارىتىپ

تۇرۇپ ئوزىنىڭ بوخچىسىنى ئاچتى—دە، يوغان بىر قارا بۇغداي

بولكسىنى ۋە چوڭ بىر پارچە كالا مېيىنى چىقاردى، كالا

مېيىنى سېمىيونوۋنا كۆزدە ئاندىرىغا ئاتاپ ساقلاپ قويغان ئىدى،

ئۇ چاغدا ئۇلار ئاندىرىنىڭ دەم ئېلىشقا كېلىشىنى كۈتۈۋاتاتتى،

دەم ئېلىشقا كېلىشى يوققا چىققان بولسىمۇ، لېكىن قەدىمقى

خوراپى ئورۇپ—ئادەت بويىچە، شۇ قېتىمقى جەم بولۇشقا

تەييارلانغان نەرسە تېخىچە ئىشلىتىلمىگەن ئىدى، چۈنكى بۇ نەرسىلەر يەپ كېتىلىدىغان بولسا، قايتا جەم بولغىلى بولماستىن. تەخمىنەن بۇنىڭدىن بىر ئاي ئىلگىرى ناستىيۇنا بۇ كالا مېيىنى ئويلىمىغان يەردىن كورۇپ قېلىپ، بىر لاتىغا ئوراپلا قازاننىڭ نېرىقى بۇلۇڭىدىكى تاختىۋېشىغا يوشۇرۇپ قويغان، "كىمىنىڭ نېسۋىسى بولسا شۇ يىسۇن" دەپ، تۇنۇڭۇن ئۇ يەرگە بېرىپ ئۇنىڭ يېرىمىنى كېسىپ ئېلىۋالغان ئىدى. ئۇنىڭغا مەلۇم ئىدىكى، يەنە بىر يەردە تېخى ئۆيدە ئىشلەنگەن بىر شىشە ئاق ھاراقمۇ يوشۇرۇپ قويۇلغان ئىدى، بۇ ھاراقنىڭ شىشىسىگە چاڭ-توزاڭلار قونۇپ كەتكەن بولسىمۇ، لېكىن ئاندىرى دادىسىنىڭ بوسۇغىسىغا شۇنداق قەدەم قويۇشى بىلەنلا، ئۇنىڭ ئۈچۈن-ھەممەيەن كېچە-كۈندۈز ياد ئېتىپ تۇرغان ئاندىرى ئۈچۈن-قەدەھ كوتىرىش پەيتى يېتىپ كەلگەن بولاتتى.

ناستىيۇنا تېخى ئۇرۇش پارتلىماستا، مەلۇم بىر كۈنى كىنودا (بۇنداق ئاجايىپ-غارايىپ نەرسىنى ئۇ ئومىرىدە پەقەت ئۈچ قېتىم كورگەن ئىدى) شەھەرلىك بىر خوتۇننىڭ ئوز خۇدىسى يوقاتقان ھالدا كويىدىغان ئېرىگە قانداق ياخشى كورۇنۇشىنى بىلەلمەي، بەئەينى كىچىك بالغا تاماق يىگۈزگەنگە ئوخشاش ئوز قولى بىلەن بىر نەرسە يىگۈزۈۋاتقانلىغىنى كورگەن ئىدى. ئەمدى بۇ ئىش يادىغا يەتكەندە، ئوزىدىمۇ بىر خىل جىددى، ئىلگىرى كورۇلۇپ باقمىغان ئاجايىپ ئوي پەيدا بولۇپ قالدى-دە، كالا مېيىنى ئاندىرىنىڭ ئاغزىغا ئوز قولى بىلەن كاپاملاپ

سېلىپ قويغۇسى كېلىپ كەتتى، يىراق ئاندىرى ئۇنىڭ بۇنداق قىلىشىغا يول قويمىدى. ناستيۇنا بىر ئىزا تارتتى، بىر خوشال بولدى. چۈنكى شۇنىڭ بىلەن، ئۇ باياتىنىقىدەك تارتىنىپ ئولتۇرماستىن ئالغا قاراپ قەدەم تاشلاش ئىمكانىيىتىگە ئىگە بولدى. ئۇلار چايىنى بىرلا نەرسە بىلەن— ھەربى سۇدانىنىڭ ئاغزى بىلەن نوۋەتلىشىپ ئىچىشكە مەجبۇر بولدى. ئاندىرى ئىچىپ بولغاندىن كېيىن ناستيۇنا سۇدانىنىڭ ئاغزىنى قولغا ئېلىپ چاي قۇيۇپ ئىچتى— دە، يەنە ئاندىرىغا قايتۇرۇپ بەردى. نىمە ئۇچۇنكىن— تاڭ، ناستيۇنا شۇنچىلىك ئىشتىنمۇ ئەس— ھۇشنى يوقىتىپ قويدى.

ناستيۇنانى بۇ يەردىكى ھەممە نەرسە ئەس— ھۇشىدىن مەھرۇم قىلاتتى ھەم دەككە— دۈككەگە سالاتتى. مەيلى ئوتتۇردىن دىن يېرىلغان ياغاچلار پۇل ئورنىدا بولۇشىچە قويۇپ قويۇلغان، تورۇسى ئاللىقاچان قېيىپ قالغان، تۈزۈك رەندىلەنمىگەن تاختايلىرى قارىداپ كەتكەن، ئومچۇك تورلىرى بىلەن تولغان بۇ قىشلىق كونا ئوي بولسۇن، ياكى دەرىزە سىرتىدىكى ھېچقانداق كىشىنىڭ ئايغى تەگمىگەن، قۇياش نۇرىدا ياللىتراپ تۇرغان، تاغ ئۈستىدىن قار كوچكۈنىدەك غۇلاپ چۈشكەن قار دوۋىسى بولسۇن، مەيلى بۈگۈن ئاخىر كۆپ— كۈندۈزدە چىرايىنى ئېنىق كورگەن، لېكىن ھەرگىز ئۇنىڭلىق بىلەن چۈشىنىش ئوڭايراق بولۇپ قالمىغان، ئوز يېنىدا ئولتۇرغان ئاندىرى بولسۇن، ياكى كىشىلەرنىڭ ئېسىدىن كوتىرىلىپ

كەتكەن بۇ قاقاس تاغ-دالىغا قانداق قىلىپ ۋە نىمە ئۈچۈن كېلىپ قالغان ئوزى بولسۇن-قىسقىسى، بۇلارنىڭ ھەممىسى ئۇنى ھەم ھاياجانلاندىراتتى، ھەم ۋەھىمگە سالاتتى. ھەر قېتىم ئوز خىيالى بىرئاز چېچىلغان ھامان، ئاندىرنىڭ قانداق بولۇپ ئوزىنىڭ ئالدىدا پەيدا بولۇپ قالغانلىغىغا تەئەججۈپلىنەتتى؛ ئۇنىڭ نىمە ئۈچۈن بۇ يەردە پەيدا بولۇپ قالغانلىغىنى ئىنتايىن كۆپ ئويلانغاندىن كېيىنلا ئېسىگە ئالالايتتى. مانا شۇنداق قاتتىق ئويلانغاندىن كېيىن ئوز ئەكسىگە كېلەتتى، ئەمما يەنىلا كۆڭلىنى تىندۈرالمىتتى. شۇڭا ھەرقاچان بۇنداق ھالەتنى قايتا يوقىتىپ قويماسلىققا تىرىشاتتى. شۇنداق، بۇ ئەھۋاللارنىڭ ھەممىسى خىيالىدىكى ياكى چۈشتىكى ئەھۋالغا ئوخشاپ تۇرمامدۇ؟!

بۇ ئەھۋاللار ناستيۇناغا گويا تېپىشماق بولدى؛ ئۇ بەزىدە كوز ئالدىدىكى ھەممە نەرسىنىڭ سەۋرىچانلىق بىلەن كۈتۈپ تۇرسلا ۋاقىتنىڭ ئوتۇشى بىلەن تەڭ ياخشىلىققا ئايلىنىدىغانلىغىغا ئىشىنەتتى؛ ئەمما بەزىدە يەنە ھەممە نەرسە ئوزىگە خۇددى تېگى يوق ھاڭغا چۈشۈپ كەتكەندەك تۇيۇلۇپ، قورققىنىدىن تەنلىرى تىكەنلىشىپ كېتەتتى. لېكىن ئۇ كۈلگىگە زورلاپ، قورققانلىغىنى چاندۇرمايتتى، ئەتە نىمە ئىش بولىدىغانلىغىنى بىلمىسىمۇ، لېكىن بۈگۈن ئۇنىڭ ئوزىگە مەنسۇپ ئىدى، بۈگۈن ئۇنىڭ كۆپ يىللاردىن بۇيان پۈتۈن ۋۇجۇدى ياپرايدىغان ۋە ئارام ئالدىغان بىردىن-بىر كۈنى ئىدى.

تاماق ۋاقتىدا ئۇ ئاندىرىغا كوپىرەك قالدۇرۇش ئۈچۈن
ئوزى ئازغىنلا بىر نەرسە يىدى. تاماقتىن كېيىن ئوتقا قاقلى-
نىۋەرگەنلىكتىن پۈتۈن ئەزايى بوششىپ كەتتى-دە، ئىختىيار-
سىز ئەسنەك تۇتتى.

— ئويدىكىلەر مېنى كاردا كەنتىدە دەپ يۇرىدۇ، مەن
بولسام بۇ يەردە ئولتۇرۇپتىمەن،— دىدى ناستيۇنا باش ئايغى
يوقلا سوز باشلاپ،— ئۇلار ئوقۇپ قالسا ئىشنىڭ تېرىلغىنى شۇ.
ئاندىرى جاۋاپ بەرمىدى.

ناستيۇنا ئورۇمە جۇۋىسىنى توشەك قىلىپ سېلىپ پۇتىدىكى
پىمىسىنى سېلىپ تاشلىۋەتتى-دە، قوللىرىنى كېرىپ يېتىۋالدى.
ئاندىرى شىرە ئالدىدا ئولتۇرغان پېتى ئۇنىڭغا كوزىنىڭ
قۇيرۇغىدا بىر قاراپ قويدى، ناستيۇنا ئاندىرى بىلەن چېقىش-
ماقچى بولۇپ، گويا ئۇيقۇغا غەرق بولۇپ كەتكەندەك كوزىنى
يۇمۇپ لام-جىم دىمەي يېتىۋالدى. بىراق ئاندىرى يېنىغا
كېلىشى بىلەنلا ناستيۇنا چاققانلىق بىلەن ئورۇلۇپ ئالدىغا
ئىككىشكەن پېتى تىزلىنىپ ئولتۇرۇۋالدى-دە، بويىغا يەتكەن
قىزلاردەك شوخلۇق بىلەن سۈرەن سالدى:

— ماڭ نېرى، ئانى تاپما، سېنى تونۇمايمەن.

— نىمە، نىمە؟

— ماڭ نېرى، ئانى تاپما، سېنى تونۇمايمەن.

— قارا سېنى!

ئاندىرى ناستيۇنانىڭ نازلىنىۋاتقانلىغىنى كورۇپ، ئۇنىڭغا

قاراپ ئېتىلىۋىدى، ئۇ شار ت قىلىپ ئوزىنى چەتكە ئالدى ۋە
ئۇلار بۇنىڭدىن خېلى-خېلى بۇرۇن بىرلىكتە تۇرمۇش كەچۈر-
گەن تۇنجى يىلدىكىگە ئوخشاشلا ئويناشقىلى تۇردى. ۋاھ، ئۇ
چاغدا ئۇلار تازىمۇ كوڭۇللۇك ئوينىشىپ، ئوينى بېشىغا كىيەت-
تى. ناستيۇنا بوش كەلمەيتتى، ئاسانلىقچە باش ئەگمەيتتى،
ھەمىشە ئاندىرىنى ھاردۇرۇپ قارا تەرگە چومۇلدۇرۇپ،
كەچۈرۈم سوراتتۇراتتى. بىراق بۇ قېتىم نىمە ئۈچۈنكىن- تاڭ،
ئۇنىڭ كۈچىنى سىناپ باقاي دىمەيلا، قولىنى قويۇۋەتتى.
ئاندىرى ناستيۇنانىڭ نىمە ئۈچۈن شۇنداق قىلىدىغانلىغىنى
ئوزىنىڭ ئوي-پىكرى بويىچە چۈشەندى-دە، بېشىدىن ئىش
ئۆتمىگەن يىگىتلەردەك تاقەتسىزلىك بىلەن شاپاشلىغىلى تۇردى.
ناستيۇنا ئۇنىڭ كوڭلىگە تېگىپ كەتمسۇن دەپ، ئېھتىياتچانلىق
بىلەن توستى:

— ئوزىڭىزنى تۇتۇۋېلىڭ، ئاندىرى، بۇنىچىلا ئالدىراپ
كەتمەڭ. مېنىڭ مۇھەببىتىم قىسىر بايتالغا ئوخشاپ قالدى،
بوغۇز بەرمىگىلى نەۋاق، ئۇنى قىينىماڭ، قىستىماڭ.

ئۇ بوي سۇندى، بۇ ئەزەلدىن كورۇلۇپ باقمىغان ئەھۋال
ئىدى. ئۇنىڭ ناستيۇناغا ھەم مۇلايم، ھەم كويۇمچانلىق بىلەن
مۇئامىلە قىلىشى، رايىغا بېرىشى، ھەر بىر نازۇك ئارزۇسىنى
چۈشىنىپ يېتىشى ناستيۇنا ياتلىق بولغاندىن بۇيانقى تۇنجى
ئىش بولدى.

ناستيۇنا توشەكتە ياتقىنىچە ئارام ئېلىۋېتىپ، ئوزىنىڭ گويا

ئېرى بىلەن ئەمەس، بەلكى يېقىنلىشىشقا ھەققى بولمىغان باشقا ئەر بىلەن بىرگە بولۇۋاتقاندىكى، ھەم ئىزا تارتىشى، ھەم بۇ ئىش ئۆزىگە كۈلكىلىك تۇيۇلدى. لېكىن بۇ تۇيغۇ ناھايىتى تېزلا غايىپ بولۇپ، ئاستا-ئاستا مۇگدەك باستى. شۇ مىنۇتتا ئۇ گويا باياتىنقى ئاجايىپ موجزە تۇپەيلىدىن، ئۆزىنى بۇنىڭدىن خېلى كۆپ كېيىنكى ۋاقىتلاردا ھازىرقى جايغا ئانچە ئوخشاپ كەتمەيدىغان يەردە تۇرغاندىكى، يەنە كېلىپ يەككە-يىگانە ئەمەس، نىمە ئۇچۇنكىن- تاڭ، ئاندىرى بىلەنمۇ ياكى باشقا بىرسى بىلەنمۇ ئەيتاۋۇر ئۇنى ئېنىق كۆرمىگەن بولسىمۇ ھەر ھالدا ئاندىرى بىلەن بىللە تۇرغاندىكى ھىس قىلدى ۋە ئاندىرىدىن باشقا بىرسىنى تەسەۋۋۇر قىلالىدى.

ئۇ ئاندىرىغا بىرىنمىلەرنى دىيىشكە، قىزغىن يۈرەك سۆزلىرىنى ئېيتىشقا ئىنتىلىدىۇ، ئەمما دەماللىققا گەپنى نەدىن باشلاشنى بىلەلمەي، ئوتۇنگەن ھالدا ئېيتتى:

— قاراپ باقايچۇ، قەيەرلىرىڭىز يارىدار بولدىكىن.....
ئاندىرى كوينىڭنىڭ تۈگمىسىنى يېشىپ، كوكرىڭىنىڭ بىرقانچە يېرىدىكى سۇس قىزىل تاتۇقنى كۆرسەتتى. ناستىيۇنا ئېھتىياتچانلىق بىلەن سىلاپ قويدى.

— ۋاي، بىچارە..... ئۇلار ئوقنى ئولسۇن دەپلا ئاتقان-كەن-دە..... سەللىمازا ساقىيىپ كەتتىمۇ، ھىلىمۇ ئاغرىمدۇ؟
— ھازىر خېلى ساقىيىپ قالدى، بەزىدە سىقىراپ ئاغرىپ قويدۇ. بولۇپمۇ ھاۋا تۇتۇلۇپ يامغۇر ياققان كۈنلەردە، ھەر

ھالدا تېنىمگە بىر نەرسە سانچىۋاتقاندىك بىر ئاز بىكارام بولمەن.

باياتىن، تېخى بۇنىڭدىن بىر سائەت ئىلگىرى ئۇ ئۆزىنىڭ نىمە ئۈچۈن ۋە قانداق قىلىپ بۇ يەرگە كېلىپ قالغانلىغىنى چۈشىنەلمىگەن ئىدى. ئەمدىلىكتە بولسا تۇغۇلغىنىدىن تارتىپلا مۇشۇ ئوي ئىچىدىن جاي ئالغاندەك، ئەزەلدىن باشقا ھېچقانداق جايدا بولۇپ باقمىغاندەك بولۇپ قالدى. ھىلىمۇ سەل ئېسىگە ئالالايدىغانلىكى باشقا بىر خىل تۇرمۇشتىكى ئىشلار، گويا ئوڭتەي-توڭتەي بولۇپ كەتكەن مالىماتقا چۈشكە ئوخشاش، بار-يوقنىڭ ئارىلىغىدا گام كوزگە كورۇنۇپ، گام كوزدىن غايىپ بولاتتى. ئۇ تەرەپتە ئادەم ئۇرۇش، ئولۇم ۋە بالايى-ئاپەت ھىلىمۇ بارمىدۇ؟ ئۇلار قايسى چاغلاردىكى ئىش بولغىدى؟ ياكى ئۇنداق ئىش زادىلا بولۇپ باقمىغان بولغىدى، بەلكىم؟ قىشلىق كىچىك ئوينىڭ قىرتىق ھاۋاسى، پانى دۇنياغا خاس بولمىغان جىمجىتلىق ئۇنىڭ ئۇيغۇسىنى كەلتۈردى، ئۇ تۇرلۇك دەرت-ئەلەم ۋە ھېرىش-چارچاشنى ئۇنتۇپ، بىخىرامان خالىلىق قوينىدا مەس بولغان ھالدا، ئارام تاپقان پۇت-قولنى راھەتلىنىپ سۇنۇپ، ئۇنچىقماي، ئۇيغۇ باسقان كوزلىرىنى خۇمالاشتۇرۇپ ھوزۇرلىنىپ ياناتتى.

— ناۋادا ئۇخلاپ قالسام، ئاچچىغىڭىز كەلمەس؟— دېدى

ئۇ پەس، شىرىن ئاۋازى بىلەن.

— ئۇخلاۋەر، ئۇخلاۋەر.

ئاندىرى جەينىڭگە تايىنىپ سەل كوتىرىلىپ، ئۇنىڭغا سەپ-سېلىشقا باشلىدى. شۇ چاغدا ئۇ ئۇيقۇغا غەرق بولۇپ كەتكەن ئىدى. ئۇنىڭ قىش ئاپتۇنىدا پىشىپ-قىزىرىپ كەتكەن يۇمۇلاق يۈزىدىن مېھرىۋانلىق يېغىپ تۇراتتى، ئۇيقۇغا پاتقان چىرايىدا غەم-قايغۇسىز تەبەسسۇم ئەگىپ يۈرەتتى. مۇشۇ بىرقانچە يىلدىن بۇيان ئۇنىڭ چىرايى بىرئاز سارغىيىپ، يىرىك-لىشىپ، قىزلارغا خاس ئالدىدراقسانلىقى ۋە قىزىقىشلىرى پۈتۈنلەي تۈگەپ كەتكەن (ئەمەلىيەتتە ئاندىرى ئويىدىن ئايرىلىشتىن بۇرۇنلا يوقىلىشقا باشلىغان ئىدى)، ھەرقانداق ئىشنى كورسىلا: ”پاھ، ئەجەپمۇ قىزىققۇ، كېيىن قانداق بوپتۇ؟“ دەپ ئولتۇرىدىغان ھەۋەسلىرىمۇ پۈتۈنلەي غايىپ بولۇپ كەتكەن ئىدى. شىرىن چۈشلىرى ئاخىرلىشىپ قالغان، ئۇ بارلىق سىرلىق نەرسىلەرنىڭ تېگى-تەكتىنى ئاللىقاچان بىلىۋالغان، ناۋادا يەنە ئاللىقانداق نەرسىلەرگە تاسادىپى ئەجەپلىنىپ قېلىشى مۇمكىن دىيىلىدىغان بولسا، ئۇ ياش ۋاقىتلىرىدىكى ئادەتلىرىنىڭ قايتىدىن تەسىر كورسەتكەنلىكىدىن، بۇ يەرگە تولىمۇ ئالدىراپ كەلگەچكە بارلىق نەرسىلەرنى ئېنىق كورۇشىگە ئۈلگۈرەلمىگەنلىكىدىن باشقا نەرسە ئەمەس ئىدى.

ناستېۋاننىڭ چاپىنىنىڭ كوكسىدىكى تۈگمىسى يېشىلگەن جايغا قويۇلغان قوللىرى ئۇنىڭ نەپەس ئېلىشى بىلەن تەڭ بىر كوتىرىلىپ، بىر چۈشۈپ تۇراتتى، بارماقلىرى بىلىنەر-بىلىن-مەس تىترەيتتى، ئاندىرى بۇ قوللارنىڭ ئىشىشىپ، يىرىكىلى-

شېپ كەتكەنلىگىنى كوردى، ئىش قىلىش تۈپەيلىدىن شۇنداق بولغانلىغىنى بىلدى. ئېغىر، تۇراقلىق نەپەسلىرىدىن ئىسسىق، شىرىنغىنا ھور چىقىپ تۇراتتى.

ئاندىرى ناستيۇنانى ئاۋايلاپ قۇچاقلاپ، باغرىغا چىڭ باستى-دە، يۈرىكىنىڭ سوقۇشىنى ئاڭلىدى. ئۇنىڭ يۈرىكى ھەم ئېنىق، ھەم يېقىملىق ھالدا دۇپۇلدەپ سوقۇۋاتاتتى، ناستيۇنانىڭ يۈرىكىنىڭ ھەر بىر سوقۇشى ئاندىرىغا خىرە-شىرە، يۈرەكنى مۇجۇيدىغان ئالاقزادىلىك كەلتۈرەتتى، بۇ ئالاقزادىلىك بارغانسېرى كۈچىيىپ بارماقتا ئىدى، ئۇ بۇ ئالاقزادىلىكنىڭ قاياقتىن كەلگەنلىگىنى، نىمىدىن دېرەك بېرىدىغانلىغىنى بىلمەپچەك، تېخىمۇ ئالاقزادە بولۇپ كەتتى، ئۇنىڭ يېتتۈر-گۈسى كەلمىدى-دە، ئورنىدىن تۇرۇپ، ئاستا توشەكتىن چۈشتى، ئاندىن كېيىن ئارقىسىغا بۇرۇلۇپ، قاتتىق ئۇخلاۋاتقان ناستيۇنانا ئاستا قاراپ قويدى. "ئۇخلاۋەر، ئۇخلاۋەر". ئاندىرى ئۆزىنىڭ نىمە ئۈچۈن توۋەن ئاۋاز بىلەن شۇنداق دېگەنلىگىنى چۈشەنمەيتتى، ئەمما ئۇنىڭ ئويغىنىشىنى ئۈمىت قىلاتتى. ئۇنىڭ يېنىدا تۇرۇپ ئۇنىڭ ئاۋازىنى ئاڭلىيالماسلىغىدىن، ئۇنىڭ دىيىشى ۋە قىلىشى ئېھتىمال بولغان بارلىق سۆز-ھەركەتلىرىنى ئاڭلىماي، كورمەي قېلىۋاتقانلىغىدىن تېخىمۇ بارام بولدى. ئاندىرىنىڭ يۈرىكى ناھايىتى تېزلا سوۋۇپ، سىقىلىپ كەتتى، بىرەر ھەركەتكە مېھرى-مۇھەببەتكە تەقەززا بولدى.

ئۇ ئوي سىرتىغا چىقىپ ئىختىيارسىز كوزلىرىنى پۇرۇشتۇر-
دى. يورۇقلۇق ئويلىمىغان يەردىن ئۇنىڭ كوزلىرىنى چاقاي-
تىۋەتكەن ئىدى. ئۇنىڭغا تاغ چوققىسىدا تۇرغان قۇياش گويا
بۇ يەرگە چۈشۈپ قالغاندەك بولۇپ تۇيۇلدى. قېلىن قاردىن
ئىسسىق ھور كوتىرىلىپ ئالتۇن نۇرلار چاقنايتتى، تەسكەي
تەرەپتە بولسا خىرە، كوكۇش نۇرلار چاقناپ تۇراتتى. باھارغا
ئوخشاش ئىللىق ھاۋادىن خۇش بۇي ھىدلار كېلىپ تۇراتتى.
لەمپىدىكى مۇزلار ئېرىشكە باشلىغان، غۇژمەك ئەپلىسن دەرىخى
شاخلىرى قەددىنى رۇسلىغان، دەرەخ تۇۋىدىكى بىرمۇنچە
يەرنىڭ قارلىرىمۇ ئېرىپ، تاپ-تاقىر يەر مانا مەن دەپ چىقىپ
قالغان ئىدى.

ئاندىرى ھاۋادا دېمى سىقىلغاندەك پۇشۇلداپ تىناتتى، ئۇ
ئالدى بىلەن ئاتنى سۇغاردى، ئاندىن كېيىن بىرەر تاسادىپى
ئەھۋالنىڭ بار-يوقلۇغىغا قاراپ بېقىش ئۈچۈن ئانگارا دەريا-
سىنىڭ بويىغا باردى. لېكىن ئالاقزادىلىكى تېخىچە بېسىلمىدى.
ئۇ دەل مانا ھازىر، دەل مۇشۇ پەيتتە، ئۈزىنىڭ كالۋالىغىدىن،
مەلۇم بىر مۇھىم، قايتا تاپقىلى بولمايدىغان نەرسىنى يوقىتىپ
قويۇۋاتقاندەك، ئوزى ئۈچۈن كەم بولسا بولمايدىغان، يوقىتىپ
قويۇلغاندىن كېيىن ئىككىنچى تاپالمايدىغان بىر نەرسىنى
يوقىتىپ قويغاندەك بولۇپ قالدى.

ئۇ ئويىگە يېنىپ كىرگەندە، ناستيۇنا تېخىچە قاتتىق ئۇخ-
لاۋاتاتتى. ئۇ بىر چاغدا ئولتۇرغۇسى كەلمەي، ناستيۇناغا

ياندىشىپ ياتتى - دە، بېشىنى ئۇنىڭ كوكرىگىگە چىڭ چاپلىدى. ۋالدى، تولىمۇ چىڭ چاپلىۋەتكەنلىكتىن دېمىنى ئاللىمى، نېرىراق يوتكىلىشكە مەجبۇر بولدى. ناستيۇنا ئۇخلاۋېتىپ بىز قولى بىلەن سىپاشتۇرۇپ ئۇنىڭ بېشىنى تاپتى - دە، چاچلىرىنى سىلاشقا باشلىدى، بۇنىڭ بىلەن ئاندىرى دەرھال ئارام تاپقان دەك بولدى. ئۇ كوزىنى يۇمۇپ، يەلكىسىدە ناستيۇنانىڭ ئوزىنى قۇتقۇزغان قولىنىڭ تۇرغانلىغىنى، ئوزىنىڭ ئاستا پىقىراپ ئايلىنىپ، ئىللىق، بىپايان بوشلۇققا قاراپ ئۇچۇپ كېتىۋاتقانلىغىنى تەسەۋۋۇر قىلدى. بۇنداق تۇيغۇ ئۇنىڭ ئويۇقىغا كېتىشىگە ياردەم بەردى، دەرۋەقە، كۆپ ئۆتمەيلا ئۇنى مۇكەدەك باستى.

ئۇلار تەڭلا ئويغاندى. ناستيۇنا كوزىنى ئېچىپ ئاندىرىغا قارىۋىدى، ئۇمۇ بىر سىلكىنىپ ئويغىنىپ كەتتى. ناستيۇنا ئۇنىڭغا قاراپ كۈلۈپ قويدى.

دەرىزىدىن چۈشۈپ تۇرغان كۈن شولىسى ئاللىقاچان بوسوغىغا يۆتكەلگەن. دىمەك، كۈن قايرىلغان ئىدى.

— تازىمۇ تاتلىق ئۇخلاپتىمەن، — دىدى ناستيۇنا، — قاچان كۆپ - كۈندۈزى مۇشۇنداق تاتلىق ئۇخلىۋالغىنىمنى بىلمەيمەن، سىز بىلەن بىللە بولغاچقا مۇشۇنداق تاتلىق ئوخلىغان ئوخشايەن. سىزگە قارىساملا، يېنىمدا تۇرغان كىشىنىڭ ئوزىڭىز ئىكەنلىگىڭىزگە زادى ئىشەنگۈم كەلمەي قالىدۇ. قارىمامسىز، چۈشۈمدە بۇنىڭغا ئىشىنىپ ئىنتايىن چوڭ تەسەللى

تېپىپتىمەن، كوڭلۇم جايغا چۈشۈپ قاپتۇ.
ئۇلار ئويغانغاندىن كېيىن، قايتىدىن يۈز كورۇشكەندەك،
تەنەججۈپلەنگەن، تەقەززا بولغان ھالدا بىر بىرىگە قاراپ
تۇرۇپ قېلىشتى، ناستىيۇنا قويۇپ كەتمەكچى بولۇۋىدى،
ئاندىرى تۇتۇۋالدى، ناستىيۇنا بۇنىڭدىن خوش بولۇپ كۈلۈپ
كەتتى.

ئۇلار گەپلىشىۋېلىشتىن زادىلا خالى بولالمايدىغانلىغىنى
بىلىپ تۇرسىمۇ، لېكىن ھە دەپ ئارقىغا سۇردى.

7

— ئەگەر مەن ئۇ چاغدا شۇ يەرگە قايتىپ كەتكەن بولسام،
شۇ يەردە تۇرۇپ قالغان بولاتتىم. بۇ— راست گەپ. مەن باش-
قىلارنىڭ دالدىسىغا ئوتۇۋالماي، ھارامزادىلىك قىلماي، شۇنچە
ئۇزاق بەرداشلىق بېرىپ، ئارقا-ئارقىدىن نۇرغۇن جەڭگە
قاتناشتىم. ئەمدىلىكتە قاراپ تۇرۇپ مۇشۇنداق ئىش قىلىپ
قويدۇم، مۇشۇنداق قاملاشمىغان ئىش قىلىپ قويدۇم. بۇ ئىش
ئۇچۇن مېنى بوش قويۇپ بېرىشمەيدۇ. بىراق نىمە ئامال بار
دەيسەن؟ قىلىدىغاننى قىلىپ قويۇپتىمەن، ئەمدى ئوز ئورنىغا
كەلتۈرەي دىسەممۇ كەلتۈرەلمەيمەن.
ئۇ كوزىنى يۇمغىنىچە ياناتتى، مۇشۇنداق ھالەتتە گەپ

قىلىشى ئۆزىگە بىر ئاز ئارام بېرەتتى. لېكىن ئۇ گەپنى، دەپ-
دەپ چىقىرىشقا جاي تاپالماي قالغان كىشىلەردەك، ئۇزۇن
بېسۋاللايدىغان غەزەپ-نەپرەت بىلەن قىلاتتى.

— سىزنىڭ، سىزنىڭ يۈرۈڭىڭىز قانداق بولۇپ شۇنداق
قايتەك بولۇپ قالدىكىننا؟ — دەپ سورىدى ناستيۇنا تاقەت
قىلىپ تۇرالماي، — بۇ كىچىك ئىش ئەمەس، قانداقچە شۇنداق
يۈرەكلىك بولۇپ قالدىڭىز؟

— بىلمەيمەن، — دېدى ئۇ بىر دەم ئىككىلەنگەندىن كېيىن
جاۋاب بېرىپ. ناستيۇنا ئۇنىڭ راست گەپ قىلىۋاتقانلىغىنى
چۈشىنىپ تۇراتتى. — چىداپ تۇرالمىدىم. سىلەرنى بەكمۇ
كورگۇم كېلىپ كەتتى، تولىمۇ بەك سېغىنىدىم، مۇشۇنداق
ياشاۋېرىشكە بولىدى، ئالدىنقى سەپتە بولغان بولسام قېچىپ
كەتمەستىم. بىراق دوختۇرخانىدا يۇرتۇم يېقىن ئەتراپتىكى-
دەكلا تۇيۇلدى. ئەمما نەدە يېقىن ئەتراپتا بولىدۇ دەيسەن؟
پويىزغا چىقىپ شۇنچە كۆپ ماڭدىم..... قىسمىغا قايتقان بول-
ساممۇ بۇنچە ئۇزۇن ئەمەستى دىگىننا. قېچىش نىيىتىممۇ يوق
ئىدى، بولغۇلۇق بولغاندىن كېيىن، قىسمىغا قانداق قايتارمەن؟
قايتىپ ئۆزەمنى ئولۇمگە تۇتۇپ بەرگەندىن كۆرە بۇ يەردە
ئولگىنىم ياخشىراق دىگەن ئويغا كەلدىم. ئەمدى نەمە دەيتتىم!
ھەممىسى ئۆزەمنىڭ شورى!

— ئۇرۇش تۈگىگەندىن كېيىن ئۇلار كەچۈرۈم قىلىۋېتەر: —
دېدى ناستيۇنا ئىشەنچسىزلىك بىلەن.

— ياق، ئۇلار بۇنداق ئىشنى كەچۈرۈم قىلمايدۇ. بۇنداق ئىش توغرا كەلگەندە، بىر ئادەم ئېتىپ تاشلانغاندىن كېيىن يەنە تىرىلىدىغان بولسا، باشقىلارنىڭ قايتا شۇنداق قىلىشقا پېتىنىشىغا يول قويماسلىق ئۈچۈن ئۇچ قېتىم ئېتىپ تاشلاشتىن يانمايدۇ. تەقدىرىم پىشانەمگە پۈتۈلۈپ كەتكەن، ئەمدى ئۇنىڭ ئۈچۈن غەم يەپ ئولتۇرۇش ھاجەتسىز. مەن يول بويى: "يۇرتۇمغا يېتىپ بارغاندا ناستيۇنا بىلەن كورۇشۇپ، ئۇنىڭ پۈتۈن ئومىرىنى نابۇت قىلغانلىغىمنى كەچۈرۈشىنى ئوتۇنسىمەن، ئەسلىدە، ياشاشقا، ئوبدان تۇرمۇش كەچۈرۈشكە بولاتتى، لېكىن مەن بىكاردىن—بىكار ئۇنى ئازاپقا قالدۇردۇم، ئۈزەممۇ مۇشۇنداق تۇيۇق يولغا كىرىپ قالدىم، دەپ ئويلاپ قالدىم. گەپنىڭ راستىنى ئېيتسام، نىمە ئۈچۈن ياشاۋېرىشكە بولمايدىكەن؟ ئىككىلىمىزمۇ ياپ—ياش، كۈچىمىزگە تولغان، ئىككىمىزنى خۇدا قوشقان. تازا كوڭۇللۇك ياشىشىمىز كېرەك ئىدى. ئەمما مەن ئۇنداق قىلماي، قېرىشقاندىكى ئۈز مەيلىمگە بېرىلىپ، ئۈزبېشىمچىلىق قىلىپ قويدۇم. تازىمۇ ھاماقەتكەن—مەن. ئۈزەممۇ بۇنىڭ تازىمۇ ھاماقەتلىك بولىدىغانلىغىنى بىلسەممۇ، ھەر ھالدا ئۇچىغا چىققان دوت ئەمەسمەنغۇ، ئاز—پاز ئەقىلمۇ بار، لېكىن پەيلىمدىن يانالىمدىم. مەن ئەسلىدە: "ئىككىمىزنىڭ ئىستىقبالى بار، ئوبدان ئوتۇپ كېتىمىز، مېھرىد—مىزگە قانىمىز، ۋاقىت دېگەن ئۇزاق، دەپ ئويلىغان ئىدىم. مانا ئەمدى تازا ئىستىقبالىق بولىدىغان بولىدۇق، مەن ئەس—

لېدە "يۇرتۇمغا يېتىپ بارغاندىن كېيىن ناستىئۇنا بىلەن بىر ئادەم ئىكەن دەپ قالماسلىغىنى سورايمەن، ئاندىن دادام بىلەن ئانامنى تۇيدۇرماستىن كورۇۋېلىپ قار ئوڭكۇرگە ئوزەمنى ئاتارمەن، ياۋايى يىرتقۇچ ھايۋانلار كۇچىنى ئايماي، قىلچە ئىز-دېرىگىمنى قويماي پاك-پاكىز يىغىشتۇرۇپ قويدۇ دەپ ئويلىغان ئىدىم. مۇشۇنداق سەن بىلەن بىللە بولۇشۇمغا قىلچە ئۇمىت باغلىمىغان، ھەتتا ئۇنى خىيالىمغا كەلتۈرۈپمۇ باقمىغان ئىدىم. ماڭا بۇ ئامەت نەدىن كەلدى؟ ئەتىلىگىمگە كوزۇم يەت-مەيدىغان بۇگۇنكى كۇنگە قالمىغان بولسام، قەيەرگە بارساممۇ سېنى گوھەردەك ئالقىنىمغا ئېلىپ كوتىرىپ يۇرگەن بولاتتىم.

— دىگەن گىپىڭىزنى قارىڭا،— دىدى ناستىئۇنا سوز قىستۇرۇپ.

بىراق ئاندىرى ئۇنىڭ سوزىنى بولۇۋەتتى:

— توختاپ تۇرغىن، گەپنى باشلاپ قويغاندىكىن، ھەممىسىنى دەۋالاي، بۇنىڭدىن كېيىن پۇرسەت بولماي قېلىشى مۇمكىن. ئەمدى ئۇنى— بۇنى يوشۇرۇپ ئولتۇرۇشۇم ھاجەتسىز، ھاجەتسىز. بار گەپنىڭ ھەممىسىنى دەۋتتەي. قۇلاق سېلىپ تۇرغىن. مەن ئەسلىدە يۇرتۇمغا كېلىپ بىرنەچچە كۇن تۇرۇپلا كەچۈرۈم قىلىشىڭلارنى ئوتۇنۇپ بولغاندىن كېيىن مەڭگۈلۈك ۋىدالاشماق-چى ئىدىم. بىراق ئەمدىلىكتە كوپرەك ۋاقىت ياشىغىم كېلىپ كېتىۋاتىدۇ، يازغىچە تۇرۇپ بېقىپ ئاندىن بىرىنمە دەرمىز.

يازنىڭ قانداق بولىدىغانلىغىنى ئەڭ ئاخىرقى رەت كورۇۋالاي. قىسقىسى، مېنى ئېتىپ تاشلىسىمۇ مەيلى. بۈگۈن سەن كوڭلۇمگە سۇ بەردىڭ، يۈرەك سوزلىرىمنى قالدۇرماي توكتىم. — ئۇ يوتىلىپ كېتىپ، بوغۇزىغا كەپلىشىپ قالغان سېرىق سۈنى يۇتتى-دە، بىر پەس جىم بولۇپ قالدى. — مەن ئۇچۇن تېخىمۇ كوپ ئىش قىلىپ بېرىشنىڭ ھاجەتسىز، ناستىۋونا. ھېلىمۇ ھەم ماڭا نۇرغۇن ئىشلارنى قىلىپ بەردىڭ. يەنە بىرنەچچە ئاي تاقەت قىلىپ، سىر ساقلاپ بەرگىن، ۋاقتى كەلگەندە مەن ئولۇپ كېتىمەن. بىراق سەن ۋاقتىنچە سەۋرى-تاقەت قىلىپ تۇرغىن. مەن ئۇچۇن كوپ ئازاپلارنى چەكتىڭ، بۇنىڭغا يەنە تاقەت قىلىپ تۇرغىن.

ناستىۋونانىڭ ئۇنىڭدىن ئاغرىنىغۇسى، ئۇنى ئەيىپلىگۈسى كەلدى، لېكىن نىمە ئۇچۇنكىن-تاڭ، ئېغىز ئاچقۇسى كەلمىدى. ئاندىرىغا ئورتاق بولغان بىر خىل ئازاپ ئۇنىڭ قەلبىنى مۇجۇپ ئېغىز ئاچقۇزمايۋاتاتتى. ئاندىرى ئىككىلىنىپ نۇرۇپ قېلىپ، ئۇنىڭ ئېغىز ئاچمىغانلىغىنى كورۇپ، يەنە ئوز سوزىنى داۋاملاشتۇرۇۋەردى:

ئىككىمىز بۇنىڭدىن كېيىن خەق ئالدىدا ھەتتا بىر كۇنمۇ بىللە تۇرمۇش كەچۈرەلمەيدىغان بولدۇق، قاچان مېنى سېغىنساڭ، ئىچىڭ ئاغرىسا، شۇ چاغدا كېلىۋەرگىن. كېلىشىڭنى توت كوزۇم بىلەن كۇتىمەن. خەلق ئالدىدا ئاشكارا يۇرۇشۇم مۇمكىن ئەمەس، دېمىم ئۇزۇلەي دەپ قالغان ھالەتتىمۇ مۇمكىن

ئەمەس. باشقا ئىشنىڭ كارى چاغلىق، بۇ ئىشنى جەزمەن ئاخىرغىچە قەتئى داۋاملاشتۇرىمەن. كەلگۈسىدە باشقىلارنىڭ ساڭا، دادامغا، ئانامغا ھوتۇت-پوتۇت دېيىشنى خالىمايمەن. باشقىلارنىڭ مېنى قانداق يوشۇرۇندىكىن دەپ پېيىمغا چۈشۈ-شىنى خالىمايمەن. باشقىلارنىڭ گەپنى شاخلىتىپ، "ئۇ ئاقچىدى، كوكچىدى" دەپ يۈرۈشىنىمۇ خالىمايمەن، — ئۇ ئورنىدىن قوزغى-لىپ توشەكتە ئولتۇردى، چىرايى تاتىرىپ كەتكەن ئىدى، — قۇلاق سال، ناستيۇنا، ھەرقانداق چاغدا، مەيلى ھازىر ياكى كەلگۈسىدە بولسۇن، ھېچقانداق كىشىگە مېنىڭ قايتىپ كەلگەن-لىگىم توغرىسىدا مەڭگۈ ئېغىز ئاچما، ھەرقانداق كىشىگە دەپ يۈرمە. تىنىپ سالىڭ، ئولۇپ كەتسەممۇ تىلىڭنى ئۇزۇۋالىمەن. — نىمە بولىدىڭىز، ئاندىرى؟ نىمە بولىدىڭىز؟ — دېدى ناستيۇنا قورقۇپ كەتكەنلىكىدىن ئاندىرىغا ئوخشاش ئولتۇرۇپ. ئەمدىلىكتە ئۇلار مۇرىدىشىپ، جەينىڭنى جەينىڭگە تەككۈزگەن ھالدا ئولتۇرۇشتى. ناستيۇناغا ئاندىرىنىڭ ئېغىر نەپەس ئېلىۋات-قانلىغى كۆكرەك بوشلۇغىدىن ئېنىق ئاڭلىنىپ تۇراتتى.

— مەن سېنى قورقۇتۇۋاتقىنىم يوق. قانداقمۇ سېنى قور-قۇتۇپ يۈرەي، ناستيۇنا؟! سەن مېنىڭ بۇ دۇنيادىكى بىردىن-بىر بەختىم ۋە تەسەللىيىم. بىراق، شۇنى ئېسىڭدە تۇت، مەڭگۈ ئېسىڭدە بولسۇن: مەيلى مەن ئولۇپ كېتەي ياكى تىرىك يۇرۇي، بۇ ئومۇمىدىكى بەختسىزلىكلىرىمنى، تارتقان ئازاپ-ئوقۇبەتلىرىمنى ئۇتۇپ قالغۇچى بولما. كەلگۈسىدە بۇلارنىڭ

ھەممىسى ئاياقلاشقاندا تۇرمۇشۇڭنى قايتا قانداق ئورۇنلاشتۇر- ساڭ مەيلىڭ. جەزمەن قايتا ئوزۇنلاشتۇرغىن، سەن تېخى ياش- شىڭ كېرەك. كۈنلەرنىڭ بېرىدە ناھايىتى ئوبدان كۈن ئېلىپ قالساڭ، باشقىلارنىڭ ئۈزۈڭگە كەلتۈرگەن بەختىگە مىننەتدارلىق قىلىش ئۈچۈن، ناھەت قىلىپ تۇرالماي سەرگۈزەشتىلىرىڭنى تولۇق سوزلەپ بېرىشىڭمۇ مۇمكىن. ئەمما مېنىڭ بۇ ئىشىمنى تىلغا ئالمىغىن. مېنىڭ ھەقىقى ئەھۋالىمنى پەقەت يالغۇز ئۈزۈڭلا بىلىپ قال، باشقىلار قانداق پەرەز قىلغۇسى كەلسە شۇنداق پەرەز قىلىۋەرسۇن. ئۇلارغا ھەرگىز ھە- ھۇ دېيىش- كۈچى بولما.

ئاچچىغىڭىزغا بەس كېلەلمەي ماڭا مۇشۇنداق گەپلەرنى قىلغۇدەك مەن قانداق يامان ئىشلارنى قىلىپ قويۇپتىمەن، ئاندىرى؟— دەپ سورىدى ناستيۇنا، ئۇ ھودۇقۇپ كەتكەنلىكىدىن نىمە دېيىشنى بىلەلمەي قالغان ئىدى. ئاغزىدىن چىقىپ كېتىپ قالغان بۇ سوز پۈتۈنلەي ئايال خەقنىڭ ئادەت سوزى بولۇپ، ئۇنى ئاغرىنىپ ئېيتتى دىگەندىن كورە، يېلىنىپ ئېيتتى دىگەن تۈزۈك ئىدى، ئۇنىڭ ئۈستىگە سوزىنىڭ ئاھاڭى ئاجايىپ مۇڭلۇق ئىدى. بىراق بۇنى ئاندىرى ئاڭلاپ ناھايىتى خوشال بولدى، بۇ سوز ئۇنىڭ ئۈزىگە ئىتائەتمەنلىكىنى چۈشەندۈ- رەتتى. بۇنىڭدىن بۇ تامامەن خاتىرجەم بولۇپ قالدى.

— ماڭا يۈز كېلەلمەيدىغان ھىچقانداق ئىش قىلغىنىڭ يوق. ئاچچىغىڭ كەلمەسۇن، بۇ ھاجەتسىز. سېنىڭ بۇنى چۈشىنىد-

دېغانلىغىنى بىلىپ تۇرۇپتىمەن. ھەممىسىنى توغرا چۈشىنىمەن.
كېلەر قېتىم مەن بۇ گەپلەرنى يەنە دەپ يۈرمەسەن. بىراق
ھازىر گەپنى ئېنىق ئېيتىپ قويمىغان بىلەن بولمايدۇ.
ئۈزۈمنىڭمۇ ھازىر نىمە ئىش قىلىۋاتقانلىغىمنى، نىمە ئۈچۈن
شۇنداق قىلىدىغانلىغىمنى بىلمەيمەن. ھايات تۇرغان كىشى
ئۈزۈم بولماي باشقا بىر ناتونۇش كىشىدەك تۇرىدۇ. ئۇ كىشى
مېنىڭ پوستۇم ئىچىگە كىرىۋېلىپ، زورلۇق بىلەن ماڭا
ھۆكۈمرانلىق قىلىۋاتقاندەك، مەن ئوڭغا بۇرۇلماقچى بولسام،
ئۇ قېرىشقاندەك يول قويماي زورمۇ-زور سولغا بۇرۇلۇشقا
قىستايدۇ! ھەي، بولىدىلا، ئىشقىلىپ كۈنۈم ئاز قالدى.
— ئادەمنى قورقىتىدىغان گەپلەرنى قىلىۋەرگىنىڭىز

نىمىسى.....

— قورقما، سېنى قورقۇتۇۋاتقىنىم يوق، ئۈزۈمنى قورقۇتۇ-
ۋاتمەن. بىراق ئۈزۈمنى قورقۇتۇپ ئولتۇرۇشىمنىڭمۇ ھاجىتى
يوق، ئەمدى بۇنىڭدىنمۇ قورقۇنچلۇق ئىش بولمايدۇ. سېنىڭ
ئالدىڭدا ئىچىمنى بوشتىۋالدىم، دەيدىغاننى دەۋالدىم، تاپىلاي-
دىغانلىرىمنى تاپىلدىم، بۇنىڭ بىلەن يەڭگىللىشىپ قالغاندەك
بولدۇم. قېنى، ئەمدى دەيدىغىنىڭنى دە.

— نىمە دېسەم بولىدىكىن.....

— ئانام قانداق تۇرۇۋاتىدۇ، ئورنىدىن تۇرالايدىغان بولۇپ

قالدىمۇ؟

— بۇ بىر يىلدىن بۇيان دىگۈدەك كاڭدىن چۈشمەي ياتتى.

غزغا تۇتۇش قىلغاندىلا ئورنىدىن تۇرىدۇ. مېنىڭ خېمىر بولدۇرالىشىمدىن خاتىرجەم بولالماي ئوزى قول تىقىمىغىچە ئۇنىمايدۇ. بولكا پىشۇرۇشنى ئومرۇم بويىمۇ ئۆگىنەلمەيدىغان ئوخشايەن.

— دادام ھىلىمۇ ئات بېقىش مەيداندا ئىشلەمدۇ؟

— شۇنداق، ئەگەر ئۇ بولمىغان بولسا، ئۇلار ھەممە ئاتنى ئولتۇرۇپ قويغان بولاتتى. پەقەت شۇ قېيىناتاملا ئاتقا كويۇنىدۇ. تەن سالامەتلىكىمۇ ناچارلىشىپ كەتتى. ھاسىراپلا يۇرىدۇ، ھېرىپ ھالى قالمايدۇ. ئۇنى ئاز دىگەندەك، مەن ئۇلۇشكۇن ئۇنى قاخىتىپ قويدۇم.

— قانداق گەپ؟

— زايوم سېتىۋالمايمەنمۇ. دەماللىققا ئەقلىمدىن ئېزىپ ئىككى مىڭ رۇبىللىق زايوم ئالىمەن دەپ ساپتىمەن. ئىچىمدە: "بۇ ھىچ گەپ ئەمەس، پۇلنىڭ تېخى قەيەردىلىكىنى بىلمەي تۇرغاندا ئىچى ئېچىشقۇدەك نىمىسى بولسۇن" دەپتىمەن. بىراق ئۇ بۇنى خىيالىغىمۇ كەلتۈرۈپ باقماپتىكەن. بۇ گەپنى ئاڭلاپ چىچاڭلاپ كەتتى. ماڭا قانداق تەئەددى قىلغانلىغىنى سوزلەپ يۇرمىسەممۇ بولار،— دىدى ناستىۋونا خىجىللىق ئىچىدە كۈلگەن. نىچە ئاندىرىغا بىر قاراپ قويۇپ.

— سەن ھازىرچە بۇ ئىككى قېرىنى تاشلاپ قويۇپ يۇرمىگىن،— ئۇ گېپىنى داۋاملاشتۇرۇۋېتىپ چىرايىنى تۇردى— دە، بىر دەم ئويلىنىپ تۇرۇۋالدى،— ئانام ئېھتىمال ئۇزاققا بارمىسا



كېرەك. يوشۇرۇن بىر جايغا موكونۇپ تۇرۇپ ئۇلارنى بىر قېتىم كورۇۋېلىشنىڭ ئىلاجىنى قىلاي.

— كېيىنچە قانداق قىلارمىز، ئاندىرى؟ — دىدى ناستىيۇنا قورۇنغان ھالدا. ئۇ ئوزى سورىغان بۇ سوئالدىن قورقۇپ كەتتى، ئۇلار سىزنى كۈتۈۋاتىدۇ، توت كوزى بىلەن كۈتۈۋاتەدۇ. سىزنى دەرھال خەت يېزىپ ئوزىنىڭ قەيەردىلىگىنى ئېيتار دەۋاتىدۇ. بىراق ئۇرۇش ئاياقلاشقان ھامان ئۇلار يەنە قانداق ئويلاردا بولۇپ قالار؟ ئۇلارنىڭ ئۈمىدى تامامەن سىزدە ئەمەسمۇ.

— ئۈمت، ئۈمت..... — ئاندىرى چاچراپ ئورنىدىن تۇرۇپ ئوينىڭ ئىچىدە ئۇ ياندىن — بۇ يانغا ماڭغىلى تۇردى، — ئۇلار ئۈمت قىلغۇدەك ھىچنەمە يوق، شۇنداق، ھىچنەمە يوق. بۇنى مەن باياتىن ئېنىق دەپ ئوتتۇم. ئوزەمنىڭ قەيەردە بولغانلىغىم ھەققىدە ساڭا بىر ئىشنى ئېيتىپ بېرەي. مەن داۋالانغان دوختۇرخانىدا بىر كاپىتانمۇ ياتقان ئىدى. ئۇلار ئۇنىڭ يارىسىنى ساقايتىپ بولۇپ، گۇۋانامىسىنى قولغا تۇتقۇزۇپ قويدى، ئۇنىمۇ قىسىمغا قايتىشقا بۇيرۇشقان ئىدى. ئەتسى ئاشۇ گۇۋاناملارنىڭ پوچتا ساندۇغىغا تاشلاپ قويۇلغانلىغى، كاپىتاننىڭ ئىز — دېرەكسىز يوقالغانلىغى مەلۇم بولدى. ئۇ نەگە كەتتى؟ بۇنى خۇدامۇ بىلمەيدۇ، يا بىراۋلار ئۇنىڭ ھەربى كىيىمى، پۇل — پىچىكى ۋە ئوزۇق — تۇلۇكىگە كوزى چۇشۇپ قېلىپ، ئۇنى ئولتۇرۇۋەتكەندۇ؛ يا بولمىسا ئۇنىڭ ئوزى ئۇن — تىنسىز يوقىلىپ، بىر يەرگە يوشۇ —

رۇنۇۋالغاندۇ. ئىشقىلىپ مۇشۇنداق بىر كىشى بولۇپ ئوتكەن،
بىراق ھازىر ئۇنىڭ نەگە كەتكەنلىكىنى بىلىپ بولمايدۇ. بۇنى
كىمدىن سوراپسەن؟ ھازىر سان-ساناقسىز ئادەملەرنى تاپقىلى
بولمايۋاتقاندا بىر كاپىتان دىگەن نىمكەن ئۇ. بەزىلەر ئاسمان-
دا، بەزىلەر يەردە، بەزىلەر بۇ ئالەمدە ئازاپ چەكمەكتە،
بەزىلەر يوشۇرۇنۇۋالدى، بەزىلەر ھەتتا ئۆزىنىڭ كىم ئىكەنلى-
كىنىمۇ ئۇنتۇپ قالدى— ھەممە نەرسە مالىماتلىشىپ كەتتى،
بۇنىڭ ئۈچىنى نەدىن تاپقىلى بولسۇن دەيسەن. ئۈزەممۇ
شۇنداق؛ بۇ دۇنيادا باردەكمۇ قىلىمەن، يوقدەكمۇ تۇرىمەن.
قانداق خىياللاردا بولغۇڭ كەلسە شۇنداق خىياللاردا بولغۇر.
ياشىنىپ قالغان دادام بىلەن ئانام ئۇزاق كۈتۈپ يۈرمەيلا ئۇ
دۇنيادا مەن بىلەن دىدارلىشىدۇ. ئەنە شۇ چاغدا ئۇلار بىلەن
ئوبدان مۇڭدېشىۋالارمەن، ئۇ يەردە ئۇرۇش يوقتۇ، بەلكىم.
ھالبۇكى بۇ يەردە، مەيلى ئاجىزلار ياكى كۈچلۈكلەر بولسۇن،
ئۇلارنىڭ باغلايدىغان بىرلا ئۈمىدى بار، يەنى ئۆزىگە ئۆزى
ئۈمىت باغلايدۇ. بۇنىڭدىن باشقا ئۈمىت باغلىغۇدەك ھىچكىمى يوق.
ناستىۋونا بىرنەچچە ئېغىز رەددىيە بېرىپ قويماقچى بولدىمۇ،
لېكىن بىر قارارغا كېلەلمىدى. ئاندىرى سەل جىم تۇرغاندىن
كېيىن بىر ئاز تىنىم تېپىپ، يەنە ئۆز سۆزىنى داۋاملاشتۇردى:
— قايىسى خىل ئەھۋال ياخشىراق بولار: ئوغلىنىڭ ياكى
ئېرىنىڭ ئولتۇرۇلگەنلىكىدىن ئېنىق خەۋەر تاپقىنى ياخشىمۇ
ياكى ھېچنىمىنى بىلمىگەنلىكى ياخشىمۇ؟ بۇنى تېخى بىلىپ كېتەلە.

مدىم. خوتۇنلار ئوز تەقدىرىنى قايتىدىن ئورۇنلاشتۇرۇۋېلىش ئۈچۈن بۇنىڭدىن خەۋەر تېپىشقا تەشنا بولسا كېرەك. بۇ جەھەتتىمۇ ئۇلارنى ئەيىپلىگىلى بولمايدۇ: ئوزەڭ ھايات تۇرال-مىغاندىكىن، ئۇلارنىڭ ئوبدان كۈن ئېلىشىغا يول قويۇشۇڭ، ئۇلارنىڭ بەختىگە زامان بولماسلىغىڭ كېرەك-تە. ئانىلارچۇ؟ قانچىلىغان ئانىلار بۇنىڭدىن خەۋەر تاپماي كوزىنى ئېتىۋېلىپ كۈن ئوتكۈزۈشكە رازى، ئانىلار ئوغلىنىڭ جەڭ مەيدانىدا قۇربان بولغانلىغى توغرىسىدىكى ئۇقتۇرۇشنى تاپشۇرۇۋالغان تەقدىر-دىمۇ بۇنىڭغا ئىشىنىشنى خالىمايدۇ. ئوغلىنىڭ قەيەرگە كومۇل-گەنلىگىنى كورسىتىپ بەرگەن تەقدىردىمۇ، ئوغلىنى يەرلىگىگە قويغان يولداشلار خەت يېزىپ ئەھۋالنى ئېيتىپ بەرگەن تەقدىردىمۇ، ئۇلار يەنىلا بۇنىڭغا ئىشەنمەيدۇ. مەن باشقا بىر ئادەم بولۇپ ئوزگىرىپ ئاتا-ئانامنى كورەلمىگەندىكىن، ئۇلارنىڭ ماڭا ئاز-پاز ئۇمىت باغلاپ تۇرغىنىمۇ تۈزۈك، كوز يەتمىگۈدەك ئۇمىت بولسىمۇ ھەر ھالدا ئۇمىتتە. — ئۇ ناستيۇنا تەرەپكە بۇرۇلۇپ قولىنى بىر شىلتىدى-دە، سوزىنى داۋام-لاشتۇرىۋەردى، — بولدىلا، بۇ گەپنى مۇشۇ يەردە توختىتاي. ئورنۇڭدىن قوپقىن، چاي ئىچىۋالايلى. يولغا چىقىدىغان ۋاقتىڭ بولۇپ قالدى. كېتەمسەن؟ ئېھتىمال تۇرۇپمۇ قالارسەن؟

— قانداقمۇ تۇرۇپ قالغىلى بولسۇن؟

— يەنە كېلەمسەن؟

— كېلىمەن، ئاندىرى، يەنە كېلىمەن. چانا تاپالمسام پىيادە

بولسىمۇ كېلىمەن. ئەمدى يولنى بىلىۋالدىم.
— كەلگىڭ كەلمىسە كەلمىگىن. بۇنداق ئىشتا زورۇققىلى
بولمايدۇ. بەرداشلىق بېرەلەيمەن، بۈگۈن بىللە بولغانلىغىمىز
خېلى ئۇزاققىچە كۆڭلۈمگە ئەرمەك بولىدۇ.
ناستىۋونا تۇيۇقسىز بىر ئىشنى ئېسىگە ئالدى:
— ۋىيەي، سىزگە ئوق-دورا ئالغاچ كەلگەن ئىدىم، ئۇنى
يەنە ئېلىپ كەتكىلى تاس قاپتىمەن.

ئۇ توشەكتىن ئەپچىللىك بىلەن سەكرەپ چۈشتى-دە ئىشك
يېنىدىكى ھىلىقى بىر دوۋە نەرسە ئارىسىدىن ئىككى ماتا خال-
تىنى چىقاردى، ئۇنىڭغا مىلتىق دورىسى ۋە چاچما ئوق قاچلانغان
ئىدى.

— يېرىمنى سىز توكۇۋۇپلىڭ، قالغان يېرىمنى قېيىناتامغا
ئالغاچ باراي. ئۇ ماڭا ئالغاچ كەلگىن دىگەنتى.

— بۇنىڭ يېرىمى ماڭا يېتىدۇ؛— دېدى ئاندىرى خوشال-
لىغىدىن قىن-قىنىغا پاتىمىغان ھالدا ئىككى خالتىدىكى نەرسىنى
ئالدىراش قولغا ئېلىپ،— بۇنىڭ بىلەن مېنىڭ ھاياتلىق يولۇم
ئېچىلدى. ئەمدى ئالۋاستى كېلىپ قالغان تەقدىردىمۇ قورقماي-
دىغان بولدۇم. ماڭا شۇنداق ياخشى نەرسىلەرنى ئېپكەلگىنىڭنى
قارىغىنا. سەن بارلىغىڭنى ماڭا بېغىشلىدىڭ، ھەي، ناستىۋونا،
سەن ھەقىقەتەن مېنىڭ ياخشى خوتۇنۇمىمەن-دە!— ئاندىرى
ئۇنى شاققىدا قۇچاقلىۋېلىپ ئاستا ئىگىز كوتەردى، ناستىۋونا
تىركىشىپ چىقىراپ كېتىۋىدى، ئاندىرى دەرھال ئېھتىياتچانلىق

بلەن يەرگە قويۇپ قويدى. دە، ئوز ئوزچە سوزلىدى،
مۇشۇنداق خوتۇنۇم بولغاندىكىن، ئوغرىلىقچە كامارغا كىرىۋالماي
كىشلەر ئالدىدا ئوچۇق-ئاشكارا كۈن ئېلىشىم كېرەك ئىدى.
— قاراڭا سىزنى! — دىدى ناستيۇنا ئۇنىڭ نىمىلەرنى دەپ
غودۇڭشىۋاتقانلىغىنى ئاڭلىيالمىي ئوزىچە ھاياجانلانغان
ھالدا، — قورقتىپ جېنىمنى ئالغىلى قىل قالدىڭىز! بۇنداق
قۇچاقلىشىڭىزغا كۈنەلمەيدىغان بولۇپ قاپتىمەن.
— دائىم كېلىپ تۇرساڭ كۈندۈرۈپ قويىمەن.
— مېنىڭغۇ ھەر كۈنى كېلىپ تۇرغۇم بار.
— ئەمەسە نىمىشقا كەلمەيسەن؟

بۇ قېتىمقى پۈتۈن بىر كۈنگە يەتكەن، ئەمما يەنىلا شۇنچە.
لىك تېز ئوتۇپ كەتكەندەك تۇيۇلغان ئۇچرىشىش ئاياقلىشىش
ئالدىدا تۇراتتى. ئالەمنى قاراڭغۇچىلىق قاپلىغان، ئوي بۇلۇڭدە.
دىن دىماققا ئاچچىق ئۇرۇلۇۋاتقان نەمنىڭ تەپتى بارغانسېرى
كۈچەيمەكتە ئىدى، قېنىپ قالغان تورۇس گويا تېخىمۇ پەسلەپ
كېتىۋاتقاندا، تېخىمۇ لىڭشىپ ئورۇلۇپ چۈشەي دەۋاتقاندا
قىلاتتى. ئەتراپتىكى ھەممە نەرسە شۇنچىلا سىرلىق، شۇنچىلا
تەكتىگە يەتكۈسىز بولۇپ كورۇنەتتىكى، كىشىنىڭ يۈرىكى
جىغىلداپ كېتەتتى. پاراڭ ئاستا-ئاستا جىمىدى.

ئۇلار ئالدىراپ بىرئاز چاي ئىچىشتى، ئاندىرى ناستيۇنا
ئازراق بىر نەرسە يەۋال دەپ چىڭ تۇرغانلىقتىن، ئۇ ماي
سۈركەلگەن بولكىنى تەمنى تېتالمىغان ھالدا يىدى. چاپىنىنى

كېيىپ بولغان چاغدا ئاندىرى ئۈنچىقىمىغان ھالدا ئۇنىڭغا يۇپ-
يۇمۇلاق، پاقىراپ تۇرغان بىر نەرسىنى تەڭلىدى، ئۇنىڭ
ئۈستىگە ئۇششاق كوزلەرگە ئوخشىغان پاقىراپ تۇرغان كىچىك
چىكىتلەر بار ئىدى. ناستيۇنا چۈچۈگەن ھالدا ۋاقىراپ تاشلىدى:

— ۋىيەي، بۇ قانداق غەلىتە نىمە؟

— ھە، ناستيۇنا، بۇ دىگەن سائەت. مەن ئوز قولۇم بىلەن
بىر نېمىس ئوپىتسەرنىڭ قولىدىن يېشىۋالغان. ئولۇكنىڭ قولى-
دىن ئەمەس، تىرىك ئادەم قولىدىن يېشىۋالغان. بۇنىڭ
ماڭا كىرىكى يوق، ساڭا لازىم بولىدۇ. ناۋادا ئۇنى سېتىۋېتى-
دىغان بولساڭ ھەرگىز تولىمۇ ئەرزان سېتىپ قويمىغىن؛ بۇ
ئوبدان سائەت، شۇبېتسارىينىڭ، ئىككى مىڭ رۇبلى چىقارمى-
غىچە سېتىۋەتمە. بۇ تېخى شۇنچىلىك پۇلغىمۇ ئەرزان كېتىدۇ.

— ۋاي خۇدايىمەي، قولغا ئېلىشقىمۇ قورقۇدۇ كىشى بۇنى.

— تۈتە. بۇنىڭدىن باشقا ساڭا بەرگۈدەك بىر نەرسەم يوق.

ئاندىرى ئۇنى ئانگارا دەرياسى بويىدىكى يول ئېغىزىغىچە
ئۇزىتىپ باردى. چاندا ئۇنى قۇچاقلىغان پېتى قېمىر قىلماستىن
بىر پەس تۇردى، ئاندىن كېيىن كاركىغا بىر قامچا سالدى—دە،
ئوزى قارغا سەكرەپ چۈشۈۋالدى. ئاندىرى ئاستا—ئاستا
يىراقلاپ كېتىۋاتقان قارا چېكىتتىن ئۇزاققىچە كوزىنى ئۈزمەي
داڭقىتىپ قالغان پېتى تۇرۇۋەردى، چىرايىمۇ تامىدەك قېتىپ
قالغان، خىيالى پەقەت “ھەي، شۇمۇ كۇن بولىدىمۇ.....” دىگەن
گەپكىلا كېلىپ توختاپ قالغان ئىدى.

..... ناستيۇنا چاننى ھەيدەپ، يول بويى يىغلاپ ماڭدى.

ئۇنىڭ يۇرىكى پارە-پارە بولۇپ كەتكەن ئىدى، بىراق نىسبە ئۈچۈن شۇنچىۋالا ئازاپلىنىدىغانلىغىنى ھازىر ئۆزىمۇ چۈشىنەلمەيتتى. يۇرىكىنى ئورتەۋاتقان ھەر بىر ئازاپقا قانداق تاقابىل تۇرۇشنى بىلەلمەيتتى—ئۇنى خىرە-خىرە ھەم پۈتۈن ئەزاىغا تۇتاشقان بىر خىل ئالاقزادىلىك چەمبەرچەس چىرمىۋالغان ئىدى. بۇ گويا شېكەر ۋە تۇز تەڭمۇ-تەڭ سېلىنغان چايىنى بىراقلا سومۇرۇپ ئىچىۋەتكەندە، ئادەمنىڭ بارلىق ئىچكى ئەزالىرى بىردىنلا قورۇلۇپ، بۇرۇختۇم بولۇپ، تاتلىق-ئاچچىق دىگەندەك خىلمۇ-خىل تەملەرنىڭ بىردىنلا يۇرىكىنى قاپلىغان-لىغىغا ئوخشاپ كېتەتتى. ئازراق تاتلىق تەمنى تېتا-تېتىمايلا شاكىراپ تەم دەرھال شىرىن تەمنى بېسىپ كەتكەندەك، ئۇنىڭ پۈتۈن ۋۇجۇدىنى ھەسرەت قاپلاپ، سوڭەك-سوڭىگىدىن ئوتۇپ كېتىۋاتاتتى.

قانچە يىللاردىن بۇيان ناستيۇنا كەنتكە، ئويىگە ۋە ئەمگەككە بەنت بولۇپ كەلدى، ئۇ مومىن ئايال بولۇپ، ھىچقاچان سىزىلغان سىزىقتىن چىقمايتتى، چۈنكى ئۇنىڭغا مەلۇم ئىدىكى، بەزى نەرسىلەر ئۇنىڭ ئۆزىنىڭ بولغانلىغىدىن چۇۋۇلماي پۈتۈن بولۇپ كەلگەن. بىراق ئەمدى ئاغامچا تۇيۇقسىز بوشاپ كېتىۋاتىدۇ، پۈتۈنلەي يېشىلىپ كەتمىگەن بولسىمۇ، لېكىن ئاللىقاچان بوشاپ كەتتى. ۋاقتى ۋە كۈچ-قۇۋۋىتى بولسىلا

قىلماقچى بولغان ئىشنى قىلالايدىغان، بارماقچى بولغان يېرىگە بارالايدىغان بولۇپ قالدى. بىراق نەگە، نىمە ئىش قىلغىلى بارسۇن دەيسەن؟ ئۇ نوختىلىنىپ يۇرۇشكە ئاللىقاچان كۈنۈپ قالغان، ماسلىشىپ قالغان ئىدى. ئۇنىڭ ئۈستىگە باشقا بىرەر يەرگە بېرىپ كېلىشكە بەل باغلىغان تەقدىردىمۇ ھېچ يەرگە بارالمايتتى، بارىدىغان يەرمۇ يوق ئىدى. شۇڭا ئۇ قانداقمۇ ئالاقىزادە بولمىسۇن؟ ياق، ئاغامچىنى يېشىپ تاشلىغىلى بولمايدىغاندەك قىلدۇ. ئۇنى چېڭىتىپ قويۇپ، كېيىنچە قانداق بولىدىغانلىغىغا قاراپ بېقىش كېرەك. ئۇ تەقدىرنىڭ ھۆكۈمىدىن قېچىپ قۇتۇلالمايتتى، شۇڭا ھازىرمۇ يەنىلا ئەسلىدىكى دائىردە دىلا ئايلىنىپ يۈرمەكتە، ئەھۋال شۇنداق بولسىمۇ ئۇ گويا يەنە دائىرە سىرتىدىكى ئادەمدەك باشقىلارنىڭ قانداق تۇرمۇش كەچۈرۈۋاتقانلىغىغا چەتتىن سالىقن قاراپ تۇراتتى، ئۆزى كەچۈرۈۋاتقان تۇرمۇش بولسا باشقىلارنىڭكىگە ئوخشامايتتى، خۇپىيانە ئىدى، شۇڭلاشقا كۈزنى يوغان ئېچىپ كۆپرەك ئېھتىيات قىلىشقا، ئاغزىنىڭ ئۇچىغا كېپىقالغان گەپنىڭ ۋەزىنى دەڭسەپ كورۇشكە، ئىشنى ھەسسىلەپ تىرىشىپ قىلىشقا، ئۇيقۇنى يېرىم ھەسسە ئاز ئۇخلاشقا توغرا كېلەتتى. ئۇنىڭ ئۈستىگە يەنە بۇنداق قىلغاندا قانداق ئاقىۋەتكە قالىدىغانلىغىنى ئالدىنلا بىلىپ تۇرسىمۇ نەيرەك ئىشلىتىش، گەپنى قاچۇرۇپ ئەپلەپ-سەپلەپ ئوتكۈزۈۋېتىش، يالغان-ياۋداق سۆزلەر بىلەن كىشىلەرنى ئالداشقا توغرا كېلەتتى.

بۇلارنىڭ ھەممىسى ئېرىنىڭ كۈن كورۇشى ئۈچۈن بولۇۋاتتى.

تاتتى.

”ئىنسانلىكى بولىدىكەن، گۇنا ئوتكۈزىدۇ، ئۇنداق بولمايدىكەن، ئۇ ئىنسان ئەمەس. بىراق ئۇنداق گۇنانى ئوتكۈزگىلى بولسۇنمۇ؟ ئاندىرى ئۇنىڭغا بەرداشلىق بېرەلمەيدۇ، ناھايىتى روشەنكى، بەرداشلىق بېرەلمەيدۇ، ئۇنىڭ بۇ جاراھىتىنى داۋالاپ ساقايتقىلى بولمايدۇ، مەڭگۈ ساقايتقىلى بولمايدۇ. بۇنداق گۇنانى ئۇ ئۆز زىممىسىگە ئالمايدۇ. ئۇنداق بولسا ئەمدىلىكتە قانداق قىلىشىم كېرەك؟ ئۇنىڭ بىلەن ئادا-جۇدا تۈگىشىپ كېتىشىم كېرەكمۇ؟ ئۇنىڭ ئولۇپ تىرىلىشى بىلەن كارىم يوق يۈرۈپىرىمەنمۇ؟ ئۇنىڭ يۇرتقا قايتىپ كېلىشىدە مېنىڭمۇ گۇنايم باردۇ، بەلكىم؟ يوق، لېكىن يوق دېگىنىم بىلەنمۇ بار. ئۇنىڭ يۇرتقا قايتىپ كېلىشىگە شۇنچە تەقەززا بولۇشىغا ئاساسەن مەن سەۋەبچى بولىدىمۇ؟ ئۇنىڭ مەڭگۈ كورۇشەلمەي قالارمىكەن دەپ ئەنسىرىگىنى، ۋىدالىشالماي قالارمەنمىكەن دەپ ئەنسىرىگىنى مەن ئەمەسمۇ؟ ئۇ ھەتتا ئاتا-ئانىسىمۇ ئۆزىنىڭ ئىز-دېرىگىنى ئۇقتۇرماي، ماڭا ئۇقتۇردى. ئۇ مەن بىلەن بىرنەچچە كۈن بىرگە ئوتۇش ئۈچۈن ئۆزىنىڭ ئولۇم مۇددىتىنى ئارقىغا سۈرگەندۇ، بەلكىم؟ ئەھۋال شۇنداق ئىكەن ئۇنى قانداقمۇ تاشلىۋېتەلەيمەن؟ ئۆزىنىڭ ۋىجدانىنى تارازىغا ئالماشتۇرۇپ، ھەرقانداق ئىشنى ئۇنىڭغا سېلىپ، ئۆزىگە پايدا-مەنپەئەت تېگە-تەگمەسلىكىنى ئولچەپ باقىدىغان پۈتۈنلەي ۋىجدانىسىز

كىشىلەرلا ئۇنى تاشلىۋېتىدۇ. ھازىرقى ئەھۋالدا ئۇ ناتونۇش يامانلىقتا ئۇچىغا چىققان كىشى بولغان تەقدىردىمۇ، ئوز مەيلىمچە كارىم يوق يۇرسەم بولمايدۇ. يەنە كېلىپ ئاندىرى ئوز ئېرىم-دە، ئىككىمىزنى ھەرقانداق ئىش، ھەرقانداق بالايى-ئاپەتكە دۇچكەلگەندە ھەممەنەپەس بولسۇن، بىر بىرىگە تايىنىپ ياشسۇن دەپ خۇدا ياكى تۇرمۇش بېشىمىزنى بىر يەرگە قىلىپ قويغان. كىشىلەرنىڭ ھەممىسى ئۇ تەرەپتە ياشاۋاتىدۇ. ئاندىرى بولسا بۇ تەرەپتە. ئاھ، خۇدا، ئەمدى مەن قانداق قىلاي؟!

ناستىۋاننىڭ كوڭلى بىزارام، پەرىشان بولدى، خۇددى ئىچى قۇرۇق قىلىپ، گويى، بىر تەرەپتىن سوغاق ھاۋاسى كىشىنى چاقسا، يەنە بىر تەرەپتىن ئوزىگە جەلپ قىلىدىغان، ھەممە بۇلۇڭ-پۇچقاقلرى بوش-بىكار بولۇپ قالغان، ھەر بىر خىيال ئۇنىڭ ئىچىدە جاراخلىق سوئال ساداسىنى پەيدا قىلىدىغان بىر ئويگە ئوخشاپ قالغان ئىدى.

8

ئاندىرى گۇسكوۋ كۇندۇزلىرى مۇمكىن قەدەر قىشلىق كىچىك ئويىدە تۇرمايدىغان بولدى. بۇ يەرگە بىرەر ئادەمنىڭ كېلىپ قېلىشى ناتايىن بولسىمۇ، لېكىن ئۇ يەنىلا ئېھتىياتچان بولغان

تۈزۈك دەيتتى. ھەر قېتىم تالاغا چىقىش ئالدىدا ئۆزىنىڭ بىر نەچچە پارچە-پۇرات لازىمەتلىك نەرسىسىنى توشىشى تېگىشكە يوشۇرۇپ قويۇپ، ئۇنىڭ ئۈستىگە يېيىلغان تال-چىۋىقلارنى بىر يەرگە يىغىپ ئوزى قالدۇرغان ئىزلارنى ئىنچىكىلىك بىلەن ئوچۇرۇپ تاشلايتتى. دە، ئوۋ مىلتىغىنى ئېسىپ چاڭغا تېپىلىپ، مۇزلاپ كەتكەن ئۈستەڭنى بويلاپ يۇقۇرى ئېقىمغا قاراپ يۈرۈپ كېتەتتى. ئۇ ئادەتتە ئوڭ تەرەپتىكى يەرلەرگە قەدەم قويمايتتى، چۈنكى ئۇ يەر رېسنايا كەنتىگە بىرقەدەر يېقىن ئىدى، سول تەرەپكە قاراپ ماڭدىغان بولسا، ئوتتۇز چاقىرىم دائىرىسىدە ئادىمىزات يوق ئىدى.

ئورمانلىقتىكى قارلار ئېرىشكە باشلىغان ئىدى، تېزىرەك تېپىلىشقا بولمايتتى، بىراق ئاندىرى ئورمان ئارىسىدىكى بوش-لۇققا كەلگەندە بىر قات مۇز تۇتۇپ قالغان قارلىقتا خۇددى مۇز ئۈستىدە تېپىلغانغا ئوخشاش تېزلىك بىلەن تېپىلىپ كېتەتتى. ئۇ ئۇچقاندەك، ئەركىن-ئازادە، يەردىن سەل كۆتىرىلىۋاتقان-دەك تېپىلىپ كېتىۋاتقىنىدا، ئۇنىڭدا: ئالغا، ئالغا، ئازاتلىققا قاراپ ئالغا، ئەركىنلىككە قاراپ ئالغا، يىراق جايغا قاراپ ئالغا، دەككە-دۈككە ئىچىدە يۈرۈش، موكونۇش ھاجەتسىز بولغان، ھەممە شەيىلەر ئوز تەبىئىتى بويىچە ئەركىن-ئازادە ياشايدىغان جايغا قاراپ ئالغا دېگەندەك ھوزۇر ۋە خوشاللىق تۇيغۇسى پەيدا بولاتتى.

ئىپتىدائى ئورمان ئاق قار-كوك مۇزدا قەد كۆتىرىپ تۇراتتى،

قېلىن قار دەرەخ شاخلىرىدىن چۈشكەن قار پومزەكلىرى بىلەن بۇلغانغان، قارنىڭ يۈزى يىڭنە يوپۇرماقلار بىلەن تولغان ئىدى. ئورمان تېخى ئويغانمىغان، يەنىلا خامۇش تۇراتتى، ئەمما قارىغاي شاخلىرى ئاستا-ئاستا يۇقۇرىغا قاراپ بوي سوزماقتا ئىدى. ياپ-يالڭاچ بولۇپ قالغان ئاق قېيىن دەرەخلىرىمۇ كۆركەملىشىپ قالغاندەك تۇراتتى، سويۇلۇپ چۈشكەن قېيىن قوۋزاقلرى ئوزىنىڭ ئىچكى قىسمىدىكى چۈچۈمەل دېۋىرقاي ھىدىلىرىنى تارقاتماقتا ئىدى. قىش گويا ئاق بىلەن قارا رەڭ دۇنياسى بولۇپ، شەمشاد بىلەن ئاق تېرەكلەرمۇ قارىماققا ئوخشاشلا قاپ-قارىدەك تۇراتتى. بىر ھەپتىدىن بۇيان ھاۋا ئوچۇق بولۇپ بەرگەچكە، ئاق بىلەن قارا رەڭنىڭ پەرقى ئىنتايىن روشەنلەشكەن: ھەر بىر ئوي-دوڭغۇل يەرنىڭ قىياپىتى تېخىمۇ ئوچۇق، روشەن، يېقىملىق بولۇپ كۆرۈنەتتى. شامال بىكاردىن-بىكار چىقىپ تۇراتتى، ئۇ ئەمدى ھاۋادىن ياكى يەر يۈزىدىن قار ئۇچقۇنلىرىنى توزۇتالمايتتى. يىغىلىپ قالغان قار يەر يۈزىگە چىڭ چاپلىشىۋالغان، بۇ يەر شۇ قارنىڭ ئوزىنىڭ دەپنە قىلىنىدىغان جايى ئىدى. قار تېخى يەنە ياغىدۇ، بىر-ئىككى قېتىم بىلەن چەكلەنمەيدۇ. خۇدا ئوز ئىلىكىدە ساقلاپ قويغان قارنىڭ كۆپ ئىكەنلىگىنى كۆز-كۆز قىلماي قويمايدۇ، قار يەرگە چۈشۈشى بىلەنلا ئەسلىدىكى قار گىلىمى ئۈستىدىن جاي ئالىدۇ، قارلىقتا توغرىسىغا يىقىلغان دەرەخلەرنىڭ ئىككى تەرىپىدىن سۇ تامچىلىرى تامچىپ تۇراتتى.

ئاندىرى دەرەخ بىلەن قاپلانغان قىپپاش قاپتالىنى بويلاپ خېلى ئۇزۇن تېپىلغاندىن كېيىن باشقا بىر جىلغىغا بېتىپ كەلدى. دە، بۇ جىلغىنى بويلاپ ئانگارا دەرياسىغا قاراپ يۈرۈپ كەتتى. ئانگارا دەرياسى مانا شۇ يەردىن ئوڭغا قاراپ بۇرۇلاتتى، يىلمۇ-يىل لاتقا تاشلاپ كەلگەچكە بۇ يەردىكى دەريا قىرغىقى بارغانسېرى كېڭىيىپ كەتكەن ئىدى. بۇ ئەتراپ-ئىسكى دەريا قىرغىقى ئىنتايىن مۇنبەت بولۇپ، خۇش بۇي كۆركەم ئوت-چوپىلەر ۋە شىرنىلىك مەۋىلەر بىلەن تولغان ئىدى. بەزىبىر رىۋايەتلەرگە قارىغاندا، ئەينى يىللىرى بۇ ئەتراپتا بىر تاتار كەنتى بولغان ئىكەن، بىراق نىمە ئۈچۈن-كىن-تالڭ، تاتارلار بۇنىڭدىن خېلىلا بۇرۇن ياقا يۇرتتىكى دەريا بويىدىن تاللىۋالغان بۇ يەرلىرىنى تاشلاپ، ئويللىرىنى كويدۇرۇۋېتىپ كېتىپ قالغان ئىكەن. بۇ ئىشنىڭ زادى بولغان-بولمىغانلىغىنى ھېچكىم بىلمەيتتى، بىراق شۇ چاغلاردا كىشىلەر-نىڭ ئەمگەكتە قالدۇرغان ئىزلىرى-دەرەخ كەسكەن جايلارنىڭ، ئېتىز-ئېرىقلارنىڭ، ئوت-چوپ ئورۇش مەيدانلىرىنىڭ قالدۇق ئىزلىرىنى ھېلىمۇ ئانچە-مۇنچە پەرق ئەتكىلى بولاتتى.

ئاندىرى دەريا قىرغىغىنى بويلاپ ماڭدى-ياق ئايغى بىلەن مېڭىپ ئەمەس، چاڭغا بىلەن تېپىلىپ، مۇز تۇتۇپ كەتكەن قارلىقتا ئانگارا دەرياسىنىڭ يۇقۇرى ئېقىمىغا قاراپ ماڭدى. بۇ يەردىمۇ ئېھتىيات قىلىشقا، پەخەس بولۇشقا توغرا كەلسۇ، لېكىن ھەددىدىن تاشقىرى دەككە-دۈككەگە چۈشۈش

هاجەتسىز ئىدى. بۇ يەر ھېچكىمنىڭ ئىگىلىگىدە بولمىغان بىكار يەر، بىر رايوننىڭ ئاخىرى ئىدى، يەنە بىر رايون بولسا تېخى بۇ يەردىن باشلانمىغان ئىدى، ئىككى مەمۇرى رايونغا قاراشلىق ئاھالىلەر ئوزئارا تونۇشۇپمۇ كەتمەيتتى. مىلتىق ئېتىلىسلا ھەر ئىككى تەرەپتىكىلەر ئاڭلاپ، قارشى تەرەپتىكىلەر ئاتقان بولسا كېرەك دەپ ئويلايتتى؛ يۇقۇرى ئېقىمدا ئولتۇرۇش-لۇق ئاھالىلەر توۋەن ئېقىمدىكىلەر ئاتقان بولسا كېرەك دەيتتى، توۋەن ئېقىمدىكى ئاھالىلەر بولسا يۇقۇرى ئېقىمدىكىلەر ئاتقان بولسا كېرەك دەيتتى. بۇ يەردە، پەقەت بۇ يەردىلا ئاندىرى ئوزنىڭ ئوۋ ئوۋلىشىغا ئىجازەت بېرەتتى.

قىرغاققا تۇرۇپ ئۇ بىرنەچچە تېكىنى ئىككى كۈن كۈزتىپ، ئۇلارنىڭ قانداق قىلىپ تاش ئارال ئارقىلىق ئانگاردا دەرياسىدىن توغرا كېسىپ ئوتۇپ كەتكەنلىكىنى ئىككى قېتىم كوردى. ئۈچىنچى كۈنى بۇ ئارالغا كېلىپ، ياۋا ئۆشكىلەر كېلىپ-كېتىپ تۇرىدىغان، بەكمۇ تىك ئەمەس، توۋەندىكى ئېقىمغا يۈزلىنىدىغان دوقمۇشتا بىر يوشۇرۇن ئورۇن تەييارلىدى. بۇ يەردىن ئىككى قىرغاقنى ئېنىق كۆرگىلى بولاتتى؛ سول قىرغاق بۇ يەرگە يېقىن، ئوڭ قىرغاق يىراقتىراق ئىدى. مۇشۇ نۇقتىدىن ئېلىپ ئېيتقاندىمۇ بۇ يەر كۈزىتىشكە ئەپلىك بىر جاي ئىدى، يەر بېغىرلاپ ھۇشقىتىشقا خۇشتار قار-شۇسرغان بۇ يەردە قىلچە توساقسىز، ئوزى خالىغىنىچە ئەزۋەلەيتتى. ئاندىرى شامالدىن ساقلىنىش ئۈچۈن ئارال ئوتتۇرىسىدىكى تەڭداشسىز چوڭ قەدىمى

قەۋرستانلىققا ئوخشاپ كېتىدىغان قاتمۇ-قات تىك چوققىلىق تاشلىققا قاراپ ماڭدى. ئۇ بىر ئاراشتىن يان تەرەپكە سۈزۈلگەن، غارغا ئوخشاپ كېتىدىغان بىر ئوڭكۇرنى كوردى، بۇ ئوڭكۇردە ھىلىمۇ گۈلخان قالدۇقلىرى بار ئىدى. ئاندىرى توت ئەتراپىنى بىر قۇر كۈزۈتتى، ھاڭ-تاڭ قالغانلىغىدىن "ھىم!" دەپ قويدى-دە، ئاۋازىنى چىقىرىپ كۈلۈپ كەتتى، ئۇ تىلەپمۇ قولغا كەلتۈرگىلى بولمايدىغان بۇنداق بىر جايىنىڭ تېپىلىپ قېلىشىنى قىلچە خىيالغا كەلتۈرۈپ باقمىغان ئىدى. بۇ ئوڭكۇر-دىن قانداق پايدىلىنىش ۋە ئۇنى نىمە قىلىش ئۈستىدە ئويلىنىپ ئولتۇرمايلا، بۇنىڭ ئۈزىگە پايدىسى تېگىدىغانلىغى توغرىسىدا ھوكۇم چىقاردى.

ئاندىرى گۈلخان يېقىپ، ئىسسىنىۋالدى. ئىسسىنىۋالغاندىن كېيىن بۈگۈنكى ئوۋدا ئىش ئوڭدىن كەلمىسە قىشلىق ئويىگە قايتىپ كەتمەي، مۇشۇ يەردىلا تۇنمەكچى بولدى. "بۇ ئىككى جايىنىڭ ئارىلىغى شۇنچە يىراق تۇرسا، پۇتلىرىمنى قىناپ نىمە قىلىمەن؟ ئەمدى تاش ئارالدىنمۇ پانالىنالايدىغان بولدۇم، يەنە كېلىپ بۇ جاي نەقەدەر ئوبدان پانالىق جاي-ھە! كېچىسى قەھرىتان سوغاقنىڭ ئادەمنى چىقىشى تۇرغان گەپ. بىراق گۈلخان يېقىپ قويساملا بولغىنى. ئىلگىرىمۇ بەزىلەر بوران-چاپقۇندىن ساقلىنىش ئۈچۈنمىكىن ياكى ئادەملەردىن ئۆزىنى چەتكە ئېلىش ئۈچۈنمىكىن، ئىش قىلىپ بۇ جايىنى ئۆزلىرىگە پانا قىلغان ئىكەن. ئادەملەردىن ئۆزىنى چەتكە ئېلىش ئۈچۈن

بۇ يەردە پانالانغان بولسا كېرەك. بولمىسا بۇ جايغا كېلىپ يوشۇرۇنۇۋېلىشنىڭ نىمە ھاجىتى؟ قارىداپ، قېتىشىپ كەتكەن كۈللەرنىڭ كوپلۇكىنى قارىغا، بۇنىڭدىن بۇ ئادەمنىڭ بۇ يەردە بىر كېچىلا تۇرمىغانلىقى بىلىنىپ تۇرىدۇ. بىراق بۇ ناھايىتى بۇرۇنقى زامانلاردىكى ئىش بولسا كېرەك. كورۇنۇپ تۇرۇپتىكى، مەن ھولچىلىك مەزگىلىگە دۇچكېلىپ قالغاندەك، ئۇمۇ ئۇزاق مۇددەتلىك يامان ھاۋاغا دۇچكېلىپ قالغان بولسا كېرەك.

ئۇ—ئاندىرى، نىمە ئۈچۈن ئىلگىرى بۇ تاش ئارالغا كېلىپ قاراپ باقمىغان بولغىدى؟ ئارال كوز ئالدىدا تۇرسىمۇ، لېكىن كېلىش پۇرسىتىنى قولدىن بېرىپ قويغان ئىدى. ئۇ قانچە قېتىم دەريادىن ئۆتكەندە كوزلىرىنى چوڭ ئېچىپ بۇ ئارالدىكى تىك يار، چوڭقۇر ھاڭلارغا قاراپ باققان بولسىمۇ، لېكىن بۇ يەرگە كېلىپ قاراپ بېقىشنى خىيالغا كەلتۈرۈپ باقمىغان ئىدى. ئۇنىڭچە بۇ يەر كىشىلەرنىڭ ساياھەت قىلىش زوقىنى قوزغىيالمايدىغان قاقاس ئارال بولۇپ، بۇ يەردە تىك دەريا قىرغىقى، ئاجايىپ-غارايىپ تاشلاردىن باشقا، يوپۇرماق تاشلايدىغان قارىغايلا بار ئىدى. بۇ يەرنىڭ بۇنداق قىياپىتى باشقىلارنىڭ زوقىنى قوزغىشىمۇ ناتايىن ئىدى.

ئاندىرى تاش ئارالدا تۇنەپ، خوشال بولۇپ قالدى. چۈنكى ئۇ ئوڭكۈردە گويا ئۇيۇلتاش ئىچىگە جايلىشىۋالغاندەك، ئۇيۇلتاشنىڭ قاق ئوتتۇرىسىغا كىرىۋالغاندەك پانالىناتتى، بىرەر كىشىنىڭ بىر تەرەپتىن كېلىپ ئۇنى تۇتۇۋېلىشى مۇمكىن

ئەمەس ئىدى. قاراڭغۇ چۈشكەندە ئۇ قۇرۇق شاخ-شۇبىلارنى
يىغىپ ئوت يېقىپ ئورنىنى ئىسسىتتى-دە، ئادەتتىكى چاغلار
دىكى دەككە-دۈككىدىن قۇتۇلغان، شۇنداقلا باشتىن-ئاياق
ئۈزىگە يېپىشىۋالغان ھەتتا چۈشىدىمۇ پەسەيمەيدىغان ھىلىقىدەك
ھەددىدىن تاشقىرى ئالاقىزادىلىكتىن خالى بولغان ھالدا
ناھايىتى ئىسسىق، ناھايىتى خاتىرجەم ئۇخلىدى.

ئەتىسى سەھەردە ئۇ ھىلىقى دوقمۇشقا يېتىپ كەلگەندە خېلى
ۋاق بولۇپ قالغان ئىدى. ھايال بولۇپ قېلىشىدىكى سەۋەپ شۇ
يەردە ئىدىكى، ئۇنىڭ ھەربى سۇدان بىلەن چاي قاينىتىشىغا
توغرا كەلدى. چاي ئىچكەندە سۇدانمۇ لېۋىنى كويىدۇردى،
ئۇنىڭ ئۈستىگە ئۈزىنىڭ ئورنىدىن تۇرۇپ قەھرىستان سوغاق
بولۇۋاتقان ئوڭكۇر سىرتىغا چىقىشمۇ ئاسانغا چۈشمەيتتى.....
يەر بېغىرلاپ چىقىۋاتقان قار-شۇبىرغان توختاپ قالغان ئىدى،
لېكىن سوڭەكتىن ئوتۇپ تۇرىدىغان ئىزغىرىن شامال ھىلىمۇ
تۇيدۇرماي، ئالدىرىماي شىمال تەرەپتىن سوقماقتا ئىدى. تاڭ
سەھەردىلا بىرئاز تۇتۇلۇپ قالغان ھاۋا ھايۋانلارنىمۇ، ئادەم-
لەرنىمۇ ئېھتىياتچان قىلىپ قوياتتى، ھاۋا شۇنداق ئۈزگىرىپ
تۇرغاندا، تېكىمۇ يىراق يەرلەرگە بېرىشقا پېتىنالمىتتى.
ئاندىرىغا تاغ قىرىنى بويلاپ ئاستا ئارقىغا يېنىشقا توغرا
كېلىدىغاندەك تۇراتتى. ئۇ يەردە بىرەر تىيىنغا ئۇچراپ قالسىمۇ
بىرىنمە دەپ بولمايتتى.

ئۇ نىمە قىلىش كېرەكلىكى توغرىسىدا ئويلىنىپ، كەينىگە

بۇرۇلۇپ، سول قىرغاققا قاراپ مېڭىشقا تەرەددۇت قىلىۋاتقاندا، ئۈچ تېكىنىڭ ئالدى پۇتلىرىنى تىرەپ تىك قىرغاقتىن پەسكە چۈشۈۋاتقانلىغىنى كورۇپ قالدى. شۇ، ئەنە شۇ، كىشىنىڭ مەس-لىكىنى كەلتۈرىدىغان تېكىلەر ئەنە شۇ. ئاندىرى بىر تۇپ يوپۇرماق تاشلايدىغان قارىغىنىڭ ئارقىسىغا چېكىنىپ باردى-دە، ئوۋ مىلتىغىنى قولغا ئالدى. تېكىلەرنىڭ پۇتى پات-پات قېتىپ كەتكەن قارغا پېتىپ قالاتتى. ئۇلار تەستە ۋە مەزمۇت دەسسەپ تۇرالمىغان ھالدا سەكرىشىپ دەريا شاخاچىسىدىن ئوتۇپ ئۇدۇل ئاندىرى تەرەپكە قاراپ كېلىشتى. قىزىق ئىش، نىمە ئۇلارنى بۇ يەرگە كېلىشكە جەلپ قىلىدىكىن؟ ئېھتىمال، ئۇلار ھىچقايسى تەرەپتە پانالانغۇدەك جاي تېپىلمايدىغان خەتەرلىك ئوچۇق دالاغا چىقىپ قېلىشتىن ئىلگىرى ئۆزلىرىنىڭ تەشۋىشلىك روھىي ھالىتىدىن قۇتۇلۇش ئۈچۈن ۋاقتىنچە بولسىمۇ ئاۋال ئورمانلىققا كېلىپ يوشۇرۇنۇپ تۇرغۇسى كەلگەندۇر؟!

تېكىلەر بىر بىرىنىڭ ئارقىسىدىن ماڭغىنىچە ئاستا-ئاستا يېقىنلاشتى. ئاندىرىغا ئۇلارنىڭ بالىمان ئاۋازىغا ئوخشاپ كېتىدىغان خورتىلداپ پۇرقۇشلىرى ئاڭلاندى. ئۇلار دوقمۇشقا يۈز مېتىردەك قالغاندا، شۇنداق، كوپ دېگەندە يۈز مېتىردەك قالغاندا، نىمە ئۈچۈنكىن-تاڭ، چوچۇپ قالدى، يول باشلاپ ماڭغان تېكە توساتتىن نىشانى ئۈزگەرتىپ، ئارالدىن دەرياغا قاراپ چاپتى. ئاندىرى دەرھال ئارقىسىدىن قوغلاپ كېتىۋېتىپ، ئەڭ ئارقىدا يۈگۈرۈپ كېتىۋاتقان تېكىنى تەڭلا ئاتقان ئىككى

پاي ئوقى بىلەن سوقۇۋالدى، ئۇ جېنىنىڭ بېرىچە بىر ئوخچۇپ،
ناھايىتى ئىككىز سەكرىگەن بولسىمۇ، لېكىن ئالدىغا ئەمەس، بىر
تەرەپكە، يەرگە يىقىلدى.

ئاندىرى بۇ تېكىنىڭ يېنىغا يېتىپ بارغاندا، ئۇ تېخى جان
ئۈزىمگەن ئىدى. ئۇ چىشلىرىنى ھىڭگايىتىقىنىچە پۇت ئېتىپ،
قارلارنى ئۈز تېنى ئاستىغا يىغىۋاتاتتى، كوزلىرى قانغا تولغان،
بېشىنى پات-پات كوتىرىپ قويۇپ يەنە تاشلىۋەتتى. ئۈز يولچە
بولغاندا، ئاندىرى ئۇنى دەرھال بوغۇزلىۋېتىشى كېرەك ئىدى،
بىراق ئۇ بۇنداق قىلىپ ئولتۇرماي، بەلكى بىر چەتتە بۇ ھايۋان-
نىڭ ئولۇش ئالدىدا قانداق ئازاپلىنىپ جان تالىشىۋاتقانلىغىغا
كوز سېلىپ تۇردى؛ تېكە پات-پات تۇگۇلۇپ، بىر دەمدىن
كېيىن يەنە ئوزىنى تاشلىۋېتەتتى، كېيىن يەنە تىپىرلايتتى،
بېشىنى قارغا ئۇراتتى. ئاندىرى تېكىنىڭ ھەر بىر ھەرىكىتىنى
قالدۇرماي كورۇۋېلىشقا تىرىشاتتى. تېكە جان ئۇزىدىغان
ئاخىرقى مىنۇتتا ئۇ ئۇنى ئاستاغىنا كوتىرىپ، كوزلىرىگە
قارىدى، تېكىمۇ كوزلىرىنى يوغان ئېچىپ ئاندىرىغا قارىدى.
ئاندىرى ئۇنىڭ لىپىلداپ تۇرغان كوز قارچۇغىنىڭ چوڭقۇر
يېرىدە ئوزىگە بەكمۇ ئوخشاپ كېتىدىغان، ئۈچ پىرسەنت
ئادەمنى، يەتتە پىرسەنت ئالۋاستىنى ئەسلىتىدىغان چاچلىرى
پاخپايغان تەلەتى يىرگىنىشلىك چىكىتتەك بىر چىراي ئەكسىنى
كوردى.

ئۇ تېكىنىڭ كوزىدە بۇ تىپىرلاشنىڭ قانداق ئەكس ئېتىشىنى

ئېسىدە قالدۇرۇش ئۈچۈن، تېكىسنىڭ جان ئۇزگەن چاغدىكى ئاخىرقى تىپىرلىشىنى كۈتۈپ تۇردى، بىراق بۇنى كۆرەلمىدى. ئۇنىڭغا تېكىسنىڭ كوزى جان ئۇزگەن دەقىقىدە قېتىپ قالغاندەك بولۇپ تۇيۇلدى.

ئاندىرى بەزىدە تاغ ئۈستىدىكى قىشلىق ئويگىمۇ باراتتى. ئۇ دەريانىڭ توۋەنكى ئېقىمىدىكى ئويگە قارىغاندا مۇستەھكەم، كەڭرەك ئىدى. تاغ ئۈستىدىكى قىشلىق ئوي گويا مەڭگۈلۈك ئىمارەتتەك تىك توپىلىككە تىلىنىمىغان ياغاچ بىلەن سېلىنىغان ئىدى. ئۇنىڭ ئەتراپىدىكى ئېتىزلار ئاللىقاچان چوللىشىپ، ياۋا ئوت-چوپىلەر بىلەن قاپلانغان ئىدى، بىراق ئوينىڭ يېنىدا، ئاندا-ساندا ئۆسكەن بىر قاتار ئاق تېرەك كەينىدە يۇمۇلاق كەلگەن، كىشى كۆڭلىگە ئارام بېغىشلايدىغان ئورمان ئوتتۇردى. سىدىكى بوشلۇق بار ئىدى. بىر كۈنى ئاندىرى چوڭقۇر خىيالغا چۈمگەن چاغدا، كۆڭلىگە تۇيۇقسىز: "مۇشۇ يەرگە، ئاق تېرەك-لىك بىلەن ئورمان ئوتتۇرىسىدىكى بوشلۇق تۇتىشىپ تۇرىدىغان جايغا دەپنە قىلىنسام بولغان ئىكەن. بۇ يەرنىڭ تۇپرىغى قۇرغاق، مەنزىرىسى گۈزەل ئىكەن، دەرەخ شاخلىرىدىن يۇپۇر-ماقلار توكۇلۇپ تۇرىدىكەن، قۇش-قاناتلار كەلگۈسىدە چۈمەن-لىككە ئۇچۇپ كېلىشىپ خۇش ئاۋازدا سايرىشىدۇ، قىشلىق ئويمانلىق يايۋايى ھايۋانلارنىڭ كېلىپ قېلىشىدىن ساقلايدىكەن" دىگەن ئوي كەلگەن ئىدى.

ئويىدە مەش يوق ئىدى (قاچانكىن- تاڭ، بىر كىشى ئۇنى

چۇۋۇپ، جاپا-مۇشەققەتلەرگە قارىماي دەريانىڭ ئۇ تەرىپىدىكى قىشلىق ئويگە يۆتكەپ كەتكەن ئىدى، بۇنداق قىلغىنىمۇ ياخشى بولغان ئىكەن، ئۇنداق بولمىسا ئاندىرى قەھرىستان سوغاققا بەرداشلىق بېرەلمەي مەشكە ئوت يېقىپ قويغان بولاتتى-دە، ئاتامەن كەتتىدىكىلەر تاغدا تۇتۇن چىقۇۋاتقانلىقنى خىنى كورۇپ قالغان بولاتتى. ھاۋا ئىللىغاندىن كېيىن ئۇ بۇ يەرگە يۆتكىلىپ كەلمسە بولمايدىغان چاغدا، مەشىنىڭمۇ ھاجىتى قالمايتتى. ئۇنىڭ ئۈستىگە، ئۇ بۇ يەردە پەقەت بىر كۈن تۇراتتى، مۇزلىغىلى تۇرغان ھامان ھەركەت قىلسلا، ئوت قالمىسىمۇ ئىسسىپ كېتەتتى. يەنە كېلىپ، بىرقانچە كۈندىن بۇيان ھاۋا بارا-بارا ئىللىشقا باشلىغان. قۇياش نۇرى ئادەمنى خېلى كويدۇرىدىغان، جۇۋىمۇ ئارتۇقچىلىق قىلىدىغان بولۇپ قالدى.

ئانگارا دەرياسىنىڭ مۇزلىرى ئېرىپ، شاۋقۇن سېلىپ ئېقىش ئالدىدا تۇراتتى، بىراق ئاندىرىنىڭ ئوتۇگىمۇ، ئىچ كوينىڭمۇ يوق ئىدى.

ئاندىرى بۇ يەرگە كېلىش بىلەنلا نىمىشقىمۇ ئوزىنىڭ دوتلى-شىپ قالغانلىغىنى، تاغ باغرىدىكى قىشلىق ئويىدە تۇرغان ۋاقتىدىكىگە سېلىشتۇرغاندا گۇيا باشقا-باشقا ئىككى ئادەمدەك بولۇپ قالغانلىغىنى ھىس قىلدى، ئاندىرىنىڭ كوڭلى ئۇ يەردە خاتىر-جەمرەك بولۇپ، خېلى كونۇپ قالغان، بىر كۈنى ئۇنى قىلسا، يەنە بىر كۈن بۇنى قىلىپ دىگەندەك كۈن ئېلىپ كەلگەن ئىدى، ئۇ

يەردە ئۇ: قانداق قىلسام بولار؟ ئەتە نەگە بارارمەن؟ ھىلىقى نەرسى قانداق قولغا چۈشۈرەزمەن، ھەمدە ئۇنىڭدىن كېيىنكى ئىككىنچى نەرسىنىچۇ؟ نىمە بىلەن قوساق تويغۇزارمەن؟ دىگەن-دىن باشقا نەرسە ئۈستىدە باش قاتۇرمايتتى. ئۇ كەلگۈسىدىكى ئىشلارنى زادىلا خىيالىغا كەلتۈرۈپ باقمايتتى. بۇرۇنقى ئىشلارنى ئۇنتۇشقا تىرىشاتتى، پەقەت بۇ يەرگە قايتىپ كەلگەن-دىن كېيىنكى يۈز بەرگەن ئىشلارنىلا ئېسىگە سېلىۋېلىپ، كوز ئالدىدىكى مۇشۇنداق كۈن ئۆتكۈزۈشنىڭلا كويىغا چۈشكەن، ھايات قالساملا مەيلى دەيدىغان تۇرمۇشتىن كوڭلى ئەمىن تېپىپ كەلگەن ئىدى. بىراق بۇ يەرگە كېلىش بىلەنلا بۇنداق ھىسسىياتتىن قىلچە ئەسەرمۇ قالماي، ھەمىشە چەكسىز ھەسرەتكە چۈككەن بولۇپ قالدى، بەزى ھاجەتسىز ئوي-خىياللار ھەدىسىلا كوڭلىگە كېلىۋالاتتى، ئۇنىڭدىن ھىچقانداق قىلىپمۇ قۇتۇلالمايتتى، ھالبۇكى، ئوزى چەكلىگەن، ئون قۇلۇپ بىلەن قەلب دەرۋازىسى ئىچىگە قاتتىق بەنت قىلىۋەتكەن، ئاللىقاچان ۋاقتى ئۆتكەن ئەخمىقانە پۇشايمان ئۇنىڭ قەلبىدە تېخىمۇ بەكرەك دولقۇنلايتتى ۋە ئۇنى قاخشىتاتتى.

ئەمىلىيەتتە ئۇيان-بۇيان ئويلانغۇدەك نىمە بولسۇن دەيسىز، ئوزىنى بەھۇدە قىيناپ نىمە جاپا؟ جەينەك ئېغىزغا ناھايىتى يېقىن بولسۇمۇ، لېكىن چىشلىگىلى بولمايدۇ.

نىمىشقىدۇ بۇ تەمىل ئۇنىڭ يادىغا يېتىپ قالدى-دە، بىر قولى بىلەن يەنە بىر قولىنىڭ جەينىگىنى قايرىپ، چىشلىيەلسەم

ئەجەپ ئەمەس دەپ، پۈتۈن كۈچنى ئايماي بويىنى سوزۇپ چىشلىمەكچى بولدى، بىراق بويىنى تولغىنىپ ئۈزۈلەي دەپ قالغان بولسىمۇ چىشلىمەيەلمەي، ئىختىيارسىز كۈلۈپ قويدى. كوڭلىدە: "تەمىل توغرا ئېيتىلىپتىكەن" دەپ كېرىلىپ كەتتى. دىمەك، بۇنىڭدىن ئاندىرىدىن بۇرۇنمۇ بەزىلەر چىشلەپ باققان بولسىمۇ، چىشلىمەيەلمەگەنلىكى مەلۇم بولۇپ تۇراتتى.

بۇ يەردە ئۇ ئۈز ئۈزىدىن نەپرەتلىنەتتى ۋە ئۈز ئۈزىدىن قورقاتتى، ئۈزى ئۈچۈن ھەسرەت چېكەتتى، قانداق قىلغاندا ئۈزىنى تېخىمۇ بەكرەك ئازاپلىغىلى بولىدىغانلىغىنى بىلمەيتتى، قانداق قىلغاندا پۈتۈنلەي تۈگىشىپ كېتىدىغانلىغىنىمۇ بىلمەيتتى. ئۈز ئۈزىنى ئەيىپلىگەن ھالدا: "ھىم، قاراپ تۇر، ۋاقتى-سائىتى يېتەي دەپ قالدى، ئەجىلىڭ توشاي دەپ قالدى!" دەپ تەھدىت سالاتتى، ئارقىدىنلا ۋەھىمە باسقان ھالدا: "ھەقىقەتەن ۋاقتى-سائىتى يېتەي دەپ قالدى، ھەقىقەتەن ئەجىلىم توشاي دەپ قالدى! ئۇنىڭ قانداق ئەجەل ئىكەنلىكىنى تېخىمۇ ئېغىزغا ئالمايلا قوي! ئۇ چاغدا ئورنۇڭدىن قايتا تۇرۇش خام خىيالدا بولما، زادىلا ھۇشۇڭغا كېلەلمەيسەن" دىگەن خىياللاردا بولاتتى.

ئۈزىدە بۇنداق ئەخمىقانە غەرەزنىڭ پەيدا بولۇپ قېلىشىغا نىمە سەۋەپ بولغانلىغىنى ئۈزىمۇ بىلمەيتتى. بۇنىڭغا ئۇزۇننى كۈزلەپ سېلىنغان بۇ قىشلىق ئوي سەۋەپ بولىدىمىكىن، ياكى ھىلىقى ئەتراپتىكى گۈللەپ ياشنىغان، كىشى كوڭلىگە ئارام

بېغىشلايدىغان ئوبدان جاي، يەنى ئورمانلىقتىن ئانگاردا دەريا-
سنى قاپلىغان چەكسىز مۇز كوزۇنۇپ تۇرىدىغان ئاتامان كەنتى
ئەتراپىدىكى مەنزىرىلەرمۇ يىراقتىن كوزگە چېلىقىپ تۇرىدىغان
جاي سەۋەپ بولدىمىكەن، ئۇ بۇنى بىلمەيتتى. بىراق
ھەر ھالدا ئاللىقانداق بىر سەۋەپ ئۇنىڭغا تەسىر كورسىتۇراتتى.
ئازاپ سېلىۋاتاتتى، بۇنىڭدىن ئۇ زادىلا قۇتۇلمايۋاتاتتى.
بىراق دەل مۇشۇ سەۋەپ ئۇنى لەززەتلىك راھەت-پاراغەتكە
ئېرىشىش يولىدا جىنايەت ئوتكۈزۈشكە جەلپ قىلىۋاتقاندەك،
بۇ يەرگە كېلىشكە مەجبۇر قىلغان ئىدى.

ئاندىرى تېكىنى تۇنجى قېتىم ئوۋلۇۋېلىپ بىر ھەپتە ئوتكەندە-
دىن كېيىن يەنە شۇ تاش ئارالدا ئىككىنچىسىنىمۇ ئېتىۋالدى.
ئۇنى چاڭغا بىلەن سورەپ تاغ باغرىدىكى قىشلىق كىچىك ئويگە
ئېپكېلىپ قاراڭغۇدا سويدى-دە، گوشنى پارە-پارە قىلىپ،
تاڭ ئېتىشتىن ئىلگىرى ئوگىزىگە تاشلاپ، لەمپە ئاستىغا تىقىپ
قويدى.

ئەتىسى تاڭ سەھەردە ئىشكىنى شۇنداق ئېچىپلا داڭقىتىپ
تۇرۇپ قالدى؛ بىر كۈلرەڭ چوڭ ئىت تۇيۇقسىز بوسۇغا يېنىدىن
سەكرەپ قوپۇپ، چىشلىرىنى ھىڭگايىتقان پېتى ئۇنىڭغا تىكىلدى.
ئاندىرى ئۇنىڭ بورە ئىكەنلىكىنى دەرھال ئويلاپ كېتەلمىدى.
ئۇ ھەم ئۇزۇن بوي، ھەم ئورۇق بولۇپ، يۇڭلىرى ئادەتتە
تۈك تاشلايدىغان چاغلاردىكىگە ئوخشاشلا ھۇرىپىپ، پاختىپ
تۇراتتى، بورە ئاندىرىغا ھۇرىپىپ قاراپ تۇراتتى، ئۇ دەرھال

ئوۋ مىلتىغىنى قولغا ئالدىيۇ، لېكىن يەنە ئۆزىنى بېسىۋېلىپ ئوق ئۆزىمىدى. بۇ كاداڭ قېرى بورە بەتلەنگەن مىلتىقنى ئۆزىنى چەتكە ئېلىپ، تاغ ئارىسىغا قاراپ قاچتى، بىراق مىلتىق ئاۋازى ئاڭلانمىغاندىن كېيىن، توختاپ ھۇۋلاشقا باشلىدى.

شۇنىڭدىن باشلاپ بورە ھەر كۈنى كەچتە ئوي ئەتراپىدا پەيدا بولىدىغان بولۇپ قالدى. ئۇ ئاندىنغا ھۇۋلاشنى ئۈگىتىپ قويدى.

بۇ بورە ھەمىشە ئوي ئارقىسىغا ئوتۇۋېلىپ، ئاۋازىنى قويۇۋېتىپ، كىشىنىڭ قورققۇسى كەلگۈدەك سۇرلۇك ئاۋازدا سوزۇپ-سوزۇپ ھۇۋلايتتى. بۇ ئاۋازدىن دۇنيادىكى بارلىق نەرسىلەرنىڭ ئالاقىزادىلىك ئىچىدە ئوڭى ئۈچەتتى، بۇ ئاۋاز، بەئەينى قاپ-قاراڭغۇدا ۋالىلداپ كىكىرتەككە تەڭلەنگەن ئوتكۇر تىققا ئوخشايتتى. ئاندىرى بۇ يىرتقۇچنى قاچۇرۇشقا ھىچقانداق ئامال قىلالمىغانلىغىدىن بەكمۇ بېشى قاتتى، شۇنىڭ بىلەن مەلۇم بىر كۈنى قەھرى-غەزەبىگە چىدىماي، ئىشىكىنى قىيپاش ئېچىپ قويۇپ بورىنى دوراپ ھۇۋلاپ تاشلىدى. بۇ ئاۋازدىن ئۆزى قاتتىق چوچۇپ كەتتى، چۈنكى ئۆزىنىڭ ئاۋازى بورىنىڭ ھۇۋلىشى بىلەن ئاجايىپ ئوخشىشىپ كەتكەن ئىدى. بىراق بۇنىڭمۇ ھىچ ۋەقەسى يوق، بۇ ئەسلى مەنىسىدىن: "بورە بىلەن بىر بولساڭ ئۇنىڭ ھۇۋلىشىنى ئۈگىنىسەن" دېگەن بىر ھەقىقەتنى ھىساپلاپ بەردى، خالاس. "بۇنىڭ بىلەن ئادەملەرنى قورقۇتۇپ

قويسام بولغۇدەك" دەپ ئويلىدى ئاندىرى دەرت- ئەلەم ئىچىدە
ۋە ئۈچ ئېلىش ھىسسىياتى بىلەن.

ئۇ بورىنىڭ ھۇۋلىشىغا زەڭ قويۇپ قۇلاق سالىدى ھەمدە بىر
خىل ئاقەتسىزلىك، خوشاللىق ۋە ئەسەبىلىك بىلەن ئوزلۇڭدىن
جۇر بولۇپ ھۇۋلىدى، كېيىن بورە تېخى ئۇنىڭ توغرا ھۇۋلە-
يالىغان تەرەپلىرىنى تۈزىتىپمۇ قويدى. ئاندىرى كېچە- كېچە-
لەپ ھۇۋلاۋېرىپ، كىكىرتىگىنى بېسىپ تۇرۇپ، بېشىنى
ئارقىغا تاشلىغاندا ئوز كانىيىدىن چىقىۋاتقان ھەددىدىن ئارتۇق
خىقىراشلارنى تۈگەتكىلى بولمايدىغانلىغىنى پەيدىن- پەي
چۇشىنىۋالدى. ئۇ ئاخىر سۇرلۇك، ھەقىقى بورە ھۇۋلىشىنى
ئۈگىنىۋالدى، قانداق قىلغاندا ئۇنى ئەكس سادا پەيدا قىلىپ
سامادا جاراڭلاش ئىمكانىيىتىگە ئىگە قىلغىلى بولىدىغانلىغىنى
چۇشىنىۋالدى.

بورە ئاخىر بەرداشلىق بېرەلمەي بۇ قىشلىق ئويدىن ۋاز-
كەچتى. ئاندىرى ئەمدى بورە بولمىسىمۇ ھۇۋلىيالايدىغان بولۇپ
قالغان ئىدى. بەزى چاغلاردا بەكمۇ ئىچى پۇشۇپ كەتكەندە،
گويا ئوزنىڭ ئىچ پۇشۇغىنى چىقىرىپ، لەززەتلىنەلەيدىغاندەك،
ئىشىكىنى ئېچىپ قويۇپ، ئىپتىدائى ئورمانلىققا قاراپ سۇرلۇك
ئاۋاز بىلەن مۇڭلۇق ھۇۋلاپ قويدىغان بولدى.

ئۇ ئوز ئەتراپىدىكى، ھەتتا خېلى يىراقتىكى ھەممە نەرسە-
لەرنىڭ ئوزىنىڭ ھۇۋلىشىنى ئاڭلاپ قېتىشىپ قالغاندەك
جىھەت بولۇپ كەتكەنلىكىگە زەڭ قويۇپ قۇلاق سالاتتى.

ئۈچىنچى ئاينىڭ ئوتتۇرىلىرىدا ماكسىم ۋولگىزىن ئاتامان كەنتىگە قايتىپ كەلدى. ئۇ ئالدىنقى سەپتىن قايتىپ كەلگەن تۇنجى جەڭچى ئىدى. مۇبادا پىتىر لۇكوۋنىكوۋمۇ بۇنىڭ ئىچىدە دەپ سانلىدىغان بولسا، ماكسىم تۇنجىسى بولالمايدۇ، پىتىر ئۇرۇشنىڭ ئىككىنچى يىلى ئويىگە قايتۇرۇۋېتىلگەن ئىدى، بىراق ئويىگە ئولۇمىنى كۈتۈشكە قايتۇرۇلغان ئىدى، ئۇ تەپ كېسىلگە گىرىپتار بولغان بولۇپ، تالا-تۈزگە چىقىپ باقمىي، كارۋاتتا ئىككى ئاي ئازاپلىنىپ ياتقان ئىدى. مەريەم ئانا بايرىمى ئوتۇپ، ئېتىزلىق ۋە كوكتاتلىقتىكى ئىشلار بېسىق تۇرۇشىغا پىتىر ئۇن-تىنىسز ئولۇپ كەتكەن ئىدى. ئۇنىڭ سوڭەكلىرىنىڭ ياقا يۇرتلاردا قالماي ئوز يۇرتىدا يەرلىگە قويۇلۇشى ئەڭ چوڭ ئاممى بولۇپ ھىساپلىناتتى.

ماكسىم بولسا ئۇنىڭغا ئوخشىمايتتى، ئۇ يارىدار بولغان بولسىمۇ، لېكىن ھاياتىنى داۋاملاشتۇرۇش ئۈچۈن قايتىپ كەلگەن، ئۇنىڭ ئۈستىگە بۇنىڭدىن كېيىن يەنە كېتىپ قالماي، ئويىدە قالسا بولۇپىرەتتى. ئاتامان كەنتى قايناپ كەتتى. ھازىر يارىدارلارنى ئويىگە قايتۇرغاندىكىن، دىمەككى، باشقىلارمۇ ئۇزاققا قالماي، پات ئارىدىلا ئارقا-ئارقىدىن قايتىپ كېلىدىغاندەك

تۇراتتى. مۇھىمى باشلامچى بولۇشى كېرەك. ئۇنىڭدىن كېيىن باشقىلار ئۇنىڭ ئىزىنى بېسىپ كېلىۋېرىدۇ، بىراق نەق گەپنى قىلىدىغان بولساق، قايتىپ كېلەلەيدىغانلارمۇ ھېچقانچە دىگۈدەك قالمىغان ئىدى. ئىننوكىنى ئۇ ئۇنۇپچ ھەرقانداق ئىشنى ئىنچىكە، توغرا ھىساپلاشنى ياقتۇراتتى، ئۇ رەقەم بىلەن تامامەن كەنتتىكى ئەرلەر تەقدىرىنىڭ نەقەدەر بەختسىز ئىكەنلىكىنى چۈشەندۈرەتتى: ئىككى ئادەم سوۋېت ئىتتىپاقى-فىنلاندىيە ئۇرۇشىدىلا مەڭگۈ كەلمەسكە كەتتى، بۇ قېتىم يەنە ئون سەككىز ئادەم ئالدىنقى سەپكە كەتكەن ئىدى، بۇلارنىڭ بىرى (ماكسىم ۋولوگژىن) ھايات بولسا كېرەك، يەنە بىرى (پىتىر لۇكوۋنىكوۋ) ئۆز قەۋرىسىدە مەڭگۈلۈك ئۇيقۇغا غەرق بولۇپ كەتتى، ئەللىرىنىڭ قۇربان بولغانلىغى توغرىسىدىكى ئون ئۇقتۇرۇش تۆل ئاياللار قولىدا تۇرۇپتۇ؛ باشقىلار تېخىچە ئۇرۇشۇۋاتىدۇ. ھىساپ ناھايىتى ئاددىي، ئۇنىڭ ئۈستىگە كەنتمۇ كىچىك، بۇنى بارماق بىلەنمۇ ھىساپلاپ چىققىلى بولىدۇ.

شۇ كۈنى ناستيونا، نادكا ۋە لىزا ۋولوگژىنا ئامباردا ئۇرۇق-لۇق قالدۇرۇلغان ئارپىلارنى ئاشلىق سورۇش ماشىنىسى بىلەن سورۇۋاتاتتى. چۈشلۈك تاماقتىن كېيىن نىستور ئۆزىنىڭ كاركا ئاتلىق ئېتىنى چاپتۇرغان پېتى يېتىپ كېلىپ، ئاتنىڭ تىزگىنىنى تارتىپ تىك تۇرغۇزدى-دە، قاتتىق ئاۋاز بىلەن:

— ھەي لىزا! دەرھال ئېتىمغا مىن دەيمەن، دەرھال!
ئاڭلىدىڭمۇ؟ ماكسىم قايتىپ كەلدى! — دېدى.

لېزى ئۇنىڭ يېنىدىن ئارقىسىغا بىرنەچچە قەدەم داخىپ چىرايى تاتىرىپ چىقىراپ سالدى-دە، ھۆكۈرەپ يىغلاپ كەنتىگە قاراپ چاپتى. شۇ چاغدا ئاتامان كەنتى لەرزىگە كەلگەن ئىدى. ئامبار سېلىنغان تاغ چوققىسىدىن بالىلارنىڭ ۋە ئىتلارنىڭ تاغ قاپتىلىنىڭ يۇقۇر-راغىدىكى كەنت چېتىگە ۋولوكۇزىنىڭ ئويىگە قاراپ يۈگۈرۈشۈپ كېتىۋاتقانلىغى، ھەتتا بوۋايلىرىنىڭمۇ ھاياجانلانغان ھالدا مۇڭداشقاچ ئىككى-ئۈچتىن بولۇپ شۇ ياققا قاراپ يول ئېلىشقانلىغى كورۇنۇپ تۇراتتى. نىستور يەنە ئېتىنى ئۇچقاندەك چاپتۇرۇپ يول بويى ئاسمانغا قارىتىپ ئوق ئېتىپ، ئاللىقايلارغا غايىپ بولدى، بۇ كەنتتىكى خاتىرجەمسىزلىكنى تېخىمۇ ئۇلغايىتى، كىشىلەر ئالدىراپ-تېنەپ يول بوشتاتتى، كاركا مىلىتى ئاۋازىنى ئاڭلاپ، توختىماي چاپچىتتى ۋە كىشەيتتى، بىراق ھازىر ھىچكىمۇ تىستورنى توسالمايتتى، ئۇ پات-پات ئوق چىقىرىپ بىر دەم ئۇچقاندەك ئاتامان كەنتىنىڭ بۇ تەرىپىگە يېتىپ كەلسە، بىر دەم يەنە ئۇچقاندەك ئۇ تەرىپىگە كېتىپ قالاتتى.

— بۇمۇ ئۇنىڭ جەڭ قىلغىنىغا ھىساپ ئىكەن-دە، دېدى نادكا غەزەپ بىلەن،— خۇددى جياڭجۇندەك قىلىق قىلغىنىنى قارىمايدىغان.

ئۇ ئاشلىق قاچىلانغان تاغار ئۈستىگە لاسسىدا ئولتۇرۇپ، باياتىنىقىغا ئوخشاشلا غەزەپ بىلەن، كېيىنچە ئاستا-ئاستا غەمكىن ئۈمىتسىزلەنگەن ئاھاڭ بىلەن:

— مېنىڭ ھىلىقى لامزەللەم ھايات قالالماپتۇ.....نېمە ماڭا تىكىلىپ قارايسەن؟ شۇنداق ئەمەسمىدى—يا؟—دىدى ئاچچىغىغا بەس كېلەلمەي، ئوزىگە تىكىلىپ قاراپ تۇرغان ناستىيۇنانى ئەيىپلەپ،— ماڭا بىر توقاي بالىنى تاشلاپ قويۇپلا.....باتۇر— لارچە قۇربان بولدى. ئۇغۇ باتۇرلارچە ئولۇپمۇ، بىراق بۇنىڭدىن كېيىن مەن قانداقمۇ قىلارمەن؟ مەن ئۇلارنى باقمەن—مۇ؟—نادكا بېشى بىلەن ئوي تەرەپكە قاراپ ئىشارەت قىلدى، ئۇ يەردە ئۇنىڭ ئۇچ بالىسى بار ئىدى، ئارقىدىنلا ئۇ ھوكۇرەپ يىغلىۋەتتى، كوز يېشىدا توپا—چاڭ قونۇپ كەتكەن يۈزىنى يۇدى،— شۇنچە كوپ بالىلارنى سورەپ يۇرسەم، ئەمدى مېنى كىم ئالىدۇ؟ مەن تېخى ئەمدى يىگىرمە يەتتە ياشقا كىردىم. يىگىرمە يەتتە يېشىمدىلا تۈگەشتىم، ياشايدىغىنىمنى ياشاپ بولدۇم. بۇ ئولگۇر دۇنيا ھەممە ئۇرۇق—پۇرۇغى قالماي قۇرۇپ كەتسۇن!

شۇ كۈنى ئۇلارنىڭ قولى ئىشقا بارمىدى، ئۇلار سورۇلغان ئارپىلارنى يىغىشتۇرۇپ بولۇپ ئوز ئويلرىگە قايتىپ كېتىۋېتىپ، ئامبارچىغا ئامبارنىڭ ئىشىكىگە قۇلۇپ سېلىپ قويۇشنى تاپىلدى. ناستىيۇنا ئويىگە كېلىپ سېمىيونوۋنانىڭمۇ ئىسسىق كاڭ ئۈستىدىن پەسكە چۈشكەنلىكىنى كوردى. ئۇ دىڭگوسلاپ، پات—پات ۋاي—ۋايلىغان ھالدا، ئىشىپ كەتكەن پۇتلىرىنى سورىگىنىچە ئۇيان—بۇيان مېڭىۋاتاتتى. مېخىچ كوڭلى ئارامدا بولمىغان، خۇددى بىر نەرسىنى يوقىتىپ قويغاندەك پەرىشان بولغان

ھالدا ئۇنىڭ بىلەن تەڭ مېڭىۋاتاتتى. مەخسۇج ناستىۋىنانى
كورۇپ ئىنتايىن خوشال بولۇپ:

— ماکسىم ۋولوگژىنىڭ قايتىپ كەلگەنلىكىنى ئاڭلىدىڭىز—
مۇ؟— دىدى.

— ئاڭلىدىم.

— ئويگە باردىڭىزمۇ؟

— ياق.

— بارسىڭىز بولاتتى..... ئاندىرىنىڭ ئەھۋالىدىن ئازدۇر—

كوپتۇر خەۋىرى باردۇ، بەلكىم.

— ئوزلىرى بارسىلا بولارمىكىن، ئاتىسى،— دىدى سېمىونوۋنا

غودۇڭشىغىنىچە،— ئوزلىرى بارسىلا بىرەر نەتىجە چىقىرىپ

كېلەتتىلە. بۇنداق ئىشنى ئۇقۇپ كېلىشكە بۇنى ئەۋەتسەك گەپ

سورىيالىماي قۇرۇق يېنىپ كېلىدۇ.

— ئۇ يەرگە بارسا گەپ سوراپ ئولتۇرۇشنىڭ نىمە ھاجىتى؟

نىمە گەپ بولسا ئۇنىڭ ئوزى ئېيتىپ بېرىدۇ.

— ھىم. ئۇنداق بولسا مەيلىڭلار.

ناستىۋىنا سېزىپ قالدى: يېقىندىن بۇيان ئاندىرىنىڭ ئىز—

دېرىگى بولماي كەتكەندىن كېيىن، مەخسۇج باشقىلار بىلەن

بېرىش— كېلىش قىلىشتىن قورقىدىغان بولۇپ قالغان ئىدى. ئات

بېقىش مەيدانىدا كىشىلەردىن ئوزىنى چەتكە ئالغىلى بولمايت—

تى، ئەلۋەتتە. بىراق قايتىپ كەلسىلا ئويىدىن چىققۇسى كەلمەي—

دىغان، بوۋايىلار بىلەن تاماكا چېكىشكەچ مۇڭدېشىپ كېلىشكە

تېخىمۇ بارغۇسى كەلمەيدىغان بولۇپ قالغان ئىدى، بەزى چاغلاردا بەزىلەر ئويگە ئولتۇرۇپ چىقايلى دەپ كەلگەندىمۇ كوپ ھاللاردا ئۇنچىقمايتتى. مۇگدىشىش داۋامىدا ئوزىنىڭ ئازراق ئېغىز ئېچىشىغا قۇلايلىق بولسۇن ئۇچۇن كوپا باشقىلار- نىڭ گېپىنى ماقۇل كورۇۋاتقاندىك پات-پات بېشىنى لىگىشتىپ قويۇشنى ئادەت قىلىۋالغان ئىدى. بەزى چاغلاردا ئوزى يالغۇزمۇ خىيال بىلەن بەنت بولۇپ كېتىپ بېشىنى لىگىشتىپ قوياتتى، بىر جۇپ نۇرسىز كوزىنى ھاڭۋاققان پېتى ئالدى تەرەپكە تىكەتتى. كاللىسىدا زادى نىمىلەرنى ئويلاۋاتقانلىغىنى، قانداق يەكۈنلەرنى چىقارغانلىغىنى ئوزىنىڭ بىلىپ كېتىشىمۇ ناتايىن ئىدى، بىراق ئاللىقانداق كوگۇلسىز بىر ئىش يۈز بېرىش ئالدىدا تۇرغانلىغىغا خىرە-شىرە ھوكۇم چىقىرىپ، ئۇنىڭ يېتىپ كېلىشىنى بىگۇمان كۈتمەكتە ئىدى.

بۇ يىل مىخىچ توپ-توغرا ئاتىشى بەش ياشقا كىردى. ئۇنىڭ ئۇرۇش پارتلاشتىن بۇرۇن يۇقۇرغا قايرىلغان بۇرۇتلىرى ھازىر سالىيىپ، قىزغۇچ قوڭۇر رەڭگە كىرىپ قالغان ئىدى. ئۇنىڭ ئۈستىگە مىخىچنىڭ پۈتۈن چىرايى شۇنداق ياداڭغۇ، شۇنداق ھارغىن كورۇنەتتىكى، مەيلى ئۇخلىشى ياكى ئارام ئېلىشى بولسۇن، ئۇنىڭغا تېتىكلىك بېغىشلىيالمىتتى. بۇرۇنقى چاغلاردا ئۇ ھەمىشە قامتىنى تىك، راۋرۇس تۇتۇپ يۈرەتتى، بېشىنى ئىگىز كوتىرىپ ماڭاتتى. ئەمما بۇ بىر يىلدىن بۇيان ئۇنىڭ گېرمانىيىگە قارشى بىرىنچى قېتىملىق ئۇرۇشتىلا يارىدار

بولغان پۇتمنى سورەپ يول مېڭىشى بارغانسېرى قىيىنغا چۈشەر
 دىغان بولۇپ قالغان ئىدى، كۆپ چاغلاردا ئولتۇرا-ئولتۇرمايلا
 دەرھال بېشىنى توۋەن سېلىپ، كوزىنى يۇمۇپ تاماكا ئىسىدا
 نابۇت قىلىنغان پۇتۇن ئىچكى ئەزاستى لىرىزىگە سېلىپ شۇنداق
 قاتتىق يوتىلىپ كېتەتتىكى، ھەمىشە تىنىغى تىنىغىغا يەتمەي
 قالاتتى. سېمپونوۋغا ئۇنىڭ يوتىلىۋېرىشىدىن بىزار بولۇپ، كالڭ
 ئۈستىدە ياتقان پېتى، يوتىلىۋەرمەڭ، دەپ ۋاقىراپ كېتەتتى،
 بىراق ئۇ پەرۋامۇ قىلماي يەنىلا يوتەلگىنى يوتەلگەن ئىدى.
 شۇنداق يوتىلە-يوتىلە ھويلىغا چىقاتتى-دە، ھەمىشە بىرەر
 ئىشقا مەلىكە بولۇش تۇپەيلىدىن يوتىلىمۇ ئىختىيارسىز ئاستا-
 ئاستا پەسلەپ قالاتتى، بىراق تىنىغىدىن خېلى بىر ۋاقىتلارغىچە
 يەنىلا قاتتىق گىزىلىدىغان ئاۋازى كېلىپ تۇراتتى. ئەمما كۆپىن-
 چە مەسلىكىنى ھاراق بىلەن يەشكەندەك، زەھەرنى زەھەر بىلەن
 يەڭگەندەك، يوتىلىنى يەنىلا تاماكا بىلەن باساتتى. شۇنداق
 قىلغانسېرى تېخىمۇ قاتتىق يوتىلىپ كېتەتتى، بارغانسېرى
 بەرداشلىق بېرەلمەي قالاتتى. ئۇنىڭ ئۇنى پۈتۈپ كەتكەن،
 قاپىغىغا گويا ئاللىقانداق بىر ئېغىز نەرسە ئېسىپ قويۇلغاندەك
 كوزلىرى يۇمۇلۇپ قالغان، ئورۇقلۇقتىن ياڭاق سوڭىكى چىقىپ
 قالغان يۈزى تېخىمۇ سوقىچاق بولۇپ كەتكەن ئىدى. بىر
 يىلدىن بۇيان مېخىچ كورۇنەرلىك ھالدا ئورۇقلاپ كەتتى.
 ناستيۇنا ئۇنىڭ بۇنىڭدىن كېيىن قانداق بولۇپ كېتىدىغانلىغىنى
 يادىغا كەلتۈرگەن ھامان قاتتىق غەمگە چۈمەتتى.

—بېرىپ كېلىڭ، قىزىم، بېرىپ كېلىڭ،— دېدى مەخسۇچ
ناستىيۇنانى ئالدىرىتىپ، مەن يەنە ئات بېقىش مەيدانىغا
بارمىسام بولمايدۇ.

ناستىيۇنا ۋولوگژىنىڭ ئويىگە يالغۇز بېرىشنى خالىمىغانلىقى-
تىن نادكىنىڭ يېنىغا چاپتى. نادكا ئاۋالقىدە كىلا بالىلىرىغا
ئاقچىقلاۋاتاتتى. ئېرى قۇربان بولۇشتىن بۇرۇن بويىدا قالغان
كەنجى قىزى لىتكا تېخى باياتىن تاياق يىگەنلىكتىنمىكىن پولىدا
ئولتۇرغان پېتى بار ئاۋازى بىلەن قاتتىق يىغلاۋاتاتتى: پىتكا
كارۋات يېنىدا ئېسەدەۋاتاتتى؛ تۇنجى ئوغلى رودكا بويىنىنى
تولغاپ دەرىزە سىرتىغا قاراپ تۇراتتى. نادكا تار ئاشخانىدا
چىنە-قاچىلارنى چاراقىتىپ يۇيۇۋاتاتتى، بەزىدە بالىلىرىنى
”جىم بولۇش!“ دەپ ئۇنلۇك تىللاپ قوياتتى.

—بىر يوغان بولكىنى ئەسلىدە ئىككى كۈن يەپ تۇرارمىز
دېۋىدىم، قايتىپ كېلىپ قارىسام ھەممىسىنى يەپ قويۇشۇپتۇ،—
دېدى نادكا ناستىيۇناغا ھال ئېيتىپ،— ھىم، قوساق دېگەن تېگى
يوق ھاكىمىكەن، شۇنداقمۇ بولامدۇ. بۇ ھورۇنلار بولكىنىمۇ
تاپالايدىكەن، تېپىۋالسا ئاچكوزلۇك بىلەن قويماي يۇبتىدىكەن
تېخى، نىمىشقىمۇ كېلىغا تۇرۇپ قېلىپ ئولۇشمىدىكىنا، مانا
ئەمدى سەنلەرنى تويغۇزۇپ قوياي؛ ھازىردىن باشلاپ ئۈچ
كۈنگىچە مەندىن بىرەر بوردا بولسا ئېلىپ يەيمىزمىكىن دەپ
خىيال قىلىشما. يىغلىما دەۋاتىمەن، ئاڭلىدىڭمۇ؟— ئۇ يەنە
لىتكىغا قاراپ چالۋاقدى،— مېنى قاخىتىپ ئولتۇرمەكچى سەن.

خۇ، پەخەس بول، ھىلى كوزۇڭگە كورسىتىپ قويىمەن سىكا!
قوسىغىنى تويغۇزۇۋېلىپ تۇرۇپمۇ گويا ئوۋال قىلىپ قويغاندىن
ھوقۇقتۇپ يىغلاپ كەتكىنىنى قارىمامدىغان. ئەستا! نىمىشقىمۇ
بۇرۇنراق بېشىڭنى يىيىشمەيدىغانسەن؟ بۇنىڭدىن كېيىن سەن
لەرنى نىمە بىلەن باقمەن، نىمە بىلەن؟ بىر كاتلا ئۇنۇم قالدى،
شۇ تۈگىسە ھىچنىمە يوق، كېيىنچە ھەممىمىزنى بىر تاغارغا
سولاپ ئانگارا دەرياسىغا تاشلىۋېتىشكە توغرا كېلىدۇ. مەن ئىككى
قېتىم يىغلاپ يۇرۇپ ئاران شۇنى ھەل قىلغان، ئەمدى زادى
بەرمەيدۇ. ئۇلار ئاز-پاز گەپ يىسىمۇ مەيلىدىغۇ، ئۇنىڭ ئۇس-
تىگە ماۋۇ ھاماقەتنى دىمەمدىغان،— دىدى نادا قولى بىلەن
رودكىنى كورسىتىپ،— يېشىمۇ خېلى چوڭ بولۇپ قالدى، ئاز-
راق غەرەز ئۇقسا بولاتتى،— نەدىكىنى، پەقەت گېلىغا يېيىش-
نىلا، ئانىسىنى ئالداشنىلا بىلىدۇ. مەن بولكىنى ئۈزەمنى دەپ
تىقىپ قويۇپتىمەنمۇ، ئۈزەمنى دەپ تېجەپەرەك يەيلى دەۋاتە-
مەنمۇ؟ سەنلەرنى دەپ، سەنلەردەك تويىمىغۇر ھورۇنلارنى
دەپ، ئەتىمۇ يەيدىغان نەرسە بولسۇن، ئاچلىقتىن ئولۇپ
قالمىسۇن دەپ شۇنداق قىلىۋاتمايمەنمۇ، سەنلەر تېخى ماڭا
مۇشۇنداق مۇئامىلە قىلىشىسەن، بۇنداق بولمۇرسە بىر-بىرلەپ
ئولۇشەڭمۇ مەيلى، كارىمۇ يوق.

— ئانگارا دەرياسىنىڭ مۇزى ئېرىي دەپ قالدى، مەن
بېلىق تۇتالايمەن،— دىدى رودكا دەرىزە تۈۋىدە غودۇڭشىپ.
— ئاغزىڭنى يۇم! ھىم، بېلىق تۇتارمىش تېخى، تۇتقان

بېلىقلىرىنى بۇلتۇر بىر ئويلۇك بىر يىل يەپمۇ تۇگىستەلمىگەن ئىدۇق، بۇ يىلمۇ يەنە شۇنىڭ بىلەن قوسىغىمىزنى توقلىۋالارمىز. بۇنىچلا كۆپ بېلىق قىلتىرىقلىرىنى نەگىمۇ سىغىدۇرارمىز دەپ بېشىمۇ قېتىپ كېتىۋاتىدۇ. بولدى قوي، ئازراق گەپ قىل، ئاڭلاشقا قۇلغىم يوق، ھۇ ئاناڭنى، بۇ بېلىقچى قاياقتىن پەيدا بولۇپ قالىدىكىنا. سەنچۇ، ئانگارا دەرياسىدىن ئەمەس، قازناقتىن بېلىق تۇتۇشقا خېلى ئۇستا.

ئاستىۋنا ئۇنىڭ سوزىنىڭ مىڭ تەسلىكتە بىلىگە تەپتى:

— ماڭا، نادكا، ماكسىنى يوقلاپ كېلىلى، قايتىپ كەلگەن ئەرلەر قانداقراق بولۇپ قالىدىكىن، قاراپ بېقىپ ئاندىن ئويگە يېنىپ كېلەيلى.

— ئۇنى يوقلاپ نىمە قىلسەن؟ كوكۇلۇڭنى يېرىم قىلىدۇ، باشقىلارنىڭ بەختىگە قانچە ئۇزاق كوز تىكسەڭمۇ ئوزەڭنىڭ بولۇپ قالمايدۇ.

— نىمە، بارمامسەن؟

— بوپتۇ، بارسام باراي، تۇرۇپتۇر. بۇلارنىڭ ئويىدە خاتىر-جەم قېپىقىلىشى ئۈچۈن ئويىنى ئاز-پاز يىغىشتۇرۇپ قويماي، — ئۇ رودكىغا قاراپ غەزەپ بىلەن ۋاقىرىدى: — قېقىپ قويغان قوزۇقنىڭ بىر جايدا تۇرىۋەرمەي ئوتۇن ئېلىپ كىر، مەشكە ئوت ياق. غىپىدە تىكىۋېتەرمەنمىكىن دەپ خىيال ئەيلىمە. قاياققا تىكىۋەتسەم بولىدىكىن دەپ غەمگە چوككىنىنى قارا بۇنىڭ. بۇگۈن پۈتۈن بىر ئاخشام ئويىدە بولسەن. بۇنىڭغا باشقا گەپ

سغمايدۇ. ھېچقايسىنىڭ ئويىدىن بىر قەدەم نېرى كېتىشىمە،
ھەتتا بېشىڭنى دەرىزىدىن چىقىرىشقىچىمۇ بولما.
لىتكا ئانىسىنىڭ سىرتقا چىقىشقا تەرەددۇت قىلىۋاتقىنىنى
بايقاپ يالۋۇرغىلى تۇردى:

— مەنمۇ سەن بىلەن بىللە بارمەن ئالغاچ بارغىن، ئالغاچ
بار.

ئانىسى ئاشخانا ئىشىكىدىن ساپلىقنى چىقىرىپ قورقتىپ
قويۇۋىدى، لىتكا ئېسىنى تېپىپ جىم بولۇپ قالدى.
— كوردۇڭمۇ؟ مانا مۇشۇنىڭ بىلەن سالمەن. سېنى ئولتۇرۇپتۇر
دىگەندىكىن يۇۋاشلىق بىلەن ئولتۇرۇپتۇر. مەن بىلەن بىللە
بارغىڭ كېپىقاپتۇ تېخى. سەنلەرنى يات خەقنىڭ ئالدىغا ئالغاچ
بېرىپ يۈزۈمنى چۈشۈرۈپ يۈرمەيمەن. خەقنىڭ بالىلىرى دىگەن
بالىدەك يۈرىدىكەن. بۇلارچۇ؟ نىمىشقىكىن - تاڭ، بىر بىرىدىن
ئوتۇپ كەتكەن تەخەيلەر، بېشىمغا چۈشكەن بالايى - ئاپەت.
ھەي! بۇنىڭدىن كېيىن ئۇلار قانداق بولۇپ كېتىدىكىن - تاڭ؟
ھېچ بىلىمدىم! بىرەر ئادەم ئىلاجىنى ئېيتىپ بېرەلگەن بولسىمۇ
ئوبدان بولاتتى.

ناستىۋونا لىتكىنى پەگادىن ئېلىپ كارۋاتقا ئولتۇرغۇزۇپ
قويدى. بۇ قىزچاق ئورۇقلۇغىدىن كىشىگە ئېغىرلىقى يوقتەك
بولۇپ تويۇلاتتى، ئۇ كارۋاتقا يېنى تېگىشى ھامان تۈگۈلۈۋېلىپ
توختىماي ئېسەدەشكە باشلىدى، ۋىجىك ئۇستىخنى ئېسەدەش
ئارقىسىدا تىترەيتتى. ئۇ كوزلىرىنى يۇمۇپ، كوڭلىدە بۈگۈن

ئوزىگە ھېچقانداق خوشلۇقنىڭ نېسىپ بولمايدىغانلىغىنى، ئەڭ ياخشىسى يەنىلا ئۇخلىۋېلىش، تا تاڭ ئاتقانغا قەدەر ئۇخلىۋېلىش لازىملىغىنى ئوبدان چۈشەنگەن ئىدى. ناستيۇنا لىتكىنىڭ چاچ-لىمىنى سىلاپ قويۇۋىدى، بۇ قىزچاق بۇنداق كويۇمچانلىقتىن تەسىرلىنىپ تېخىمۇ قاتتىق ئېسەدەپ يىغلاپ كەتتى. شۇنىڭ بىلەن ناستيۇنا قىزچاق يېنىدىن كېتىپ قالدى.

نادكىنىڭ بالىلىرىنى مۇشۇنداق غەزەپ بىلەن ئەيىپلىشىنىڭ ھېچقانداق ماخىغۇچىلىكى يوق، ئەلۋەتتە. بىراق بۇنىمۇ ئۇنىڭدىن كورۇشكە بولمايتتى. ئۇرۇش پارتلاشتىن بۇرۇنلا ئۇ ئاغزى يامان، ئۇرۇشقا ئايال ئىدى، شۇڭا قېيىنلىرىنىڭ ئۇنىڭ بىلەن چىقىشالماستىنمۇ ئەجەپلىنەرلىك ئەمەس ئىدى. قېيىنلىرى ئۇنىڭ ھەدىسىلا چىچاڭشىپ كېتىدىغان مەجەزىنى يامان كورەتتى، شۇڭا نادكا بىلەن ۋىتا باشقا ئوي تۇتۇپ تۇرمۇش كەچۈرۈشكە مەجبۇر بولغان ئىدى. نادكىنىڭ ئەسلى ئويى لېنا دەريا-سى ئەتراپىدا ئىدى، شۇڭا ئۇ بۇ يەردە ياقا يۇرتلۇق ھىساپلىدى. ئۇنىڭ ۋىتا بىلەن ئۇچرىشىپ قېلىشى تەلپىنىڭ ئوڭىدىن كەلگەنلىكى ئىدى، چۈنكى ۋىتا ئىشچان، سالماق ۋە ئاقكۆڭۈل ئادەم بولۇپ، سۇس ئېقىش چاچلىرى ھەمىشە پىشانىسىگە چۈشۈپ تۇراتتى. نادكا ئۇنى ھەرقانچە تىللاپ كەتسىمۇ ھەمىشە كۈلۈمسىرىگىنىچە تۇرىۋېرەتتى. بەزىدە ۋىتا بىزار بولۇپ كەت-كەندە نادكىنى قوپاللىق بىلەن كاپ قىلىپ تۇتۇپ قۇچاقلىما-لاتتى-دە، كۈرەككە ئوخشايدىغان يوغان ئالغىنى بىلەن ئۇنىڭ

كاسسىغا ئاستاغىنا ئۇرۇپ قوياتتى، شۇنىڭ بىلەن نادكا ئاچچىغىدىن يېنىپ خوشال بولۇپ كېتەتتى. ئەمىلىيەتتە نادكا جىدەل خۇمارلاردىن ئەمەس ئىدى. ناھايىتى ئاغزى يامان تىلاشقا ئامراق ئىدى، خالاس. نادكا قەيەردە پەيدا بولسا شۇ يەردە جەزمەن ۋاراڭ-چۇرۇڭ كۈلكە ۋە قىزىق چاخچاق سادا-لىرى ياڭراپ كېتەتتى. كوپىنچە يەنىلا ئۇ ئاخىر زىيان تارتىپ قالاتتى، بىراق ئۇ بولمىسا ئويۇنمۇ قىزمايتتى. مۇبادا ئۇرۇش پارتلاپ قالمىغان بولسا، ئۇنىڭ مەجەزنىڭ ئوزگىرىپ قېلىشى، بالىلىرى ۋە ۋىتانىڭ يېنىدا مۇلايىم بولۇپ قېلىشى ئېھتىمالغا ناھايىتى يېقىن ئىدى. ئۇنىڭدا يۈز بەرگەن بۇ ئوزگىرىشلەر ئۇرۇش پارتلاش ھارپىسىدىلا مەلۇم بولۇپ تۇراتتى. بىراق ئۇرۇش، شۇنىڭدەك ۋىتانىڭ ئۇرۇش باشلانغان يىلى قىشتىلا قۇربان بولۇشى نادكىغا كۈتۈلمىگەن ھادىسە بولغانلىقى تۇرغان گەپ. شۇڭا ئۇنىڭ باغرى قاتتىق بولۇپ قالغان. ئۇ ۋىستانى سېغىنىپ قاتتىق ئېچىندى. ئۇنىڭ يىغا-زارىنى ئاڭلىغان كىشى-لەرنىڭ پۈت-قوللىرى مۇزلاپ، قانلىرىمۇ ئۇيۇشۇپ قالاتتى. ئۇ چاغدا ئۇ ئەمدىلا يەڭگىگەن بولۇپ، ھەمىشە باشقىلار ئۇنى بالىسىنى ئەمدۈرۈشكە ھەيدەيتتى. نادكا تۇرۇپ ئورمانلىققا كىرىپ كەتسە، تۇرۇپ دەريا بويىغا بېرىۋالاتتى. ئاتامان كەندىكى يۇرتداشلار ئۇنى ئۆزىنى ئولتۇرۇۋالارمىكەن دەپ بەكمۇ ئەنسىرەشكەن ئىدى. بىراق بۇلارنىڭ ھەممىسى ئوتۇپ كەتتى. نادكا بىرمۇنچە دەرت-ھەسرەتلەرنى بېشىدىن كەچۈرۈپ،

كېيىن يەنە ئىشقا چۈشتى، خامان تېپىپ پۇل تېپىپ بالىلارنى بېقىشقا كىرىشتى. ئۇنىڭ ئۈمىت باغلىغۇدەك ھېچكىشى يوق ئىدى. قېينانىسى ئۇنى يامان كۆرەتتى، ئۇنىڭ بالىلارنىمۇ ياقتۇرمايتتى. نادكا ھەرقانچە ئامال قىلىپ باققىنى بىلەنمۇ كىرىمى چىقىمىغا يەتمەيتتى. ئۇ بەلگىلىمە بويىچە قۇربانلار ئائىلە تەۋەسىگە بېرىلىدىغان قوشۇمچە ئاشلىقنى قىشتلا پۈتۈن- لەي ئېلىپ بولغان ئىدى. ئىنچىكە ھىساپ- كىتاب قىلىپ، ھەر بىر كۈننى ئىقتىسادچىللىق بىلەن ئۆتكۈزگەن بولسىمۇ، لېكىن يەنىلا يېتىشمەيتتى. مەيلى كىيىم- كېچەك ياكى يىمەك- ئىچمەك جەھەتتە بولسۇن، ئۆز تۇرمۇشىنى قامدىيالمايتتى. بالىلارنىڭ ھەممىسى ۋىتاغا ئوخشاش سۇس ئېقىش چاچلىق بولۇپ، كەم سوز ئىدى. ئۇرۇش ۋە نادكىنىڭ چۇس مەجەزى ئۇلارنى تېخىمۇ يۈرەكسىز، گەپ ئاڭلايدىغان قىلىپ قويغان ئىدى. ھەتتا ئۇلارنىڭ ئۆزىمۇ بۇنداق ھايات تۇرالشىغا ئىشەنمەيتتى. ئۈچ بالا ھەمىشە ئىشىك ئالدىغا چىقىپ، كوچىغا تەلپۈرۈپ قاراپ، ئانىسىنىڭ كېلىشىنى كۈتۈپ ئورە تۇرۇشاتتى. ئاقكۆڭۈل كىشىلەر بۇ جاپاكەش يېتىم بالىلارغا ئىچ ئاغرىتاتتى، ئۇلارنى كورسىلا باغرى سېرىلىپ كېتەتتى، ھەمىشە بەزىلەر رودكىنى چاقىرىۋېلىپ، ئويلىرىگە ئاپىراتتى- دە، قولىغا بىر نەرسىلەرنى تۇتقۇزۇپ قوياتتى، رودكا ئالغىلى ئۇنىمايتتى. ناستيۇنامۇ نادكىنىڭ بالىلىرىغا ناھايىتى ئامراق ئىدى. بولۇپمۇ كىچىك قىزنى ياخشى كۆرەتتى. بىراق يېقىنقى بىرقانچە ھەپتىدىن

بۇيان ئۆز دەردى بىلەن بولۇپ كېتىپ، ئۇلارنى ئۇنىڭ دەپ قالغان ئىدى. شۇڭا، ئەمىندىلىكتە ناستىيۇنا ئېسەدەۋاتقان نادكىنى كارۋاتقا ئولتۇرغۇزۇپ قويۇۋاتقىنىدا ئىختىيارسىز ئىچى سېرىلدى.

ئۇ نادكىنى كۈتۈۋاتقان چاغدا كۈگۈم چۈشۈپ قالغان ئىدى. كۈندۈزى ھاۋا بىرئاز ئىلىلغاندا ئېرىگەن قارلار قايتىدىن دەرھال قېتىپ، كىشىلەرنىڭ ئايىغى ئاستىدا خوشاللىق بىلەن غىسىلداپ تۇراتتى. كەنتنىڭ تاغ قاپتىلىدىكى ئويمان يەرلىرى گويا ھېچقانداق ئادىمىزات يوقتەك جىمجىتلىققا چۈككەن ئىدى، پەقەت بىرنەچچە ئويدىنلا پىلىلداپ تۇرغان ئاجىز چىراق نۇرى كورۇنەتتى. ھەتتا ئىتلارمۇ ۋولوگژىنىڭ ئويىنىڭ ئەتراپىغا ئولشۇۋالغان بولۇپ، ئۇ يەردىن پات-پات كوڭۇللۇك ھاۋشۇغان ئاۋازلىرى ئاڭلىنىپ تۇراتتى. شۇنىڭ بىلەن بىرگە بالىلارنىڭ ئويۇن-كۈلكە، ۋاراڭ-چۈرۈڭلىرىمۇ قۇلاققا كىرىپ تۇراتتى. ناستىيۇنا بىلەن نادكا كويچىلىكىنىڭ ۋولوگژىنى قايتىپ كەلگەنلىكىنى قۇتلۇقلاۋاتقان ھاياجانلىق ھىسسىياتىنىڭ تەسىرىدە ئىختىيارسىز ھالدا رەتلىك قەدەم تاشلاپ، ئۇنچىقماي، راۋرۇس ماڭدى، بۇ ئۇرۇشقا كەتكەنلەرنىڭ ئۇلار بىلەن بىللە تۇرمۇش كەچۈرۈش ئۈچۈن ئالدىنقى سەپتىن، دوزاق كەبى جەڭ مەيى-داندىن تۇنجى قېتىم قايتىپ كېلىشى ئىدى. قايتىپ كەلگۈچى گويا بىر ئەلچى، ئۇ بارلىق ئەزلەر نامىدىن: "ۋاقتى بولاي دەپ قالدى، ئاياللار، ۋاقتى بولاي دەپ قالدى. ئۇزاققا بارماي

ھەممە نەرسە ئايال بولىدۇ؛ بەزىلەر ئەڭ ئاخىرقى ئۈمىدىدىن مەھرۇم بولۇپ ھوكۇرەپ يىغلايدۇ، يەنە بەزىلەر خوشاللىغىدىن قىن-قىنىغا پاتىماي قالىدۇ. مەيلى قانداقلىكى بولمىسۇن، بارلىق كىشىلەر بىرلىكتە يېڭى تۇرمۇشقا قەدەم قويدۇ" دىگەن خەۋەرنى ئېلىپ كەلگەن ئىدى.

ۋولوگژىننىڭ ئويى مېھمانلار، دوست-يارەنلەر بىلەن لىق تولغان، ۋاڭ-چۇڭ ئەۋجىگە چىققان ئىدى. تورۇسقا ئېسىپ قويۇلغان ئون پىلىكلىك ئىككى كىرىسنى چىرىغى ئازادە مېھمان-خانا ئويىگە سېلىنغان داستىخاننى يوپ-يورۇق يورۇتۇپ تۇراتتى. ماكسىم توردە ئولتۇراتتى، ئۇ ئورۇقلاپ، قارىسىپ كەتكەن، چاچلىرى مەھبۇسنىڭكىدەك قىسقا قىلىپ ياسالغان ئىدى، يوغان كوزلىرىدىن ھارغىنلىق ۋە بەخت ئالامەتلىرى چىقىپ تۇراتتى. بىنت بىلەن تېڭىلغان ئوڭ قولى داكىدا بويىنىغا ئېسىپ قويۇلغان ئىدى، سول تىزىدا ئالتە ياشلىق قىزى ۋىركا دادىسىنىڭ ھەربى كىيىمىگە قالدالغان مېداللارنى جاراڭشىتىپ ئوينا-ۋاتاتتى. ۋولوگژىننىڭ ئىككى قىزى بولۇپ، ۋىركا كەنجىسى ئىدى. نادكا ئاۋال ماكسىمنىڭ ئالدىغا باردى-دە قول ئېلىشتى:

— قايىتىپ كەلگىنىڭىزگە مۇبارەك بولسۇن!

ناستىۋنامۇ نادكىنىڭ ئارقىسىدىن باردى:

— قايىتىپ كەلگىنىڭىزگە مۇبارەك بولسۇن!

بىرلەشتۈرۈپ قويۇلغان ئىككى شىرە ئەتراپىغا تىزىلغان بەندىلەردە بوۋايىلار بىلەن ئاياللار سىغدىشىپ ئولتۇرۇشاتتى:

ماكسىمنىڭ ئوڭ يېقىدا ئولتۇرغان غەرق مەسى ئىستور تالا مۇشۇكى ئوي مۇشۇكىنى قوغلاپتۇ دىگەندەك شۇ ئورۇنغا ئوتتۇرىدا لىپ، ماكسىمنىڭ ئاتىسى يىقىم بوۋاينى بىر چەتكە چىقىرىپ قويغان ئىدى. سول ياقىتىكى ئورۇن لىزاغا قالدۇرۇلغان بولسىمۇ، لېكىن ئۇ ئاشخانا بىلەن مېھمانخانا ئوتتۇرىسىدا چىپىپ ئۆلگۈرەلمەيۋاتاتتى. لىزا شاتلىققا چومىگەن ئىدى—ئادەتتىكى چاغلاردا تاتىراڭغۇ كەلگەن، قايغۇ باسقان چىرايىدىن ھازىر شاتلىق ئالامەتلىرى چىقىپ تۇراتتى، خوشاللىغىدىن قانداق قىلىشى بىلەلمەيۋاتقان قەلبىنى ئىزھار قىلىپ تۇرغان كوزى-لىرىدىن شاتلىق ئۇچقۇنلىرى چاقنايتتى، ھەتتا ئاچ كوك رەڭ-لىك چاپىنى ئىچىدىكى ساڭگىلاپ قالغان كوكسىدىنىمۇ شاتلىق ئالامەتلىرى چىقىپ تۇراتتى، قىسقىسى ئۇنىڭ كوكۈلىسىدىن تاپىنىغىچە شاتلىققا چومىگەن ھىچ يېرى قالمىغان ئىدى. لىزا ناستىيۇنا بىلەن نادكىنى ئولتۇرۇشقا تەكلىپ قىلغاندا قەلبىدىكى شاتلىغىنى باسالماي قالدى—دە، ئۇلارنى ئوز يېنىغا تارتىپ ئاستا پىچىرلىدى:

—تېخى بۈگۈن ئەتىگەندىمۇ ھىچنىمىدىن خەۋىرىم يوق ئىدى. ئۈچىمىز بىللە بۇغداي سورۇۋاتاتتۇق. سورۇۋاتاتتۇق.....— لىزا ئېسەدەشكە باشلىدى، بىراق بىر دەمدىن كېيىنلا پاراقىدا كۈلۈۋەتتى—دە، قېچىپ چىقىپ كەتتى.

ماكسىم ئۇلارغا—ناستىيۇنا بىلەن نادكىغا كۈلۈمىسىزگىنىچە قاراپ تۇراتتى. ئۇلار ماكسىمنىڭ توپ—توغرا ئۇدۇلىدا،

يىراقتىن ئوزئارا قارىشىپ ئولتۇراتتى. ناستيۇنا يەرگە قارىۋېلىدۇ.
ۋاتقاندا ماكسىمنىڭ ئاۋازى ئاڭلاندى:

— ھەي، ناستيۇنا. ھىلىقى كىشىڭىزنى قاچان كۈتۈۋالسىز؟
ناستيۇنا ئەندىكىپ كېتىپ بويىنىدىن قۇلىغىغىچە قىزىرىپ
كەتتى؛ ئۇ مۇمكىن قەدەر ئوزىنى توختىتىۋېلىش ئۈچۈن،
بېشىنى كوتەرمەيلا دەرھال جاۋاپ بەردى:
— كورۇشكە كوزۇم يەتمەيدۇ، ئۇ ئىز-دېرەكسىز يوقىلىپ
كېتىپتۇ.....

— كىم يوقىلىپ كەتتى، ئاندىرىمۇ؟
— ئوتكەندە دوختۇرخانىدا يېتىپ قالغان ئىكەن..... ئۇمۇ
يارىدار بوپتىكەن. كېيىنچە قايتىپ كېتىشكە بۇيرۇپتۇ، يەنى
ئالدىنقى سەپكە قايتىپ كېتىشكە. — ناستيۇنا سوزلەۋېتىپ،
ئىننىكىنى ئىۋانوۋىچنىڭ سۇرۇشتۇرۇش نەزىرى بىلەن سەپ-
سېلىۋاتقانلىغىنى ھىس قىلدى، — شۇنىڭدىن باشلاپ ئۇنىڭ
خەت-خەۋىرى بولمىدى، بىلىدىم..... ھىچنىمنى بىلمىدىم.
— ئالدىرماي تۇرۇڭ، تېپىۋالسىز،

— شۇنى دېمەمدىغان..... دېگەندەك ئىز-دېرەكسىزلا يوق-
لىپ كېتىپتۇ. — دېدى ئىننىكىنى ئىۋانوۋىچ پات-پات ناستيۇ-
ناغا قاراپ قويغاچ سوز قىستۇرۇپ، — تەكشۈرۈش، سۇرۇشتۇ-
رۇشكە ئادەم كېلىشتى. شۇنىڭدىن ھىچقانداق يەردە ئۇنىڭ
ئىسمى يوقلۇغى كورۇنۇپ تۇرۇپتۇ.

— يېرىم يولدا باشقا قىسىملار ئوز قاتىرىغا تارتىپ كەتكەن

بولسا كېرەك، بۇنداق ئەھۋاللار ئىنتايىن كۆپ. ئۇنىڭ ئۈستىگە
ھازىرقى كۈنىدە ھەممە خەت - چەكلەر دېگەن يەرگە يەتكۈزۈپ
بېرىلمەيدۇ، - دېدى ماكسىم ناھايىتى چوڭ ئىشەنچ بىلەن.
ئۇ شۇنداق ئىشەنچلىك سۆزلىدىكى، نىمىشقىدۇ ناستيۇنامو
ئاندىرنىڭ ئىز - دېرىگىنى ھەقىقەتەن بىلمەيدىغاندىكىدەك
دەرھال خاتىرجەم بولۇپ قالدى.

ئېرىنىڭ قايتىپ كېلىشىنى خىيالغا كەلتۈرۈپ باقمىغان لىزا
بىر دەمدىلا شۇنچە كۆپ سەي قورۇپ شىرەلەرگە پەۋەس تىزد -
ۋەتتى. توخۇ بۈگۈن ئولتۇرۇلگەن ئىدى، ئەلۋەتتە؛ لېكىن
تۇزلانغان بېلىق يازدىلا چىلىغىنىچە ساقلاپ قويۇلغان، ئۇنى
ئېرى كەلگەندە ھاردۇق ئېشى قىلىپ بېرىشكە ئالايىتەن قەدىرلەپ
ساقلاپ قويغاندەك قىلاتتى. ئويىدە ئىشلەنگەن ئۈچ لېتىر ئاق
ھاراقمۇ مۇشۇ مەقسەتتە ساقلاپ كېلىنگەن بولۇپ، ھىدى
شۇنداق كۈچلۈك ئىدىكى، ئۇنىڭ بىر يىل ياكى ئىككى يىللا
ئېچىتىلمىغانلىغى بىلىنىپ تۇراتتى. كۈتىدىغان جان - جىگەرلىرى
بولغانلىكى ئاياللارنىڭ ھەممىسى شۇنداق قىلىشاتتى: ئۇلار
ئوز قوساقلارنى ئاچ قويۇشقا، بالىلارنىمۇ ئاچ - توق قويۇشقا
رازى ئىدىكى، جان - جىگەرلىرىنىڭ ھاردۇغىنى چىقىرىش
ئۈچۈن تەييارلاپ قويغان يىمەكلىكلەرگە ھەرگىز تەگمەيتتى.
بىراق نەتىجىدە ئۇلارنىڭ تولىسى قەدىرلەپ ساقلاپ كەلگەن شۇ
يىمەكلىكلەرنى ھەسرەتلىك كۆز يېشىنى ئېقىنغان ھالدا ئېلىپ
چىقىشقا توغرا كېلىپ قالاتتى! بۇلتۇر كۈزدە ئاگافىيە سوموۋا

ئوغلنىڭ قۇربان بولغانلىغى توغرىسىدىكى ئۇقتۇرۇشنى ئېلىپ،
بىرقانچە كۈن ئوكسۇپ يىغلاپ يۇردى. كېيىن ئاياللارنى ئويىگە
قىچقىرىپ ھاراق بىلەن كۈتۈۋالدى، ئۇرۇش باشلانغاندىن
بۇيان كىشىلەر دۇنيادا ھاراق دەيدىغان بىر نەرسىنىڭمۇ بارلىق-
غىنى ئاللىقاچان ئېسىدىن چىقىرىپ قويۇشقان ئىدى. ئۇ تېخى
يەنە پوڭسكال سالىدى، مۇراببا تەييارلىدى ھەمدە ھەر خىل-
ھەر ياڭزا زاكوسكا راسلىدى، شۇنداق قىلىپ مەرھۇم ئوغل-
نىڭ روھىغا ئاتاپ نەزىر بەردى. ئەمدىلىكتە ئاز-تولا ئەسلى-
دىغانلا بولساق، بۇنداق بەختسىزلىككە ئۇچرىغانلارنىڭ يالغۇز
ئاگافىيە بىلەن چەكلەنمەيدىغانلىغىنى بايقايمىز، ئۇنىڭ ئۈستىگە
تەقدىرنىڭ بۇنىڭدىن كېيىن كىملىرىنىڭ بېشىغا يەنە شۇنداق
بەختسىزلىكلەرنى كەلتۈرىدىغانلىغىنى مولچەرلەش قىيىن.
بۈگۈنگە قەدەر پەقەت لىزالا بىكاردىن-بىكار كۈتۈپ تۇرمىغان
بولۇپ چىقتى.

لىزانىڭ كۆپچىلىككە ئۈزلۈكسىز ھاراق قۇيۇشى زىياپەت
كەيپىياتىنى تېخىمۇ جانلاندىرۇۋەتتى. نىستور باشلامچىلىق بىلەن
ناخشا ئېيتماقچى بولاتتى، لېكىن ھېچكىم ئۇنىڭغا جۈر
بولمايتتى، نىمىشقىكىن-تاڭ، ھېچكىممۇ ئۇنى ئىلىك ئالمايتتى.
بىرنەچچە بوۋاي زىياپەت شىرەسىدىن تۇرۇپ كېتىپ تامغا
يولەنگەن پېتى زوڭزىيىپ ئولتۇرۇپ تاماكا چېكىشكە باشلىدى.
ئۇلار لىزا سۇنغان ھاراقنى قوللىرىغا ئېلىپ، ئورۇنلىرىدىن
تۇرمايلا ئوزئارا سوقۇشتۇراتتى. ئىننىكىنى ئىۋانۋوچ ماكىس-

نىڭ يېنىغا كېلىپ ئولتۇرۇپ تەمكىن ھالدا ئامېرىكا مەسىلىسى ئۈستىدە خېلى-چۈشەنچىگە ئىگە بولغان پاراڭغا چۈشتى. ئۇ ئامېرىكىدىكى ئۇرۇش ئەھۋالى، شۇنىڭدەك ئۇ يەردە قاچان ئىنقىلاپ بولىدىغانلىقى ئۈستىدە سۆزلەپ بەردى. ماكسىم ئىلا-ج-سزلىقتىن جاۋاب قايتۇرۇۋاتاتتى. ئىننىكونتى ئىۋانوۋىچنىڭ بۇ جەھەتتىكى بىلىمىنىڭ بولۇپمۇ ئىنقىلاپقا ئائىت مەسىلىلەر ئۈستىدىكى بىلىمىنىڭ ماكسىمغا قارىغاندا كۆپ چوڭقۇر ئىكەن-لىكى كورۇنۇپ تۇراتتى. ۋىركا دادىسىنىڭ تىزىدا ئولتۇرغان پېتى مۇگدەشكە باشلىدى، لىزا ئۇنى ياتقۇزۇپ قويماقچى بولۇۋىدى، لېكىن ۋىركا دادىسىغا ئېسىلۋېلىپ ھە دەپ قىقىرد-خانلىقتىن، ئائىلاج ئۇنىڭغا تەگمەيلا قويدى. بەزىلەر ماكسىمنىڭ جاراھىتىنى سورىۋىدى، ئۇ شۇ زامان بايان قىلىشقا كىرىشتى، بۇ ئۇنىڭ بىرىنچى قېتىم بايان قىلىشى بولمىسا كېرەك، ئەتە-مالىم. — دوختۇرخانىسىدىكى چېغىمدا، — دېدى ئۇ، — دوختۇر-خانىدىكىلەر قولۇمنى كېسىپ تاشلىماقچى بولۇشتى، لېكىن مەن قوشۇلىسىدىم، سول قولۇم بولغان بولسىمۇ مەيلىدىغۇ، بىراق بۇ ئوڭ قولۇم-دە، كەم بولسا بولمايدۇ، ئۇ كېسىپ تاشلانسا كەم-كۈتسىز مەجرۇھ بولۇپ قالىمەن، ئەمما ھازىرمۇ بۇ قولۇمنى ئاۋايلاشقا توغرا كېلىدۇ.

نادكا بىر رۇمكا ئاق ھاراقنى گۆپ قىلىپ ئىچىۋەتتى-دە، كويۇنگەن ھالدا سورىدى:

— ئۇنداقتا، بۇ قولۇڭىزنى..... بىر ياققا مىدىرلىتالامسىز؟

— قاياققا مېدىرلىتاي؟ نېمىشقا مېدىرلىتمەن؟

— ۋايەي، كېچىسى پۇتلاشامدۇ؟

— ماكسىم كۈلۈپ كەتتى:

— پۇتلاشقۇدەك بولسا لىزا ئۇنى كېسىپ تاشلايدۇ.

— نادكا، بۇنداق گەپنى قىلىپ يۈرسەڭ مەن سېنى

كولخوزدىن قوغلىۋېتىمەن، — دېدى نىستور كورەڭلىگەن ھالدا كۈلۈۋېتىپ.

— نېرى ئوتەپ تۇرۇڭ! ھىم، قوغلىۋېستەرمەش تېخى!

ئوزىڭىزنىڭ قوغلاپ چىقىرىلىشىڭىزدىن ئېھتىيات قىلىڭ، —

دېدى نادكا ئاچچىغىغا بەس كېلەلمەي. لېكىن كوڭلىگە يامان

نىيەت پۈكمەي پەقەت ئۇنى قورقىتىپ قويماقچىلا بولغاندەك

تۇراتتى، — قاراپ تۇرۇڭ قېنى، ئەرلەر قايتىپ كەلسە كورىدىغى-

نىڭىز بار. يېتەر ئەمدى، بىزگە بۇيرۇقۇزلىق قىلىپ، ئوزى

خان- ئوزى بەگ بولۇپ ھوكۇم سۈرگىنىڭىزمۇ يېتەر، زەپمۇ

دەۋران سۈرۈۋالدىم دېمەڭ بۈگۈن، يەيسىز جەزمەن بېشىڭىزنى

ئاخىر بىر كۈنى.

— مەن سىلەرنىڭ ئۈستۈڭلاردىن ئوزى خان- ئوزى بەگ

بولۇۋېلىپ ھوكۇم سۈردۈممۇ؟ — دېدى نىستور ئازار يىگەندەك

بولۇپ، — قېنى جاۋاپ بېرىپ بېقىڭلارچۇ، ئاياللار! مېنىڭ

ئوزى خان- ئوزى بەگ بولۇۋېلىپ ھوكۇم سۈرگەن يېرىم بارمۇ؟

ئاياللارنىڭ ھېچقايسىسى ئۇنچىقىمدى.

— گېپىڭىزنى قارىڭا، — دېدى ۋاسىلىسا روگوۋا نىستورغا

يان بېسىپ.

كەنتتىكىلەر ئۇنى پەرى ۋاسلىسا ① دەپ ئاتىشاتتى. ئۇرۇش مەزگىلىدە ئۇستىخانلىق كەلگەن بۇ سېمىز ئايال بىرەرسەرمۇ ئېتىدىن چۈشمىگەن، ئاۋازى ھىلىمۇ شۇنداق بوم ھەم پەس چىقاتتى.

— نىمەمگە قارايتىڭىز؟! نىمەمگە قارايتىڭىز؟! دىگىنىم ئەمىلىيەت ئەمەسمىكەن؟

— ئاغزىغا كېپقالدى دەپ ھەممە گەپنى دەۋەرگىلى بولماي—
دۇ، نادكا،— دىدى پەرى ۋاسلىسا گىدەيگەن پېتى ئۇنىڭغا تەنبە بېرىپ،— ئالدىنقى سەپتىن قايتىپ كەلگەن جەڭچى بوسۇغىدىن ئاتلا— ئاتلىمايلا ئۇنى مازاق قىلىۋاتسەن.

— بۇ قانداق مازاق بولسۇن؟ ئۇ بۈگۈن كېچە جەزمەن كىرىپك قاقماي خۇدىنى يوقاتقان ھالدا، ئىككىمىز ئېيتىپ بەرگەن چۈچەكنى ئاڭلاپ، لىزانى ئۇنتۇپ قالىدۇ. ئۇنىڭ بىر قوللا ئاز— پاز يارىلانغان بولسۇمۇ، باشقا نەرسىلەرنىڭ ساق—
سالامەت ئىكەنلىكىنى بىلىشىڭىز كېرەك— تە.

ماكسىم يەنە كۈلۈپ كەتتى، بوۋايلىرىمۇ يوتەلگەچ ئۇنىڭغا ئەگىشىپ پاراقلاپ كۈلۈپ كېتىشتى.
— ئۈزەم بىلىسمەن،— دىدى نادكا داۋاملىق ھۇجۇمغا

① پەرى ۋاسلىسا— گۈزەل ۋاسلىسا دەپمۇ ئاتىلىدۇ، ئۇ رۇس خەلق چۈچەكلىرىدىكى شەخس.

ئوتۇپ، — مەندىن قورقۇۋاتىسىز، ۋاسىلىسا قورقۇشقا ھەقلىقسىز، ھەقلىقسىز، گاۋرلارنىڭ قايتىپ كەلسە بىرنەچچە كۈنگە قالمايلا جەزمەن ئۈزەمگە قارىتىۋالسىمەن، مەن سىزدىن ياش، ماڭا تەڭ كېلەلمەيسىز.

— گاۋرلادىن، — دېدى ۋاسىلىسا تەنە قىلىپ، — ئىنتايىن خاتىرجەمەن.

— تازىمۇ قىزىق گەپ بولدى، ئۇنىڭدىن قانداقمۇ خاتىر-جەم بولالايسىز؟ ئۇ پەيغەمبەرمىدى؟

— پەيغەمبەرغۇ ئەمەس، بىراق ھەرگىز سىزگە كوزى چۈش-مەيدۇ. ياخشى قۇشنى ياراتماي، ئۇنىڭ ئورنىغا سېغىزخاننى ئالماشتۇرۇپ نىمە قىلدۇ؟ سىز دىگەنچۇ، ناھايىتى بىر سېغىز-خان، ئەتىدىن-كەچكىچە ۋاتىلداپ يۈرگىنىڭىز يۈرگەن.

— ۋاي ۋاي، قاراڭلار! ئۇنىڭ ئوخشىتىشىنى! — دېدى نادكا ھاياجانلانغان ھالدا ئاغزى-ئاغزىغا تەگمەي، — بوپتۇ مەنغۇ سېغىزخان بولاي، بىراق ئوزىڭىز قانداق ياخشى قۇش؟ پۈتۈن ئەزايىڭىز قاپ-قارا، شۇ بىر خىلدا قاق-قاق قىلىپ سايرايدىغان قۇش ئەمەسمۇسىز؟

— ياق، نادكا، — دېدى ئىننوكنىتى ئىۋانوۋىچ گەپكە قوشۇق سېلىپ، ئۇنىڭ قوڭۇر بۇرۇتىدىن قۇۋلۇق كۈلكىسى يېغىپ تۇراتتى، — ۋاسىلىسا ھول خىشقا دەسسەستەلمەيسەن، ئۇنىڭ ئۇلى دىگەن ئاجايىپ مۇستەھكەم. گاۋرلا ئالدىنقى سەپتىن خالتىنى ساڭا ئەۋەتمىگەن-دە، قانچە خالتا ئەۋەتتى؟ بۇ يىل

بەشىنى ئەۋەتتىغۇ دەيمەن؟— ئۇ ئارقىسىغا بۇرۇلۇپ ۋاسىلىسادىن سورىدى، — ئۇنىڭدىنمۇ جىقراقتۇ، بەلكىم؟
— سانماپتىمەن، — دېدى ۋاسىلىسا ئىزا تارتقان ھالدا كەپ ياساپ.

— ئۇ ھەتتا خالتىلارنىڭ ئاغزىنى ئېچىپمۇ باقمىدى، — دېدى نادكا مەسخىرە قىلىپ، — ئۇلارنى ئورۇندۇق ئورنىدا قوڭىغا قويۇپ ئولتۇرىدۇ.

— ئۇلارنى قانداق قىلىدىغانلىغىم ئۈستىدە باش قاتۇرۇپ يۇرمىسىڭىزمۇ بولىدۇ.

— نادكا غەيرەتكە كېلىپ قالدى، ئۇنى توساش ئاسانغا چۈشمەيتتى.

— لىزا، سەن ھىلىقى قىزىل ئارمىيە جەڭچىسىدىن قانچە خالتا تاپشۇرۇۋالدىڭ؟ — دەپ سورىدى نادكا.
— بىرىنىمۇ تاپشۇرۇۋالمدىم.

— مەن بولسامتىم، خالتا ئەۋەتمىگەن ئەرنى ئىشكىتىن كىرگىلى قويمايتتىم، سەن بىر ئەقلى-ھۇشى يوق ھاماقەت قۇشمۇ نىمە؟ خوشال بولۇپ كەتكىنىڭنى قارىغىنا تېخى.

— ماڭا ھېچقانداق خالتىنىڭ ھاجىتى يوق، — دېدى لىزا بەختىيار ھالدا كۈلۈمسىرەپ، — مەن بۈگۈن كالنى سويالى دېدىم. بۇنىڭغا قېيىناتام گۇۋا، ھاردۇق چېپى ھاردۇق چېپىغا ئوخشە-سۇن، كالنى سويالى دېدىم. ئۇلار سويغىلى ئۇنىمدى. مەن بارلىق توخۇلارنىڭ بىرىنىمۇ قالدۇرماي بوغۇزلايلى، توخۇنى

ئىككىنچى كوزۇم كورمىسۇن دىدىم. ئۇلارنىڭ ھەتتا توخۇغمۇ كوزى قىيمىدى. ئەمىلىيەتتە خۇدايىم ئوز پانايسىدا ساقلىسلا، بۇلارنىڭ ھەممىسىنى تاپقىلى بولاتتى، پەقەت ئەر-خوتۇن بىر يەردە بولالسىلا بولغىنى ئەمەسمۇ. ئەگەر مېنى يالغۇز تاشلاپ قويغان بولسا ئولۇپ كەتكەن بولاتتىم، ھايات يۈرە-مەيتتىم. ئەلەمدىن ئولەتتىم، بولمىسا ئوزەمنى ئولتۇرۇۋالاتتىم. — گېپىڭچە، ئەلەمدىن ئولدىكەنەن-دە؟ — دەپ سورىدى نادكا قوپاللىق بىلەن غەرەزلىك ھالدا.

— ئەلەمدىن ئولەتتىم، ئەلەمدىن ئولەتتىم.

— بولمىسا ئوزەڭنى ئولتۇرۇۋالارمىدىڭ؟

— ھەئە.

— ئوزەڭنى ئوخشاتقىنىڭ نىمىسى لىزا؟ — نادكا گېپىنى ھەر ھالدا سىلىق باشلىغان بولسىمۇ، لېكىن شۇ زامانلا يەنە تاقەت قىلىپ تۇرالماي قالدى، ئاچچىغىدا ھەتتا ئاۋازىمۇ تىترەپ كەتتى. دە، ئاخىر كوڭلىدىكى سوزنىڭ ھەممىسىنى توكتى، — نىمە، بۇ گېپىڭچە بولغاندا، مەن، كاتىرىنا، يەنە ۋىرا، كاپىتو-لىنا. ھەممىمىز ئوزىمىزنى ئولتۇرۇۋېلىشىمىز كېرەككەن-دە؟ شۇنداق دېمەكچىمۇ سەن؟ مەنلا ئوز ئېرىمنى ھەممىدىن بەك سويىمەن، ئېرىمنىڭ قايتىپ كېلىشىنى ھەرقانداق كىشىدىنمۇ بەك تەقەززالىق بىلەن كۈتىمەن دەپ ھىساپلامسەن؟ سېنىڭچە، ئوز جىگەر-باغرىمىزدىن ئايرىلىپ قېلىشىمىزنى ئوزىمىزدىن كورۇشىمىز كېرەكمۇ؟ بىز چەككەن بۇ ئازاپنى سەن چېكىپ

كورمىگەندىكىن، بۇنداق چىرايلىق گەپلەرنى قويۇپ قوي،
لېزا، ئوزىنى ئولتۇرۇۋېلىشقا كەلسەك مېنىڭ قولۇمۇ تىتىرىپ
قويمىدۇ، بىراق بالىلارنى قانداق قىلىش كېرەك؟ ئېرىم دۇنيادا
بالىلارنىلا قالدۇرۇپ كەتتى، قانداقچە ئۇلارنىمۇ نابۇت قىلغىلى
بولسۇن؟ قەلبىمىزدىكى ھەممە نەرسىنىڭ ياغاچقا ئوخشاش
پۇچۇلۇنۇپ كويۇپ قايتا ئازاپلانمايدىغان بولۇپ قالغانلىغىنى،
كويۇپ قوماچ بولۇپ كەتكەن نەرسىلەرنىڭ بىر-بىرلەپ چۈشۈپ
كېتىۋاتقانلىغىنى بىلمەيسەن-دە.....سەن ئەمدى يەنە ئاياللىق
تۇرمۇشىنى، خوتۇنلۇق تۇرمۇشىنى كەچۈرەلەيدىغان بولدۇڭ،
ئىككىڭلار باخاش ئېتىشىپ، بىر بىرىڭلارغا كويۇنسىلەر. مەن
بولسام ئۇنداق قىلالمايمەن، مەن ناھايىتى بىر ئەمگەك كۇچى،
ھەممە ئىشنى ئۈزەمنىڭ قىلىشىغا توغرا كېلىدۇ، بالا-چاقلارنى
باقىدىغانلا ئادەممەن، خالاس. ئۈزەمنى ئاللىقاچان تۈگەشكەن
ئادەم دېسەممۇ بولىدۇ، بۈگۈنكى كۈنگە قالىدىغانلىغىمنى
بالدۇرراق بىلگەن بولسام، ئۈز ۋاقتىدا ۋاقتىنى قولدىن بەرمەي
ئوينىۋالار كەنمەن، ئۇنداقتا قانداقلا بولمىسۇن ئەسكە ئالغۇدەك
بىرەر نەرسە ساقلىنىپ قالغان بولاتتى، بىراق مەن ھەمىشە
كېيىنچە بىرىنمە دەرمىز، كېيىنچە بىر گەپ بولار دەپ كوڭۇللۇك
تۇرمۇش كەچۈرۈشنىڭ كويىدىلا يۇرۇپتىمەن، بىراق ئاخىردا
ھەممە نەرسە بىكارغا چىقتى. ھازىر ئۇرۇشتىن باشقا ھېچقانداق
نەرسە ئېسىمگە كەلمەيدۇ، بۇنداق ئەسلىمدىن زادىلا قۇتۇلالماي-
ۋاتىمەن، باشقا ئەسلىملىرىم پۈتۈنلەي توزۇپ كەتتى، قۇرۇپ

كەتتى، تۇگىدى.

— ۋىيەي، مېنى ئەيىپلەپ كەتمەڭلار، ئۇنداق دىمەكچى ئەمەستىم. — دىدى لىزا دەرھال ئەپۇ سوراپ.

— سېنى ئەيىپلەپ نىمە قىلىمەن؟ تەلىيىڭ شۇنداق ئوڭدىن كەلگەندىكىن بىز ئۇچۇنىمۇ بولسا ئوبدان كۇنۇڭنى ئالغىن. بىراق ئېھتىيات قىل، ناۋادا ئوبدان كۇنۇڭنى ئالمايدىغان بولساڭ، مېنىڭدىن كورمە. ساڭا ئىچ ئاغرىتمايمەن، ساڭا گەپنىڭ راستىنى ئېيتىۋاتىمەن. ئوزەم بىرىنچى بولۇپ ئۇلۇڭنى كولايمەن. بىزنىڭ ئەرلىرىمىز ئۇ تەرەپتە ئولۇپ كەتتى، بۇنى بىزدىن كورگىلى بولمايدۇ. بىزدە گۇنا يوق، شۇنداقمۇ، ماكسىم؟ ئېيتىپ بېرىڭا.

— شۇنداق، بۇنى سىلەردىن كورگىلى بولمايدۇ.

— مانا، توغرا ئېيتتىڭىز. بىزنىڭ تەقدىردىن ئاغرىنىشىمىز ئورۇنلۇق. ھازىردىن باشلاپ تاكى ئولگۇچىلىك ئوز تەقدىردىن. بىزىدىن ئاغرىنىمىز. بىراق، ئوزەڭچۇ، لىزا، تەقدىرىڭدىن ئاغرىنىدىغان ھىچنىمە يوق. بۇنىڭدىن كېيىن ئەر — خوتۇن ئىككىڭلار مېھرى — مۇھەببەت ئىچىدە كۇن ئوتكۇزسەڭلارلا بولغىنى، ھەممە ئىش ئوزەڭلارغا باغلىق. ئۇنداق بولمايدىكىن، قۇلاق سالغىنىكى، بىزنى — مېنى، بۇنى، ماۋۇنى، ئاۋۇنى نۇقۇپ تۇرۇپ: ”مۇبادا تەقدىر سىلەرگە ماڭا ئىچ ئاغرىتقانغا ئوخشاش ئىچ ئاغرىتقان تەقدىردىمۇ ئوخشاشلا كوڭۇللۇك تۇرمۇش كەچۈرۈ — شۇڭلار ناتايىن. ئەرلىرىڭلار قايتىپ كېلىدىغان كۇن ئەمدى

كەلمەيدۇ" دەپ يۇرمىگىن. بۇنداق گەپلەرنى قىلىدىغان بولماڭ
قۇلغىمىزغا كىرمەيدۇ، ئوقتۇڭمۇ؟

ئىشك تاراققىدا ئېچىلىپ كەتتى-دە، بىر توپ بالىلار
چۇقۇراشقىنچە ئويگە ئۇسۇپ كىرىشتى. لىزا ئالدىراپ-تېنەپ
ئۇلارنى ھەيدەپ چىقارماقچى بولۇۋىدى، ئۇلار تەڭلا چۇقۇر-
شۇپ كەتتى:

— ئۇنىڭغا تېخى بېرىلمىدى، ئەنە، ئۇنىڭغا.

— ئۇ ئەمدى كەلدى.

— سىز تېخى ئۇنىڭغا بەرمىدىڭىز، ماكسىم تاغا.

بالىلار رودكىنى شىرە يېنىغا تۇرتۇپ ئېپىكىلىشتى، نادكا
ئوغلنى كورۇپلا چالۋاقاپ كەتتى:

— نەدىن ئۇنۇپ چىقتىڭ؟ مەن ساڭا نىمە دەپ تاپىلغان-

تىم؟ نىمە دىگەنتىم؟ يوقال كوزۇمدىن!

رودكا ئورنىدىن قوزغالمىي، كوزلىرىنى يوغان ئاچقان پېتى
قىزغىن، ئازاپلىق، ئىلتىپاتقا ئېرىشىش ئۈمىدىگە چومىگەن
نەزىرى بىلەن ماكسىغا تىكىلدى. ماكسىم بۇنى كوردى-دە،
قىزىنى يەردە قويۇپ قويۇپ ئورنىدىن تۇردى.

— رودكا دىگەن سەنمۇ؟— دىدى ماكسىم بوغۇق تىترەڭگۇ

ئاۋازى بىلەن.

رودكا دەرھال بېشىنى لىڭشىتىپ ماقۇللىدى.

— ھە، ئوبدان تۇردۇڭمۇ؟— ماكسىم ئوغۇل بالا ئالدىغا

باردى-دە، يارىلانمىغان قولىنى سوزۇپ، ئۇنىڭ بىلەن قول

ئېلىشتى. — قاراڭلار، بويى ئوسۇپتۇ، چوپ-چوڭلا بولۇپ قاپتۇ. يارايىسەن. نىمە ئۈچۈن شۇنچىلا كېچىكىپ كەلدىڭ؟ — ئۇ تاختە-ۋېشىدىن بالىلارغا بەرگەن گۈل چىقىرىلغان تاتلىق پېچىنىدىن ئېلىپ رودكىغا سۇندى. رودكا ئۇنى ئالدى. — قارا، مانا شۇنچە-لىكلا سوغىتىم بار، باشقا ھېچنىمەم يوق، ئاغزىڭنى تاتلىق قىلارسەن، كىچىك بۇرادەر، يەپ باق، ئەتە كۈندۈزى ۋاقتىڭ بولسا كەلگىن، مۇڭدىشارمىز. قارىغىنا، بۈگۈن ۋاقتىم يوق. ئەتە كېلەمسەن؟

رودكا يەنە بېشىنى لىڭشىتتى. دە، ئىشىك ئالدىغىچە چېكىنىپ باردى. بالىلار توپ-توپى بىلەن ئۇنىڭ ئارقىسىدىن ئەگىشىپ، چۇقۇراشقان پېتى ئىشىكتىن چىقىپ كەتتى. — قاراڭلار، شۇنچىلا چوڭ بولۇپ كەتكىنىنى، — دېدى ماكسىم قايعۇ ۋە ھەسرەت بىلەن ئوز ئورنىغا بېرىپ ئولتۇرۇۋېتىپ.

— ئۇلار بارغانسېرى چوڭ بولىدۇ، — دېدى نىستور خۇشال بولغان ھالدا گەپنى ئۇلاپ، بۇ ئۇنىڭ ئادىتى بولۇپ، ھەمىشە باشقىلارنىڭ گېپىگە گەپ ئولىمسا تۇرالمايتتى. — ھەتتا ئۇرۇش مەزگىلىدىمۇ كۈندىن-كۈنگە چوڭ بولماقتا.

— ئۇرۇش ئاياقلىشاي دەپ قالىدىمۇ؟ — دەپ سورىدى لىزا توساتتىن، — ئوزىڭىز، قەدىردانىم، جەڭ مەيدانىدىن قايتىپ كەلگەن. ئېيتىپ بېقىڭا، يەنە قانچە ۋاقت كۈتىمىز؟ — ئۇرۇش سەن ئۈچۈن ئاياقلىشىپ بولدى، — دېدى نادكا

توۋەن ئاۋاز بىلەن غوتۇلداپ.

بىراق لىزا بۇنى ئاڭلاپ قېلىپ، ئازار يىگەندەك بولۇپ.

ئېيتتى:

— نېمىشقا ئۇرۇش مەن ئۇچۇن ئاياقلاشقان بولىدىكەن؟ ئۇ قايتىپ كەلسلا ھەممە ئىش سەن بىلەن مۇناسىۋەتسىز بولۇپ قالدۇ دىمەكچىمۇ؟ گېپىڭنى قارىغىنا. كوپچىلىكىنىڭ ئازاپ-ئوقۇبەتلىرى بىلەن كارى بولماي ئوزىلا ئوبدان كۈن ئېلىش كويىدا بولىدىغان ئۇنداق ۋىجدانسىزلاردىن ئەمەسمەن. ئۇنىڭ ئۈستىگە ئوزىنىڭ كوز ئالدىدىكى ئىشلارنىلا كورىدىغان تەنھا ئائىلىلىك كەنتتە تۇرۇۋاتقىنىم يوق، مەنمۇ ئادەملەر بىلەن بىللە تۇرمۇش كەچۈرۈمەن. دە.

— ئاياقلىماي دەپ قالدى، ئاياللار، ئاياقلىماي دەپ قالدى، — دىدى ماكسىم جاۋاب بېرىپ، — بىزنىڭكىلەرنىڭ ئالدى-قاچان گېرمانىيە زىمىنىغا قەدەم قويغانلىغىدىن خەۋىرىڭلار بار. ئۇلارنى ئۇزۇل-كېسىل تارمار قىلىش ئالدىدا تۇرۇۋاتىمىز. — چېكىندۇرۇۋەتمەسمۇ؟ گېرمانىيىلىكلەر موسكۋا ئەتراپىغىچە كەلگەن چاغدىمۇ قوغلىۋەتتۇققۇ.

— چېكىندۇرۇپ؟ — ماكسىم كوزلىرىنى قىسىپ، قەددىنى رۇسلاپ، گويا ئوزىلا كورەلەيدىغان يىراق بىر جايغا قاراۋاتقان-دەك، ئالدى تەرەپكە قوزغىلىپ قويدى. يۇزى بىلىنەر-بىلىنەر مەس تارتىشىپ كەتتى. — ياق، چېكىندۇرەلمەيدۇ، لىزا. مېنىڭ بىر بىلىگىملا قالغان بولسىمۇ قايتىدىن ئالدىنقى سەپكە بارمەن.

بىر پۇتلا قالغانلارمۇ، قول-پۇتلىرىدىن ئايرىلغانلارمۇ قايتىدىن ئالدىنقى سەپكە بارسىدۇ. بىزنى ھەرگىز چېكىندۈرەلمەيدۇ. شۇمۇ يېتەر، ھەرگىز چېكىندۈرەلمەيدۇ. ئۇلار بىزنى سەل چاغلانغان.

— توت يىل بولدى، يەنە قاچانغىچە سوزۇلار؟— دىدى ۋاسىلسا بېشىنى چايقاپ،— ئۇرۇش سوزۇلۇۋېرىپ بىز ئارقا سەپتىكىلەرنىمۇ قېرىتىپ قويدى.

— ھىچ قېرىغانىدەك تۇرمايسىزغۇ؟!— دىدى نادكا بۇ پۇرسەتنى قولدىن بەرمەي.

— ئەستاغپۇرۇللا، نادكا..... كىممۇ بىر ساۋاپلىق ئىش قىلىپ، تىلىڭنى ئازراق كېسىپ قىسقارتىپ قويايىكىن- تاڭ؟ ھەممە ئادەم رەسمىي ئىش ئۈستىدە گەپلىشىۋاتسا، سەن ھە دەپ ئادەمنىڭ چىشىغا تېگىسەنغۇ.

— مۇشەققەت دىگەننى بولۇشىچە تارتتۇق،— دىدى لىزا گەپنى گەپكە ئۇلاپ، شۇنداقمۇ، ئاچا-سىڭىللار، مۇشەققەتنى بولۇشىچە تارتتۇققۇ دەيمەن؟ بۇ مۇشەققەتلەر يادىمغا كەلسلا ئازاپلىنىپ كېتىمەن. كولخوزغا ئىشلەشتە باشقا گەپ-سوزىمىز يوق، ئۇ ئوزىمىزنىڭ ئىشى. بىراق قار يېغىشتىن بۇرۇن زىرائەتنى ئەم-دىلا يېغىشتۇرۇپ تۇرۇشىمىزغا دەرھال قارغا قارىماي دەرەخ كېسىشكە بۇيرۇشتى. دەرەخ كەسكەن چاغدا چەككەن جاپانى ئۈلگىچىمۇ ئۇنتۇپ قالماسەن. يول دىسە يول يوق؛ ئات دىسە ئاتمۇ ھېرىپ ماغدۇرىدىن كېتىپ، چانىنى سورىيەلمەيۋاتقان.

بىراق ۋەزىپىنى قوبۇل قىلمىغان بىلەن بولمايتتى. چۈنكى بىزنىڭ سېپىمىز ئەمگەك سېپى، ئالدىنقى سەپتىكى ئەرلەرگە مەدەت بېرىمىز. دەسلەپكى بىر ئىككى يىل ئىچىدە بىلىمىز ھەر قانچە كىچىك بولسىمۇ تاشلاپ قويۇپ باردۇق..... بالا - چاقىسى بولمىغانلار ياكى چوڭراق بالىلىرى بارلار ئۈستىدە ئېغىز ئېچىپ ئولتۇرۇش تېخىمۇ ھاجەتسىز. ھەممىنىڭ بېرىشىغا توغرا كەلدى. ناستيۇنا ھەر يىلى قىشتا تولۇق باردى. ھەتتا مەنمۇ بالىلارنى قېيىنا تامغا تاشلاپ قويۇپ ئىككى قېتىم باردىم. ئۇ چاغلاردا كېسىلگەن دەرەخلەرنى، ھەر بىر كۆپ مېتىر ياغاچنى ئارقا - ئارقىدىن ماشىنىغا قاچىلاپ دوۋىلەپ قويغاندىن كېيىن يەنە تېخى يېنىمىزغا بىردىن كالىتەك ئېلىۋېلىپ چانغا چىقاتتۇق. كالىتەمىز بولمىسا بىرەر قەدەممۇ يول باسالمايتتۇق. ھەمىشە يا قار دوۋىسىگە دۇچكېلىپ قالاتتۇق، يا ئاللىقانداق باشقا قالايدىغان چىقىرىلغان چىقاتتى. ئۇ چاغلاردا، ئاچا - سىڭىللار، چاننى قاردىن ناھايىتى تەسلىكتە چىقىراتتۇق؛ بەزىدە چىقىرىۋالاتتۇق، بەزىدە ھەر قانچە قىلغان بىلەنمۇ چىقىرالمايتتۇق. مەن بۇ گەپلەرنى ھەرگىز قارىسىغا دەۋاتمايمەن، بۇنىڭغا ناستيۇنا گۇۋا: ئۇزاقى يىل قىشتا مېنىڭ ھىلقى بايتىلىم ئۇچقاندەك تاغ باغرىغا قاراپ ئېتىلدى، دوقمۇشتا ئىش بۇزۇلدى - دە، چاننىمىز قارغا پېتىپ قالدى، قىڭغىيىپ كەتتى، بايتالىمۇ يېقىلىپ چۈشكىلى تاس قالدى. مەن چاننى قويۇرغا بىلەن قاردىن چىقىرىشقا شۇنچە تىرىشىپ كورگەن بولساممۇ زادىلا چىقىرالمايدىم. ھېرىپ

ئولەمجان بولۇپ قالدىم - دە، يول بويىدا ئولتۇرۇپ يىغلاشقا باشلىدىم. شۇ چاغدا ناستيۇنا ئارقامدىن يېتىپ كېلىپ قالدى. مەن بولسام ھۆكۈرەپ يىغلاۋاتتىم، كوز ياشلىرىم بۇلاقتەك ئېقىۋاتتى. - لىزا كوزلىرىگە ياش ئالدى. - ئۇ ماڭا تازىمۇ ئەسقىتىپ، چاننى چىقىرىشىپ بەردى، ئىككىمىز بىرلىكتە يول - مىزنى داۋاملاشتۇرۇۋەردۇق. بىراق مەن ھەرقانچە قىلساممۇ ھەسرەتمىنى بېسىۋالماي، يىغلىغىنىم يىغلىغان ئىدى، - لىزا شۇلارنى ئويلاپ كوڭلى يېرىم بولۇپ ئىختىيارسىز ھالدا ئوك - سۇپ يىغلاپ كەتتى. - يىغلا، يىغلا، كوز ياشلىرىمنى ھەرقانچە قىلغان بىلەن توختىتىۋالالمدىم. زادىلا توختىتىۋالالمدىم. - لىزا! لىزا! - ماكسىم ئۇنى سوزدىن توساپ قويدى. - ئەمدى گەپ قىلماي، سويۇملۇگۇم، ئەمدى گەپ قىلماي، ئېسىمنى بىرئاز يوقىتىپ قويۇپتىمەن. سىلەر مۇڭدېشىۋېرىڭلار، ئەمدى گەپ قىلماي، - ئۇ ئاشخانغا كىردى، لېكىن شۇ زامانلا يېنىپ چىقىپ يەنىلا شىرە چېتىدە ئولتۇرۇۋالدى. - ئۇنىڭ ئۈستىگە تېخى زايومۇ بار دىگىنا، - ئۇ زايومنى تىلغا ئېلىشى بىلەنلا ھاياجانلىنىپ كېتىپ، ھە دەپ سوزلىگىلى تۇردى، - باش ئەتىيازدا ئېشىپ قالغان ياڭيۇلارنى كاردا كەنتىگە ئاپىرىپ، بۇنىڭ پۇلى بىلەن سېتىۋالغان زايومنى توليەلسەكلا بولغىنى، ئالدىنقى سەپكە ياردىمى تېگىدىغانىلا بولسا ھەرقانچە بولۇپ كەتسەكمۇ مەيلى، دىگەن ئۈمىتتە ئورمانچىلىق ئىدارىسىگە سېتىپ بەردۇق. بۇنىڭ ئۇ يەردىكى جان - جىگەرلىرىمىزگە ھەر ھالدا

ئازدۇر-كوپتۇر ياردىمى تېگىپ قالار، بىز بۇ يەردە قانداقلا بولمىسۇن ئەپلەپ-سەپلەپ ئوتەرمىز، ئۇنىڭ ئۈستىگە بىرگە قارىتىپ مىلتىق-زەمبىرەك ئاتىدىغانلارمۇ يوق، دەپ ئويلىدۇق. بۇ بېشىنى يەيدىغان گېرمانىيە ئىبلىسلىرى ئۇ ئالەمگە بارغاندىمۇ ئوبدان كۈن كورمەيدۇ. مۇشۇلار ئۈچۈن، چەككەن ئازاپ-ئوقۇبەتلىرىمىز ئۈچۈن ئۇلارنى چاناپ قىيما-چىيما قىلىۋېتىش كېرەك.

— ئەجەپمۇ چۈشىنەلمەي كەتتىم، بۇگۈن ئىچىمىزدىن قايسىمىزنىڭ — مېنىڭمۇ ياكى سېنىڭمۇ — تەشئاللىق بىلەن كۆتكەن ئېرى قايتىپ كەلدىكەن؟ — دەپ سورىدى نادكا ئارقىسىغا ئورۇ-لۇپ لىزادىن.

— مېنىڭ ئېرىم قايتىپ كەلدى، نادكا، مېنىڭ، ئەمدى ۋاتىلدىمايمەن.

— بىزنىڭ بۇ يەردىكى ھەممە نەرسە ئوڭتەي-توڭتەي بولۇپ كېتىۋاتىدۇ، — دېدى مەسلىكتىن كوزلىرى خىرە-شىرە بولۇپ قالغان نىستور زەردە بىلەن غودۇڭشىپ، — قانداق ئادەم-لەر بۇ! ئەرلىرىنى ئالدىنقى سەپكە ناخشا بىلەن ئۇزىتىپ قويدى-دۇيۇ، قايتىپ كەلگەنلىگىنى كۈتۈۋالغاندا، ئەكسىچە، ھازا قىلىۋاتقاندا بولۇۋېلىشقىنىنى قارىمايدىغان. نادكىنىڭ گەپلە-رىنى كوپ ئاڭلاپ كەتتۇق، ناخشا ئېيتايلى.

نادكا قىمىرلاپ قويدى، لېكىن بىر نەرسە دېيىشكە ئولگۇ-رەلمەستىنلا لىزا ئۇنىڭ ئارقىسىدا تۇرغان پېتى ھاياجان ئىچىدە

كوز يېشى قىلىپ تۇرۇپ، بىلىنەر-بىلىنمەس تىترەپ تۇرغان، جاراڭلىق ئاۋازى بىلەن "كاتيۇشا" ناخشىسىنى باشلىۋەتتى. ھەممەيلىن ئۇنىڭغا جۇر بولدى. ھەممىدىن ئاۋال جۇر بولغانلار ئىچىدە ئىننوكنى ئىۋانوۋىچ بار ئىدى. تام تۇۋىدە زوڭزىيىپ ئولتۇرۇشقان بىرنەچچە بوۋاي پىچىرلىشىپ مۇڭدېشىۋاتاتتى. ۋاسىلىسامۇ جۇر بولدى، ماكسىمۇمۇ جۇر بولدى، نىستور قوللىرىنى پۇلاڭلىتىپ دىرېژورلىق قىلدى. نادكا كىچىكىپرەك جۇر بولغان بولسىمۇ، يەنىلا خورغا قاتناشتى، بىراق كېيىن بىردىنلا توختاپ قالدى-دە، بېشىنى شرە ئۈستىگە قويۇپ پۇتۇن بەدىنى غالىلداپ تىترىگەن ھالدا ھوكۇرەپ يىغلىۋەتتى. لىزا ئۇنىڭ ئارقا تەرىپىدىن مۇرىسىنى قۇچاقلىغان ھالدا "كاتيۇشا" ناخشىسىنى تېخىمۇ جاراڭلىق ئاۋاز بىلەن ئېيتىشقا باشلىدى. ئارقىدىنلا ۋىرا ئارلوۋامۇ نادكىغا ئەگىشىپ ھوكۇرەپ يىغلاپ كەتتى. مۇشۇنداق ئەھۋالدىمۇ ناخشا يەنىلا ئۇزۇلۇپ قالمىدى. نادكا شرە ئۈستىدىن بېشىنى كوتىرىپ، ناستيۇناننىڭ ئالدىدا تۇرغان رۇمكىنى ئېلىپ، بىراقلا ئىچىۋەتتى-دە، كوز ياشلىرىنى سۇرتۇپمۇ قويماي داۋاملىق ناخشا ئېيتىقلى تۇردى. ناستيۇنا چاندۇرماي جىم تۇرۇۋالغان ئىدى. ئۇنىڭ گەپ قىلىشىغىمۇ، يىغلىشىغىمۇ، كوپچىلىك بىلەن بىللە ناخشا ئېيتىدۇ. شىغىمۇ بولمايتتى. بىراق بۇرۇنقى چاغلاردا ئۇ ھەرگىز بۇنداق قىلمايتتى. ناستيۇنا بۇ يەرگە كەلگەندىن كېيىن بۇنىڭ ھېچ-قايسىسىنى قىلىشقا بولمايدىغانلىغىنى، چۈنكى بۇنداق قىلىشقا

ھوقۇقى يوقلۇغىنى چۈشەنگەن ئىدى. مەيلى قانداق ئىش قىلسۇن، ھەممىسىدە ئالدامچىلىق ۋە ياسالماق قىلىشقا، ئېھتىياتچانلىق بىلەن باشقىلارنىڭلا گەپ-سوزلىرىنى ئاڭلاشقا ۋە ھەركەتلىرىنى كۈزەتتىشكە، ئاۋايلاپ ھىچقانداق ئىشتا چاندۇرۇپ قويماسلىققا، باشقىلارنىڭ دىققەت-ئېتىۋارىنى قوزغىماسلىققا توغرا كېلەتتى. ئۇ ئۆزىنىڭ بۇ يەرگە كەلگىنىگە پۇشايماق قىلدى، لېكىن ئەمدى كېتىپ قېلىشتىمۇ خىجىل بولاتتى. بۇ يەردە، كىشىلەر ئالدىدا تۇرغان بارلىق كىشىلەر، مەيلى بەختىيار، خوشاللىققا چۈمگەن لىزا بولسۇن ياكى ئويىگە ئويلىمىغان يەردىن قايتىپ كېلىپ، جان-جىگەرلىرى بىلەن قايتىدىن يۈز كورۇشۇپ نىمە قىلىشنى بىلەلمەي قالغان، كوزلىرى ئىمىر-چىمىر بولۇپ كەتكەن ماكسىم بولسۇن؛ مەيلى كوڭلى ئارامدا بولمايۋاتقان، بىر كۈن ئىچىدىلا ھېرىپ ھالىدىن كەتكەن نىستور بولسۇن ياكى زىرەك، بىلىملىك، ھەممە ئىشتىن باشقىلاردىن بۇرۇن خەۋەر تېپىش كويىدا يۇرىدىغان كولخوز بوغالتىرى ئىنوكننتى ئۋانوۋىچ بولسۇن، مەيلى ئۆزىگە ئىشەنچ باغلىغان، قەتئىي، بەخۇدۇك ھالدا تۇرمۇش يولغا قەدەم تاشلىغان ۋاسىلسا بولسۇن ياكى ساددا كەلگەن، ئاغزى ئىتتىك نادكا بولسۇن—بەرىنىڭ سوز—ھەركەت—لىرى سەمىمى ۋە ئوچۇق—يورۇق ئىدى، ئۇلارنى ئۆزلىرىنىڭ ئاللىقانداق بىر ئىشنى يوشۇردى دىگەن تەقدىردىمۇ (ئادەم ئۆزىنىڭ ئاللىقانداق بىرەر ئىشنى يوشۇرماستىن مۇمكىن

ئەمەس) ئۇ ئىلاجىنىڭ يوقلۇغىدىن شۇنداق بولغان، ئۇنىڭ ئۈستىگە يوشۇرغىنىمۇ ئۆزلىرىنىڭ بەزى ئۇششاق-چۈششەك شەخسى ئىشلىرىدىنلا ئىبارەت ئىدى، خالاس. ھالبۇكى، ناستيۇنا يوشۇرۇۋاتقان مەخپىيەتلىك، نىمىشقىكىن-تاك، كوپچىلىك بىلەن مۇناسىۋەتلىك ئىدى. ئۆزىنى كوپچىلىك ئالدىدا خىجىللىقتا قالدۇرۇۋاتاتتى، مەيلى قانداق مەقسەت بىلەن بولسۇن، بۈگۈن كەچتە بېرىلگەن ھاردۇق چېپىغا كەلگەن ھەر بىر ئادەم ئالدىدا، جۈملىدىن نادكا، ۋاسىلسا، ھەتتا لىزالار ئالدىدا خىجىللىقتا قالدۇرۇۋاتاتتى. بۇ يەنى بۇ مەخپىيەتلىك ئۇلارنى بىرلەشتۈرۈپ، نادكىنى ئۇلار ئارىسىدىن چىقىرىۋەت-مەكچى ئىدى. كىشىلەر تېخىچە ئۇنى ئۆز كىشىمىز دەپ يۈرگەن بولسىمۇ، لېكىن ئۇ ئاللىقاچان ئۇلار بىلەن قىلچە مۇناسىۋەتسىز بولغان ناتونۇش ئادەم بولۇپ قالدى، ئۇلارنىڭ قايغۇسى ۋە خوشاللىغىغا نىسبەتەن ئۆز ئىپادىسىنى بىلدۈرۈشكە، ئۇلارنىڭ پاراخلىرى ۋە ناخشىسىغا خالىغانچە قوشۇلۇپ كېتىشكە پېتىنماي-دىغان بىر ئادەم بولۇپ قالدى.

نادكا نىسە دىگەن قۇۋ، ئۇ ئۆزىنىڭ ۋىتادىن ئايرىلىپ قالغانلىغىنى "مەندىن كورگىلى بولمايدۇ، ئۇنىڭ ئوزى دۈشمەن ئوقى ئاستىدا قازا تاپقان" دەۋاتقىنىنى قاراڭ، ئۇنىڭ مۇشۇنداق دىيىشتىكى، مۇشۇنداق سوئال قويۇشىدىكى سەۋەپ دەل ئۆزىنىڭ گۇنايىنى ھىس قىلغانلىغىدا. گەرچە ئۇ ئۇنىڭ يەنى شۇ گۇنايىنىڭ قەيەردە ئىپادىلەنگەنلىكىنى قىلچە چۈشەنمىسىمۇ.

ئوزىنىڭ ۋىتتاغا قانداق چارە-ئاماللار بىلەن ياردەم بېرىدىغان-
 لىغىنى بىلمىسىمۇ، لېكىن ئوز گۇنايسىنى ھىس قىلغان ئىسمى
 ھەم بۇنىڭ ئۈچۈن ئازاپلىنىۋاتاتتى. بۇ ئۇنىڭ دۇئا-تىلاۋىتى-
 نىڭ جايىدا قىلىنمىغانلىغىدىنمۇ، ۋىتتانى سېغىنىشى ۋە ئۇنىڭدىن
 ئەنسىرىشى يېتەرلىك بولمىغانلىغىدىنمۇ-يا؟ نىمە ئۈچۈن
 لىزانىڭ ئېرى قايتىپ كېلىدۇيۇ، ئۇنىڭكى قايتىپ كەلمەيدۇ؟
 نىمە ئۈچۈن ۋاسىلسا ئۇرۇش ئاياقلاشماستىنلا ئوز گاۋرىلاسىنىڭ
 ساق-سالامەت قايتىپ كېلىدىغانلىغىدىن قىلچە گۇمانلانمايدۇ؟
 گاۋرىلا قايتىپ كېلىدۇ،-ۋاسىلسا بىلەن گاۋرىلادەك كىشىلەر
 ھامان يامانلىغىنى ياخشىلىققا بۇرۇۋېتەلەيدۇ،-ھەممە ئادەم
 قىرىپ تاشلانغان تەقدىردىمۇ ئىككىسى قېپىقلىپ ئارام خۇدا
 ياشاۋېرىدۇ. نىمە ئۈچۈن شۇنداق بولىدۇ؟ ياق، بۇ يەردىمۇ
 ئاياللارغا باغلىق مەلۇم نەرسىلەر بار، قەدىمدىن تارتىپ
 ئاياللار مۇشۇنداق تاپقىلى بولمايدىغان سىرلىق تېپىشماقنىڭ
 ئازاۋىنى تارتىپ كېلىۋاتقان بولسا كېرەك، ئۇلار بۇنىڭدا
 مۇۋەپپەقىيەت قازىنىش ئۈمىدىدە بولۇپ كەتمىگەن بولسىمۇ،
 لېكىن ئۇنىڭ تېگى-تەكتىنى ئېچىپ تاشلاش يولىدا تىرىشىپ
 كەلدى. نەتىجىدە ھەر قېتىم بىھۇدە ئاۋارە بولدى، مۇشۇنداق
 قىلىپ ئەسىرلەر ئارقىسىدىن ئەسىرلەر ئوتتى، ھەر بىر ئايال
 ئوز تويغۇسىدىن، ساددا، ئەسەبى ۋە ئىشەنچسىز دۇئاسىدىن
 مەدەت تىلەشكە مەجبۇر بولدى، مۇبادا مۇنداق دۇئاسى ئىجا-
 ۋەت بولماي قالسا، ئۇلار يۇقۇرىدا بايان قىلىنغان گۇنايى

تۇيغۇسى ئىچىدە ئازاپلىنىپ ئولتەتتى.

ناستىيۇنامۇ ئاندىرى كەتكەندىن كېيىن تەقدىرىنىڭ قانداق بولۇشى مەلۇم دەرىجىدىن ئالغاندا ئۆزىگە باغلىق ئىكەنلىكىگە ئىشىنەتتى. ئۇ ئىشىنەتتى ھەم "ئۆزۈم ئۈچۈن ياشاۋاتقان، ئۆزۈمگە كوڭۇل بولۇۋاتقان، ئۇنىڭ قايتىپ كېلىشىمۇ ئۆزۈم ئۈچۈنلا بولۇۋاتقان بولمىسۇن يەنە" دەپ ئەنسىرەيتتى، "تۇت، ناستىيۇنا، ئېپكەت، بىراق ھېچقانداق ئادەمگە كۆرسەتكۈچى بولما" دەپ قايتىپ كېلىشىنى قارىمايدىغان. "مەن كىشىلەر ئارىسىدا غېرىپىسىنىپ قالدىم، تامامەن غېرىپىسىنىپ قالدىم، ھېچكىم بىلەنمۇ سىردىشالمايمەن، ھېچكىمگىمۇ دەرت-ئەھۋال-لىمنى ئېيتالمايمەن، ھەرقانداق ئىش بولسا ئۆز ئىچىمگىلا يوشۇرۇشقا توغرا كېلىدۇ. كېيىنچۇ، كېيىنچە قانداق قىلارمەن؟ قانداق قىلغاندا ئۇنى بالايى-ئاپەتتىن قۇتقۇزارمەن؟ قانداق ياشغاندا، ئۇنىڭغا قانداق ياردەم بەرگەندە ئاندىن يېڭىلىشىپ قالمىغىلى، قىيىن ئەھۋالدا قالمىغىلى بولار؟ ئەمدىلىكتە ئۇنىڭدا قانداق ئەھۋال يۈز بەرسۇن، ئۆز گۇنايمىدىن قېچىشىم تەس."

ناستىيۇنا ئۇن-تىنىسز شىرە يېنىدىن ئايرىلىپ، غىپىدە كوچىغا چىقتى. يېرىم كېچە بولۇپ قالغان، بالىلارمۇ، ئىتلار ئۆز ماكانغا قايتىشقان ئىدى. پۈتۈن كەنتنىڭ توپىلىكىنىڭ باغرىدىكى ئويما تەرىپى قاپ-قاراڭغۇدا جىمجىتلىققا چۆككەن ئىدى. ناستىيۇنا يوپ-يورۇق يورۇپ تۇرغان، ناخشا

ساداسى ئۈزۈلمەي ئاڭلىنىۋاتقان ۋو لوگژىنىڭ ئۆيىنىڭ دەرىزىسى تۈۋىدە يەنە بىر دەم كوردى - دە، ئانگارا دەرياسىغا بارغىلى بولىدىغان خىلۋەت كوچىغا بۇرۇلدى. كىشىلەردىن ئايرىلغاندىن كېيىن بىر ئاز يەڭگىللىشىپ قالغاندەك بولدى، ئۇ ئۆزىنى ئۆزى ئەيىپلىگەن ھالدا بېشىنى چايقاپ تۇرۇپ: "قارىمامدىغان، قانداق ھالغا چۈشۈپ قالىدىم - ھە، بۇرۇن كوڭلۇمنى ياساش كويىدا ھەمىشە كىشىلەر ئارىسىغا باراتتىم، ئەمدىلىكتە دەل بۇنىڭ ئەكسىچە، كىشىلەردىن ئۆزۈمنى چەتكە ئالىدىغان بولۇپ قالىدىم. يۈرىكىمدىكى ئازاپ تۇيغۇسى ئاللىقاچان بىخۇت بولۇپ قالدى، بىراق نىمىشقىكىن - تاڭ، نەپەسلىرىمگە نالە، ھەسرەتلىك ھەم قايغۇلۇق نالە ھەمرا بولۇۋاتىدۇ" دەپ خۇرسىندى. ناستيۇنا پۈتۈن كوكسىنى تولدۇرۇپ سۇمۇرۇپ بىر نەپەس ئېلىپ، ئۈزلۈكسىز پەيدا بولغان نالىسىنى ئاز - پاز باستى - دە، مۇزلاپ كەتكەن دەريا يۈزىدە قىرغاقنى بويلاپ تۈۋەندىكى ئېقىمغا قاراپ ماڭدى. يول بويى كىچىكلەردىن بىر - بىرلەپ ئاۋايلاپ ئوتتى، ئۇ ئۆز يولىدا كېتىۋېتىپ، ئۇدۇل - دىكى قىرغاققا، تەنھا ئارال ئارقىسىدىكى خىرە - شىرە كورۇنۇپ تۇرغان جىمجىت پۇچماققا پات - پات قاراپ قوياتتى، ئۇ يەردە ئاندىرى يوشۇرۇنۇپ ياتاتتى: ناستيۇنا ئۇنىڭ شۇ يەردە، شۇنچىلىك يېقىن جايدا ئىكەنلىكىگە ھەم ئىشىنەتتى، ھەم ئىشەنمەيتتى. كۆزنى يۇمۇپ - ئاچتى - چە ئۆز تەپەككۈرىنى تىزگىنلىيەلمەي قالدى - دە، گويا باياتىنى، بۇنىڭدىن بىر

منۇت ئىلگىرى كورگەن ئاڭلىغان ۋە ئويلغانلىرىنىڭ ھەممىسى پەرەز بولۇپ تۇيۇلدى: "ماكسىم قايتىپ كەلدى، ئاندىرى قېچىپ كەلدى دىگەن نىمىلەرنىڭ ھەممىسى پەرەز بولسا كېرەك، يۈز بېرىپ قېلىشى مۇمكىن بولغان ئەھۋاللارنى تەسەۋۋۇر قىلىۋېتىپ راستمىكىن دەپ قالغان ئوخشايمەن" دەپ ئويلىدى. ناۋادا ئۇ ھازىر ئاندىرىيېۋ ئىككىنچى ئىككىنچى بارغان بولسىدى، جەزمەن ھىچكىمنى تاپالمىغان بولاتتى. بىراق بۇ چۈشتىكىدەك دەققە كوزنى يۇمۇپ-ئاقچىقە ئوتۇپ كەتتى-دە، پەقەت ئۈمىتسىزلىك ۋە "بۇ ھەرگىز پەرەز ئەمەس، ھەممە ئىش ئاشۇنداق" دىگەن تېخىمۇ روشەن، تېخىمۇ رەھىمسىز پاكىتلا قېپقالدى.

ناستىۋونا ئوز ئويى ئالدىدىكى قىرغاققا كېلىپ، تىك قاشقا چىقىپ، ئارقىسىغا بۇرۇلۇپ ئەڭ ئاخىرقى قېتىم ئاندىرىيېۋ ئىككىنچى ئىككىنچى قارىۋالدى-دە، ئېغىر قەدەم تاشلاپ ئويىگە يېنىپ كەلدى. ئۇ تېخى مېخنىچقا ماكسىمنىڭ ئاندىرىنىڭ ئەھۋالىدىن قىلچە خەۋىرى يوقلۇغىنى ئېيتماقچى بولدى. ئۇنىڭدىن باشقا ھېچقانداق ئادەم بۇ توغرىلىق ھېچنىمىنى بىلمەيتتى. بىراق ئۇ ئەس-ھۇشىنى يوقىتىپ قويغان تەقدىر-دىمۇ بۇنى ئاشكارىلاپ قويۇشقا بولمايتتى.

چۈشتىن ئىلگىرى ناستىيۇنا تالاغا چىقىش تەرەددۇتىنى قىلىپمۇ باقمىغان ئىدى. بىراق چۈش ۋاقتى بولۇپ قالغاندا ھاۋا بىردىن ئوزگىرىپ كەتتى-دە، شۇبىرغان چىقىشقا باشلىدى. سوغىدىكى سۇنىڭ نۇگەپ قالغانلىغى، ھاۋا تېخى تامامەن ئەسەبلىشىپ كەتمىگەن پۇرسەتتىن پايدىلىنىپ دەرھال ئانگارا دەرياسىدىن سۇ ئېپكېلىۋېلىش لازىملىغى تۇيۇقسىزلا ناستىيۇنا-نىڭ يادىغا كېلىپ قالدى. شىددەتلىك بوران ئانگارا دەرياسىنى بويلاپ گۈكۈرەۋاتاتتى. يۇقۇرقى ئېقىمىدىن كېلىۋاتقان شۇبىرغان غەزەپ بىلەن ھۇشقىيىتىپ، نەمخۇش، چاپلاشقاق قارلارنى، كوككە دولقۇنلاۋاتقان شىددەتلىك لاي ئېقىنىدەك، تۈۋەندىكى ئېقىمغا قاراپ ئۇچۇرۇپ كېلىۋاتاتتى. ناستىيۇنا يەر-زىمىنى قاپلاپ كەتكەن قار-شۇبىرغان ئىچىدە غايىپ بولغان ئۇدۇلدىكى قىرغاققا ئادىتى بويىچە شۇنداق بىر قارىۋىدى، كۆڭلىگە دەرھال: "ھازىر دەل ئۇدۇلدىكى قىرغاققا بېرىپ كېلىشنىڭ ئوبدان پەيتى ئىكەن، ھىچكىمنىڭ كوزىگىمۇ چېلىقىپ قالمايمەن" دىگەن ئوي كېلىپ قالدى. بۇ ئوي كۆڭلىدىن يالت قىلىپ ئوتۇپ كەتكەن بولسىمۇ، لېكىن ئۇنى قىزىقتۇردى: "راستىنلا بارسام نىمە بوپتۇ؟ ھىچنىمىگە قارىماي

بېرىپ باقايىمۇ-يا؟ بۇنداق ياخشى پۇرسەت يەنە قاچانلاردا كېلىدۇ دەيسەن؟“ ئۇ سۇنى كۈتەرگەن پېتى ئالدىراپ-سالدى. راپ يېنىپ كېلىۋېتىپ، تاقەتسىزلىگىنى بېسىۋېلىشقا تىرىشتى. ئۇ بېرىش قارارىغا كېلىپ بولغان ئىدى. بىر دەملىك ئويغا ئاساسەن چىقىرىلغان بۇ قارارلار ئۇنىڭدا بىر خىل ئالاقىزادىلىك، شاتلىق ۋە ھېچنىمىگە قارىماسلىق ھىسسىياتىنى تۇغدۇردى. ئەمدىلىكتە ئۇ ھەرقانداق ئادەم كېلىپ توسسىمۇ ئۇنى ئالداپ قويۇپ ئۇدۇلدىكى قىرغاققا كېتىپ قالىدىغاندەك تۇراتتى.

بىراق ئۇنى توساپ قويدىغان ئادەم-مۇ يوق ئىدى: مېخىچ ئات بېقىش مەيدانىدا، قېيىنانسى بۇرۇنقىغا ئوخشاشلا كاڭ ئۈستىدە مۇگدەپ ئولتۇراتتى. ناستيۇنا كوزنى يۇمۇپ- ئاچقىچە ئورىدىن بىر چىلەك ياڭيۇ ئېلىپ چىقتى-دە، قېيىناتسى بىلەن قېيىنانسىنىڭ كەچتە يەنە ياڭيۇ پىشۇرمىز دەپ ئورىدىن ئېلىپ چىقىپ يۈرمەسلىكى ئۈچۈن بىر قىسمىنى قازانغا، قالغان ھەممىسىنى بىرىزىنت خالىغا توكتى. ئاندىن كېيىن قازانغا كىرىپ ئاللىبۇرۇن يوشۇرۇپ قويغان كىچىك بىر خالىتا نۇقۇتنى ئېلىپ چىقتى، يەنە بولكىنىڭ يېرىمىنى كېسىۋالدى. بولكا ساپ-سېرىق بولۇپ، ئۇنىڭغا نۇقۇت ئۇنى ئارىلاشتۇرۇلغان ئىدى-پۈتۈن كەنت ھازىر نۇقۇت دۇنياسىغا ئايلىنىپ قالغان بولۇپ، نۇقۇت ئۇنى تارتىش ساداسى ئۇزۇلمەي كېلىپ تۇراتتى. چۈنكى يېقىندا كولخوزنىڭ تۇيۇقسىزدىن سېخىلىغى تۇتۇپ كېتىپ، ئون سېنتىنېردەك نۇقۇتنى كولخوزچىلارغا تەقسىم

قىلىپ بەرگەن ئىدى، شۇنىڭ بىلەن ھەممە ئائىلىلەر نۇقۇت بولكىسى يەيدىغان، نۇقۇت يامىسى ئىچىدىغان، ھەر ۋاقىتتا غىزادا نۇقۇت چاپنايدىغان بولۇپ قالغان ئىدى.

ناستىيۇنا بىر دەمدىلا كىيىملىرىنى ئالماشتۇرۇۋالدى: ئەتىگەن كىيگەن ئوتۇڭنى سېلىپ تاشلاپ، پىمىسىنى، تىۋىت-لىك نېپىز پوپايكىسىنى سېلىپ تاشلاپ ئۇزۇن تىۋىتلىك كالتا چاپىنىنى كىيىۋالدى. دە، ئىزا تارتقان ھالدا ئەينەككە قاراپ قويدى. ئانگارا دەرياسىدىن تىۋىتلىك نېپىز پوپايكىسىنى كىيىپ ئۆتكەن بولسا تېخىمۇ قولايلىقراق بولۇشى مۇمكىن ئىدى، بىراق ئۇنىڭ ئېرى بىلەن يۈز كورۇشۇشكە رەتلىك رەك ياسىنىپ بارغۇسى كېلىپ قالدى. ئەمىلىيەتتە ئېرىنىڭ ئۇنىڭ كىيگەن كىيىملىرىگە كوز سېلىپ يۇرۇشى ناتايىن ئىدى. ئېرى ئۇ يەردە ئۇنى باشقا بىرەرسى بىلەن سېلىشتۇرۇپمۇ يۈرەلمەيتتى. ئەمما ئۇنىڭ ئۆزىگە نىسبەتەن ياراملىق كىيىملىرىنى كىيىۋالسا كوڭۇللۇكرەك، ئۆزىنى رەتلىك-پاكىز تۇتقانىدەك تۇيۇلاتتى. ئۇ ئادەتتىكى كۈنلىرى كىيىدىغان كىيىملىرى بىلەن بىللە ئەمگەكنىڭ ئېغىر يۈكىنى، ئەمگەكنىڭ جىنازىغا ئوخشاش قۇتۇلۇپ بولمايدىغان ئېغىر يۈكىنى چورۇپ تاشلىۋەتتى. بۇ ئېغىر يۈك ئاستىدا ئۆزىنىڭ قانداق ئادەم ئىكەنلىكىنىڭ— ئايال ئىكەنلىكىنىڭ ياكى ئەمەسلىكىنىڭ، قېرى ئىكەنلىكىنىڭ ياكى ياش ئىكەنلىكىنىڭ، كوڭلۇڭدە قانداقراق ئوي-پىكىرنىڭ بار ئادەم ئىكەنلىكىنىڭ— ئېنىڭدە قالمايتتى، قىسقىسى، شۇ يۈك ئاستىدا

ھېچنېمىنى ئېسىڭدە تۇتالمايتتىڭ، پەقەت ھە دەپ ئىشلەشنىلا، كۈچەشنىلا بىلەتتىڭ، دەل مۇشۇ سەۋەپتىن ناستيۇنا كەچقۇرۇن ئىشنى تۈگەتسەندىن كېيىن پاكىز كىيىملىرىنى كىيىۋېلىشقا ئامراق ئىدى. ئۇنى ئانچە ئۇزۇن كىيىپ يۈرەلمەسلىكى بىلەنمۇ ھىساپلىشىپ ئولتۇرمايتتى، مۇشۇنداق قىلغاندا ئوزىنىڭ ياشلىغى ۋە گۈزەللىكىنى بىلىنەر-بىلىنمەس ھىس قىلالايتتى. بۇ ئىككى خىل بايلىق-ياشلىق ۋە گۈزەللىك ھەش-پەش دىگىچە يوقاپ كېتىدۇ، ئۇلارنى يوشۇرۇن ساقلىغانسىڭىز، ئاز ئويلىغان-سېرى تېز يوقاپ كېتىدۇ. ناستيۇنا ھەر قېتىم كىيىملىرىنى ئالماشتۇرۇپ بولغاندىن كېيىن، بىرەر نەرسىنى چېقىپ قويۇشتىن ئەنسىرەۋاتقاندەك، ھەمىشە ئاۋايلاپ يول يۈرەتتى. ئۇنىڭ ئۈستىگە گويا ئۆزى بىلەنلا مۇناسىۋەتلىك بىر سىرنى كۈچىنىڭ بېرىچە ئوبدان ساقلاۋاتقاندەك، بۇ سىرنى ئاچىدىغان ۋاقىت تېخى يېتىپ كەلمىگەندەك، تېخىمۇ مۇلايىملىق، تېخىمۇ مېھرى-ۋانلىق بىلەن كۈلۈمسىرەيتتى. ھەر قېتىم مانا شۇنداق پەيتلەردە ئۇرۇش، نامراتلىق ۋە تەنھالىقتىن روھسىزلىنىپ كەتمەي، كەلگۈسىدىكى بەختلىك تۇرمۇش ئۈچۈن ئۆزىنى تىرىشىپ قەدىرلەپ، ھەممىگە تەييارلىنىپ قوياتتى. ناستيۇناغا يىللارنىڭ ئادەمنى قېرىتىپ ماغدۇرىدىن كەتكۈزۈپ قويدىغانلىغى، كوڭۇلنى بولسا تېخىمۇ بالدۇرراق قېرىتىپ زەئىپلەشتۈرۈۋېتىدىغانلىغى ئايان ئىدى-ئۇنىڭ ھەممىدىن بەك ئەنسىرەيدىغىنىمۇ دەل شۇ ئىدى. قانچىلىغان كىشىلەر قاۋۇل، كۈچلۈك كەلگەن

بولسىمۇ، لېكىن ئۇلار ئۆزلىرىگە خاس بولغان تەبىئىي ھىسسىيات بىلەن ئىنسانىيەتكە ئورتاق جىنسى تەلەپنى پەرق ئېتەلمەيدۇ. بۇ كىشىلەر توشەكتىن جاي ئالغان تەقدىردىمۇ بەئەينى غىزا شىرەسى ئالدىدا ئولتۇرۇپ قوسىغىنى توقلىۋالسا كۇپايە قىلغاندەك، يوشۇرۇن ئولتۇرمايدىغان، ھەممەيىلەن بىردەك ئىنتىلىدىغان ھىلىقىدەك ھوزۇرلىنىشتىن باشقىنى ئىزدەيمەيدۇ. ئۇلار مەيلى كۇلسۇن ياكى يىغلىسۇن، ھامان توت ئەتراپىغا، باشقىلارنىڭ ئۆزلىرىنىڭ كۇلگەن، يىغلىغانلىغىنى ئاڭلىغان-ئاڭلىمىغانلىغىغا ياكى كورگەن-كورمىگەنلىكىگە قاراپ قويدۇ، ھەتتا بىر تامچا يېشىنىمۇ بىھۇدە توكۇشنى خالىمايدۇ. بۇ كىشىلەرنىڭ يۇرەك تارىسى ئەمدى جاراڭلىمايدۇ، ئۇنى ھەرقانچە چەككەن بىلەنمۇ چوڭقۇر مۇھەببەت سىڭدۇرۇلگەن بۇنداق تىترەكنى ھەم چۈشەنمەيدۇ، ھەم ئۇنىڭغا جاۋاپ قايتۇرمايدۇ، ئۇلارنىڭ بۇنداق تىترەككە جاۋاپ قايتۇرغۇدەك يۇرەك تارىسىدىن بىرەر-سىمۇ قالمىغان، چۈنكى بۇنىڭ ۋاقتى ئوتۇپ كەتكەن. ئۇلارنىڭ كوڭلى ئاللىقاچان زەئىپلىشىپ شەپقەتسىز بولۇپ قالغان، شۇنىڭ بىلەن بىر ۋاقىتتا، ئۇلارنىڭ ئۆزىمۇ ئەمدى باشقىلارنىڭ يۇرەك تارىسىنى چېكەلمەيدىغان بولۇپ قالغان. ئۇلارنىڭ بۇنداق ئەھۋالغا چۈشۈپ قېلىشىدىكى سەۋەپ، دەسلەپكى چاغلاردا، ئۆزىنىڭلا غېمىنى قىلىشقا ماھىر بولمىغانلىغىدا ھەم شۇنداق قىلىشنى خالىمىغانلىغىدا، نەتىجىدە ئۆزلىرىنى ئېسىدىن چىقىرىپ قويۇپ، يوقىتىپ قويۇپ، زادى يادىغا ئالمايدۇ، زادى

تاپالمايدۇ.

ناستيونا ئون مئۇتقىمۇ يەتمەيلا يولغا چىقىش تەييارلىغىنى تۇگىتىپ بولدى، بىراق ئۈزىگە گويا بۇنى توپ-توغرا بىر سائەت قىلغاندەك تۇيۇلۇپ كەتتى. بۇنىڭدىن ئۇنىڭ ئۇدۇلدىكى قىرغاققا بېرىشقا نەقەدەر تاقەتسىزلىك بىلەن ئىنتىلىۋاتقانلىغى كورۇنۇپ تۇراتتى. ئۇ ئاخىرى بىرىزىنت خالتىنى ئېلىپ ئۇچقان-دەك كوچىغا چىقتىيۇ، لېكىن چىقىۋاتقان قاتتىق بۇرانغا ماسلىشىش-ۋېلىش ئۇچۇن شۇ زامان ئورنىدا جىم توختىدى ۋە ئالدىراپ-تېنەپ توت ئەتراپقا سەپسىلىشقا باشلىدى. كوپرەك ئېھتىيات قىلغاننىڭ زىيىنى يوق، شۇڭا ئۇ موزاي ئېغىلىغا بارىدىغان يول بىلەن مېڭىش قارارىغا كەلدى: ناۋادا بىرەر ئادەمگە تاسادىپى ئۇچراپ قالغاندىمۇ شىددەتلىك شۇرغان چىقىۋاتقان مۇشۇنداق ئوسال كۈنگە قارىماي مونچىغا ماڭدىم دىگەن بانانى تېپىش كەملىك قىلاتتىمۇ. مونچا ئەتراپىدا قۇيۇن قارلارنى پۇقۇرتۇپ ئۇچۇرۇپ توختىماي پىقىراپ، يەر-جاھاننى قاراڭغۇلۇققا چوكتۇرگەن ئىدى، ھەتتا شۇنچە يېقىن يەردىكى ئويلەرنىمۇ ئېنىق كورگىلى بولمايتتى. ناستيونانىڭ كوڭلى جايىغا چۇشۇپ، بىراقلا مۇز قاپلىغان دەريا يۈزىگە بېرىۋالدى-دە، ئوڭغا بۇرۇ-لۇپ دەريا يۈزىنى توغرا كېسىپ ئۆتكەن مۇز ئۈستى يولىغا قاراپ ماڭدى. مانا شۇندىلا ئۇ ئۇشتۇمتۇت بۇ يولنىڭ شۇر-غاندا كومۇپ تاشلىنىش ئېھتىمالى بارلىغىنى، قارغۇلارچە مېڭىشقا توغرا كېلىدىغانلىغىنى ئېسىگە ئالدى. ھازىرقى ئە-

ۋالدا قارغۇلارچە مېڭىش خەۋپلىك ئىدى: شۇنچان ئەزۋەلەپ كەتكەن مۇشۇنداق پەيتلەردە، ھايال ئۆتمەيلا ئادەم يولىدىن ئېزىپ، ئۇدۇلدىكى قىرغاقنى تاپالماي قالاتتى. ئادەمنى بوران قاياققا ئۇچۇرۇپ كېتىدىغانلىغىنى بىلىپ بولمايتتى، بۇنداق چاغلاردىكى بوران ئادەمنى ھەمىشە ھە دەپ تىك موللاق چۈشۈرەتتى، ئوچۇرۇپ كېتەتتى، نىشان تېپىشىڭغا ئىمكان بەرمەيتتى. بەختكە يارىشا، يولنى ھىلىمۇ ئېنىق پەرق ئەتكىلى بولاتتى، يول پومزەك-پومزەك مۇز دوۋىلىرى ئالدىدىلا قارىلىرى بىر تەرەپتىن پاك-پاكىز ئۇچۇرۇپ كېتىلگەن ئىدى. ناستيۇنا ئۇدۇل تەرەپتىن يۈز-كوزلىرىگە ئۇرۇلۇۋاتقان شۇنچاندا نەپەس ئالالماي قېلىشتىن ساقلىنىش ئۈچۈن، ئىگىشىپ، بېشىنى ئىچىگە تېقىپ مېڭىشقا مەجبۇر بولدى. بوران، گويا ئەسەبلەشكەن تاشقىن سۇ توختىماي ئورۇكەشەپ كېلىۋاتقاندەك، ھە دەپ چىقىۋاتاتتى، بوراننىڭ ھۇشقىيىتىشى گويا تۇرخۇندىن چىقىۋاتقاندەك قاتتىق ھەم سوزۇلۇپ ئاڭلىدى. شۇنداق بولسىمۇ گۇكىرەۋاتقان بوران ئىچىدە ئىككىنچى بىر خىل سادانى-ۋىزىلداۋاتقان شۇنچاننى ئېنىق ئاڭلىغىلى بولاتتى. ئۈچ ماڭدام نېرىدىكى نەرسىنى كورگىلى بولمايتتى، توت ئەتراپ يورۇق بولسىمۇ، لېكىن نۇرمۇ تۇمانغا ئوخشاش خىرە ئىدى ھەمدە ئۇ گويا ئۇچقاندەك، ئاستىن-ئۈستۈن بولۇۋاتقاندەك، تۇرۇپ ۋالىدىسا، تۇرۇپ خۇنۇكلىشىپ قالاتتى.

سلىق، چوخچىيىپ تۇرغان مۇز پارچىلىرى غاراسلايىتى. قار پومزەكلىرى مۇز پارچىلىرىغا ئۇرۇلغان ھامان ھەر تەرەپكە چېچىلىپ كېتەتتى، شۇنىڭ بىلەن بوران چېچىلغان قار ئۇچقۇن-لىرىنى ئۇچۇرۇپ ئالغا ئېلىپ كېتەتتى.

بۇنچە شىددەتلىك شۇرغان نەدىن كەلدىكىنا؟ ناستىيۇنانىڭ ئەسلىشىچە، ئىلگىرىكى يىللىرى بۇنداق مەۋسۈمدە بۇنداق شىددەتلىك شۇرغان چىقىپ باقمىغان ئىدى، ئەتىياز كىرىپ ئۇچىنچى ئايىمۇ ئوتۇپ كېتەي دەپ قالغان مۇشۇنداق چاغدا شۇرغان چىقىشى ھىچكىمنىڭ خىيالىغا كەلمەيتتى.

ئۇ يولنى ئېنىق پەرق ئېتەلمىگىلى تۇردى، لېكىن ھازىرچە يول تېپىپ مېڭىۋاتاتتى، ئۇنىڭ ئۈستىگە يول ھامان ئۇنىڭ سول يېقىدىن چىقىپ قالاتتى. بوران ناستىيۇنانىڭ ھەرقانچە تاقابىل تۇرۇشىغا، بوران يۈنۈلۈشىگە قاراپ نىشانى ھەرقانچە توغرىلاپ تۇرۇشىغا قارىماي، ئۇنى جاھىللىق بىلەن توۋەندىكى ئېقىمغا قاراپ ئېلىپ كەتتى. ناۋادا يولدىن ئېزىپ قالسا قاياق-لارغا ئۇچۇرۇپ كېتىدىغانلىغىنى تەسەۋۋۇر قىلىش تەس ئىدى. ئەمدىلىكتە چانا ئىزلىرىنى پەرق ئېتىشىمۇ بارغانسېرى قىيىنغا چۈشۈۋاتاتتى. چانا ئىزىنىڭ كۆتىرىلىپ تۇرغان قىسمى ئۈزلۈك-سىز كېڭىيىپ، ئاخىر باشقا قىسىملىرىغا ئوخشاشلا تۈپ-تۈز بولۇپ قېلىپ، ئىگىز-پەسلىكىنىمۇ پەرق ئەتكىلى بولمايۋاتاتتى. ناستىيۇنا يول بويىدا مۇزغا چاپلىشىپ قالغان تۇتام-تۇتام قۇرۇق ئوت-چوپنى ئىزدەيتتى، يەر مەدىكى شەكلىدە توڭلاپ

قالغان ئاق تىزە كلىرىنى ئىزدەيتتى، بۇلارنىڭ ھەممىسى ئوت چوپ ئورۇش ئارىلىدىن ئەينى چاغلاردا قۇرۇق ئوت چوپ يۈتكىگەندە يول بويلاپ قېپقالغان نەرسىلەر ئىدى. ناستىئوناشۇ بەلگىلەرگە ئاساسەن ئالغا قاراپ كېتىۋاتاتتى. ئۇنىڭ ھېرىپ ھالى قالمىدى. دەسلەپتە كالۋالىق قىلىپ پۈتۈن كۈچى بىلەن ئالغا ئېتىلىپ يۈرۈپ، ناھايىتى تېز ئارىدىلا ماغدۇرسىدىن كەتتى، ئېغىر بىرزىنت خالتا قوللىرىنى ئاغرىتىۋەتتى. شۇبىرغان ئورۇۋەتكەنلىكتىن نەپەس ئالالماي قالدى، پىمىسى قارغا چوڭقۇر يېتىپ، قار بىلەن قاپلاندى، رومال ۋە چاپىنى چىلىق-چىلىق سۇ بولۇپ كەتتى، شامال سوڭەك-سوڭەكتىن ئوتۇپ كېتىدىغان سوغاق شامال بولماستىن، بەلكى جەنۇپ شامىلى ئىدى، شۇنداق جەنۇپ شامىلى بولغاچقا، ئۇنىڭ ئۈستۈنۈشى چىلىق-چىلىق سۇ بولۇپ كەتكەن ئىدى. قەھرىستان سوغاق شامال ياخشىمۇ ياكى مۇشۇنداق نەمخۇش جەنۇپ شامىلى ياخشىمۇ بۇنى بىلىپ بولمايتتى.

ناستىئوناشۇ ئارانلى تېپىۋېلىش ئۈچۈن سول تەرەپكە ئىنچىكىلەپ سەپسالدى، ئارال تەرەپكە ئوتۇۋالسا ئىش ئاسانغا توخ-تايىتتى، چۈنكى ئارانلىڭ ئۇ تەرىپى تار ئاچال ئىدى، تۇپ-تۇز مېڭىۋەرسلا قارشى قىرغاققا يەتكىلى بولاتتى، ناستىئوناشۇ يەرگە يېتىپ بارالماي قالارمەنمىكىن دەپ ھەرگىز ئەنسىرد-مەيتتى، قارشى قىرغاق بىر ياققا قېچىپ كەتمىگەندىكىن، بېرىشىغۇ باراتتىيۇ، لېكىن قىرغاققا يېتىپ بارغاندا جىلغا

قەيەردىكى دەپ قىياس قىلىپ ئاۋارە بولۇپ، ئۇ ياندىن - بۇ يانغا ئىزدەپ يۈرمەسلىك ئۈچۈن، قىرغاققا چىقىدىغان جاينىڭ جىلغىغا يېقىن بولۇشىنى ئۈمىت قىلاتتى. شۇنچىلا قاتتىق قار - شۈبھىغا قارىماي تاغ ئېشىپ، سۇ كېچىپ يۈرگەنلىكىدىن قىلچىمۇ پۇشاي - مان قىلمىدى. ئۇ ئۇ يەرگە بارىدىغان بولغانلىقتىن خۇدا ئۇنى ئۆز پانىدا ئاسراپ، باشقىلارنىڭ كوزىدىن قاجۇرۇپ، شۇنچە قاتتىق قار ياغدۇرغاندۇ، بەلكىم. نىمە ئۈچۈنكىن - تاڭ، ئۇ بۇ دۇنيادا ئۆزىنىڭ پىمىسىنى سېلىپ تاشلىۋېتىپ، سىقىراپ ئاغرىۋاتقان پۇتلىرىنى ئۇزۇن سوزۇپ، كوزلىرىنى ھوزۇرلىنىپ يۈمۈپ ئارام ئالدىغان قۇرغاق ھەم ئىسسىق بىر جاينىڭ بولۇشىغا زادىلا ئىشەنمەيتتى. - بۇ گويا ئەپسانىلەردىكىگە ئوخشاش، تولىمۇ يىراق جاي بولۇپ كورۈنەتتى.

شۇنداق قىلىپ ئۇ ئاخىر يولىدىن ئېزىپ قالدى، يولىنى ھىچقانداق قىلىپمۇ تاپالمىدى. ئايىغى ئاستىدىكى ھەممە نەرسە چىرمىشىپ ئالغا قاراپ يۆتكىلىۋاتاتتى. شۇنىڭ بىلەن ئۇ بورانغا قارشى مېڭىش قارارىغا كەلدى، شۇنداق قىلغاندا ئاخىر قارشى قىرغاققا يېتىپ بارغىلى بولار، قىرغاققا چىققۇالساملا ئۈستەڭنىڭ ئورنىنى پەملىۋالالايمەن، ئۇ ئوڭ تەرەپتىكى ئاللىقان - داق بىر جايدىن باشقا يەردە ئەمەس دەپ ئويلىدى، بىراق يولىدىن ئېزىپ قېلىشى قانداقلىكى بولمىسۇن، ئۇنىڭ ئۈچۈن ئازاپ ئىدى. ئۇ قورققانلىقتىن ئەمەس، بەلكى ئۇۋال بولغانلىق - تىن ۋە چارچاپ كەتكەنلىكتىن، ئېسەدەپ يىغلاشقا باشلىدى.

نېمىشقىكىن - تاڭ، ئاۋازنى بولۇشىچە چىقىرىپ: "ئاندىرى!" دەپ توۋلۇۋەتتى. ئەگەر ئۇ ئاندىرى ئاۋازىمنى ئاڭلاپ قالغان دېگەن ئۈمىتتە بولغان بولسا، تولىمۇ ئەقىلسىزلىق قىلغان بولاتتى، چۈنكى ئۇنىڭ ئاۋازى بوران بىلەن يۈكشىپ توۋەندىكى ئېقىمغا كېتىپ قالاتتى.

ئۇ يەنە خېلى ئۇزاق يول ماڭدى ئۆزىنىڭ قايىققا كېتىۋاتقانلىغىمۇ ئۇنىڭ تۈزۈك ئېسىدە قالمىغان ئىدى، بىراق ئۇ بىر قېتىم بېشىنى كۆتەرگەندە، تۇيۇقسىزلا بېشىنى دەرھال ئىچىگە تېقىۋېلىشنىڭ ھاجەتسىز بولۇپ قالغانلىغىنى، بورانىنىڭ ئاجىزلاپ كەتكەندەك تۇرغانلىغىنى بايقاپ قالدى. ئۇ قەدىمىنى توختىتىپ ئارقىسىغا قارىدى: ئارقىسىدا بوران ھېلىمۇ ئەزۋەلەپ چىقىۋاتاتتى، بۇ يەردە بولسا ئاللىقانداق بىر نەرسە بىلەن توسىلىپ، ئاللىقانداق بىر نەرسىگە ئۇرۇلۇپ، يەنە بىر ياققا بۇرۇلۇپ كېتىۋاتاتتى. ناستيۇنا يەنە بىرنەچچە ماڭدام ماڭما - ماڭمايلا دەريا قىرغىغىنى كوردى. بۇ كىچىك ئارال ئەمەس، قۇرۇقلۇق ئىدى، ناستيۇنا ئۆزى سەزمىگەن ھالدا كىچىك ئارال - دىن ئوتۇپ كېتىپ قالغان ئىدى. "خۇداغا شۇكرى، ھەر ھالدا ئانگارا دەرياسىدىن ئوتۇۋاپتىمەن، ئەمدى ئاندىرىيېۋ ئىككىنچى ئارالغا كەلدىمەن" دەپ ئويلىدى ئۇ. دەريا قىرغىغىنىڭ بۇ يېرى كامالچە شەكىلدە ئىدى. ناستيۇنا شۇنىڭغا ئاساسەن، خاتىرىسىدە قالغان كىچىك ئارال ئارقىسىدىكى دەل - دەرەخلەر قويۇق ئوسۇپ كەتكەن تىك دوڭلارنىڭ ئۆزىنىڭ سول تەرىپىگە ئوتۇپ

قالغانلىغىنى بايقىدى. بوران يولىنى توساپ قويغان دەل مۇشۇ تىك دوقال بولسا كېرەك. بۇنىڭدىن قارىغاندا ناستىيۇنانىڭ مولچىرى توغرا بولۇپ چىققاندىكى تۇراتتى، ئۇ دەريا قىرغىغىنى بويلاپ توۋەندىكى ئېقىمغا قاراپ مېڭىش كېرەك ئىدى. ئەمدى-لىكتە ھەر ھالدا كوزلىگەن نىشانغا يىراق قالمىغان ئىدى. تاغدىكى قارىغاي شاۋقۇنى ئېنىق ۋە لېكىن توۋەن بولۇپ، قىپ-يالىڭاچ بولۇپ قالغان ئاق قېيىن بىلەن ئاق تېرەكلەر دوقالدىن ئۆتكەندىن كېيىن قايتىدىن تۇپ-تۈز يولغا كىرىۋالغان دەريا بويىدىكى كىچىككىنە چوپلۇكتە ئىغاڭلايتتى. ناستىيۇنانا ئوڭغا بۇرۇلماسلىققا تىرىشاتتى، ئوڭ تەرىپىدە بوران ھىلىمۇ گۈكەرەۋاتاتتى. بوران ئۇنى ئارقىسىدىن ئالغا ئىتتىرەتتى، پۇتلىرى بورانىڭ ئىتتىرىش سۇرئىتىگە يېتىشەلمىگەنلىكتىن يول بويى پۇتلىشىپ كېلىۋاتاتتى، بىر قېتىم يىقىلىپمۇ چۈشتى. ئىككى تال ياڭيۇ بىرىزىنت خالتىسىدىن قارلىققا دومىلاپ چۈشۈپ كەتتى، نىمىشكىن-تاڭ، ئىختىيارسىز پەيدا بولغان كوڭۇل غەشلىگىدىن بولسا كېرەك، ئەتىمالم، قارلىققا توڭلاپ يېتىۋەرسۇن دەپ تېرىۋالغۇسى كەلمەي قالدى.

ئۇ يول مېڭىش بىلەن بولۇپ كېتىپ ھىلىقى ئۈستەڭدىن ئوتۇپ كەتكىلى تاس قالدى. بەختگە يارىشا شۇبىرغاننىڭ بىر تەرەپكە قاراپ شىددەت بىلەن سوقۇپ كېتىۋاتقانلىغىنى ۋاقتىدا سىزىپ قالدى-دە، دەرھال توختىدى. ئۇنداق بولمىغان بولسا رېبنايا كەتتىگە كېتىپ قالغان بولاتتى. ناستىيۇنانا بۈگۈن ئوز

تەلپىنىڭ ئوڭىدىن كەلگەن - كەلمىگەنلىكىنى بىللە لىمىۋاتاتتى.
ئۇ نىشاندىن ئادىشىپ قالماي، يىقىلىپ چۈشمەي، يەزىپ جاھاننى
قاراڭغۇلۇق قاپلىغان ھاۋا شارائىتىدا دىگۈدەك بىكار يول
يۈرمەي، ئانگارا دەرياسىدىن ئوڭۇشلۇق ئوتۇۋالغاندەك
تۇراتتى. ئەگەر ئۇنىڭ ئورنىدا باشقا بىرسى بولسى، ھەممە
ئىش مۇشۇنداق ئوڭۇشلۇق بولىدىغان بولسا، جەزمەن شاتلىغى -
دىن قىن - قىنىغا پاتىمىغان بولاتتى، بىراق ئۇ، نىمىشقىكىن -
تاك، دەل بۇنىڭ ئەكسىچە، ھەممە ئىش ئەسلىدە بولۇشقا
تېگىشلىكتەك بولماي، ئاستىن - ئۈستۈن بولۇپ كېتىپتۇ، دەپ
ئويلايتتى. ئۇ خۇددى بىر نەرسىنى يوقىتىپ قويغاندەك كوڭلى
پەرىشان، ئىچى تىت - تىت بولۇۋاتاتتى. بۇ يالغۇز ھارغىنلىقتىنلا
بولماي، بەلكى دەسلۇبىدا ئاللىقانداق باشقا بىر نەرسىنىڭ
مېڭىسىگە كىرىۋالغانلىغىدىن بولغان ئىدى؛ ئۇ بۇ "ئاللىقانداق
باشقا بىر نەرسە" نىڭ دەل ياخشىلىقتىن دېرەك بەرمەيدىغان،
ئەمما ئالدىنلا پەيدا بولغان توغرا سېزىم ئىكەنلىكىنى ئويلاپ
بېقىشقا جۇرئەت قىلالمايتتى.

كۆپ ئۆتمەيلا ئۇ ئۈستەڭدىن قاشقا چىقىپ، قىشلىق ئويگە
يېتىپ كەلدى.

ئاندىرى ئويىدە ئىدى، چۈنكى ئوڭىدىكى مورىدىن چىققان
ئىس تولىغىنىپ يۇقۇرى كوتىرىلىۋاتاتتى. مۇبادا ئۇ مىڭبىر جاپا -
مۇشەققەتلەرنى بېشىدىن كەچۈرۈپ، بۇ يەرگە كەلگەندە قىشلىق
ئوي قۇپ - قۇرۇق بوشاپ قېلىپ، بىكارغا ئاۋارە بولۇپ يۈرگەن

بولسا، كوڭلى بەكمۇ يېرىم بولغان بولاتتى. ئۇ ئوزىنىڭ ئوتكەنكى قېتىم بۇ يەرگە كېلىشى ئېرىنى نەقەدەر ئالاقزادە قىلىۋەتكەنلىكى ئېسىدە بولغاچقا، دەرھال ئىشكىتىن ئۇسۇپ كىرىپ كەتمىدى. ئاۋال ئۇ دېمىنى ئېلىۋېلىپ، چىپ-چىپ ھول بولۇپ كەتكەن يۈزىنى قولى بىلەن سۇرتكەندىن كېيىن، دەرىزىنى ئاستا چېكىپ تۇرۇپ:

— ئاندىرى، مەن كەلدىم، ئاندىرى! — دىدى.

ئاندىرى ئاۋازىنى ئاڭلاپ ئىشكىتىن ئېتىلىپ چىقتى — دە، ناستيۇنانىڭ گەجگىسىدىن قۇچاقلاپ بىرىنىمىلەرنى دەپ پېچىر-لاپ، ئاستا ئىشك ئالدىغا ئېپكەلدى، ناستيۇنا ئۇنىڭ نىمە-لەرنى دەۋاتقانلىغىنى ئۇقالمىدى، ئۇ توساتتىن ئوزىنىڭ ھېرىپ ھالى قالمىغانلىغىنى، قىمىرلىغۇچىلىكىمۇ ماغدۇرى قالمىغانلىغىنى ھىس قىلدى. بوسۇغىدىن ئوتۇۋاتقاندا پۈتلىشىپ يىقىلىپ چۈشكىلى تاس قالدى. ئەسلىدىلا يىغلىغۇسى كېلىپ تۇرغان ناستيۇنا ئاخىر ئوزىنى تۇتۇۋالماي، ئاۋازىنى قويۇۋېتىپ ھوكۇرەپ يىغلىۋەتتى. ئاندىرى نىمە قىلىشىنى بىلەلمەي بىر چەتتە تەمتىرەپ تۇرۇپ قالدى، ئۇنىڭ ئۇستىگە ئۇ تا ھازىر-غىچىلىك ناستيۇنانىڭ راستىنلا كەلگەنلىكىگە ئىشەنگۈسى كەلمەيۋاتقان بولسا كېرەك!

— ئالدىغا چىقىڭىز بولماسمىدى؟ — دىدى ئۇ يىغىسىنى داۋاملاشتۇرۇپ، بويىنى قاتتىقلىق بىلەن ئاچچىغىغا بەس كېلە-مەي ئاغرىنىپ، — مەن يېتىپ بارالماسمەنمىكىن، يىقىلىپ قالار-

مەنمىكىن دەپ ئەندىشە قىلىپلا كەلدىم، سىز بولسىڭىز بۇ يەردە باشقىلارنىڭ ئولۇپ-تىرىلىشى بىلەن قىلىچە كارىڭىز بولماي بىخىرامان ئولتۇرۇپسىز.

— بۈگۈن كېلىپ قېلىشىڭىز نەدىن بىلەي؟!

— نەدىن بىلەي؟! بىلىشىڭىز كېرەك ئىدى. — دە!

ئۇنىڭ چاپىنىنى سالدۇرۇپ قويۇش ۋە رومىلىنى يېشىش ئاخىر ئاندىرنىڭ يادىغا يەتتى. ناستىۋونا بولسا ھول بولۇپ كوپۇپ ئىنتايىن ئېغىرلىشىپ كەتكەن پىمىسىنى يىرگەنگەن ھالدا چورۇپ تاشلىدى، ئاندىرى پىمىنى قولغا ئېلىپ دەڭسەپ كورۇپ، تەئەججۈپلەنگەنلىكىدىن بېشىنى چايقىغىنچە قۇرۇتۇش ئۈچۈن مەش يېنىغا قاقلاپ قويدى. مەشتە ئوت لاۋىلىداپ كويۇۋاتاتتى، ئوي ھەم ئىسسىق، ھەم تېپ-تېپ بولۇپ، ئوتۇن-لارنىڭ چاراسلاپ كويۇۋاتقان ساداسى كىشىگە بىر خىل ھوزۇر، ئائىلىگە خاس لەززەت بېغىشلايتتى. پەقەت دەرىزە ئەينىكىنىڭ تۇرۇپ-تۇرۇپ جارقلاشلىرىلا كىشىگە سىرتتا شۇنچى قىچقۇۋاتقانلىغىنى ئەسلىتەتتى.

ئاندىرى ناستىۋوناغا ياندىشىپ تاختاي توشەكتە ئولتۇردى.

دە، ئېھتىياتچانلىق بىلەن:

— قانداقچە كېلىپ قالدىڭ؟ بىرەر ئىش چىقىپ قالمىغان.

دۇ؟ — دەپ سورىدى.

— قانداقچە كېلىپ قالدىڭ؟ — ناستىۋونا زەردىسى بىلەن

دوراپ ئېتتى، — سىزنى يوقلىغىلى كەلدىم، شۇنداق گەپ!

سورغان سوئاللىرىنى قارىڭا! — ئارقىدىنلا ئۇ ئاچچىقىدىن يانغان تەلەپپۇز بىلەن، — ھىچقانداق ئىش چىقىپ قالغىنى يوق — دېدى. — جېنىڭدىن تويۇپسەن — دە. مەن تېخىچە مۇشۇنداق ئولە — تىرىلىشىڭگە باقمايدىغانلىغىڭنى بىلمەپتەنمەن. بۇگۈنكىدەك ھاۋا رايىدا ھەتتا ياۋايى ھايۋانلارمۇ ئۇۋىسىدىن چىقالمايدۇ، سەن بولساڭ چىقىپسەن.

— سىزمۇزە، قارغۇ چاشقانغا ئوخشاش قاپ — قاراڭغۇ ئۇۋىغا كىرىۋېلىپ كۈنىڭىزنى ئېلىپ، ھىچنىمىدىن بىخەۋەر يۈرۈپسىز، ھەتتا ئوز خوتۇنىڭىزنىڭ قانداق ئايال ئىكەنلىكىنىمۇ ئېنىق كۆرمەس بولۇپ قاپسىز.

— شۇنداق، قارغۇ چاشقانغا ئوخشايەن، — دېدى ئۇ ناستيۇنانىڭ سوزىگە قوشۇلۇپ، بىراق ئۇ شۇ مىنۇتتا چەكسىز بەخت ۋە شاتلىققا چومۇلگەنلىكتىن بۇنداق پاراڭنى دەپ كەيپىزلىنىشىنى خالىمايتتى، شۇڭا گەپنى بۇرۇۋەتتى: — قوسىمىڭ ئېچىپ قالدىغۇ دەيمەن؟ چۈشلۈك تاماق يىسەك قانداق؟ بولمىسا كەچلىك غىزا يىسەكمۇ مەيلى، مەن ھازىر ئەتىگەنمۇ — كەچمۇ، ئايرىيالمايدىغان بولۇپ قالدىم.

— پاي، مېنى نىمە بىلەن مېھمان قىلىسىز؟ — ناستيۇنا ئاندىن رىنىڭ تاماقنى تىلغا ئېلىشى بىلەنلا قوسىغىنىڭ تازا ئېچىپ تاتىشىپ كەتكەنلىكىنى ھىس قىلدى. ئۇ ئەتىگەندىمۇ ناشتا قىلمىغان. ئەمدىلىكتە بولسا گۈگۈم چۈشەي دەپ قالغان ئىدى. ئۇنىڭدىن باشقا ئۇ شۇنى پەملىدىكى، ئاندىرى ئۇنى ھەيران

قالدۇرىدىغان نەرسىلىرىنى چىقىرىپ، ئۆزىنىڭ جاماندارچىلىقىنى نەقەدەر ئوبدان بىلىدىغانلىغىنى بىلدۈرمەكچى ئىدى. شۇڭا ئۇ ئاندىرىنىڭ كەيپىنى ئۇچۇرماسلىق لازىملىغىنى تېخىمۇ ھىس قىلدى.

— مەن ساڭا بېلىق شورپىسى پىشۇرۇپ بېرىمەن. بىرقانچە كۈندىن بۇيان بىرنەچچە تال بېلىق تۇتۇۋالدىم.
— بىراق مېنىڭ زادى تالاغا چىققۇم كەلمەيۋاتىدۇ.
— ئولتۇرۇۋەر. ھەممىسىنى ئۈزەم قىلىمەن.

ئۇ ئىشكىنى قىيا ئېچىپ قويۇپ، بوسۇغىدىن چىقماي تۇرۇپلا بېشىنى چىقاردى. دە، ئىشك بېشىدىكى ئاللىقانداق بىر يەردىن توڭلاپ شىندەك قېتىپ كەتكەن يوغان بىر بېلىقنى ئالدى، — بۇ ئاجايىپ يوغانباش بېلىق كەم—كۈتمىسىز ئۇچ كىلوگرام كېلەتتى. ئۇ بېلىقنى پاقىدا قىلىپ شىرە ئۈستىگە تاشلىدى.
— پاه، بۇ يەردە كۈنىڭىز بىزدىن ئوبدان ئوتۇۋېتىپتۇ—
دە، — دىدى ناستيۇنا ھەيران بولۇپ.

— ئالايىتەن سېنى ئېغىز تىگەرمىسكىن دەپ ئۆزى كەلگەن دەكلا، تۇنۇگۇن ئامىتىم كېلىپ تۇتۇۋالغان ئىدىم، تەلىيى ئوڭ ئادەم ئوخشايسەن!

— ھە، تەلىيىم ئوڭ بولمايچۇ، — دىدى ئۇ بىر خىل مەنىلىك، ھەقىقى غەزىزىنىڭ تېگىگە يېتىپ بولمايدىغان تەلەپپۇز بىلەن.
— ئاندىرى بېلىقنى قانداق تۇتقانلىغىنى تىلغا ئېلىپمۇ قويمىدى. ئۇنى ناستيۇناغا ئېيتىپ بېرىشكە يۈزى چىدىمايتتى.

چۈنكى ئۇ تېخى يېقىندا باشقىلارنىڭ بۇنداق نەرسىلىرىنى ئوغۇرلىۋېلىشنى خيالغا كەلتۈرۈپ بېقىشقىمۇ پېتىنمايتتى، بىراق ئەمدىلىكتە چۈشكۈنلىشىپ مۇشۇنداق ھارامزادىلىك قىلغىلى تۇرغان ئىدى. رېنبايا كەنتىدىكى بەزىلەر مەزكۇر كەنتنى كېسىپ ئۆتىدىغان دەريانىڭ يۇقۇرى ئېقىمىدىكى يىراق بىر ئارال قىرغىغىدا، دەريا شاخاچىسىغا ئۇدۇل تەرەپتە بىر نەچچە تال قارماق تاشلاپ قويغان ئىدى، بۇ يەرنىڭ سۇ ئېقىمى ئاستا بولۇپ، ناھايىتى قېلىن لاي-لاتقىلار يىغىلىپ قالغان ئىدى. مەلۇم بىر كۈنى يېرىم كېچىدە ئۇ كۈتمىگەن يەردىن بۇ قارماقلارنى كورۇپ قالدى-دە، نىيىتى بۇزۇلدى. ھېچكىمنىڭمۇ ھەر كۈنى مۇز چوقۇيدىغان كاچكۈل تەشكۈچى كەنتكە ئېپكە-تىپ، يەنە ئېپكېلىپ يۈرمەيدىغانلىغى ئۇنىڭغا ئايان ئىدى. دىگەندەكلا ئۇ چاتقاللىق ئىچىدىن كاچكۈل تەشكۈچى تېپىۋالدى، ئۇنىڭ ئۈستىگە ئۇ يەردە تېخى يەنە قىسقا ساپلىق بىر-گۈرەكمۇ قويۇپ قويۇلغان ئىدى. بۇلاردىن بېلىق تۇتقۇچىنىڭ پەملىك ئادەم ئىكەنلىكى بىلىنىپ تۇراتتى. كىشىلەر قارماققا ئادەتتە ئەتىگىنى كېلىپ قاراپ باقاتتى. شۇڭلاشقا ئاندىرى گۈگۈمدا قاراڭغۇ چۈشۈپ قېلىشقا قارىماي مۇزنى چوقۇپ، قارماققا بېلىق ئېلىنغان-ئېلىنمىغانلىغىغا قارايتتى. بۇنداق قىلغاندا كېچىسى يەنە مۇز توڭلاپ، كاچكۈل ئېتىلىپ قالاتتى. ئۇ مۇشۇنداق يول بىلەن توت تال يوغانباش بېلىقنى قولغا چۈشۈرۈۋالغان ئىدى. بۇ ئىش شۇنداق ئۈستىلىق بىلەن قىلىندى.

دىكى، قىلچە ئىز قالدۇرۇلمىدى. قارماقنىڭ ئىگىسىمۇ چىنىپ قالىدىغان يەرلىرىنى سېزىۋېلىشى ناتايىن ئىدى. ئۇنىڭ ئۈستىگە قارماق ئىگىسىگە تۇندىكى پۇرسەتمۇ قالدۇرۇلغان بولۇپ، بۇ بېلىق قارماققا ئېلىنىشىنىڭ ئەڭ ئوبدان پەيتىدۇ، بەلكىم.

بۇنىڭ "ئىش" دەپ يېقىملىق ئېيتىلىشىنى قارىمىدىغان، بۇنداق ئىشنى ئىلگىرى ئاندىرىنىڭ ئوزىمۇ رەزىل ھارامزادى-لىك دەپ كەلگەن ئىدى.

بىراق ئۇنى مۇشۇنداق پەسكەش كەسپ بىلەن شۇغۇللىنىشقا مەجبۇر قىلغان ھەرگىز تۇرمۇشنىڭ كاپالەتسىزلىكى ئەمەس ئىدى. ئۇنىڭ ئوزىمۇ ئازدۇر-كوپتۇر گۆش ساقلاپ كەلدى، ناستيۇنامۇ دائىم ئاز-پاز نەرسە ئېپكېلىپ بېرىپ تۇردى. ساقلانغان نەرسىلەر قانچە كۆپ بولسا شۇنچە ياخشى، ھەرقانچە كۆپ بولسىمۇ خالتا يېرىلىپ كەتمەيدۇ. لېكىن ئاندىرىنى بارا-بارا چۈشكۈنلەشتۈرۈپ مۇشۇ ھالغا چۈشۈرۈپ قويغان نەرسە ئاساسەن ئۇنىڭ قەلبىگە يوشۇرۇنغان، ھەر سائەت-ھەر مىنۇت ئۈزىگە ھۆكۈمرانلىق قىلىۋاتقان ئۇۋاللىق ئىدى. دەل مانا شۇنداق روھىي ھالەت ئارقىسىدا ئۇنىڭدا ئوخشاشلا كۈچەپ يوشۇرىدىغان ھەمدە ھەرقايسى جەھەتلەردىن نىقاپقا ئورايدىغان بىر خىل ئارزۇ پەيدا بولۇپ قالدى: "ئۆزۈم بىلەن تۈپتىن ئوخشمايدىغان ھالدا تۇرمۇش كەچۈرۈۋاتقان كىشىلەر بىلەن قارىشىلىشىمەن. ئۇلار دەبدەبىلىك ھالدا ياشايدۇ، موكۇپ يۇرۇشى،

قورقۇپ ئولتۇرۇشى ھاجەتسىز. ئۈزۈم بىرەر ئىشتا بولسىمۇ ئۇلارنىڭ ئالدىدا ماڭغان بولسام بۇ قوساق كويىڭنىمۇ بولسا چىقىرىۋالغان بولاتتىم. شۇنداق قىلىپ ئۇشۇنى ھىس قىلاتتىكى، كويا ئۈزى ئۇلارنىڭ تەقدىرىگە نىسبەتەن مەلۇم دەرىجىدە رول ئويناۋاتقاندەك: ئىش ئۈزى بولسا بىر خىل، بولمىسا باشقىچە بولىدىغاندەك تۇراتتى. ئۇلار بۇنداق ئادەمنى كورمىگەن ئاۋازىنى ئاڭلاپ باقمىغان، بۇنداق بىر ئادەم بارلىغىدىن قىلچە خەۋىرى بولمىغان بولسىمۇ، لېكىن بۇ ئادەم مەۋجۇت ئىدى ھەمدە ئۈزىنىڭ مەۋجۇتلۇغى ئارقىلىق باشقىلارغا مەلۇم جەھەتتە تەسىر كورسىتىۋاتاتتى، بولمىسا، ئۇ ئۆلگەن ئادەم، ئەرۋاھ بولۇپ قالغان بولاتتى. ئۇ بۇنداق قىلىش ئارقىلىق ئۈزىنى خوشال قىلالىسىۇ (چۈنكى كىشىگە خوشاللىق بېغىشلايدىغانلىكى ئىشلارنىڭ ھەممىسى ئوچۇق-ئاشكارا بولىدۇ)، لېكىن بار بىلەن يوق ئارىلىغىدىكى بىچارە تەسەللىگە ئېرىشەتتى، قىلدەك قانائەت تاپاتتى. ئۇ بۇنىڭ قانداق تەسەللى، قانداق قانائەت ئىكەنلىكىنى سۇرۇشتۇرۇپ ئولتۇرمىدى، نىمىنىڭ ئۈز كۆڭلىنى يايىراتقانلىغىنى جەزمەن بىلىۋېلىشنىڭ نىمە ھاجىتى. كوڭۇلنىڭ ئاز-تولا يايىرىغىنىلا كۇپايە-دە.

بېلىق شورپىسى لاۋىلىداپ كويۇۋاتقان مەش ئۈستىدە ناھا-يىتى تېزلا پىشتى. ئۇلار شورپا ئىچكىلى تۇردى، ئۇنىڭ ئۈس-تىگە ئاندىرى يەنە بىر تال ياغاچ قوشۇقنى چىقىرىپ ناستيۇناغا سۇندى. ئۇ بۇنى ئەر-خوتۇن دىدارلاشقان ھازىرقىدەك

كوڭۇللۇك پەينىگە ئاتاپ ئالايىتەن پىسچاق بىلەن يوناپ ياساپ چىققان ئىدى. ئۇ ئويىگە لازىمەتلىك نەرسە - كېرەكلەرنى پەيدىن - پەي سەرەمجانلاشتۇرماقتا ئىدى، ئەمدىلىكتە كىچىكىگىنە ھەربى سۇدان بىلەن ئەمەس، بەلكى ئۈچ لېتىر سۇ سىغىدىغان چوڭ قازان بىلەن تاماق پىشۇراتتى. بۇ قازاننى ناستيۇنا ئالدىنقى ھەپتىدە ئىچ كىيىم بىلەن بىللە مونچىغا ئالغاچ بارغان ئىدى.

ئالدىنقى ھەپتە ئۇلار بىرقانچە قېتىم يۈز كورۇشكەن بولسىمۇ، لېكىن ئاۋالقىدە كلا قاراڭغۇدا مونچىدا كورۇشكەن ئىدى. شۇ ئۇچرىشىشلاردىن كېيىن ناستيۇنا ئوزىنىڭ ئورۇن تاللىمى - خانلىغىدىن ۋە ئوزىنى چىڭ تۇتالمىغانلىغىدىن خاپا بولغان ۋە يىرگەنگەن ئىدى. ئۇنىڭدا بۇرۇنقىغا ئوخشاشلا ھەمىشە ئالدام خالىتىغا چۈشۈپ كەتتىمىكىن، ئېرىم بولماي بەلكى باشقا بىر - سىمىكىن دىگەن بىر خىيال - تۇيغۇ پەيدا بولۇپ قالاتتى. گەرچە باشقا ئادەمنىڭ ئۇنىڭ ئورنىغا دەسسىيەلمەيدىغانلىغىنى ئېنىق بىلىپ تۇرسىمۇ، لېكىن يەنىلا ياتسىراۋاتاتتى، خاتىرجەم بولالمايۋاتاتتى. ئۇ ھەمىشە ئاندىرىنىڭ ئاۋازىغا "بۇ شۇنىڭ ئاۋازىمىدۇ؟" دەپ زەڭ قويۇپ قۇلاق سالاتتى، گۇمانلىق يەرلىرىنى ئىزدىگىنى ئىزدىگەن ئىدى، سوزلەپ ئولتۇرۇش ھاجەت - سىزكى، ئۇ ھامان ئاندىرىنىڭ سوز - ھەركەتلىرىدىن ئىلگىرى سەزمىگەن بەزى نەرسىلەرنى سېزەتتى - دە، ئولگۇدەك قورقۇپ كېتىپ، پۈتۈنلەي گاڭگىراپ قالاتتى. بولۇپمۇ ھەم سوغاق،

ھەم تېپىلغاق، چىرىپ كەتكەن يوپۇرماقلارنىڭ چۇچۇمەل ھىدى. كېلىپ تۇرغان يۇيۇنۇش تاختىسى ئۈستىدە يېتىشتىن بەك يىر- كىنەتتى. يۇيۇنۇش تاختىسى ناھايىتى ئىگىز بولغاچقا ئومىلەپ چىقىشقا توغرا كېلەتتى. ناستىيۇناغا كويا يۇيۇنۇش تاختىسى ئۈستىدە ياتقان ھامان پۈتۈن ئەزايى دەرھال يىرگىنىشلىك ياۋايى ھايۋان يۇڭى بىلەن قاپلانغاندەك، ئۇنىڭ ئۈستىگە ئوزى خالسىلا ياۋايى ھايۋانغا ئوخشاش ھۇۋلاپ كېتىدىغاندەك بولۇپ تۇيۇلاتتى.

بۇ قىشلىق ئويدە بولسا ئەھۋال باشقىچە ئىدى. ئۇلار بۇ يەردە بىر- بىرىنىڭ چىرايىغا سەپساللايتتى. ناستىيۇنا ئاندى- رىنىڭ چىرايىغا قاراپ كوڭلىدە نىمىلەرنى ئويلاۋاتقانلىغىنى چۈشىنىپ كېتەلەيتتى. ئۇلارنىڭ بۇ يەردىكى مېھرى- مۇھەببىتى بۇرۇنقى ئائىلە تۇرمۇشىنىڭ داۋامى بولۇپ، ئەيىپلىگۈدەك ھېچنىمىسى يوق ئىدى. مۇھەببەتلىشىش ۋاقتىدىكى شەرت- شارائىتنىڭ شۇنچىلا يات ۋە ئاددى بولۇشى ئەلۋەتتە ناستىيۇ- نانى دەككە- دۈككەگە سالاتتى بۇ ئۇنىڭغا يۈچۈن تۇيۇلاتتى، بىراق بۇنىڭ بىلەن ئۇنىڭدا بىر خىل تېپىلغۇسىز ھاياجان پەيدا بولاتتى. بۇنداق ھاياجان ئەر- خوتۇننىڭ مۇشۇنداق ھاللاردا دائىم كورۇلۇپ تۇرىدىغان، ۋاقتىنچە ئوز بۇرچىنى ئادا قىلىدىغان ھىسسىياتىدىن ئېشىپ چۈشەتتى. ئۇلار يوللۇق ئەر- خوتۇن، لېكىن دائىم بىللە بولۇش ئۇ ياقتا تۇرسۇن، ھەتتا يۈز كورۇشۇشمۇ ئوغرىلىقچە بولۇۋاتقانلىغى، ئەر- خوتۇننىڭ



مۇشۇنداق بىچارە ئەھۋالغا چۈشۈپ قېلىشى ناستيۇناغا قاتتىق ئەلەم بولۇپ تۇيۇلاتتى. شۇڭا ئۇ بۇ ئەلەملىرىنى ھەر قېتىملىق ئۇچرىشىش بىلەن چىقىرىۋېلىشنى ئارزۇ قىلاتتى. ھەر قېتىمقى ئۇچرىشىشنىڭ بىرنەچچە يىللىق تۇرمۇش مەزمۇنىنى ئۆز ئىچىگە ئېلىشىنى، پەۋقۇلئاددە ئەھمىيەتكە، پەۋقۇلئاددە كۈچ-قۇۋۋەت ۋە پەۋقۇلئاددە مېھرىۋانلىققا ئىگە بولۇشىنى ئۇمىت قىلاتتى. ئەمما بۇ ئۇمىتنىڭ قانداق ئەمەلگە ئېشىشىنى تەسەۋۋۇر قىلالمايتتى، ئەلۋەتتە، ئۇ ئازاپلىنىش، ھەسرەتلىنىش، ئەتنى قانداق ئۆتكۈزۈشنىڭ غەپىگە چۈكۈش بىلەن بىر ۋاقىتتا يۈز بېرىشكە كوز يەتكەن، بىراق يەنىلا گام كورۇنۇپ، گام غايىپ بولۇۋاتقان، سەل قارىغىلى بولمايدىغان ئىشنىڭ بالدۇرراق يۈز بېرىشىنى قىزغىن ئۇمىت قىلاتتى. ئۇنىڭ بىردىن-بىر كۈتكەن ئۈمىدى شۇ ئىشنىڭ بالدۇرراق يۈز بېرىشى ئىدىيۇ، لېكىن ئوزىنى ئۇمىتسىزلەندۈرۈپ قويۇشنى خالىمايتتى. مەلۇم بىر كۈنى ئۇنىڭغا شۇ ئىش يۈز بەرگەندەك بولۇپ تۇيۇلدىيۇ، لېكىن بۇنىڭ قاچان قايسى قېتىمقى ئۇچرىشىشتا يۈز بەرگەنلىكىنى بىلمەيتتى. بۇنىڭ بىلەن ئۇ: "مۇشۇنداق ئىشنى قانداقچە سەل قاراپ ئۆتكۈزۈۋەتكەندىمەن؟ مەن تۇيغۇسىز ئادەمىدىم، ياغاچمىدىم؟" دەپ قاتتىق ئازاپلاندى. دەرۋەقە، ناستيۇنا بۇ ئىشنىڭ راستىنلا يۈز بەرگەنلىكىگە ئىشىنىپ كەتمىگەن بولسىمۇ، لېكىن نۇرغۇن ئالامەتلەر بۇ ئىشنىڭ ھەقىقەتەن يۈز بەرگەنلىكىنى دەل مۇشۇ ئىش تۇپەيلىدىن

ئوزىنىڭ ئاشۇنداق بىرام بولۇۋاتقانلىغىنى، كوڭلىنىڭ جايىغا چۈشمەيۋاتقانلىغىنى كورستەتتى.

ئۇ شرە يېنىدىن تۇرۇپ كەتتى، ھەدىدىن زىيادە ھارغىنلىق ئارقىسىدا سىقىراپ ئاغرىۋاتقان پۇتلىرىنى سورىگىنىچە ئاقساق مېڭىپ، تاختاي توشەككە كېلىپ يېتىۋالدى. مانا ئەمدى ئۇ ئوزىنىڭ بۇ يەرگە كېلىش سەۋىۋىنى ئاندىرىغا ئېنىق ئېيتىپ بېرەلەيتتى.

— بىلەمسىز، ئاندىرى؟

— نىمىنى؟

— بولدىلا، بىر دەمدىن كېيىن ئېيتىپ بىرەي، — دىدى ئۇ يەنە پىكرىنى ئوزگەرتىپ.

ناستىيۇنا بۇ ئىشنى ئاندىرى ئوز يېنىغا كېلىپ ئولتۇرغاندىن كېيىن ئېيتىپ بەرمەكچى بولغان ئىدى. بىراق ئۇ تېخىچە شرە يېنىدا ئولتۇرغان پېتى ئېزىلەڭگۈلۈك بىلەن تاماق يەۋاتاتتى؛ ناستىيۇنا ئاندىرىنىڭ ناھايىتى ئاستا تاماق يەيدىغان بولۇپ قالغانلىغىنى بايقىدى — يېقىندىن بۇيان ئۇنىڭ ھەرقانداق ئىشنى ئالدىرىماي — تېنىمەي قىلىشقا ئادەتلىنىپ قالغانلىغى كورۇنۇپ تۇراتتى. ئۇ ئاخىر ئورنىدىن تۇردىيۇ، لېكىن بېرى كەلمىدى، تاماق يەيمەن دەپ قارا تەرگە چومۇلۇپ كەتكەچكە، سەگمۇبلىش ئۇچۇن ئىشىك يېنىغا باردى. سوغاق شامال ئۇدۇل ناستىيۇناغا كېلىپ تېگىۋىدى، ناستىيۇنا:



ئۇيغۇر كىتاب تور بېكەتى
ئىنتېرنېت ئورنىدا
www.uyghurkitap.com

— ئىشكىنى يېپىڭ! — دەپ قاتتىق ۋاقتىڭنى ۋاقتىڭنى

— يېپىپ قويدۇم، يېپىپ قويدۇم. بوران ئاجىزلىشىپ

قالغاندەك تۇردۇ.

— ھە، ئاجىزلىشىپ قاپتۇ.

ئاندىرى ناستيۇنانىڭ يېنىغا كېلىپ ئولتۇردى.

— تېخىچە ئىسسىنالىمىدىڭمۇ؟

— ئىسسىنشاۋالدىم، بىراق ھايال ئۆتمەي كېتىدىغانلىغىم

يادىمغا يەتسىلا پۈتۈن ئەزايىم تىترەپ كېتىدۇ. كەلگۈچىلىككە

ئولگۈدەك ھاردىم.

— ئۇنداق بولسا بۇ يەردە ئۇزۇنراق تۇرۇپ، ئوبدان ئارام

ئېلىۋالغىن، ئوزەڭ يالغۇز كېتەلمەيسەن، مەن ئاپىرىپ قوياي.

— قانداقچە ئۇزۇنراق تۇرالايمەن، ئاندىرى؟ مەن ھېچكىمگە

تىنمايلا، لام-جىم دەپمۇ قويمايلا بۇ ياققا چاپتىم. ئۇلار مېنى

جەزمەن ئىز-دېرەكسىز يوقىلىپ كەتتى دەپ ئويلايدۇ. ئەگەر

تۇن تەڭ يېرىم بولغاندا ئويگە قايتسام قېيىنانام خاپا بولمامدۇ؟

دائىم مۇشۇنداق يېرىم كېچىلەردە سىرتتا لاغايلاپ يۇرسەم،

ئۇلار: "قاراڭلار، بۇ كېلىنىمىزنى....." دەپ قالىدۇ.

ناستيۇنا ئوزىنىڭ يېرىم كېچىدە قايتىپ بېرىپ ئىشكىنى قانداق

چېكىشىنى تەسەۋۋۇر قىلىپ كوزىنى يۇمدى.

— دادام بۇ ئىشلارنى سۇرۇشتە قىلىدىمۇ؟

— ھازىرچە سۇرۇشتە قىلغىنى يوق، ئۇنچىقماي يۇرىدۇ.

مەن ئۇنىڭ ئوۋ مىلتىغىنىڭ يوقالغانلىغىنى ھازىرغىچەلىك

سېزىۋالغانلىغىنى ھىچ چۈشىنەلمەي كەتتىم. ئۇزۇن ئۆتمەيلا، ھەممە ئىش ئۈستىدە تەگمەي قويمايدۇ.

— سۇرۇشتە قىلغاندا نىمە دەپ جاۋاب بېرىشىڭنى ئوبدان- راق ئويلىنىپ قويدۇڭمۇ قانداق؟

— ئويلاشنىغۇ ئويلىدىم، — دىدى ناستيۇنا بىزار بولغان قىياپەتتە.

— نىمە دەپ جاۋاب بەرمەكچى بولۇۋاتسىەن؟

— قانداق يالغانچىلىق قىلىدىغانلىغىمنى سىزگە ئېيتىپ بېرىشنىڭ نىمە ھاجىتى؟ ئېيتقۇم يوق. نىمىلا بولسا ئۈزەم بىر نەرسە دەرمەن. كېتەي.

ئاندىرى ناماقۇل بولغان ھالدا ئۇنىڭ چاچلىرىنى سىپاپ تۇرۇپ دىدى:

— تەس كۈنگە قالدىڭغۇ دەيمەن، ناستيۇنا؟

— ياق، — دىدى ئۇ كوزىنى ئېچىپ پىسىڭگىدە كۈلۈپ قويۇپ. ئۇنىڭ سوغاق شامال نەشتىرى سانچىلىغان چىرايى ئىسسىق ئويىدە ئاناردەك قىزىرىپ كەتكەن بولۇپ، مېيىغىدا سۇس تەبەسسۇم ئەكس ئېتىپ تۇراتتى، — سىزگە ئىچىم ئاغ- رىيدۇ. — بىراق ئۇ ئوز ھىسسىياتىنى پۈتۈنلەي سوزلەپ بېرىشنى خالىمايتتى ھەم ئۇنداق نىيەتكىمۇ كەلمىگەن ئىدى. تەس كۈنگە قالغۇدەك نىمە بولسۇن؟ ساغلام ۋە كۈچلۈكمەن، ھەر- قانچە ئېغىر يۈككىمۇ كوتىرەلەيمەن. ئوزىڭىز قايتىپ كېلىشتىن بۇرۇن كۈنۈم ئوبدان ئوتۇپتىكەنمۇ؟ ئولۇك- تىرىكلىگىڭىزدىن

خەۋەر ئاپالماي ھەر كۈنى دەككە-دۈككەدە ئۆتە تىتىم، ھازىر
ھىچ بولمىسا تىرىكلىگەنمىزدىن خەۋەر تاپتىم.
— يا بولمىسا ۋاقتىنچە يۈز كورۇشمەي تۇرساق، ئوبدان
ھاردۇغۇڭنى چىقىرىۋالساڭ قانداق؟ ئىش قىلىپ مەندە ھەممە
نەرسە تەييار، ياشاپ كېتەلەيمەن.

— بۇ سىزنىڭ نىمە دىگىنىڭىز؟ ھاردۇغۇڭنى چىقىرىۋال
دەيسىزا، لېكىن ھاردۇغۇمنى چىقىرىۋېلىشنى خالايدىغان-
خالمايدىغانلىغىمنى نېمىشقا سوراپ قويمايسىز؟ پات ئارىدىلا
ئانگارا دەرياسىنىڭ مۇزلىرى ئېرىپ، سۇ ئېقىشقا باشلايدۇ،
مۇزنىڭ پۈتۈنلەي ئېقىپ بولۇشىغا تېخى ۋاقىت بار، ھاردۇغ-
مىزنى چىقىرىۋېلىشقا ۋاقىت كەڭرى. ناۋادا دىدارىڭىزنىمۇ
كورەلمەي يۇرسەم ھاياتىمنىڭ يەنە نىمە مەنىسى بولسۇن؟
سىز، ھىچنىمىنى چۈشەنمەيدىكەنسىز. — ناستيۇنا بىر پەس
ئۇنچىقماي تۇرۇپ، چوڭقۇر ئۇھ تارتقاندىن كېيىن، ئاخىر،
ئېيتاي دىگەن يەرگە كەلدى. دە، ئالدىنماي، ئېھتىياتچانلىق
بىلەن، ئوز كېپىگە ئانچە پەرۋا قىلمايۋاتقاندىك بىر خىل
قىياپەتتە سوزلىدى:

— بويۇمدا قالغاندىك قىلىدۇ، ئاندىرى!

— نىمە؟! — "نىمە" دىگەن سوز ئىختىيارسىز ھالدا ئەجەپ-
لىنىش ساداسى بولۇپ ياڭرىدى، — نىمە دىدىڭا؟ — ئۇ ئوزىنى
زادىلا تۇتۇۋالالماي سەكرەپ ئورنىدىن تۇرۇپ كەتتى. — بۇ
كېپىڭ راستمۇ..... گەپنىڭ راستىنى ئېيتىۋاتامسەن؟

— ھازىرچە بىرىنمە دىگىلى بولمايدۇ، ئىشقىلىپ ئەزەلدىن بۇنداق ئەھۋال بولۇپ باققان ئەمەس. راستتەكمۇ تۇرىدۇ. —
ئۇ گويا ۋاقتىنى كۈچەپ ئارقىغا سوزۇپ، ئاندىرىنىڭ بۇ ئىشقا تۇتقان پوزىتسىيىسىنى ئايدىڭلاشتۇرۇۋالماقچى بولۇۋاتقاندەك يەنىلا باياتىنقىغا ئوخشاشلا ئالدىرىماي، ئېھتىياتچانلىق بىلەن جاۋاپ بەردى.

— نىمىشقا بالدۇرراق ئېيتىمىدىڭ؟ — ئاندىرى سوزىنى ئىككىلىنىپراق باشلىغان بولسىمۇ، لېكىن ئانچە ئويلىمايلا ئېيتقان بۇ سوزنىڭ ئېغىزدىن چىقىشى بىلەن تەڭ خوشاللىغىدىن نىمە قىلىشنى بىلەلمەي قالدى. — دە، يۈز بەرگەن ئىشنىڭ پۈتكۈل ئەھمىيىتىنى ئاخىر چۈشىنىپ يەتتى. ئىچ — ئىچىدىن يايىراپ كەتتى. — ناستىيۇنا! — ئۇ سەمىملىك بىلەن پەس ئاۋازدا چاقىردى، ئاندىن كېيىن پۈتۈن ئەزايى بوشىشىپ ئولتۇرۇپ قالدى. — دە، ناستىيۇنانىڭ قولىنى تۇتۇۋېلىپ سوزلىدى: — بۇ قالتىس ئىش بوپتۇ جۇمۇ! ئاناڭنى! قانداقمۇ بۇنداق ئىش بولسۇن؟! چۈشىنىۋاتامسەن، ناستىيۇنا؟ چۈشىنىۋاتامسەن؟ ئەسلىدە مۇنداق ئىكەن. — دە، مۇنداق دىگىنىدا..... چۈشەندىم ناستىيۇنا..... ئەمدى چۈشەندىم: بىكار قايتىپ كەلمەپتىمەن: بىكار قايتىپ كەلمەپتىمەن. ئەسلىدە ئۇ، تەقدىر..... تەقدىر مېنى ئېپكەلگەن ئىكەن، تەقدىر شۇنداق قىلغان ئىكەن، مەن بۇنى ئاللىبۇرۇنلا بىلىدىغاندەك تۇراتتىم. ئاللىبۇرۇنلا كوڭلۇم تۇيغان ئىدى، چۈشىنىۋاتامسەن؟ بۇنداق بولۇشنى ئاللىبۇرۇنلا

ھىس قىلغاندەك بولغانىم. بىراق مەن يەنىلا دوت ئادەمىدەك ھەمىشە مۇشۇ ئىشنىڭ غېمىدە دەككە-دۈككىدە بولۇپ كېتىشىمنى، مۇشۇ ئىشنىڭ غېمىدە.....ئۇ ۋاقىراپ كەتمەي، بەلكى ھەر بىر سوزنى نەپەس ئالغانغا ئوخشاش ھەم يوتىلىپ تۇرۇپ، ھەم كۈلۈپ، قىزغىن، ئاۋازى بىلەن ئايرىم-ئايرىم سوزلىدى. كوزلىرى گويا تامىنى تېشىپ ئوتۇپ ئاللىقانداق يىراق بىر جايغا تىكىلگەندەك چاقناپ تۇراتتى. ئارقىسىغا بۇرۇلۇپ ناستا-يۇناغا قاراپ گەپ قىلغان چاغلىرىدىمۇ گويا ناستيۇنانى كورمەي، ئۇنىڭغا دىققەت قىلماي، ئوزى بىلەن ئوزى مۇڭدوشۇۋاتقانداك، ئوز ئوزىنى قايىل قىلىۋاتقانداك قىلاتتى. ئىشنىڭ پۈتكىنى شۇ، بۇنىڭغا گەپ ھاجەتسىز. بۇ ھەرقانداق گەپتىنمۇ كۈچلۈك ئەمدىلىكتە بۇ ئىش راست بولۇپ چىقسىلا، ئولۇپ كەتسەم، ئۇ ئىز بېسىپ قالالىسىلا، ھەرنىمە بولساممۇ مەيلى، ئەتىلا ئولسەممۇ رازىمەن.....بۇ ئوز پۇشتۇمنىڭ ئەۋلاتىمۇ-ئەۋلات داۋاملاشتۇرۇلۇشى-دە! ئائىلىمىزنىڭ يىلتىزى قۇرۇپ كەتمەيدىغان، ئەۋلادىمىز ئۇزۇلۇپ قالمايدىغان بولدى. مەن تېخى ئەۋلادىمىز مەن بىلەن توختاپ قالدىغان، داۋاملىشالمايدىغان بولدى، ئەڭ ئاخىرقىسى ئوزەم بولۇپ قالدىغان بولدىم، بىزنىڭ بۇ ئەۋلادىمىز مېنىڭ قۇلۇمدا نابۇت بولىدىغان بولدى دەپ يۇرۇپتىكەنمەن، مانا ئەمدى ياشاۋىرىدۇ. ئەۋلادىمىزنى ئۇزۇپ قويماي داۋاملاشتۇرۇۋېرىدۇ. بۇنداق نەتىجىنى كىممۇ خىيالغا كەلتۈرۈپ باققان! نىمە دىگەن ياخشى نەتىجە بۇ،

ناستىيۇنا! سەن مېنىڭ مەريەم ئانام بولسەن! — ئۇ تاختاي توشەككە ئوزنى تاشلاپ، ناستىيۇناغا ياندېشىپ ياتتى، ئۇنى قۇچاقلدى، ئاللىقانداق بىرنىمىلەرنى دەپ پىچىرلاپ پاخپاق چاچلىق، بېشىنى ئىغاڭلاتتى.

ناستىيۇنا دەسلەۋىدە ئۇنىڭ خوشال بولغانلىغىنى كورۇپ خوشال بولدى، بىراق گەپنى ئاڭلا-ئاڭلا، كوڭلى يېرىم بولدى، ئىچى تىتىلىدىدى: “ئوزى ئۇستىدىلا باش قاتۇرغىنى نىمىسى؟ مەن ئۇچۇنىمۇ باش قاتۇرۇپ باقمادىغانىدۇ؟ ئۇ قەلبىدە ماڭا قانداق ئورۇن قالدۇردىكىنا؟ مېنىڭ تۇتقان ئورنۇم قەيەردە؟” بۇنداق كوڭۈل يېرىملىغى ۋە تىت-تىتلىق ئەسلىدىلا يۈرەك قېتىغا ئاللىبۇرۇن يوشۇرۇنغان ئىدى، شۇڭا تېزلا چېچىلغىلى تۇردى.

ناستىيۇنا بۇنىڭدىن بىر ھەپتە ئىلگىرى، ئوزىنىڭ بىر يېڭى جانغا ھامىلدار بولغانلىغىدىن تۇنجى قېتىم گۇمان قىلغان چېغىدا، ھاياجانلىنىپ دېمىنى ئاللىماي قالغىلى تاس قالغان ئىدى: “ئۇلۇغ خۇدايم! بۇ راستمىدۇ؟ مەنمۇ ئادەتتىكى ئاياللارغا ئوخ-شاش ئانا بولالايدىغانىمەنمۇ؟ خۇدايم راستتىنلا ئىچى ئاغرىپ ماڭا مۇشۇ بەختنى ئاتا قىلغانىدۇ؟ شۇنچە كوپ يىللىق ئەر-خوتۇنلۇق تۇرمۇشىنى بېشىمىزدىن كەچۈرگەندىن كېيىن، شۇنچە كوپ بىھۇدە ئۈمىت، تىرىشىش ۋە دۇئا-تالاۋەتتىن كېيىن، بارلىق ئۈمىدىمىز يوققا چىقاي دەپ قالغان ھازىرقى چاغدا راستتىنلا موجىزە بارلىققا كەلگەندەكلا بويۇمدا قالغانىدۇ؟ بۇ

زادى قانداق ئىشتۇ؟ ”ئۇ ئۇخلىماقچى بولۇپ چىراغنى ئوچىرىپ
 دىيۇ، لېكىن ”شۇنداقمىدۇ؟“ دىگەن بىر قاتار سوئال ئېلىكىنى
 دەككە-دۈككىگە چۈشتى، ئاۋال ئالدىراپ-تېنەپ يوغان
 ياغاچ كارۋات لېۋىدە ئولتۇرۇۋېلىپ يېنىكىگە تىندى. ئاندىن
 كېيىن ئىشىك پەردىسىنى يىمىراق ئېتىپ، كىيىملىرىنى سېلىپ
 تاشلىۋەتتى-دە، قىپ-يالىڭاچ پېتى دەرىزىدىن چۈشۈپ تۇرغان
 ئاي يورۇغغا كېلىپ توختىدى-ئايىمۇ گويا ئالايىتەن پەسلەپ
 قالغاندەك ھەم تولۇن، ھەم نۇرلۇق بولۇپ كورۇنەتتى. ئۇ ئوز
 تېنىدىكى بەزى ئوزگىرىشلەرنى ئاددى كوز بىلەن تېپىپ چىقىش
 غەرىزىدە ئاقەتسىزلىك بىلەن ئىنچىكىلەپ كۈزىتىشكە باشلىدى.
 ئۇنىڭ ئۈستىخىنى ساغلام، تېمەن بولۇپ، ئۇنداق خام سېمىز
 ئەمەس ئىدى، ئەكسىچە، ئەسلىدىكىگە ئوخشاشلا ساغلاملىق
 ئالامەتلىرى چىقىپ تۇراتتى، ئاپپاق ئىللىق بەدىنىدىن ئىسسىق-
 لىق چىقىپ تۇراتتى. ھاياجانلانغانلىقتىن ۋە پۈتۈن زېھنى بىر
 يەرگە مەركەزلەشكەنلىكتىن، تېنى بىلىنەر-بىلىنمەس تىترەۋا-
 تاتتى. بىراق بۇنىڭغا ھېچقانداق مەسلىنى چۈشەندۈرۈپ
 بېرەلمەيتتى. ئۇ كوز نۇرىنى كوكرىگىگە يۆتكىگەندە، پەنجە-
 رىنىڭ كوكرىگىگە چۈشكەن سايىسىنىڭ بەئەينى سۇرلۇك
 كىرىستتەك تۇرغانلىغىنى كورۇپ قورقۇپ كەتتى-دە، دەرهال
 دەرىزە يېنىدىن كارۋاتقا ئوزىنى ئاتتى، بىراق ھەرقانداق
 غەيرى ئوي-خىياللارنىڭ دىققىتىنى بولۇۋېتىشكە يول قويماس-
 لىق ئۇچۇن، قوللىرىنى تۇپ-تۇز سوزۇپ، كوزلىرىنى يۇمۇپ،

نەپسىنى قىسىپ، يوتقان ئۈستىدىلا ئوڭدا ياتتى. ئاندىن كېيىن پۈتۈن دىققەت-ئېتىۋارىنى ئوز تېنىگە چوڭقۇر يوشۇرۇنغان مەلۇم بىر نۇقتىغا مەركەزلەشتۈردى، ئۇ بۇ نۇقتىنى تاپتى، ئۇنى باشقا بارلىق نەرسىلەر ئارىسىدىن ئايرىپ چىقتى ھەمدە شۇ نۇقتىنى سىلاپ باقتى، شۇنىڭ بىلەن ئۇ ئاجىز، ئاڭلىنىپ-ئاڭلىنىمىس ئاۋازى بىلەن: "بار ئىكەن" دەپ جاۋاب بەردى. ناستيۇنا ئەنە شۇنداق ھىس قىلغان، تەسەۋۋۇر قىلغان ئىدى. شۇنداق قىلىپ، شۇ مىنۇتتىن باشلاپ: "راستىنلا بوپقالغاندېمۇ؟ مېنى ئالداپ يۈرمەس؟ راستىنلا بوپقالغان بولسا قانداق قىلىش كېرەك؟ بۇنىڭدىن كېيىن قانداق قىلىش كېرەك؟" دىگەن تەشۋىش ئىچىدە قالدى.

راست، قانداق قىلىش كېرەك؟ بەخت بولۇشىغۇ بەخت، يەنە كېلىپ بۇ قانداق بەخت دەڭ! بىراق ئۇ ۋاقىتنى تاپالمىسا بەخت دىگۈچىلىك نىمىسى بولسۇن؟ ئىلگىرى ئۇ بەختنىڭ يېتىپ كېلىشىنى توت كوزى بىلەن كۈتتى. ئەمما بەختنىڭ قاياققا موكونۇۋالغانلىغىنى بىلىپ بولمايتتى. ئەمدى مۇشۇنداق بىر ئەھۋالدا قالغاندا بەختمۇ قېرىشقانداك دىدارىنى كورسەتتۈاتىدۇ. بۇ نىمە ئۈچۈن؟ بىلىشىڭىز كېرەككى، ئۇ تۈل خوتۇن ئەمەس، بىراق ئېرى بار ئايالمۇ ئەمەس، ئوزىنىڭ بۈگۈن قانداق ئادەم ھىساپلىنىدىغانلىغىنىمۇ، ئەتە قانداق ئادەم بولۇپ قالدىغانلىغىنىمۇ بىلمەيتتى. ناستيۇنانىڭ نەزىرىدە ھەممە نەرسە قالايمىقانلىشىپ كەتكەن، ئورنىدىن ئايرىلىپ

ئاستىن-ئۈستۈن بولۇپ كەتكەن. ئەزەلدىن ئېرىدىن باشقا ھېچقانداق ئەر بىلەن بىرگە بولۇپ باقمىغانلىقى ئۆزىگە ناھايىتى ئايدىڭ ئىدى، ئەلۋەتتە. بىراق كەنتتىكى ھەممەيلەننىڭ بىلىدىغىنى ئۇنداق ئەمەس— كەنتتىكى ھەممەيلەن ئۇنىڭ ئېرى بىلەن توت يىلدەك يۈز كورۇشمىگە ئىلگىنلا بىلەتتى، خالاس. مۇنداق بولغاندا، بۇ بەختنى ئۇنىڭغا شامال ئېلىپ كەلگەنمۇ— يا؟ بۇ ئىشنى شامالغا ئارتىپ قويغىلى بولىدىغان بولسا ناھايىتى ياخشى بولغان بولاتتى، ئەلۋەتتە؛ بىراق بۇ ئاقمايتتى، باشقا بىر تىرىك ئادەم تېپىشقا توغرا كېلەتتى، لېكىن بۇ ئادەم زادى مەۋجۇت بولمىغاندىكىن، ئۇنى زورمۇ— زور ئىزدەپ نىمە قىل-غۇلۇق؟ نىمە ئۈچۈن ھەقىقى مەۋجۇت بولۇپ تۇرغان ئادەمنى ئېغىزدىن چىقىرىلسا، گۇنانى بىگۇنا بىر ئادەمگە ئارتىپ قويغۇلۇق؟

ھەممە ئوڭ-تەتۈر بولۇپ كەتتى، قالايمىقانلىشىپ كەتتى، بىراق بۇنىڭ بۇنىڭدىن كېيىن تېخىمۇ قالايمىقانلىشىپ كېتىشى تۇرغان گەپ.

”ھېچنىمىدىن ھېچنىمە يوق بىھۇدە ئارامسىزلىنىپ، بىكاردىن- بىكار ئۆزەمنى ئۆزەم ئازاپلاپ يۇرۇۋاتامدەن— يا؟ ئاياللارنىڭ تېنىدە ھەرقانداق ئۆزگىرىشلەرنىڭ بولۇشى مۇمكىن، بىرەر ئۆزگىرىش بولسلا شۇنداق دەپ ئۇزۇپ ئېيتىشقا بولماسلىقى تۇرغان گەپ. ئۆزەم كىچىككەن بىر ئالامەتنى كۆرە— كۆرمەيلا ھودۇقۇپ كېتىۋاتسەن، بۇنىڭ قىلچە ھاجىتى يوقتۇ، بەلكىم؟

ئىلگىرى بولمىغاندىكىن ھازىرمۇ بولماس، كەلگۈسىدىمۇ بولماس.

”زادى قايسى خىلدىكى ئەھۋال ياخشىراق بولار—ھازىر بولغىنى ياخشىمۇ ياكى زادى بولمىغىنى ياخشىمۇ؟ ناۋادا ئۈزەمنى تاللىغىلى قويسا قايسىنى تاللىۋالسام ياخشى بولار؟— بويۇمدا قالغىنى ياخشىمۇ ياكى بۇنداق كۈننىڭ مەڭگۈ كەلمىگىنى ياخشىمۇ؟“

شۇنىڭ بىلەن ئۇ بۇ مەسىلىلەرنى ئاز-تولا بولسىمۇ بىر-لىكتە ئايدىڭلاشتۇرۇۋېلىپ، بىر قارارغا كېلىپ ئۆزىنى خاتىر-جەمرەك قىلىش ئۈمىدىدە ئاندىرنىڭ يېنىغا كەلگەن ئىدى. تاكى ئاخىرقى بىر مىنۇتقىچە: ”ئېيتايىمۇ ياكى تولۇق مۇئەييەن-لەشكەندىن كېيىن ئېيتايىمۇ“ دەپ ئىككىلىنىۋاتاتتى، ھازىرچە بولسا ئۇنىڭغا يېپىشىپ ئولتۇرۇپ، مېھرىۋانلىقتىن سەۋرى-تاقەت ۋە كۈچ-قۇۋۋەت ئالماقچى ئىدى. ئۇنىڭ تەلەپ قىلىدىغىنى كۆپ بولماي، پەقەت ئۆزى بىلەن تەقدىرداش كىشىنىڭ يېنىدا كۆپرەك تۇرۇۋېلىشلا ئىدى، بۇ ئادەم ئۇنى ئۈزىگىلا ئېيىقلىش ئۈچۈن كىشىلەر يېنىدىن بارغانسېرى يىراققا ئېلىپ كېتىۋا-تاتتى. بىراق ئۇ ئاندىرىدىن باشقا يەنە كىمگە تايانسۇن؟ يەنە كىمدىن تەسەللى تاپسۇن؟

شۇنىڭ ئۈچۈن ئۇ ئاخىر ئېيتىدىغىنىنى ئېيتقان ئىدى، بىراق ئاندىرنىڭ ئوز خۇدىنى بىلمەي قالغان ھالدا ئېيتقان، قولاشمىغان گەپلىرىنى ئاڭلاپ: ”ئېيتىمىساممۇ بوپتىكەن“ دەپ

پۇشايماق قىلىپ قالدى. ئۇنىڭ بۇ ئىشنىڭ ئەھمىيىتىگە بۇنداق قارشى ناستىيۇنانىڭ ئويلىمىغان يېرىدىن چىققان ئىدى. — ئۇنداقتا مەنچۇ؟ — دەپ سورىدى ناستىيۇنا جەينىڭنى تاختاي توشەككە تىرەپ تۇرۇپ، — مەن قانداق قىلىمەن؟ كىشىلەر ئارىسىدا ياشاۋاتقان ئادەم مەن، بۇنى ئۇنتۇپ قالدۇم. كىم مۇ؟ ئېيتىپ بېقىڭا، ئۇلار ئالدىدا نىمە دەيمەن؟ قېيىنا، قېيىنا تاملارغا نىمە دەيمەن؟ ئۇلار ئېھتىمال بۇنىڭ قانداق ئىشى ئىكەنلىكىنى سوراپ قالار، سۇرۇشتە قىلىپ قالار.

بۇ ئوپ — ئوچۇق كورۇنۇپ تۇرغان مەسلە بولسىمۇ، لېكىن، نىمىشكىن — تاڭ، ئاندىرى خىيالغا كەلتۈرۈپ باقمىغان ئىدى. ئۇ ئورنىدىن قوپا — قوپمايلا يەنە ئولتۇرۇۋالدى — دە، ئالاقزا — دىلىك بىلەن كوزلىرىنى ناستىيۇناغا تىكتى.

— بىلمەيمەن، — دىدى ئۇ مۇرىسىنى لىكىلدىتىپ قويۇپ، — ئۇلار بىلەن كارىڭ نىمە؟ — ئىشقىلىپ سىز يالغۇز بىر ئادەم بۇ يەردە بولغاندىكىن، كارىڭىز بولمىسىمۇ بولۇپىرىدۇ.

— نىمە دەۋاتىسەن، ناستىيۇنا؟ خوشال بولمايۋاتامسەن؟ — خوشال بولمەن، ئەلۋەتتە. بىراق ئەمدى مەن قانداق قىلىمەن؟ ئوزەمنى قەيەرگە يوشۇرۇپ قويمەن؟ بۇنداق ئىشنىڭ ئۇزاققا بارمايلا چېنىپ قالىدىغانلىغىنى بىلىشىڭىز كېرەك. — بۇ ئىشنى بىزنىڭ قانچە يىللاپ ئاسماندىكى ئاي بىلەن يۇلتۇزغا تەلمۈرگەندەك تەشئالىق بىلەن كۈتكەنلىكىمىز ھىلىمۇ

ئېسىڭىزدۇر؟— ئۇنىڭ ئاۋازى ئەلەم بىلەن تولغان بولۇپ،
يەنىلا ھېچنىمىنى چۈشەنگۈسى كەلمەيتتى.

— ئېسىمدە..... بۇ قانداقمۇ ئېسىمدىن كوتىرىلىپ قالسۇن.
نېمە گېپىڭىز بۇ، ئاندىرى؟ نېمە ئۇچۇن مېنى قايىل قىلماقچى
بولسىز؟ ئەينى چاغلاردا مەن سىزگە بىرەر بالا تۇغۇپ بېرىش
ئۈمىدىدە تۇن— تۇنلەپ دۇئا— تەلەپ قىلغان ئەمەسمىدىم؟
ئۇرۇق— ئەۋلادىڭىزنى داۋاملاشتۇرۇش ئۇچۇن باشقا ھېچنىمىنى
تىلىمەي، سىزگە بىرەر پەرزەنت تۇغۇپ بېرىشىنىلا تىلىگەن
ئىدىمغۇ. پەرزەنت كۆرەلمەسەنمىكىن دەپ ھەممىدىن بەك
ئەنسىرىگەن ئۈزەم ئەمەسمىدىم؟ ھەممەيلەن بۇنى باشقا بىرسىدەن
دىن ئەمەس، مەندىن كۆرگەن ئىدى. ھەتتا سىزمۇ مېنىڭدىن
كارغا كەلمەيدىكەن دەپ ئاغرىنىغان ئەمەسمىدىڭىز؟ مېنىڭ
كۈنۈم سىزدىن تەسرەك ئىدى، باشقىلار مېنى ئالدامچى، ئوغرى
قاتارىدا كورۇشتى؛ قېيناتام بىلەن قېيناتاممۇ سىزنى پەرزەنت
كۆرەلمىكىن دەپ تاپقان؛ ئوزىڭىزمۇ مېنى شۇنداق قىلارمىكىن
دەپ خوتۇنلۇققا ئالغان ئىدىڭىز. بىراق مەنچۇ، گويا باشقىلار—
نىڭ ئورنىنى ئالداپ ئىگەللىۋالغاندەك، باشقىلارنىڭ بەختىنى
ئوغرىلىۋالغاندەك، كاكىلىماس مىكسىيان بولۇپ تورىلىپ قالغىدەن
نىمنى قارىمامسىز! ئۈزەمنى قانچە— قانچىلاپ قاغۇۋەتكەن ئىدىم،
بۇ سىزگىمۇ ئايان. ئوز رايمىچە بولغاندا باشقا خوتۇن ئېلىۋىدەن—
لىشىڭىزغا ئوڭايلىق بولسۇن ئۇچۇن ئاستاغىنا ئويىدىن چىقىپ
كەتكەن بولاتتىم، ياكى ئانگاردا دەرياسىغا ئۈزەمنى تاشلايتتىم.

ئوزىڭىز مېنى مۇنداق قىلغىلى قويمىغانتىڭىز. كېيىنچە ئۇرۇش بولۇپ كەتتى. سىز بولسىڭىز مەندىن: "ھىلىمۇ ئېسىڭىزدىمۇ؟" دەپ سوراپ ئولتۇرىسىز، مېنىڭ ئېسىمدە بولمىسا كىمنىڭ ئېسىدە بولاتتى؟ ئەمدىلىكتە شاتلىغىنى باسالماي ناخشا ئېيتىپ، ئۇسۇل ئوينىماقچى بولۇۋاتقان مەن بولماي، كىم بولسۇن؟ مەن بۇ دۇنيادا قايتا تورەلگەندەك بولۇپ قالدىم. توۋا! بىراق سىزىچۇ، يوق قاتارغا چىقىرىۋېتىشكە توغرا كېلىدۇ، يوق ھىساپلاشقا توغرا كېلىدۇ، ئاندىرى، يوق قاتارغا! — ناستيۇنا ئېغىر خۇرسىد. نىپ، گويا يېنىدىن چاچلىرى پاخىيىپ كەتكەن، گومۇش بۇ ئەرۋاھنى قوغلىۋەتمەكچى بولۇۋاتقانداك قوللىرىنى سىلكىدى، — مېنىڭ ھەرقانداق كىشىگە سىزنىڭ بۇ يەردە ئىكەنلىڭىزنى ئوغرىلىققە بولسىمۇ ئېيتىپ قويۇشۇمغا ئىجازەت بەرمىدىڭىز. بوپتۇ، سىزنى يوق قاتارغا چىقىرىۋەتسەم چىقىرىۋەتەي دىدىم، ھازىر مەن بۇ توغرىدا تىنىپ يۈرمەيمەن، كەلگۈسىدىمۇ ھەر-گىز تىنمايمەن. بۇنىڭ سەۋىۋى ماڭا چۈشىنىشلىك. ئەھۋال بۇنداق بولغاندىكىن، بالىمۇ، — ناۋادا ئۇ دۇنياغا كوز ئاچقان تەقدىردىمۇ — سىزنىڭ بالىڭىز ھىساپلانمايدۇ. كىمنىڭ دىيىلىشىمۇ بولۇپرىدۇيۇ، لېكىن، سىزنىڭكى دىيىشكە بولمايدۇ، سىز يوققا چىقىرىۋېتىلگەن ئادەمىسىز، ئولگەن ياكى تىرىك يۈرگەنلىك-گىڭىزنى ھىچكىم بىلمەيدۇ. سىز ئويدە يوق تۇرىسىڭىز، مەن قوسىغىمنى دومبايتىپ بارسام، قېيىناتام بىلەن قېيىناتام مەننى تەدارلىق بىلدۈرەرمۇ؟ ئىچى ئاغرىرمۇ؟ شۇنداق-تە! ئەگەر ئۇلار

ئولۇپ كەتكەنلىكىڭىزنى بىلسىدى، ئىش ئاسانراق چۈشكەن بولاتتى، ھە دەپ چوققامغا قويۇپ ئەيىپلەۋەرمەي، كەچۈرىدىغانلارنىڭمۇ چىقىپ قېلىشى مۇمكىن ئىدى. بىراق ئەمىلىيەتتە بولسا كىشىلەر سىزنى ھە دىسلا يېنىمغا قايتىپ كېلىپ قالدۇ، دەپ ھىساپلىشىدۇ. ئۈزەمچۇ؟ قايتىپ كېلىشىڭىزنى كۈتۈپ تۇرغان كۈنلەردە نىمە ئىش قىلىپ قويغان بولىمەن؟ مانا شۇنداق ئەھۋال ئاستىدا ئەڭ پەسكەش لالما ئىتلارمۇ ئارقامدىن: "قارىڭا، قىلىپ قويغان ئوبدان ئىشنى!" دەپ غەيۋەت قىلغىلى تۇرىدۇ، بۇنىڭمۇ ئەجەپلەنگۈچىلىكى يوق، تېگىشلىك جاڭامنى يىگەن بولىمەن-دە. بۇ ئوشۇقچە يۈكنى ئۈزەم يالغۇز كۈتىرىپ يۈرۈپ، كىشىلەرنىڭ ئەيىپلەشلىرىگە تاقابىل تۇرۇشۇم ھەقىقەتەن قىيىن، ئاندىرى، تاقابىل تۇرالماي قالمىمەنمىكەن دەپ ئەنسىرەۋاتىمەن!

ئاندىرى لام-جىم دىمەي، ھەسرەتلەنگەن ھالدا يىراقراق-تىكى بىر بۇلۇڭغا مىدىر-سىدىر قىلماي كوز تىكىپ ئولتۇراتتى. ئۇ ئۇزاققىچە ئۈنچىقىمىدى. ناستيۇنا دەسلىۋىدە بىرئاز قورۇنۇپ قالدى، كېيىنچە ئۆزىنىڭ باياتىنى گەپلىرىدىن قورقۇپ كەتتى. ئۇنىڭ يۇقۇرقى سوزلىرى بۇ بالىنى تۇغۇشنى خالىمايمەن دىگەنگە باراۋەر ئىدى، ناۋادا ھازىرقى پەيت ھەممىدىن بەك مۇھىم پەيت بولىدىغان بولسا، ئۇ ھالدا ئەمدىلا تۈرىلىشكە باشلىغان جاننىڭ داۋاملىق مەۋجۇت بولۇپ تۇرۇشىمۇ، تۇنجۇ-قۇپ ئولۇشىمۇ مۇمكىن ئىدى. ئۇ تۇغۇشنى خالىمىسلا ھېچنە-

مىمۇ بولمايدۇ، ھەممە ئىش ئوز ئىختىيارىدا بولىدۇ. بالىنىڭ بولۇپ قالغىنى ياخشى ئەمەس، بولمىغىنىچۇ؟ ئۇمۇ ياخشى ئەمەس. بىراق ئۇ بالىنى تۇغماسلىقىنى ھەرگىز خالىمايتتى، ئوزىنىڭ ئۇزاقتىن بۇيان تەشنا بولۇپ كەلگەن ئارزۇسىدىن ۋازكېچىشتەك ئېغىر يۈكنى زىممىسىگە ئېلىش ئۇنىڭ قولىدىن كەلمەيتتى، شۇنداقلا بۇ ئۇنىڭ ئۈچۈن بەك قورقۇنچىلۇق ئىش ئىدى! ئۇ بۇندىن كېيىن ئىشلارنىڭ زادىلا ئوز ئىختىيا-رىدا بولماسلىغىنى، ئاللىقاچان ئەمىلىيەتكە ئايلىنىپ قىلچىلىكمۇ ئوزگىرىش بولماسلىغىنى تىلەيتتى.

— نىمە قىلىشىمنى بىلەلمەي قالدىم، ئانىدىرى، — دىدى ئۇ چۈشەنچە بىرەرەمكىن دىگەن ئۈمىت بىلەن خىجىل بولغان ھالدا قوشۇمچە قىلىپ، — نىمە قىلىشىمنى بىلەلمەي قالدىم، ھودۇقۇپ كېتىۋاتىمەن.

— پىشانەڭگە نىمە پۈتۈلگەن بولسا، زادىلا قېچىپ قۇتۇلال-مايسەن، ناستيۇنا، — دىدى ئانىدىرى ئاخىر ئېغىز ئېچىپ، — سەن ئۇنىڭ دىگىنىگە ھەرقانچە قۇلاق سالمىغىنىڭ بىلەن ئۇ يەنىلا ئوزىنىڭ دىگىنى بويىچە قىلىدۇ. — ئۇ گويىا بۇ جەھەتتە تېخىمۇ كوپرەك تەسىراتقا ئىگە بولغاندەك غەمكىن، ئوز گېپى-دىن قىلچە گۇمانلانمىغان ھالدا ئاچچىق كۈلۈپ قويدى. بىر پەس ئۇنچىقماي تۇرۇۋالغاندىن كېيىن ساقلىنى يۇلۇپ، سوزىنى داۋاملاشتۇردى. تەلەپپۇزى قەتئىي، قوپال تۇس ئالدى، — پىشانەمگە پۈتۈلگەن تەقدىر مېنى جەڭ مەيدانىدىن چېكىند-

دۇرۇپ چىقىپ بۇ يەرگە ئەۋەتتى. ھەممە تەقدىرنىڭ ئىختىيارىدا بولدى. تەقدىر ئولۇمۇمدىن بۇرۇن ئىككىمىزنىڭ بىرنەچچە قېتىم يۈز كورۇشۇۋېلىشى ئۈچۈن مېنى زورمۇ-زور بۇ يەرگە ئەۋەت-كەن بولسا كېرەك. مېنى قاقاس تاغ-باياۋانلاردىكى ياۋايى ھايۋانلاردەك بۇ يەرگە موكونۇۋېلىپ كۈنىنى ئوبدان ئوتكۈزۈ-ۋاتىدۇ دەمسەن؟ شۇنداقمۇ؟ كۈنۈم ئوبدان ئوتتۇراتامدۇ؟ ئۇلار ئۇ ياققا ئۇرۇش قىلماقتا، مەنمۇ بۇ ياققا ئەمەس، ئۇ ياققا بولۇشۇم كېرەك ئىدى، سېنىڭچە بۇنداق كۈن ئوبدان ئوتەمدۇ؟ مەن بۇ يەردە بوردەك ھۇۋلاشنى ئۈگىنىۋالدىم. ئاڭلاپ باقاسەن؟ دوراپ بېرەي،— ئۇ ناستيۇناننىڭ ماقۇللۇغىنى ئالمىلا ئورنىدىن تۇرۇپ، ئېغىر قەدەم تاشلاپ بوسۇغا يېنىغا كېلىپ، ئىشىكىنى ئاچتى-دە، بېشىنى سىرتقا چىقاردى. بىراق شۇ ھامان ھۇۋلا-ۋەتمەي، ئاۋازىنى تەڭشەۋاتقاندا ئاۋال ئوكسۇشكە باشلىدى، تەڭشەپ بولغاندىن كېيىن قورقۇتۇپ كىشىنىڭ چاچلىرىنى ھۇر-پەيتىۋەتكۈدەك ئېچىنىشلىق، ھەسرەتلىك، چىقىراق ئاۋازى بىلەن سوزۇپ ھۇۋلاشقا باشلىدى. بۇ ئاۋاز كىشىنى پىچاق بىلەن بوغۇزلاۋاتقاندا ئازاپلايتتى. ناستيۇنا قورققىنىدىن تىزلىنىپ ئولتۇرۇپ قالدى-دە، قوللىرىنى كوكرىگىگە چىڭ باستى. ئاندىن بۇنداق غەيرى ئىنسان ئاۋازىنى ئۇشتۇمىتتۇ توختىتىپ، ئىشىكىنى ياپتى-دە، بىرنەچچە قېتىم قۇرۇق يوتىلىپ قويۇپ، قايتا ئوز ئورنىغا كېلىپ ئولتۇردى. — ئوخشامدىكەن؟ — دەپ سورىدى ئۇ، ئارقىدىنلا ئوزىگە ئوزى جاۋاپ بەردى، —

بەكمۇ ئوخشايدۇ. بۇنداق ئاۋازنى ئاڭلىغان چېغىڭدا بۇنىڭ
 مېنىڭ ئاۋازىم ئىكەنلىكىنى بىلىشىڭ كېرەك. مەن بۇ يەردە
 بورىلەرنىڭ ھەممىسىنى قورقۇتۇپ قاچۇرۇۋەتتىم. ھەممە بورىلەر
 سىلەر تەرەپتىكى قارشى قىرغاققا ئوتۇپ كەتكەن بولۇشى
 مۇمكىن. ئىچ پۇشۇغۇمنى چىقىرىدىغان نەقەدەر ئوبدان ئامال
 تېپىپ چىققانلىغىمنى قارىغىنا! مېنى زېرىككەنلىكتىن ھۇۋلاشنى
 ئۈگىنىۋالغان بولسا كېرەك دەۋاتامسەن؟ ئۇنداق ئەمەس،
 ناستىۋونا. بۇ زېرىككەنلىكتىن ئەمەس، باشقا سەۋەپتىن، بۇنىڭ
 سەۋىيىسى تۇرمۇشۇمنىڭ تولىمۇ كوڭۇللۇك ئوتۇۋاتقانلىغىدا. نىمە
 ئۈچۈن ئەڭ ئاخىرقى ئۈمىتىنىمۇ تارتىۋالماقچى بولسىن؟ بىكار
 قايتىپ كەلمىگەنلىكىگە ئازدۇر. كوپتۇر ئىمكانىيەت بەرسەڭ
 بولماسمۇ؟ ھەر ھالدا بۇنداق خورلۇققا پۈتۈنلەي بىكاردىن -
 بىكار ئۇچراپ يۈرمىگەن ئادەم قىلىپ قويساڭ بولماسمۇ؟ بۇ
 ئىشنى ماڭا ئېيتىپ بېرىپ، مېنى خوشال قىلغاندىن كېيىن،
 خوشاللىقنى، يەنە تارتىۋالماقچى بولۇۋاتىسەن. بۇنداقتا مەن
 تېخىمۇ بەرداشلىق بېرەلمەي قالسىمەن. ئۇنى دۇنياغا كوز
 ئاچقۇزساڭ، مەنمۇ بىكار ياشىمىغان بولىمەن. بۇ - ئەڭ ئاخىرقى
 ئۈمىدىم. كېيىمگە قۇلاق سالغىنا، بۇ - مېنىڭ ئەڭ ئاخىرقى
 ئۈمىدىم، بۇ مەن ئۈچۈن ھەممە نەرسە دىمەكتۇر. پۈتۈن
 ئومرۇمدە مانا مۇشۇ ئىشنى قىلغان بولاي. باشقىلار بىلمىسىمۇ،
 ئوز پۇشتۇمدىن بولغان جان - جىگىرىم ئوزنىڭ مېنىڭ پۇشتۇم -
 دىن بولغانلىغىنى بىلىدۇ. كەلگۈسىدە مانا شۇ جان - جىگىرىمىزلا

بۇنى ياد ئېتىدۇ.

— بىلىشىڭىز كېرەككى، ئېھتىمال ئۇ تېخى يوقتۇ، — دېدى ناستيۇنا كۇچسز ھالدا رەددىيە بېرىپ، — ئۇنداق بولۇشى ناتايىن، كېيىنچە رەك بىرىنمە دەيلى دەپ ئېيتتىغۇ. — بولمىسا باشقا گېپىم يوق. ئەگەر بوپ قالسا نابۇت قىلىۋەتمەي، ئېپقالغىن. جېنىمنى قۇتقۇزغىن! گېپىمگە ماقۇل بولساڭلا، ئەتىگىلا ئولۇپ بېرىشكە رازىمەن. سېنى يەنە ئاۋارە قىلمايمەن. باشقا ئىشلارنى قانداق قىلغۇڭ كەلسە شۇنداق قىلىۋەرسەڭ بولىدۇ.....

— ئولۇۋېلىشىڭىزغا ھەرگىز يول قويمايمەن! نىمىلەرنى دەپ يۇرىدىغانسىز؟!

— ئىككىمىز توت يىل بىللە تۇرمۇش كەچۈردۇق، خا ياخشى، خا يامان بولسۇن، ئىشقىلىپ بىرگە ئوتتۇق. كېيىن توت يىل ئۇرۇش بولدى، ئارىمىزنى نەچچە مىڭ چاقىرىم يول ئايرىپ تۇرغان بولسىمۇ، لېكىن رىشتە باشتىن-ئاياق بىر بىرىمىزنى چېتىپ كەلدى. بۇنىڭ ھەممىسى يوققا چىقارمۇ؟ بەھۇدە ئوتكەنگە ھىساپ بولۇپ كېتەرمۇ؟ ئەر-خوتۇنلۇق تۇر-مۇشىمىزدىن ھېچنەمە قالاسمۇ؟ سەن تېخى ياشايسەن. ھىلىمۇ ياش، چىرايلىقسەن، بىراق ئوتكەن سەككىز يىل قايتىپ كەلمەيدۇ، ئوتۇپ كەتكىنى كەتكەن. كېيىنكى تۇرمۇشۇڭنىڭ قانداق بولۇشىدىن قەتئى نەزەر، ئىشقىلىپ مەندەك مۇشۇنداق بىر ئادەم ئىلگىرىكى تۇرمۇشۇڭدا بىللە بولۇپ ئوتكەن، قەلبىڭ.

دىن مېنى بىراقلا ئوچۇرۇپ تاشلىيالايمىز. يا؟ قانچىلىغان
ئاياللار ئۇرۇش داۋامىدا بىرتالاي بالىلارنى بېقىپ كەتتى.
ئەمما سېنىڭ بىرىنىمۇ باققۇڭ كەلمەيۋاتىدۇ. ئەگەر ئۇ ئاللىبۇرۇنلا
دۇنياغا كەلگەن بولسا، ئۇرۇش پارتلاشتىن ئىلگىرىلا دۇنياغا
كەلگەن بولسا قانداق قىلاتتىڭ؟

— مەن ئۇنىڭ لازىمى يوق دەۋاتىمەنمۇ، ئاندىرى؟! لازىمى
يوق دەۋاتىمەنمۇ؟! ماڭا لازىم، نىمە ئۈچۈن سىز ماڭا ئۇۋال
قىلىدىغانسىز؟ نىمە ئۈچۈن؟

— ئالدىنقى سەپتىن قايتىپ كەلگەن چېغىمدا، قېچىپ
كەلگەنلىكىمنى بىلىپ تۇرۇپمۇ رەت قىلىدىڭ، قوغلاپ تاشلىمى-
دىڭ، پاش قىلىپمۇ قويىمىدىڭ، ئەكسىچە، جېنىمنى قۇتقۇزۇپ
قالدىڭ، سەن بولمىغان بولساڭ ئاللىبۇرۇن تۈگىشىپ كەتكەن
بولاتتىم. مېنى قۇتقۇزۇپ قالغانلىغىڭ بىلەن قانچە چوڭ
خەۋپ-خەتەرلەرگە دۇچكېلىدىغانلىغىڭنى بىلىپ تۇرۇپمۇ
ئۇنىڭغا قارىمىدىڭ، ئۇنىڭدىن قىلچىلىكىمۇ قورقىمىدىڭ، بىراق
كىمنىڭ خىيالىغا كەلسۇن، ئەمدىلىكتە ئىككىمىزنىڭ ئائىلىسى
ئائىلە بولالماي قالغان چاغدا..... بۇنىمۇ ئائىلە دەپ بولام-
دۇ؟..... بىر ئائىلە ئىككىگە بولۇنۇپ كەتكەن مۇشۇنداق بىر
چاغدا، تورەلەڭنىمىدىن بۇيان تۇنجى قېتىم، شۇنداقلا بىردىن-
بىر قېتىم، ھەر ھالدا، ئەرلەر قىلىشقا تېگىشلىك ئىشتا مۇۋەپ-
پەقىيەت قازاندىم. بۇ ئىش بىلەن مەن ئاخىر بىكارغا ياشىمىغان
بولۇپ چىقتىم. شۇنداق ئەمەسمۇ؟! ئىلگىرى بىر تەرەپكىلە-

كىشىلەرگىلا قاراپ قويساڭ بولىۋېرەتتى. ئۇلار ئانگارادا دەرياسىدا. نىڭ ئوڭ قىرغىغىدا. ئەمما ھازىر ئىككى تەرەپكە — كىشىلەر بىلەن ماڭا قاراۋاتسەن. ئانگارادا دەرياسىنىڭ سۈيى قۇرۇپ كەتسە كېتىدۇكى، بۇ ئىككى تەرەپنى بىر بىرىگە چېتىشقا ئامال تېپىلمايدۇ. بۇنداق دەپ قويۇشقا ئاسان، بۇ گەپلەرنى قوسىغىغا سېلىپ يۇرۇش ھاجەتسىز، ئەلۋەتتە. مۇشۇ يەرگە موكۇنۇۋېلىپ ئولۇمنى كۈتۈشتىن باشقا ئىش يوق.

— بولدى قويۇڭ، ئاندىرى، بولدى، بۇنداق گەپلەرنى قىلىپ يۈرمەڭ.

ئاندىرى ھايچىنىنى بېسىۋالغاندىن كېيىن تاختاي توشەككە ئولتۇرۇپ، ئوڭىدىغا ياتتى. دە، دېمىنى ئالدى. بىراق تېخى دەيدىغىنىنى دەپ بولمىغاچقا، بىر دەم ئۇنچىقماي تۇرغاندىن كېيىن، كوڭلىدىكى چىقىرىپ بولمىغان ئەلىمىنىڭ قوزغىتىشى ئارقىسىدا يەنە ئوز گېپىنى باشلىۋەتتى، بىراق ئاھاڭى خېلى جايغا چۈشۈپ، سىلىقلىشىپ قالغان ئىدى، چۈنكى ئاساسىي گەپلەرنى دەپ بولدى. دە.

— سەن كىشىلەرنىڭ ئۇنى. بۇنى دېيىشىدىن قورقۇۋاتەن. سەن..... ئۇنىڭ بىلەن نىمە كارىڭ! ئادەم دىگەن بىر توپ ئىتقا ئوخشاپ كېتىدۇ، كىمكى بىرەر جايدا قىمىرلاپ قويدىمۇ، بولدى، ئۇلار دەرھال "ھاۋ" "ھاۋ" دەپ قاۋىغىلى تۇرىدۇ. بىر دەم قاۋىغاندىن كېيىن ئاغزىنى باسدۇ. دە، يەنە كىمىلەرنىڭ قۇسۇرى قولىمىزغا چىقىپ قالار كىسەن دەپ كېيىنكى بىرسىنى

كۈتدۇ. كىشىلەر بۇرۇنۇڭنى نوقۇپ تۇرۇپ تىللايدۇ. ئەلۋەتتە، بۇنىڭدىن خالى بولغىلى بولمايدۇ. ئادەم دىگەنچە ئالەمنىڭ قالايمىقان بولماسلىغىدىن ئەنسىرىگەندەك، جاۋىلدىشىپ تىلنى چايناشنى ياقىتۇرىدۇ. ئۇلار تومپىيىپ چىققان قوسىغىنى كورسىتىشىپ بىرنەچچە ئېغىز يامان گەپ قىلىۋالسىلا تامىغىنى يىيىشىمۇ ئۇنتۇپ قالىدۇ. سوزلىسە سوزلەۋەرسۇن، قىچىغىنى بېسىۋالسۇن! ئادەم دىگەننىڭ ئاشۇنداق قىچىشىپ قالىدىغان قۇسۇرلىرى بولىدۇ، بىرەر ئادەمنى تېپىپ ئۇنىڭ غەيۋىتىنى قىلىۋالمىغىچە ئۇنمايدۇ، ئۇلار بۇنداق قىلمىسا بىر كۈنمۇ ھايات يۈرەلمەيدۇ. سەن لام-جىم دىمەي، كارىڭ بولماي، ئوز ئىشىڭنى قىلىۋەرسەڭ، ئۇلارنىڭ ئوزى ناھايىتى تېز ئارىدىلا بۇنىڭ قىزىقى قالمىغانلىغىنى ھىس قىلىشىدۇ. بىرنەچچە كۈن-دىن كېيىن باشقىلارنىڭ غەيۋىتىگە چۈشۈپ كېتىدۇ، ئۇ چاغدا سەنمۇ ئۇلار قاتارىدىكى ئادەم بولۇپ سانىلسەن. بۇنداق ئىشلار يېڭىلىقمىدى-يا؟ بۈگۈن سەن بىرەر ئىش دەستىدىن باشقىلارنىڭ تىل-قاغىشىغا ئۇچرىساڭ، بىر مەزگىل ئوتكەندىن كېيىن، ئەكسىچە، ماختىشىغا سازاۋەر بولۇپ قالسىن. بۇ ئادەم-لەرچۇ..... ئەگەر ئۇلارنىڭ ئوزلىرىمۇ مۇشۇنداق ئىشقا دۇچ-كېلىپ قالدىغان بولسا، قانداق بولۇپ كېتىشىنى كىم بىلىدۇ دەيسەن. باشقىلارنىڭ كېيىگە قۇلاق سالماي، ئوزەڭنىڭ كېيىگە قۇلاق سال، ئىشقىلىپ، بۇنى ئوز ئىچىڭدە بىلىسەن، ھەر-قانداق كىشى ئالدىدا خىجىل بولىدىغان يېرىڭ يوق، ئۇ ئوز

ئېرىڭدىن بولغان بالا. مۇشۇنىڭغا ئاساسەن كىشىلەرنىڭ ئەيىپ-
لەشلىرىگە تاقابىل تۇرالايسەن، مۇشۇنىڭغا ئاساسەن. ئەلۋەتتە،
بۇنىڭدىن كېيىنكى تۇرمۇشۇڭ ئاسانغا چۈشمەيدۇ، بىراق ھازىر
ئاسانغا چۈشۈۋېتىپتىمۇ؟

— ئاغرىنىۋاتقىنىم يوق.

— ئاغرىنىشىڭنىڭ نىمە ھاجىتى، بۇ ئوپ-ئوچۇق كورۇنۇپ

تۇرغان نەرسە-دە.

ئۇلار دەرىزە ئەينەكلىرىنىڭ قايتا جالاقلىمىغانلىغىغا دىققەت
قىلىپ كەتمىدى، قىشلىق ئوي گۈگۈم چۈشۈشتىن بۇرۇن بىر
دەم يورۇق بولۇپ تۇردى، ئاندىن كېيىن جىمجىتلىققا چۈك-
كەن گۈگۈم پەردىسى بىلەن قاپلاندى. بوران توختىغان ئىدى.
پەقەت قانداق جايلاردا پىقىرىشنى، توختاپ قېلىشنى بىلە-
مەي، ئوز توپىدىن ئايرىلىپ قالغان ئوتكۈنچى شامال بەزىدە
تېخى بۇ تام ياكى ئۇ تامغا ھىچ چۈشىنىكسىز ھالدا ئۇسۇپ
قوياتتى-دە، ئارقىدىنلا جىمىپ قالاتتى. ئوت ئوچكەن، مەش
قارىيىپ كورۇنەتتى.

ئاندىرى گېپىنى توختىتىپ ئورنىدىن تۇردى-دە، ئىسقىلىق
مەشنىڭ كانىيىدىن چىقىپ كەتمىسۇن دەپ كانايىنى ئېتىپ
قويدى. ئاندىن كېيىن دەرىزە سىرتىغا كوز تاشلىدى. تاغدىن
بوران ئۇچۇرۇپ چۈشكەن نۇرغۇن قار ئەينەكلىك دەرىزە
بىلەن تەڭ دىگۈدەك ئىگىزلىكتە دوۋىلىنىپ كەتكەن ئىدى.
دەرەخ شاخلىرىغا بىر قەۋەت نەمخۇش قار قونغان، بوران

خىللا بېسىققان بولسىمۇ، لېكىن توۋەن ساڭگىلاپ چۈشكەن،
بارا-بارا قاراڭغۇلىشىۋاتقان ئاسماندا يەنىلا ئەسكى مازەمەك
قارا بۇلۇت بىر بىرىنى قوغلىشىپ ئوتۇپ كېتىۋاتتى.

ناستىۋونا قايرىلىپ ئاندىرىغا سەپسالدى. ئاندىرى يېنىپ
كېلىپ قايتىدىن ناستىۋونانىڭ يېنىدا ياتتى. ھەممە نەرسە بايا-
تىنقى بىلەن ئويىمۇ-ئوخشاش ئىدى. بىراق ئۇنىڭ قىلچە
زورۇرىيەتسىز ھالدا ئورنىدىن تۇرۇپ كەتكەنلىكى ھەر ئىككى-
لەنگە: "باياتىن ئېيتىلغان سوزلەرنى ئەمدىلىكتە يەنىمۇ سوزلە-
ۋېرىشنىڭ ھاجىتى يوق" دېگەندىن دېرەك بېرەتتى. بۇ گېپى
تۈگمەس خوتۇننىڭ: "ۋايىجان، ئەگەر مەن بالا تۇغۇپ قويدىم-
غان بولسام، ئۇنىڭ ئۈستىگە بۇ بالا ئاغرىپ قالىدىغان بولسا
قانداق قىلارمەن....." دەپ ھە دەپ قۇرۇق گەپ سېتىشىدىن
ساقلىنىش ئۈچۈن يەنىلا كۈتۈپ تۇرۇشقا توغرا كېلەتتى. دەپ-
دىغان گەپلەرنى ئاندىرى دەپ بولدى، ناستىۋونامۇ ئاڭلىدى،
— مانا بۇ كۇپايە. سەۋرى-تاقەت قىلىپ كۈتۈپ تۇرۇش كېرەك.
بىرنەچچە كۈن ئۆتمەيلا ھەممىسى مەلۇم بولىدۇ.

ناستىۋونا يېنىكىگە بىر تىندى-دە، پۈتۈن ئەزايى ھۇررەك-
ھۇررەك بولۇپ ئىشىپ كېتىۋاتقاندا ئازاپلىنىش تۇيغۇسىنى
قاچۇرۇش ئۈچۈن، ئاندىرىنى چوچۇتۇۋەتمەي، ئاستا كېرىلە-
ۋالدى. ئۇنىڭدا ھامان مۇنداق ئەھۋاللار كورۇلۇپ تۇراتتى:
ئاز-تولا چوچۇپ كەتسلا ياكى كونا جاراھىتىگە ئاز-پاز تېگىپ
كەتسلا، گويا بىر قىسىم سەزگۈر ھەم كىشىنى ئازاپلايدىغان

ھۇررەك-ھۇررەك ئىشىقلار ئەزايىنىڭ ئىچكى قىسمىدىن تېرىسى تېشىغا تېپىۋاتقاندەك تۇيۇلاتتى، ئۇنىڭ ئۈستىگە بۇنداق تۇيغۇ شۇنىڭدىن كېيىنمۇ ئاسانلىقچە يوقىلىپ كەتمەيتتى. بۇ ھۇررەك-ھۇررەك ئىشىقلار روھىي جەھەتتىكى ئازاپنىڭ، قىلچىلىك ئازاپ بولسىمۇ، ئىنكاسى ئىدى.

ئۇ ئاندىرنىڭ ئۈزلىرى ئوتتۇرىسىدىكى تېخى ئېنىق بىر نىمە دىيىلمىگەچكە ئاجىزلىشىپ كەتكەن، مۇستەھكەملەنمىگەن، ئۈز ئىچىدە بىلىشىدىغان كېلىشىمنى كالىسى ئاينىپ، قاراملىق بىلەن بۇزۇپ تاشلىشىدىن ئەنسىرەپ پەخەس بولۇپ كەلدى. ئاندىرى قىمىرلاپ قويۇۋىدى، ناستىيۇنا دەرھال دېمىنى قىستى.

ئاندىرى يەنە تۇيۇقسىزلا سوز باشلىدى:

— بۇنىڭغا ناھايىتى ئۇزۇن بولدى، بۇ بۇنىڭدىن ئىككى يىل بۇرۇنقى بىر يازدا بولغان ئىش، چۈشۈمگە كىرىپ قالغان. لىغىڭ شۇنداق ئېنىق ئېسىمدە تۇرۇپتۇ، — ئۇ ناستىيۇنانىڭ پاراڭ مەزمۇنىنىڭ ئۈزگىرىشىگە ماسلىشىۋېلىشى ئۈچۈن بىر ئاز توختى-ۋالدى، — چۈشۈمدىكى ئىش ئوڭۇمدىكىگە ئوخشايتتى: بىزنىڭ قىسمىمىز تۇرغان جاي، يەنە مەن بىلەن بىللە جەڭ قىلىۋاتقان. لارنىڭ ھەممىسى ئۈز ئەينىدە كىلا ئىدى. ھەتتا ئۇخلىغىلى ياتقان چاغدىكى توت ئەتراپىم قانداق بولسا چۈشۈمدىمۇ شۇنداق ئىدى. چۈشۈمدە ئەنە شۇ يەردە ئۇخلاۋاتقىدە كىمەن، شۇ چاغدا ئاق قېيىن كۈچەتزارلىغى تەرەپتىن — قىسمىمىز

تۇرۇشلۇق جايغا يېقىن بىر يەردە دىگەندەكلا بىر قانار ئاق قېيىن كۆچتى بار ئىدى. بىر قىزچاق مەن تەرەپىگە قاراپ كەلدى. مەن ئۇنى زادىلا تونۇمايدىغاندەك تۇراتتىم، ئۇ جۇل-جۇل بولۇپ كەتكەن ئۇزۇن كۆينەك كىيىۋالغان ئىدى، ئورۇق-لۇقتىن شامالدا ئۇچۇپ كېتىدىغاندەك قىلاتتى، يالغۇياق بولۇپ، ساڭا ئوخشايدىغان قىلچىلىك يېرى يوق ئىدى، بىراق نىمە ئۇچۇنكىن- تاڭ، بۇ قىزچاقنىڭ ئوزەڭ ئىكەنلىكىنى بىلىپ تۇراتتىم.

— ئىلگىرى مەن دەل ئاشۇنداق ئىدىم، — دېدى ناستيۇنا ھەيران بولغان ھالدا ئىسپاتلىق بېرىپ، — ئۇ چاغدا مەن تېخى سىزگە تەگمىگەن ئىدىم، تونۇمايتتىڭىز، چاچلىرىم ئوغۇل بالىلار-نىڭكىدەك قىسقىغىنا قىلىپ ئېلىنغان ئىدى، شۇنداقمۇ؟ — شۇنداق، چاچلىرى قىسقىغىنا قىلىپ ئېلىنىپتىكەن. — ئۇ مەن.

— بۇ ئەجەپلىنەرلىك ئەمەسمۇ؟ سېنىڭ بۇنداق تۇرقۇڭنى بىرەر قېتىممۇ كۆرۈپ باقمىغان تۇرسام، قانداق قىلىپ ئاشۇنداق ئوز ئەينىدەكلا چۈشۈمگە كىرىپ قالدىكىنا؟

— بىلىمدىم، ئېھتىمال سىزگە سۆزلەپ بەرگەن بولغىدىم. ئىشقىلىپ بۇرۇن مەن ئاشۇنداق ئىدىم. ئۇ مەن بولمەن. — شۇنى دىگىنا، نىمىشكىن- تاڭ، ئۇ قىزچاقنىڭ ئوزەڭ ئىكەنلىكىنى بىلىپ تۇراتتىم. ئۇ قىزچاق يېنىمغا كېلىپ ئېيتتى: "سىزنىڭ بۇ يەردە تۇرۇۋېلىپ قايتىپ كەتمىگىنىڭىز نىمىسى؟"

مەن بىرتالايى بالىلارنى باقىمەن دەپ ھېرىپ-چارچاپ، ئازاپ چېكىپ يۈرۈپتىمەن، سىزچۇ، ئاسمان ئورۇلۇپ چۈشسە-مۇ كارىڭىز بولمىدى. مەن: "قانداق بالىلار؟ نەدىن كەلگەن بالىلارنىڭ ئۇ؟ پاختا ئېتىپ نىمە قىلسەن؟ زادى بالىلارنىڭ بارمۇ-يوق؟ قايتىپ كېتىپ قاراپ باققىنا" دېۋىدىم، ئۇ كېتىپ قالدى.

— ئۇ شۇنداقلا كېتىپ قالدىمۇ؟

— ئۇ گېيىمگە قۇلاق سالغاندەك بولۇپ كېتىپ قالدى. بىراق بىر دەمدىن كېيىنلا ئۇ يەنە يېنىمدا پەيدا بولۇپ قالدى. دە، تۇنجى قېتىمقىغا ئوخشاشلا كومۇشلۇق بىلەن: "مەن بىرتالايى بالىلارنى باقىمەن دەپ ھېرىپ-چارچاپ، ئازاپ چېكىپ يۈرۈۋاتىمەن....." دەپ غودۇڭشىغىلى تۇردى، بۇ گەپلەردىن جۇدۇنۇم ئورلىدى. دە، ئۇنىڭغا: "تېزراق قايتىپ كەت، ماڭا چىرمىشىپ يۈرە، سېنىڭ ھەتتا بىر بالاڭمۇ يوق،" دەپ جاۋاب بەردىم. ئۇ چۈشەنگەندەك بولۇپ، ئويلىنىۋالدى. دە، بۇرۇلۇپ كېتىپ قالدى. ئۇنىڭ ئۈستىگە بۇ چۈشنى كورگەن چېغىمدا ئۇخلىمىغاندەكلا قىلاتتىم. چۈش كورۇۋاتقىنىم ئېنىق تۇرۇقلۇقمۇ يەنە ھە دەپ ئۇخلىۋالماقچى بولاتتىم، لېكىن زادىلا ئۇيغۇم كەلمەيتتى. كوزۇمنى يۇمۇۋالغان بولساممۇ، لېكىن يەنىلا ئۇنىڭ ھىلىقى بىر قاتار ئاق قېيىن كوچىتى تەرەپتىن مەن تەرەپكە قاراپ ئارقا-ئارقىدىن يېنىپ-يېنىپ كېلىۋاتقان. لىغىنى كورۇپ تۇراتتىم. شۇ كېچە ئۇ مېنى تازىمۇ قىيىنئۈەتتى.

ناستىۋنا بۇ گەپلەرنى ئاڭلاپ، تۇيۇقسىزلا ئون خاتىرىسىدىكى ئاللىقانداق بىرنىمىنىڭ قىمىرلاشقا باشلىغانلىغىنى ھىس قىلدى. دە، ئورنىدىن ئازراق كوتىرىلىپ، ھەتتا نىمىنىڭ ئۆزىنىڭ سوئال سورىشىغا تۇرتىكە بولغانلىغىنىمۇ چۈشەنمىگەن ھالدا سورىدى:

— ئاخىر قانداق بولدى؟ ئاخىر سىز ئۇنىڭغا نىمە دىدىڭىز؟
ئاخىرقى قېتىمدا نىمە دىدىڭىز؟

— ئېسىمدە قالماپتۇ. يەنىلا شۇ بىرنەچچە ئېغىز گەپ بولسا كېرەك، ئۇنىڭدىن باشقا نىمىمۇ دىيەلەيتتىم؟
— ئۇنىڭغا ئىچ ئاغرىتىشىڭىز، ئۇنىڭ بىلەن تاكالاشماسلىق.
غىڭىز كېرەك ئىدى،— دىدى ناستىۋنا ئاۋازىنى تۈساتتىن ئۈزگەرتىپ، ئىچى پۇشقان، پەرىشان ھالدا.
— نىمىگە؟

— ھېچنىمىگە، ئۇنىڭ سىزگە شۇنچە كۆپ يېلىنغانلىغىنى بىلىشىڭىز كېرەك ئىدى— دە،— دىدى ناستىۋنا گويا كورگەن نەرسىلىرىنى ساناۋاتقانداك ئالدى تەرەپتىن كوزىنى ئۈزمەي،— سىلەرنىڭ ئۇ يەردە يەنە نۇرغۇن زەمبىرەكلەرمۇ توختىتىلغان ئىكەن. مەن بولسام ئويماندىن، دەل ئەنە شۇ يەردىن چىقىپ يېنىڭىزغا بارغانىم، ئۇ يەردىمۇ نۇرغۇن ماشىنىلار توختىتىپ قويۇلۇپتۇ، ھەممىسى مايسىرەك ئاپتوموبىللار ئىكەن. سىز ئىگەرنىڭ كىڭىز يوپۇغى ئۈستىدە يېتىپتىكەنسىز، ئۇزۇن ھەربى پەلتو ئۈستىگە يەنە تېخى كىليونكىمۇ يېپىۋاپتىكەنسىز، سىزنىڭ

ياتقان يېرىڭىز چەتتە بولۇپ، يېنىڭىزدا ئۇچمۇ ياكى توتمۇ يولداش يېتىپتىكەن، مەن سىز ياتقان ئاشۇ ياقتىن كەلگەنتىم..... ئاندىزى جەينىڭىگە تايىنىپ كوتىرىلدى-دە، كوزلىرىنى ئىمىر-چىمىر قىلىپمۇ قويماي سوردى:

— بۇنى قانداق بىلىدىڭ؟

— مەنمۇ شۇنداق چۈش كورۇپ قالغانتىم، بۇ ئوزەملا كورگەن چۇشقۇ. بۇنداق بولۇشى ھەقىقەتەن كىمىڭىمۇ خىيالغا كەلگەن دەيسىز؟! — ناستيۇنا چوچۇگەن ھالدا داڭقېتىپ قالدى ۋە كوڭلۇمدە ئاللىقانداق بىر ئاۋاز: ”بۇ ئىشنى ئاغزىڭدىن چىقىرىپ يۇرۇشۇڭنىڭ ھاجىتى يوق ئىدى“ دەپ ئاستاغىنا ئاگاھلاندىرۇ. ۋاتامدىكىن دىگەن خيالدا دىققەت بىلەن قۇلاق سالىدى. ئۇ ئەقلىگە كەلگەندىن بۇيان ئىككى ئادەم ئوخشاشلا چۈش كورۇپتۇ دەپ ئاڭلاپ باقمىغان ئىدى. بۇ ئادەتتىكى چۈش بولماستىن، بەلكى ئۇخرىسىغا كېلىدىغان چۈش ئىدى. بۇ چۈشكە بېرىلىدىغان تەبىر ئىسنتايىن ئېنىق بولۇپ، باش قاتۇرۇپ پەرەز قىلىپ ئولتۇرۇشنىڭ، ياساپ يۇرۇشنىڭ ھاجىتى يوق ئىدى. ناستيۇنا ھە دىسلا گېپىنى توختىتىشقا تەييار بولغان ھالدا ئېھتىياتچان-لىق بىلەن ئېسىگە ئېلىپ سوزلىدى، — يولنى ماڭا بىر موماي كورسىتىپ قويغان ئىدى. چىراي شەكلى قانداق ئىكەن دەمسىز؟ مېنى ئولتۇرۇۋەتسىمۇ ئۇنى ئېسىمگە ئالمايمەن. ئۇ ماڭا: ”ئۇنىڭ يېنىغا بېرىپ، بالىلىرىنىڭ ئەھۋالىنى ئېيتىپ بەر. ئەگەر ئۇ مېنىڭ دىسە، ماقۇل بولسا ئىشنىڭ پۈتكىنى شۇ. ناۋادا

مېنىڭ دېمىسە، چىڭ تۇرۇپ مېنىڭكىدى دىگۈز دەپ يول كۆرسەتتى. شۇنىڭ بىلەن مەن يېنىڭىزغا باردىم. سىز ھەرقانچە قىلغان بىلەنمۇ مېنىڭكىدى دىگىلى ئۈنىمىدىڭىز، مەن كېتىپ قىلىپ، يەنە ئالدىڭىزغا قايتىپ باردىم، يەنە كېتىپ قىلىپ يەنە قايتىپ باردىم، بىراق سىز يەنىلا گېپىمنىڭ مەنىسىگە چۈشەنمەي، ھە دەپ: "يوق، يوق" دەپلا تۇرۇۋالدىڭىز. مەن سىزگە يوشۇرۇن بىشارەت بەرمەكچى بولدۇمۇ، لېكىن ئۇنداق قىلالىدىم. سىز ماڭا كايىپ ئارقا-ئارقىدىن ھەيدەپ تاشلىدىڭىز. ئاخىردا ئەھۋالنىڭ قانداق بولغانلىغى ئېسىمدە قالماپتۇ. پەقەت شۇنىسى ئېسىمدىكى، بۇ قېتىم يېنىڭىزغا قىزلىق ياسىنىشىم بىلەن ئەمەس، بەلكى ئېسىگە ئالارمىكى دىگەن خىيال بىلەن ھازىرقى مۇشۇ تۇرقۇمدا بارغان ئىدىم. مەن سىزنى ھازىرقى تۇرقۇم بىلەن ئىزدەپ بېرىپتىكەنمەنمۇ؟

— ھەئە.

— سىز ماڭا نىمىلەرنى دىگەن بولغىدىڭىز؟

— ئېسىمدە قالماپتۇ، ئۇنتۇپ كېتىپتەن.

— ھەر ھالدا بىرنىمىلەرنى دىگەن بولغىدىڭىز؟

— ئېھتىمال دىگەن بولغىدىم.

— قارىڭا سىزنى! ھەممىدىن بەك مۇھىم ئىشىنىمۇ ئۇنتۇپ

قايسىز-دە! — ناستىيۇنا تاقەت قىلىپ تۇرالماي ئۈنىڭىدىن

ئاغرىدى، — مېنىڭ دەپ قويۇشىڭىزنىڭ ياكى ھېچ بولمىغاندا

ئۈنچىقماي تۇرۇۋېلىشىڭىزنىڭ مۇشكۈل دىگۈدەك نىمىسى

بولسۇن؟ ناۋادا سز شۇ چاغدا مېنىڭ ئىدى دەپ قويغان بولسىمۇ،
بۇگۈنكىدەك ھالغا چۈشۈپ قالمىغان بولاتتىڭىز.
— بىكارچىلىقتا قىلىدىغان ئىش تاپالماي چۈشكە ئىشىنىپ
يۈرۈپسەن، — دېدى ئاندىرى ئىشەنچسىز بىلەن رەددىيە
بېرىپ.

— بۇنىڭ قانداق چۈش ئىكەنلىكى ئوزىڭىزگىمۇ ئايان. بۇ
چۈش ئىككىمىز ئويۇمۇ — ئوخشاش كورگەن چۈش. ئۇنىڭ ئۇسۇلى
تىكە بىرلا كېچىدە تەڭ كورگەنلىكىمىز ئېھتىمالغا ناھايىتى
يېقىن. ئېھتىمال روھىم چۈشۈمدە سىزنى يوقلاشقا بارغاچقا،
شۇنداق ئەينەن، ئويۇمۇ — ئوخشاش بولۇپ چىققاندۇ، — ناستيۇنا
يەنىلا رايىدىن يانماي ئۈمىت بىلەن داۋاملىق سۇرۇشتۇردى، —
شۇنىڭدىن كېيىن مېنىڭ بالىنى قۇچىغىمغا ئالغىنىم بىر قېتىمىمۇ
چۈشكىڭىزگە كىرىپ قالمىدىمۇ؟ بىر قېتىمىمۇ كىرمىدىمۇ؟ ئوبدان
ئەسلەپ بېقىڭا.

— كىرمىدى، بىر قېتىمىمۇ كىرمىدى.

— ئېسىڭىزدىن كوتىرىلىپ قالمىغاندىمۇ؟ بۇ قېتىمىمۇ
ئۇرۇش..... شۇنداق قاتتىق بوپتۇ، ھەممە نەرسە يەنچىپ تاشلىدى.
نىپمۇ، بۇنىڭ تۈپەيلىدىن ئۇنتۇپ قالىسىڭىزمۇ بىرنەسە دەپ
بولمايدۇ.

— ياق، راستتىنلا شۇنداق چۈش كورگەن بولسام، ئېھتىمال
ئۇنتۇپ قالمىغان بولاتتىم. مېنى قانداق يوقلاپ كەلگەنلىكىڭ
توغرىسىدىكى ھىلىقى چۈشۈمۈمۇ شۇنداق ئېنىق ئېسىمدە تۇرۇپ.

توغۇ؟! توپ- توغرا ئىككى يىلغىچە ئېسىمدىن كۆتۈرۈلدى.

— قويۇڭا، شۇ چۈشكۈزنىڭ نەتىجىسىنىڭ قانداق بولغانىدى.

خىنى ئۇنتۇپ قاپسىزغۇ؟ ھازىر ئەمدى ئۇنى قانداقمۇ پەرەز

قىلغىلى بولسۇن؟

— شۇ چۈشۈم ئالاھەزەل نەتىجىسىز، ھېچقانداق نەتىجىسىز

بولسا كېرەك. تەقدىر نەتىجىنى بىزگە ئالايىتەن قالدۇرۇپ

قويغان ئىكەن. بىزنى چۈشمىزدە ئەمەس، بەلكى ئوڭىمىزدا

بۇنىڭ نەتىجىسىنى كورۇش ئىمكانىيىتىگە ئىگە قىلدى.

نەتىجىسى كورۇلگەندىن كېيىن قوبۇل قىلساڭ- قىلمىساڭ ئوز

ئىختىيارىڭ.

— نىمە ئۈچۈن ھازىر ھە دىسلا تەقدىرنى ئېغىزغا ئالماي

تۇرالمىدىغان بولۇپ قالدىڭىزكىن. ئىلگىرى سىزنىڭ تەقدىرنى

تىلغا ئالغىنىڭىزنى ئاڭلىمىغاندەك قىلىۋىدىم.

— ۋاقتى كەلسە ئوزەڭمۇ شۇنداق دەيدىغان بولۇپ قالسىن

.....— دىدى ئۇ ئاچچىق كۈلۈپ، ئوزىچە بېشىنى لىڭشىتىپ

تۇرۇپ. — سەنمۇزە تازا، ئەيىپلەش ئۈچۈن مېنىڭ قۇسۇرۇمنى

تېپىپسەن- دە، تەقدىر ئاياق ئاستىڭدىن بىر غېرىچمۇ

نېرى كەتمەي چىرمىشىۋېلىپ، راست ئەدىۋىڭنى بېرىپ،

قانداق قىلغۇسى كەلسە شۇنداق قىلغىلى تۇرسا، ئوزەڭمۇ

شۇنداق دىگەن بولاتتىڭ.

— مەن سىزنى ھەرگىز غەرەزلىك ھالدا ئەيىپلىمەكچى

ئەمەس ئىدىم، گەپ ئوزەڭمۇ سەزمەستە ئاغزىمدىن چىقىپ

كېتىپ قالدى.

ناستىۋونا كېپىنى تۇگىتىپ، ئىختىيارسىز ھالدا ئاندىرىنىڭ ئايغى يېنىغا قاراپ قويدى.

— مانا ئەمدى تەقدىر يەنە سېنى ھەيدەپ كېلىپ، مەن بىلەن بىر ھارۋىغا قوشۇپ قويدى، — ئاندىرىنىڭ بۇ سوزلىرى ھەم تەھدىت سالغاندەك ھەم ئىچ ئاغرىتقاندەك تۇراتتى، — ئۇنىڭ تورىدىن قانداق قۇتۇلۇپ كېتەرسەنكى — تاڭ.

— ئۇنىڭدىن قۇتۇلۇپ كېتىپ نىمە قىلىمەن؟ مەن سىز بىلەن بىللە بولىمەن. ئۆلسەممۇ بىللە ئۆلىمەن.

11

ناستىۋونا غەم — ئەندىشىدىن قۇتۇلالمىدى، قۇتۇلۇش ئۇ ياقتا تۇرسۇن، ئەكسىچە تېخىمۇ ئېغىرلاشتى، ئۇنىڭدىن قۇتۇلسەن دەپ خام — خىيال قىلىشمۇ مۇمكىن ئەمەس، شۇنداق بولسىمۇ، قانداقلا بولمىسۇن، ئۇ يېنىكىلىشىپ قالغاندەك بولدى، كوڭلىمۇ بىرئاز ئېچىلدى. ئەھۋال ھەر ھالدا ئايدىنكىلىشىپ قالغان ئىدى — ناستىۋونا گويا يولىدىن ئادىشىپ قالغان كىشىدەك چېپىپ يۇرۇپ ماغدۇرىدىن كېتىپ قالغاندا، تۇيۇقسىزلا ئاخىر نشانىنى ئېنىق پەرق ئېتىپ، ئۆزىنىڭ تۇيۇق يولغا كىرىپ قېلىپ ئىز — تايىن يىراققا — ئۆز پەرىزىدىكىدىنمۇ خېلى كۆپ يىراققا كېتىپ

قالغانلىغىنى سەزدى، بىراق قانداقلىكى بولمىسۇن، ئەمدىلىكتە ئۇ بۇ تۇيۇق يولدىن قانداق قىلىپ چىقىپ كېتىشىنى بىلىۋالدى. ئوزىنىڭ قاتمۇ-قات خەتەرلىك توسالغۇلاردىن ئوتۇپ، بۇ يولدىن چىقىپ كېتىشكە كۈچ-قۇۋۋىتىنىڭ يېتىش يەتمەسلىكى باشقىچە بىر ئىش، ئەمما قايسى يولدا مېڭىشنى، قايسى تەرەپكە قاراپ ئىلگىرىلەشنى ئاللىقاچان ئايدىڭلاشتۇرۇۋالغان ئىدى.

ناستىيۇناغا ئايدىڭلاشقان يول مۇنداق: مۇشۇنداق ھالغا چۈشۈپ قالغاندىكىن، جان تاللىشىپ قارشىلىق كورسىتىپ، تەقدىرگە تەن بەرمەي يۈرمەي، سەۋرى-تاقەت قىلىپ، ھەم-مىدە بولۇشىغا قويۇۋېتىش كېرەك ئىدى. ئۇ تېخى بۇنداق قىلىشقا بەل باغلىمىغان بولسىمۇ، لېكىن ئاخىردا يەنىلا مۇشۇنداق قىلىشتىن خالى بولالمايدىغانلىغىنى چۈشىنىپ يەتكەن ئىدى. ئوزىنىڭ بۇ بىر قەدەھ ئاچچىق شارابىنى كوتىرىۋېتىشكە مەجبۇر بولىدىغاندەك تۇراتتى. چېكىنىۋېلىشقا تولىمۇ كېچىككەن ئىدى. ئۇنىڭ ئۈستىگە چېكىنىشىنىمۇ خالىمايتتى. ناستىيۇنانىڭ چېكىنىشى ئوزى بىلەن قارىشىلاشقانغا باراۋەر ئىدى؛ ئۇنىڭ باياتىن ئاندىرىغا بويۇن تولغاپ، ھىلىقى گەپلەرنى ئېيتىشتا ئاندىرىنىڭ ئاغزىدىن مەدەت تېپىشنى كوزلىگەن ئىدى، خالاس. ئۇ ئوزىگە ئاندىرىدىن باشقا يەنە قەيەردىنمۇ مەدەت تاپسۇن؟ ئۇ ئاندىرىغا ئۈمىت بېغىشلىدى، ئاندىرى بۇ ئۈمىتكە قانداقمۇ چىڭ يېپىشىۋالمىسۇن. ھازىر بۇ ئۈمىت ئاندىرى ئۈچۈن بىر دەممۇ ئايرىلغىلى بولمايدىغان ھاۋاغا ئوخشايتتى. شۇڭا ناستىيۇنا

ئۇنىڭ نىمە دەيدىغانلىغىنى ئاللىبۇرۇن خىيالىغا كەلتۈرگەن ئىدى.

دىمەك، ناستيۇنا چۈچەكلەردىكى دومىلاپ قاچىدىغان يۇمۇ-لاق بولكىنى ① دوراشقا مەجبۇر ئىدى. ئالدىنى ئادەم توسە-ۋالمىسلا دومىلاپ كېتىۋېرەتتى. گەپ شۇ يەردە ئىدىكى، ناۋادا بىراۋ ئالدىنى توسۇلسا ئۇلارغا نىمە دېيىش كېرەك؟ "ھىلىقى يۇمۇلاق بولكىغۇ ئوزنىڭ قانداق تورەلگەنلىكىنى، قەيەردىن قوزغىلىپ قەيەرگە دومىلاپ كېتىۋاتقانلىغىنى قوشاققا قېتىپ بېرەر، بىراق مەن ئۆتمۈشتىكى ۋە ھازىرقى ئەھۋالنى قانداق چۈشەندۈرسەن؟ بىراق، بۇلارنىڭ ھەممىسىنى قويۇپ تۇرۇپ كېيىنچە بىرنىمە دەرمەن.....ئالدىرىماي تۇرۇپ تۇراي، ۋاقتى كەلگەندە بىرنىمە دەرمەن."

"ئادەم پىت چېقىۋەرسە قېچىشماستىن بولۇپ قالىدۇ، قەرز ئارتىلىۋەرسە غەم قىلماستىن بولۇپ قالىدۇ" دېگەندەك، ئەھۋال ئايدىڭلىشىپ بولغاچقا، ناستيۇنانىڭ كوڭلىنى چولغىۋالغان دەككە-دۇككىمۇ غايىسى بولدى. ئۇ تولىمۇ يىراققا كېتىپ

① بۇ «يۇمۇلاق بولكى» دېگەن رۇس خەلق چوچىكىدىن ئېلىنغان بولۇپ، ئۇنىڭدا بىر موماينىڭ سۇپۇرۇۋالغان ئۇن بىلەن بىر كىچىك يۇمۇلاق بولكى پىشۇرغانلىقى، بۇ بولكىنىڭ قېچىپ كېتىپ يول بويى ناخشا ئېيتىپ، يەۋەتمەكچى بولغان تۇرلۇك ھايۋانلاردىن ئوزنى چەتكە ئالغانلىقى، ئاخىردا ھىلىگەر تۈلكىگە ئۇچراپ قېلىپ، يىيىلىپ كەتكەنلىكى ھىكايە قىلىنىدۇ.

قالغاچقا، ئەنسىرەشكە تېگىشلىك ئىشلىرىمۇ بەك كۆپ بولۇپ كەتكەچكە، ھىچنىمىدىن قورقمايلا ئالغا قاراپ كېتىۋەردىم. ناستيۇنا ھەممىشە: "تەقدىرنىڭ ياكى بولمىسا تەڭرىمنىڭ ماڭا كوزى چۈشۈپ قاپتۇ، شۇڭا ھەممىلا يەردە باشقىلارغا ئوخشىمايدىغان ئۆزگىچە ئادەم بولۇپ قېلىۋاتىمەن، بولمىسا مېڭەمنى يەپ كېتىدىغان ئىشلار ئارقا-ئارقىدىن بېشىمغا چۈشمىگەن بولاتتى" دەپ ئويلايتتى. ھالبۇكى، بۇ ئىشلار تۈپەيلىدىن ئۇ يەنە مۇقەررەر ھالدا باشقىلارنىڭ كوزىدىن ئۆزىنى چەتكە ئالمايتتى. شۇنداق، ئۇنىڭ ھازىرقى ئەھۋالى ئوبدان ئەمەس ئىدى، بىراق ئۇنىڭ ئىلگىرىكىدەك گاڭگىرىغان ھالدا ئەپلەپ-سەپلەپ كۈن ئوتكۈزۈشى، باشتىن-ئاياق كىچىككەنە بىر خالدا كوچىدا ئايلىنىپ يۈرۈشى، ھىچقانداق چىقىش يولى تاپالماي، ھىچقانداق ئۈمىتنى كۆرەلمەي يۈرۈشى ھازىرقىدىن ئوبدانراق-مىدى؟ ئېھتىمال كىشىلەر ئۇنى كەچۈرۈپ قالار، زورۇر تېپىلغاندا تېخى يەنە ھە-پە دېيىشىپمۇ بېرەر، ئۇنىڭ تارتقان ئازاب-ئوقۇبەتلىرىگە قاراپ بىرنەچچە ئېغىز ماختىۋەتسىمۇ ئەجەپ ئەمەس، -ئالەمدە چىقىم تارتماي تۇرۇپ ھىچنىمىگە ئېرىشكىلى بولمايدۇ. ئۇ سەۋرى-تاقەت قىلىپ پىشانىسىگە پۈتۈلگەننىڭ ھەممىسىنى كورۇشكە بەل باغلىدى. ئۇنىڭغا گومۇش ئايال بولۇۋېلىپ، نادانلارچە تۇرمۇش كەچۈرۈۋېرىڭ دەيدىغان بولسا، ئۇ خالىمايتتى، ئۇنداق ياشىغاندىن كورە، ئولگەن تۈزۈكرەك دەپ ئويلايتتى.

ناستىۋنا باللىق دەۋرىدىن باشلاپلا، ھەممەيلەنگە ئوخشاش، بەختكە تەلپۈنگەن ئىدى، بەختنىڭ مەزمۇنى ۋاقتنىڭ ئوتۇشىگە، ئەقىل-پاراستىنىڭ ئوسۇشىگە ئەگىشىپ ئۆزگىرىپ كەلدى. قىز چېغىدا تەلپۈنگەن بەختىمۇ ئۇنىڭ ئەتراپىدا لەرزىن، ئەركىن ئايلىنىپ ئوتۇپ تۇردى، ئۇ بەخت گويا ھەرقانداق چاغدا، ھەرقانداق بىر جايدىن كېلىپ قالىدىغاندەك تۇراتتى، ئۇ چاغدا بەختنىڭ يېتىپ كېلىشىنىلا كۈتۈپ، ھەممە دەرۋازا ھاڭيا ئېچىپ قويۇلغان ئىدى. ئۇنىڭدا مۇنداق خىياللارمۇ پەيدا بولغان ئىدى: ئۇ بىر يەرنىڭ قاق ئوتتۇرىسىدا تۇرۇپ، بەخت بولسا شوخلۇق بىلەن گاھ سول تەرەپتىن، گاھ ئوڭ تەرەپتىن ئۇچۇپ ئوتۇپ ئۇنىڭغا چېقىلىپ قويارمىش، مۇلايىم-لىق بىلەن ئېگەرمىش، كېيىن ئۆزىنى قوغلاشقا جەلپ قىلىپ پەرۋاز قىلىشقا باشلايمىش؛ بىراق مەلۇم مۇددەتكە يەتكەندە ئۆزى بەرگەن ۋەدىنى بىر ياققا قايرىپ قويۇپ، ئۇچۇپ كېتىپ، قارىسىنىمۇ كۆرسەتمەسمىش. بەخت گويا كۆز يەتمەيدىغان پايان-سىز ئوكيان بولۇپ، قوينىغا تېخى تېتىپ باقمىغان شۇنچىلا كۆپ شىرىن ھوزۇر-ھالاۋەت، شۇنچىلا كۆپ مۇھەببەت ۋە شاتلىق يوشۇرۇنغاندەك قىلاتتى. شۇڭا ناستىۋنا بۇنىڭدىن كېيىن زېرىكىشتىن، يالغۇزچىلىقتىن ساقلىنىش ئۈچۈن، ھەر كۈنى، ھەر سائەت چومۇلۇپ، ئۇنىڭدىن بولۇشىچە بەھرى ئېلىش ئۈچۈن دەرھال ئۇنىڭ قوينىغا ئۆزىنى ئېتىۋەتكۈسى كېلەتتى. شۇنىڭ بىلەن بىر ۋاقىتتا ئۇ مەلۇم دەرىجىدىكى خوشال ھەم

شىرىن ئارزۇ بىلەن، ئوزنىڭ ئاخىر بەخت بىلەن بىرىكىدىغان
 پەيتنىڭ ئارقىغا سۇرۇلۇشىنى ئۈمىت قىلاتتى. چۈنكى ئۇنىڭ
 بىرىكىش ۋاقتى بەربىر يېتىپ كېلەتتى. تولىمۇ ئالدىراپ
 كېتىشنىڭ ھاجىتى يوق ئىدى. ناستيۇنا ياتلىق بولغان چېغدا
 ئوزنىڭ شۇنىڭدىن ئېتىۋارەن بەختكە بىرلا يولنى يەنى ئوزى
 تاللىۋالغان شۇ يولنىلا قالدۇرۇپ قويغانلىغىنى ئويىغا
 كەلتۈرۈپ ئولتۇرمىدى. بىراق بۇ يول ئۇ چاغدا خېلىلا كەڭ
 بولۇپ، دىتغا ياقىدىغان ۋە ياقمايدىغان ئىشلارنى بىر بىرىدىن
 ئايرىۋېتىشكە يېتەرلىك ئىمكانىيەت بار ئىدى. ئۇنىڭ تەسەۋۋۇ-
 رىدا تۇرمۇش قۇرغاندىن كېيىن ئائىلە ئىشلىرىنى تەرلەپ-
 پىشىپ ئىشلەشكە توغرا كەلسىمۇ، لېكىن تۇرمۇشى خاتىرجەم
 بولاتتى، كاپالەتكە ئىگە بولاتتى، ئەر-خوتۇن جەزمەن بىر
 بىرىنى سويەتتى، بۇنداق بولغاندا، ئادەتتىكى چاغلىرى ۋاقت
 تېخىمۇ تېز ئۆتكەن بولۇپ تۇيۇلاتتى، ھېيت-ئايەملەر تېخىمۇ
 كوڭۇللۇك ئوتەتتى. دەرۋەقە، ئوڭۇشلۇق بولۇۋېرىدىغان ئوبدان
 ئىش بولمىغانلىقتىن، بەزىدە دىتغا ياقمايدىغان بەزى ئىشلارغا
 ياكى بەزى كوڭۇلسىزلىكلەرگە دۇچكېلىپ قېلىشىمۇ مۇمكىن
 ئىدى. بىراق كېيىن جەزمەن يارىشىپ، مېھرى-مۇھەببەت
 ئىچىدە تۇرمۇش كەچۈرگەن بولاتتى. مېھرى-مۇھەببەت ۋە
 كويۇمچانلىق توغرىسىدا ناستيۇنا دەسلەۋىدىلا ئىدىيىۋى
 تەييارلىق كورۇپ قويغان ئىدى؛ ئوزنىڭ بېرىدىغىنى ئالدىغى-
 نىدىن كوپ بولۇشى كېرەك ئىدى، چۈنكى ئۇ ئايال-دە، ئايال

كىشىنىڭ ئەر-خوتۇنلۇق تۇرمۇشىنى كوڭۇللۇك ۋە ئىناق ئوتكۈزۈش مەسئۇلىيىتى بولىدۇ؛ شۇنداق بولغانلىقتىن، ئاياللار كىشىنى ھەيران قالدۇرغۇدەك كۈچ-قۇدرەتكە ئىگە. ئاياللار بۇنداق كۈچ-قۇدرەتنى دائىم ئىشقا سالغانسېرى، ئۇ كىشىنى شۇنچە ھەيران قالدۇرىدۇ، شۇنچە مۇلايىم، جۇشقۇن بولۇپ كورۇنىدۇ. ناستيۇنا ئوزىدىمۇ شۇنداق ئەھۋالنىڭ بولىدىغان-لىغىغا ئىشىنەتتى، ئېھتىمال، ئۇ مۇشۇ بىر نۇقتا ئۈستىدىلا خاتا مولچەر يۇرگۈزمىگەن بولسا كېرەك. بەختكە كەلسەك....بەخت ئاۋال چىرايىنى ئېچىپ، غىل-پال كورۇنۇپ قويۇپ، ئۇنىڭغا بىرئاز ئۈمىت بېغىشلىدىيۇ، لېكىن بىرەر يېرىم پەرزەنت ئاتا قىلمايلا ئوزىنى چەتكە ئېلىۋالدى، ئالدى تەرەپتىكى ئاللىقان-داق بىر جايغا يوشۇرۇنۇۋالدى-شۇ يەرگە بارغاندىلا ئاندىن ئۇنى تاپقىلى بولاتتى. بىراق ھازىر ئۇنىڭ بەختكە ئېرىشەلەي-دىغان يولى ئېنىق كورۇنۇپ تۇرغان بولسىمۇ، لېكىن ئىلگى-رىكىگە سېلىشتۇرغاندا تولىمۇ تار ئىدى، ئۇنى چىغىر يول دىيىشكىمۇ بولاتتى.

ناستيۇنا ئەزەلدىن ئارقىسىغا قاراپ يۇرمەيتتى، قىلىدىغاننى قىلىپ قويۇپ پۇشايمان قىلىپ ئولتۇرمايتتى، ئوز ۋاقتىدا نىمە ئۈچۈن ئۇ تەرەپكە ماڭماي بۇ تەرەپكە ماڭغان بولغىيىدىم دەپ كەيپىزلىنىپمۇ كەتمەيتتى. تۇرمۇش سەككىز-ئون قېتىم ئولچىگىلى بولىدىغان كىيىم ئەمەس. مەۋجۇت بولغانلىكى نەرسىلەرنىڭ ھەممىسى ئوزەڭگە ھىساپ، ھېچنىمىدىن ھەتتا ئەڭ

ئەسكى نەرسىلەردىنمۇ ئۈزەڭنى قاچۇرالمىسەن. ناستىيۇنا ئاندىرىغا تەككەندىن كېيىن ئىنتايىن جاپا-مۇشەققەتلىك تۈزۈم مۇش كەچۈردى، لېكىن شۇنداقتىمۇ ئۇ ئۈز تەقدىرىنى ئۈز-كەرتىشنى خىيالغا كەلتۈرۈپمۇ قويمىدى؛ ئۈزگەرتىمەن دەيدىكەنەن، ئىش سادىر بولۇشتىن ئىلگىرى ئۈزگەرتىۋېلىشكە كېرەك، ئاللىقاچان پېچىپ بولغان كىيىمنى ھەرگىز قايتىدىن پېچىپ ئولتۇرماسلىق كېرەك، شۇڭا ئۇ ئەزەلدىن ئۈزنى باشقا ئەر بىلەن بىللە تۇرمۇش كەچۈرۈشنى خىيالغىمۇ كەلتۈرۈپ باقمىغان ئىدى. باشقا ئەر بىلەن ئوتۇش ئۈچۈن ئانا قوسىغىدا يېڭىۋاشتىن پەيدا بولۇپ، باشقا بىر ئادەم بولۇپ تۇغۇلۇش كېرەك—بىراق بۇ قانداقمۇ ئەمەلگە ئاشسۇن؟ باشقىلار قانداق قىلغوسى كەلسە شۇنداق قىلىۋېرەر، لېكىن ئۇ باشتىن—ئاياق ئۈزگەرمەيدۇ، ھەرگىز نەيرەڭۋازلىق قىلمايدۇ. ئۇنىڭ تەقەززا بولۇۋاتقىنى ئۈزىگە تېگىشلىك بولمىغان بەخت بولماستىن، بەلكى ئۈزىگە تېگىشلىك بەخت ئىدى.

بەخت دىگەن نەرسە چەكلىك بولۇپ، ھەممە كىشىنىڭ ئۇنىڭغا ئېرىشىپ كېتىشى مۇمكىن ئەمەسمۇ، شۇڭا بەزىلەرنىڭ تەلىپى ئوڭدىن كەلسە، بەزىلەرنى نەس باسارمىش. بىراق بۇ دۇنيادا ناستىيۇنادەك ئادەمدىن بىرىلا بار تۇرسا، ھېچكىممۇ ئۇنىڭ ئورنىنى باسالمايدىغان تۇرسا، نىمە ئۈچۈن قېرىشقاندىكى بەختكە ئېرىشەلمەيدىكەن؟ كىم مۇشۇنداق قىلىپ قويغان بولغىدى؟ ئۇ شۇنى دەپ دۇنياغا كەلگەن تۇرۇقلۇقمۇ، ئۇنىڭغا

ئېرىشىپ كېتەلشى ناتايىن، ئۇنداقتا نىمە ئۈچۈن ئۇنىڭغا ھايات بەخش ئېتىلگەن بولغىيىدى؟ ئۇنىڭ پۈتۈن جېنىنى ئوزىدىن ئىبارەت. ئۇ ئۇنىڭ قەلبى، روھى ۋە تېنىدىن ئورۇن ئالغان، باشقا نەرسىلەر كوز ئالدىدا تۇرغان، ئاسانلا قولغا كېلىدىغان نەرسە بولغان تەقدىردىمۇ، يەنىلا تېنى سىرتىدىكى نەرسىلەردىن باشقا نەرسە ئەمەس ئىدى، بىراق بۇ نەرسىلەرنىڭ ھەممىسى ئۇنىڭغا تايىنىپ مەۋجۇت بولۇپ تۇرالايتتى. — ئۇنداقتا نىمە ئۈچۈن ئوزىگە تېگىشلىك بەخت ئوزىنىڭ قاراپ تۇرۇپ قولدىن بېرىپ قويۇشى ئارقىسىدا باشقىلارغا تەئەللۇق بولۇپ كېتەدىكەن؟ ”ياق، بولمايدۇ، بىرەر كىشىگە مۇنداق مۇئامىلە قىلىشقا بولمايدۇ. ناۋادا بۇنىڭدىن كېيىن ئىككىنچى، ئۈچىنچى قېتىم قايتا ياشاپ، قولدىن كەتكۈزۈپ قويغان بەختىنى تولۇقلىۋالالايدىغان بولسامغۇ مەيلىدى، لېكىن ئىككىنچى، ئۈچىنچى قېتىم ياشىيالىشىم مۇمكىن ئەمەس، شۇڭا ئۇنىڭ كېمىنى تولدۇرۇۋېلىشىمۇ مۇمكىن ئەمەس. ئوزەمگە تېگىشلىك بەختىنى زاپاس ساقلاپ قويماي، ھەممىسىدىن بەھرىمەن بولۇشۇم كېرەك ئىدى، ئۇنى ساقلاپ قويغاننىڭ پايدىسى يوق.“

ئۇرۇش ناستىيۇنانىڭ بەختىگە خېلى ئۇزاق دەخلى يەتەكۈزدى، لېكىن ئۇرۇش بولۇۋاتقان چاغدىمۇ ناستىيۇنا بەختىنىڭ غامان يېتىپ كېلىدىغانلىغىغا ئىشەنەتتى: تېجىلىق ئەسلىگە كەلگەندە، ئاندىرى قايتىپ كەلگەندە، مۇشۇ يىللاردىن بۇيان توختاپ قالغان ھەممە نەرسە قايتىدىن ئوز يولىغا چۈشىدۇ.

ناستیۋونا ئوز تۇرمۇشىدا بۇنىڭدىن باشقا بىر خىل ھالەتنىڭ كېلىپ چىقىشىنى تەسەۋۋۇر قىلالمايتتى. بىراق ئاندىرى تولىسۇ بالدۇر قايتىپ كېلىۋالدى، غەلبە قازىنىشتىن ئىلگىرى قايتىپ كېلىۋالدى. شۇنىڭ بىلەن ھەممە نەرسە قالايمىقانلىشىپ كەتتى، نورماللىق يوقالدى، ناستىۋونا بۇنداق بولۇشنى خىيالغا كەل- تۇرۇپ باقمىغان ئىدى. ئەمدىلىكتە بەخت ئۈستىدە ئەمەس، بەلكى باشقا ئىشلار ئۈستىدە باش قاتۇرۇشقا مەجبۇر بولدى. بەخت ئۇرۇپ ئاللا قايقلارغا قېچىپ كەتتى، شۇنىڭدىن ئېتى- ۋارەن ئۇن- تىنىسىز يوقالغان پېتى قايتا يېنىپ كەلمەيدىغاندەك، يېنىپ كېلىشىدىن ئۈمىت يوقتەك تۇراتتى.

ئۇنىڭ ئۈستىگە، ئىش بارغانسېرى قىيىنلىشىپ كېتىۋاتاتتى. شۇنداق قىلىپ، بەختكە مەڭگۈ ئېرىشكىلى بولمامدىكىنا؟ ناستىۋونا ھېچقاچان مۇنداق قورقۇنچلۇق ئەھۋالغا چۈشۈپ قالغان ئەمەس، ئىستىقبالى قاپ- قاراڭغۇ، يورۇقلۇقتىن ئەسەر يوق ئىدى. دېمىسمۇ ئىش بارغانسېرى قىيىنلىشىپ كېتىۋاتاتتى. بۈگۈن ئىش مۇشۇنداق چاتاق ئىكەن، ئۇنىڭ ئەتىلىككە ياخشى بولۇپ كېتىشىمۇ ناتايىن. ئۇنىڭ ئۈستىگە "بارغانسېرى قىيىن- لىشىپ كېتىۋاتقان ئىش" قېزىشقانداك ئوزى توت كوز بىلەن كۈتۈپ كەلگەن، تۈرلۈك يوللار بىلەن تاپماقچى بولغان بالا- پەرزەنت ئىدى. بالا ئۇنىڭ نەزىرىدىكى بەخت ئىدى. بۇ ئۇنىڭ ئوز بەختىگە ناھايىتى يېقىنلىشىپ قالغانلىغىدىن دېرەك بېرەمدۇ- يوق، ئۇ باشقا بىر تەرەپتىن، تەنۇر تەرەپتىن بەختكە

يېقىنلىشىپ قالغانمۇ؟ مەسىلەن، ئېيتايلىق، ئۇ بەختنىڭ ئارقىسىغا كېلىپ قالغانمۇ ياكى بەخت ئۇنىڭ ئارقىسىغا كېلىپ قالغانمۇ؟ بۇنىڭ نىمە پەرقى بولسۇن؟! ئۇلار ئۇچرىشىپ قالسىلا، قاراپ تۇرۇپ قولىدىن بېرىپ قويمىسىلا بولىدۇ.

بىراق ھازىر بۇ بەخت ئۇنىڭغا نىمىمۇ بېرەر، نىمىمۇ بېرەر؟ ياق، ئاللىقانداق بىر ئىش يۈز بېرىپ ئۇنىڭ تۇرمۇشىنى ئۆزگەرتتى كېرەك، ئۇنداق بولمايدىكەن، ئۇ ئۇزاققا بارمايلا ساراڭ بولۇپ قالىدۇ. ھالبۇكى، بۇ ئىش ئاخىر يۈز بەردى؛ ئۇ ھامىلدار بولۇپ قالدى. كىشىلەر ئۇنىڭ ھامىلدار بولۇپ قالمايلىغىنى سەزگەن ھامان ياردەم قولىنى سۇنماي قالمايدۇ، ئازاپ چېكىۋاتقانلىغىنى كورۇپ تۇرۇپ قول قوشتۇرۇپ قاراپ تۇرمايدۇ، بالا بولسىلا ئۇنىڭ يەنە نىمىگە ھاجىتى چۈشسۇن؟! مانا، بالا كېلىپ قالاي دىدى، كېلىپ قالاي دىدى، ئۇ يېقىنلاپ كېلىۋاتىدۇ، قەدەممۇ - قەدەم يېقىنلاپ كېلىۋاتىدۇ.

ناستىۋونا ئەمدىلىكتە نىمە قىلىش كېرەكلىگىنى بىلىۋالدى. يەنى ھېچقانداق ئىش قىلىمەن دىمەي، بولۇشىغا قويۇۋەت - مەكچى، ئۇنىڭ بەختى ئۆزى بىلەن بىر يەردە بولمىغاچقا، ھىجران ئازاۋىنى تازا تارتقان ئىدى، ئەمدىلىكتە بەخت ئال - لىقانداق بىر جايدا ناستىۋونانى كۈتۈپ تۇرماقتا، ئارىلىغىنىڭ يىراق - يېقىنلىغىنى قويۇپ تۇرايلى، ئىشقىلىپ ئۇنى كۈتۈپ تۇرماقتا. ئۇ ئۆزىنىڭ بەختى، ئۆزىگە تېگىشلىك بەخت - تە.

ناستىۋونا تاختاي توشەكتە ياتقان بولسىمۇ، لېكىن ھىلىقى

كېچك يۇمۇلاق بولكا توختىماي ئالغا قاراپ دومىلاپ كېتىۋاتاتتى.

ئۇلار ناختاي توشەكتە ياتقىنىچە گەپلىرى قولاشمىغان ھالدا پاراڭلاشماقتا ئىدى، گويا ئاسان سۇنۇپ كېتىدىغان قاچا- قومۇش- لارنى يۇمشاق نەرسىلەر بىلەن مەقسەتلىك يۈگەۋاتقاندەك، باياتىن توختىلىپ ئۆتكەن ئەڭ مۇھىم ئىشنى قايتىدىن تىلغا ئالمايتتى. مۇشۇنداق يېتىپ تۇرۇپ پاراڭلىشىش كىشىنى ئانچە قورۇندۇرمايتتى: بىر بىرىگە قارىشىپ تۇرغاندا دېيىشكە ئەپسىز بولغان گەپلەرنى كوزنى يۇمۇپ تۇرۇپ دەۋەرگىلى بولاتتى. جاۋاپ بېرەلمەسلىكتىن ئوڭايىزلىنىپ ئولتۇرۇشنىڭمۇ ھاجىتى بولمايتتى، ناۋادا خالسا تېخى ئوزى دىگەن ۋاقىتدا خىيال سۇرۇۋېلىپ، ئاندىن پاراڭلاشسىمۇ بولۇپەرەتتى.

گۈگۈم قاراڭغۇچىلىغى بارغانسېرى قويۇقلاشقىلى تۇرغان بولسىمۇ، لېكىن چىراق يېقىپ قويۇش ئۇلارنىڭ ئېسىگە كەلمەيدى، ئاي چىقمىغان بولسىمۇ، يەنىلا دەرىزىدىن قارنىڭ غۇۋا نۇرى چۈشۈپ تۇراتتى، بۇنىڭ بىلەن ئاندىرى ۋە ناستىيۇنا چىرايدىن قان دىدارى كېتىپ قالغاندەك بولۇپ كورۇنەتتى، ئەزايمۇ بوشىشىپ، ماغدۇرسىزلىنىپ كەتكەندەك، ھەركەتمۇ ئوزلىرىگە باغلىق بولماي، بەلكى سىرتقى كۈچكە باغلىق بولۇپ قالغاندەك تۇراتتى. ھەتتا پاراڭلاشقان چاغدىكى ئاۋازىمۇ گويا ئاللىقانداق بىر جايدىن كېلىۋاتقاندەك بولۇپ ئاڭلىناتتى. ئاشۇنداق جىمجىت پەيتتە، ئاندىرى بىلەن ناستىيۇناغا بۇ يەردە

تۇرۇۋاتقانلار ئەمدى ئوزلىرى بولماستىن، بەلكى ئاللىقانداق باشقا كىشىلەردەك بولۇپ تۇيۇلدى. جىددى ئوزگىرىش يۈز- بەرگەن ئالدىراش بۇگۈنكى بىر كۈن توۋا قىلىش ھىسسىياتىنى قەلبىگە پۈكۈپ، ئاستاغنا كېتىپ قالدى، بۇ ئەتراپتىكى نەرسە- لەرنىڭ ھەممىسىنى ئىنتايىن مۇلايىم قىلىپ قويدى ھەمدە كېتىش ئالدىدا ئوزىنىڭ ئىنتايىن كەڭ قوساق ئىكەنلىكىنى نامايەن قىلدى. ئاندىرى بىلەن ناستيۇنا بۇ مۇلايىم كەيپىيات ئىچىدە پىچىرلىشىۋاتقانداك توۋەن ئاۋاز بىلەن پاراڭلىشىۋالدى. پاراڭ گويا سائەتنىڭ ماياتىنىكى تەۋرىنىۋاتقانداك چېكى بولمە- ھان ھالدا تەبىي ۋە كوڭۇللۇك داۋاملىشىۋاتاتتى. پاراڭ بۇ تەرەپتە ئۇزاقراق توختاپ، يەنە بىر تەرەپتە ئازراق توختايتتى، ئوزى خالىغىنىچە توختاپ تۇرۇۋېلىپ، ئاندىن يەنە تەۋرىنىپمۇ قويايتتى. بىراق مەلۇم بىر قېتىم ئاندىرى مۇشۇنداق توختاشتىن كېيىن باش ئايىغى يوق ھالدا تۇيۇقسىزلا:

— ماڭا نىمە ئىشلارنى قىلىپ بەر دەيسەن، ناستيۇنا؟ — دەپ

سورىدى.

— نىمە ئىشلارنى قىلىپ بەر دەيسەن دەمسىز؟ — دەپ

سورىدى ناستيۇنا چۈشەنمەي.

— بىراق مەن ساڭا نىمە ئىشلارنى قىلىپ بەر دەيدىغانلى-

غىمنى بىلمەن. ئەمىلىيەتتە بۇ ئوزەڭگىمۇ ئايان. بۇگۈن پاراڭ-

لاشقان ئىشلارنى قايتا تەكرارلاپ ئولتۇرمايمەن. لېكىن ھىلىقى

ئىشتىن باشقا ماڭا قىلىپ بېرىشكە تېگىشلىك ئىشلىرىڭ كوپ.

سەن ماڭا يىگۈزۈۋاتسەن، كىيگۈزۈۋاتسەن. بۇ يەردىكى ھەممە
نەرسىنى ئوزەڭ ئېلىپ كەلگەن. ئەمدى سەندىن بىر نەرسە
ئېلىشقا ئوزەممۇ خىجىل بولۇپ قېلىۋاتمەن. سەن ماڭا ھە دەپ
ئېيىكىلىپ بېرىۋاتقان بولساڭمۇ، لېكىن مەن ساڭا بىرەر نەرسىمۇ
بېرەلمىدىم، بىرەر نەرسىمۇ. مەندىمۇ، قانداقلىكى بولمىسۇن،
ۋىجدان دىگەن نىمە ئازدۇر. كۆپتۈر بار. ھازىر مېنى پۈتۈنلەي
ئوزەڭ بېقىۋاتسەن، يەنە كېلىپ مەن بىر باداڭ قوساق:
يالغۇز ئوزەم ئون ئادەمنىڭ تامىغىنى يەپ كېتىمەن. نەدىكىنى
ئون بولسۇن. ئون بىلەن چەكلىنىپ قالمايدۇ تېخى. مېنى
دەپ ئادەمگە كورۇنۇشتىن قورقۇدىغان بولۇپ قالىدۇ. مېنىڭ
ئادەمگە كورۇنۇشتىن قورقۇشۇمدىن سەۋەپ بار، بىراق ئوزەڭ.
نىمچە؟ نىمە ئۈچۈن ئوزەڭنى بۇ دۇنيادىن ئايرىپ تاشلايسەن؟
ماڭا ئىچ ئاغرىتقانلىقتىن شۇنداق قىلىۋاتقانلىغىنى بىلىپ
تۇرىمەن، بۈگۈن پاراڭلاشقان گەپكە كەلسەكمۇ ۋاقتى كەلگەندە
ماڭا ئىچ ئاغرىتقانلىغىدىن كۆڭلۈڭ يۇمشاپ قالىدۇ. سەن ئەنە
شۇنداق ئايالەن، ئىشەنسەڭ. ئىشەنمەسەڭ ئوز ئىختىيارىڭ.
مېنىڭچە، سېنىڭ ھېچقانداق ئىش قىلىشقا قولۇڭ بارمايدۇ،
سېنى زاڭلىق قىلىۋاتقىنىم يوق، زاڭلىق قىلىۋاتقىنىم يوق،
ئادىمەتچىلىگىڭنى ئوبدان بىلىمەن. شۇنداق قىلماقچى بولساڭ.
مۇ، قولۇڭ بارمايدۇ. سەن ئۇنداق باغرى قاتتىق بولالمايسەن،
ناستىيۇنا، بۇ گېپىمنى ئېسىڭدە تۇت. مەن ھەممە نەرسىنى
ھە دەپ سېنىڭ ئۈستۈڭگە ئىتىتىرىپ قويدۇم، ئوزەم بولسام

ئولۇپ-تېرىلىشنىڭ بىلەن كارىم بولماي، يالغۇز ئوزەڭنى ئازاپقا سېلىپ قويۇپ، بىر چەتكە چىقىپ موكونۇۋالدىم. سەن باياتىن لىلا گەپ قىلدىڭ. بىراق قولۇمدىن نىمە ئىش كېلىدۇ، نىمە ئىش كېلىدۇ دەيسەن، ناستىيۇنا؟ بۇنى ئوبدان ئويلاپ كورگىن. مەن ساڭا ياردەم بېرىشنى تولمۇ خالايمەن. بىراق قانداق ياردەم بېرىمەن؟ ئوز كۈچۈمنى تازا چىقارغۇم كېلىدۇ، بىكار تاماق يېيشكە كوڭلۇم ئۇنمايدۇ، بىرەر ئىشنى ۋۇجۇتقا چىقارغۇچىلىكىم بولسلا، نىمە ئىش قىلىپ بەر دىسەڭمۇ مەيلى. قېنى ئېيتىپ باققىنا، نىمە ئىش قىلىپ بەرسەم بولىدۇ؟

— نىمە ئىش قىلىپ بەرسەم بولىدۇ دەمسىز؟ ھىچقانداق ئىش قىلىپ بېرىشىڭىزنىڭ ھاجىتى يوق.

— مانا شۇنداق-تە، ھىچقانداق ئىش قىلىپ بېرىشىمنىڭ ھاجىتى يوقكەن،— دىدى ئۇ بۇنىڭدىن باشقا جاۋاب ئالالمايدى-
خانلىغىنى ئاللىقاچان قىياس قىلىپ بولغاندەك لوقما سېلىپ،—
مانا قارىمامسەن، مېنىڭ ساڭا— مېنىڭ ئىشلىرىمنى قىلىپ بېرىشىڭگە ھاجىتىم چۈشىدۇ. سېنىڭچۇ، سېنىڭ بولسا ماڭا ھاجىتىڭ چۈشمەيدۇ. مەن بولسام قاراپ تۇرۇپ شۇنداق ھالغا چۈشۈپ قالدىمكى، قىلچىلىكىمۇ كارغا يارمايمەن. بۇ ئوزەمگىمۇ ئايان. بىراق يەنىلا ساڭا ئاز-تولا ئىش قىلىپ بەرگۈم كېلىدۇ. ئىچىمدە: ”ھىم، ئۇ ماڭا بىرەر ئىشنى قىلىپ بەرگىن دەپ قالسىمۇ ئەجەپ ئەمەس“ دەپ ئويلايمەنۇ، لېكىن ئۇنداق ئىش چىقمايدۇ. ھەتتا ئۇششاق-چۈششەك ئىشلار بولسىمۇ قىلدۇرۇپ

باقاي دىمىدىڭ. كورۇنۇپ تۇرۇپتۇكى، ھازىر مەندىن باشقىلارغا
 يامانلىقلا كېلىدىكەن، مەن بىلەن بىرگە بولغۇچىلار ئازايىتىن
 باشقا ھېچنىمىگە ئېرىشەلمەيدىكەن، بۇ كوزگە ئوپ-ئوچۇق
 كورۇنۇپ تۇرغان نەرسە، مەن قىلچىلىك كارغا يارىمايدىغان
 ئادەم بولۇپ قالدىم، ھېچكىمگىمۇ پايدام تەگمەيدۇ، مۇشۇ يولغا
 ماڭغاندىكىن، مۇشۇنداق ئاقىۋەتكە قېلىشىم تەبىئىي. ئەمما ئىچىم-
 دە: "ئېھتىمال، ناستيۇناغا ئەسقىتىپ قالارمەن، ئۇنىڭ ماڭا
 رەھىمى كېلىپ، ئادەم بولۇشۇمغا ئازراق ئورۇن بېرىپ قالسا،
 ھېچ بولمىغاندا تىرناقچىلىق ئورۇن بېرىپ قالسا ئەجەپ ئەمەس"
 دەپ ئويلاپ قالدىم. — ئاندىرى گويا ئوزىنى مەسخىرە قىل-
 ۋاتقاندەك، ھەم ئازاپقا بەرداشلىق بېرىشى ئوزىگە خوشاللىق
 بېغىشلايدىغاندەك، يۇرىكىنى ئورتەۋاتقان ئازاپقا قارىماي،
 يەنىلا ئالدىرىماي، ئېغىر-بېسىقلىق بىلەن سوزىنى داۋاملاشتۇر-
 دى. — ئەسلىدە سەن ماڭا ئىچ ئاغرىتىپلا كېپىتىكەنسىن،
 خالاس. دەرۋەقە، شۇنداقتىمۇ، ھازىر ماڭا ھاياتلىق يولى
 بەرگەن بولسىن، بىراق باشقىلارنىڭ ئىچ ئاغرىتىشىغىلا تايى-
 نىش ئۇزاققا بارمايدۇ، ئىچ ئاغرىتىش دىگەن نەرسە شوپىنغا
 ئوخشايدۇ، ھە دىسلا ئۇزۇلۇپ كېتىدۇ.

— نىمە بولدىڭىز، ئاندىرى؟! نىمە بولدىڭىز؟! — دىدى
 ناستيۇنا ھاڭ-تاڭ بولغان ھالدا ئۇنىڭ سوزىنى بولۇپ، — مەن
 ئەسلىدە سىزنى شۇنداقلا سوراپ قويغان بولسا كېرەك دەپ
 ئويلاپ، ئاغزىمغا كەلگىنىنى دەپ قويۇۋىدىم، سىزگە پىنى

غەزەللىك ھالدا بۇ تەرەپكە ئەگىتىپ ئەكەتتۈراتتىسىز. بۇنداق قىلىشىڭىز قانداق بولىدۇ؟ نىمىشقا ماڭا مۇشۇنداق مۇئامىلىدە بولىسىز؟ ئاتنىڭ بېشىنى بىكاردىن - بىكار تۇيۇقسىزلا ئوز تەرىپىڭىزگە شارت قىلىپ بۇرىۋېلىپ، مېنى چاندىن قاققىتىپ چۈشۈرۈۋەتتىڭىز، چۈشۈرۈۋەتمىشىڭىز بولاتتى، چۈشۈرۈۋەتمەڭ. سىزگە يەنە ئەسقىتىپ قالسام ئەجەپ ئەمەسقۇ. خالىشىڭىز قىلىپ بېرىڭ دەپ دەرھال مىڭ تۇرلۇك ئىشنى كورسىتىپ بېرەلەيمەن.

— ئاڭلاپ باقايچۇ قېنى، قانداق ئىشلار كىن ئۇ؟

— ئالدى بىلەن، ماڭا بۇنداق تەلەپپۇز بىلەن گەپ قىلىپ يۈرمەڭ، ئۇزاققا بارمايلا تەس كۈنگە قالمەن. مۇبادا سىزمۇ ماڭا ئىشەنمىشىڭىز، نىمىدىنمۇ ئۈمىت كۈتەرەن؟

— ئەگەر مەن بولمىغان بولسام، ئىش ئاسانغا چۈشكەن بولاتتى، بۇ كوزگە ئوچۇق كورۇنۇپ تۇرغان نەرسە،

— شۇنداق بولمايچۇ! دىگەندەكلا ئاسانغا چۈشكەن بولاتتى، — دىدى ئۇ ئاندىرىنىڭ سوزىگە قوشۇلۇپ، — ئەگەر ئوزەممۇ بولمىغان بولسامتىم، ئىش تېخىمۇ ئاسانغا چۈشەتتى. ئۇنداقتا ھېچنىمنى بىلمىگەن بولاتتىم، ھېچنىمنى ئاڭلىمىغان بولاتتىم، ھېچنىمنى كورمىگەن بولاتتىم، ھېچقانداق ئازاپمۇ چېكىپ يۈرمەيتتىم..... ھەي، ئۇنداق بولسا نىمە دىگەن ياخشى بولاتتى. — ھە! نەقەدەر قۇلاق تېچ بولغان بولاتتى. — ھە! بىراق ئېيتىپ بېقىڭا. مۇشۇنچىلا چوپ - چوڭ ئادەم تۇرۇپ، قەيەرگىمۇ موڭۇ -

نۇپ ئاللايىمەن؟ نىمە ئۈچۈن ماڭا: "مەن بولمىغان بولسام ئاق ئىدى، كوك ئىدى" دەپ يۈرىسىز؟ بۇنداق گەپلەرگە قۇلاق سالغۇمۇ كەلمەيدۇ، سىز مېنى ئوزىڭىزدىن ئايرىۋەتمەڭ، ئايرىۋەتمەڭ، — ناستيۇنا دېمى سىقىلغاندەك بولدى — دە، دېمىنى ئېلىۋېلىپ، يەنە سوزىنى داۋاملاشتۇردى، — ئىككىمىز جاپا-مۇشەققەتنى تەڭ تارتايلى. سىز سىرتتا گۇنا ئۆتكۈزگەن ئىكەنسىز، ئانداقتا مەنمۇ سىزنىڭ شېرىڭىز بولمەن، ھەرقانچە چوڭ گۇنا ئۆتكۈزگەن بولسىڭىزمۇ ئىككىمىز بىرلىكتە زىممىمىزگە ئالايلى. مېنى دىمىگەن بولسىڭىز، بۇنداق ئەھۋالغا چۈشۈپ قالمىغان بولاتتىڭىز، بەلكىم. سەۋەنلىكىڭىزگە ھەممىسىنى ئوز ئۈستىڭىزگە ئېلىۋالماڭ. سىز سىرتتا يۈرگەن چاغلىرىڭىزدا سىز بىلەن بىللە بولۇپ كەلدىم، مېنى كورمىدىڭىزمۇ؟ قەيەرگە بارسىڭىز شۇ يەرگە باردىم. سىزچۇ، سىزمۇ ئىزچىل تۇردە مەن بىلەن بىللە يۇرتتا بولدىڭىز. ئىككىمىز ھەتتا چۈشىنىمۇ ئوخشاش كورۇپتۇق. بىكاردىن — بىكار شۇنداق بولۇپ قالغاندىمۇ؟ ھەي، بىكاردىن — بىكار شۇنداق بولۇپ قالغىنى يوق، ئاندىرى مەيلى خالاڭ، مەيلى خالىماڭ، ئىشقىلىپ مۇشۇ يىللاردىن بۇيان ئىككىمىز نەگە بارساقمۇ بىرگە بولۇپ كەلدۇق. ئىككىمىز بىر ئادەمىمىز، يېرىمىمىز بۇ يەردە — يۇرتتا بولساق، يېرىمىمىز ئۇ يەردە — ئالدىنقى سەپتە بولدۇق. سىزنىڭچە، قەھرىمان بولۇپ قايىتىپ كەلگەن بولسىڭىز، بۇنىڭدا مېنىڭمۇ بىر ئۇلۇش ھەسسەم بولمامتى؟ ھەتتا سىز بىلەن بىرگە خوشال بولغۇدەك لايىقتىمۇ

بولمامتى؟ ياق! ئۇ چاغدا مەن ئوزەمنى سزدىنمۇ بەكرەك
ھەيۋەتلىك چاغلىغان بولاتتىم: سز باشقىلارنىڭ ئېرى ئەمەس،
ئوزەمنىڭ ئېرى-دە. مەن پۈتۈن كەنتتىكىلەر ئالدىدىن
كۈرەڭلىگەن ھالدا غادىيىپ ئۆتكەن بولاتتىم: قاراڭلارچۇ،
ئاياللار، ھەۋسىڭلار كەلسۇن، مەن دىگەن مانا، نەقەدەر روھلۇق-
مەن-ھە! دىگەن بولاتتىم.

— ئەڭ ياخشى قەھرىمان-پەھرىمان دەپ يۇرمىسەڭ،
بۇنداق سېلىشتۇرمىساڭ.....

— ئۇنىڭغا نەمە بوپتۇ! نېمىشقا ئۇنداق دىمەيدىكەنمەن؟
سزنىڭ باشقىچە بىر تەقدىرگە دۇچكېلىشىڭىزگە ئوزەمنىڭ
ئاۋال ئوبدانراق نەسەت قىلمىغانلىغىم سەۋەپچى بولدى.
ياكى سز ماڭا ئىشەنچ قىلالماي، خاتىرجەم بولالماي، ئوزد-
ئىزنى تۇتۇۋالالمايدىڭىز، ياكى مەن سىزگە يېتەرلىك كوئۇل
بولمىدىم. ياكى ئۇنىڭدىن باشقا ئەتراپلىق ئويلىنالمىي قالغان
جايلىرىم باردۇ. گۇنايمىنى ئاقلاپ يۇرمەڭ، ئىشقىلىپ كوئۇلۇمگە
تايىن. مىسال ئۈچۈن ئېيتايلىق: مېنى، سىزنىڭ قايتىپ
كېلىشىڭىزنى كۈتۈپ تۇرالماي، ئاچچىغىدا ھەممە نەرسىنى
تاشلاپ باشقىدىن ياتلىق بولدى، ھىلىقى ئادەم بىلەن قاياققا
قېچىپ كەتكەنلىگىنى بىلىپ بولمايدۇ، دىسە، سىز جەزمەن
بۇنى يالغۇز مەندىن ئۆتكەن سەۋەنلىك دەپ ھىساپلايسىزغۇ
دەيمەن؟

— ئەمەسە ئۇ باشقا كىمنىڭ سەۋەنلىكى بولاتتى؟

— ياق، ئاشۇنداق بولغان بولسا، بۇ ئىشتىكى جاۋابكارلىقىمىز
ئىزدىنىمۇ قېچىپ قۇتۇلالىمىغان بولاتتىمىز. قانداقمۇ سىز بىلەن
مۇناسىۋەتسىز بولسۇن؟ ئۇنداقتا جەزمەن ئوزىڭىز مېنى شۇ
يولغا ئىتتىرىگەن بولۇپ چىقاتتىڭىز. ئېھتىمال، مەن
باشقىدىن ياتلىق بولۇشتىن خېلى بۇرۇنلا ئىككىمىز شۇنداق
قىلىمىز دەپ كېلىشىۋالغان بولغىدۇق، ئېھتىمال، ھەر ئىككىمىزلا
قاچان شۇنداق دەپ كېلىشىۋالغانلىغىمىزنى ئۇنتۇپ قالغان
بولغىدۇق، ئىشقىلىپ مېنىڭ قايتىدىن ياتلىق بولۇشۇمنى
ئىككىمىز بىرلىكتە قارار قىلغان بولىمىز، يالغۇز ئوزەم بۇ يولغا
مېڭىپ كەتكۈدەك ئۇنچىلا جىگەرلىك ئەمەسمەن. ئاھ خۇدا،
نىسلىرىنى دەپ كېتىۋاتىمىنا! مەن ئۇنداق يولغا مەڭگۈ-مەڭگۈ
ماڭمايمەن. دىمەكچىمەنكى، ئىككىمىزنىڭ سەن، مەن دەپ
ئايرىپ ئولتۇرۇشىمىز ھاجەتسىز. ئىككىمىز بىرگە تۇرمۇش
كەچۈرمىز دەپ ئەر-خوتۇن بولغان. ئىش ئوڭۇشلۇق بولۇپ
بەرگەن چاغلاردا خۇددى چۈش كورگەنگە ئوخشاش كۈن بويى
غەم-غۇسسسىز، ھىچنېمىنىڭ غېمىنى يېمەي، ناھايىتى كوڭۇللۇك
ھالدا بىللە تۇرمۇش كەچۈرگەن. نەس باسقاندا تېخىمۇ بىللە
تۇرمۇش كەچۈرۈشىمىز كېرەك—كىشىلەرنىڭ ئەر-خوتۇن بولۇشى
ئېغىر كۈنلەردە بىللە ئوتۇشكە ھەمرا تېپىش ئۈچۈن-دە، باشتا
سىزگە بالا تۇغۇپ بېرەلمىدىم، بۇنىڭلىق بىلەن سىز مېنى
ھەيدىۋەتمىدىڭىز. مېنىڭ تەققى-تۇرقۇم مۇشۇنچىلىك بولسىمۇ،
مېنى تاشلىۋېتىپ تېخىمۇ ياخشىسىنى ئىزدەپ يۈرمىدىڭىز.

ئېيتىپ بېقىڭا، ئەمدىلىكتە سز بىلەن بولغان مۇناسىۋىتىمنى چورت ئۇزۇشكە ئىجازەت بەرگىنىڭىز نىمىسى؟ ناۋادا مۇشۇنداق ئىش قىلىدىغان بولسام، كېيىن جەزمەن پۇشايىمان ۋە ھەسرەت ئىچىدە ئورتىنىپ ھارام ئۆلگەن بولاتتىم.....

— نەس باستى ئىشلار ھەر خىل. ھەر ياكىزا بولىدۇ، ناس. تىيۇنا، مەن دىگەن گۇناكار، دولەت قانۇنى كەچۈرۈم قىلمايدۇ. ساڭا مەن بىلەن بىللە گۇناكار بولۇپ نىمە جاپا؟

— ئەمدى بۇ مەسىلىنى تىلغا ئالسىڭىز تولىمۇ كىچىككەن بولىسىز. مۇشۇ ئىشنى قىلغان ئاشۇ دەسلەپكى چاغدىلا ئويلىنىدۇ. سىڭىز كېرەك ئىدى. سىز بۇنى قىلىپ بولغاندىكىن مېنىڭ چىتەم. لىپ قېلىشىمۇ تەبىئىي. سىزگە ئەگىشىپ ماڭماي قالمايمەن. ئوزىڭىزمۇ: "ئىككىمىز بىر ئاغامچىغا چىتلىغان" دىگەن ئىدىڭىز. بۇ گەپ تازا دۇرۇس. شۇڭا، ئىشىنىشىڭىز كېرەك، ئىشىنىشىڭىز كېرەك، ئۇنداق بولمىسا ھەر ئىككىمىزگىمۇ پايدىسىز، ئوزىمىز ئوزىمىزنى تۈگەشتۈرۈپ قويىمىز، — ناستىيۇنا ئاندىرى نىمە دەرگىن دەپ ئۈنچىقماي تۇرۇپ قالدى، ئاندىرى بولسا ئۇزاققىچە لام. — جىم دىمىدى. شۇنىڭ بىلەن ناستىيۇنا بىرئاز ئويلىنىۋالدى. — دە، سوزىنى داۋاملاشتۇردى، — ئېھتىمال، ئوزەممۇ تەقدىرىم باشقىچىراق بولسەن دەيدىغاندىمەن. لېكىن ئۇ باشقىچىراق تەقدىر باشقىلارنىڭ. مانا بۇ تەقدىر ئوزەمنىڭ. مەن ھەرگىز بۇ تەقدىرىمدىن ئاغرىنمايمەن. بۇ — مېنىڭ. — ناستىيۇنا يەنە ئۈنچىقماي تۇرۇپ قالدى، كېيىن يەنە

قوشۇپ قويدى، — ھەممە ئىشنى ئەپلەپ-سەپلەپ ئۆتكۈزۈۋەت-
كىلى بولىدۇ، ئاندىرى، كورەرسىز ئەپلەپ-سەپلەپ ئۆتكۈزۈۋەت-
ۋەتمەي قالمايمەن.

ئاندىرى يەنىلا ئۈنچىقىمدى.

— مېنىڭچە ئىش ھازىرقىدەك كېتىۋەرسە ناھايىتى ئوبدان
بولدىغاندەك تۇرىدۇ. مەن سىزگە ئېيتقان گەپلەر ھەر ھالدا
ئېسىڭىزدىدۇ؛ مېنىڭ تەلىۋىم كۆپ ئەمەس. سىز بىلەن بىرگە
بولساملا ئارزۇيۇمغا قانغىنىم شۇ، ئۇنىڭدىن باشقىسىنى ئاسمان
قەرگە چورۇۋەتسەممۇ بولىۋېرىدۇ. مانا ھازىر سىز بىلەن
بىرگە بولۇۋاتقىنىمدا ھەم ئوتۇپ كەتكەن ئىشلارنى ئۈستۈپ
قېلىۋاتىمەن، ھەم بۇنىڭدىن كېيىنكى ئىشلارغا كۆز سېلىپ
كەتمەيۋاتىمەن. ھەتتا بۇنىڭدىن كېيىن يەنە ئاللىقانداق
ئىشلارنىڭ يۈز بېرىپ قېلىشىغىمۇ ئىشەنمەيمەن. ئىككىمىز
ئومۇرۋايەت مانا شۇ ھازىرقىدەكلا ئوتۇپ كېتىدىغاندەك
تۇرىمىز؛ ئىككىمىزلا، ئىككىمىزلا بىرگە ئۆتمىز. سىزگە پەقەت
بومبا ساقلىڭىزنى قىرىۋېتىش دېگۈملا كېلىدۇ. بىر باغلام
بىدىدەك ساقال قويۇۋالسىڭىز، تولىمۇ غەلىتە تۇرىدىكەن.
ئاتونۇش ئادەمگە ئوخشاپ قالىدىكەنسىز. مەيلى قانداقلىكى
بولمىسۇن، بۇنىڭغا كۈنەلمىدىم.

ناستىيۇنا توشەكتىن ئازراق كوتىرىلىپ ئاندىرىغا قارىدى،
ئاندىرى ئۇنىڭغا قارىمىسىمۇ، نەپىسىنىڭ ئۈزگىرىشىدىنلا
ئۇنىڭ كۈلۈمسىرەۋاتقانلىغىنى بايقىدى. ئۇلار بۇنىڭدىن

ئىلگىرى گويا بىر بىرى بىلەن مۇڭداشماي، ئوز ئوزى بىلەن مۇڭدېشىۋاتقاندەك، تورۇسقا كوز تىككەن پېتى قىسىم قىلىپمۇ قويماي ئوڭدىسىچە ياتقان ئىدى، ئاندىرى باشتىن تارتىپ كوزنى يۇمغان پېتى پاراڭلاشتى، بۇنداق پاراڭلىشىش كىشىگە يېنىكلىك بېغىشلايدىغاندەك تۇراتتى. بىراق ھازىر ناستيۇناننىڭ كۈلۈمسىرىشىگە جاۋاپ قايتۇرۇش ئۈچۈن كوزنى ئېچىۋىدى ئۇنىڭ كوزى ناستيۇناننىڭ غەمخور، مۇھەببەت ئوتىدا چاقناۋاتقان كوزى بىلەن ئۇچرىشىپ قالدى. ئۇ بۇ كوز نۇرىغا بەرداشلىق بېرەلمەي، ئۇ ياققا قارىۋالدى.

— نىمە ئۈچۈن ئىلگىرى ئىككىمىز بىرەر قېتىممۇ ھازىرقىدەك مۇشۇنداق قەلبىمىزنى ئىزھار قىلىپ مۇڭداشمىغان بولغىدۇق؟ — دېدى ئاندىرى خاتىرجەم ھەم ئىلاجسىز قالغان ھالدا بېشىنى چايقاپ، ئىلگىرى زادى چىن كوڭلى بىلەن مۇڭدېشىۋالالمىغان. لىغىغا ئەپسۇسلىنىپ، — شۇنداق مۇڭداشقان بولساق ئىدۇق، بۈگۈنكى ئەھۋالىمىز مۇ زور دەرىجىدە باشقىچە بولغان بولاتتى. ھەممە ئىش باشقىچىراق بولۇشى مۇمكىن ئىدى. بىراق بۇ ئېھ-تىمال كۈزەل ئارزۇدۇر، ئەمىلىيەتتە بۇنداق بولۇشى ناتايىن، كىم بىلىدۇ دەيسەن؟ ئىشقىلىپ مۇشۇنداق مۇڭدېشىپ باقمىغانئۇق، بۇ ئېنىق نەرسە، مۇڭدېشىپ باقمىغان. ئۇ چاغدا پەقەت بەزى پارچە-پۇرات ئىشلار ئۇستىدىلا بىرنەچچە ئېغىز پاراڭلىشىپ قويايتتۇق. ھەر كۈنى ئۇششاق-چۈششەك ئىشلار ئۇستىدە سوزلىشەتتۇق. توت يىل ئىچىدە مۇڭدېشىمىز

دسەك ۋاقىت دىگەن كۆپ چىقاتتى، كوڭلىمىزدە نىسبەلەرنى ئويلاۋاتقانلىغىمىزنى بىر بىرىمىزدىن ئىچكىرىمىز بىر سوراپ بېلىۋېلىشقانىمۇ بولاتتۇق، مەن تېخىچە سېنى ھەقىقى چۈشەنمەپتەن. پەقەت چىرايمىڭنى، سىرتقى كورۇنۇشۇڭنىلا بىلىپ كەپتەنمەن. ئۇ چاغدا ماڭا ئۈزەڭنىڭ بولۇشلا كوپايە ئىدى، قانداق ئادەم ئىكەنلىگىڭنى، ئۈزەڭنىڭ قانداق خوتۇن ئالغانلىغىنى قىلچىلىكىمۇ بىلمەيتتىم. ئۇرۇپ قويغىنىم تېخىمۇ قىلماشماق ئىش بولغان ئىكەن.

— ئۇرۇمىدىڭىزغۇ.

— ئۇرۇمۇدۇمما؟

— ھەئە.

— بۇ سېنىڭ غۇم ساقلىمىغانلىغىڭ. ھىم، ئۇرۇمىغانمۇ بولاي. بىراق يامانلىقلىرىمنى ئېسىڭدە تۇتقان بولساڭ، كوڭلۇم ئارا-مىدىراق بولغان بولاتتى. مەن ئېرىڭ بولۇشقا قانداقمۇ مۇنا-سىپ بولاي؟ ساڭا شۇنچە كۆپ قەرزدار بولۇپ قالدىم، ئەمما بۇ قەرزنى ئۈزگۈدەك ھېچنىمەم يوق، بۇنى ئۈزەڭمۇ كورۇپ تۇرۇپسەن. ھەي، ناستيۇنا! ناستيۇنا! دەسلەپتە ماڭا تەگمەي، باشقا بىرسىگە تەككەن بولساڭ ئوبدان بولغان ئىكەن. بۇنىڭ تىلى بىلەن دىلى بىردەك ئەمەسكەنغۇ دەپ قالسىغىن يەنە، ھەقىقى يۈرەك سوزۇمنى ئېيتىۋاتمەن. نىمە دىگەن ياخشى ئايالسىن-ھە! راستىنلا شۇنى چۈشەنمەيمەنكى، سەن قانداقمۇ شۇنچە قاتتىق نەس بېسىپ مەندەك مۇشۇنداق بىر ئادەمگە

ئۇچراپ قالغان بولغىدىكى؟

— باشقىلارغا خۇشتار ئەمەسمەن، سىزگە تېگىشىم كوكۇلۇم —
دىكىدەك بولغان. بۇ گەپنى قانچە — قانچە تەكرارلاپ ئوتتۇم.
ماڭا يەنە ئەقىل كورسىتىپ ئولتۇرۇشىڭىز ھاجەتسىز.
— ھىم، كوكۇلدىكىدەك بوپتىمىش تېخى... ..

— سىز زە، ئاندىرى، ھىچنىمنى چۈشەنمەيدىكەنسىز، —
ناستىۋونا ھەسرەتلىنىۋاتقاندا مەيۈسلەنگەن ھالدا ئەلەم بىلەن
ئاستاغىنا سوزلەۋېتىپ، بېشىنى قاتلاپ ياستۇق قىلىۋالغان
چاپىنى ئۈستىگە قايتىدىن قويدى، — ئېيتىپ بېقىڭچۇ، ئۇ چاغ —
لاردا قەيەردە قالغان ئىدىڭىز، ئەجەپمۇ سىزگە تېگىشىمنىڭ
كوكۇلدىكىدەك بولغان — بولمىغانلىغىنى بىلمەي يۈرۈپتىكەن —
سىز؟! — ئاندىرى بۇنىڭغا جاۋاب بەرمىدى، چۈنكى ئۇ ئوزىنىڭ
جاۋاب بېرىشىنىڭ ھاجەتسىزلىكىنى پەرەز قىلغان ئىدى. — شۇ
چاغلاردا، سىز مېنى ئاتامان كەنتىگە ئېلىپ كەلگىنىڭىزدە،
كىشىلەرنىڭ ئەھۋالى ۋە يەر شارائىتى بىلەن تونۇشمايتتىم،
ھىچكىم بىلەن تونۇشلۇغۇم يوق ئىدى، ھەممە نەرسە ناتونۇش
ئىدى، ھەممە نەرسە. مېنى نەگە ئېلىپ بارسىڭىز شۇ يەرگە
ئورۇنلىشىپ قالارمەن دەپ كوزۇمنى يۇمۇپلا سىزگە ئەگىشىپ
ماڭاتتىم دىسەممۇ بولىدۇ، ھەتتا سىزنىڭ تېگى — تەكتىڭىزنىمۇ
بىلمەيتتىم، ئۇ چاغدا ئىككىمىز ھەممىسى بولۇپ ئاران ئىككى —
ئۈچ قېتىمدەك يۈز كورۇشكەن ئىدۇق، ئۇنىڭ ئۈستىگە پەقەت
ئىختىيارى پاراڭلىشىپلا قويغان، نەتىجىدە ئومۇر سودىمىزنى

شۇنداقلا، بالىلارنىڭ ئويۇنىدا كىلا بېكىتىپ قويىدۇ. مەن ئەڭ ئاخىرقى مەنۇتلارغىچە توي قىلىش ئۈچۈن مېنى ئېلىپ كېتىشكە كېلىشىڭىزگە ئىشەنمەي يۈرگەنتىم. شۇنداق، ئۇ چاغلاردىكى ئەھۋال كىشىنى قورقۇتقۇدەك دەرىجىدە ئەمەسمۇ دى؟ پۈتكۈل تۇرمۇشنى يېڭىلىۋاشتىن باشلاشقا توغرا كېلەتتى. ئىلگىرىكى قىزلىق تۇرمۇشىدىن پەقەت يەككە-يىگانە ئۈزەم-دىن باشقا ھېچقانداق نىمە ئېشىپ قالمايىدى. ئۇنىڭ ئۈستىگە ئۈزەملا ئېشىپ قالغان بولساممۇ، لېكىن بۇنىڭ زادى ئۈزەم ئىكەنلىكى ياكى ئۈزەم ئەمەسلىكىنىمۇ بىلمەيتتىم. بەلكىم ئېشىڭىزدىدۇ؛ بىز كېمىدىن چۈشكىنىمىزدە، مەن سىزگە تىكىلىپ قاراپ بېقىشىمۇ جۈرئەت قىلالمايىمەن، تۇپ-ئۈز يەردىمۇ پۈتلىشىپ ماڭغانىم. يادىڭىزدىمۇ؟ شۇ چاغدا مەن تىك قىرغاققا چىقىپلا پۈتلىشىپ كېتىپ، دۇم چۈشكەن ئىدىم. ھەممەيلەن پاراقىدا كۈلۈشۈپ كەتكەن ئىدى، ئۇ چاغدا تولىمۇ ئوڭايىزلىنىپ كەتكەنلىكىمدىن، نەگە دەسسەپ كېتىۋاتقانلىغىمنى بىلمەيمەن قالغانىم. ئۈزىڭىز قورقۇپ تۇرغانلىغىمنى سېزىپ، قولۇمدىن تۇتۇپ يېتىلگەن ئىدىڭىز. ئويگە يېتىپ بارغاندا، سىز: "بۇ مېنىڭ خوتۇنۇم بولىدۇ" دىدىڭىز. قېيىنا تام: "ئېتىڭىز نىمە؟" دەپ سورىدى، مەن: "ناستىيە" دەپ جاۋاب بەردىم. ئۇ مېنىڭ ئېتىمنى ناستىيۇنا دەپ ئۈزگەرتىپ قويىدى. شۇنىڭدىن ئېتىۋارەن ھەممەيلەن مېنى ناستىيۇنا، ناستىيۇنا دەپ چاقىرىش-دىغان بولىدى. قېيىنا تام ماڭا قاراپ قويدى، لام-جىم دىمىدى.

مەن ئۇنىڭ ئانچە دىتىغا ياقىمىغانلىغىمنى سېزىپ قالىدىم، ئېھتىمال، ئۇ باشقىچىراق بىر كېلىننى كۈتۈپ تۇرغان بولغىدى. سىزمۇ بۇنى بايقاپ: ”بۇنىڭ بۇ يەردە قوۋم-قېرىنداشلىرى يوق، گېپىنى قىلىپ قويغۇدەك ئادىمى يوق، بىز ھەرگىز بۇنىڭغا ئازار بەرمەيلى” دىدىڭىز. بۇ گەپنى سىز كۈلۈپ تۇرۇپ، ئويناشقان بولۇپ دىدىڭىز، ئەمىلىيەتتە بۇنى قانداقمۇ ئوينىشىپ دەپ قويغان دىگىلى بولسۇن؟ شۇنىڭدىن باشلاپ ئۈزەمنىڭ سىزگە ھەرگىز خاتا تېگىپ قالغىنىغا ئىشەندىم، خاتا تېگىپ قالغىنىم يوق. مەن سىزگە ئۇقۇشماستىن ئېزىپ تېگىپ قالغان بولساممۇ، لېكىن سىز بىلەن بىرگە تۇرمۇش كەچۈرسەم، كۈڭلۈمدىكىدەك بولىدىغانلىغىغا ئىشەنمەستىم..... شۇ كۈنى كەچقۇرۇن سىز مېنى يۇرتداشلار بىلەن يۈز كورۇشۇش-كە باشلاپ باردىڭىز. ئېسىڭىزدىمۇ؟ ئىككىمىز ۋىتا بىرىزكىن، ماكسىم ۋولوكۇڭىنلارنىڭ ئويىگە ۋە باشقىلارنىڭ ئويىگە بارغان ئىدۇق. ھە، راست، ئېيتىپ بېرىمەن دەپ ئۇنتۇپ قاپتىمەن؛ ماكسىم يېقىندا قايتىپ كەلدى. ئۇنىڭ بىر قولى ناھايىتى ئېغىر يارىلانغان ئىكەن، ھازىرغىچە داكا بىلەن بوينىغا ئېسىق-لىق تۇرۇپتۇ،—ئاندىرى بۇ خەۋەرنى ئاڭلاپ لام-جىم دىمەي ئولتۇرغاچقا، ناستيونا ئوز سوزىنى داۋاملاشتۇرۇۋەردى،—سىز مېنى ماختىنىش ئۈچۈن ئەمەس، بەلكى ئۇلار ئارىسىدا ياتىد-راپ قېلىشتىن ساقلىنىش ئۈچۈن دەرھال ھەممەيىلەن بىلەن تونۇشۇۋېلىشقا باشلاپ بارغان ئىدىڭىز. شۇنداق بولسىمۇ،

ئەتسى ئەتسەندە ۋەتەننىڭ خوتۇنى بىلەن ئۇچرىشىپ قالغىنىدا
ھەيران بولۇپ، "بۇ يەردىن بىر تونۇش ئادەم چىقىپ قالغىنى
نېمىسى؟" دەپ ئويلىنىپ تۇرۇپ قالدىم. ئۇنىڭ تونۇش ئادەم
ئىكەنلىكىنى ئېنىق بىلىپ تۇرساممۇ، لېكىن قەيەردە تونۇشقان
لىغىمنى، ئىسىم-پەمىلىسىنىڭ نىمە ئىكەنلىكىنى زادىلا ئېسىمگە
ئالالمىدىم. كېيىن "توۋا، ئۇنىڭ بىلەن تۇنۇگۇن تونۇشقان
ئەمەسمىدىم" دەپ يادىمغا ئالدىم، ئۇ يەرگە ئوزۇنقىز باشلاپ
بارغانتىڭىزغۇ، مەن بولسام، كاللام ئايلىنىپ قېلىپ، گاڭگىراپلا
قايتىمەن. مەن ئۇنى كورگەندە خۇددى بىر تۇققان ئاچا-
سىڭلىمنى كورگەندەك خوشال بولۇپ كەتتىم. ھىلىمۇ ئېسىمدە
تۇرۇپتۇ، توي قىلغان كۈنى ئىككىمىز ئامباردا يەنى ھويلىنىڭ
چېتىگە يانداشتۇرۇپ سېلىنغان ھىلىقى كىچىك ئامباردا تۇنەپ
چىققان ئىدۇق. بۇ ئەقلىنى سىز كورسەتكەنتىڭىز، ئىككىمىز شۇ
يەرگىلا ئورۇن سالغانىتۇق. دەسلەپتە مەن، توي قىلغان
كېچىنى ئامباردا ئوتكۈزگىنىمىز نېمىسى، دەپ بەكمۇ ھەيران
بولغان ئىدىم. بىراق ئامبار ناھايىتى پاكىز، رەتلىك ئىكەن،
شۇغىنىسى دەرىزىسى بولمىغانلىقتىن قاپ-قاراڭغۇ ئىكەن.
ئۇ يەردىكى تاختاي توشەكمۇ بۇ يەردىكى بىلەن ئوپمۇ-ئوخشاش
ئىدى، كېيىن شۇ تاختاي توشەك نەگە كېتىپ قالدى، كىم
ئۇنى چۇۋۇۋەتتى؟ ھە، ئەمدى ئېسىمگە كېلىۋاتىدۇ، ئۇنى سىز
چۇۋۇۋەتكەنتىڭىز. توغرا، ئۇ يەرگە ئاشلىق بادىڭنى قويۇش
ئۈچۈن ئوزۇنقىز چۇۋۇۋەتكەنتىڭىز. ھەي ئىسىت، نىمە دىگەن

ئوبدان تاختاي توشەك ئىدى-ھە. ئامبار يەر ئاستىغا
ئوخشاش قاپ-قاراڭغۇ ئىدى، ئۇ يەردە ياغاچ، قىرىندا ھىدى
دىماقتا ئۇرۇلۇپ تۇراتتى، ئېھتىمال، دادىڭىز بۇرۇن ئۇ يەردە
ياغاچچىلىق قىلغان بولسا كېرەك. سىزدىنمۇ ئاشۇنداق قىرىندا
ھىدى كېلىپ تۇراتتى، ئاشۇ ھىد تا ھازىرغىچە ئېسىمدە تۇرۇپ-
تۇ. ئۇ چاغدا سىز مەندىن: "قورقۇۋاتامسەن قانداق؟" دەپ
سورىغان ئىدىڭىز. مەن: "قورقىدىم، سىز يېنىمدا بولغاچقا
قورقمايمەن" دېگەن ئىدىم. شۇ چاغدا تالادىكى كاتەكتىكى
خوراز گويا ئىككىمىزنىڭ سوزىنى ئاڭلاپ قالغاندەك، يۇرتىمنى
سىناپ باقماقچى بولۇپ، بار ئاۋازى بىلەن ھە دەپ چىللىغىلى
تۇرماسمۇ! قورققىنىمىدىن چاچراپ تۇرۇپ كېتىپتىمەن! -
ناستىۋونا پىخىلداپ كۈلۈپ كەتتى، بىراق مۇلايم ۋە ئېھتىيات-
چانلىق بىلەن، ئاۋازىنى توۋەن چىقىرىپ بىرنەچچە قېتىم
كۈلگەندىن كېيىن، كۈلكىسىنى توختاتتى-دە، يېنىك ئۇھ
تارتىپ قويۇپ، سوزىنى داۋاملاشتۇردى، -ئەتىسى ئەتىگەندە
ئامبارنىڭ ئىشىگىنى مەن مىڭ تەستە تاپتىم، چۈنكى ئىشىك-
نىڭ قايسى تەرەپتە ئىكەنلىگىنى بىلمەيتتىم. سىز تاكى چۈشلۈك
تاماق ۋاقتى بولۇپ قالغىچىلىك ئۇخلاۋەردىڭىز، ئوز خوتۇنىڭىز-
نىمۇ ئېسىڭىزدىن چىقىرىپ قويدىڭىز. مەن ئانىڭارا دەرياسى
بويىنى ئايلىنىپ چىقتىم، كوكتاتلىقنى ئارىلاپ چىقتىم، ھەر
ئىككى كوكتاتلىقنى قالدۇرماي كوردۇم. شىرەگە تاماق كەلتۈ-
رۈلسىمۇ ئورنۇڭىزدىن تۇرمىدىڭىز، مەن سىزنى ساقلاپ،

ئولتۇرماي ئورە تۇرۇۋەردىم، قېيىنانامنىڭ ساقلاشقا سەۋرى تۈگەپ، سىزنى ئويغاتتى. ھەممىمىزنىڭ - قېيىنام، قېيىنانام مېنىڭ ۋە سىزنىڭ بىللە ئولتۇرۇپ، ئاپپاق بولسا بىلەن چاي ئىچكەنلىگىمىز ئېسىمدە. سىز تاماق يەۋېتىپمۇ گويا مەن تۇنۇگۇن پۈتۈن بىر كېچە يېنىڭىزدا بولمىغاندەك، ئۇلارغا تۇيدۇرماي مەن بىلەن ئېيتىشىپ، ئوينۇشۇپلا كەتتىڭىز. چاي ئىچىپ بولغاندىن كېيىن، سىز: "نەرسە - كېرەكلەرنى يىغىشتۇرۇپ ماڭايلى" دېدىڭىز. مەن: "نەگە؟" دەپ سورىدىم. سىز "نەگە بارساقمۇ ئوخشاش، بولمىسا تاققا بارايلى" دېدىڭىز. راست، دېگەندەكلا سىز مېنى تاققا ئېلىپ باردىڭىز، ئۇ يەردە سىز مېنى بىر ئىگىز چوققىغا باشلاپ چىقىپ، ئېتىز - ئېرىقلارنى، بوز يەرلەرنى كۆرسەتتىڭىز، ئەتراپتىكى نەرسىلەرنى كۆرسەتتىڭىز، ئۇ ھەقتە گەپ قىلىپ بەردىڭىز، ئىككىمىز تا قاراڭغۇ چۈشۈپ كەتكىچىلىك ئوينىدۇق. قايتىپ كېلىپ، دوست - يارەن - لىرىڭىزنىڭ ئويىگە توشۇپ كەتكەنلىگىنى كوردۇق، ئۇلار: "ئويلنىۋاپسىز، توي شارابىغا تەكلىپ قىلارسىز" دېيىشتى. ئۇلارنىڭ ئىچىدە ۋىتا ۋە ماكسىم ۋولوگۇزنىمۇ بار ئىدى. ۋىتا قۇربان بولۇپ كېتىپتۇ، بۇنىڭدىن خەۋىرىڭىز باردۇ؟ خەۋىرىڭىز بار، بۇنى مەن خەتتە سىزگە ئېيتقان. ئۇ ئولۇپ كەتكەندىن كېيىن نادكىنىڭ يەنە بىر قىز تۇققانلىغى توغرىسىدا سىزگە خەت يازغان - يازمىغانلىغىمنى ئېسىمگە ئالالمايۋاتىمەن، ئۇ ھازىر ئۈچ بالىنى بېقىۋاتىدۇ، تازىمۇ جاپا چەكتى، ھەي،

تازىمۇ جاپا چەكتى. بىراق ئۇنىڭغا نىمە چارە؟
ناستىيۇنا ئوزىنىڭ سول يېقىدا ياتقان ئاندىرىغا كوزىنىڭ
قۇيرۇغىدا قاراپ قويدى، ئۇ قېتىپ قالغاندەك ياتاتتى، ھەتتا
نەپەس ئېلىۋاتقان - ئالمايۋاتقانلىغىنىمۇ بىلىپ بولمايتتى.
ناستىيۇنا ئۇنىڭ تېڭىگە بىردىنلا چۈشىنىپ يەتتى، ۋىستانى
تىلغا ئالماي تۇرسام بولغان ئىكەن دەپ بەكمۇ پۇشايىمان قىلدى.
ۋىتا ئاندىرىنىڭ ياخشى دوستى ئىدى. بىراق ناستىيۇنا ئالدىراپلا
بۇ گەپنى بۇراپ، باشقا ئىشلار ئۈستىدە توختىلىشنى خالمايتتى.
بۇ گەپنى باشقا ياققا بۇراشۇم ئوزىگە باغلىق ئەمەستەك تۇراتتى.
ئوتكەنكى ئىشلار ئۇنىڭ كوز ئالدىغا ئوز ئەينىدەك پەيدا
بولاتتى، ئۇنى ھايانغا سالغاندەك ھەم ئەنسىزلەنگەن ھالدا
چايقىلىپ، مېنى تاشلىۋەتمەي، داۋاملىق ئەسلەۋەرسىڭىز دەپ
ئوتۇنۇۋاتقانداك قىلاتتى. ناستىيۇنا باياتىن تىلغا ئېلىپ ئوتكەن
ئىشلار گويا يېقىنلا بىر يەردە بولۇپ، ئۇ، ئۇنىڭ ئوتۇپ
كەتكەن ۋاقتىنى ئېسىدە تېخىمۇ چىڭ ساقلىشى ۋە بۇنىڭدىن
كېيىن ئوزىنى ئالغا مېڭىشقا يېتەكلىشى ئۈچۈن، ئۇنى پۈتۈن
ۋۇجۇدى بىلەن شۇ ۋاقىت قوينىغا ئېپكەتمەكچى بولۇۋاتقانداك
تۇراتتى. ئوتكەنكى ئىشلار ھەقىقەتەن لەززەتلىك - شىرىن
بولۇپ، كىشىگە نەقەدەر بەخت، نەقەدەر شاتلىق، نەقەدەر
كۆپ ئۈمىت بېغىشلايدۇ - ھە! بىراق، ناستىيۇنا يەنىلا ئوتكەنكى
ئىشلار توغرىسىدىكى ئەسلىمىسىنى: "بولدىلا تىلغا ئالمايلا
قوياي" دەپ بېسىپ قويدى. شۇنداقتىمۇ باشقا ئىشلار توغرىسى -

دىكى بەزى ئەسلىمىلىرى يەنە يادىغا كېلىۋېلىپ، ئۇنى باشقا
بىر خىل كەيپىياتقا چومدۇردى. شۇنىڭ بىلەن ئۇ كۈلۈمىسىرىگەن
پېتى سورىدى:

— سىز كۇرستا ئوقۇۋاتقىنىڭىزدا رايونغا يوقلاپ بارغانىم،
ھىلىمۇ يادىڭىزدىمۇ؟

ئۇلار توي قىلغاندىن كېيىنكى ئىككىنچى يىلى قىشتا، كولخۇز
ئاندىرىنى بوغالتىرلىق كۇرسىدا ئوقۇپ كېلىشكە ئەۋەتكەن
ئىدى. ئۇ مەكتەپتە ئالتە يىل ئوقۇغان ساۋاتلىق كىشى ھىساپ-
لىناتتى، شۇڭا مەسئۇل كىشلەر ئۇنى تىراكتۇرچى بولۇش ئارزۇ-
سىدىن ۋازكېچىشكە كوندۇرۇپ، بوغالتىرلىقنى ئۆگىنىشكە
ئەۋەتكەن ئىدى. بوغالتىرلىقمۇ كىشىلەرنىڭ ئىززەت-ھۆرمىتىگە
سازاۋەر بولغىلى بولىدىغان ناھايىتى ياخشى خىزمەت بولۇپ،
تىراكتۇرچى بولۇشقا يەتمىگەن بىلەن، ھەمىشە ئويدە تۇرۇشقا
بولاتتى، ھەر يانغا چېپىپ يۇرۇش ھاجەتسىز ئىدى، دىخانچىلىق
سايمانلىرى پونكىتىغا كىرگەن بولسا، يىل بويى باشقىلارنىڭ
ئېتىزلىغىدا بولۇشقا، باشقىلار بىلەن بىللە يۇرۇشكە توغرا
كەلگەن بولاتتى. دەل مۇشۇ ئىش ئاندىرىنىڭ ئەسلىدىكى
تىراكتۇرچى بولۇش نىيىتىدىن يېنىپ بوغالتىرلىقنى تاللىۋېلىشىغا
سەۋەبچى بولغان ئىدى.

يېڭى يىل ھارپىسىدا، ئاندىرى بوغالتىرلىق كۇرسىدىن
يېڭى يىل بايرىمىنى ئۆتكۈزۈش ئۈچۈن ئويىگە يېنىپ كېلىپ،

تاكى روژدېستۋو^① بايرىمىغىچە تۇردى. ئىككىنچى ئايدا ناستيۇنا رايون مەركىزىگە ئۇنى يوقلاپ باردى. رايون مەركىزىگە بېرىش ئۈچۈن يەتمىش چاقىرىمغىچە يول يۇرۇشكە، يېرىم يولدا بىر كېچە قونۇشقا توغرا كىلەتتى. ئىننوكنىنى ئىۋانوۋىچ بىلەن ۋاسلىسامۇ ناستيۇنا بىلەن بىر چانسغا ئولتۇرۇپ رايون مەركىزىگە بارغان ئىدى. ئۇ چاغدا ۋاسلىسا، نىمە ئۇچۇنكىن - تاڭ، دوختۇرخانىغا بېرىشقا ئالدىرايتتى. ئىننوكنىنى ئىۋانوۋىچ بىلەن ناستيۇنا ۋاقىت ئۆتكۈزۈش ئۈچۈن يول بويى ئېچىلىپ - يېيىلىپ پاراڭلىشىپ ماڭدى، ئىننوكنىنى ئىۋانوۋىچ ناھايىتى مۇڭداشقا ئىدى، ۋاسلىسا بولسا كەم سوز بولۇپ، ئاسانلىقچە گەپ قىلمايتتى. ئەتىسى كەچقۇرۇن ئۇلار كوزلىگەن يەرگە يېتىپ كېلىپ، ھەركىم ئوزى بېجىرمەكچى بولغان ئىشنى بىر كۈندە تۈگىتىپ بولۇشقا كېلىشتى - دە، ئوز يولىغا مېڭىشتى. ئاندىرنى يوقلاش ناستيۇنانىڭ قىلىدىغان ئىشى ئىدى. بۇ ئىشقا قانچە كۈنلۈك مۇھلەت بېرىلسمۇ ئازلىق قىلغان بولاتتى. ئاندىرى ئانگارا دەرياسىنىڭ كېچىگىگە يېقىن ئۈستەڭ بويىدىكى دەرىزىسى ھەم تار، ھەم كىچىك، خىرە يورۇق

① روسىيىدە يېڭى يىل مىلادىيە بويىچە 1 - ئاينىڭ 1 - كۈنى باشلىنىدۇ، روژدېستۋو بايرىمى رۇس كالىندارى بويىچە 12 - ئاينىڭ 25 - كۈنى (يەنى مىلادىيە بويىچە 1 - ئاينىڭ 7 - كۈنى) بولىدۇ. شۇڭا روژدېستۋو بايرىمى يېڭى يىلدىن يەتتە كۈن كېيىن كېلىدۇ.

چۈشۈپ تۇرىدىغان بىر ياغاچ ئويگە ئورۇنلاشقان ئىدى. ئوي ئىگىسى كەمپىر ناستىيۇنانى قارشى ئالمىدى، ئاندىرى بىلەن بىرگە ياتقان ساۋاقدىشى بولسا تېخىمۇ قارشى ئالمىدى، ئۇ يېشى بىر يەرگە بېرىپ قالغان ئەر كىشى بولۇپ، چىرايمىنى تۇرۇپ، ئورنىدىن قوپۇپمۇ قويماي، كارۋاتتا ياتقان پىتى ئۆز كىتابىنى ئوقۇۋەردى، ھەتتا سالاملىشىپمۇ قويمىدى. ئۇنىڭ پۈتۈن يۈزى چوقۇر ئىدى، كۆزىگە رەڭگى بىر بىرىگە ئوخشاش-مايدىغان—بىر تەرىپى ئاچ، بىر تەرىپى توق كەلگەن كۆزەينەك تاقىۋالغان بولۇپ، ئۇنى كۆزەينەك دىگەندىن كۆرە، ئاتنىڭ كۆزىگە تارتىپ قويدىغان يوپۇق دىگەن تۈزۈك ئىدى. ئاندىرى خىجىل بولغىنىدىن پايىستەك بولۇپ، ناستىيۇنانى كولىخوز-چىلار مېھمانخانىسىغا باشلاپ باردى-دە، ئۇ يەردە بىر كېچە قونۇشقا جايلاشتۇرۇپ قويدى.

ناستىيۇنا ئاندىرنى يوقلاش قارارىغا كېلىشتىن ئىلگىرىلا كوڭلىگە كىچىككىنە بىر ئۇمىت پۈكۈپ قويغان ئىدى، بۇ ئۇمىتنى ھەتتا ئۇنىڭ ئۆزىمۇ تولىمۇ كۆپ ئويلىۋەتسەم، قاچۇرۇپ قويارمەنمىكىن دەپ ئەنسىرەپ، پەقەت ئۆز كوڭلىدىلا يوشۇرۇنچە ئويلاپ باقتى، بۇنى ئۇنىڭ ئاندىرىغا ئېيتىشى تېخىمۇ ھاجەتسىز ئىدى، قانداقلا بولمىسۇن، ئۇ بۇ سۆزنى ئېغىزىدىن چىقىرىشقا خىجىل بولاتتى. "ئويدە بەربىر بويۇمدا قالمىغاندىكىن، بۇ يەرگە كېلىپ باقسام، ئىش كوڭلۈمدىكىدەك بولۇپ قالسا ئەجەپ ئەمەس."—ئۇنىڭ ئۇمىدى ئەنە شۇ ئىدى. ئۇلار ئويدە بىللە

تۇرۇپ كۈنۈپ قالغان. بىر بىرى بىلەنمۇ ئاپاق-چاپاق بولۇپ كەتكەن ئىدى. بۇ يەردە بولسا شارائىت پۈتۈنلەي يېڭىچە ئىدى، مۇشۇ يېڭىلىقنىڭ رول ئويناپ قېلىشى تامامەن مۇمكىن ئىدى. تالادا ئۇچراشقاندا ئاسانلا بويىدا قالدۇ ھەم ھەممىدىن ئىشەنچ-لىك بولىدۇ دەيدىغان گەپلەر بار. بۇ ئورۇنسىز گەپلەر ئەمەس، ئاتا-ئانا بالا تېپىشنى يادىغا كەلتۈرۈپ باقمىغان چاغلاردا، بالا: "دادام مېنى سىزدىن ھال سوراشقا ئەۋەتتى" دەپ دۇنياغا كېلىپ قالدۇ. بىراق، ناستىيۇنانىڭ بۇنداق قىلىشى ئوچۇق-ئاشكارا، يوللۇق، ئەر-خوتۇننىڭ مېھرى-مۇھەببىتىدىن بولىدىغان ئىش ئىدى، ئوز ئويىدىن تولىمۇ يىراققا كېتىپ، ئاز-پازلا سىزىقتىن چىققان بولسىمۇ، لېكىن مۇنداق قىلغاندا بويىدا قېلىشقا كوزى يېتەتتى. ئۇ ئوزى تاپقان بۇ ئەقىلنىڭ بىرەر نەتىجە بېرىشىگە ئىشەنگۈسى كەلمىسىمۇ، ئەمما ئىشەن-مىگەنسېرى پۈتۈن ئېسى-يادى بىلەن شۇنداق قىلغۇسى، زادى قانداق بولىدىغانلىغىغا قاراپ باققۇسى كېلەتتى.

— ھېلىمۇ ئېسىڭىزدىمۇ، ئەتىسى سەھەردە سىز دەرسكە قاتناشمايلا مېھمانخانغا بارغانتىڭىز، ئىككىمىز چايخانغا باردۇق، چايخانا ناھايىتى يېقىن بولۇپ، يولىنىڭ ئۇ تەرىپىگە ئوتسىلا بولاتتى. ئۇ يەردىكى بىر شېرە ئۈستىگە ئادەمنىڭ قورققۇسى كەلگۈدەك يوغان ساماۋار قويۇلغان ئىكەن، بۇنداق يوغان ساماۋارنى ئىككىنچى كورۇپ باقمىدىم، ساماۋارنىڭ جۈمكى كاردىن چىققاچقا، سۇ كوكىراپ ئېقىپ تۇراتتى، شۇڭا جۈمەك

ئاستىغا ئالايتەن يوغان بىر داس قويۇپ قويۇلغان ئىدى. نىمە ئۈچۈن ئۇلارنىڭ جۈمەكنى كەپشەرلەپ قويىمىغانلىغىنى بىلىدىمىز. شۇ چاغدا چاپچى ئاچا ھىلقى داستىكى سۈنى ئىستاكانىڭىزغا شالاقىدا توكتى! لېكىن بۇنى سىز كورۇپ قېلىپ: "بۇ بولمايدۇ، ساماۋاردىكىدىن قويۇپ بېرىڭ، دىدىڭىز، ئۇ: بۇمۇ ساماۋاردىكىمۇ دەپ تاكاللاشتى، سىز: "ياق، ئۇ ساماۋاردىن ئېقىپ چۈشكەن سۇ" دىدىڭىز ھەم: "بۇ قانداقمۇ چاي بولسۇن، يۇندا" دەپ قوشۇپمۇ قويدىڭىز. ئۇ: "بۇ ھەرگىز يۇندا ئەمەس" دىدى. سىز: "راستلا، يۇندا" دەپ چىڭ تۇردىڭىز. ئاخىردا ئۇ يول قويۇپ، چايىنى سىزگە ساماۋاردىن قويۇپ بەردى. ئېسىمدە تۇرۇپتىكىن، سىز ماڭا يەنە تېخى بىرنەچچە كەمپىتىمۇ ئېلىپ بەرگەنتىڭىز، مەن ئۇنى شېكەر ئورنىدا گاچىلدىتىپ چايناپ، چاي ئىچكەنتىم. ئۇ كەمپىت ئېھتىمال ھەسەلدىن ئىشلەنگەن بولسا كېرەك: ناھايىتى تەملىك ھەم ناھايىتى يېشىلىك بولغاچقا، يەپ بولۇپ خېلى ۋاقىت ئۆتكەندىن كېيىنمۇ تەمى ئاغزىمدىن كەتمىگەن ئىدى، — ئاستىۇنا سوزلەپ مۇشۇ يەرگە كەلگەندە، گويا كىشىنىڭ ئېسىدىن چىقمايدىغان ھىلقى كەمپىتنىڭ شىرىن تەمىنى قايتىدىن تېتىپ بېقىۋاتقاندا، تىلىنى چاكىلداشقان پېتى كالىپۇگىنى يالاپ قويدى، — شۇنداق قىلىپ، ئىككىمىز چاي-پاي ئىچىپ قوساقىنى توقلىغاندىن كېيىن يەنە قوندىغان جايىڭىزغا باردۇق، ھىلقى "سېۋىتىڭىز" يەنى غەلىتە كوزە يەنەك تاقىۋالغان ھىلقى ئادەم كېتىپ

قايتىنكى، بىراق كەمپىر ئويدىكەن. ئۇنىڭ ئاللىقانداق بوغال-
تىرلىقىنى ئۇگىنىشى ھاجەتسىز بولغاچقا، ئىككىمىزنى نىمە
قىلىدىكىن دەپ قىمىر قىلىپمۇ قويمىي، مېخىتەك قادىلىپ
ئولتۇرۇۋەردى. ئۇ كەمپىر بەكمۇ ئەسكىكەن، ئىككىمىزنىڭ ئۇنى
كوزدىن يوقالسىكەن دەپ تۇرغانلىغىمىزنى بىلىپ تۇرۇقلۇقمۇ
قېرىشقاندىكى مېدىرلىماي ئولتۇرۇۋالدى. شۇنىڭ بىلەن سىز ئۇنىڭ
چارىسىنى قىلىپ، دۇكانغا بېرىپ كىچىكىگە بىر بوتۇلكا ھاراق
ئېپكىلىپ بەرگىن دەپ، ئۇنىڭ قولىغا بىر ئاز پۇل تۇتقۇزدىڭىز-
دە، يولغا سالىدىڭىز. ئۇ كەتسەندىن كېيىن، سىز ماڭا ئۇنىڭ
ھاراق ئېلىشتا ھېچكىمگە ئىشەنمەي، ھەمىشە ئوزى بارىدىغان-
لىغىنى ئېيتىپ بەردىڭىز. بۇ كەمپىر ھەر ھالدا تالاغا چىقىپ
كىرىشكە ماقۇل بولدى. ماڭاشىدا بىزگە: ”بوتۇ، بىر بوتۇلكا
ھاراققا ئوزەم ئۇچقاندەك بېرىپ كېلەي، باشقا ئىش بولغان
بولسىدى، بۇ يەردىن بىر قەدەممۇ نېرى كەتمىگەن بولاتتىم“
دېدى. سىز ئۇنىڭغا: ”ئۇچقاندەك بېرىپ كېلىمەن دېمەي،
ئالدىرىماي بېرىپ كەلسىڭىزمۇ ئۇلگۈرلەيسىز“ دېدىڭىز. ئۇ:
”مەنغۇ ئۇلگۈرلەيمەن، ئوزەڭچۇ، قوزام، ئىشكىنى تاقاپ
قويغۇنۇڭ تۇزۇك، ئوز ئويۇمگە شۇنداق ئۇسۇپ كىرىپ كېلىپ،
كورۇپ قالسام ئىزا تارتىپ كەتمەڭلار يەنە“ دېدى.

ناستىيۇنا كۈلۈپ كەتتى. ئۇ شۇنداق مۇلايىم، مەنىلىك
كۈلگەنلىكتىن، ئۇستىخنى سىلكىنىپمۇ قويمىدى. ئۇنىڭ كۈلكىسى،
گويا كېمىنىڭ دەريا سۈيىنى يېنىكىگە يېرىپ كېتىۋاتقان چاققان

سۇ يارغۇچىدەك، بارا-بارا يىراقلاپ كەتتى.

— كېيىن ئىككىمىز كۈن بويى ئوينىدۇق، ھەممىمىز يەنى ئايلىنىپ چىقتۇق، — ئۇ يەنە ئاۋازىنى پەسەيتىپ، ئاستا پىچىز-لاشقا باشلىدى، — سىز مەندىن بىر قەدەممۇ نېرى كەتمىدىڭىزنى مەن بىلەن بىرگە بولغانلىغىڭىزدىن بەكمۇ خوشال ئىكەنلىكىڭىزنى بايقاپ تۇراتتىم، بەكمۇ خوشال ئىدىڭىز. ئۈزۈمىڭچۇ، ئۈزۈم-نىڭمۇ قانچىلىك خوشال بولغانلىغىمنى ئېيتمايلا قوياي! شۇ چاغ تازا قاتتىق سوغاق بولۇۋاتقان زىمىستان قىش بولسىمۇ، لېكىن خوشاللىغىمدىن پۈتۈن بەدىنىم ئوتتەك قىزىپ تۇراتتى. يول بويى يۈزۈمنىڭ ئىچىدىن سىرتىغا قاراپ ئوت ئېلىپ كېتىۋاتقانلىغىنى، قوللىرىمنىڭمۇ تىترەۋاتقانلىغىنى سېزەتتىم. بىلىشىڭىز كېرەككى، دەسلەپتە تېخى سىزنى: “نېمە دەپ كەلدىڭ؟” دەپ ئەيىپلەرمەكەن دەپ ئەنسىرىگەن ئىدىم، دېمىسىمۇ، مەن ئۇ يەرگە نېمە دەپ باردىم؟ بۇنى تىل بىلەن ئېنىق دەپ كەتكىلى بولسۇنمۇ؟ سىزنى يوقلاپ كېلىشىمدە زادى باشقا ھېچقانداق ئىش يوق ئىدى، سىزنى يوقلاشقا كەلگەن ئىدىم. يېنىڭىزغا تەنتەكلىك قىلىپ يۈگۈرۈپ كېلىۋالسام، سىزگە نېمە پايدىسى بولسۇن! كەلگەندىكىن، ئوينايمەن، تاماشا قىلىمەن دەپ ئۈگىنىشىڭىزگە دەخلى يەتكۈزۈپ قويمىدىغان گەپكەن. ئىككىمىز تېخى كىنومۇ كوردۇق! — ئۇ توساتتىن ئاۋازىنى يۇقۇرى كوتىرىپ، ۋاقىراۋاتقاندا ك سوزلىدى، — ئېسىڭىزدىمۇ؟ كىنو كوردۇق! پاي، بۇ ئىشنى ئۇنتۇپ قالغىلى تاس قاپتىمەن. مېڭە

نېمە بولدىكىن - تاڭ، پارچە - پۇرات ئىشلارنى ئېسىمدە تۇتۇ -
ۋېلىپ، مۇھىم ئىشنى ئۇنتۇپ قالغىنىمنى قارىغا. ئەتسى قايتىپ
كېتىۋاتقان چېغىمدا، چاندا ئولتۇرۇپ كىنودىكى ۋەقەلىكىنى
سوزلەپ بەرسەم، ھەتتا ۋاسىلسانگىمۇ ئاغزى ئېچىلىپلا قالدى.
كىنو كورگەندە ئىككىمىز ھىلىقى توشۇك ئاستىدىكى ئەڭ ئاخىرقى
بىر رەت ئورۇندۇقتا ئولتۇرغان ئىدۇق، كىنو قويدىغان نۇر
شۇ توشۇكتىن چىقىدىكەن. كىنو تۈگەپ قالاي دىگەندە سىز ماڭا
يېقىن كېلىپ، ئاۋازىڭىزنى پەس چىقىرىپ: "ئەتە قايتىپ كېتىمەن
دىمەي، يەنە بىر كۈن تۇرۇپ كەتسەڭ، قانداق؟" دېدىڭىز،
مەن بېشىمنى چايقىسىم، بىراق كوز ياشلىرىم زادى توختىماي
تاراملاپ توكۈلگىلى تۇردى. چۈنكى سىز، سىز مېنى قېپقال
دەۋاناتتىڭىز - دە. شۇ چاغدا يۈرىڭىم قېپىدىن چىقىپ كېتەي
دەپ قالغان ئىدى.....

— كېيىن، كېيىنكى ئىشلار ئېسىڭىزدىمۇ، ئاندىرى؟ كېيىنكى
ئىشلار ھەقىقەتەن كۈلكىلىك بولغانىتى. سىز مېنى كولخوزچىلار
مېھمانخانىسىغا ئاپىرىپ قويۇشتىن ئىلگىرى ئىككىمىز يەنە يول
ئۈستىدىن سىز قونۇۋاتقان جايغا باردۇق. ئەمدى كەمپىرنى
ئەيۋەشكە كەلتۈرۈشنىڭ ئاسانغا چۈشىدىغانلىغى ئىككىمىزگە
ئايان ئىدى. ئۇ يەرگە بارغاندا، ئۇ سىزگە: "قوزام، يەنە ئازراق
پۇل چىقىرىڭ كىچىككىنە بىر بوتۇلكا ھاراق ئېچىپلەي.
ئىككىڭلار بۇ يەردە قېلىپ مەن ياتىدىغان ھىلىقى ئاشخانىدا
ئۇخلاڭلار. ئۈزەم بولسام قەدىناس ئاچا - سىڭىللارنىڭكىدە

كېچىنى ئوتكۈزگەچ، يېرىم بوتۇلكا ھاراقنى قىقبۇتتېپ، ئىسنىۋالاي“ دىدى. سىز ئۇنىڭغا پۇل بەردىڭىز — كەمپىرنىڭ ياخشى كوڭلىنى قانداقمۇ يەردە قويغىلى بولسۇن؟ ئۇ كېتىپ قالدى، بىراق كوپ ئوتتەيلا، ئىككىمىز تېخى يېتىپ بولماستلا يېنىپ كېلىپ: “دۇكان تاقىلىپ قاپتۇ، باشقىلارنىڭ ئويىگە قۇرۇق قول بارسام مەنىسىز بولۇپ قالىدۇ” دىدى. شۇ چاغدا سىز يۇڭگۇرۇپ چىقىپ كېتىپ، قاياقتىندۇر بىر بوتۇلكا ھاراق تېپىپ كېلىپ، كەمپىرنى يولغا سېلىپ قويدىڭىز. كېيىن سىزنىڭ ھىلىقى ھەمىشە تەرنى تۇرۇپلا يۇرىدىغان “سېۋىستىڭىز”مۇ قايتىپ كەلمەي، باشقا جايدا قونۇپ قاپتۇ. بۇ يەردە پەقەت ئىككىمىزلا قېلىپ، پۈتۈن بىر كېچىنى شۇنداق كوڭۇللۇك ئوتكۈزدۇق. پاه، شۇ كېچىچۇ، ئاندىرى! بىراق سىز: “ماڭا تەك-كەنلىڭىڭ كوڭلۇڭدىكىدەك بولدىمۇ-يوق؟” دەپ سوراپ يۇرىسىز تېخى! بۇنى سورىغىنىڭىز نىمىسى! ۋاي خۇدايىمەي! بۇنى ئوزىڭىزمۇ بىلىدىغان بولغىيتىڭىز. ماڭا يەنە نىمە كېرەك ئىدى؟ بىراق، شۇ چاغدا ئاندىرنىڭ قۇلىغىغا گەپ كىرمەيۋاتاتتى، ئۇنىڭ دىگەن گەپلىرىنىڭ مەنىسىنىمۇ چۈشەنمەيۋاتاتتى. دەسلەپتە ئۇ ناستيۇناننىڭ ئەسلىملىرىنى قۇلاق سېلىپ ئاڭلاپ، كوڭلىدە بىر خىل لەززەتنى، ھەم يۈزىگىگە بىگىر سانچىۋاتقانداك ئازاپنى تېخىمۇ كۈچلۈك ھىس قىلغان ئىدى. ئۇنىڭ ئازاپ-لىنىشىدىكى سەۋەپ شۇ يەردە ئىدىكى، بۇ ئوتكەنكى ئىشلار ھەقىقەتەن بولۇپ ئوتكەن ئىدى، بۇ ئۇنىڭمۇ ئېسىدە بار ئىدى،

لېكىن، نېمىشقىكىن - تاڭ، بۇلار خاتىرىسىدە شۇنداق مەنىسىز، سۇس، تۇتۇق بولۇپ كورۇنەتتى، گويا بۇنىڭغا بىر ئەسىر ئوتۇپ كەتكەندەك تۇراتتى؛ بۇ ئىشلار ئۆز بېشىدىن ئۆتكەن ئىشلار بولماستىن، بەلكى باشقا بىرسىنىڭ بېشىدىن ئۆتكەندەك، ئۇ كىشى ئۆز خاتىرىسىنى ئۇنىڭغا تاپشۇرۇپ بەرگەندەك بولۇپ تۇيۇلاتتى. ئۇ ئەمدىلىكتە باشقىلار ئۆزىگە ئۆتكۈزۈپ بەرگەن خاتىرىگە قانداق تاقابىل تۇرۇشنى بىلمەيتتى. باشقىلار ئۆتكۈزۈپ بەرگەن بۇ خاتىرە ئۆز نېسۋىسىگە شۇكىرى قىلماي، ھە دەپ تېگى - تەكتىنى سۇرۇشتۇرەتتى، ئاندىرىنىڭ ئۆزىدىكى خاتىرە بىلەن ئىناق بىللە ئوتۇشنى خالىمايتتى، شۇڭا ئۇ ئاندىرىنى ئازاپلىغاندىن باشقا ئۇنىڭغا ھېچنىمە بېرەلمەيتتى. بۇ ئىككى خىل خاتىرىنىڭ ھېچقايسىسى بىر بىرىنى كەچۈرۈشنى خالىمايتتى. ئۇلار ئۇنىڭ مىڭسىدە چەك - چېگرىسى ئېنىق بولغان ھالدا بىر تەرەپنى ئىگەللەپ، بىر بىرىگە ئارىلاشمايتتى، چېگرا سىزىغىدىن بىر قەدەممۇ نېرى ئۆتمەيتتى. بىراق يەنىلا ئۇنىڭ ئۆز خاتىرىسى يامانراق، قۇدرەتلىكرەك بولغاچقا، ھەرقاچان قارشى تەرەپنى بېسىپ چۈشەتتى.

ئىلگىرى شۇنداق بولغان ئىدى، بۇ قېتىممۇ شۇنداق بولدى. ناستيۇنا ئازراق ھاياجانلانغان ھالدا سوزلەۋاتقان بولسىمۇ، لېكىن ئاندىرى پەقەت ئاڭلاپلا قويدىمۇ، جاۋاب قايتۇرمىدى، بەزىدە ئۇ ناستيۇنانىڭ ئەسلىمىسىگە قوشۇلۇپ، ھە - ھۇ دەيتتى، بەزىدە بولسا قۇشقۇنغا ئولتۇرۇۋېلىپ، ئۆزىنىڭ بەزى ئۇششاق

ئىشلىرى ئۈستىدە توختاپ قالاتتى، ئۇنىڭ ناستيۇناغا ئەگىشىپ ماڭغان يولى ئاللىقاچان تونۇشلۇق بولۇپ قالغان ئۈپ-ئۈپ يول بولسىمۇ، لېكىن يەنىلا ھەمىشە ئازاپلانغان ھالدا مۇدۈزۈپ كېتەتتى، پۇتلىشىپ، يېقىلىپ چۈشەتتى، ناستيۇنا مېنى تونۇش يولغا باشلاپ قويارمىكىن دەپ ئەنسىرەپ، پات-پات ئالدى-كەينىگە قاراپ قوياتتى. ئاندىرنىڭ ئوز ئەسلىملىرى قوغلاپ يېتىشىپ، ئالدىنى توسقان چاغدىمۇ، ئوزىنىڭ چېكىشكە تېگىشلىك ئازاپ-ئوقۇبەتلىرىنى بالدۇرراق چېكىپ بولغاندىن كېيىن قايتىدىن ناستيۇناغا ئەگىشىپ ئالغا قاراپ مېڭىشى ئۈچۈن، گويا ئەسلىمىنىڭ يېتىپ كېلىشىنى كۈتۈپ تۇرغاندەكلا، ئەسلىدىلا شۇنداق قىلىشنىڭ كېرەك ئىدى دەپ، ھەرگىز ئەجەپلىنىپ كەتمەيتتى.

ئۇنىڭ ئوزىدىكى بۇ ئەسلىمە، كۈتۈلمىگەندە پەيدا بولۇپ قالاتتى-دە، بەئەينى نېپىز بىر قات ئومۇچۇك تورىغا ئۇسۇپ سالاتتى، شۇنىڭ بىلەن ئاندىرنىڭ كوز ئالدىدا ئىلگىرىكىگە قىلچە ئوخشىمايدىغان باشقا بىر خىل مەنزىرە پەيدا بولۇپ، كىنو لېنتىسىدەك ئارقا-ئارقىدىن ئوتۇشكە باشلايتتى. بۇ مەنزىرىلەر بۇگۈنكى تۇرمۇشتىن يىراق ئەمەس ئىدى، بۇلارنىڭ ھەممىسى ئۇرۇش توغرىسىدىكى ئەسلىمە بولۇپ، ئۇنىڭ مىڭسىدىن ئورۇن ئالغىنىغا تېخى ئۇزۇن بولمىغان ئىدى. ئاندىرنىڭ ئۇنىڭدىن قۇتۇلۇپ كېتىشكە كۈچى يەتمەيتتى. بۇنداق ئەسلىمە ھەمىشە قارشىلىقسىز ھالدا توساتتىن پەيدا

بولۇپ قالاتتى ھەمدە ئۇنىڭغا ئۇزۇنغىچە يېپىشىۋېلىپ، شەپقەت-سىزلىك بىلەن ئادەمنى قورقۇتۇپ چاچلىرىنى ھۇرپەيتىۋەتكۈدەك دەرىجىدە ئۇچۇر-بۇجۇرغىچە قايتىدىن شۇنداق ئېنىق نامايان بولاتتى. ئاندىرى گۇسكوۋ ئۆزىنىڭ قانداق قىلىپ ئاۋال دوختۇرخانىغا بېرىپ قالغانلىغىنى، كېيىن يەنە قانداق قىلىپ ھىچنىمىگە قارىماي ئۇدۇل بۇ يەرگە يېنىپ كەلگەنلىكىنى قانچىلىغان قېتىم ئائىلاج ئەسكە ئالغانلىغىنى بىلمەيتتى، ئەمىل-يەتتە، شۇ ئىش يۈز بەرگەندىن كېيىن ئۇنىڭ تۇرمۇشى تامامەن ئۆزگىرىپ كەتكەن ئىدى.

..... پىژ-پىژ ئىسسىق بولۇۋاتقان ياز كۈنلىرىنىڭ بىرى، كەچقۇرۇن ۋاقتى ئىدى، ئۇلار يوشۇرۇن ئوق ئۇزۇش ئىستە-كامدا توپ ئېتىش تەييارلىغىنى پۈتتۈرگەندىن كېيىن، يېڭى ئىستىھكامغا يۆتكەلمەكچى بولۇپ تۇراتتى. كۈزەتكۈچى بىلەن بولغان ئالاقە ئۇزۇلۇپ قالغان، ئوڭ تەرەپتىكى زەمبىرەكچىلەر لىەنى چېكىنىپ بولغان ئىدى، سول تەرەپتىكى زەمبىرەكچىلەر لىەنى بولسا ھىلمۇ ئالدىرماي-تېنىمەي چېكىنىش تەييارلىغىنى كورۇۋاتاتتى، چۈنكى يۇقۇرىدىن ئانچە سۇيىلەپ كەتمىگەن ئىدى. ئاندىرى تۇرۇشلۇق زەمبىرەكچىلەر بەنى بومبا ئاتار زەمبىرەكنىڭ قارىغا ئېلىش ئەسۋابىنى چۇۋۇپ، زەمبىرەك قۇيرۇغىنى چۇۋۇپ ھەم يىغىشتۇرۇپ بولۇپ، زەمبىرەك يوپۇغىنى كىيدۈرۈۋاتاتتى. ئىستىھكامنىڭ ئارقا تەرىپىدىكى شالاڭ دەرەخ ئۈسكەن دوڭنىڭ كەينىدە سورىگۈچى ماشىنىنىڭ موتورى

توختىماي گۆكۈرەيىتى، ئىككى سورىگۇچى ماشىنا جالداقلىغان
ھالدا زەمبىرەككە قاراپ كېلىۋاتاتتى.

سورىگۇچى ماشىنلارنىڭ موتورلىرىنىڭ گۆكۈرشى تانىكا
ئاۋازىنى بېسىپ كەتكەن بولسا كېرەك. شۇ چاغدا ھەممەيلەننىڭ
دېققەت-ئېتىۋارى زەمبىرەكنى چۇۋۇشقا ۋە يوتكىلىش تەييارلى-
غىنى كورۇشكە مەركەزلىشىپ قالغاچقا، دۇشمەننىڭ تۇيۇقسىز
ھۇجۇم قىلىپ قېلىشنى خىيالغا كەلتۈرۈپ باقمىغان ئىدى،
شۇڭا ئاۋازنىڭ ئوزگىچە ئىكەنلىكىنى ئاڭلىغان ۋە پەرق ئەتكەن
بولسىمۇ، لېكىن بۇنىڭغا دېققەت قىلىپ كەتمىگەن ئىدى.
بىرنەچچە نېمىس تانكىسى ئالدى تەرەپتىكى تاغ چوققىسىغا
پەيدا بولۇپ، جەڭ ئالدىدىكى ئالاقىزادىلىكتىن قۇتۇلۇش
ئۈچۈن كوزنى يۇمۇپ-ئاچقىچىلىك بولغان ئارىلىقتا بىر توختاپ
قۇيۇپ، ئارقىدىنلا تاغ باغرىغا قاراپ ئېتىلغاندا، ھەممەيلەن:
”ئۇلار قاياقتىن پەيدا بولۇپ قالدى؟ ئالدىدا ئوزىمىزنىڭكىلەر
بار ئەمەسمىدى؟ ئۇلار زادى نەدىن پەيدا بولۇپ قالغاندۇ؟“
دەپ، ئالۋاستى چاپلىشىۋالغاندەك داڭقېتىپ قالدى. ئىككى
زەمبىرەكچىلەر لېنەندە قىيا-چىيا كوتىرىلدى، ھەرقايسى
زەمبىرەكچىلەر ئالدىراپ-تېنەپ زەمبىرەك يوپۇغىنى ئېلىپ
تاشلىدى، زەمبىرەك قونداقلىرىنى ئورناتتى، زەمبىرەكلىرىنى
تىكلىدى ۋە توغرىلىدى. ئاندىرى (ئۇ ئوق سالغۇچى ئىدى)
ئوق ساندۇغىغا قاراپ يۇگۇردى، مانا شۇ چاغدا پارتلاش
زەربىسىدىن ھۇشىدىن كەتتى-دە، يەرگە يىقىلدى. ئۇ كوزنى

چىڭ يۇمۇۋالغان بولسىمۇ، لېكىن يېنىدىكى بىر بومبا ئاتار زەمبىرەكنىڭ چاقنىڭ ئاسماندا ئاستا لەيلەپ پىقىراپ ئايلىنىدۇ. ۋاتقانلىغىنى، گام يۇقۇرى ئورلەپ، گام پەسلەۋاتقانلىغىنى كورگەندەك بولدى. ئاندىرى ئوزىنىڭ تېخچە تىرىك ئىكەنلىكىنى پەملەپ، سەكرەپ ئورنىدىن تۇرۇپ، ئالغا تاشلاندى. دە، ئوق ساندۇغىنى قۇچاقلنىۋالدى.

دۇشمەن تانكىسى جەمى بەش ئىدى. بۇلارنىڭ بىرىگە سول تەرەپتىكى بىرىنچى زەمبىرەكچىلەر لىەننىڭ ئوقى تېگىپ ئوت كەتتى. ئاندىرى تۇرۇشلۇق ئىككىنچى زەمبىرەكچىلەر لىەنى بولسا بىر پايىمۇ ئوق ئاتىمىغان ئىدى. لىەنجاڭ خىقىرىغان ھالدا ئاللىقانداق بىرىنىمىلەرنى دەپ ۋاقىرايتتى، بىراق بۇ پەيتتە نىمە قىلىش كېرەكلىكى ئۇ بۇيرۇق چۇشۇرمىگەن تەقدىردىمۇ ئېنىق بولۇپ قالغان ئىدى. تانكىلار تاغدىن چۇشۇپ بولغاندىن كېيىن ئىككىگە بولۇندى: ئىككىسى زەمبىرەكچىلەر بىرىنچى لىەنگە، قالغان ئىككىسى زەمبىرەكچىلەر ئىككىنچى لىەنگە قاراپ ئېتىلدى، ئۇنىڭ ئۈستىگە دۇشمەن ئىستاتىن ھىلىگەر بولۇپ، ئىككى زەمبىرەكچىلەر لىەنى ئوتتۇرىسىدىكى بوش ئارىلىقنى ھۇجۇمغا ئوتۇش يولى قىلىپ تاللىۋالغان ئىدى. دىمەك، زەمبىرەكچىلەر ئوق چىقارسا، ئۇ ئوز ئادەملىرىنىڭ بېشىغا بېرىپ چۇشكەن بولاتتى. بىراق ئەھۋال قىل ئۈستىدە قالغان شۇ پەيتتە، ھىچكىمىمۇ ئۇ ھەقتە ئويلىنىپ ئولتۇرمايتتى. زەمبىرەكچىلەر ئىككىنچى لىەننىڭ ئاساسى كۇچى ئاندىرى

ئوق قاچىلايدىغان بىرىنچى نومۇرلۇق بومبا ئاتار زەمبىرەك بولۇپ، ئۇ پەقەت بىر پاي ئوق ئېتىشىقلا ئۆلگۈرەلدى. كېيىن ئاندىرىنىڭ يېنىدا ئىنتايىن قىسقا، تىترەڭگۈ، يېرىلغان بىر سادا ياڭرىدى، بۇ سادا ئوچكىچە ئوزىنىڭ بىر موللاق ئېتىپ بىر يانغا ئۇچۇپ چۈشكەنلىكىنى سەزدى.

ناستىيۇنانىڭ ئاۋازى ناھايىتى يىراق، ناھايىتى يىراق بىر جايلاردىن كېلىپ، لەرزىان ھەم يېقىملىق ھالدا ياڭراۋاتقاندەك قىلاتتى، بۇ ئاۋاز ئاندىرىنىڭ تېنىنى جۇغۇلداتتاتتى. ئۇ ناستىيۇنانىڭ نىمىلەرنى دەۋاتقانلىغىنى ئېنىق ئاڭلىيالمىيۇتاتتى، چۈنكى ئۇنىڭ قۇلغى تۇۋىدە يەنىلا پولاتقا پولات تېگىشكەندە چىقىدىغان، يەر-زېمىننى زىلزىلىگە سالىدىغان قىسقا ھەم ۋەھىملىك گۇمبۇرلەش ساداسى ياڭراۋاتاتتى. ئادەم بۇ ئېلى-شىشتا ئامالسىزدەك تۇراتتى؛ بۇ جەڭدىكى ھەر بىر كورۇنۇش ئاندىرىنىڭ كوز ئالدىدىن چاقماق تېزلىكىدە ئارقا-ئارقىدىن ئۆتمەكتە ئىدى؛ ھاۋانى سېسىق قان ھىدى قاپلاپ كەتتى؛ كوككە ئورلەۋاتقان يالقۇنچاپ تۇرغان ئىس-تۈتەك ئارىسىدا قىيا-چىيا كوتىرىلدى؛ مۇقىملاشتۇرۇلمىغان ئۇزۇن بىر زەمبىرەك تاپىنى قارا توپا توزۇتتى؛ سورەش ماشىنىسى ئالدىراپ-تېنەپ ئارقىسىغا يېنىپ، بېكىنىش ئورنىغا قاراپ كەتتى؛ زەمبىرەكنىڭ قورۇلچىسى گورۇتكو بېشىنى ئاستا كوتىرىپ، ئوزىنىڭ توپ ئوقى پارچىسى بىلەن يېرىپ تاشلانغان قوسغىغا سەپسالدى؛ زەمبىرەك يوپۇغى پارتلاش دولقۇنىدا كوككە چورۇپ تاشلانغان

ئىدى. — بۇلارنىڭ ھەممىسى بارغانسېرى كۈچىيىۋاتقان تانكا زەنجىرىنىڭ جالاقلاشلىرىغا جۇر بولماقتا ئىدى. ئۇنىڭ ئۈستىگە بۇ ئاۋاز تېخىمۇ كۈچلۈك ۋە ھەممە پەيدا قىلىپ، بارغانسېرى قاتتىق چىقماقتا ئىدى.

ناستىيۇنانىڭ ئاۋازى توساتتىن غايىپ بولدى. ئاندىرى تېخىچە ئوزى قاتناشقان ئاخىرقى بىر قېتىملىق جەڭنى ئەسلەش بىلەن بەنت بولۇپ كېتىپ، رىياللىققا قايتىپ كەلمىگەن ئىدى، ئۇ ئاۋايلاپ ئورۇلۇپ، ناستىيۇنانىڭ كوزىدىن پۈتۈنلەي باشقىچە بىر خىل ئالامەتنى كوردى. ناستىيۇنا ئوز ئەسلىمىسى بىلەن بەنت بولۇپ كەتكەچكە، كوزلىرىدىن مېھرىۋانلىق يېغىپ تۇراتتى. ئاندىرى زادىلا چىداپ تۇرالماي، ئوزىنى ناستىيۇنا- نىڭ باغرىغا ئاتتى-دە، ئېسەدىگىلى تۇردى.

— سىزگە نىمە بولدى، ئاندىرى؟ بۇ قانداق گەپ؟— دېدى ناستىيۇنا ھەيران بولۇپ، ئاندىرى ئوكسۇپ يىغلىۋەتكىلى تاس قالدىيۇ، لېكىن ئوزىنى تۇتۇۋالدى.

— ھېچنىمە بولمىدىم، ناستىيۇنا، ھېچنىمە، سەن بۇ يەردە بولساڭلا، مېنىڭ يېنىمدا بولساڭلا بولغىنى.

بىراق ئاندىرىنىڭ كوڭلى جايىغا چۈشمىگەن ئىدى. ئۇ باياتىن كوز ئالدىدا پەيدا بولغان ئېلىشىش مەنزىرىسىنىڭ ئەسلىمە بولماي، بەلكى شۇ پەيت، شۇ يەردە بولۇۋاتقان ئەمىلىي جەڭ بولۇپ قېلىشىدىن ئەنسىرەۋاتقاندىك، توت ئەتراپقا قارىدى.

— نىمىلەرنى ئويلاپ كېتىۋاتىدىغانسىز؟ — دېدى ناستىئونا
قولنى سوزۇپ ئاندىرنىڭ چاچلىرىنى چوڭقۇر مېھرى بىلەن
سىلاپ تۇرۇپ، بىراق ئۇ يەنىلا ئوز پىكىرى بويىچە سوزىنى
داۋاملاشتۇردى، — سىزچۇ، كەم — كۈتىسىز كالۋا ئىكەنسىز. ئاللىقاندا
داق يوقىلاڭ خىياللارغا بېرىلىپ كەتتىڭىزغۇ دەيمەن. ئېھتىمال،
مېنىڭ يېنىڭىزدا بولۇشۇم كوڭلىڭىزدىكىدەك ئىش بولمىغاندۇر.
زادى مېنىڭ كوڭلۈمدىكىدەك بولۇۋاتامدۇ — يوق، بۇنى سىزنىڭ
سوزلەپ ئولتۇرۇشىڭىز ھاجەتسىز. سىز بىلەن بىرگە بولساقلا
مەڭگۈ كوڭلۈمدىكىدەك ئىش بولىدۇ، مەڭگۈ. مانا بۇنى ئېسىڭىزدە
تۇتۇڭ. مەن ھەتتا سىزدىن ئايرىلىپ تۇرمۇش كەچۈرۈشنى
خىيالىمغا كەلتۈرۈپ بېقىشقىمۇ جۈرئەت قىلالمايمەن. سىز
بولمىسىڭىز قانداق بولىدۇ؟ مۇشۇ يىللاردىن بۇيان مەن سىزنى
توت كوز بىلەن كۈتتۈم، مەن كۈتسەن باشقا بىرسى ئەمەس،
ئوزىڭىزغۇ. مۇشۇ يىللاردىن بۇيان مەن قايسى كۈنى ئاۋال
سىز بىلەن بىر دەم مۇڭداشماي ئۇخلاپ قالدىم؛ قايسى كۈنى
ئەتىگەندە سىزنى سىلاپ بېقىپ يېنىمدا يېتىۋاتقانلىغىڭىزنى بىلمەي
تۇرۇپ ئورنۇمدىن قوپتۇم؟! مەن راستتىنلا ھەر كۈنى سىز بىلەن
يۈز كورۇشۇپ كەلگەندەك قىلدىم، دەسلەۋىدە كوزۇمگە ھىچقانداق
ئادەم كورۇنمەيلا كەلدى، پەقەت بوراندەك ھۇشقىتقان ئاۋازنىلا
ئاڭلاپ تۇردۇم، بۇ ئاۋاز — بارا — بارا پەسەيدى، بارغانسېرى
پەسەيدى، دىمەك سىز بىلەن يۈز كورۇشۇشكە ئاز قاپتۇ دەپ
ئويلىدىم، ئارقىدىنلا دىگەندەك سىز بىلەن يۈز كورۇشتۇم. نىمە

ئۇچۇنكىن- تاڭ، ھەر قېتىم سىزنى يالغۇز ھالەتتە كۆرەتتىم. چىرايىڭىزنى غەم باسقان ھالدا، يەككە-يىگانە، بىر قۇر ھەربى كىيىمىڭىز بىلەن يا ئولتۇرغان بولاتتىڭىز، يا ئۈرە تۇرغان بولاتتىڭىز. مەن شۇنداق بىر قاراپلا ھايات ئىكەنلىكىڭىزنى بىلىۋالاتتىم-دە، دەرھال ئارقامغا ياناتتىم، چۈنكى سىزنىڭ ئۇ يەردە تۇرۇشۇمغا، گەپلىشىشىمگە يول قويۇلمايتتى. كېيىن مەن ھەر بىر كۈنۈمنى ئەنە شۇنداق ھەسرەت بىلەن ئۆتكۈز-دۇم. ئېھتىمال مەن سىزنى تولىمۇ تەقەززالىق بىلەن كۈتسەن دەپ چېكىدىن ئاشۇرۇۋەتكەندىمەن. شۇنىڭ بىلەن سىز ئۇ يەردە خاتىرجەم بولالمىغانسىز، ئۇرۇش قىلىشىڭىزغا توسقۇنلۇق قىلىپ قويغاندىمەن. قانداق قىلسام توغرا بولىدىغانلىغىنى، قانداق قىلسام خاتا بولىدىغانلىغىنى قايدىن بىلەي؟ مەن پەقەت ئوز كۈچۈمنىڭ يېتىشىچە ئىشلىدىم، خالاس. ھېچكىمۇ ماڭا ئۈگەتكىنى يوق، ھېچكىمۇ ماڭا يول كۆرسەتكىنى يوق. ئۈنچىقە-مايسىزغۇ، ئاندىرى، ھەي، ئاندىرى.....

ئاندىرى ئىككى قولى بىلەن بېشىنى چاڭگاللاپ، گويا كوتىرىشكە كۈچى يەتمىگەن ئېغىر يۈكنى چورۇپ تاشلىۋەتمەكچى بولغاندەك ئۇيان-بۇيان ئىغاڭلىتىپ، نالە قىلغان ھالدا ئېيتتى: — ئاھ خۇدا، مەن نىمە ئىشلارنى قىلىپ قويدۇم؟! نىمە ئىشلارنى قىلىپ قويدۇم، ناستىيۇنا؟! — ئۇ قولىنى بېشىدىن بوشتىپ، بۇرۇلۇپ ناستىيۇناغا قارىدى، — بۇنىڭدىن كېيىن مېنى يوقلايمەن دەپ كېلىپ يۇرمىگىن، كېلىپ يۇرمە، ئاڭلىدىڭمۇ-

يوق؟ مەن كېتىمەن. زادىلا قايتىپ كەلمەيمەن. ئەمدى بۇنداق كېتىۋېرىشكە بولمايدۇ. شۇمۇ يېتەر. ئۈزەنمىمۇ، يەنە سېنىمۇ ئازاپ-ئوقۇبەتكە قالدۇردۇم، يېتەر. ئەمدى بۇنداق كېتىۋېرە-مەيمەن.

ناستىۋونا قورققىنىدىن قېتىپلا قالدى.

— كەتسىڭىز بولمايدۇ، — دېدى ناستىۋونا ئاندىرنىڭ سوزىنى بولۇپ، — سىز كەتسىڭىز، مەن قانداق قىلىمەن؟ مېنىڭ قانداق قىلىدىغانلىغىمنى ئويلاپ باقتىڭىزمۇ-يوق؟ ئۈزەم يالغۇز شۇنچە گۇنا بىلەن قەيەرگە باراي؟ باشقىلارغا قانداقمۇ كورۇنمەن؟ يەنىلا بىللە بولغىنىمىز تۈزۈك. قاراپ بېقىپ بىرىنمە دەيلى، ئاندىرى، كېيىنچە بىر گەپ بولار، ئالدىراخچۇلۇق قىلماڭ. بەلكىم بۇ كۈنلەرمۇ ئوتۇپ كېتەر، جەزمەن ئەپەلەپ-سەپەلەپ ئوتكۈزۈۋېتىسىز. ئانام ماڭا بىر چاغلاردا: ”دۇنيادا ساقىت قىلغىلى بولمايدىغان گۇنا يوق“ دەپ ئېيتقان ئىدى. ئەمەلدار-لارمۇ ئادەم ئەمەسمۇ؟ ئۇرۇش تۈگىگەندىن كېيىن قاراپ بېقىپ بىرىنمە دەيلى. بەلكىم ئۇ چاغدا سىز ئۈزىڭىزنى مەلۇم قىلىپ، گۇنايىڭىزغا توۋا قىلارسىز، ياكى بولمىسا باشقا ئامال تېپىلىپ قالار. يەنىلا تاقەت قىلىپ تۇرۇڭ، كەتمەڭ. ئۈزىڭىز يالغۇز ياشىيالمىسىز، مەنمۇ ياشىيالمىمەن— ئالدى بىلەن ئۈزەم ياشىيالمىمەن. ھازىر مەن قانداقلا بولىسۇن، نەدىلىكىمىزنى بىلىمەن، ئۇنىڭ ئۈستىگە راستتىنلا بويۇمدا قالغان بولسچۇ؟ بىلىشىڭىز كېرەككى، بالىنىڭ باشقىلارنىڭ ئەمەس، ئۈزىڭىزنىڭ

ئىكەنلىگىنى پەقەت سىزلا بىلىسىز.....سىز كېتىپ قالسىڭىز، مەن كىمىلەر بىلەن مەسلەھەتلىشەي، يەنە كىمىلەر كوڭلۈمگە ئارام بەرسۇن.....مەن ھازىر ھىچكىمگە يۈرەك سوزۇمنى ئېيتالمايمەن، كەتمەيسىزغۇ دەيمەن؟ ئېيتىڭا قېنى.

ئاندىرى لام-جىم دەمدى، بىراق بىر ئازدىن كېيىن ئاخىر بېشىنى چايقىدى.

— ھەببەللى، مانا بۇ دۇرۇس بولدى، كېتىشىڭىزنىڭ ھاجىتى يوق ئىدى-دە،— ناستيۇنا يېنىك بىر تىنىپ، بىر پەس جىم تۇرغاندىن كېيىن بۇرۇلۇپ دەرىزىگە قاراپ قويدى،— قاراڭغۇ چۈشۈپ كېتىپتۇ. قايتىپ كېتىشىنىمۇ ئۇنتۇپ قاپتىمەن. قوپۇڭ، ئاندىرى ماڭايلى، مېنى ئۇزىتىپ قويۇشقا ماقۇل بولغانتىڭىز. ئىككىمىز بىللە ماڭايلى، مۇنداقتا بىر دەم بولسۇمۇ كوپرەك بىللە بولالايمىز. يەنە كەلسە-كەلمەس خىياللاردا بولۇپ يۈرمەڭ. ئۈزىڭىز يالغۇز ئادەم ئەمەسىز. يالغۇز ئادەم بولغان بولسىڭىز قانداق قىلغۇڭىز كەلسە شۇنداق قىلىۋېرەتتىڭىز.

ئوي قاپ-قاراڭغۇ بولغاچقا، ئاندىرى ناستيۇنانىڭ كوز ياشلىرىنىڭ مەڭزىنى بويلاپ ئاستا ئېقىپ چۈشكەنلىگىنى كورەلمىدى.

12

بۇ قېتىم يۈز كورۇشۇپ ئۈچ كۈن ئوتكەندىن كېيىن، بوران

ئۇچۇرۇپ كەلگەن قارلار ئەمدىلەن ئېرىپ، قار ئېگىدە قېتىپ قالغان مۇزلار كورۇنگەن چاغدا، ئاندىرى كۆسكۈ ئاتامان كەنتىگە بېرىش قارارىغا كەلدى. ئۇ خېلى بۇرۇنلا كەنت ئەتراپىغا بېرىپ قاراپ باقماقچى بولغان بولسىمۇ، لېكىن ئوزنى تۇتۇۋېلىپ، بارماي كەلگەن ئىدى، چۈنكى كۈتۈلمىگەن ۋەقەگە يولۇقۇپ قېلىشتىن ياكى دەماللىققا بىخەستەلىك قىلىپ قويۇپ ئوزنى ئاشكارىلاپ قويۇشتىن ئەنسىرەيتتى. بىراق ھازىر، ناستيۇنا بىلەن ئۇزاق مۇكىدېشىپ، ئۇنىڭ ئاغزىدىن ھىلىقى ئىشلارنى ئۇققاندىن كېيىن زادىلا ئوزنى باسالماي قالدى. ئەجەپلىنەرلىك يېرى شۇ ئىدىكى، ھازىر، گويا ئوز يۇرتىدا تۇرۇشقا بولىدىغان مەلۇم ئىمتىيازغا تۇيۇقسىز ئېرىشىپ، ئوزنى پايلاۋاتقان خەۋىپتىن ئارتۇقچە ئېھتىيات قىلىپ كېتىشنىڭ ھاجىتى قالمىغاندەك، بىردىنلا يۇرگى يوغىناپ كەتكەن ئىدى. ئۇنىڭ ئۈستىگە ھاۋا ئىللىشقا باشلىدى، باھار توسالغۇسىز ھالدا كۇناسناپ يېقىنلىشىۋاتاتتى، قارشى قىرغاققا پەيتنى چىڭ تۇتۇپ بېرىشقا توغرا كېلەتتى، ناۋادا يەنە ئازراققىنا ئىككىلىنىپ، تېخىرقاپ تۇرۇپ قالىدىغان بولسا، پۇشايماڭنى ئالىدىغان قاچا تېپىلمايتتى.

قاراڭغۇ تۇن كېتىپ، ئاي ۋە يۇلتۇزلار ئوزنى دالىدىغا ئېلىپ، تاڭ سۇزۇلەي دەپ قالغان چاغدا، ئاندىرى ئانگاردا دەرياسىنى كېسىپ ئوتتى. دە، تاغ باغرى بىلەن كەنتنى ئايلىنىپ ئوتۇپ، تاققا چىقتى. ئۇ قايتىپ كەلگەندىن كېيىن ئوز

يۇرتى ئاتامان كەنتىگە تېخى بۇ تەرەپتىن قاراپ باقمىغان ئىدى، ئۇنىڭغا كەنت بۇرۇنقىدىن كىچىكلەپ قالغاندەك تۇيۇلدى، ئىگىزدە تۇرۇپ يولنىڭ ئىككى قېتىدىكى پاكار ئويلەرگە قارىۋىدى، ئۇلار گويا يەر ئۈستىدە قەد كۆتىرىپ ئەمەس، بەلكى ئورۇلۇپ چۈشكەندەك، خىلمۇ-خىل دەرىزىلەر توۋەنلەپ يەرگە تېگەي دەپ قالغاندەك بولۇپ كورۇندى. ئۇ دەرىزىلەرنىڭ بەزىلىرىگە قاپقاق ئورنىتىلغان، بەزىلىرىگە ئورنىتىلمىغان، قارىماققا سان-ساناقسىز ياماق سېلىپ قويۇلغانغا ئوخشاپ كېتەتتى. ھەممە ئويلەرنىڭ لەمپىلىرىمۇ يەرگە تېگىپ قالغاندەك تۇراتتى. قىغىر-سىغىر قاشالار ھەر تەرەپكە قاراپ سوزۇلغان ئىدى. ئۇ ئاران تەستە قايسى ئوينىڭ كىمىنىڭ ئويى ئىكەنلىگىنى پەرق ئەتتى. ئاندىرى ئەمىلىيەتتە كىمىنىڭ ئوينىنىڭ قەيەردىلىگىنى يادا دەپ بەر دىسىمۇ دەپ بېرەلەيتتى، بىراق ھازىر ئۇلارغا سەپسېلىپ قاراۋاتقاندا، قايسى ئويلەرنىڭ كىمىلەرنىڭ ئويى ئىكەنلىگىنى كېسىپ ئېيتالماي قالدى: بىر قارىسا بۇ ئوي شۇنىڭ ئويىدەك، يەنە بىر قارىسا ئەمەستەك تۇراتتى، ئۇنىڭ سېلىنغان ئورنىدىن قارىغاندا شۇنىڭ ئويى ئىدى، ئەلۋەتتە، بىراق ئوينىڭ سىرتقى كورۇنۇشىدىن قارىغاندا تونۇغىلى بولماي قالاتتى. بۇ ئېھتىمال تېخى تاڭ سۇزۇلۇپ كەتمەي، يەر-زېمىننىڭ خىرە قاراڭغۇلۇق ئىلكىدە تۇرغانلىغىدىن بولۇۋاتقاندۇ، ياكى بولمىسا ئۇرۇش داۋامىدا كەنتتە دىخانلارنىڭ خەۋەر ئالالمىغانلىغىدىن ۋەيران بولۇپ مۇشۇ ھالغا چۈشۈپ قالغاندۇ؟

ئاندىرى ئوز يۇرتىغا قايتىدىن كوزنى كوندۇرۇۋېلىپ، ئازراق بولسىمۇ كوندۇرۇۋېلىپ، يۇرتىنىڭ كوز ئالدىدا تۇرغانلىغىنى بىلىپ، ئۇنى چۈشىدە ئەمەس، بەلكى ئوڭدا راستتىنلا كورۇۋاتقانلىغىغا ئوزنى ئىشەندۈرۈش ئۈچۈن خېلى ئۇزاققىچە ئوز ئويى تەرەپكە قەستەن قارىمىدى. بىراق بۇ تۇيغۇ تولىمۇ كېچىكىپ پەيدا بولدى، چۈنكى ئۇ بۇ يەردە بولمىغان يىللاردا، بولۇپمۇ مۇشۇ يەرگە يېقىن ئەتراپتا بولۇۋاتقان بىرنەچچە ئايدا، ئاتامان كەنتى بىلەن ئالاقەمنى چورت ئۇزۇپ تاشلىغانمەن دەپ، ئوزنى ئۇنى خىيال قىلماسلىققا زورلىغان ئىدى. بۇنىڭغا چارە يوق ئىدى، چۈنكى ئاتامان كەنتى ئۇ قىرغاققا قالسا، ئوزى بۇ قىرغاقنىڭ ئاللىقانداق جايلىرىدا يۇرۇشكە مەجبۇر بولغان ئىدى. ئۇنىڭ ئاتامان كەنتى قوينىدا ياشىشىغا چارە قالمىغان ئىدى، ئولگەن تەقدىردىمۇ ئۇ يەرگە دەپنە قىلىنمايتتى، گەپ شۇنداق ئىكەن، ئۇنىڭ يۇرتۇمنى سېغىنىدىم دەپ بىكاردىن-بىكار ئوزنى ئازاپلىشىنىڭ، بىكاردىن-بىكار ھەسرەت چېكىشىنىڭ نىمە ھاجىتى، بىھۇدە يۇرت ئىشقىنى دەپ غەمگە چۆكۈپ روھسىزلىنىشىنىڭ نىمە ھاجىتى؟! بۇ بىرنەچچە ئايدىن بۇيان ئاندىرىنىڭ كوز نۇرى بەزىدە تاسادىپى ھالدا ئانگاردا دەريا-سىدىن ھالقىپ ئوتۇپ، ئاتامان كەنتىگە چۈشۈپ قالغاندا، ئېرىنچەكلىك، پەرۋاسزلىق بىلەن، ھەتتا ئوزنى ئوزى ئاز-تولا مەسخىرە قىلغان ھالدا: "ئىلگىرى مېنىڭ ئۇ تەرەپ بىلەن بەزىبىر مۇناسىۋەتلىرىمۇ بولغان بولغىمىدى-يا؟" دەپ

ئەسلىگە باشلايتتى، شۇنداق، مەلۇم چاغلاردا راستتىنلا بەزى مۇناسىۋەتلىرىمۇ بولغان، بىراق بۇ زادى قانداق مۇناسىۋەت، ئۇنى ئېسىگە ئالالمايتتى.

ئۇ ئىگە-ئىگە دەپ يەرگە چۈشكەن ۋە ئادەم بولۇپ يېتىلگەن، ھەمدە ئۆزىنىڭ دۇنيادىكى ئەڭ يېقىن ئۇچ-جان-جىگرى تۇرۇشلۇق ئوينىنىڭ ئورنى تاغ باغرىدىكى يول بويلاپ سېلىنغان بىر قاتار ئويىلەر ئارىسىدا بولۇپ، ھازىر دەل ئۆزى بىلەن ئۇدۇلمۇ-ئۇدۇل تۇراتتى. ئاندىرى ئاخىر جابدۇنۇۋېلىپ، بارلىق دىققەت-ئېتىۋارىنى مەركەزلەشتۈرۈپ، كۆزىنى ئۆز ئويىگە تىكتى؛ ئوينىنىڭ ئۇچ دەرىزىسى بۇرۇنقىدەكلا تاققا قاراپ تۇراتتى، شۇ سەۋەپتىن دەل ئۆزىگىمۇ ئۇدۇلمۇ-ئۇدۇل ئىدى؛ ئوينىنىڭ ئالدى تېمىنىڭ سول بۇرجىكى يەنە بۇرۇنقىدەكلا ئولتۇرۇشۇپ كەتكەن پېتى قىڭغىيىپ تۇراتتى (دادىسى بۇرۇن: ئويمۇ ئۆز ئىگىسىگە ئوخشاشلا دوڭغاق دىگەن ئىدى)؛ پۈتۈن ياغاچ بىلەن سېلىنغان پۇختا ھەم ئازادە دالان يەنە بۇرۇنقىدەكلا قوشۇمچە سېلىنغان ئىمارەتكە ئوخشاش تۇراتتى، دالان چەللىسىدە يەنە بۇرۇنقىدەكلا ھەر خىل نەرسىلەر ئارىلاش دوۋىلەكلىك تۇراتتى. ئوي ئەسلىدە پۇختا سېلىنغان بولۇپ، قانچە ئۇزۇن تۇرسىمۇ چىدايتتى، بىراق ئۇنى سالغان چاغدا بىپەرۋالىق قىلىنغانلىقتىن، بىر بۇلۇڭى ئولتۇرۇشۇپ كەتكەن ئىدى. ئۇرۇش پارتلىغان يىلى يازدا ئۇلار ئوت-چوپىنى ئورۇپ بولغاندىن كېيىن خۇلۇم-خوشنىلارنى "ھە-ھۇ" دېيىشىپ

بېرىشكە چاقىرىپ، كوپچىلىكنىڭ بىرلا غەيرەت قىلىشى ئارقىلىق سىدا ئوينىڭ ئۆلىنى كوتىرىپ، ئۇنىڭ ئولتۇرۇشۇپ كەتكەن بۇلۇڭىنى ئوڭلىۋالماقچى بولغان ئىدى. "ئادەم كوپ بولسا ئىش ئاسان پۈتدۇ"، لېكىن بۇ ئىش ئاخىر بىكارغا چىقتى. "ئەمدى دادام بۇ ئوينى ئوڭلىۋېلىشنى خىيالغا كەلتۈرۈپمۇ قويماستىن. بۇ ئوينى تاكى ئورۇلۇپ چۈشكىچە، ياكى ياخشىراق بىر ئەر خوجايىن كۈچۈپ كىرگىچە مۇشۇنداق قىڭغىر-سىڭغىر پېتى تۇرىۋېرەر. بۇنىڭ بولماي قالدىغان نىمىسى بولسۇن؟ ئاتا-بولسا..... ناستىيۇنانىڭ بۇ يەردە ئۇزۇن تۇرۇشى ناتايىن، ئۇزاققىچە تۇرىدۇ دىگەندىمۇ ئوزى يالغۇز تۇرمايدۇ."

ئاندىرى دەرىزىدىن ئوينى ئىچىدىكى ئەھۋاللارنى كورۇۋالماقچى بولۇۋاتقاندىكى، پۈتۈن دىققەت-ئېتىۋارىنى يىغىپ قارىدى، ئوڭ تەرەپتىكى دەرىزە ئاشخانىنىڭ دەرىزىسى ئۇنىڭ سىرتىدىكى توخۇ كاتىكى ئىدى، ئوينىڭ ئىچىدىكى دەرىزىگە ئۇدۇل تۇرغىنى رۇسچە كاڭ بولۇپ، يېقىندىن بۇيان ئۇنىڭ ئانىسى كېچە-كۈندۈز شۇ يەردە يېتىپ كېلىۋاتاتتى. "كاڭغا تېخى ئوت يېقىلماپتۇ—تۈتۈن چىقمايۋاتىدۇ. بىراق ئويدىكىلەر قوپاي دەپ قالىدىغۇ دەيمەن: ئانام مانا ھازىر ناستىيۇنانى ئويغىتىدۇ، ناستىيۇنا قوپۇپلا ئوت ياقىدۇ". ناستىيۇنانىڭ يېرىم ئېغىز ئوينىنىڭ دەرىزىسى سول تەرەپكە ئېغىپ تۇراتتى، يەنى قىڭغىيىپ قالغان بۇلۇڭ تەرەپتە ئىدى. "ھازىر ئۇ پەقەت

ئوزىنىڭ ئاخىرقى چۇشلىرىنىلا كورۇۋاتقاندۇ، پۇتلىرىنى ئۇزۇن سوزۇپ، ئىككى قولى بىلەن قوسىغىنى سىلاپ ئوڭدىسىغا ياتقاندۇ. ئەگەر راستتىنلا ناستيۇنانىڭ بويىدا قالغان بولسا، شۇنداق يېتىشنىڭ ئۇنىڭغا ناھايىتى كوپ پايدىسى تېگىدۇ. دۇنيادا مۇشۇنداق ئىشۇم بولدىكەن. ھە، بىر ئادەم ئوزىنىڭ كوپ يىلدىن كېيىن تېنىدە بولىدىغان ئوزگىرىشلەر ئۇچۇن كوپ يىل بۇرۇن ھازىرلىق قىلىپ قويدىكەن. بۇ ئۇرۇش پارتلاش-تىن بۇرۇنقى ئىش، ناستيۇنا بىكاردىن-بىكار، پەقەت مەلۇم "غەيرى خىيال" بىلەنلا ئىككى قولى بىلەن قوسىغىنى سىلاپ يېتىشقا ئادەتلىنىپ قالغان ئىدى. ئۇ ئوزىنىڭ قوسىغىنى شۇنداق كويۇنۇپ، ئاسراپ سىلايتتىكى، ئۇنىڭ بۇنىڭغا سىڭدۇرگەن ئەجرى ھەر ھالدا بىكارغا كەتمىگەندەك قىلاتتى. بۇگۇن ئاندىرى ئوزىنىڭ ئۇمىدىنىڭ يوققا چىققان-چىقىمىغانلىقىدىن، بىكارغا كەتكەن. كەتمىگەنلىكىدىن ئېنىق خەۋەر تاپاتتى، چۇنكى ناستيۇنا ئۇنىڭغا بۇگۇن بەلگە بەرمەكچى بولغان ئىدى. ئەگەر ھەقىقەتەن بويىدا قالغان بولسا، كەچقۇرۇن مۇنچىغا ئوت ياقاتتى. بىراق ناستيۇنانىڭ ئاندىرىنىڭ بۇ يەرگە كېلىشىدىن، كەنت ئەتراپىدا بولۇشىدىن خەۋىرى يوق ئىدى، كېچىدىمۇ مۇنچىغا بېرىپ ئاندىرىنى كۇتۇپ ئولتۇرمايتتى، چۇنكى ئاندىرى ئۇنىڭغا ئوزىنىڭ ئانگارا دەرياسى بويىغا كېلىپ بەلگىگە قارايدىغانلىغىنىلا ئېيتقان ئىدى.

ئاندىرى ناستيۇنانىڭ ھازىر قانداقچە كارۋىتىدىكى ئىسسىق

ئورۇندا كوينىڭى بىلەن قوسىغىنى چىڭ ياپقىنىچە يۈنلىرىنى
راھەتلىنىپ سوزۇپ، ئۇيقۇغا غەرق بولۇپ كەتكەنلىكىنى
كېچىچە ئۇخلىغاندىن كېيىن چىرايىنىڭ تاتىرىپ، بىر ئاز
ئىشىشىغاندەك بولۇپ قالغانلىغىنى، چاچلىرىنىڭ ياستۇققا يېپىلىپ
تۇرغانلىغىنى، ئاللىقانداق بىر ئىشنى ئېسىگە ئالماقچى بولۇۋات-
قانداك كۈچىگەنلىكىدىن ئەزاينىڭ بىلىنەر-بىلىنمەس تىترە-
ۋاتقانلىغىنى تەسەۋۋۇر قىلدى. تاڭ سەھەردە ئاخىرقى چۈشنى
كورۇۋاتقان ناستيۇنانىڭ مۇشۇ قىياپەتتە ئۇخلاۋاتقانلىغى ئۇنىڭ
كوز ئالدىغا كەلگەندە، يۈرىكى ئىختىيارسىز سىقىلدى. كانىيدا
گويا كىچىككىنە بىر كوپۇك يېرىلغاندەك بولدى-دە، بىلىنەر-
بىلىنمەس نالە قىلغان سادا ئاڭلاندى. ئاندىرى بىر ئۇھ تارتىپ
قويۇپ، كوزىنى سول تەرەپتىكى بىر قاتار ئامبارغا يوتكىدى،
بىراق ناستيۇنا توي بولغان كۈنىنى ئەسلىگەندە تىلغا ئېلىپ
ئوتكەن، ھويلا چېتىگە يېقىن يانداپ سېلىنغان ھىلىقى كىچىك
ئامبارنى بۇ تاغدىن كورگىلى بولمايتتى. ئەمىلىيەتتە ناستيۇنا
ئوتكەن ئىشلارنى ئەسلىگەندە، ئوزلىرىنىڭ توي قىلغان كېچە-
سىدىكى ئىشلىرىنى تىلغا ئالمىغان، شۇ چاغدا ھىلىقى خورازنىڭ
ئوزىنى جان-پېنى چىقىپ كەتكۈدەك قورقۇتۇۋەتكەنلىكىنى،
بۇنى يامانلىقنىڭ ئالامىتى دەپ قارىغانلىغىنى ھەتتا خېلى ۋاقىت
ئوتكەندىن كېيىنمۇ يەنىلا مۇشۇ كوزقارشىدا چىڭ تۇرۇپ
كەلگەنلىكىنى سوزلەپ بەرمىگەن. ئۇ دائىم: "بۇ يامانلىقنىڭ
ئالامىتى. يامانلىقنىڭ ئالامىتى" دەپ تۇرۇۋالاتتى. ئاندىرى

بولسا: "بوپتۇ، خورازنىڭ چىللىشىغا قۇلاق سېلىۋەرگىن، خورازغا ئىشىنىۋەرگىن، بۇ يەردىكى خوراز ھەر بىر مىنۇتتا كاكىراۋې-رىدۇ" دەپ تەسەللى بېرەتتى.

تاڭ ئاخىر قاپ-قاراڭغۇ تۇن ئاسارىتىدىن تامامەن قۇتۇلدى. تاڭ ئاتتى. كەنتمۇ گويا يەر يۈزىدىن ئىگىز كوتىرىلىگەندەك، ئاندىرىغا يېقىنلىشىپ قالغاندەك بولۇپ كورۇندى. ھەممە ئويلەرنىڭ مورلىرىدىن چىققان ئىس تولغىنىپ يۇقۇرى كوتىرىلدى، كىشىلەرنىڭ ئاڭلىنار-ئاڭلانماس، چالا ئۇيقۇلۇق، نا ئېنىق گەپ-سوزلىرى ئاڭلىنىشقا باشلىدى. ناستىيۇنامۇ ئورنىدىن تۇردى، چۈنكى كاڭغا ئۇدۇلمۇ-ئۇدۇل تۇرغان دەرىزىدىن پىلىدىغان قىزىل نۇر چاقنىدى. ئوي ئىشىگىنىڭ بىر قاننى ئېچىلغاندەك بولدى-دە، بىرەيلەن تالاغا چىقتى، بىراق قاشا توسۇالغاچقا، ئاندىرى ئۇنىڭ كىملىگىنى كورەلمىدى، —"كىم-دۇ ئۇ؟ ناستىيۇنامىدۇ، ئاتامىدۇ؟ مۇشۇ چاغدا ناستىيۇنا سىيرنى ساغاتتى، بىراق ئۇ سىير سېغىشتىن بۇرۇن ئاتام ئۇنىڭغا بوغۇز بەرگىلى چىققان بولۇشمۇ مۇمكىن. بەلكىم ھازىر بوغۇز بېرىشمۇ ناستىيۇنانىڭ ئۈستىگە يۈكلىنىپ قالغاندۇ، ئۇلارنىڭ ئىشىنى كىم بىلىدۇ دەيسەن؟ ياكى ئېھتىمال، ئانام كوڭلى تۇيۇپ، خاتىرجەمسىزلىنىپ، ئەڭ ئاخىرقى كۈچىگە تايىنىپ، دەلدۇگۇنۇپ تالاغا چىقىپ، قانداق نەرسىنىڭ ئوزىنى تالاغا ئېلىپ چىققانلىغىنى ھەمدە ئۇنىڭ كەلگۈسىدە ئوزىگە قانداق مۇئامىلە قىلىدىغانلىغىنى، قاياققا ئىتتىرىدىغانلىغىنى كورۇپ

باقماقچى بولۇپ بېشىنى كۆتىرىپ تەلمۇرۇپ تۇرغاندۇ؟ مېنىڭ
ھەشەدىلىگىمنى، ئوزنىڭ يېنىدىلا تۇرغانلىغىمنى ئاتامنىڭ
كوڭلى تۇيىمغانىدۇ، ئازراق بولسىمۇ تۇيىمغانىدۇ؟
ئۇ تاغدا تۇرغان پېتى ئوز ئويىگە قاراپ، ئوتكەن ئىشلارنى
كوز ئالدىغا كەلتۈرۈۋاتاتتى، نىمىشقىكىن - تاڭ، كوڭلى ئىنتايىن
ئېچىلىپ كەتتى، ھاياجانلىنىپمۇ، ئازاپلىنىپمۇ كەتمىدى، ئېھتە-
مال، بۇنداق ھىسسىيات تېخى ئۇنىڭ يۈرىكىدە ئۇيقۇدىن باش
كوتەرمىگەندۇ ياكى ئۇ بۇنداق ھىسسىياتنى ئاللىبۇرۇن پاك-
پاكىز قۇرۇتۇۋەتكەندۇ. ئۇ قاراپ تۇرۇپ ئوزنىڭ مۇشۇنداق
باغرى قاتتىقلىق قىلىشىدىن ھەيران قالدى: ئۇ ئوزى تۇغۇلغان
ۋە ئوسكەن بۇ كەنت ئالدىدا توت يىلدىن بۇيان تۇنجى قېتىم
تۇرۇپتۇ، ئۇنىڭ ئۈستىگە بۇنىڭدىن كېيىن بۇ تاغدا يەنە تۇرال-
مايدىغانلىغىنى ئېنىق بىلىپ تۇرۇپمۇ، يەنىلا قىلچە پىسەنت
قىلمايۋاتىدۇ. ئۇ ئالدىنقى سەپتە بولغان چېغىدا ئوز يۇرتىنى
ئىچ-ئىچىدىن شۇنداق بەك سېغىنىپ كەتكەن ئەمەسمىدى،
ھەمىشە ئۇنىڭ ئىشىدا يۈرىكى پارە-پارە بولۇپ، مۇشۇ ئومرىدە
ئوزنىڭ ئاتامان كەنتىنى يەنە بىر قېتىم كورۇۋېلىش، ھىچ بول-
مىغاندا ئۇنىڭغا كوز قىرى بىلەن بولسىمۇ بىر قېتىم قارىۋېلىش
ئۇچۇن ھەرقانداق چىقىم تارتىشقا رازى ئەمەسمىدى. ئۇنى دەل
شۇنى دەپ مۇشۇ يەرگە قايتىپ كەلگەن دەپ ئېيتىشقا بولاتتى،
بىراق ھازىر قايتىپ كەلگەندىن كېيىن شۇنداق مەنىسىزلىك
ھىس قىلماقتا. راستتىنلا ئۇنىڭ يۈرىكى سۈيى قۇرۇپ قالغان

قۇدۇقتەك بولۇپ قالغانىسدۇ، ھەممە ئوي-پىكرى پۇتۇنلەي بەربات بولغانىمدۇ؟

ئاندىرى ئوز يۇرگىنىڭ زادى قانداق بولۇپ قالغانلىغىنى بىلىپ بېقىش ئۈچۈن كوزنى ۋىتا بىرىزكىنىڭ ئويىگە يوتكە-دى. ۋىتا ئۇنىڭ يېقىن ئاغىنىسى بولۇپ، بىر دىمەتلىك ئىدى، ئەمدىلىكتە ئۇ موسكۋا شەھىرى باغرىدا مەڭگۈگە ئۇيقۇغا كەتكەن. — بۇ تونۇش ئوينىڭ مورسىدىنمۇ ئىس كوتىرىلدى، ھازىر نادكا باللىرى بىلەن بۇ يەردە تۇرۇۋاتاتتى ئاشۇ يىلى ۋىتا ئانىسىدىن ئوي ئايرىپ چىققاندا، ئاندىرى ئۇنىڭ دوڭدىن بۇ يەرگە كۆچۈپ كېلىشىگە ياردەملەشكەن ئىدى. ئەمىلىيەتتە يوتكەپ يۇرگۈدەك قانچىلىك كۆپ نەرسە بولسۇن دەيسىز؟ ئاتنى ھارۋىغا قوشۇپ، ئىككى-ئۈچ بوخچا، بىر كارۋات ۋە بىر چاچاپنى ئۇنىڭغا بېسىش بىلەن ئىش پۈتكەن ئىدى. پۈتكۈل ئوي سەرەمجانى ئەنە شۇ ئىدى. بەلدىڭ، شىرەلەرنى بولسا يېڭى ئويىگە كۆچۈپ كەلگەندىن كېيىن ياسىغان ياغاچچە-لىق ئەسۋاپلىرىنى ئاندىرى ئويىدىن ئېلىپ كەلگەن ئىدى. بىرنەچچە ئوي سەرەمجانى نادكىنىڭ دىتىغا ياقماي ھە دەپ غوتۇلدىغىلى تۇرغاندا، ئۇلار ئۇنىڭ ھەرقانچە چىقىرىشىغا، جېنىنىڭ بېرىچە تىرىكىشىگە قارىماي، ئۇنى سورەپ-ئىتتىرىپ دىگەندەك ئوگىزىگە چىقىرىپ قويغان ئىدى، ئاندىن كېيىن ئۇنى مەسخىرە قىلىپ، ئۇنىڭ ئوگىزىدە قانداق كۈچەپ چىقىرىد-خانلىرىغا قۇلاق سالغان، ئۇنىڭ ئاۋازى پۇتۇن كەنتىنى بىر

ئالغان ئىدى. ئۇلار بىر بوتۇلكا ھاراق چىقارساڭ ئاندىن بەزگە چۈشۈرۈپ قويىمىز دەپ تۇرۇۋېلىپ، ئاخىر ئۇنى ماقۇلغا كەلتۈرۈپ، مەقسىدىگە يەتكەن ئىدى. نادكىنىڭ بۇنىڭدىن باشقا ئامالى يوق ئىدى، چۈنكى ئۇ ئۆگزىدىن سەكرەشكىمۇ جۇرئەت قىلالمايتتى، چۈشەي دىسە شوتىمۇ يوق ئىدى.

ئاندىرى شۇ ئىشنى ئەسلىگەندىمۇ كۈڭلى ئېچىلىپ كەتتى، ئۇنىڭ ئۈستىگە ئەينى ۋاقىتتىكى ئەھۋاللارنىڭ ھەممىسى كوز ئالدىدا تۇنۇگۈنىدەك تۇراتتى، شۇ سەۋەپتىن ئۇ بۇ قىزىق ئىشنى ھەممىدىن ئاۋال ئېسىگە ئالغان ئىدى. بىراق بۇنىڭ بىر يېرى ئاندىرنى چوڭقۇر ئويغا سالدى: "ۋىتا نىمە ئۇچۇن گويا باياتىن تېخى ئوز يېنىمدا تۇرغاندەك، ئەمدىلىكتە بولسا بىر دەملىككىلا كېتىپ قالغاندەك، مەيلى سوز-ھەركەت، يۇرۇش-تۇرۇش ياكى چىراي-شەكلى جەھەتتىن بولسۇن، شۇنىڭ ئوزىدەكلا، شۇنداق جانلىق، شۇنداق تىرىك ھالدا كوز ئالدىمدا پەيدا بولۇپ قالىدۇ؟ تازىمۇ قىزىق ئىش، ئۇ بۇ ئالەمدىن كەتكەن بولسىمۇ، لېكىن تېخى ھاياتتەكلا كوزۇمگە كورۇنۇپ تۇرىدۇ، ئۇنىڭ چىرايىنى كورۇۋاتقاندەك، ئاۋازىنى ئاڭلاۋاتقاندەك بولۇۋاتىمەن. بۇنىڭ سەۋىيىسى زادى نىمىدۇ؟ بۇ ۋىتانىڭ چوڭقۇر تەسىر قالدۇرغانلىغىدىنمۇ ياكى ئوزەمنىڭ ئەستە تۇتۇۋېلىش قابىلىيىتىمنىڭ كۈچلۈك بولغانلىغىدىنمۇ؟ مەسلەن، ئېيتايلىق، مەن تېخى ھايات بولغاندىكىن، مېنىمۇ مۇشۇنداق ئېنىق كورەلمەيدىغان كىشىلەرمۇ بارمىدۇ ياكى يوق.

مېدۇ؟ ھايات كىشىلەر ھايات كىشىنى كورگەندىكىن، تېخىمۇ
 ئېنىق كورۇشى كېرەك-تە! ياق، ئۇنداق بولۇشى ناتايىن. —
 ئاندىرى ئوز پىكرىنى ئىسكار قىلدى— «ئۇتا ئوز بۇرچىنى
 باشتىن-ئاياق ئوبدان ئادا قىلدى، ئۇنىڭ ئاقۇتىدىن ھەممە
 ئادەم خەۋەردار. بىراق ئوزەمنىڭ ئىز-دېرىگىمنى بولسا ھىچكىم
 بىلمەيدۇ. ھازىر كىشىلەر ئوز كوڭلىدە مەندىن ئوزلىرىنى
 چەتكە ئالالماي قېلىشىدىن ئەسىرىشۋاتقاندا، قانداقمۇ مېنى
 ئېسىگە ئېلىشسۇن، مېنىڭ كىشىلەرنىڭ ئېسىگە ئالغۇدەك يېرىم
 قالمىدى. مەن ھايات تۇرغان بولساممۇ، لېكىن بىر يىل ئالدى-
 دىكى ئېرىپ پۈتۈن ئىز-دېرىگى قالمىغان قاردەكلا غايىپ بولغان
 ئادەممەن. ئۇنىڭ ئۈستىگە مەلۇم كىشىگە بولغان سېغىنىشى شۇ
 كىشىنىڭ ئوزى سېغىنىغۇچىغا قالدۇرۇپ كەتكەن بولىدۇ،
 'سېغىنىش' دىگەن نەرسىنىڭمۇ ئەقلى-ھۇشى بولسا كېرەك،
 شۇڭلاشقا ماڭا بولغان 'سېغىنىش'مۇ، ئوزەم ھازىر ئائىلاج
 موكۇۋالغانغا ئوخشاشلا، كىشىلەرنىڭ يۈزىگە مەڭگۈ قارىيالماي،
 موكۇۋېلىشقا مەجبۇر بولغان بولسا كېرەك. باشقىلار مېنى
 سېغىنىپ قالارمىكىن دىگەن ئۈمىتتە بولما، بۇنىڭدىن قىلچە
 ئۈمىت يوق، مانا مۇشۇ ئىشتىمۇ كوڭلۇڭدىكىدەك بولمايدۇ.»
 ئاندىرى ھەتتا مانا مۇشۇ مەسىلە ئۈستىدە ئويلانغاندىمۇ
 پەسەنت قىلىپ قويمىدى، ئېسىگە كەلگەن ئىشلارنى كوڭلىگە
 سالمىدى؛ «بۇنىڭدىن ئۈمىت بولمىسا بولماۋەرسۇن. ئوزەم
 ئولگەندىن كېيىن كىشىلەر سوز-چوچەك قىلىپ نىمە دىسە

دەۋەرسۇن، ئۇ چاغدا ئېشىپ قالغان قاخشال سۈڭەكلىرىم ھەرىكەت كىشىلەرنىڭ ئاق ئىدى، كۆك ئىدى دىگەن گەپلىرىدىن ئايرىلىپ كېتىپ كەتمەيدۇ. ئۇ چاغدا شان-شۈھرەت، ئار-نومۇس دىگەنلەرنىڭ نىمە پەرقى قالسۇن؟! ئاندىرى يەنە بېشىنى بۇ ياققا بۇرۇپ، ئوز ئويىگە كوزىنى تىكتى، بىر قاراپلا ئاتىسىنى كوردى. ھەتتا ئاتىسىنىڭ قاشا ئىشىكىنى ئاچقاندا غىچىلداپ چىققان ئاۋازنى ئاڭلىغاندەك بولدى. ئاتىسى ئىشىكىنى ئىلىپ قويۇپ، ئىشىك ئالدىدا بىر دەم تۇردى-دە، گويا ئاندىرىنىڭ بۇ يەردە ئىكەنلىكىنى بىلىۋالغاندەك، ئۇ تۇرغان تاققا سەپسىلىپ قارىدى، ئاندىن كېيىن بۇرۇنقىدەكلا ئاقسىغان پېتى كەنت يولىنى بويلاپ ئوڭ تەرەپكە بۇرۇلدى، ئاغزىدىن پۇرقىراپ ئىسسىق ھور چىقىپ تۇراتتى، ئاندىرى ئۇنىڭ نەپەس، ياكى تاماكا ئىسى ئىكەنلىكىنى يىراقتىن پەرق ئېتەلمىدى. "مېنىڭ ئاتام ئەنە شۇ، دەپ ئويلىدى ئاندىرى داڭقىتىپ قالغان ھالدا ئېتىۋارسىزلىق بىلەن،— شۇنىڭ ئوزى". ئۇ ئاتىسىنىڭ قارىسىغا قاراپ تۇردى، ئاتىسى قېرىلىققا تەن بەرگۈسى كەلمەيۋاتقاندا يەنىلا قەددىنى تىك تۇتۇپ كېتىۋاتاتتى. شۇ پەيتتە، خۇددى بىر نەرسىنى يوقىتىپ قويغاندەك، ئاندىرىنى كوڭۇل يېرىملىغى ئوز ئىلگىگە ئالدى. ئۇنىڭ ئاتىسى يېرىم يولدا توختاپ ئالدىغا ئىگىشتى، ئۇنىڭ گەۋدىسى ئىككى پۈكلەنەي دەپ قالدى، بېشى توختىماي چايقىلاتتى، بۇنىڭدىن ئۇنىڭ يوتىلىۋاتقانلىغى بىلىنىپ تۇراتتى. ئاندىرى ئۇنىڭ

يوتەلگەن ئاۋازىنى ئاڭلىغاندەك بولدى، يۈرەكىنى پارە-پارە قىلىۋەتكۈدەك قاتتىق يوتەل ئاۋازى قۇلىغىغا ئاڭلانغاندەك قىلدى. ئاتىسى بىر پەس يوتەلگەندىن كېيىن يەنە ئاقسىغان يېتى ئالغا قاراپ يۈرۈپ كەتتى، كۆپ ئۆتمەيلا يېزا كۆتۈپ-خانىسىنىڭ دوقمۇشىدىن ئوتۇپ، كۆزدىن غايىپ بولدى.

ئاندىرى ئەسلىدىكى ئورنىدا ئالدى تەرەپتىكى يەرلەرگە قاراپ خىيال سۈرگەن ھالدا بىر دەم تۇرغاندىن كېيىن بىردىنلا ھۇشنى تېپىۋالغاندەك، شاققىدا تاغ ئارىسىغا قاراپ تېز-تېز قەدەم تاشلاپ يۈرۈپ كەتتى، كەنت كۆزىگە كۆرۈنمەيدىغان يەرگە بارغاندا ئوڭ تەرەپكە بۇرۇلدى-دە، يەنىلا قەدىمىنى ئاستىلات-ماي، ئالدىرىغان ھالدا ئورماننى كېسىپ ئوتۇپ، بىر تاغ يولىغا چىقىۋالدى. ئۇ تاغ يولىنى بويلاپ تاغ باغرىغا قاراپ يول ئالدى. تاغ يولىنىڭ قارىغايلىقتىن ئايلىنىپ ئۆتمىدىغان يېرىدە يولدىن چەتنەپ، ئۇدۇل قارىغايلىققا كىرىپ كەتتى. قارىغاي-لىقنىڭ چېتىگە چىقاي دەپ قالغاندا، بىر رەت ئوينى كوردى-دە، قەدىمىنى توختاتتى. بۇ ئويلەر ئات بېقىش مەيدانى بولۇپ، ئۇنىڭ دوڭدىكى قاشالىرى قارىغايلىققا تۇتىشىپ تۇراتتى. ئاندىرى بۇ يەردە ئاتىسىنى تېخىمۇ ئېنىق كۆرەلەيتتى.

ئۇنىڭ بىلەن ئاتىسى ئوتتۇرىسىدىكى مېھرى-مۇھەببەت ئانچىلا چوڭقۇر ئەمەس ئىدى، ئۇنى ياخشى دېيىشكىمۇ، يامانمۇ دېيىشكىمۇ بولمايتتى. ئۇلارنىڭ ھەر ئىككىسى ئوز كۈنىنى ئوزى ئېلىپ كەلگەن ئىدى. ئاتىسى ئۇنىڭ بالىلىق

چاغلرىدا ھالدىن خەۋەر ئالدى، بىراق بۇ پەقەت ھالىدىن خەۋەر ئېلىشلا بولۇپ، ئەزەلدىن ئۇنىڭ ئوقۇشى بىلەن كارى يوق ئىدى، ئەزەلدىن ئۇنىڭ ھەۋەس، ئىشتىياقلىرىغا كۆڭۈل بۆلمەيتتى. پەقەت ئوغلۇمنىڭ گېلىغا تاماق، پۇتغا ئاياق، ئۇچىسىغا كىيىم تېپىپ بەرسەملا بولغىنى دەيتتى، قىسقىسى، ئاتا-ئانا بىر تەرەپ قىلىشقا تېگىشلىكلىكى ئىش ئوبدان بىر تەرەپ قىلىنسىلا، ئاتىسىنىڭ كۆڭلىمۇ ئارام تاپاتتى. ئوزىنىڭ قانداق ياشايدىغانلىغىنى ئوغلۇم ئوزى مۇستەقىل ئۈگەنسۇن، مەن ئۇنىڭغا مەگە بىلەن ئىككى قولىنى شۇنىڭ ئۈچۈن بەرگەن-دە، دەيتتى. ئۇ ئەزەلدىن ئوغلغا نەسەت قىلمايتتى، تەر-بىيىمۇ بەرمەيتتى. ئۇنىڭ ئۈستىگە، تەربىيىنىڭ نىمە ئىكەنلىكىنىمۇ بىلمەيتتى، ھەتتا بۇنىڭ زادى قانداق نەرسە ئىكەنلىكىنى، يېيشكە بولىدىغان-بولمايدىغانلىغىنىمۇ ئۇقالمايتتى؛ ئۇ: ھەرقانداق ئادەم، ئۇ ئادەملا بولىدىكەن، تۇرمۇشنىڭ ئوزى ئۇنى يېتەكلەيدۇ، يېتىشتۈرىدۇ، ئەسلى قانداق نىمە بولسا، شۇنداق نىمە بولۇپ ئوسىدۇ، دەپ قارايتتى. كارى بولۇشقا تېگىشلىك چاغلاردا كارى بولاتتى، تېگىشلىك بولمىغان چاغلاردا ئۇنى ئوز ئىككىگە قويۇۋېتەتتى. ئەگەر ئاندىرى بىرەر مەسىلىنى سوراپ قالسا، ئۇ ئۇنىڭغا چۈشەندۈرۈپ بېرەتتى. چۈشەندۈرگەندىمۇ، قالدۇرماي ئۇجۇر-بۇجۇرغىچە رەتلىك قىلىپ چۈشەندۈرۈپ بېرەتتى. كۆڭلىدە ئوغلنىڭ ئىشتىياق، ھەۋسىنىڭ بولغانلىغى، ھەم ئوزىنىڭ ئۇنىڭغا چۈشەندۈرۈپ

بەرگەنلىكى ئۈچۈن خوشال بولاتتى. ناۋادا ئوغلنىڭ بىرەر پايدىلىق ئىشىنى قىزغىنلىق بىلەن قىلغىنىنى كورۇپ قالسا، ئوغلنى دادىل ئىشلەشكە ئۈندىگەچ، ئۇنىڭ قانداقراق قىلغانلىقىنى كۈزىتىپتتى، بىراق ئەزەلدىن ئوغلنى ئۇنى قىل، بۇنى قىل دەپ زورلاپ يۈرمەيتتى، ئاتىسىنىڭ ھەيدەكچىلىك قىلىش ئادىتى يوق ئىدى. "ئوغلۇم ئوزى يول تاپسۇن، ھەممە ئىشتا ئوزى يول تاپسۇن، شۇنداق قىلغاندا ئۇنىڭ ئۈگىنىۋالغان نەرسىسى ئىشەنچلىك بولىدۇ" دەيتتى. ئاندىرىنىڭ ئېسىدە بار ئىدىكى، مەلۇم بىر قېتىم ئانىسى ئۇنىڭغا نىمىنىڭ ياخشى، نىمىنىڭ يامان ئىكەنلىكىنى ئايدىڭلاشتۇرۇپ بەرگەن ئىدى؛ شۇ قېتىم ئاندىرى ئەسكى ئىش قىلىپ قويۇپ، سەۋەنلىكىنى خوشنىسى مىشكىنىڭ ئۈستىگە ئارتىپ قويغاندا، ئاتىسى قوزۇقتىن تاسما ئاغامچىنى ئېلىپ ئۈنچىقماي ئوغلنىڭ راسا ئەدىۋىنى بەرگەن ئىدى— بار— يوقى بىرلا قېتىم شۇنداق قىلغان ئىدى.

شۇڭا ئۇ ئاتىسى بىلەن بىرگە بولغاندا ئوزىنى ناھايىتى يېنىك سېزەتتى. ئاتىسى ئۇنىڭغا كويۇنۇپمۇ كەتمەيتتى، چالۋاقاپمۇ يۈرمەيتتى، ئانىسىغا ئوخشاش ھەدىسلا چېچىلىپ ئولتۇرمايتتى. ئانىسىنىڭ كەيپىياتى دائىم ئوزگىرىپ تۇراتتى، ئۇنىڭ مېجەزىنى ئالدىن بىر نەرسە دەپ بولمايتتى؛ بۈگۈن مۇنداق بولسا، ئاتىسى تامامەن باشقىچە بولۇپ قالاتتى. ئاندىرى ئاتىسىنىڭ يېنىغا، مەيلى قاچان بولمىسۇن، قورقماي بېرىۋېرەتتى، بىراق ئانىسىنىڭ يېنىغا بېرىشتىن ئاۋال ئۇنىڭ بۈگۈنكى مېجەزى

قانداقراقىن دەپ سەپسېلىپ كۈزىتىپ باقاتتى. ئانىسى ئانگاردا دەرياسىنىڭ توۋەن ئېقىمىغا جايلاشقان بىراتىسكىلىق ئىدى. ئۇ يەرلىك كىشىلەر سوز قىلسا، بىرنەچچە ئاھاڭنى ئاجايىپ قىلىپ چىقىراتتى، مەسىلەن، ئالايلىق: "بىر ئاپقۇر سۈتىنى تاختىۋېشىغا ئېلىپ قويدۇم" دىگەن گەپنى ئۇلار: "بىراغۇر شۇتنى تاختىشقا ئېلىپ قويدۇم" دەپ ئېيتاتتى. يەنە مەسىلەن: "يۇرتىمىزنىڭ ھەممە يېرى دەل-دەرەخ بىلەن قاپلانغان، قىشتا قاتتىق سوغاق بولىدۇ" دىگەن گەپنى ئۇلار: "جۇتتىمىزنىڭ جىمى جىرى دەل-دەخ بىلەن قاپلانغان، قىستا قاتتىق زوغۇق بولىدۇ" دەپ ئېيتاتتى. بىراق ئۇ يەرلىكلەرنىڭ تەلەپپۇزى غەلىتە بولسىمۇ، لېكىن ئادەملىرى بىر-بىرلەپ خىللاپ چىققان-دەك ھەم چىرايلىق، ھەم قاۋۇل كېلەتتى، ئۇنىڭ ئۈستىگە ئىشچان ئىدى، بولۇپمۇ ئاياللىرى. بۇ ئۇرۇقنىڭ ئەينى چاغدا قەيەردىن كۆچۈپ كەلگەنلىكىنى ھېچكىم بىلمەيتتى. مۇشۇ بىرنەچچە كەنتتىن باشقا، يۇقۇرى ئېقىمدىكى ياكى توۋەن ئېقىمدىكى كەنتلەرگە بارىدىغان بولسىڭىز، كىشىلەرنىڭ تەلەپپۇزىنىڭ ناھايىتى نورمال ئىكەنلىكىنى بايقايسىز، بىراق مۇشۇ بىرقانچە كەنتتىكى كىشىلەر، نىمە ئۈچۈنكىن-تاك، باشقىلارغا ئوخشىمايدىغان پەۋقۇلئاددە تىل نېسىپ بولغاندەك، تەلەپپۇزىنى ئوزگەرتەلمەي كېلىۋاتاتتى. باشقا يەرلىك كىشىلەرنىڭ بۇنداق تەلەپپۇز بىلەن ئېيتىلغان گەپلەرنى ئوڭىي چۈشىنەلمەسلىكى، ئۇلارغا غەلىتە تۇيۇلۇشى تەبىئىي ئىدى،

ناھايتى ئۇزاق بىر مەزگىل ئۆتكەندىن كېيىن، ئاندىن بۇنىڭغا كۈنۈپ قالاتتى. ئاتامان كەتتىدىكىلەر ئاندىرىنىڭ ئانىسى بىلەن قېرىپ كەتكىچىلىك چاخچاق قىلىشىپ، چېقىشىپ كەلدى، ھەر قېتىم ئۇ تە بولۇپ چېچاڭشىپ كېتەتتى، ئۇنىڭ ئۈستىگە غەزىۋىنى ئاسانلىقچە باسالمايتتى، شۇڭا كىشىلەر بىلەن بېرىش-كېلىش قىلىشتىن قېچىپ، ئىمكان قەدەر ئەلدىن ئايرىلىپ تەنھا ياشايتتى. بۇنىڭدىن باشقا، ئانىسىنىڭ يەنە ئويلىسىلا كوڭلى بۇزۇلىدىغان مۇنداق بىر سەرگۈزەشتىسىمۇ بار ئىدى: ئىچكى ئۇرۇشتا ئۇ ھەممە قان-قېرىنداشلىرىدىن-دادىسى، ئانىسى ۋە ئۈچ ئاكا-ئۇكىسىدىن ئايرىلىپ قالغان، ئەسلى ئويىدە بىرمۇ ئادەم قالمىغان. ئۇنىڭ ئانىسى دەسلەۋىدە كولىچاكلارغا ئەسكەر بولۇپ، پارتىزانلاردىن ساقلىنىش ئۈچۈن ئاتامان كەتتىدىكى ئاچىسىنىڭكىگە قېچىپ كېلىۋالغان بولسىمۇ، لېكىن بۇ يەردە تۇتۇۋېلىنغان ئىدى. شۇ چاغدا ئاندىرى ئەمدى بەش ياشقا كىرگەن بولۇپ، بۇ ئۇنىڭ ئانىسىنىڭ قوسىغىدىن يەرگە چۈشكەندىن كېيىنكى دەسلەپكى ئېسىگە ئالالايدىغان نەرسىسى، خىرە-شىرە، ئۇ يەر-بۇ يەردىن تېرىشتۇرۇپ ئېسىگە ئالالايدىغان خاتىرىسى ئىدى. پۈتۈن يۈزىنى ساقال بېسىپ كەتكەن بىر قىسىم يات كىشىلەرنىڭ ئوز تاغىسىنى گەمىدىن قانداق تارتىپ چىقارغانلىغىنى ھازىرمۇ خىرە-شىرە ئېسىگە ئالالايتتى. كېيىن ئانىسى ئاتىسىدىن ئۆكۈمنى ئاقلىماپسەن دەپ ئاغرىنىپلا يۈرگەن ئىدى. بىراق ئاتىسى ئەزەلدىن ئېغىز ياندۇرمايتتى؛ بۇنى

ئۇنىڭدىن كورگىلى بولسۇنمۇ، قارىمامسىز، ئۇ ئۆزىنىڭ كاردىن چىققان بىر پۈتتىنى سورەپ گېرمانىيە جەڭ مەيدانىدىن قايتىپ كەلگەندىن كېيىن، تۇرلۇك بانا-سەۋەپلەرنى كورسىتىپ، ھەرقانداق كىشىگە زادىلا توپ يېمى بولمايدىغانلىغىنى ئېيتقان ئەمەسمىدى! ئاتىسى كولخوزغا قاتناشقان بىرىنچى كۈندىن باشلاپلا ئات بېقىش مەيدانىدا ئىشلەشكە كىرىشكەن ئىدى.

ئاندىرىنىڭ ئاتىسى ئات خۇمارى ئىدى. ئاندىرى دۇنيادا يەنە كىمنىڭ ئات-ئۇلاققا ئاتىسىدەك كويۇنىدىغان ۋە ئونى ئىززەت-لەيدىغانلىغىنى بىلمەيتتى. ئەينى چاغدا ئاتىسى ئۆزىنىڭ ئېغىلىدىكى ئاتلارنى-تايىنمۇ ھىساپقا ئالدىغان بولساق جەمى ئۈچ ئاتنى-كولخوزنىڭ ئات بېقىش مەيدانىغا ئاپارغاندىن كېيىن، باشقىلارنىڭ ئۇلارغا ئوبدان قارىشىدىن خاتىرجەم بولالماي قالغان ئىدى، ئېھتىمال، ئۇنىڭ ئات بېقىش مەيدانىدا ئىشلەشنى پىداكارلىق بىلەن تەلەپ قىلىشى دەل مۇشۇ سەۋەپ-تىن بولسا كېرەك. ئاتىسى كىشىلەرگە ھەمىشە ئېغىر-بېسىقلىق بىلەن مۇئامىلە قىلاتتى، ھەتتا ئىش تېرىپ قويۇشتىن ھەممىدىن بەك قورقاتتى؛ لېكىن ئىشنىڭ بىر يېرى ئاتقا ئازراق چېتىلىپ قالسىلا، ھەرقانداق ئادەمنى ئاسانلىقچە قويۇۋەتمەيتتى. مەلۇم بىر كۈنى، كولخوز ئەمدىلا قۇرۇلغان مەزگىلدە، ھازىرقى كولخوز رەئىسى نىستور "چاقماق" دەپ ئاتىلىدىغان، ئىشلىق كېسىلگە كىرىپتار بولغان ئايغىرنى مىنىپ قايماقتىندۇر قايتىپ كەلگەن؛ يول بويى قامچىلاپ چاپتۇرۇۋەرگەنلىكتىن ئۇنىڭ

ئېتى قارا تەرگە چومۇلۇپ كاپۇكلىرى يېرىلىپ، قان تامچىپ قالغان ئىدى، ئاتىسى غەزىۋىگە بەس كېلەلمەي، يۇرتداشلارنىڭ ئالدىدىلا نىستورنى ئات بەلۋىغى بىلەن قىلچە رەھىم قىلماي ئۇرغاندا، ھىچكىممۇ ئۇنى توسۇۋېلىشقا پېتىنالمىغان ئىدى. ئۇ ئايغىر كولخوز قۇرۇلۇشتىن ئىلگىرى ئەسلىدە نىستورنىڭ ئاكىسى ئۇلياننىڭ ئېتى ئىدى، كېيىن ئۇليان سوۋېت ئىتتىپاقى- فىنلاندىيە ئۇرۇشىدا قازا تاپقان. ئېھتىمال، نىستور ئايغىر ئۈزەمنىڭ، شۇڭا ئۇنى خالغىنىچە مىنىپ چاپتۇرۇۋەرسەم بولۇۋېرىدۇ دەپ ئويلىغان بولسا كېرەك، لېكىن ئاتىسىنىڭ بۇنىڭ بىلەن كارى بولمىدى. ئاتىسى ئات گوشىنى پاسكىنا دەپ يىگىلى ئۇنىمايدىغان كىشىلەرنى كورگەندە بەكمۇ ئاچچىقى كېلەتتى، ئۇ ھەمىشە زېرىكمەي- تېرىكمەي، ئات ھەممە ئات- ئۇلاقلار ئىچىدىكى ئەڭ پاكىزى دەپ سوزلەپ بېرەتتى. بىراق ئوزى ئات گوشىنى يېيىشكە كوزى قىيىمغانلىقتىن يىمەيتتى. ئۇ ئاتقا بەك كويۇنگەچكە، ئىچ ئاغرىتقاچقا ئولۇپ قالغان ئاتنىڭ گوشى بولسىمۇ يېيىشكە كوزى قىيمايتتى. "مەن ئوا- سەمسۇ ئات گوشى بىلەن ئادەم گوشىنى يىمەيمەن" دەيتتى. ئاندىرى ستالىنگراد ئەتراپىدا ئات گوشى يەپ ئاچ- لىقنى باسقاندا، ئاتىسىنىڭ بۇ گېپىنى قايتا- قايتا ئەسلىپ، ئاتام ئەزەلدىن بۇنداق ئەھۋالغا يولۇقۇپ باقمىغان بولسا كېرەك، بولمىسا بۇ گەپنى بۇنچىلا مۇتلەقەشتۇرۇۋەتمەي، ئالدى- كەينىنى ئويلىنىپ كورگەن بولاتتى دەپ ئۇزۇپ ئېيتقان

ئىدى. ئۇلار ستالىنگرادتا بولغان چېغىدا، مەلۇم بىر قېتىم،
ئولۇپ قالغان بىر ئاتنىڭ گوشنى كاۋاپ قىلىپ يىگەن ئىدى.
ئۇ ئولۇك ئاتنىڭ گوشى بولسىمۇ، لېكىن ئۇلار شۇنداق ئىستىھا
بىلەن يېيىشكەن ئىدى، ئۇ ئاتنى تېخى ئۇلار يامغۇردەك
يېغىۋاتقان ئوققا قارىماي سورەت كېلىشكەن ئىدى.

ئاندىرى قارىغايلىقتا ئاتىسىنىڭ ئاتخانىدىن چىقىشىنى
كۈتۈپ تۇردى. ئات بېقىش مەيدانىنىڭ ئوتتۇرىسىدا، پۈتۈن
ياغاچتىن چېپىلغان تار، ئۇزۇنچاق ئوقۇر يەنىلا بۇرۇنقى
جايدىكى كوتەمە ئۈستىدە تۇراتتى. ئوقۇر يېنىغا سۇ توشۇيدى.
ئان ئات ھارۋىسى توختىتىپ قويۇلغان، ئۇنىڭ ئۈستىدىكى
سوغا ئانگارا دەرياسىغا توغرىلانغان زەمبىرەككە ئوخشاش
چوخچىيىپ تۇراتتى. سول تەرەپتىكى قاشا يېنىدا يازدا ئىشلە.
تىلىدىغان ئۇزۇن ئاغداملىق ھارۋا ۋە يەڭگىل ھارۋىلار قاتە.
رىسىغا تىزىۋېتىلگەن ئىدى. ھارۋا شوتىلىرى ئاغامچا بىلەن كوككە
قارىتىپ تېگىلغان، بۇ ھارۋىلارغا تېخى پىششىقلاپ ئىشلەنمە.
گەن ۋە چاق قىلىش ئۈچۈن ئېگىپ قويۇلغان ئاق قېيىنلار لىقمۇ.
لىق بېسىقلىق ئىدى؛ ئوڭ تەرەپتە، ئېغىلىنىڭ ئارقا تېمىدىن
باشلانغان قاشا ئىچىدىن بىرنەچچە تىنىمىز ئاتنىڭ دۈمبىسىنى
كۆرگىلى بولاتتى. بىرقانچە يىلدىن بۇيان بۇ يەردە ھىچقانداق
ئۆزگىرىش بولمىغان، بۇ يەر پەقەت سەل ۋەيرانلىشىپ كەتكەن.
دەك تۇراتتى. مەيداننىڭ ھەممىلا يېرىدە قۇرۇق ئوت-چوپ
ئۇۋاقلىرى ۋە ئات تىزەكلىرى چېچىلىپ ياتاتتى، شۇڭا يەر

ئۇستى كوزگە يۇمشاق، پاسكىنا قوڭۇررەڭ بولۇپ كورۇنەتتى؛ ھاۋا ناھايىتى سوغاق بولسىمۇ، لېكىن تاڭ سەھەردىن باشلاپلا بۇ يەردىن كۈچلۈك، ئۇزاققىچە دىماقتىن كەتمەيدىغان سېسىق ھىد ئورلەپ تۇراتتى؛ ئاندىرى بۇنداق ھىدنى خېلىدىن بېرى پۇراپ باقمىغاچقا، دىمىغىغا ئۇرۇلغان ھامان دېمى سىقىلدى، بىراق بۇنداق دېمى سىقىلىش ئۇنىڭغا ھوزۇر بېغىشلايتتى، ئۇ شۇ ھىد ئىسچىدە غەرق مەس بولۇپ تۇنجۇقۇپ ئولگەن تەقدىردىمۇ پۈتۈنلەي رازى بولغان بولاتتى.

مەيداندا پەقەت بىر ياشلىق بىر تايلا تۇراتتى. پۈتۈن ئەزايى تۇم قارا، قوۋۇرغىسىنىڭ ھەر ئىككى يېقىدا بىر بىرىگە ئوخشىشىپ كېتىدىغان ئالسى بار، كۈچلۈك-ساغلام، تۇياقلىرى چىرايلىق ھەم مېختا كەلگەن، دۈمبىسى كوز يېغىنى يەپ پاقىراپ تۇرغان بۇ ئايغىرنىڭ يايلىسى رەتلىك قىرقلغان ئىدى، بۇنىڭدىن كوڭۇل قويۇپ بېقىلغانلىغى چىقىپ تۇراتتى. ئاندىرى بۇ تايغا زوق بىلەن قاراپ، كىشىلەر ئۇنى ئىشقا سالماي نەسىل يېتىشتۈرۈشكە قالدۇرىدۇ دىگەن يەرگە كەلدى، چۈنكى ئوتتۇرا بوي بولۇپ قالغان بۇ تاي ئادەمنى ئوزىگە بەكمۇ مەپتۇن قىلاتتى. ئۇنىڭ ئۈستىگە بۇ تاي تېخى چىچەن ئىدى؛ قانداق قىلىپكىن-تاڭ، ئۇ ئاندىرىنىڭ يېقىنلا جايدا تۇرغانلىغىنى سېزىپ قالدى-دە، ئالدىدىكى قاشا يېنىغا كېلىپ، بېشىنى توغرىسىغا قويۇلغان توساق ياغاچ ئارىسىدىن چىقىرىپ، ئۇنىڭغا ئۇزاققىچە قاراپ تۇردى. ئاندىرى ئۇنى قورقۇتۇپ قويغاندا،

ئۇ دەرهھال بېشىنى توساقتىن تارتىپ، ئېغىل يەنە ئوز جايىدىن
مدۇ دىگەندەك ئارقىسىغا قاراپ-قاراپ قويدى-دە، يەنە
كوزىنى بۇ شۇبھىلىك ناتونۇش ئادەمگە يوتكىدى. كېيىنمۇ
ئاندىرنى زادىلا يادىدىن چىقارمىدى: قۇرۇق ئوت ئۇۋاقلرى
ئۈستىدە بىر دەم چاپچىغاندىن كېيىن بېشىنى كوتىرىپ ئۇنىڭغا
قاراپ قويدى، بىر دەم چاپچىپ، يەنە بېشىنى كوتەردى-دە،
يەنە ئۇنىڭغا قاراپ قويدى.

ئاندىرى شۇ پەيتتە بىر خىل پەرىشان، ئىلىك-سىلىك
ھالەت ئىلكىگە ئۆتكەن بولۇپ، ئېسىدە ھىچنەمە قالمىدى:
ئۇ ئوزىنىڭ نىمە ئۈچۈن ئوغرىلىقچە ئورمانلىقتا موكونۇپ تۇر-
غانلىغىنى ھىچ چۈشىنەلمەيتتى، "سەن تامامەن ئالدىڭغا قاراپ
بىرنەچچە ماڭدام مېڭىپ، قاشادىن ئۆتۈپ كىشىلەر بىلەن
كورۇشۇشۇڭ كېرەك ئىدى. بېرىپ باشقىلار بىلەن كورۇشۇۋەر،
ئىككىلىنىپ نىمە قىلسەن؟" بىراق ئۇ يەنە، مەيلى قانداق بول-
مىسۇن، كىشىلەر ئالدىغا بېرىشقا بولمايدىغانلىغىنى چۈشىنىپ
يەتتى، "ئۇنىڭ ئۈستىگە ئوزەم ئاللىبۇرۇن باشقا بىر دۇنياغا
تەۋە بولۇپ كەتتىم، ئەينى ۋاقىتتىكى تۇرمۇش بىلەن بولغان
ئالاقەمنى چورت ئۇزۇپ تاشلىغان تۇرسام، ئەينى يىللاردىكى
تۇرمۇشنىڭ بۇ تونۇش بولۇڭ-پۇچىغى قايىتىدىن كوز ئالدىمدا
پەيدا بولۇپ قالغىنى نىمىسى؟ بۇ قانداقچە شۇنداق بولۇپ قالد-
كىنا؟ بۇ خىيالىمۇ خاتا تۇيغۇمىدۇ، ياكى سېھرىمىدۇ؟ نىمە
ئۈچۈن كونا تۇرمۇش قايىتىدىن كوز ئالدىمدا پەيدا بولۇپ قال-

دۇ؟ ئۇنىڭ قايتا پەيدا بولۇشىغا كىم مۇھتاج بولۇپ قاپتىكەن؟ مېنىڭ ئوتۇپ كەتكەن بارلىق نەرسىلەر بىلەن يەنە قانداق ئورتاقچىلىغىم بولسۇن؟ مەن قانداق بولۇپ بۇ يەرگە كېلىپ قالغاندىمەن؟“

ئاندىرى چوڭقۇر ئويغا چوڭكەنلىكتىن ئاتىسىنىڭ جابدۇق-خانىسىدىن چىققانلىغىنى كورمىدى، توساتتىن ئاتىسىغا كوزى چۇشكەندە، ئاتىسى ئېغىلدىن بىر بايتالنى يېتىلەپ چىقىۋاتاتتى. بايتال بوغاز بولۇپ، تۇغۇش ئالدىدا تۇراتتى، ئىككى بىقىنى تومپىيىپ، قوسىغا ساڭگىلاپ چۇشكەن ئىدى، ناھايىتى تەسلىك-تە ئاۋايلاپ دەسسەپ كېتىۋاتاتتى. ئاندىرىنىڭ دىققەت-ئېتىۋارى ئاۋال بايتالغا چۇشتى، بايتال ئۇنى ھەمىسدىن بەك ھەيران قالدۇردى، نىمىدىن ھەيران بولغانلىغىنى ئوزىمۇ چۇشەنمەيتتى: بۇ بەلكىم ئوزىنىڭ خېلىدىن بۇيان بوغاز ئاتنى كورمىگەنلىگىدىن، ئۇنىڭ قانداق بولىدىغانلىغىنى ئۇنتۇپ قالغانلىغىدىن، ھەتتا دۇنيادا تېخى بۇنداق ئاتنىڭمۇ بارلىغىنى ئۇنتۇپ قالغانلىغىدىن بولغاندۇ ياكى دەرھال پۇتۇن دىققەت-ئېتىۋارىنى يىغىپ ئاتىسىنىڭ چىرايىغا سەپىلىپ ئولتۇرماي، بەلكى بۇ قېتىم ئاتىسىنى كورۇۋېلىشقا ئىدىيە جەھەتتە تېخىمۇ تولۇق، تېخىمۇ ياخشى تەييارلىق قىلىۋېلىش ئۇچۇن ئالدى بىلەن كوز قىرى بىلەن قاراپ قويۇپ، كوزىنى كوندۇرۇۋېلىشقا مۇشۇنداق ياخشى بىر پۇرسەتنىڭ كېلىپ قالغانلىغىدىن ناھايىتى خوشال بولۇپ كەتكەنلىگىدىندۇ. ئاتىسى بايتالنى يېتىلەپ

چىققاندىن كېيىن ئاۋال توختاپ: "بىر دەم يېتىلەپ سوۋۇتسام بولامدىكىن-يا....." دەپ ئويلىنىۋاتقاندەك، ئۇنى بىر ئايلاپ سېپ چىقتى، ئاندىن كېيىن بايتالنى يېتىلگەن يېتى ئالغا قاراپ يۇرۇپ كەتتى. ئۇ بايتالنى يېتىلگىنچە دوغۇننىڭ ئىتىگە-دىكى قاشانى بويلاپ دوغۇشقا يېتىپ بارغاندىن كېيىن ئارقىسىغا ياندى-دە، ئاندىن تۇرۇۋاتقان جايغا قاراپ كېلىشكە باشلىدى..... ئاندىن ھودۇققىنىدىن تەمتىرەپ، ئۆزىنىڭ ئەسلى جايىدا تۇرۇۋېرىشنى ياكى قارىغايلىقنىڭ ئىچىگە كىرىپ كېتىشىنى بىلەلمەي قالدى. ئاخىر دەرەخ شاخلىرى دالدا بولار دە-گەن ئۇمىتتە يەنىلا ئۆز جايىدىن قوزغالماي. بىراق كۈتۈلمى-گەن ئەھۋالنىڭ سادىر بولۇپ قېلىشىدىن ساقلىنىش ئۈچۈن زوڭزىيىپ ئولتۇرۇۋالدى.

ئاتىسى ئۇنى ئالدىنقى سەپكە ئۇزاتقان چاغدا، ئايرىلىش ئالدىدا تۇرغان پەيتتە تىتىرەپ كېتىپ، يېنىدا تۇرغان بىر كىشىدىن توساتتىن: "ئاتا-بالا ئىككىمىز بۇ ئومىرىمىزدە يەنە كورۇشەرمىزمۇ، كورۇشەرمىزمۇ-يوق؟" دەپ سوراپ تاشلىغان ئىدى. ئاتىسىنىڭ خىيالغا كەلگىنى: "كۈنلەرنىڭ بىرىدە ئاتا-بالا ئىككىمىز قايتىدىن كورۇشۇپ قالارمىز ياكى زادىلا كورۇ-شەلمەسلىمىز" دىگەندىن باشقا نەرسە ئەمەس ئىدى. ئۇلارنىڭ بىرىنىڭ يەنە بىرىنىڭ دىدارىنى كورەلەيدىغانلىغىنى، يەنە بىرى بولسا ئۇنىڭ دىدارىنى كورەلمەيدىغانلىغىنى خىيالغا كەلتۈرۈپ-مۇ باقمىغان، ئاتىسىنىڭ ساددا مىڭسى بۇ يەرلىرىنى ئويلاپ

يېتىشكە قانداق ئەمەس ئىدى. بىراق ئەمدىلىكتە بولسا قېرىشقان دەك مۇشۇنداق ئىش يۈز بېرىۋاتاتتى. مانا ئاتىسى يېقىنلاپ كەلمەكتە: ئۇ ئۇچىسىغا يۈك كوينەك كىيىپ، بېلىنى تاسما بىلەن باغلىۋالغان، بېشىغا ئوزى تىككەن، ئىككى قۇلغى دىگەن گىيىپ تۇرغان پاختىلىق قۇلاقچا، پۇتىغا بىر جۇپ يۇمشاق چەملىك كەش كىيىۋالغان ئىدى. ئۇ ھارغىن ھالدا شۇنداق ئاستا مېڭىپ كېلىۋاتاتتىكى، ئۇنىڭ شۇنچىلا ھالسىراپ، بوشىشپ كەتكەن مۇرىسىدىن، شۇنچىلا سەنتۇرۇلۇپ يول مېڭەش، شۇنچىلا سورەپ قەدەم تاشلىشىدىن؛ كاردىن چىققان بىر پۇتقا ئېغىرىنى چۈشۈرۈپ قاتتىق دۇمچىيىپ كەتكەن گەۋدىسىدىن جاپا چېكىپ ھاردۇق يەتكەنلىكى چىقىپ تۇراتتى. ئۇنىڭ شۇ تاپتىكى ئەپتى ئوۋچى يارىدار قىلغان، قوغلاۋېرىش ئارقىسىدا ماغدۇرىدىن كەتكەن، دەرىمانسىزلىنىپ ئاران-ئاران كېتىۋاتقان ياۋايى ھايۋانغا ئوخشاپ كېتەتتى. ھازىر ئاندىرى ئاتىسىغا كوزىنى ئۈزمەي قاراپ تۇراتتى. ئاتىسى يېقىنلىشىپ كەلدى، ئۇ يېقىنلاشقانسېرى ئاندىرى ئۇزىنىڭ ئېھتىيات قىلىشى لازىملىغىنى ئۇنتۇپ، ئاستا-ئاستا ئورنىدىن تۇرۇشقا باشلىدى، ئاخىر قەددىنى رۇسلاپ ئۈرە تۇرۇۋالدى. ئۇ ئەس-ھۇشىنى يوقىتىپ قويغاندەك، گاڭگىراپ قالدى، كوزلىرى تورلاشتى، مىڭسى ئىشلىمەي قالدى. ئاتىسى قاشا يېنىغا كېلەي دەپ قالغاندا، تۇيۇقسىزلا قاتتىق يوتىلىپ كېتىپ، ئائىلاج جايىدا توختاپ قالدى. بايتال ئۇنىڭ ئارقىسىدا چىچەن كوزلىرى

بىلەن قاراپ تۇراتتى. ئاتىسى ئىككى قولى بىلەن مەيدىسىنى تۇتۇپ، بېشىنى بىر ياققا بۇرغىنىچە خېلى ئۇزاق يۈنەلدى. كېيىن يۈزىنى ئاخىر بېسىقتى. ئۇ بېشىنى كۆتىرىپ، ئۇدۇلىدى. كى ئاندىرى تۇرغان تەرەپكە قاراپ قويدى، ئۇلارنىڭ ئارىلىغى پەقەت يىگىرمە ماڭداملا كەلگەچكە، ئاندىرى تۇرغان يېرىدە قېتىپلا قالدى. ئەگەر ئاتىسى بۇ تەرەپكە يەنە بىر پەس قاراپ تۇرغان بولسا، ئۇ بەلكىم ئۆزىنى تۇتۇۋالماي، قارىغايلىقتىن يۈكۈرۈپ چىققان بولاتتى. بىراق ئاتىسى قايغىنى سېلىپ، ئاغامچىنى سىلكىپ قويۇپ كېتىپ قالدى. ئاتىسىنىڭ باياتىن ئاندىرى تەرەپكە كۆز تاشلىشى ئۇنىڭ كۆزىنى چېقىپ، بېشىنى ئايلاندۇرۇپ قويغاچقا، ھەتتا ئۇنىڭ چىرايىنىمۇ، چىرايىدا قانچىلىك ئۈزگىرىش بولغانلىغىنىمۇ ئېنىق كۆرەلەيدى. پەقەت ئۇنىڭ شۇ چىرايى ئىكەنلىكىنىلا — ئاتىسىنىڭ چىرايى ئىكەنلىكىنىلا، بۇرۇنغا ئاق سانچىلغانلىغىنىلا پەرق ئېتەلەيدى، خالاس؛ ئاتىسى كېتىپ قالغاندىن كېيىن، ئۇ ئاتىسىنىڭ بارا-بارا يىراقلىشىۋاتقان قارىسىغا قاراپ تۇرغىنىدىلا ئۆزىدە ئەزەلدىن بار بولغان، ھەرقانداق نازۇك ئىشلارنىمۇ ئېسىدە قالدۇرۇشقا ماھىر بولغان دىققەت-ئېتىۋارىنىڭ ئۆز ئەسلىگە كەلگەنلىكىنى سەزدى. بىراق كېچىكىپ قالغان ئىدى. ئاتىسى بايتالنى يېتىلگەن پېتى يان ئىشىكتىن ئېغىلغا كىرىپ كەتتى. دە، كۆزدىن غايىپ بولدى. ئارىدىن بەش مىنۇتتەك ۋاقىت ئۆتكەندىن كېيىن ئاندىرى ئاتىسىنى يەنە بىر قېتىم

كوردى، ئاتىسى بىر قۇچاق قۇرۇق ئوتىنى كوتىرىپ چىققان ئىدى، بىراق ھەش-پەش دىگىچە بىركىم ئۇنى چاقىرىپ ئېپكىرىپ كەتتى. ئاندىرى ئوزنىڭ بۇ يەردىن كېتىشى كېرەك-لىكىنى بايقىدى.

13

ئاندىرى قارىغايلىقتىن تاغ يولىغا چىقتى-دە، ئوزنى چەتكە ئېلىپ يۈرمەي، ئالدىرىماي-تېنىمەي تاققا قاراپ ماڭدى. قاياققا بېرىش كېرەك؟—ئۇ بۇ ھەقتە ئويلىنىپ ئولتۇر-ماي، پەقەت كىشىلەردىن يىراقراق كېتىشنىڭ، شۇ پەيتتە ئوزنى بىرام قىلغان جايدىن يىراقراق كېتىشنىڭ كويىدىلا بولدى. بىراق ئۇ بۇ قېتىمقى سەپىرىدىن پۇشايىمان قىلمايتتى، ئاتىسىنى كورۇش ئۇچۇن ئات بېقىش مەيدانىغا كەلگەندە، ئاتىسىنىڭ ئۇدۇل ئوزىگە قاراپ كېلىدىغانلىغىنى خىيالغا زادىلا كەلتۈرۈپ باقمىغان ئىدى. شۇنداقتىمۇ كىم بىلىدۇ دەيسىز، بەلكىم ئۇ ئاتىسى بىلەن ئۇچرىشىپ قېلىش ئۈمىدىدە (خۇددى باياتىن ئەمىلىيەتتە بولۇپ ئۆتكەنگە ئوخشاش) بۈگۈن ئالاھىدە ئانگارا دەرياسىنى كېسىپ ئۆتۈپ، ئات بېقىش مەيدانىغا كەلگەن بول-غىيدى؟ ئۇ ناھايىتى زور خەۋپ-خەتەرگە قارىماي شۇنداق قىلدى، ئەلۋەتتە، بىراق ئۇنىڭ يۈرىكى ئەسلىدە ئاشۇنداق

قاتتىق ھەسرەت ئىلكىدە پارە-پارە بولۇپ كېتەي دەپ قالغان ئىدى، ئەمدىلىكتە چىنىققاندىن كېيىن، ئەكسىچە چىداملىق بولۇپ قالدى. بۇنىڭ كەلگۈسىدە ناھايىتى زور پايدىسى تەگمەي قالمايدۇ.

بۇ گەپلەرنى مۇشۇ يەردىلا قويۇپ تۇرايلى! — ئىشقىلىپ، ئاندىرى ئاتىسىنى، ئوز ئاتىسىنى كوردى. ئۇنىڭ بۇ قېتىم بىكارغا كەلمىگەنلىكى ئاخىر بىر كۈنى ئىسپاتلىنىدۇ. ئۇ ئوز قەرزىنى ئادا قىلغانلىقتىن، بۇنىڭدىن كېيىن كوڭلى ئازراق بول-سىمۇ ئارام تاپالايدىغان بولدى. ئۇ قانداقلا بولمىسۇن، ئاتى-سىنى يوقلاپ كېلىشى كېرەك ئىدى، چۈنكى شۇنداق غايىپ بىر نەرسە بار ئىكەن: ئاتىسى ئالەمدىن ئوتۇش ئالدىدا شۇ غايىپ نەرسە ئاتىسىغا؛ پالانى يىل پالانى ئاينىڭ پالانى كۈنى ئوغلىڭىز ئالدىڭىزدا تۇرۇپ، كەچۈرۈم سورىغان، دەپ ئېيتىپ بېرىد-كەن، — راستىنلا شۇنداق غايىپ نەرسە بار ئىكەن، — شۇنىڭ بىلەن ئاتىسى ئۇنى كەچۈرىدىكەن. ”ئاتام نىمىشقا مېنى كورمە-دىكىن؟ ئاتام ماڭا ئۇدۇلمۇ-ئۇدۇل تۇرۇپ بىر قاراپ قويغان ئەمەسمىدى؟ بەلكىم كورگەندۇر، لېكىن تونۇغۇسى كەلمىگەنلىك-تىن كورمىگەنگە سېلىۋالغاندۇ. ياق، ئاتام مېنى كورمىدى، كورگەن بولسىدى، جەزمەن قولۇمدىن تۇتۇۋېلىپ، گەپ سورى-غان بولاتتى. چوقۇم، چوقۇم سورايتتى، ئۇ چاغدا مەن نىمە دەپ جاۋاب بېرەتتىمكىن؟ بۇنىڭدىن كېيىن يەنە نىمە قىلاتتىمكىن؟ كېيىنكى قەدەمنى قانداق باساتتىمكىن؟ ئوز ئۇستۇمدە مۇشۇن-

داق بىر ئېغىر يۈك بېسىپ تۇرغاندىكىن، باشقىلارنى ئۈزەمگە چېتىۋېلىپ يۈرمەي، ئۈزەم كۈتسەنەي! ناستيۇنا كۈتۈرۈشۈپ بېرىۋاتىدۇغۇ! نەتىجە قانداق بولدى، بۇ يۈك تېخىمۇ ئېغىرلاشتى، كەم-كۈتسىز بىر ھەسسە ئېغىرلاشتى. ئەمدىلىكتە ناستيۇنا نانى بۇنىڭدىن خالاس قىلسام بولىدىغاندەك تۇرىدۇ. بۇنى ئۈزەم كۈتسەنەي، يالغۇز ئۈزەملا كۈتۈرۈپ تۇرغۇشەي. بىراق ناستيۇنا بولمىسا بولارمۇ؟ ھەممىسى بىكار گەپ، ناستيۇنا بولمىغان بولسا بىر كۈنمۇ ياشىيالمىغان بولاتتىم. پۈتۈنلەي ناستيۇنانىڭ سايىسىدا ياشاۋاتىمەن، ئېھتىمال بۇنىڭدىن كېيىنمۇ خېلى ئۇزاققىچە، خېلى ئۇزاققىچە، ھەتتا ئۈلگەندىن كېيىنمۇ ئۇنىڭغا تايىنارمەن.”

ئاندىرى قۇياش چىققانلىغىنى تۇيماي قالدى. ئۇ ئورمان ئارىلىغىدىكى تار يولدا كېتىۋاتاتتى، قۇياش نۇرىدىن كۈزلىرى چاقىيىپ كەتتى. ئەتراپىدىكى ھەممە نەرسە جانلىنىپ، ھەر-كەتلىنىشكە باشلىدى. بۇ ھەركەت ۋاقىتنى ناھايىتى ئاستا، ئېھتىياتچان بولسۇمۇ، لېكىن كۈچ-قۇۋۋەتكە تولغان بولۇپ، پارلاق قۇياش نۇرىغا چومىگەن كۈندۈزدىن دېرەك بېرىپ تۇراتتى. سۇپ-سۈزۈك ئاسماندا بۇلۇت كورۇنمەيتتى، قۇياش نۇر چېچىپ تۇرغاچقا، ھاۋامۇ ئۇنچىلا قاتتىق سوغاق ئەمەس ئىدى. يول يۈزىدە تۇتقان مۇزلاردىن ھور چېقىپ تۇراتتى. ئورمانلىقنىڭ ھەممە يېرى ئاۋالقىدەكلا قار بىلەن قاپلىنىپ تۇرغان بولسىمۇ، لېكىن قار قاتلىمى يىمىرىلىپ، تارام-تارام

ئەگىزگە ئايلىنىپ ئېرىمەكتە ئىدى، بۇلتۇرقى ئوت - چوپىلەر، مۇشۇ بىرنەچچە كۈن ئىچىدىلا ئوسۇپ چىققانداك، قارى تېگىدىن بېشىنى چىقىرىشۋاتاتتى. بەزى جايلاردىن لاي توپىلار غۇۋا كورۇنۇپ تۇراتتى. دەل - دەرەخلەر تېخى ئاخىرقى ئۇيقۇدىن باش كوتەرمىگەن بولسىمۇ، لېكىن قەددىنى رۇسلاپ، قۇياش نۇرىدىن بەھرى ئېلىپ، ئوزىنىڭ كۈچ - قۇۋۋىتىگە تايىنىپ ئاستا ئىزاڭلىماقتا ئىدى. ئەتراپتىن چۈچۈمەل ھىد دىماققا ئۇرۇلۇپ تۇراتتى. تۇن تېخى ھىللا غايىپ بولغاچقا، تۇنۇگۇن قار ئېرىگەندىن كېيىنكى نەمخۇش ھىد ھاۋا بوشلۇغىغا كوتىرىلىپ كېتىپ بولالمىغان ئىدى. قۇياشنىڭ قىپاش نۇرى گويا يەر - زىمىنىنى بويلاپ ئالغا قاراپ سوزۇلۇپ كېتىۋاتقانداك تۇراتتى، ئۇ تېخى يەر يۈزىگە تېگىشمىگەن بولسىمۇ، لېكىن بارغانسېرى يېقىنلىشىۋاتاتتى.

ئەسلىدە ئاندىرى قەدىمىنى تېزلىتىپ، كەنتتىن ئىمكان قەدەر تېزىرەك يىراقلاپ كېتىشى كېرەك ئىدى. بىراق ئۇنىڭ شۇ پەيتتە ئالدىراپ يول يۇرگۈسى كەلمىگەنلىكتىن، پۇتلىرىنى سورىگىنىچە ئاستا ماڭدى. ئۇ ئاتىسىنى كورگەن چېغىدا يۈرەك تارلىرى چېكىلگەچكە، ھېچنىمىگە پىسەنت قىلمايدىغان كەيپىيات - قا چومىگەن ئىدى. ئۇ ھازىر قاياققا كېتىۋاتىدۇ؟ شۇ پەيتتە تەسكەي تەرەپتىكى تاغ يولىدا مېڭىپ نىمە قىلىدۇ؟ ئۇ بۇ يەردىن نىمە ئىزدەيدۇ؟ راستىنى ئېيتقاندا، ئۇنىڭ يەنىلا قارشى قىرغاقتىكى جايىدا تۇرغىنى تۈزۈك ئىدى، بۇ يەرگە كېلىپ

يۇرۇشنىڭ نىمە ھاجىتى؟! ئۇ يەردە ئۇ كوڭلى ئارام تېپىپ،
ئوزىنىڭ تەقدىرىگە تەن بەرگەن ئىدى، بۇ يەردە بولسا
تۇرلۇك خىياللارغا چومۇلۇپ، يارىسىغا تۇز سېپىلىگەندەك بولدى.
لېكىن، ياق، ئۇنىڭ بۇ يەرگە بىر قېتىم كېلىشى كېرەك ئىدى،
زورۇر ئىدى، كەلسىلا، بۇنىڭدىن كېيىن كوڭلى بىر ئاز ئارام
تاپالايتتى. ئەگەر ئوي ھايۋانلىرىنى كورۇپ كوزى ئېچىلمىغان
بولسا، ئوزىنىڭ ياۋايى ھايۋان ئىكەنلىكىنى قاياقتىن بىلسۇن؟!
ئەگەر ئوزىنى كونا تۇرمۇش بىلەن باغلاپ تۇرىدىغان رىشتىنى
يىغىشتۇرۇۋالمايدىغاندا يېڭى تۇرمۇشنى قاياقتىن باشلىغىلى بولسۇن؟!
بىراق بۇ چۇۋالچاق رىشتىنى ھەرقانچە يوشۇرغان بىلەنمۇ، ئۇ
يەنىلا سورۇلۇپ يۇرۇپ، ئۇنى ئارام خۇدا ياشىغىلى قويمايتتى.
ئۇ كەنتىگە يېقىن بىر جايدا تۇرۇپ، بۇ ئومىردە ئوزىنىڭ
بۇرۇنقى ئويىگە ئىككىنچى قەدەم قويۇشقا بولمايدىغانلىغىنى،
ئاتا-ئانىسى بىلەن قايتا مۇڭدشالمايدىغانلىغىنى، بۇ ئېتىزلارنى
زادى تېرىيالمايدىغانلىغىنى ئوز كوزى بىلەن ئىسپاتلاش
ئۇچۇن، بۇ يەرگە بىر قېتىم كەلمىسە بولمايتتى،— شۇڭا ئۇ
ئوز ئارامىدىن چىقىش ئۇچۇن بۇ يەرگە كەلگەن ئىدى.
ئەمدىلىكتە ئۇ بۇ يەردە ماڭىدىغان يول يوقلۇغىنى تولۇق
چۇشىنىپ يەتتى. ئۇ ئاخىر مېڭىشنى قايتا-قايتا ئارقىغا سورەپ
كەلگەن، لېكىن بالا-قازادىن قېچىپ قۇتۇلالمايدىغان ئازاپلىق
تۇيۇق يولغا مېڭىشقا مەجبۇر بولۇۋاتاتتى.

بۇ قېتىم ئاتىسىنى كورگەندە قېپقالغان تەسىرات يۇرەك

قېتىدىن ئورۇن ئېلىپ، مۇۋاپىق پۇرسەت تېپىلغان ھامان ئوھ-
شۇپ، ئوزنى تېخىمۇ قىينايدىغاندەك تۇراتتى. ئۇ ئوز ئاتىسىنى
كورۇۋېلىش ئۇچۇن تەقدىم قىلغان نەرسىنىڭ ناھايىتى ئاز
بولۇپ قالغانلىغىنى ھىس قىلدى. ئاتىسىنى كورگەن چاغدىكى
ئەھۋاللار خۇددى چۇشكە ئوخشاش كوز ئالدىدا پەيدا بولۇپ تۇر-
غان، مىڭسىدىن ناھايىتى ئاسان ئورۇن ئالغان بولسىمۇ، لېكىن
شۇ پېتى تىنچىپ قالماستىن، بەلكى ئوڭتەي-توڭتەي دولقۇنل-
نىپ، ئۇنىڭ يول يۇرۇشكە، پىكىر قىلىشىغا دەخلى يەتكۈزۈۋا-
تاتتى. ئۇ ئاتىسىنى كورگەن چاغدىكى ئەھۋالنى پات-پات كوز
ئالدىغا كەلتۈرۈپ، بىر دەم ئوزنىڭ ئاتىسىنى شۇنچە يېقىن
يەردىن كورۇۋالغانلىغىدىن ئەجەپلىنىپ داڭقېتىپ قالاتتى؛
بىر دەم ئاتام مېنى كورۇپ قالىدىمىكىن دەپ قورققىنىدىن
تىترەپ كېتەتتى. ئۇ بۇلارغا ئارتۇقچە تېگىپ قويسا ئوزنىڭ
تېخىمۇ بەك ئازاپلىنىپ كېتىشىدىن قورققانىدەك، بەرسىنى كوز
ئالدىدىن يالت-يۇلت قىلىپ ئوتكۈزۈۋېتەتتى. بۇگۇن ئۇ
بۇنداق قىلالمايتتى، چۇنكى ئۇ خەقنىڭ يېرىدە تۇرماقتا.
”خەقنىڭ يېرىمۇ؟“ ئاندىرى سوغاق كۇلۇپ قويۇپ، ئوزنىڭ
كوزقارىشىنى جەزمەنلەشتۈردى: ”شۇنداق، خەقنىڭ يېرىدە
مەن، — بۇ يەردە چوقۇم ئېھتىياتچانلىق بىلەن پەخەس بولۇپ
يۇرۇشۇم كېرەك، ھەرگىز دىلى نازۇكلۇق قىلىشىغا بولمايدۇ،
بولمىسا بۇنىڭ بەدىلىگە ناھايىتى ئېغىر چىقىم تارتىشىم
مۇمكىن.“

ئاندىرى، نىمىشقىكىن - تاڭ، گىچا ئايال تانىيەنى ئېسىگە ئېلىپ قالدى. ئىركۈتسىكىدىكى چېغدا ئۇنىڭ ئويىدە يوشۇرۇ-
نۇپ ياتقان ئىدى. شۇ تاپتا ئاندىرىنىڭ ئۇنى خىيالغا كەلتۈر-
گۈدەك بىرەر سەۋىۋى بولمىسىمۇ، لېكىن ئۇنىڭ چىرايى،
نىمىندۇ سوراشقا تەمىشلىۋاتقان دەك بىلىنەر. بىلىنمەس ئومەللەپ
تۇرغان لەۋلىرى تۇيۇقسىز بىكار - بىكار كوز ئالدىدا پەيدا بولۇپ
قالدى. ئاندىرىنىڭ تۇيۇقسىزلا تانىيىنىڭ يېنىغا قايتىپ كەت-
كۈسى، ئەڭ ياخشى ئۇنىڭ بىلەن بىللە يىراق يەرلەرگە قېچىپ
بېرىۋېلىپ، ئەلدىن ئايرىلىپ يالغۇز ياشاپ، گەپ قىلىشىنىمۇ
ئۇنتۇپ قالغۇسى، تانىيىنى بوزەك قىلىپ ئويىناپ، شۇنىڭ بىلەن
ئىچ پۇشۇغىدىن خالى بولغۇسى، بوزەك قىلىپ بولغاندىن
كېيىن ئەركىلىتىپ قويغۇسى، يەنە بوزەك قىلىپ قويۇپ يەنە
ئەركىلەتكۈسى كېلىپ كەتتى، - ئۇ جەزمەن بۇلارنىڭ ھەممىسىگە
قىلچە ئاغرىنىغان ھالدا بەرداشلىق بەرگەن بولاتتى، ئۇنىڭغا
ئازغىنا مېھرىۋانلىق قىلىنىدىغان بولسىلا، مىننەتدار بولۇپ
كوزىگە ياش ئالغان بولاتتى. گاس، گاجىلارنىڭ چىرايى
ھەمىشە قىزىق، كۈلكىلىك بولىدۇ؛ ئۇلار كۈلۈمسىرەپ تۇرسىمۇ،
لېكىن كوزلىرىدىن سوغاقلق چىقىپ تۇرىدۇ، ئۇلاردا ھىسسىيات
كورۇنمەيدۇ؛ لېۋى قىمىرلاپ تۇرسىمۇ، لېكىن باشقا جايلىرى
چىڭ تارتىشىپ تۇتۇلۇپ تۇرىدۇ..... ئاندىرى ھەتتا تانىيىنىڭمۇ
لايىقى ئەمەس، ئەلۋەتتە. بىراق ئاندىرىنىڭ قەلبى ئوزىنىڭ بۇ
گۇنايىدىن ئازاپلىنىپ كەتمەيتتى. تانىيە ئەسلىدىلا شور پىشانە،

بىتلەي ئايال ئىدى، شۇڭا ئۇ يەنە ئاز-تولا ئازاپ چەكلىمە ھېچقىسى يوق. "ئەگەر راستىنلا شۇنداق بىر كۈن كېلىپ قالسا دېگەن بولسا، ئۇنى يەنە ئازاپ چەككۈزۈپ نىسە قىلسەن؟" دەپ سورىدى ئاندىرى ئوز ئوزىدىن، بۇنىڭ سەۋىۋى شۇكى، ئېغىر گۇنا ئۆتكۈزگەن كىشى يەنە گۇنا ئۆتكۈزۈشتىن قورقمايدۇ، چۈشكۈنلەشكەن ۋەجدان ھامان تېخىمۇ چوڭقۇر ھاڭ ئىزدەيدۇ. ئاندىرىمۇ شۇنداق قىلمىسا بولمايدىغان بولسا كېرەك، ئۇ ھازىر ئوزىنىڭ راستىنلا شۇنداق ئادەم بولۇپ كەتكەنلىكىنى ئىسپاتلاش ئۈچۈن ئىسپات-دەلىل تېپىشقا ھەرقاچان مۇھتاج ئىدى. شۇنداق قىلغاندا ئۇنىڭ كوڭلى، ئەكسىچە، بىر ئاز ئارام تاپاتتى.

ئاندىرى ئىككىنچى قېتىمغا يېتىپ كېلىپ، ئوڭ تەرەپكە بۇرۇلدى-دە، يىراقتىكى ئىگىزلىككە قاراپ ماڭدى. ئۇ بۈگۈنكى بىر كۈننى شۇ يەردە ئۆتكۈزۈمەكچى ئىدى. ھازىرقى مۇشۇ مەۋسۈمدە كىشىلەرنىڭ ئۇ يەرگە كېلىپ ئىشلىگەندەك ئىشى چىقمايتتى؛ كىشىلەر ھەتتا تېج ئاسايىشلىق يىللىرىدىمۇ ئۇ يەرگە ئوغۇت توشۇپ يۈرمەيتتى، يول شۇنچە پاتقاق بولۇپ كېتىپ، مېڭىش قىيىنلىشىپ قالغان ھازىرقى ۋاقىتتا بولسا تېخىمۇ بارماسلىقى تەبىئى ئىدى. بىكار تۇرالمىدىغان كىشىلەرمۇ ئۇ يەرگە ئانچە بېرىپ يۈرمەيتتى، چۈنكى ئۇلار ئورمانلىقتىن بىرەر نەرسە يىغماقچى بولسا، كەنتتىن چىقىپلا ئورمانلىققا كىرىپ كېتەلەيتتى، يېقىندىكى تاشلاپ، يىراقتىكىگە يۈگۈرۈشنىڭ ھاجىتى يوق

ئىدى. راستىنلا بىرەر ئادەم كېلىپ قالغان تەقدىردىمۇ، ئۇنىڭ ھېچقانداق قورقۇپ كەتكۈچىلىكى يوق، يەنىلا ئۇلارنىڭ ئوز-لىرى ئاندىرى كورۇپ قورقۇپ كەتسۇن. ئۇ بۈگۈن ھېچقانداق ئادەمدىن قورقماقچى ئەمەس. ئۇ كىشىلەرنى ئوزىگە ئوزىنى تونۇۋالغۇدەك دەرىجىدە يېقىنلاشتۇرمايدۇ، يىراقتىن قارايمەن دېسە قاراۋەرسۇن، نىمە ئادەمكىن دەپ پەرەز قىلىشۇەرسۇن، ئۇ ئۇنىڭغا پەرۋا قىلمايدۇ. ئۇ خوجايىن سۈپىتىدە بۇ يەرگە كېلىپ ئايلىنىشقا تامامەن ھوقۇقلۇق. ئىلگىرى ئۇ بۇ ئىككىنزار-لىقتا باشقىلاردىن كەم ئىشلىمىگەن، ھەر بىر ئېتىزنىڭ كولىمى قانچىلىك، ئورۇش پارتلاشتىن بۇرۇن قايسى ئېتىزغا قانداق زىرائەت تېرىغان، مەھسۇلات قانچىلىك بولغان، بۇلار ھېلىمۇ ئېنىق ئېسىدە، مۇشۇ ئېتىزلارنىڭ تا ھازىرغىچە تاشلىنىپ قالماي، داۋاملىق مەھسۇلات بېرەلىشىدىكى سەۋەپ—ئىلگىرىكى يىللاردا ئوزىنىڭمۇ بۇ يەردە ئاققۇزغان بىر ئۇلۇش قان—تەرىنىڭ بولغانلىغىدا. ئۇ بۇ يەرگە يات ئادەم ئەمەس، شۇ پەيتتە ھەتتا بۇ يەردىكى ھاۋامۇ ئۇنىڭ قايتىپ كەلگەنلىكىنى، مۇشۇ يەردىن ئوتۇپ كېتىۋاتقانلىغىنى بىلىپ تۇرۇپتۇ، ئېتىز—دالا ئۇنى تونۇۋېلىپ، دېمىنى قىسىپ، جىم بولۇپ، ئۇنىڭغا سالام بېرىپ تۇرۇپتۇ، ئۇ تۇپراقنىڭ ئەستە تۇتۇۋېلىش قابىلىيىتىدىن قىلچە گۇمانلانمايتتى. كىشىلەر بىر—بىرىنى ئېسىدە تۇتۇۋېلىشقا ماھىر ئەمەس، ئۇلار خۇددى ئېقىن سۇدەك كوزنى يۇمۇپ—ئاقچىچە غايىپ بولىدۇ، بىراق تۇپراق بولسا ئوز باغرىدا تۇرمۇش

كەچۈرگەن كىشىلەرنى ھامان ئېسىدە ساقلايدۇ، ئۇنىڭ ئۈستىگە تۇپراق ئۇنىڭ سەرگۈزەشتىلىرىدىن بىخەۋەر، تۇپراقنىڭ نەرسىدە دە ئۇ پاك كىشى.

قۇياش بارغانسېرى يۇقۇرى ئورلەپ، يەر يۈزىگە ئىسلىق نۇرنى چېچىپ ئىللىتىۋەتتى. يول يۈزىدىكى قار-مۇزلار ئېرىپ، ئەڭ دەسلەپكى بىر تۈركۈم تارام-تارام قىسقا ئېقىنلارنى پەيدا قىلىپ، كۈن نۇرىدا پاقىراپ تۇراتتى. يولنىڭ ئىككى قاسنىغىدىكى قارلار كوكۇشىمان يالتمراپ، بارا-بارا ئېسىلىپ ئېغىر-لىشىپ كەتكەن ئىدى، ھاۋامۇ نەمخۇش ھىد بىلەن تولغاچقا ئېغىرلىشىپ كەتكەندەك تۇراتتى. ئاندىرى پۇتغا پىما كىيىۋالغان ئىدى (ئۇنىڭ كىيگۈدەك باشقا ئايىغى قالمىغان؛ يېقىندا ناستىۋونا بىلەن يۈز كورۇشكەندە، ئۇ ئۇنىڭغا ئاللىبۇرۇن تاشلىۋېتىلگەن، ئۈشكە تېرىسىدىن تىكىلگەن كالتە قونجىلىق كونا ئايىغىنى تېپىپ بېرىشكە ماقۇل بولغان ئىدى). ھازىر بولسا دەل مۇشۇ پىما ئاندىرىنىڭ بېشىنى ھەممىدىن بەك ئاغرىتىۋاتاتتى. بۇ پىما كىشىلەر ئالدىدا ئوزنىڭ بۇ يەرلىككە ئوخشمايدىغانلىغىنى بىر قاراشتلا ئاشكارىلاپ قويۇپ، جېنىغا زامىن بولىدىغاندەك تۇراتتى. كىيىش مەۋسۈمى ئوتۇپ كەتكەنلىكتىن تولمۇ غەلىتە بولۇپ كورۇنگەن ھەم يەنە يارامسىز بولۇپ قالغان بۇ پىما گويا ئۇنى ئايىغى ئاستىدىكى تۇپراقتىن ئايرىپ تۇرغاندەك قىلاتتى. ھازىر تېخى ئەتىگەن بولسىمۇ، لېكىن ئۇنى سورەپ قەدەم يوتكىمەك شۇنچە تەسكە چۈشۈۋاتاتتى. يەنە ئۈچ-توت سائەت

ئوتكەندىن كېيىن، يەر يۈزى قۇياش نۇرىدا ئېسىپ، لومۇل دەپ قالغاندا مۇشۇنداق بىر پىسمىنى سورەپ قانداق يول ماڭغىلى بولىدىغانلىغىنى ئۇ تەسەۋۋۇر قىلىشقا جۇرئەت قىلالا-
مايتتى. بىرەر جاي تېپىپ ئارام ئېلىۋېلىشقا توغرا كېلىدىغاندەك تۇراتتى. ئۈستەڭنىڭ ئاخىرىدىكى توپىلىكتە قىشلايدىغان بىر كىچىك ئوي بار ئىدى، ئۇ يەرگە بېرىپ بىر دەم ئارام ئېلىۋال-
غاننىڭ زەربىسى بولماس. ياق، بۈگۈن ئۇ قىشلايدىغان كىچىك ئويگە كىرىپ موكونۇۋېلىشنى زادىلا خالىمايدۇ، — ئۇ يەرگە موكونۇۋېلىۋېرىپ بىزار بولدى، ئۇ بۇ يەرگە موكونۇۋېلىش ئۈچۈن كەلمىگەن. ئەھۋال شۇنداق بولغاندىكىن، پىسمىنى سېلىپ تاشلىۋېتىپلا يالاڭغىداق پېتى نەگە بارغۇسى كەلسە شۇ يەرگە بېرىۋەرسۇن، بۇنىڭدىن كېيىن بۇنداق ياخشى پۇرسەت ئىك-
كىنچى كەلمەيدۇ.

ئۇ بارغانلا يەردىكى دەل — دەرەخ ئۇنىڭ خاتىرىلىرىنى قوزغايتتى. ئېتىز، ئېتىز يولى، تېرىلغۇ يەر ئوتتۇرىسىدا چوخ-
چىيىپ تۇرغان، ھەممە يېرى بوغما-بوغما ئۈسمە بىلەن قاپلانغان، غازاڭ تاشلايدىغان كونا قارىغاي، كىچىك ئورمانزار-
لىقتىكى بىر تۈپ ئارخات قارىغىيى تۈۋىدىن ئۇرغۇپ چىقىدىغان بۇلاق ھەتتا ئورمانزارلىق ئارقىسىدىن كورۇنۇپ تۇرىدىغان ئاسمان — باشقا ھېچقانداق جايلارنىڭكىگە ئوخشىمايدىغان، پەقەت مۇشۇ يەردىلا بولىدىغان سۈرەتتەك گۈزەل ئاسمان — ئۇنىڭ چېكى يوق خاتىرىلىرىنى قوزغايتتى. بىراق ئاندىرى بۇ

خاتىرىلەردىن قورقاتتى، بۇلارنى كوپرەك ئويلىغۇسى كەلمەي، كىشىنى بىر ئام قىلىدىغان بۇ خاتىرىلەردىن قۇتۇلۇپ كېتىشكە تىرىشاتتى. شۇنىڭ ئۈچۈن بۇ خاتىرىلەر قوزغىلا-قوزغالمىيلا تىرىشەتتىن توختاپ قالاتتى-دە، ئاللىقانداق جايلارغا كېتىپ قالاتتى، ئۇ بۇ خاتىرىلەر ئىچىگە غەرق بولۇپ كېتىشنى خالىمايتتى، بولمىسا ئۇنىڭدىن قۇتۇلۇپ كېتەلمەيتتى، بۇ خاتىرىلەر ئۇنىڭ ئەھۋالىنى قىلچىلىك ئۈزگەرتەلمىگەندىكىن، شۇ پەيتتە ئۇنىڭغا بۇ خاتىرىلەرنىڭ نىمە كېرىكى، شۇ خاتىرىلەر بىلەن ئازاپ چېكىپ يۈرگىنى نىمەسى؟ ئەپسۇسكى، خاتىرىنى خاتىرە قىلىدىغان نەرسىلەرنىڭ ئۈزۈلۈشى بۇنى چۈشەنپەيتتى. بىلىشىڭىز، ھازىرقى ئەھۋال شۇنداق ئىدىكى، ئاندىرى قارىماققا بىر ئادەمدەك تۇراتتى، ئەمىلىيەتتە بولسا بىر بىرى بىلەن پۈتۈنلەي مۇناسىۋەتسىز بولغان ئىككى ئادەم ئىدى، ئەمما بۇ ئىككى ئادەمنىڭ ئورتاق بىر خاتىرىسى بولۇپ، بۇ خاتىرىنى ھەرقانداق قىلىپمۇ ئىككىگە ئايرىۋەتكىلى بولمايتتى. ئەگەر ئۇ خاتىرىسىنى يوقىتىۋېتىپ، ئۆزىنىڭ بۇرۇنقى تۇرمۇشىنى پاك-پاكىز ئۇنتۇۋالغان بولسىدى، ئۇنداقتا كوڭلى خېلى ئارام تېپىپ قالغان بولاتتى، بىراق بۇ ئۇنىڭ قولىدىن كەلمەيتتى. چۈنكى ئىلگىرىكى ئاندىرى ئەركىنلىكتىن مەھرۇم قالغان، روھى قاتتىق سۇنغان بولسىمۇ، لېكىن ھىلىمۇ مەۋجۇت بولۇپ تۇرماقتا، ئۇنىڭ ئۈستىگە ئۇزاققىچە مەۋجۇت بولۇپ تۇرىۋېرىشى مۇمكىن، ئۇنىڭدىن ھەرقانداق قىلىپمۇ قېچىپ قۇتۇلغىلى بولمايتتى. شۇڭا

ئاندىرى ئارام تاپالمايتتى، قۇتۇلۇپمۇ كېتەلمەيتتى، تاكى ئومرىنىڭ ئاخىرىغىچە يىراق جايلاردا سەرسان بولۇپ يۈرۈشى مۇمكىن ئىدى.

بىراق ئۇ بۇنى ئېتىراپ قىلىش ۋە بۇنىڭغا ئىشىنىشكە ئوزىنى قايىل قىلىش بىلەن بىر ۋاقىتتا ھىلمۇ مەلۇم ئۈمىتتىمۇ بولۇۋات-قانلىغىنى بايقىدى: بۇنداق بىلىنەر-بىلىنمەس، ئۇن-تىنسىز ئۈمىت ئۇنىڭ يۈرىكىگە يوشۇرۇنغان بولۇپ، ھەتتا ئۇنىڭ ئوزىمۇ ھەمىشە بۇ ئۈمىتنىڭ بار-يوقلۇغىنى قىياس قىلالماي قالاتتى. بىراق ئۇ راستىنلا مەۋجۇت ئىدى، نەپەس ئالاتتى، بەزىدە ھەتتا ئۇنىڭ يىتىرىقغان ھالدا ئېھتىياتچانلىق بىلەن قىمىرلا-ۋاتقانلىغىمۇ ئاڭلىنىپ تۇراتتى. بىراق ئۇ ئۈمىت بەھۇدە ئىدى، چۈنكى ئۇنىڭ كۈتكۈچىلىكى يوق ئىدى، زادىلا يوق ئىدى، بىرەر موجىزىنىڭ پەيدا بولۇشى مۇمكىن ئەمەس ئىدى. ئۇنىڭ ئوزىنىڭ ھال-ئەھۋالىنىڭ بارلىق سىرى شۇنچە ئوچۇق-ئاش-كارا، شۇنچە ئەينەن، شۇنچە رەھىمسىز، شۇنچە قۇتۇلغۇسىز ھالدا كوز ئالدىدا پەيدا بولۇشى گويا تۇنجى قېتىمدەك تۇراتتى. بۇ ھەقىقى سىرنى ئۇ جىسمانى جەھەتتىن ھىس قىلغاندەك بولدى، بۇ ھەقىقى سىر بەئەينى ئۆتكۈر خەنجەردەك ئۇنى بېشىدىن-تاپىنىغىچە تىلپ چىقىپ، ئۇ خەنجەرنىڭ ئادەمنى ئەيمىندۈرگۈدەك چاقناپ تۇرغان نۇرى ئاندىرىنى لاغ-لاغ تىترىتىۋەتتى. ھەقىقى سىرنىڭ ئاشكارا بولۇپ قېلىشىغا نىمە سەۋەپچى بولدى، ئۇ بۇنى بىلمەيتتى. نىمە ئۈچۈن يا بالدۇر

ئەمەس، يا كېيىن ئەمەس، قېرىشقانداك مۇشۇ پەيتتە ياتما-
 قوپسا خىيال قىلىپ كەلگەن يۇرتىنىڭ تۇپرىغىغا قەدەم باسقاندا
 ھەقىقىي سىر ئاشكارىلىنىپ قالدى؟— ئۆز يۇرتىنىڭ تۇپرىغى
 ئۇنىڭغا ھوكۇم چىقارغانمۇ—يا؟ ئاندىرى توت ئەتراپقا بىر
 قاراپ چىقىپ، يۇرىكىدىكى غەزەپ— نەپرىتىنى باسالماي قالدى—
 دە، زەردىلىك كۈلدى: قېنى قاراپ تۇر، كوزنى يۇمۇپ— ئاچ—
 قىچە بىر كىچىك قۇش ئۇچۇپ كېلىپ، ئىنسان تىلىدا: ئۇ—
 يۇرت تۇپرىغى ئۇنىڭغا ھوكۇم چىقاردى دەپ ھەقىقىي سىرنى
 جاكالايدۇ..... ئاندىرى جاسارەتكە كېلىپ بۇنىڭغا دىمىغىدا
 كۈلمەكچى بولدىيۇ، لېكىن كوڭلىدە بىر خىل چۈشىنىكسىز،
 ئازاپلىق تۇيغۇ پەيدا بولدى، ئۇنىڭ ئۈستىگە بۇ تۇيغۇ بارغان—
 سېرى ئەۋج ئېلىپ كەتتى. ئۇ تېزىرەك ماڭماقچى بولغان،
 كۈچىنىڭ بېرىچە قەدىمىنى چوڭراق تاشلىماقچى بولغان
 بولسىمۇ، لېكىن پۇتى كالۋالىشىپ كەتتى، نەپسىمۇ قىسلىدى.
 ”كىچىك قۇش..... — ئۇنىڭ كوڭلىدا تۇيۇقسىزلا بىر خىيال
 پەيدا بولۇپ قالدى،— ئۈزەم بۇرۇن كوكتە پەرۋاز قىلىۋاتقان
 كىچىك قۇشقا ئوخشاش بۇ يەردە ئەركىن— ئازادە ياشىغان
 ئىدىم، شۇ چاغدا يەنە نىمىلەردىن قانائەت ھاسىل قىلىمىغان
 بولغىدىم؟ يەنە نىمىلەردىن؟“

ئۇنىڭ بۇ كېيىنكى ھىسسىياتى ئىختىيارسىز ھالدا بارلىق
 ئاسارەتتىن قۇتۇلۇپ، بارلىق تۇسالغۇلارنى بوسۇپ ئوتۇپ،
 بارلىق پەرھىزلەرنى بۇزۇپ تاشلاپ، گويا چۆلۈۋىرىنى ئۈزگەن

توسۇن ئاتتەك ئالغا قاراپ ئېتىلدى، شۇ پەيتتە ئاندىرىنىڭ ئوزىنى توختىتىۋېلىشقا ۋە تېچلاندىرۇشقا قۇربى يەتمەي قالدى. “ئەگەر بۇ ئۇرۇش بولمىغان بولسا، بۇ بېشىنى يىگۈر ئۇرۇش بولمىغان بولسا،— دىدى ئۇ ئىچىدە ئوزىنى ئاقلاپ،— مەن بۇ يەردە ئەركىن— ئازادە يايىراپ يۈرگەن، دىخانچىلىغىمنى قىلغان بولاتتىم. مەن ئاران قانچە ياشقا كىردىم؟ ئوتتۇزغا. تېخى ئومۇمىنىڭ يېرىمىنىمۇ ياشاپ بولغىنىم يوق. تېخى ئومۇمىنىڭ يېرىمىنىمۇ ئۆتمەي تۇرۇپلا ھەممىدىن تۈگىشىپ كەتتىم. دۇنيا دىگەندە شۇنچە كۆپ ئادەم تۇرسا..... نىمەن ئۇچۇن قېرىشقاندىكى مەنلا مۇشۇنداق بولۇپ قالغاندىمەن؟ تەقدىر ماڭا مۇشۇنداق مۇناسىلە قىلغۇدەك نەدە ئۇنىڭ چىشىغا تېگىپ قوي— دۇمكىن— تاڭ؟” ئۇ ئىختىيارسىز پەرىيات چەكتى. پۇتلىرى ماغدۇرسىزلىنىپ زادىلا ماڭالماي قالدى— دە، بىرەر جاي تېپىپ ئارام ئېلىۋالماقچى بولدى. ھەم پاسكىنا، ھەم ھول بىر ياغاچ ئالدى تەرەپتىكى يول ياقىسىدا توغرىسىغا ياتاتتى. ئۇ ياغاچ ئۈستىدە ئولتۇردى. “ئەگەر مەن مۇشۇ يەردە ياشىغان بولسام، باشقىلاردىن قېلىشمايتتىم،— ئۇ خىيال سۇرۇشكە باشلىدى،— ئوبدان ئىشلەيتتىم، مەن ئەزەلدىن ئىشتا ھورۇنلۇق قىلىپ باققان ئەمەس، بۇ ھەممەيلەنگە مەلۇم. ئەگەر مەن راستتىنلا مۇشۇ يەردە ياشىغان بولسام، مۇشۇ پەيتتە بىرەر ئىش ئۇچۇن مۇشۇ يەردىن ئوتۇپ قېلىشىم ئېھتىمالغا ناھايىتى يېقىن ئىدى..... خۇددى ھازىرقىدەك مۇشۇنداق يول يۇرۇپ، ھازىر—

قىسداك ئولتۇرۇپ، بىر دەم ئارام ئالغان بولاتتىم، بىر تال تاماكا چېكىۋېتىپ، ئىشنى تۈگەتكەندىن كېيىن كەنتكە قايتىپ كەتكەن بولاتتىم....." ئۇنىڭچە بۇنداق قىلىش تامامەن مۇمكىن، تامامەن ئەقىلگە مۇۋاپىق ئىش ئىدى، نەتىجىدە ئۇ خېلى ئۇزاققىچە داڭقىتىپ تۇرۇپ قالدى، مىڭسى ئېلىشىپ كەتتى، ئەھۋالنىڭ ھەقىقەتەن شۇنداق ئۆزگەرگەن-ئۆزگەرمە-گەنلىكىنى، بۇ يەرگە بېجىرىشكە كەلگەن ئىشلارنى ھەش-پەش دىگىچە تۈگىتىپ، دەرھال كەنتكە قايتىپ كېتىشنىڭ ۋاقتى يەتكەن-يەتمىگەنلىكىنى راستتىنلا ئايدىڭلاشتۇرۇۋالغۇسى كېلىپ كەتتى. ياق، دۇنيا ئاستىن-ئۈستۈن بولۇپ كەتكىنى يوق، ھەممە نەرسە ئۆز پېتىچە تۇرۇپتۇ.....ئۇ ئاخىر ئېسىنى يىغ-ۋالدى، ئويغاندى، بىراق شىرىن ئۇيقۇدىن ئەمەس، بەلكى ئۆزى بېشىدىن كەچۈرگەن بارلىق نەرسىلەرنىڭ ئۆزگەرمەس پاكىت بولۇپ قالغانلىغىنى يەنە بىر قېتىم ئويغاقتا ھالدا جەز-مەنلەشتۈردى. ئۇنىڭ ھەر كۈنى بۇنى قانچە قېتىم جەزمەنلەش-تۈرىدىغانلىغىنى بىلىپ بولالمايتتى. بىراق ھازىر ئۇ بۇنى جەزمەنلەشتۈرگەندە ئىنتايىن ئازاپلاندى، ئىنتايىن قورقتى. ئۇنىڭ تەسلىكىگە بەرپا قىلغان مۇداپىئە لىنىيىسى كۆزنى يۇمۇپ-ئاچقىچە ئومۇمى يۈزلۈك يىمىرىلدى، نەتىجىدە ئۇ قولدا تومۇرنىڭ سۇنغىمۇ قالمايغان ھالغا چۈشۈپ قالدى. كىشىنى يىرگىندۈرىدىغان بىر خىل ھالسىزلىق ئۇنى ئۆز ئى-كىگە ئالدى، ئۇ ھەتتا ھالسىزلىنىپ شۇ دەرىجىگە يەتتىكى،

ئوز ئوزىگە بىر ۋاقىرىغۇدەك ماغدۇرىمۇ قالمىدى. لېكىن، نىمىشقىكىن- تاڭ، ئۇ بۇنداق ھالسىزلىقتىن مەمنۇن بولدى، ئوزىنىڭ بۇنداق ھالسىزلىقنى تىزگىنلىيەلمىگەنلىكىدىن مەمنۇن بولدى. "بۇلارنى ئۇرۇش كەلتۈرۈپ چىقارغان، ھەممىنى شۇنىڭدىن كورۇش كېرەك،- ئۇ يەنە ئوزىنى ئاقىلغىلى ھەم ئۇرۇشنى قاغىغىلى تۇردى،- ئۇرۇشتا شۇنچە ئادەم ئولدى، شۇنچە ئادەم مېيىپ بولدى، لېكىن ئۇرۇش تېخى خەلقنى شۇنچە ئېغىر ئازاپ- ئوقۇبەتتە قالدۇرغىنىنى ئاز كورگەندەك، ماڭا ئوخشاش ئادەملەرگىمۇ زىيانكەشلىك قىلىۋاتىدۇ. ھەممە ئادەمنى بىراق ئوز قوينىغا سورەپ كىرىپ كېتىدىغان بۇ ئۇرۇش قايقتىن پەيدا بولۇپ قالدى؟ قورقۇنچلۇق جازا، نىمە دىگەن قورقۇنچلۇق؟! ئۇنىڭ ئۈستىگە مېنىمۇ، مېنىمۇ سورەپ كىرىپ كەتتى، بېشىنى يىگۈر دوزاققا سورەپ كىرىپ كەتتى. سورىگەندىمۇ بىر ياكى ئىككى ئاي ئەمەس، بەلكى بىرنەچچە يىلغىچە قويۇپ بەرمىدى. بۇنداق كېتىۋېرىدىغان بولسا قانداق چىدىغۇلۇق؟ مەن بۇلارغا ناھايىتى زور غەيرەت بىلەن بەرداشلىق بەردىم، مەن ئەسكەر بولغان كۈنىلا قېچىپ كەتتىم. نۇرغۇن ياخشى ئىشلارنىمۇ قىلدىم، ئوز ھەسسەمنى قوشتۇم. نىمە ئۈچۈن ئاق- قارىنى پەرق ئەتمەيلا مېنى باشتىن- ئاياق نۇرغۇن يامان ئەسكىلىكلەرنى قىلىپ كەلگەن خۇمپەرلەر بىلەن بىر تايماقتا ھەيدەيدىكەن؟ نىمە ئۈچۈن بىزگە بېرىلىدىغان جازا ئېغىر- يېنىك دەپ ئايرىلمايدىكەن؟ ھەتتا ئۇلار تېخى مەندىنمۇ

كوغلى ئازادىرەك بولۇپ يۇرۇشكەندۇ، ھىچ بولمىغاندا يۇرگى ھەسرەت ئىلكىسدە ئازاپلانمايۋاتقاندى، ۋاھالەنكى، ئىنىڭ يۇرگىم ئازاپلىنىپ، ئەس-ھوشۇمنى تامامەن يوقىتىپ قويۇشقا ئازلا قالدىم..... قارىمامىسلەر، بۇ يەرگە كەلگەندىن كېيىن يۇرگىم بەرداشلىق بېرەلمەي قالدى— جېنىم ئارانلا قالدى..... مەن يا ۋەتەنگە ئاسلىق قىلىپ دۈشمەن قوينىغا ئوزىنى ئاتقان ۋىلاسوۋقا① ئوخشاش ئادەم بولمىسام، مەن ناھايىتى ئوز جېنىمنىلا ساقلاپ قالماق بولدۇم، خالاس، ئەجەبا، بۇ پەرق-نىمۇ ئويلاپ بېقىشمايدىكەن؟ مەن ناھايىتى ئوز جېنىمنىلا ساقلاپ قالماق بولدۇم، خالاس،— ئۇ بۇ سوزنى يەنە بىر قېتىم تەكرارلاپ. ئوزىنىڭ مۇشۇنداق بىر جايدا چىققان گەپ تېپىۋالغانلىغىدىن خوشال بولۇپ كەتتى-دە، ئوز-ئوزىگە چوڭقۇر تەسەللى بەرگەن ھالدا خيالغا پاتتى،— نەقەدەر رەھىمسىز ئۇرۇش-ھە! بىراق مەن ئۇنىڭدىن قېچىپ قۇتۇلدۇم، بۇنىڭغا ئاز-تولا قابىلىيەت بولمىغان بىلەن بولمايدۇ.....

① «خروشېۋ ئەسلىملىرى» ۋە زۇكوۋنىڭ «ئەسلىملىرى ۋە مۇلا-ھىزىلەر» دېگەن كىتابىدا يايان قىلىنىشىچە، A.A. ۋىلاسوۋ سوۋېت قىزىل ئارمىيىسى توقسان توققۇزىنچى شىسىنىڭ سابىق شىجاڭى بولغان، سوۋېت ئىتتىپاقىنىڭ ئۇلۇغ ۋەتەن ئۇرۇشىدا خروشېۋ ئۇنى ئوز قولى بىلەن ئوتتۇز يەتتىنچى جۇنىڭ جۇنجاڭ-لىغىغا ئوستۇرۇپ، كىيىۋنى قوغداشتەك مۇھىم ۋەزىپىنى ئۇنىڭغا تاپشۇرىدۇ. نەتىجىدە كىيىۋ قولىدىن كېتىدۇ. ئۇنىڭدىن كېيىن ئۇ يەنە موسكۋادىكى قايتۇرما ھۇجۇمغا ئوتۇش جېڭىگە قوماندانلىق

چورت!

شۇنىڭ بىلەن ئاندىرى بېشىنى كوتىرىپ، باياتىن ئوزى بېسىپ ئوتكەن ئېتىز ئۈستىدىكى ھاۋا بوشلۇغىغا قاراپ، پىسەنت قىلمىغاندەك روھىي ھالەت بىلەن قاقاقلاپ كۈلۈپ كەتتى.

ئۇ يەنە بىر دەم ئولتۇرۇپ، توت ئەتراپقا قاراپ، باياتىنقى گەپلەرنى ھە دەپ غودۇڭشىپ دىگىلى تۇردى ۋە باياتىنقىغا ئوخشاشلا ئارىلاپ-ئارىلاپ ھۇجۇم قىلىپ تۇرغان ھالسىزلىققا بويۇن ئەگدى. ئۇنىڭ يۈرىكى پىچاق بىلەن تىلغاندەك ئازاپ-لىنىۋاتقاچقا، راستتىنلا ئىتقا ئوخشاش ھاۋشۇۋەتكۈسى كەلدى، يىلان دەك تولغاندى، ھىلمى مەنئى ئازاپتىن مىڭ تەسلىكتە قۇتۇلغاندىن كېيىن، ئوزىنى مەسخىرە قىلىپ، ئۇمىتسىزلىك، ساقسىزلىق ئالامەتلىرى، مازاق پۇراقلىرى چىقىپ تۇرىدىغان بىر خىل شاتلىققا چومدى، بىراق ئۇ بۇ شاتلىق ئىچىدە ھايا-جانلىنا-ھاياجانلانمايلا يەنە ئىلگىرىكىدەك پەرىشانلىققا غەرق بولۇپ كەتتى.

قىلدۇ، ئۇنىڭغا شائىجياڭ ئۇنۋانى بېرىلدى. 1942-يىلى ئەتە-يازدا ۋىلاسوۋ ۋورخوۋدىكى بىر قېتىملىق ھۇجۇمغا ئوتۇش جېڭىدە قايتىدىن مەغلۇبىيەتكە ئۇچراپ، گېرمانىيە قاراقچىلىرىغا ئەسىرگە چۈشۈپ، خانىن بولۇپ كېتىدۇ ھەمدە گېرمانىيە قاراقچىلىرىغا ئوزىنى مەلۇم قىلىپ، سوۋېت ئىتتىپاقى ئەسىرلىرىنى تەشكىللەپ، سوۋېت قىزىل ئارمىيىسىگە قارشى ئۇرۇش قىلىدۇ. سوۋېت ئىتتىپاقى قىزىل ئارمىيىسى بىرلىنى ئىشغال قىلغاندا، ئۇنى قولغا ئېلىپ، دارغا ئاسىدۇ.

كېيىنچە ئۇ ئوزىنىڭ شۇنچە ئازاپلىنىشىنى قىسقىرىق قىلماي
ئولتۇرۇۋالغانلىغىم، ھىچ ئىش قىلالماسلىغىم كەلتۈرۈپ چىقار-
غان دەپ ئويلىدى-دە، ئورنىدىن تۇرۇپ، باشقىلارمۇ ئاز-
پاز كۈچ سەرپ قىلىپ يۈتكۈسىز دەپ، ئوزى ئولتۇرغان
ياغاچنى يولىنىڭ قاق ئوتتۇرىسىغا دومىلىستۈۋەتتى. ئاندىن
ئەتراپقا بىر كوز يۇگۇرۇتۇپ قويۇپ، يەنە داۋاملىق ئالغا قاراپ
يۈرۈپ كەتتى. شۇ پەيتتە ئۇنىڭ يۈرىكى مۇزلاپ، پىكىرى
چېچىلدى، ئۇنىڭ ئۈستىگە، شۇنچە تېز قەدەم تاشلىسىمۇ
ئۇنىڭ قايتا پىكىر يۈرگۈزۈشگە يول قويمىيەتتى، شۇڭا تۈرلۈك
ئوي-پىكىرلەر ئاخىر ئارقىدا تاشلىنىپ قالدى.

تېخى چۈش بولمىغان بولسىمۇ لېكىن ئەتراپ قۇياش
نۇرىدا ئىسسىپ كەتكەن ئىدى، تاغ ئارىسىدىكى جىلغا سۈيى
ئانچە راۋان ئاقمايۋاتقان، سۇنىڭ شىرىلداپ ئېقىشى تېخىچە
ئاڭلانمايۋاتقان بولسىمۇ، لېكىن ھەر ھالدا ئېقىشقا باشلىغان
ئىدى. تاغ باغرىدىكى ئېتىزلىق ئاسمىندا ھاۋا خوشال ھالدا
ھەركەتلىنىۋاتاتتى، قۇياش نۇرى ئېتىزلىقنىڭ ئۇ تەرىپىدىكى
ئورمانلىقنى گويا ئۇزۇنچاق ئاق شايى ئېتىزلىقنى بويلاپ ئايدى-
نىۋاتقانداك قىلىپ كورستەتتى. كەنتتىن كاتەكتىن چىقىرىلغان
خورازلارنىڭ قانات قېقىپ چىلاشلىرى ئاڭلىنىپ تۇراتتى؛
قاغىلار قۇلاقنى يىگۈدەك قاقلىدىشىپ، كۆكتە ئايلىنىپ
يۈرەتتى؛ مەيىن شامال يەر بېغىرلاپ گاھ شەرق تەرەپتىن،
گاھ غەرب تەرەپتىن چىقاتتى. ئاندىن ئۇنىڭ يۈزى ئازراق

ئېچشقاندەك بولدى، بۇ شامالدىن ئەمەس، بەلكى ئاپتاپنىڭ چېقىشىدىن بولغان ئىدى. شامال ناھايىتى ئاجىز بولۇپ، بىر دەم چېقىپ، بىر دەم توختاپ قالاتتى، بەزىدە ھاۋانى بۇ تەرەپتىن ئۇ تەرەپكە سۈرەتتى، بەزىدە بولسا ئۇ تەرەپتىن بۇ تەرەپكە ھەيدەيتتى. قشلايدىغان كىچىك ئوي يېنىدىكى خاماندا قانات-قۇيرۇقلىرى پاسكىنىلىشىپ، پاخمىيىپ كەتكەن بىر توپ قۇشقاچ ۋە ئىككى ياۋا كەپتەر توپان دوۋىسىدە چۇرۇقلىشىپ ۋە گۇگۈللىشىپ ئۇ ياندىن-بۇ يانغا سەكرىشۋاتاتتى، ئاندىرى يېقىن بارا-بارمايلا ئۇلار دانلاۋاتقان يېرىدىن گۇر قىلىپ تەرەپ-تەرەپكە ئۇچۇن كېتىشتى.

ئاندىرى خامان يېنىدا توختاپ، پۈتۈن زېھنىنى يىغىپ قۇشقاچلارغا قارىدى. ئاندىرىيېۋ ئىككىنزارلىغى تەرەپكە ئادىم-زات قەدىمى ئاز يەتكەچكە قۇشقاچ يوق ئىدى. ئۇ ئۆزىدىن: "قۇشقاچ قانچە ئۇزۇن ئومۇر كورىدىغاندۇ؟" دەپ سورىدى. شۇنىڭ بىلەن بىر ۋاقىتتا يەنە مۇشۇ بىر توپ ئاچ، قورقۇنچاق قۇشقاچلارنىڭ ئىچىدە ئەينى يىللىرى ئوزى مۇشۇ يەردە بولغان چاغدا مۇشۇ يەردە ياشىغان قۇشقاچلارنىڭ بار-يوقلۇغىنى بىلمەكچى بولدى. ئۇ قۇشقاچنىڭ قانچە ئۇزۇن ئومۇر كورىدۇ-غانلىغىنى بىلمەيتتى، ئۇ ئىلگىرى بۇنداق ئۇشاق-چۇششەك ئىشلارغا زەڭ قويىمىغانلىغىغا قاتتىق پۇشايىمان قىلدى. ئۇ قۇشقاچلارنى ئۇرۇتۇۋەتكەندىن كېيىن، قىشلىق كىچىك ئوي ئالدىغا كېلىپ توختىدى-دە، بىر قىشتىن بۇيان ھىم تاقى-

ۋېتىلگەن ئىشىكىنى تەسلىكتە ئاچتى. ئوي چۆلدە رەپ قالغان،
ئىچى قۇپ-قۇرۇق تۇراتتى. ئۇ بىرەر نەرسە چىقىپ قالارمى-
كىن دەپ، بىر ھازاغىچە ئىزدىگەن بولسىمۇ، ھىچنەمە
تاپالمىدى، شۇنىڭ بىلەن تاشقىرىغا چىقتى. ئۇ ئۆزىنىڭ
بىرئاز بارام بولۇۋاتقانلىغىنى سەزدى؛ تۇرۇپ بىرنەمە يىگۈسى
كەلسە، تۇرۇپ ئۇخلىغۇسى كېلەتتى-زادى نىسلىرىنى خىيال
قىلىۋاتقانلىغىنى ئۆزىمۇ ئاشقىرالمىتتى. ئۇ يېنىغا ئازراق
ئوزۇقلۇق ئېلىۋالغان بولسىمۇ، لېكىن ئۇنى بىرئاز ۋاقىت
ئوتكەندىن كېيىن يېيىش ئۈچۈن قالدۇرۇپ قويۇشقا توغرا
كېلەتتى. نەمە ئۇچۇنكىن-تاڭ، ئۇ بۇ يەردىن ھىچقانداق
نەرسىنى زادى تاپقىلى بولمايدىغانلىغىنى ئېنىق بىلىپ تۇرۇپمۇ
يەنە بىرئاز يەيدىغان نەرسە چىقىپ قالسىدى دىگەن ئۈمىتتە
بولۇۋاتاتتى: ھەر ھالدا كەنتكە بېرىپ تىلەمچىلىك قىلغىلى
بولماس، ۋاھالەنكى، بۇنداق مەۋسۈمدە كەنتتىن باشقا بۇ جا-
لاردا ھىچقانداق نەرسىمۇ ئۈسەيتتى، ھىچقانداق نەرسىمۇ
بولمايتتى.

ئۇ نەمە قىلىشنى بىلەلمەي، خېلى ئۇزاققىچە تېڭىرقاپ
قالدى. كېيىن تەكرار-تەكرار ئويلىنىپ باققاندا ك بىرەر جاي
تېپىپ ئارام ئېلىۋالماقچى بولدى. ئۇ ئايلىنىپ قىشلىق ئوي
ئارقىسىغا ئوتتى-دە، تام تۇۋىدە تۇرغان بىر تال ياغاچ
ئۈستىدە تامغا يولىنىپ ئولتۇرۇپ، ئاپتاپ سۇنۇشقا باشلىدى.
ئىللىق قۇياش نۇرى تاغ چوققىسىدىن ئۇدۇل بۇ يەرگە چۈشۈپ

تۇراتتى. بۇنىڭدىن كۆپ يىللار بۇرۇن، قەھەتچىلىك بولغان 1933-يىلدىن كېيىن ئۇزۇن ئۆتمەيلا ئۇ بۇ ئىگىزلىكتە بوز يەر ئاچقان ئىدى. ئەمدىلىكتە، ئۇنىڭ ئالدىدا قۇچاق ئېچىپ تۇرغىنى دەل شۇ يىلى ئۆزى ئاچقان ئىككى يېرىم گىكتار كېلىدىغان ئىككى پارچە يانتۇ ئېتىز ئىدى. ئاندىرى زورۇرد-يىتى بولمىغان خاتىرەمنى قوزغاپ قويارىمىكىن دەپ ئەنسىرەپ، قورۇنغان ھالدا ئۇ يەرگە قاراپ قويدى. يانتۇ ئېتىز توۋىنىدىن باشلاپ قاراغىلى تۇرغان بولۇپ، تېخىچە ئېڭىز پېتى تۇراتتى. بۇ يانتۇ ئېتىز ئۇنى يامان كۆرمەي، ئەكسىچە، قارشى ئېلىۋات-قاندىك، ئۇنىڭغا تەسەللى بېرىۋاتقاندىك قىلاتتى، شۇنىڭ بىلەن قۇياشنىڭ ئىللىق نۇرىدا پۈتۈن ئۈستىخانلىرى بوشىشىپ كەتكەن ئاندىرى مۇگدەشكە باشلىدى. مۇگدەۋاتقاندىمۇ ئۇ يەنە ئارىلاپ-ئارىلاپ ئېغىرلىشىپ كەتكەن قاپىغىنى كوتىرىپ قوياتتى. ئۇ ھازىر ئەزايىنىڭ ھىچقانداق قىسمىنى قايتىدىن چۈچۈتۈپ يۈرمىگەن بولسىمۇ، لېكىن بۇ كۆزلىرىنى تېپ-تېپ ئارام ئالغىلى قويمايتتى. بۇ كۆزلەر ئاللىقانداق بىر جايدىن ئادەم قارىسى كورۇنۇپ قالارىمىكىن دەپ، ئادىتى بويىچە پەخەس بولۇپ تۇرماقتا ئىدى. بىراق ئەتراپ جىمجىتلىققا چۆككەن بولۇپ، ئادەم قارىسى كورۇنمەيتتى.

ئاندىرى مۇگدەۋىتىپ، قالايىمىقان چۈش كوردى: بىر دەم رازۋىتكا لىيەنىنىڭ لىيەنجاڭى، داۋېي لېبېدېۋ ئاندىرى تۇرۇش-لۇق پەينى چارلاشقا ئەۋەتمىش ئالدىدا، نىمە ئۇچۇنكىن-ئاڭ،

ئاندىرى گۇسكوۋقا ئالايىتەن: "ئەگەر سەن گېرمانىيىلىكلەر تەرەپكە قېچىپ كېتىدىغان بولساڭ، باشلىغىمىز سېنى بىر گېرمانىيە گېنېرالغا تېگىشىپ قايتۇرۇپ كېلىدۇ، لېكىن ئېتىپ تاشلاش چارىسىدىن باشقا چارە بىلەن ئولتۇرىدۇ. ياق، بۇنداقتا ساڭا تولىمۇ ئەرزان چۈشىدۇ! سېنى ئېتىپ تاشلىماي، بەلكى ئۈچ كېچە - كۈندۈز قاتتىق قىيناپ، تىرىك پېتىڭ ئازاپلاپ ئولتۇرىدۇ" دېدى. پاه، بۇ نىمە دىگەن دەھشەتلىك جازا - ھە! ئاندىرى چۈشىدە بىر دەم ئوزىنى يەنە سىمولىيانىكىدا كوردى، دۇشمەن بىلەن ئوز ئوتتۇرىسىدا قالغان بۇ يەردە تۇيۇقسىزلا ئاتامان كەتتىدىكى تۈگمەن پەيدا بولۇپ قالدى، باشقىلار ئۇنى بۇ تۈگمەندە پوستەكچى بولۇشقا ئەۋەتكەن، ھەر ئىككى تەرەپ ئوت كۈچىنى مەركەزلەشتۈرۈپ ئۇنىڭغا قارىتىپ ئوق ئۈزمەكتە، ئۇرۇش شۇ بىر ئادەمنى دەپلا تا ھازىرغىچە داۋاملاشماقتا، كىمكى ئۇنى يىقىتالسىلا، شۇ بۇ ئۇرۇشتا غەلبە قازانغان بولاتتى..... كېيىن ئۇ يەنە ئوزىنى يېڭى سېبىرىيىنىڭ ھەربى دوختۇرخانىسىدا كوردى. بۇرۇت قويۇۋالغان جۇڭشياۋ دەرىجىلىك بىر ھەربى دوختۇر - تاشقى كېسەللىكلەر دوختۇرى ئۇنى ئىشخانىسىغا ئىسپىرت ئىچىشكە چاقىردى. ئىككىيلەن ئىسپىرت ئىچىۋاتقاندا، جۇڭشياۋ ئۇنىڭغا: "سېنى ئەمدىلا ئولۇپ كەتكەن، مۇھىم خىزمەتنى ئوز زىممىسىگە ئالغان بىر شاڭشياۋنىڭ ئورنىنى بېشىڭقا ئەۋەتىمىز" دېدى. ئاندىرى توساتتىن ئالدىنقى سەپكە بېرىپ قالدى، شۇ چاغدا ئۇ بومبا ئاتار

زەمبىرەكچىلەر لىيەندە جەڭ قىلىشقا ئورۇنلاشتۇرۇلغان ئىدى. ئۇ قارىغا ئېلىش ئەسۋابى سېلىنغان ساندۇقچىنى يۇتتۇرۇپ قويۇپ، ھەربى سوتقا تاپشۇرۇپ بېرىلدى. ئۇنىدىن كېيىن ئۇ يەنە چۇشە تار، ئۇزۇنغا سوزۇلغان ئېتىزلىقنى كوردى، ئۇ ئېتىزلىقنىڭ چېتىگە كوز يەتمەيتتى، بىرنەچچە چارلاش چىرىغى ئېتىزنى يوپ-يورۇق يورۇتۇۋەتكەن ئىدى. ئۇ شۇ ئېتىزلىقتا ئىسسىپ كەتكەنلىگىدىن ھاسراپ-ھومىدىگەن پېتى كېتىۋاتاتتى. چارلاش چىرىغىنىڭ نۇرى بارغانسېرى كۈچىيىپ، بارا-بارا كوكۇش يالقۇن چېچىشقا باشلىدى.....

ئاندىرى ئويغىنىپ، بىر ھازاغچە قىمىرلىماي ئولتۇردى، ھىلىقى قالايىمقان چۇشلىرى ئۇنىڭ كوڭلىنى غەش قىلدى. چۇشىدىكى ئەھۋاللار ئەمىلىيەتكە ئۇيغۇن كەلمەيتتى، ھىچكىم ئەزەلدىن ئاندىرىنى بىرەر يامان ئىش قىلىپ قويارىمىكىن دەپ گۇمان قىلىپ باققان ئەمەس. بىراق ئوزىنىڭ ئەڭ ئاخىرقى بىر قەدىمى پۇتۇن ئومىرگە زامىن بولدى، شۇڭا چۇشمۇ ئوزگىرىپ كەتتى، ھەتتا چۇشمۇ ئۇنى تەڭلىكتە قالدۇرۇۋاتسا، باشقىلار توغرىسىدا نىمە دىسۇن؟!

ئاندىرى چۇشىدە تۇگمەنىنى كورگەچسكە، ئۇ يەرگە بەكمۇ بارغۇسى كېلىپ كەتتى. تۇگمەن بۇ يەرگە ئانچە يېقىن بولمى-سىمۇ، لېكىن ئاندىرىغا نىسبەتەن ئېيتقاندا، بۇ بىر كۇن تېخى ئەمدىلا باشلانغان بولۇپ، ۋاقىت كەڭتاشا ئىدى. ھازىر تۇگمەندە ھىچقانداق ئادەم بولمايتتى، چۇنكى ھازىر ئۇن

تارتىش ۋاقتى ئەمەس ئىدى. ئۇ توپان دوۋىسىدە دانلاۋاتقان قۇشقاچلارنى يەنە بىر قېتىم ئۈرۈكۈتۈۋەتتى. شۇ پەيتتە ئۇ قۇشقاچلاردىن تولىمۇ بىزار ئىدى. ئۇ ئېتىز قىرىنى ياقىلاپ توپىلىكىنىڭ توۋىنىگە قاراپ ماڭدى، ئېتىزلىقنىڭ چېتىگە چىققاندا، شارت قىلىپ يانغا بۇرۇلدى. دە، ئۈستەڭ بويىغا يېتىپ باردى. شەمشادزارلىقتا سوغاق ئادەمنى چېقىپ تۇراتتى، قار پەقەت ئېرىمىگەن ئىدى. بۇ شەمشادزارلىقنىڭ بوش يەرلىرىگە چۈشۈپ تۇرغان قۇياش نۇرىمۇ ئىگىزلىكتىكىدەك ئېلىق ئەمەس ئىدى. بوش يەرگە چۈشۈپ تۇرغان ئۇزۇنچاق دەرەخ سايىلىرى خۇددى مەتبەئەدە بېسىپ چىقىرىلغاندەك ئېنىق كۆرۈنەتتى. بۇ يەردە ئاندىرى ھىلىقى بىر جۈپ پىمىسىنى سورەپ يول مېڭىشتا ئانچە بەك قىيىنلىپ كەتمىگەچكە، روھىمۇ بىر ئاز كوتىرىلىپ قالدى. ئۇ قايتىدىن ئەينى يىللاردىكى ھاياجانلىق ھىسسىياتنى ئۆز كوڭلىدىن ئۆتكۈزدى. ئىلگىرى ئۇ تۈگمەنگە بېرىشقا بەكمۇ ئامراق ئىدى. ئۇن تارتىش بايرام كەيپىياتى چىقىپ تۇرىدىغان، چېچەكلەپ مەۋە بېرىدىغان كوڭۇللۇك ئىش بولۇپ، ئۇنى كىم ياخشى كۆرمىسۇن دەيسىز؟! ياز پەسلىدىكى دىخانچىلىقنىڭ قاتلاڭ چاغلىرى ئوتۇپ كەتكەندىن كېيىن، ھەممەيلى بۇ يەرگە كېلىپ رەت بويىچە ئۇن تارتىش نوۋىتىنى كۈتۈپ تۇرۇشاتتى، ھەممە ئادەم بۇ يەردە قىن-قىنىغا پاتىمىغان ھالدا تۇنەيتتى، بىراق ئۇخلايدىغان بىرمۇ ئادەم چىقمايتتى: ياشانغانلار تاماكا چەككەچ گۈدۈڭلىشىپ

پاراڭغا چۈشۈپ كېتەتتى؛ ئويلەنمىگەن يىگىتلەر كۈلۈشۈپ چۇقان سالاتتى؛ قىزلار چاتقاللىقلار ئارىسىدا چىقىرىشىپ، ھەر خىل ئويۇنلارنى چىقىرىشاتتى. گۈلخان لاۋىلداپ تۇراتتى، چوگۇنلەپ-چوگۇنلەپ چاي قاينىتىلاتتى، تۈگمەن تېشى غۇيۇڭلاپ توختىماي ئايلىناتتى. قىزىپ كەتكەن، ھور چىقىپ تۇرغان ئۇن ئاغزى ئېچىپ قويۇلغان تاغار-خالتىلارغا ئۈزۈلمەي قاپلىناتتى.

بۇ خاتىرىلەر ئاندىرنىڭ كوڭلىنى ئېچىۋەتتى. ئۇ ئىختىيار-سىز كۈلۈمسىرەپ قويدى، ۋۇجۇدى شۇرىدا ئېرىپ، تەنلىرى يايىراپ كەتتى. بىراق يايىراش ئۇزاققا بارمىدى؛ ئۇ تۈگمەنگە يېقىنلاشقاندا يەنە ئاسقىپ قالدى-دە، ئېھتىياتچانلىق بىلەن ئالدىغا ئىڭشىپ، قەدىمىنى توختىتىپ، كالىپۇكلىرىنى دوسماي-تىپ، يېنىك نەپەس ئالدى ۋە ئۈزىگە: "تۈگمەننىڭ ئىچىدە شەپە بار-يوقلۇغىغا پۈتۈن دىققەت-ئېتىۋارىڭنى يىغىپ قولاق سال" دەپ ئەسلىتمە بەردى. ئۇنىڭ ئىچىدە ئادەمنىڭ قارىسى يوقتەك تۇراتتى، بولمىسا ئىشىكىلىرى ھىم ئېتىۋېتىلمىگەن، بۇغداينى سۈكەنگە قۇيۇش ئۈچۈن چىقىدىغان پەلەمپەيسىمۇ قار بېسىپ كەتمىگەن بولاتتى. ئاندىرى ئۈزىنى ئالاقزادىلىكتىن ساقلاش ئۈچۈن تىرىشىپ، يەنە بىر دەم كۈتتى-دە، يېقىن جايدىكى سۈگەتلىكتىن ئىشىك يېنىغا كەلدى. ئىشىكتە بۇرۇنقىغا ئوخشاشلا يالغان قۇلۇپ تۇراتتى. ئاندىرى كۈچەپ بىر تارتى-ۋىدى قۇلۇپ ئېچىلىپ كەتتى. بۇنى ئۇ توغرا قىلدى، بولمىسا

نائلچ ئىشك زەنجىرىنى سۇغۇرۇۋالاتتى، ياكى دەرىزىنى رامكىسى بىلەنلا قومۇرۇۋالاتتى، ئىشقىلىپ، قانداقلىكى بولمىسۇن، تۈگمەنگە بىر قېتىم كىرمىسە ئۇنمايتتى.

تۈگمەننىڭ ئىچى ناھايىتى سوغاق ئىدى، ئۇنىڭ ھەممە يېقىنى چاڭ-توزاڭ قاپلاپ كەتكەن، يەردە پىمىلىق بىرنەچچە ئاياقنىڭ ئاپپاق ئىزلىرى تۇراتتى. ئاندىرى ئاۋال پوستەكچىنىڭ كىچىك ئويىگە بىر قاراپ قويدى، تاختىۋېشىدا بىر چوڭ چىنە، ئىككى تال سامساق ۋە يېرىم بولاق تۇز؛ قۇزۇقتا يايىسمان ھەرە ئېسىقلىق تۇراتتى. ئۇ بۇ نەرسىلەرنى ئۇزۇن بەلدىڭ ئاستىغا تاشلاپ قويۇلغان بىر چېتىغا تىقتى. ئاندىن كېيىن تۈگمەننىڭ ھەممە يېقىنى بىر قۇر ئايلىنىپ چىقتى، ئىككى قېتىم ئىگىز يەرگە چىقىپ ھەممە بۇلۇڭ-پۇچقاقلارنى قالدۇرماي ئىنچىكىلەپ ئاختۇرۇپ چىقتى، بىر كاناپ تاغار ۋە مۇقاۋىسى يىرتىلغان بىرنەچچە كىتاپتىن باشقا، كارغا يارىغۇدەك ھىچ نەرسە تاپالمىدى، ئۇ بۇ نەرسىلەرنىمۇ لازىم بولۇپ قالار دەپ چېتىغا سالدى.

ئاندىرى تالاغا چىقىپ قۇلۇپنى ئىشكىگە قايتىدىن سېلىپ قويدى. ئۇ توت ئەتراپقا قارىۋىدى، تۇيۇقسىزلا كوڭلىگە: "توت قويۇپ تۈگمەننى كويدۇرۇۋېتەيمۇ" دىگەن توسىۋالغىلى بولمايدىغان زەھەرلىك بىر خىيال كېلىپ قالدى. بۇنىڭغا ئانچە كۆپ ئىش كەتمەيتتى—تۈگمەننىڭ يېنىدىلا قېيىن قوۋزاقلىرى دوۋىلەڭلىك تۇراتتى، سەرەڭگىمۇ يېنىدا بار ئىدى، بۇ ئويلەر

سېلىنغىنىغا ئۇزۇن بولغاچقا ئىچ-تېشى بىردەك قۇرۇپ كەتكەن بولۇپ، ئوت يېقىپ بولغىچە تۇتشىپ كېتەتتى. بىراق ئۇ تېخى ئەقلى-ھۇشىنى يوقىتىپ قويمىغاچقا، ئوت قوبۇشقا بولمايدىغان-لىغىنى بىلەتتى، ئۇنىڭ ئۈستىگە، تېگى-تەكتىدىن ئېلىپ ئېيتقاندا، ئۇ ئوت قويۇپ تۈگمەنى كويدۇرۇۋېتىشكىمۇ يېتىنمايتتى. ئەمما بۇ خىيال خۇددى ئالۋاستىغا ئوخشاش چاپلىشىۋېلىپ، ئۇنى رەھىمسىزلىك بىلەن سىنماقتا ئىدى. ھالبۇكى، ئۆزىنىڭمۇ قەتئىي نىيەتكە كېلىپ ئۆزى ئۈچۈن بىر ئوتلۇق خاتىرە قالدۇرغۇسى، ئاخىر ئىرادىسىنىڭ ھەرىكىتىنى بەلگىلىيەلەيدىغانلىغىغا قايتا ئۈمىت باغلىمايدىغان، ئۆز ئىرادىسىگە ئىشەنمەيدىغان بولۇۋالغۇسى كېلىپ كەتتى. شۇنىڭ بىلەن ئۇ ئۆزىنى تۈگمەندىن يىراق جايغا غىپىدە تىكۈۋېتىشكە، جىنايەت ئۆتكۈزۈشكە قىزىقتۇرۇۋاتقان بۇ جايدىن چەتكە ئېلىشقا مەجبۇر قىلدى. ئۇ تاكى كۈلچەككە يېتىپ بارغىچىلىك يۈگۈرۈپ، ئاندىن توختىدى. كۈلچەك يۈزىدىكى ئەينەككە ئوخشاش پاقىراپ تۇرغان سۇپ-سۈزۈك مۇزنىڭ كۆكۈش نۇرى ئۇنى ئۆزىگە جەلپ قىلىۋالدى. مۇز ئاستىدىكى سۇ بىلىنەر-بىلىنمەس داۋالغۇپ تۇراتتى، بۇ ئادەمنى مەپتۇن قىلماي قالمايتتى. ئاندىن ئۆزىنىڭ تۈگمەنگە ئوت قويۇۋەتكەندىن كېيىن لاۋىلداپ كويۇۋاتقان ياغاچلارنىڭ قانداقچە ئىس چىقىرىپ، پىژ-پىژ قىلغان ئاۋازلار بىلەن بۇ يەردىكى مۇز ئۈستىگە ئارقا-ئارقىدىن چۈشۈپ، پۈتۈن كۈلچەكتە تۇتقان مۇزلارنى بولغايدۇ.

دېغانلىغىنى تەسەۋۋۇر قىلىۋاتاتتى. ئۇ ئويلاپ شۇ يەرگە كەلگەندە، مۇشۇ مەنزىرىنى راستتىنلا مەيدانغا كەلتۈرسەم دېگەن تېخىمۇ كۈچلۈك بىر خىيال مىڭسىنى چولغۇۋالدى، شۇنىڭ بىلەن ئۇ دەرھال ئوزىنى بۇ يەردىن ئايرىلىشقا مەجبۇرلىدى. دە، يەنە ئاققا، توپىلىككە قاراپ يۈرۈپ كەتتى.

ئۇ پۈتۈن بىر كۈن ئەتراپتىكى ھەرقايسى ئىگىزلىكلەردە ئايلىنىپ يۈردى، بىر دەم گىدەيگەن ھالدا ئوچۇقچىلىققا چىقىۋالسا، بىر دەم دەككە - دۈككە ئىچىدە ئورمانلىققا ئوزىنى ئاتاتتى، بەزىدە ئادەمنى شۇنداق كورگۈسى كېلىپ كېتەتتىكى، ئوزىنى تۇتۇۋالالمىغۇدەك دەرىجىگە بېرىپ يېتەتتى، بەزىدە: "ئادەملەرمۇ مېنى كورۇپ قالسا، كورگەن ھامان قورققىنىدىن نىمە قىلىشنى بىلەلمەي قېلىشسا، نەدىن كەلگەنلىگىمنى ئاڭقىرالسا" دەيتتى. بەزىدە ھېچنىمىدىن ھېچنىمە يوق تۇيۇق - سىز پەيدا بولۇپ قالغان ۋەھىمدىن قورقۇپ كېتىپ، بىر جايدا ئۇزۇنغىچە قاتۇرۇپ قويغان ھەيكەلدەك قىسىم قىلماي تۇرۇپ قالاتتى. ئېرىقتىكى سۇ شىرىلداپ ئېقىۋاتاتتى، قۇياش نۇرىدا يەر يۈزىدىن ھور كوتىرىلىۋاتاتتى. ئەتراپىدىكى كوڭۇلگە تېگىدىغان، ئادەمنى مەس قىلىپ قويدىغان ھىد بېشىنى قايدۇراتتى، مۇشۇ ھىد تۈپەيلىدىنمۇ، ياكى ئاللىقانداق باشقا سەۋەپتىنمۇ، ئىشقىلىپ ئاندىرىنىڭ بېشى گاڭگىراپ قالغان ئىدى، نەتىجىدە چۈشتىن كېيىنكى كەم - كۈتسىز ئىككى - ئۈچ سائەتتەك ئۇزاق ۋاقىت بىكار ئوتۇپ كەتتى، ئەگەر

كېيىن ئۇنىڭغا ئوزەڭنىڭ مۇشۇ ئىككى-ئۈچ سائەت ۋاقىت ئىچىدە قەيەردە تۇرغانلىغىڭ ۋە نىمە ئىشلارنى قىلغانلىغىڭنى ئەسلىپ باق دەيدىغان بولسىڭىز، ئۇ جەزمەن ھىچبىرىگە جاۋاب تېپىپ بېرەلمىگەن بولاتتى. مۇشۇنداق كاڭگىراپ قالغان ئەھۋالدا ئۇنىڭ قۇلىغىغا كەنتتىن خورازلارنىڭ ئۇنىڭ يۇرتىنى پارە-پارە قىلىدىغان چىللىشى ۋە سۇنىڭ شىرىلداپ ئېقىشلىرىلا ئاڭلىناتتى. پىمىسى سىقسا سۈيى چىققۇدەك چىلىق-چىلىق ھول بولۇپ كەتتى، پۇتى نەملىكتىن قىچشاتتى، ھەر بىر قەدەم باسقاندا پىمىدىن شالاپ-شۇلۇپ قىلغان ئاۋاز كېلىپ تۇراتتى. بىراق ئۇ يەنىلا قىلچە نىشانىز ھالدا يول-نىمى تاللاپ ئولتۇرماي، ئايىغى ئاستىدىكى يەرنىڭ قۇرۇق-ھوللىكىگە قارايمۇ قويماي كېتىۋاتاتتى.

ئۇ ۋاقىتنى ئوبدان ھىساپلىۋالماقچقا، تاغدىن چۈشۈپ كەنت چېتىگە يېتىپ كەلگەندە گۈگۈم چۈشۈپ قالغان ئىدى، شۇنداق بولسىمۇ ئوي-ئارام ۋە باشقا نەرسىلەرنىڭ قارىسى يەنىلا غۇۋا كورۇنۇپ تۇراتتى. ئۇ ئەتراپقا نەزەر تاشلاپ، ئوز ئائىلىسىنىڭ مونچىسىنى تاپتى. ئەمما مونچىنىڭ مورسىدىن تۇتۇن چىقمايۋاتاتتى، بۇ ئاندىرىنىڭ كوڭلىنى خېلى سۇۋۇ-تۈۋەتتى. بۈگۈن كۈن بويى ئۇ، نىمىشقىكىن-تاڭ، ئوزىنىڭ مونچا مورسىدىن تولغىنىپ چىقىۋاتقان تۇتۇننى كورەلەيدىغانلىغىدىن قىلچە گۇمانلانمىغان، ھەتتا تولۇق ئىشەنچ بىلەن: ھازىر ئاستىيۇنا سۇ توشۇۋاتامدىكىن، ئەمدى ئاستىيۇنا مەشكە

ئوت يېقىۋاتامدىكىن..... دەپ تەسەۋۋۇر قىلىپ كەلگەن ئىدى.
ئۇ ئىش راستتىنلا سۇغا چىلاشقانىمىدۇ؟ "ئاھ، خۇدا، مېنى
تاشلىۋەتمىگىن، ماڭا رەھىم قىلىپ، مەشكە لاۋىلدىتىپ ئوت
ياققۇزۇۋەتكىن، ئى خۇدا، ئوزەڭ ھەممىگە قادىر، ھازىر
مەشكە ئوت ياققۇزساڭمۇ كېچىككەن بولمايدۇ، مەن ئۈچۈن
مۇشۇ ئىشنى بېجىرىپ بەرسەڭلا، مېنى قانداق قىلىمەن
دەسەڭمۇ مەيلى، بەرسەڭ ماقۇل دەيمەن" - بۇ، ئاندىرنىڭ
سەرسانە تۇرمۇش كەچۈرۈشىگە باشلىغىنىدىن بۇيان تۇنجى
قېتىم خۇداغا يېلىنىشى بولسا كېرەك. تۇيۇقسىز، نېرۋا خاراك-
تىرلىق قاتتىق تىستىرەك گويا بىر دىسكا ئوقتەك ئۇنىڭ پۈتۈن
ۋۇجۇدىنى ئوتتە - تۈشۈك قىلىۋەتتى، شۇنىڭ بىلەن ئۇ دىر-
دىر تىترەپ كەتتى، بىراق بۇ تىستىرەك ئۇنى بىر ھازا ئازاپ-
لىغاندىن كېيىن، باشلانغىنىغا ئوخشاشلا تۇيۇقسىز توختاپ قالدى.
نېرۋا خاراكتىرلىق بۇ تىستىرەك گويا ئۇنىڭغا ئالايتەن ئاللىقانداق
بىر بىشارەت بېرىدىغاندەك تۇراتتى. تىستىرەكتىن كېيىن ئۇنىڭ
ئەزايىدا پەقەت جان قالمىدى. ئۇ يېنىدا كىچىكرەك بىر كوتەك
تۇرغانلىغىنى كورۇپ، ئۇنىڭ ئۈستىگە دەرھال ئولتۇردى - دە،
قاراڭغۇ چۈشۈشنى كۈتۈشكە باشلىدى.

كەنتتىن ئىتلارنىڭ ھاۋشۇشى ئارىلاپ - ئارىلاپ ئاڭلىنىپ
تۇراتتى. كىشىلەرنىڭ بىرىنىمىلەرگە ئالدىراۋاتقان ئاۋازلىرى،
بەزىدە يەنە تېخى گەپ قىلىشقان ئاۋازلىرى قۇلاققا كىرىپ
قاتاتتى. بىراق بۇلارنىڭ ھەممىسى گويا نىمە سەۋەپتىن

چاچرىغانلىغىنى بىلىپ بولمايدىغان كۆچسىز بۇزغۇندەك، ئاندىدە-
رىنىڭ ئۈستىۋېشىغا چۈشۈۋاتاتتى. ئۇ يەنە تاڭ ئاتقان چاغدىدە-
كىدەك داڭقېتىپ قالغان ئىدى، پەقەت: "ناستىۋونا بىرەر كېلىش-
مەسچىلىكىگە ئۇچرىغانمۇ-قانداق؟" دىگەن بىرلا ئىش، ئەڭ
مۇھىم بىرلا ئىش ئۇنى ئەندىشىگە سېلىۋاتاتتى. بىراق ئوينىڭ
بىرقانچە دەرىزىسىدىن چىراق نۇرى كورۇنۇپ تۇرغانلىغى ئۇنى
يەنىلا قاتتىق ھاياجانلاندۇراتتى. ئۇ: "شىرە ئۈستىگە ساماۋار
قويۇلغان، تام مەشتىكى ئوت يالقۇنچاپ كويۇۋاتقان، ئوت
يورۇغى تامغا پىلىلداپ چۈشۈپ تۇرغان، كارۋاتقا كويۇتۇرۇلگەن
ۋە يۇمشاققىنا بىرنەچچە ياستۇق تىزىپ قويۇلغان، كەش-
پايپاقسىز يالىڭايىقلار ئۇزۇنچاق، قوپال گىلەمگە دەسسەپ
تۇرغان بولسا كېرەك" دەپ تەسەۋۋۇر قىلىۋاتاتتى. ھەممە
نەرسە ئۇنىڭ ئۈزىگە شۇنچە يېقىملىق بولغان ئائىلە كەيپىياتىغا
چومىگەن ئىدى. بۇلارنى ئەسلەپ ئۇنىڭ كوڭلى ھەم شىرىن
تۇيغۇ، ھەم ئۈمىتسىزلىك بىلەن تولدى-دە، يۈرىكى ئوز
ئوزىدىن ئازاپلىنىپ سىقىلدى. ئۇ چىراق يورۇغىدىن كوزىنى
ئۇزۇپ، بېشىنى باشقا ياققا بۇراپ، كوزىنى يۇمدى. ئۇ بارغان-
سېرى قويۇقلىشىۋاتقان تۇن قاراڭغۇسىدا بەئەينى ئەگرى-
بۇگرى، مۇدۇر-چوقاي يىغاچ مومىغا ئوخشاپ كېتەتتى.

كېيىن پۈتۈن كەنت جىمجىستلىققا چوكتى. ئاندىرى
ئاللىبۇرۇن تەييارلىق كورۇپ قويغاچقا، كۈتۈپ كەلگەن
شۇ مىنۇت يېتىپ كەلگەن ھامان قەتئىلىك بىلەن ئورنىدىن دەس

تۇرۇپ، قولى بىلەن ئەمەس، بەلكى بېشى بىلەن كىرىست سىزىش ئىشارىتىنى قىلدى. دە، چوڭ-چوڭ قەدەم تاشلاپ دەريا قېشىدىن چۇشۇپ، مۇزلاپ كەتكەن ئانگارا دەرياسىدىن ئوتۇپ، مونچىغا يول ئالدى، ئاندىن كېيىن تىك قىرغاققا چىقتى، بىراق مونچىنىڭ قاشاسى ئالدىغا بارغاندا، ئالدىغا قەدەم باسالماي، تۇرۇپلا قالدى، بۇ ئېھتىياتچانلىقتىن ئەمەس، بەلكى ئاپەت ياكى ئامەتنىڭ بىر مىنۇتتىن كېيىن مەلۇم بولىدىغانلىقىدىن بولغان ئىدى. كېيىن ئۇ توغرىسىغا تېكىلغان توساق تېگىدىن ئومىلەپ ئوتۇپ ھويلىغا كىردى. مونچىنىڭ ئىشىكى ئالدىغا بېرىشىغا ئۇنىڭ ئىچىدىن ئىسسىق پار يۈزىگە ئۇرۇلدى.

ئۇ مونچىغا كىرىپلا ئىشىكىنى ياپتى. ھول بولۇپ ئېغىرلىشىپ كەتكەن پىمىسىنى ئالدىرىماي سالىدى. بىر كۈندىن بۇيان ئۇ پىمىدىن بەكمۇ بىزار بولۇپ كەتكەن ئىدى. شۇنىڭدىن كېيىنلا، ھەممە نەرسىنى يىغىشتۇرۇپ بولغاندىن كېيىنلا، زەردە بىلەن غالىپلارچە قاقاقلاپ كۈلۈپ كەتتى. ئوزىنى ۋاقىراپ-چاقىرىۋېتىشتىن، ئاۋازىنى قويۇۋېتىپ ناخشا ئېيتىۋېتىشتىن ئاران تەستە توختىتىۋالدى. ئەتراپتىكى ھەممە نەرسىنى غۇلغۇلا قىلىپ ئويغىتىۋەتمەسلىك ئۈچۈن ئوزىنى قانغىچە تەبىرىكلەپ كەتمىدى. ئۇ بۇ يەردە ناستىۋوناغا يېقىنلا بولسىمۇ، لېكىن نىمە ئۈچۈندۇر، ئۇنى قايتا سېغىنىمىدى. مونچا راسا ئىسسىق ئىدى، بۇ ئۇنىڭغا كۇپايە قىلاتتى.

ئىش ئاخىر ئاشكارىلىنىشقا باشلىدى، ناستىيۇنا ئاللىقاچان ئالدىنى ئالغان، تەييارلىق كورۇپ قويغان بولسىمۇ، لېكىن ئىش يەنىلا كۈتسەن يەردىن چىقتى.

توتىنچى ئايدا، قارلار ئېرىپ بولۇشىغا مىخىچ ناستىيۇنا بىلەن بىللە ئوتۇن كەسكىلى ماڭدى. ئۇلار ئوتۇن كەسكىلى بارىدىغان ئورمانلىق كەنتتىن يىراق ئەمەس ئىدى. شۇڭا ئۇلار بوش ۋاقتى چىققان ھامان دىسكىدە بېرىپ، بىرە-ئىككى سا-ئەتكىچە ئوتۇن كېسىۋالاتتى-دە، قانچىلىك كېسىلسە شۇنچىلىك كېسىپ قايتىپ كېلەتتى. ئوتۇن يېرىش كوپىنچە مىخىچ يالغۇز قىلىدىغان ئىش بولۇپ، كېيىن ناستىيۇنا ۋاقت چىقىرىپ تەييار يېرىندىلارنى دوۋىلەپ قويىدىغان بولۇپ قالغان ئىدى. بىراق ئەمدىلىكتە ئوتۇن كېسىش مىخىچنىڭ قولىغا ئەپ كېلىپ بەر-مەيدىغان بولۇپ قالدى، بىر دەم كەسىلا ھېرىپ كېتىپ، بىر دەم ئارام ئېلىۋالاتتى، ئىلگىرى بولسا بۇنداق ئەمەس ئىدى. ئىلگىرى ئوتۇن كەسكەندىمۇ يوغان كوتەكلەرنى تاشلىۋەتمەيتتى، بۇ يىل قىشتا بولسا، ھەرقايسى جەھەتلەردىكى ئەھۋاللاردىن قارىغاندا، كوتەكلەرنى تاشلىۋېتىشكە بولمايتتى.

مىخىچ ئوتۇن كەسكىلى بارغاندا ئوۋ مىلتىغىنى ئالغاچ بارمى-

خان ئىدى. ئورمانلىق ناھايىتى يېقىن ئىدى، كەنتتىن بىر چاقىرىم يىراقلىقتا بولغاچقا، ئوۋ مىلتىغى ئېلىۋېلىشقا ھاجەت چۈشمەيتتى. بىراق ئورمانلىقتا قىلىدىغان ئىشى ئۇنىڭ ئوۋچىلارغا خاس ھەۋىسىنى قوزغىغان بولسا كېرەك، ئەتىمالم، ئوۋ ئوق-دورا ھازىرلاشقا تۇتۇش قىلدى، ئوزىنىڭ ئوۋ مىلتىغىنى بىر قېتىم سۇرتتى. ئۇ بىر كۈنى ئورمانلىققا بېرىشتىن بۇرۇن ئامباردا بىر دەم پايىپىستەك بولغاندىن كېيىن، يولغا چىقىش ئالدىدا، ئامبارنىڭ ئىشىگىنى يېپىۋېتىپ تۇيۇقسىزلا ناستيۇنادىن: — قىزىم، ئاندىرنىڭ “تۇلكا”سىنى كوردىڭىزمۇ؟ مەن ھەممىلا يەرنى ئاختۇرۇپ قارىدىم، يەر يۇتۇپ كەتكەندە كىلا، ئۇنىڭ قارىسىمۇ كورۇنمەيدۇغۇ؟— دەپ سورىدى.

قېيناتام بىلەن بىللە ماڭمىەن، دەپ قولىدا ھەرە تۇتقان پېتى ھويلىنىڭ ئوتتۇرىسىدا ساقلاپ تۇرغان ناستيۇنا ئۇنىڭ ئوۋ مىلتىغىنى سۇرۇشتۇرۇۋاتقانلىغىنى ئاڭلاپ، داڭقىتىپ قالدى. ئۇ مېخنىچنىڭ بۇ ئىشىنى سۇرۇشتۇرۇشىدىن ئەنسىرەپ تۇرغان ھەمدە ئۇنىڭغا قانداق جاۋاپ تېپىپ بېرىش ئۈستىدە ئويلىنىپ قويغان بولسىمۇ، لېكىن ئۇ راستتىنلا سۇرۇشتۇرگەندە يەنىلا ئالاقىزادە بولۇپ كەتتى: “ئەڭ ياخشىسى، قېيناتام ھازىر مەن بىلەن بۇ ئىش ئۈستىدە سۆزلەشمىسەكەن، ئەستى، ياخشىسى ھازىر سۆزلەشمىسەكەن، يەنە بىر كۈنى سۆزلەشسە، ھازىر بۇنىڭ ئۈستىدە سۆزلىشىش بەكمۇ ناباپ.”

— ھېچ يەردە كورمىدىڭىزمۇ؟— مېخنىچ يەنە بىر قېتىم سورىدى.

خان بولسۇمۇ، لېكىن تەلەپپۇزىدىن كوچىلاپ سوراۋەرمەيدىغان۔
لىغى چىقىپ تۇراتتى.

كورگەنتىم، — دىدى ناستيۇنا ئىقرار قىلىپ. ئۇ ئوڭايسىز۔
لانغان ۋە ئالاقزادە بولغان ھالدا كۈلۈمسىرەپ، مېخىچنىڭ
يېنىغا يېقىن كەلدى۔ دە، ئاۋازىنى پەسەيتىپ: — مەن ئۇنى
سېتىۋەتتىم، ئاتا، — دىدى. ئۇ پەقەت پەۋقۇلئاددە سورۇندىلا
قېيناتىسىنى ئاندىرىغا ئوخشاش "ئاتا" دەپ چاقىراتتى.

— سېتىۋەتتىم؟ قاچان سېتىۋەتتىڭىز؟ كىمگە سېتىۋەتتىڭىز؟

— خېلى بۇرۇنلا سېتىۋەتكەنتىم، سىزنى تىللامدىكىن دەپ
ئەنسىرەپ زادى ئېيتىشقا جۇرئەت قىلالماي كەلگەن. مەن چانا
ھەيدەپ مەخسۇس خادىمىنى كاردا كەنتىگە ئاپىرىپ قويغان
چاغدا.....سىز ئۇ چاغدا مېنىڭ زايوم سېتىۋالغانلىغىمدىن
چېچىلغانتىڭىز، مەن ئىچىمدە: "شۇنداق ئەمەسمۇ، ئۇنچىلا كوپ
پۇلنى نەدىنمۇ تاپقۇلۇق؟" دەپ ئويلىدىم. مەن ئەسلىدە دەمال۔
لىققا كاللام ئېلىشىپ، گەپنى ئاغزىمدىن چىقىرىپ تاشلاپ،
شۇنچە كوپ زايوم سېتىۋاپتىكەنمەن، بىراق ئۇنچىلا كوپ
پۇلنى قەيەردىن تاپمەن؟ ئۇ مىلتىقنى كورگەندىن كېيىن كوڭ۔
لىگە يېقىپ قالدى بولغاي، ماڭا زادى سېتىپ بەرمىسىڭىز بول۔
مايدۇ دەپ ئېسىلىپلا ئالدى. شۇنداق قىلىپ مەن ئوۋ مىلتىغىنى
سېتىۋەتتىم.....ئۇنىڭ گەپلىرىدىن ئېرىپ كېتىپتەن.

— نىمىلەرنى دەپ كېتىۋاتىسىز، قىزىم؟ مىلتىقنى كىم كور۔
دى؟ كىمنىڭ گەپلىرىدىن ئېرىپ كەتتىڭىز؟ ھىچ چۈشىنەلمىدىم.

— كاردا كەنتىدە ئۇچراپ قالغان بىر دىخاننىڭ. مەن ئۇنى تونۇمايمەن. پەقەت ئۇنىڭ بىر ھەربىچە ئۇزۇن پەلتو كىيىۋالغانىدى. لىغلا يادىدا. ئۇنى كاتىيە خىرىستوۋا يەنى ئافاناش خىرىستوۋا ۋانىڭ ئايلى تونۇيدىكەن. كاتىيە ئۇنىڭ بىلەن ئوز ئادەمدەك سوزلىشىپ تۇرغاچقا، ئۇنىڭ كىملىكىنى سۇرۇشتۇرۇشكە ئەپسىز بولدى. سوزلىشىپ كېلىشتۇق — ئىش پۇقتى.

— بۇ كېيىڭىزچە، ئوۋ مىلتىغىنى بىللە ئالغاچ بارغانكەنسىز —

دە؟

— شۇنداق، چاننى ھەيدەپ قايتىپ كەلگەندە قاراڭغۇ چۈشۈپ كەتسە، قورقۇپ كېتەرەنمىكەن دەپ ئېلىۋالغانىم.

— شۇنداق قىلىپ سېتىۋەتتىم دەڭ؟

— ھەئە.

مىخىچ ئامبارنىڭ ئىشىكى ئالدىدىكى سۇپىدا تۇرغان پېتى ناستىيۇنانىڭ بۇ يېڭى گەپلىرىنى ئاڭلاۋاتقاندا، ئۇنىڭ قورۇق باسقان چىرايى ھەيران قالغانلىغىدىن قېتىشىپلا قالدى، ئۇ بوينىنى بىلىنەر — بىلىنمەس ئالدىغا چىقىرىپ، كوزلىرىنى چىم — چىقىلتىپ، ناستىيۇناغا قارىدى.

— مەن بىلەن چاخچاقلىشىۋاتمايدىغانسىز، ناستىيۇنا؟ راست گەپ قىلىۋاتامسىز؟ — ئۇنىڭ يەنىلا بۇ ئىشقا ئىشەنگۈسى كەلمىدى.

— ھەممىسى راست گەپ. ئەسلى شۇ چاغدىلا..... بىراق سىزگە ئېيتىشقا يېتىنالمىي ھازىرغىچەلىك سورەپ كەلدىم.

— سىز بۇنى قانداقراق ئويلىدىڭىزكىنا، ئوۋ مىلتىغىنى سېتىۋەتسىڭىز، ئاندىرى قايتىپ كەلسە بىزگە مىننەتدارلىق بىلدۈرىدۇ دەپ ئويلىدىڭىزمۇ قانداق؟

— ئاندىرى قايتىپ كەلسە بىز ئۇنى قايتۇرۇۋالالايمىز، قايتۇرۇۋالالايمىز. مەن پەقەت كوز ئالدىمىزدىكى قىيىنچىلىقتىن ئوتۇۋېلىشىنىلا ئويلىدىم، بۇنى ياكى ئوزەم ئۈچۈن قىلغىنىم يوق.

— قايتۇرۇۋالالايمىز..... — مەخشىچ ناستىيۇنانىڭ سوزىنى تەكرارلاپ، ئارقا-ئارقىدىن بېشىنى لىڭشىتىپ ماقۇل بولغانلىغىنى بىلدۈردى، ئۇ ناستىيۇنانىڭ سوزىگە ئەمەس، ئوز كوڭلىدە ئويلاۋاتقان كوڭۈلسىز بىر خىيالغا ماقۇل بولغان ئىدى. ئۇ قانداق قىلىپ ئوزىنىڭ بۇ خىيالغا مۇكەممەل، ئاخىرقى جاۋاپ تېپىش ئۈستىدە باش قاتۇرۇپ، بىر ئاز جىم تۇرغاندىن كېيىن، سوراشقا تېگىشلىك ئىشنى ئېسىگە ئالدى-دە سورىدى، — ئۇنداق بولسا..... ئۇنى قانچە يۇلغا ساتتىڭىز؟ — ئۇ سوزىنى تۈگەتتى، ناستىيۇنانىڭ جاۋابىنى تېخىمۇ ئېنىقراق ئاڭلىماقچى بولۇۋاتقانداك، بېشىنى بىلىنەر-بىلىنمەس قىيىنچىلىقتىن، قۇلغىنىنى دىڭ تۇتتى.

شۇنىڭ بىلەن بۇ ھەقتىكى ئەڭ مۇھىم ۋە گەپ بىلەن ئەپلەپ-سەپلەپ ئوتكۈرۈۋېتىش ئەڭ تەس بولغان پەيت يېتىپ كەلدى.

— مانا ھازىر چىقىمەن، — ناستىيۇنا شۇنداق دەپ قويۇپلا



ئويگە كىردى - دە، تاختۇپشسىدىن لاتا بىلەن ئوراپ قويۇلغان ھىلىقى قول سائىتىنى - ئوتكەن قېتىم ئاندىرى بەرگەن قول سائىتىنى ئېلىپ، قېيناتىسىنىڭ يېنىغا يېنىپ چىقتى، شۇ چاغدا مېخىچ سۇپىدىن چۇشۇپ پەلەمپەيدە ئولتۇرۇۋالغان ئىدى. - مانا، ئېلىڭ، - دىدى ناستيۇنا قول سائىتىنى ئۇنىڭغا ئۇزىتىۋېتىپ.

مېخىچ ناستيۇنانىڭ سائەت ئۇزاتقان قولىنى ئىتتىرىۋېتىپ، ئورنىدىن تۇرۇپ كەتتى.

— بۇ..... بۇ..... نىمە بۇ؟ - دىدى ئۇ ئالاقىزادە بولۇپ،

چىرايىنى تۇرۇپ.

— قول سائىتى، بۇ قول سائىتى. - دىدى ناستيۇنا دەرھال چۇشەندۈرۈپ، - مەن ئوۋ مىلتىغىنى پۇلغا ساتماي، مۇشۇ نەرسە بىلەن تېگىشتىم. دىمەكچىمەنكى، مىلتىققا قول سائىتىنى تېگىش - تىم. چۈنكى سائەتنى ئاسان ساتقىلى بولىدىكەن، ھىلىقى ئادەم بۇنىڭ ئادەتتىكى قول سائىتى ئەمەس، بەلكى چەتئەل مېلى ئىكەنلىكىنى، كۆپ پۇلغا يارايدىغانلىغىنى ئېيتتى. قارىمىسىز، بۇ سائەتنىڭ ئۈچ تىلى بار ئىكەن. - ناستيۇنا ناھايىتى چاققانلىق بىلەن سائەت پۇرژىنىسىنى چىڭ تولغىدى. بۇنىڭدىن ئۇنىڭ بۇنى بىرىنچى قېتىم تولغاۋاتقانلىغى چىقىپ تۇراتتى. ئاندىن كېيىن ئۇ سائەتنى مېخىچنىڭ قولىغا تۇتقۇزۇپ قويدى، - قارىڭا: مانا ماۋۇ ھەم ئۇزۇن، ھەم ئىنچىكە تىلنىڭ مېڭىۋاتقان - لىغىنى بىر قاراپلا كورگىلى بولىدۇ، ئۇنىڭ ئۈستىگە ئۇنىڭ

شۇنچە تېز مېڭىشنى دىمەمسىز، نىمە دىگەن تېز-ھە. بۇنداق سائەتنى مەن ئانامنىڭ قوسىغىدىن يەرگەن چۈشكەندىن بۇيان كورۇپ باقمىغان ئىدىم. قارىما-سىز، بۇنىڭ نەقەدەر نەپىس، نەقەدەر چىرايلىق ياسالغىنىنى.....يەنە كېلىپ بۇ ئىنتايىن توغرا ماڭدىكەن، زادىلا خاتا مېڭىپ قالمىدى.

مىخىچ بىر ئالقمىنى ئۈستىگە يەنە بىر ئالقمىنى قويۇپ، بۇ سائەتنى خۇددى بىر بومبىنى تۇتۇپ تۇرغاندەك ئېھتىياتچانلىق بىلەن تۇتقان پېتى بىرنەچچە قېتىم ئورۇپ-چورۇپ كوردى-دە، دەرھال ناستىيۇناغا قايتۇرۇپ بەردى. ناستىيۇنا سوزىنى داۋاملاشتۇردى:

— بۇ سائەت تېخى قاراڭغۇ چۈشكەن ھامان پاقىراپ كېتىدۇ، قارىڭا، ماۋۇ چېكىتلەر خۇددى سان-ساناقسىز چىراقلارغا ئوخ-شاش چاقناپ تۇرىدۇ، بۇنىڭ ھەر بىر چېكىتىنى شۇنچە ئېنىق كورگىلى بولىدۇ،— ناستىيۇنا مەقسەتسىز، ئۈمىتسىز ھايانان ئىچىدە بىر-ئىككى ئېغىز قوشۇمچە قىلدى-دە، جىم بولۇپ قالدى.

— ئوۋ مىلتىغىنى سائەت بىلەن، ئويۇنچۇق بىلەن تېڭىشىپ-سىز،— دېدى مىخىچ چۈشىنىپ،— سىز.

— سائەتنى ساتماق ئاسان، ھەش-پەش دىگىنچىلا سېتىۋېتە-لەيمەن.....بىزنىڭ بۇ يەردە ھەممەيلەننىڭ ئوۋ مىلتىغى بار، بىراق سائەتنى.....ئۇنىڭ ئۈستىگە بۇنداق ياخشى سائەتنى دەڭا.....بۇنى شۇنداق چىقىرىپ قويساملا ھەممەيلەن تالىشىپ

تۇرۇۋالدى، ھەتتا تالشىپ بىلەكلىرىنىمۇ سۇندۈرۈپ قويۇش
لىرى مۇمكىن.

— گەپنىڭ راستىنى ئېيتسام، قىزم، بۇنداق ئىشنى قىلىشىڭىز
ئىز ئۈچۈن راستىنلا سىزنىڭ بىلىڭىڭىزنى ياكى بولمىسا باشقا
بىر يېرىڭىزنى سۇندۇرۇۋېتىش كېرەك. سىزچۇ، بىرەر ئىشقا
دۇچكەلگەندە ھەمىشە ئېلىشىپلا يۈرمەي، كالىڭىزنى ئىشقا سېلىپ
ئويلاپ بېقىڭ، ئوزىڭىزمۇ نىمە ئىشلارنى قىلىۋاتقانلىغىڭىزنى
بىلمەيسىز. قول سائىتىنى كىمگە سېتىپ بەرمەكچى؟ بۇنداق
نەرسىنى كىمۇ ئالسۇن؟! ۋاقىتنى بىلمەكچى بولسىڭىز، كۈنگە
قاراپ قويسىڭىزلا ئىش پۈتمىدىمۇ. ھىم، "قاراڭغۇ چۈشكەن ھامان
پاقراپ كېتىدىكەن تېخى". — مېخىڭ ناستىيۇنانىڭ باياتىن
ئاللىقانداق قالتىس، ھەيران قالغۇدەك بىر ئىش قىلغاندەك
داڭلىغانلىغىنى ئېسىگە ئېلىپ، بىرنى تۇكۇردى. دە، زەردىسى
بىلەن سوزىنى داۋاملاشتۇردى، — ئۇنىڭ يورۇغىنى نىمە قىلات-
تىم؟ مەن شۇ يورۇقتا ئولتۇرۇپ پىت باقامتىم — يا؟

— ئىننوكتى ئىۋانوۋىچ ئالدى، — دىدى ناستىيۇنا بوش كەل-
مەي، — بۇ سائەتنىڭ ئۇنىڭ كۆڭلىگە جەزمەن يېقىپ قالىدىغان-
لىغىنى بىلمەن، ئۇ بۇنداق نەرسىلەرگە بەكمۇ ئامراق. ئۇنىڭغا
كورسىتىپ قويساقلا، جەزمەن سېتىۋالدى. — تېخىمۇ قايىل
قىلارلىق كۈچكە ئىگە بولسۇن ئۈچۈن ئۇ يەنە بىر ئېغىز سوز
قوشۇپ قويدى، — ھىلىقى مەخسۇس خادىم، مەن ئاپىرىپ قوي-
غان ھىلىقى ئادەم سائەتنى ماڭا سېتىپ بەر، ئىككى مىڭ رۇبلى

بېرەي دەپ تۇرۇۋالدى، ئۇنىڭ ئۈستىگە يەنە تېخى ماڭا سې-
تىپ بەرمىسەڭ زادى بولمايدۇ دەپ يېلىنىپ تۇرۇۋالدى.....
— نەچچە پۇل بېرەي دىدى، نەچچە پۇل؟
— ئىككى مىڭ رۇبلى.

— راستتىنلا شۇنداق ئەخمەقلەر چىققان بولسا، نىمىشقا
شۇلارغا سېتىپ بەرمىدىڭىز؟
— ئېھتىمال بۇ سائەتنى ئۇنىڭدىنمۇ ئورە باھادا سېتىش
مۇمكىن.

— ئۇنداق بولسا تېخىمۇ كۆپرەك پۇل چىقىرىدىغان ئادەمنى
تېپىپ بېقىڭا قېنى. شۇنداق ئادەمنى قانداق تاپىدىغانلىغىڭىزغا
قاراپ باقاي. ئىككى مىڭ رۇبلى.....ئۇ، ھىلىقى مەخسۇس
خادىم، سىز بىلەن چاخچاقلىشىپ قويغان بولسا كېرەك، شۇنىڭ-
غىمۇ ئىشىنىپ كېتىپسىز، — ئۇ ئوز سوزىنى داۋاملاشتۇرۇپ رەڭگۈسى
كەلمىگەنلىكتىن، ئۇزۇپ ئېيىتتى، — بوپتىلا، ماڭايلى. مۇشۇ
سائەتنىڭ كاساپىتىدىن شۇنچە ۋاقتىمىزغا دەخلى يەتتى. خوشال-
لىنارلىق يوغان بىر ئىشنى ئېيتىپ بەرگىنىڭىزگە كۆپ رەھمەت.
شۇمۇ يېتەر. ئېلىڭ بۇ سائىتىڭىزنى، خۇدا ھەققى، تېزىرەك
ئېلىڭ.

ئۇلار دەرەخ كېسىشكە ماڭدى. بىراق ناستيۇنا بۇ پاراڭنىڭ
تېخى ئايىغى چىقمىدى، مېخىچ جەزمەن تاقەت قىلىپ تۇرال-
ماي، يەنە بۇ سوزنى تىلغا ئالماي قويمايدۇ دەپ ئويلىدى.
چۇنكى ئۇلار بىللە بولىدىغان ۋاقت خېلى ئۇزۇن ئىدى، ئۇنىڭ

ئۈستىگە بۇ قېتىمقى پاراڭدىن شۇنچىلا يوغان تۈگۈن قىيىنچىلىق تۇرسا، گەپنىڭ يەنە باشقا ئىشلارغا ئوتتۇپ كېتىشى ئۈمىد ئاسانغا چۈشمەيتتى. خۇددى ناستيۇناننىڭ ئۈمىت قىلغىنىدەك، بۈگۈن ئەڭ قورقۇنچلۇق ئىش ئوتتۇپ كەتكەن بولسىمۇ، لېكىن يەنىلا يۈرەك ئالدى بولۇپ تۇراتتى: "ئەمدىلىكتە ئەڭ زورۇرى باياتىن دېگەن گەپلىرىمدە چىڭ تۇرىۋېرىش، ئۇ گەپنىمى ھەرگىز ئۈزگەرتىۋالماستىم، ھەرگىز چاندۇرۇپ قويماسلىغىم، شۇنىڭ بىلەن بىرگە يەنە بىلىمەسلىككە سېلىۋېلىشىم كېرەك. قېيناتام قاچان سۇرۇشتۇرۇپ قالاركىن دەپ دەككە - دۈككەدە ئوتكۈزۈپ كەلگەن كۈنلىرىم ھەر ھالدا تۇگىدى، نەرسە - كېرەكنىڭ يوقىلىپ كەتكەنلىكى توغرىسىدا ئېيتقان سۆزلىرىمنىڭ جايىدا بولغان - بولمىغانلىغىدىن، شۇ سۆزلىرىمنى ئوتكۈزۈلگەن - ئوتكۈزۈلمىگەنلىكىمدىن قەتئى نەزەر، ئىشقىلىپ ئۇ گەپنى ئالدىدىن ئوتكۈزدىم. بۇنىڭدىن كېيىن چېنىپ قالمىسىلا ئانچە تەس كۈنگە قالماسەن. ئەلۋەتتە، بۇنداق كۈنلەرمۇ پەقەت ھىلىقى نازۇك پەيت يېتىپ كەلگىچىلا داۋاملىشار. شۇ پەيت يېتىپ كەلگەن ھامان مەن نەرسە - كېرەكنىڭ قانداق يوقىلىپ كەتكەن - لىكىگە ئەمەس، بىر نەرسىنىڭ كۆپ بولۇپ قالغانلىغىغا، قىسقىسى، نىمە ئۈچۈن قوساقتا بالا پەيدا بولۇپ قالغانلىغىغا جاۋاب بېرىشكە مەجبۇر بولىمەن. شۇنداق پەيتنىڭ يېتىپ كېلىشى ناھايىتى يىراقتىكى ئىشتەك قىلىشىمۇ، لېكىن بەربىر يېتىپ كېلىدۇ، بۇنىڭدا شەك يوق."

ئۇلار دەرەخ كېسىدىغان جايغا كېلىپ ھايال بولمايلا بىر قارىغانىنى ھەرىدەشكە كىرىشتى، ئۇلار بۇ قارىغانىنى خېلى بۇرۇنلا كوزلەپ قويغان ئىدى. مېخىچ ئاۋال قارىغانىنىڭ باراقتان ئۆسكەن تەرىپىگە ئوتۇپ، تۈۋىگە بىرنەچچە پالتا ئوردى، ئاندىن كېيىن ئىككىيلەن پالتا ئۇرۇلغان يەرنىڭ قارشىسىدىن ھەرىدەشكە كىرىشتى. بۇ دەرەخنى غولى ئانچە يوغان ئەمەس، ئاسان ھەرىدىگىلى بولغىنى ئۈچۈن تاللىغان ئىدى، بىراق نېمىشقىدۇ ھەرە چىڭ قىلىپ قېلىپ، ھەرىدەش ناھايىتى قىيىن بولۇپ قالدى؛ ئۇزۇن ئۆتمەيلا مېخىچ ھارغىنىدىن دېيىنى ئالماي يوتىلىشكە باشلىدى. ناستيۇنا يەردە قېيىناتىسىنىڭ يوتىلىپ بولۇشىنى كۈتۈپ ئولتۇردى، ئۇ ئۆتكەن يىلقى سارغايغان ئوت-چوپلەر ئارىسىدىن ئاچ يېشىل بىر تال ئوتنى كورۇپ قالدى، ھىلىقى يۇمران ئوت غىل-پال قىلىپ قويۇپلا كوزدىن غايىپ بولدى، بىراق ناستيۇنا ئىگىشىپ ئۇنى قايتىدىن تېپىۋالدى ھەمدە ئۇنىڭ ئەتراپىدا يەنە نۇرغۇن يۇمران ئوتلار بارلىغىنى كوردى. ئۇ بىر تال ئۇزۇۋېلىپ، ئالقىنىغا قويۇپ سىلاپ ئولتۇرۇپ خىيالغا پاتتى. ئۇ ئۆز خىيالىدا ئۆزىگە ئۈمىت بېغىشلىيالايدىغان ئىنتايىن مۇھىم، بىراق يەنە خېلىلا كىرىم-سەن ئوي-پىكىرنىڭ ئۆزىگە قاراپ كېلىۋاتقانلىغىنى سەزگەندەك بولدى، ئەمما بۇ ئوي-پىكىر قەستەن چېقىشۋاتقاندا، ئۇنىڭ قولىغا چۈشەي دەپ قالغاندا، يەنە غىپىدە تىكشۈۋەتكەندەك بولدى. مېخىچ يوتىلىپ بولغاندىن كېيىن ئۇنىڭ يېنىغا كەلدى.

ناستیۋونا قولنى سوزۇپ ئوتنى ئۇنىڭغا كورسەتتى:

— قارىڭا، يېڭى ئوتلار ئوسۇپ چىقىپتۇ، بۇ يىل بۇنى تېجى

تۇنجى قېتىم كورۇشۇم.

مىخىچ ئۇنىڭغا قارايمۇ قويماي، ھەرىدەشكە كىرىشتى. ناستە-

يۇنا: ”ئوزەمنىڭ سەۋەنلىگىمنى يېپىش كويىدا قېيناتامغا ياخشە-

چاق بولۇۋاتقاندەك بىر ئىش قىلىپ قويۇپتىمەن“ دىگەن ئويىدا،

ئېغىز ئاچمىسام بوپتىكەن، دەپ پۇشايماق قىلدى.

بۈكۈن ھاۋا ئوچۇق بولسىمۇ، لېكىن ئاپتاپنىڭ تاۋى ئانچە

كۈچلۈك ئەمەس ئىدى، قۇياش يەر-زىمىنى تۇتۇق يورۇتۇپ

تۇراتتى، ھازىر دەل چۇش ۋاقتى بولسىمۇ، لېكىن قۇياش

نىمىشقىدۇ بىر ئاز روھى چۇشكۇن كورۇنەتتى؛ ئۇ گويا ئورۇقلاپ،

ھارارىتى بارا-بارا تۈگەپ كېتىۋاتقاندەك، ئۇنىڭ ئاجىز نۇرى

ھاۋا بوشلۇغىدا ئېسىلىپ قىلىپ، يەر يۈزىگە يېتىپ كېلەلمەيۋات-

قاندەك كورۇنەتتى. بىر چاشقان ئاللىقانداق بىر جايدا ۋىچىلدا-

ۋاتاتتى، بىر ئىت يىراقتىكى تاغ ئۇستىدە ھاۋ-ھاۋ قىلىپ

قاۋاۋاتاتتى، بىر قېرى دەرەخ غىرىس-غىرىس قىلىپ تۇراتتى،

بىراق بۇ ئاۋازلار بۇ يەرنىڭ جىمجىتلىغىغا دەخلى يەتكۈزمەي،

ئەكسچە، جىمجىتلىقتىكى غەمكىنلىكنى قوغلاۋاتقاندەك

قىلاتتى. شۇ كۈن ئالايتەن يېشىل ئوت-چوپلەرنىڭ يۈرەكلىك

ھالدا تۇپراقتىن باش كوتىرىپ چىقىۋېلىشى، دەرەخلەرنىڭ

يۇمران بىخلىرىنىڭ ھىچنىمىدىن قورقماي يوپۇرماق سۇرۇۋېلىشى

ئۇچۇن شۇنچىلا ئادەتتىكىدەك، شۇنچىلا جىمجىت بولۇپ

بېرىۋاتقانداك تۇراتتى.

ھىلقى قارىغاي ئاخىر ھەزە چىشلىرىنىڭ زەربىسىگە بەرداش-لىق بېرەلمەي قاراسلاپ سۇندى. شاخلىرى بىر پەس تارتىشىپ، يىغلىغۇسى كەلمەي، ئۈمىتسىزلىك ئىچىدە زورمۇ-زور جان تالەشپ باقتىيۇ، لېكىن ئاخىر ئامالسىز قىڭغىيىشقا، يىقىلىشقا باشلىدى، دەرەخنىڭ قوۋزىغى يىرىلىپ كەتتى. مەخىچ بىلەن ناستىيۇنا دەرھال ئوزلىرىنى بىر چەتكە ئالدى، دەرەخنىڭ ھەرىدەلگەن غولى بىر تولغاندى-دە، شاخلىرى ھاۋا بوشلۇغىدا بىر ئايلىنىپلا غاراسلاپ دەھشەتلىك ئاۋاز بىلەن يىقىلدى-ئۇنىڭ سۇنغان بىر شېخى كوككە قاڭقىدى، چاتقاللىق ئۇنىڭ زەربىدىن تىترەپ كەتتى، دەريانىڭ ئۇ يېقىدىنمۇ ئەكس سادا ياڭرىدى. مەخىچ ئوتۇن دوۋىسى ئۈستىدىكى پالتىنى قولغا ئېلىپ، يۇڭگۇرۇپ بارغان پېتى شاخلىرىنى چاتاشقا باشلىدى، ناستىيۇنا ئىلگىرىكىگە ئوخشاشلا چاتالغان شاخلىرىنى بىر يانغا سۈرەپ ئاپىرىپ دوۋىلەپ قويدى.

كەسلەم قىلىپ ھەرىدەيدىغان غولنى توغرىلاپ قويۇۋالغاندىن كېيىن، ئازراق ئارام ئېلىۋالماقچى بولۇپ ئولتۇرغاندا مەخىچ: — ناستىيۇنا، سىز راستتىنلا ئاندىرىنىڭ قەيەردىلىكىنى بىلمەيسىز؟ — دەپ سوراپ قالدى.

بۇ سوئال ئۇنىڭ زادىلا كۈتمىگەن يېرىدىن چىقتى، ئۇ ھەممە ئىشنى ئالدىنئالا مولچەرلىگەن بولسىمۇ، لېكىن بۇ مەسىلىنى مولچەرلىمىگەن ئىدى؛ بۇ قانداقمۇ ئۇنى ئالاقزادە

قىلىۋەتمسۇن؟!

— ئاندىرىنى دەمسىز؟— ئۇ ئالدىراپ قايتۇرۇپ سوتال قويۇپ، ھەيران بولغان بولۇۋېلىپ، ئالاقزادىلىگىنى مۇۋەپپەقىيەتلىك يوشۇردى. — مەن نەدىن بىلەي؟ نىمىشقا مەندىن سورايىز؟

— بۇ گېپىڭىزچە، بىلمەيدىكەنسىز— دە؟

— ھىچنەمىنى بىلمەيمەن، مېنىڭ بىلىدىغانلىرىمۇ سىز بىلىدىغان ئاشۇ ئىشلار— دە. يەنە ئۇنىڭدىن كۆپرەك نەرسىنى مەن قاياقتىن بىلەي؟ ئىككىمىز بىر ئۆيدە تۇرىمىزغۇ! مېخىچ يۇرىگىنى پىچاق تىلىۋەتكەندەك ئازاپلانغان ھالدا ناستيۇناغا كوزىنى ئۈزمەي قارىماقتا ئىدى، ياق، ئۇنىڭغا قارا— ۋاتقىنى يوق، ئۇنىڭ سۆزلىرىگە ئىشەنمىگەچكە، ئۇنىڭ ئاندىرىنىڭ نەدىگىنى راستتىنلا بىلىدىغانلىغىنى چىراي ئىپادىسى ۋە يۈرۈش— تۇرۇشىدىن ئېنىقلىسۇنالمىقى بولغاندەك، ئۇنى كۈزىتىۋاتاتتى.

— مېنىڭچە سىز جەزمەن باشقا ئىشلارنىمۇ بىلىسىز. بەلكىم ئېيتىپ بەرگۈڭىز كەلمەيۋاتقاندۇ. ئەگەر شۇنداق بولسا..... ئېيتىپ بېرىڭ، ناستيۇنا. يالغۇز ماڭمىلا ئېيتىپ بېرىڭ. مەندىن يوشۇرماڭ.

— مەن نىمىنى ئېيتىپ بېرىمەن؟— ناستيۇنا ئاخىر ئوزىنى تۇتۇۋېلىپ، تېخىمۇ ئېنىق جاۋاب بەردى، — تازىمۇ قىزىق ئىش— تە، مەن سىزگە نىمىنى ئېيتىپ بېرەلەيتتىم؟ راستتىنلا

سىزگە ئېيتىپ بەرگۈدەك بىر نەرسە بولسا، ئېيتىشىپ بەرمەي قالامتىم؟ مېنىڭ بىلىدىغانلىرىمۇ سىز بىلىدىغان ئىشلار-دە.
— مەن شۇنداقلا سوراپ باقتىم.....چۈنكى سىز يېقىندىن بۇيان بىر قىسىراق بولۇپ قالدىڭىز.

— قانداق بىر قىسىراق بولۇپ قاپتىمەن؟— دەپ سورىدى ناستيۇنا چوچۇپ كېتىپ، گەپ ئېلىش تەلەپپۇزى بىلەن.

— ئەس-ھۇشىڭىزنى يوقاتقاندا كىلا يۇرۇپسىز، بەلكىم گۇمان-خورلۇق قىلىۋاتقاندىن بۇرۇن.....بىراق سىزنىڭ مەنىدىن سوراپ باقمايلا، ئوۋمىلىتىغىنى ئاللىقانداق بىر سائەت بىلەن تېگىشۋېتىدىغانلىغىڭىزنى زادىلا خىيالىمغا كەلتۈرۈپ باقماپتىكەنمەن. سىز ئىلگىرى ئەزەلدىن بۇنداق قىلمايتتىڭىز. مېنىڭچە، قىزىم، ئوۋمىلىتىدىن باشقا كوڭلىڭىزدە يەنە ئاللىقانداق بىر ئىش بار. سىز ھەمىشە دەككە-دۈككىدە.....ھەمىشە ئالاقىزادە بولۇپ يۈرگەندە كىلا قىلىسىز.....بىزدىن ئايرىلماقچى بولۇۋاتامسىز-يا؟
— ياق! ياق! نەگە باراقتىم؟ ئوزەڭلار قوغلاپ چىقارمىساڭلار ئوزەم كېتىپ قالمايمەن. — دېدى ناستيۇنا گەپنى چىن قەلبىدىن چىقىرىپ سەمىملىك بىلەن، — ئۇرۇش، ئەتىمالىم، ئاياقلىشاي دەپ قالغاندۇ، شۇ چاغدا كورەرسىز.

— ئۇ قەيەردىكىنا؟

— ئېيتتىمغۇ، مەن ئۇنىڭ قەيەردىكىنى بىلمەيمەن دەپ.

— سىزنى جاۋاپكارلىققا تارتىۋاتقىنىم يوق، قىزىم.

ئۇلار يەنە دەرەخنى ھەيدەشكە باشلىدى؛ ناستيۇنا ھەرنى

تارتمۇبتىپ، قېيناتىسىنىڭ ئوزىنىڭ سوزىگە ئىشىنىدىغان - ئىشەن-
مەيدىغانلىغىنى بىلىۋالماقچى بولۇپ، ئارىلاپ-ئارىلاپ ئۇنىڭغا
يەرنىڭ تېگىدىن قاراپ قوياتتى. "مېنى ئاندىرىنىڭ يەنە باشقا
ئىشلىرىنىمۇ بىلىدۇ دەپ گۇمانلىنىۋاتىدۇ، بۇ ياخشىلىقنىڭ
ئالامىتى ئەمەس، سوزلەپ ئولتۇرۇشنىڭ ھاجىتى يوق، قېيناتام
بۇنىڭدىن ئېتىۋارەن مېنىڭ ھەركەتلىرىمنى كۈزىتىدۇ، ھازىرچە
مېنىڭ سوزۇمگە ئىشەنگەن تەقدىردىمۇ، بىر دەمدىن كېيىن
يەنىلا ئىختىيارسىز نازارەت قىلىدۇ، چۈنكى كوڭۇلدە پەيدا
بولغان گۇماننى تۈگىتىش ئۇنچىلا ئاسانغا چۈشمەيدۇ، گۇمان
پەيدا بولۇپ قالغان ئىكەن، ئادەم گۇمانغا مەھكۇم بولۇپ
قالدۇ. بۇگۈندىن باشلاپ ئېھتىيات قىلىسام، ھەر بىر قەدىمىنى
ئويلاپ باسسام بولمايدۇ. بىراق گەپ شۇ يەردىكى، يەنە
ئىككى ئاي ئوتسە قوسىغىم يوغىناشقا باشلايدۇ، بۇنى ھەرگىز
ئوۋىلىتىغىغا ئوخشاش كوز بوياش بىلەن ئوتكۈزۈۋەتكىلى
بولمايدۇ. ھەرقانچە ئويلانساممۇ، ھەرقانچە ئېھتىيات قىلساممۇ
بۇ 'سائەت' يەنىلا قاتتىق ئاۋاز بىلەن تىك-تىك، تىك-تىك
قىلىپ توختىماي ماڭىدۇ"..... ناستيۇنا كەلگۈسىدە ئوزىنىڭ
قانداق ئەھۋاللارغا دۇچكېلىدىغانلىغىنى تەسەۋۋۇر قىلالمايتتى،
بۇ جەھەتتە ئۇنىڭ تەسەۋۋۇر قىلىش كۈچى تولىمۇ ئاجىز ئىدى،
چۈنكى ئۇ دۇچكېلىۋاتقان قىيىن ئەھۋال ئادەمنى تولىمۇ ئوسال
قىلىدىغان ئەھۋال ئىدى. باشقىلار سېزىۋېلىشتىن بۇرۇن، ئۇلار
ناستيۇنانى يۈز تۇرانە ئەيىپلەشتىن ئىلگىرى ئۇ ھىچقانداق

ئامال قىلالماي، پەقەت پىشانەمگە كەلگەننى كورەرمەن دەپ ئولتۇرماقتىن باشقا چارە يوق ئىدى. شۇنداق كۈنلەر يېتىپ كەلگەندە پەقەت ئوز كۈچى بىلەن، ئوز ئەقلى بىلەن يول تاپماقتىن باشقا ئامالى يوق ئىدى، ياردەم بېرىدىغان ئادىمى يوق ئىدى، يالغۇز ئوز كۈچىگە تايىنىپ ئۇچ جاننى ساقلاپ قىلىشقا توغرا كېلەتتى. ئۇنداق بولسا، شۇ پەيت يېتىپ كەلگەندە بۇنىڭغا يەتكۈدەك كۈچ تاپالامدۇ، ئۇ بۇنى بىلمەيتتى، بۇ مەسىلە ئۈستىدە ئالدىنئالا باش قاتۇرغۇسىمۇ كەلمەيتتى. ئۇ ئەزەلدىن ئوزىنى ئاجىز ئەمەس دەپ ھىساپلاپ كەلگەن ئىدى، بىراق شۇنىڭ بىلەن بىر ۋاقىتتا بۇ مەسىلىدە يالغۇز كۈچ-قوۋۋەت ۋە سەۋرىچانلىققا زورۇر بولۇپ قالماستىن، بەلكى ئوزەمدە تەخ بولمىغان مەلۇم نەرسە بولمىسا بولماسمىكىن دەپ ئەندىشە قىلاتتى. بەلكىم ئۇ ھەرقانداق خورلۇقنىمۇ چىشىنى چىشلەپ بەرداشلىق بېرىپ ئوتكۈزۈۋېتىشى مۇمكىن، بىراق ھەممە ئادەمنى، پۈتكۈل دۇنيانى ئالداپ، ئۇلارنىڭ ھەقىقى ئەھۋالىنى تەكشۈرۈپ ئېنىقلىشىغا مەڭگۈ يول قويماستىن مۇمكىنمۇ؟ بۇنى ئەمەلگە ئاشۇرۇشتا بىر ئادەمنىڭلا كۈچىگە تايىنىش—مەيلى ئۇنىڭ قانچە چاققان، قولىدىن ئىش كېلىدۇ—ھان بولۇشىدىن قەتئى نەزەر—تولىمۇ ئاز كېلىپ قالايدۇ—قانداق؟ ئاندىن ئۇنىڭ ئوز زىممىسىگە ئالدىدىغان گۇنايى تولىمۇ چوڭ بولۇپ كەتكەنمۇ—قانداق؟ ئۇنىڭ گۇنايىنىڭ چوڭلۇغى ئوزىنىڭ چوڭلۇغىدىن، قالغان پۈتكۈل ئومىرىدە زىممىسىگە

ئاللايدىغان دەرىجىدە ئېشىپ كەتكەچكە، ئائىلە قانداق بولغان پۈتكۈل ئومۇمىنى خۇدادىن ئوز گۇنايىنى تىلەپ دۇئا قىلىشقا سەپەر قىلمايدىكەن.

ئاستيۇنا بۇ ئىش چېنىپ قېلىشتىن ئىلگىرى ئوزنىڭ بۇ ئىنتايىن ئېغىر غەم يۈكسىنى يۇدۇپ يۇرۇپ، دەككە-دۈككە ئىچىدە يۇرۇشتىن خالى بولۇش ئۈچۈن، ھامىلدار بولۇپ قالغان. لىغىنى قېيناتىسىغا مۇۋاپىق پەيت تېپىپ ئېيتىپ قويماقچى بولغان ئىدى. "ھەرقانچە سەت كېلىنمۇ بەربىر قېيناتىسى-قېيناتىسىغا كورۇنمەي قالمايدۇ." ئەگەر قېيناتىسى ئوزنى كەچۇرسلا، ئاسانلىقچە كەچۇرمىسىمۇ، دەرھال كەچۇرمىسىمۇ، لېكىن ئاخىر بەربىر كەچۇرسلا، ئۇنىڭ كوڭلى ئازادىرەك بولغان بولاتتى، ئۇنىڭدىن باشقا ئىشلارغا بەرداشلىق بېرەلىگەن بولاتتى. بىراق ئاستيۇنانىڭ مەخسۇسقا ئىچى ئاغرىتتى. ئۇ قېيناتىسىنىڭ بۇ خەۋەرنى ئاڭلىغاندىن كېيىن جەزمەن چوچۇپ قېتىپلا قالدىغان. لىغىنى، ئازاپلانغان، ھەسرەتلەنگەن ھالدا بېشىنى توۋەن سېلىپ، ئوزىدىن مۇشۇنداق پەيتتە سوراقتا تېگىشلىك بەزى ئىشلارنى سوراقتا پېتىنالىدىغانلىغىنى كوز ئالدىغا كەلتۈردى.ياق، بۇگۈن ئوۋ مىلتىقى توغرىسىدا بولغان گەپلەرمۇ يېتىپ ئاشتى، باياتىنىقى پاراڭمۇ ئۇنى-ئاستيۇنانى تولدۇرۇپ ئوڭايسىزلاندۇردى. ئۇنىڭ ئۈستىگە "چاپىغىنى ئالىمەن دەپ قارغۇ قىلىپ قويۇپتۇ" دېگەندەك ئىش بولۇشى مۇمكىن: بۇ ئىشنى قېينا-تىسىغا ئېيتىپ قويىدىغان بولسا، ئەكسىچە، ئۇنىڭ گۇمانى

كۆپىيىشى مۇمكىن، ئەسلىدە قارىسىغا پەرەز قىلغان بولسا، ئەمدى راست ئىكەن دەپ ئىشىنىپ كېتىشى مۇمكىن. ناستيۇنا مېخنىچنىڭ ھەر تەرەپتىن چېنىپ تۇرىدىغان يالغان-ياۋىداق سۆزلەرگە ئىشەنمەي قېلىشىدىن ئەنسىرىدى. چۈنكى مېخنىچ ناستيۇنانى ھەرقانداق ئادەمدىن بەكرەك چۈشەنەتتى. شۇڭا ۋاقتى كەلگەندە مېخنىچ ھەممە ئىشلارنى بىر بىرى بىلەن چېتىپ، ئاندىرنىڭ ئۈستىگە يۈكلىشى مۇمكىن. ناستيۇنانىڭ بۇنداق قىلىشقا ھەقىقىي يوق ئىدى، شۇڭا ئۇ ھەرگىز تىنماس-لىق ۋە ھەرگىز بېپەرۋالىق قىلماسلىق نىيىتىگە كەلدى.

ئۇلار قارىغايىنى ھەرىدەپ پارچىلاپ بولغاندا، كەچ بولۇپ قالغاچقا، ئويگە قايتماقچى بولۇشتى. قۇياش غەرىپكە ئولتۇرغان بولسىمۇ، لېكىن ئۇ يەنىلا يەر-زېمىنغا قاراپ تۇراتتى؛ كۈن بىلەن ئاي بىپايان ئاسماننىڭ ئىككى يېقىدا بىر بىرىگە قارىشىپ تۇراتتى؛ ئوغاقتەك ئاي ئاخىر كەچكى شەپەق نۇرىدا خىرىس قىلغاندەك پاقىراپ تۇراتتى. ناستيۇنا ھەر قېتىم كۈن بىلەن ئاي ئاسمان چېتىدە تەڭلا پەيدا بولغاندا، بىرئاز قورقۇپ قالاتتى. نېمىشقا ئۇلار قائىدە بويىچە ھەرقايسى ئۆز يولىغا ماڭمايدىكەن دەپ، چۈشەنمەيلا كېتەتتى. بۇ نوۋەتمۇ ئۇ بىر قىسما بولۇپ قالدى. ئۇ كۆزىنى قىسىپ ئەمەس، بەلكى يوغان ئېچىپ كۆنگە قارىدى، شۇنىڭ بىلەن تەڭ سوغاق، كۆزگە قادىلىدىغان ئاي نۇرىنىڭمۇ ئۆزىگە چۈشۈپ تۇرغانلىغىنى سەز-گەندەك بولدى.

ئويگە قايتىش ئالدىدا مەخسۇس بىر كوتەك ئۈستىدە ئولتۇردى، ناستيۇنا ئۇنىڭ ئاندىرىنى قايتىدىن تىلغا ئېلىپ قېلىشىدىن ئەنسىرەپ، خۇدۇكىسىنى تۇراتتى. بىراق ئۆزى يالغۇز كېلىپ قالغۇسى كەلمەيتتى، قېيىناتىسىدا مەندىن ئۆزىنى چەتكە ئېلىۋا تىدۇ دىگەن تۇيغۇنى پەيدا قىلىپ قويۇشنى خالمايتتى. مەخسۇس تاماكىسىنى تۇتاشتۇرۇپ ئىككى مەنۇت چەكتى-دە، ئورنىدىن تۇردى؛ ناستيۇنا مانا شۇ چاغدىلا ئۇنىڭ يول ماڭغۇچ تاماكا چېكىشىنى ياقىتۇرمايدىغانلىغىنى ئېسىگە ئالدى. ھەر ئىككىلىسى قوسىغىدا بىر تاغاردىن گەپ بولغانلىغى، كوڭلى بارام بولۇپ تۇرغانلىغى ئۈچۈن، كەنتكە قايتقىچە يول بويى بىر ئېغىزمۇ گەپ قىلىشماي بېشىنى ئىچىگە تىقىپ ماڭدى.

ناستيۇنا بىر كۈنى كەچتە ئوي ئىشلىرىنى بىر تەرەپ قىلىپ-ۋېتىپ، بىرنەچچە قېتىم ئۇشتۇمۇتۇنلا بىر كىشىنىڭ بۈگۈن مەخسۇسنى ئالدىماقچى بولغانلىغىنى، ئەمما ئالدىيالىماي، ئەكسى-چە، ئۇنى تېخىمۇ ھۇشيارلاشتۇرۇپ قويغانلىغىنى ئېسىگە ئېلىپ چۈچۈپ كەتتى. ئۇ بۇ كىشىنى ئېسىگە ئالغان، بۇ كىشىنىڭ ئاقىۋىتىنى كۆز ئالدىغا كەلتۈرگەن ھامان ئىختىيارسىز تېنى جۇغۇلداپ كېتەتتى، بۇ كىشى قەستەن نۇرغۇن ئەخمىقانە ئىشلارنى قىلىپ ئۆزىنى نابۇت قىلماقچى بولغاندەك، بۇ كىشىنىڭ بارماق بىلەن سانغۇدەكلا ئومىرى قالغاندەك، يېقىنقى بىرقانچە ئاي ئىچىدىلا تۈگىشىپ كېتىدىغاندەك، بۇ كىشىنىڭ بۈگۈنچە چاك-چېكىدىن بوسۇلۇپ، بىر بىرىگە مۇناسىۋەتسىز ھەم يەنە

بىر بىرىگە يېپىشمايدىغان ئۇششاق پارچىلارغا ئايلىنىپ كەتكەن-
دەك قىلاتتى— بۇ كىشى دەل ناستىيۇنانىڭ ئوزى ئىدى.
ناستىيۇنانى بارغانسېرى ۋەھىمە باستى، تومۇرنى تۇتۇپ،
چېكىپ باقىدىغان بۇ ۋەھىمە پات-پات ھۇجۇم قىلىپ تۇراتتى،
ئەلپازىدىن قارىغاندا، ئۇزاققا سوزۇلىدىغاندەك ۋە شۇنىڭ بىلەن
بىرگە ھەم كەپسىزلىك قىلىدىغاندەك، ھەم گەپكە كىرىدىغاندەك
قىلاتتى، ئۇنى كەت دەپ قويسا، گويا ئۇ مۇشۇنىڭ بىلەن
ئوزىنىڭ مەيدانغا چىقىش پەيتىنىڭ كەلمىگەنلىكىنى كورسىتىپ
قويماقچى بولۇۋاتقانداك دەرھال كېتىپ قالاتتى، بىراق كېتە-
كەتمەيلا يېڭىۋاشتىن ھۇجۇم قىلىپ كېلەتتى، ئاندىن كېيىن
يەنە كېتىپ قالاتتى، ئۇ ھەر قېتىم كېلىپ كەتكىندە ناستىيۇنانى
ئىنتايىن ئازاپلايتتى، ھودۇقتۇراتتى، تەشۋىشكە سالاتتى.
شۇنداق قىلىپ، بۇ ھودۇقۇش ۋە تەشۋىش بارغانسېرى ئېشىپ
كەتكەنلىكتىن، ناستىيۇنا ئۇلارغا تاقابىل تۇرالماي قالدى. ئۇ
ئوز تۇرمۇشىنىڭ بۇگۈن مۇقەررەر يۈز بېرىدىغان ئىش تەرەپكە
قاراپ چوڭ بىر قەدەم تاشلىغانلىغىنى؛ پەقەت يالغۇز بىر ئوزى
بىلىشكە تېگىشلىك سىرنىڭ بۇگۈن باشقىلار ئالدىدا بىلىنەر-
بىلىنمەس ئاشكارا بولۇپ قالغانلىغىنى، بۇنىڭدىن كېيىن زادىلا
خاتىرجەم ئوتەلمەيدىغانلىغىنى بايقىدى. ناستىيۇنا گەپنى جايدا
توقۇيالماپتىمەن، سوزۇمنى ئوتكۈزەلمىدىم، ئالاھىدە ئېھتىيات
قىلىشقا تېگىشلىك ئىشنى يوشۇرالماپتىمەن، مىخىچىنى ئوزەمنىڭ
ئىلگىرىكىگە ئوخشاشلا ئاقكۆڭۈل ئىكەنلىكىمگە، قېيناتام،

قېينانامنى ھورمەت قىلىدىغانلىغىغا ئىشەندۈرەلمىدىم. دەپ ئوزنى ئەيىپلىدى.

ناستىۋونا قېيناتىسىنىڭ ئىشتىن قايتىپ كېلىشىنى تەشۋىش بىلەن كۈتتى. ئۇ قېيناتىسىنىڭ ئوزىگە قانداق مۇئامىلىدە بولىدىغانلىغىنى، نىمىلەرنى دەيدىغانلىغىنى بىلىشكە ئالدىرىدى. قېينا- تىسى بىلەن بىرگە بولۇشقا ئالدىرىدى، بىللە بولسا ئەڭ يامان ئەھۋال يۈز بەرگەندىمۇ ھەممە ئەھۋال كوڭلىدە ئايان بولغانلىقتىن ئوزنى يېنىكرەك سەزگەن بولاتتى، ئىشقىلىپ ھىچنىمنى چۈشەنمەي، بېشىنى گاڭگىرتىپ، تەشۋىش ئىچىدە يۈرگەندىن ياخشىراق بولغان بولاتتى. ئۇ مېخىچىنىڭ بىرەر خىيالى بولىدىغان بولسا جەزمەن ئاقەت قىلىپ تۇرالمى، دەپ تاشلايدىغانلىغىغا، دىمىگەن تەقدىردىمۇ ئازدۇر-كوپتۇر چاندۇرۇپ قويىدىغانلىغىغا ئىشەنەتتى، چۈنكى مېخىچ ھەرگىزمۇ كوڭلىدىكىنى چاندۇرمايدىغان ھىلىگەر ئادەم بولماستىن، كوڭلى تۈز ئادەم ئىدى.

بىراق ناستىۋونا مېخىچىنىڭ ھەممىشە ناھايىتى بەك كەچ- قاراڭغۇ چۈشۈپ بولغاندىن كېيىن ئات بېقىش مەيدانىدىن قايتىپ كېلىدىغانلىغىنى بىلەتتى، ئۇ ئوزنى يەنە بىنھۇدە ئازاپ-لاپ يۈرمەسلىك ئۈچۈن، باشقىلارنىڭ ئويىدە ئولتۇرۇپ چىققىنىم، بىرەر ئىش بىلەن مەلىكە بولغىنىم تۈزۈك دەپ ئويلىدى-دە، ئوي ئىشلىرىنى تۈگىتىپلا نادكىنىڭ ئويىگە باردى.

نادكىنىڭ ئويىدىكىلەر كەچكى غىزا ئۈستىدە ئىدى، توغرىد-
 راق ئېيتقاندا، ئەمدىلا ئولتۇرۇپ كەچكى غىزا يېيشكە تەرەد-
 دۇت قىلىۋاتاتتى. شىرە ئۈستىدە ھەركىمنىڭ ئالدىغا بىرنەچچە
 تال ياڭيۇ قويۇلغان بولۇپ، سانى ھەركىمنىڭ يېشىغا قاراپ
 تەقسىم قىلىنغان ئىدى: ئەڭ كىچىك لىتىكىنىڭ ئالدىدا توت
 تال، پىتىكىنىڭ ئالدىدا بەش تال، رودكا بىلەن نادكىنىڭ
 ئالدىدا ئالتە تالدىن ياڭيۇ تۇراتتى. ھەركىمنىڭ يەنە بىر
 پارچىدىن بولكىسىمۇ بار ئىدى. نادكا ناستىۋانى كەچكى
 غىزاغا تەكلىپ قىلىۋىدى، ئۇ رەت قىلىپ، ئۈزىگە بىر ئىستا-
 كان چاپلا قويدى. دە، لىتىكىغا ياندىشىپ ئولتۇردى. لىتىكىنىڭ
 شۇ تاپتىكى تۇرقى كىشىنى تولىمۇ ئېچىندۇراتتى: ئۇ كوزىنى
 يۇمۇپ- ئاچقىچە ئۈزىنىڭ بولكىسىنى يەپ تۈگىتىپ- ياڭيۇنى
 يېيشكە باشلىدى ۋە ئېچىرقىغان كوزلىرىنى تېزلىك بىلەن ئىككى
 ئاكىسىنىڭ بولكىسىغا تىكتى. نادكا ئۇنىڭغا قاراپ: گېلىڭغا
 تۇرۇپ قالمايۇن يەنە دەپ ۋاقىرىدى. ناستىۋونا لىتىكىغا قاراپ،
 يەنە ئىلگىرىكىگە ئوخشاشلا، ئېغىر غەم ئاستىدا دەرىمانىدىن
 كېتىۋاتاتتى: بۇ كۈنلەر قاچانمۇ تۈگەر؟ باشقىلارغا زورلۇق
 بىلەن تاڭغان زوراۋانلىق ئاستىدا ۋە ئوت يالقۇنى لاۋىلداۋات-
 قان دوزاق ئىچىدە ئوتىدىغان تۇرمۇش ئەمەس، ئىنسانىيەتنىڭ
 ئۈزى خوجا بولىدىغان نورمال تۇرمۇش قاچان ئەسلىگە كېلەر؟
 قاچانمۇ بالىلارنىڭ قوسىغى تويۇپ ئوتەر؟ بالىلاردا نىمە گۇنا
 بولسۇن؟

لتىكا ياڭيۇنسىمۇ ھەش-پەش دىگىچە سىرىپ-سۆيۈرۈپ تۈگەتتى، ئۇ ئوز ئالدىدا يىگۈدەك بىر نەرسە قالمىغاچقا ھالقى-تالڭ بولغان ھالدا ئاغزىنى چاكىلىدىتىپ، ئىككى قولىنى ئىگىز كوتىرىپ، كوزلىرىنى مولدۇرلىتىپ تۇرۇپ قالدى، تۇرقىدىن ئېچىر قاپ كەتكەنلىكى، بىرەر نەرسە تېپىپ يىمەكچى بولۇۋات-قانلىغى چىقىپ تۇراتتى.

ئاكىلىرى بىلەن ئانىسىنىڭ كورمەسكە سېلىپ تۇرغانلىغى، ئانىسىنىڭ يەيدىغان نەرسىلەرنى ھەممەيلەنگە بولۇپ بەرگەنلىكى ھەركىم ئوز رىزىقىغا قانائەت قىلسۇن دىگەن گەپ ئىدى. — ئازراق چاي ئىچىۋېلىپ، ئۇيقۇڭنى ئۇخلا، — دىدى نادكا قىزىنى ئاستا ئىتتىرىپ. لىتىكا گەپكە كىرىپ ئىستىكانىنى قولغا ئالدى.

ناستىۋونا چىداپ تۇرالماي ئاشخانغا يۈگۈرۈپ كىردى. دە، ئۇ يەردە تۇرغان بىر بولكىنى كوردى، بولكا لوڭگا بىلەن ئورالغان بولۇپ، ئەتىلىككە يېيىش ئۈچۈن ئېلىپ قويۇلغان ئىدى. ئۇ نادكىنىڭ ۋاقتىراپ كېتىشىنى كوز ئالدىغا كەلتۈرگەن بولسىمۇ، لېكىن يەنىلا ئۇنىڭغا قارىماي، بولكىنىڭ چېتىدىن كىچىك بىر توغرام كەستى. دە، لىتىكىغا بەردى. بۇ بىر توغرام بولكا بىلەن بۇ قىزچاقنىڭ قوسغى تويۇپ كەتمىسىمۇ، لېكىن ھېچ بولمىغاندا ئۇ ئاچلىغىنى بېسىپ، ئېچىر قاش ئوتىدا ئورتۇنۇشتىن ساقلىنالايتتى. نادكىمۇ لام-جىم دىمىدى. ئەمما بىر ئازدىن كېيىن ناستىۋونا لىتىكىنى قۇچىغىغا ئېلىپ تىزىغا

ئولتۇرغۇزۇپ، ئۇنىڭ بىلىنەر-بىلىنمەس تىترەۋاتقان ۋىجىك ئۇستىخنىغا ئوزنى چىڭ ياققاندا، نادكا مەيۇس ھالدا چېقىشىش تەلەپپۇزى بىلەن:

— ساڭا بېرىۋېتەي، بېقۇالامسەن؟— دىدى.

— نىمە ئۈچۈن سېنىڭ بالاڭنى بېقۇالدىكەنمەن؟ بەلكىم ئۈزەممۇ پات ئارىدا بىرنى تۇغۇۋالارمەن. بۇنى بىلىمەيسەنغۇ دەيمەن.

ناستىۋنا بۇ گەپنى ئاغزىدىن چىقىرىپ تاشلاپلا پۇشايمان قىلىپ قالدى: “كەلسە-كەلمەس سوزلەۋەرگىنىم نىمىسى؟ نادكا كېيىنكى كۈنلەردە بىر قانداق قۇسۇرۇمنى تېپىۋالسا، دەرھال مۇشۇ سوزۇمنى ئېسىگە ئالار، دەل مۇشۇ سوز نادكىغا قۇسۇرۇمنى ھەممىدىن ئاۋال بېلىۋېلىش ئىمكانىيىتى بېرىپ قويار. بەلكىم ئۇ ھازىر مېنىڭ جاۋاپ بەرگەن چېغىمىدىكى ئاھاڭمىغا، تېرىككەندەك كەسكىن جاۋاپ بەرگەنلىكىمگە قاراپ، بۇنىڭ ئادەتتىكى پاخچاق گەپ بولماي، بەلكى تېگى بار گەپ ئىكەنلىكىنى بىلىپمۇ بولغاندۇ.”

— ئىلگىرى نىمىشقا تۇغۇۋالمىغان؟— دەپ سورىدى نادكا

ناھايىتى ئورۇنلۇق ھالدا.

— تۇققۇم كەلمىگەن.

— قارا، سېنى، تۇققۇڭ كەلمەپتەكەن— دە. ئۇرۇش تۈگە-

گەندىن كېيىن تۇغۇۋالماقچى بولغان، شۇنداقمۇ؟ ھەممىڭلارچۇ، بىر بىرىڭلاردىن قېلىشمايدىغان شەيكان ئىكەنسىلەر. بىراق

ھېچكىمۇ مېنى؛ ئۇرۇش پارتلاي دەپ قالدى دەپ ئاگاھلان-
دۇرۇپ قويمىدى. ئاگاھلاندىرۇپ قويغان بولسىدى، مېنى
بالىلارنى بىر-بىرىگە ئۇلاپ تۇغۇۋەرمەي، چىداپ تۇرغان
بولاتتىم.

ناستىيۇنا ئىختىيارسىز كۈلۈپ كەتتى. كوئىلىدە: "نادكا
قانداقمۇ ئۇرۇش پارتلاشتىن ئىلگىرى بەش يىل، ئاندىن
كېيىن يەنە ئۇرۇش ئاياقلىشىپ بولغىچىلىك توت يىل كۈتۈپ
تۇرالىسۇن، بۇ جەرياندا مەيلى ۋىتا بولسۇن ياكى ئۇنىڭدىن
باشقا ئادەم بولسۇن، ھېچقايسىسىنى يېنىغا يولاتماي يۈرەلسۇن"
دەپ ئويلىدى ۋە ئۆزىنىڭ بۇ ئوي-پىكرىنى نادكاغا ئېيتىپ
بېرىۋىدى، ئۇمۇ قاقلاپ كۈلۈپ كەتتى.

— ئۇنداقتا مەن قانداقمۇ چىداپ تۇرالايتتىم، — دىدى
نادكا ناستىيۇنانىڭ سوزىگە قوشۇلۇپ، — ئۇنىڭغا زور سەۋرى-
تاقەت كېرەك-تە! ئەگەر ئىختىيارىمچە بولىدىغان بولسا،
ھەر يىلى بىرنى تۇغالايتتىم. ئۇنىڭ ئۈستىگە شۇ يىلى يەنە
ئۈچ ئاي ۋاقىت ئېشىپ قالغان بولاتتى، شۇ جەرياندا يەنە
بىرسىگە ھامىلدار بولاتتىم. مەن توپغۇدەك ئوغۇتلانغان، بىر
قېتىمدىلا بويۇمدا قېلىۋېرىدۇ. مەن ھەر ۋاقىت تەييار تۇرىمەن،
بەزىلەرگە ھەرگىز ئوخشىمايمەن، — نادكا ناستىيۇنانى گەپ بىلەن
چېقىۋالدى، — ئەگەر ئېھتىيات قىلمايدىغان بولسام، بىرتالاي
بالا تۇغۇۋەتكەن بولاتتىم، ئۇلار ھەتتا تۇغدۇرۇشقىمۇ ۋە بالىلارنى
بېقىشقىمۇ يېتىشەلمەي قالغان بولاتتى. ھەر قانداق باينىڭ مەھرەم-

لىرىمۇ ماڭا يېتىشەلمەيدۇ. مەھرەملەرنىڭ ئەھۋالىنى ئاڭلىغاندا
 مىدىڭ؟ ماڭا ئۇنى ۋىتا كىتاپتىن ئوقۇپ بىلگەنلىكىنى سۆزلەپ
 بەرگەن ئىدى. ئۇلار قانداق ئاياللار كىن-ئاڭ؟ بىر ئەرنىڭ شۇنچە
 كۆپ ئاياللارنى ئېلىۋالغىنى نىمىسى؟ قارىمامسەن، ئۇ ئاياللار
 ئالدىدا نىمە دىگەن تەكەببۇر. ھە! كىم كۆڭلىگە ياقسا شۇنى
 تاللىۋالىدىكەن، ياقمىغانلىرى بىر چەتتە قالىدىكەن. ئەگەر ئۇ
 ماڭا چاپلىشىدىغان بولسا، ئۇنىڭ خورازغا ئوخشاش تەكەب-
 بۇرلۇغىنى يەرگە ئۇرغان بولاتتىم، بىرتالاي كىچىك خوتۇن-
 لىرى بولغان شۇنداق بايغا ئۈزەمنى بىر تونۇتۇپ قويغان
 بولاتتىم. بىراق چىڭ گەپنى قىلسام، ئۇلار ئۈزى قانداق
 ئاياللار كىنا، ئۇلاردىن بىرتالاي باقساڭ، بىرنەچچە بالىمۇ
 تۇغالمىغىنى نىمىسى؟ مەن ئۈزەم يالغۇزلا ئۇلارنىڭ ھەممىسى-
 دىن ئېشىپ چۈشتۈم. — ناداكا مۇشۇنداق بەزەپ سۆزلەرنى
 قىلىپ ئۈزىنى بىر قۇر مەسخىرە قىلدى، بىراق ئۇ يەنىلا
 ئۈزىنىڭ ئاياللارغا خاس مەجبۇرىيەتنى ئادا قىلالغانلىغىدىن
 پەخىرلىنەتتى. بۇنى ھىچكىممۇ ئىنكار قىلالمايتتى. ناداكا ئەگەر
 بۇ ماختىنىش سۆزلىرىنى ئىلگىرى ئېيتقان بولسىدى، ئاستىيۇنا-
 نىڭ چىشىغا تېگىپ قويغانمۇ بولاتتى، ئەمما ئەمدىلىكتە
 ئاستىيۇنا بۇ گەپنى ئاڭلاپ، ھەتتا خوشال بولۇپ قالدى.

لىتىكا ئاستىيۇنانىڭ قۇچىغىدا ئۇيقۇغا كەتتى. ئاستىيۇنا
 ئۇيقۇغا غەرق بولۇپ كەتكەن قىزچاقنى قۇچىغىدا تۇتۇپ
 ئولتۇرغانلىغىدىن كۆڭلى بەكمۇ يايىردى، ئۇنىڭغا قوسىغىدىكى

بالمىمۇ بۇ ئىشقا نىسبەتەن ئوز ئىپادىسىنى بىلدۈرۈۋاتقاندا
بولۇپ تۇيۇلدى. بۇ قىسقىغىنا ۋاقىت ئىچىدە بالا قىرغاندىن
ھالدا تەۋرىدى، بۇنداق ئىش ئىلگىرى بولۇپ باقمىغان ئىدى.
ناستىۋونا ئويىگە قايتىپ كېلىپ پۈتۈنلەي كۈتۈلمىگەن ئەھ-
ۋالىنى كوردى. مىخىچ سېمىيونوۋناغا قولىتۇق تاياققا تايىنىپ
مېڭىشنى ئۈگىتىۋاتاتتى. قولىتۇق تاياقنى ئۇ ئاللىقاچان ھازىر-
لاپ قويغان ئىدى. بىراق سېمىيونوۋنا قولىتۇق تاياققا تايىنىپ
مېڭىشنى قەتئى تۈردە رەت قىلىۋەتكەن ئىدى. بۈگۈن قانداق
موجىزە يارالدىكىن- تاڭ، ئۇ مىخىچنىڭ كېپىگە كۈنۈپتۇ.
سېمىيونوۋنا ئازاپلىنىۋاتاتتى: ئۇ قولىتۇق تايىغىغا تايىنىپ مېڭ-
ۋاتاتتى، نىمىشقىكىن- تاڭ، ئىككى پۈتى ئاغامچا بىلەن چىرماپ
قويۇلغاندەك، ھەر قېتىم ئىككى قولىتۇق تايىغىنى تەڭلا ئالغا
يۈتكەيتتى، يىقىلىپ چۈشمەسلىك ئۈچۈن ئاغرىق ئازاۋىدىن
ئۈزۈلۈپ كېتەي دەپ قالغان كېسەلەن پۈتى بىلەن يەرگە
دەسسىۋالاتتى ۋە شۇنىڭ بىلەن تەڭ ئىككى قوللاپ ئۇدۇل
كەلگەن نەرسىلەرگە ئېسىلاتتى، نالە قىلاتتى، قاخشايىتتى.

— قولىتۇق تايىغىنى نوۋەت بىلەن يۈتكە، بىرنى ئاۋال بىرنى
كېيىن، — دېدى مىخىچ يول كورستىپ، — قانداق كالىۋالىق
بۇ؟ — سەكرىمە، شۇنچىلىك سەكرىگىنىڭمۇ يېتەر، يېتەر، خەق
بىر پۈتى بولسىمۇ ماڭالايدىكەن، سېنىڭ قانداقلا بولمىسۇن،
ئىككى پۈتۈڭ بار، كارغا كېلىدۇ، ھەر ھالدا بۇنىڭ ئاز- پاز
ياردىمى بولىدۇ. ئاۋال بىر قەدەم- بىر قەدەمدىن مېڭىشنى

ئۈگەنگەن، كېيىنچىرەك تېز مېڭىشنى ئۈگىنىۋالارسەن.

— ۋاي خۇدايىمەي! — دەپ نالە قىلاتتى سېمپونوۋنا، —
يېشىم شۇنچىگە كىرىپ قالغاندا بۇ ئازاپنى چەككىنىم نىمىسى؟
ھەزرىتى مەريەم ئانا، ماڭا ئىچىڭ ئاغرىسۇن، بۇ ئالغىچ قالىغان
قېرىغا نەسەت قىل، قولىتۇق تايىغىنى ماڭا تاڭمىسۇن، قولىتۇق
تايىغىسىزمۇ ئوز گورۇمگە كىرىپ كېتەلەيمەن. قولىتۇق تاياقنى
گورۇمگە سېلىپ قويىمىغىن يەنە، — ئۇ مىخىچقا قاراپ ئاچچىق —
لانغان ھالدا سوزىنى داۋاملاشتۇردى، — مېنى ئۇ يەردە
شەرمەندە قىلىمىغىن. ئويگە قايتىپ كېلىپلا مېنى كاڭدىن سورەپ
چۇشۇرۇپ ماڭ دەيدىغانلىغىڭ راستتىنلا خىيالىمىغىمۇ كىرىپ
باقمايتتىكەن، مېڭىپ نەگە بارايتتىم؟ نەگە بارايتتىم؟

— بولدى، بىر دەم ئولتۇرۇۋال، بىر دەم ئولتۇرۇۋال، —
ددى مىخىچ ئۇنى يولەپ كارۋاتقا ئولتۇرغۇزۇۋېتىپ، —
ھارغاندىكىن، بىر دەم دەپمىڭنى ئېلىۋال. پۇتۇڭ ئاغرىۋاتامدۇ؟
— قانداقمۇ ئاغرىمىسۇن؟ قانداقمۇ ئاغرىمىسۇن؟ كويگەندەك
ئاغرىۋاتىدۇ. ۋاي خۇدايىمەي..... ئۇنىڭ تېخى ئاغرىمايدۇ
دېگىنىنى.....

ناستىۋنا ساماۋارنى كاڭنىڭ لېۋىگە قويۇپ، كانىيىنى مورىغا
توغرىلىدى. دە، چىراق ياقماقچى بولدى. بىراق مىخىچ
كىرىسەن تۈگەپ قالاي دەپتۇ، تېجەپ ئىشلىتەيلى دەپ ياققىلى
قويمىي، تام مەشكە ئوت يېقىپ قويدى. بۇ ناستىۋناغا ئەلەم
قىلدى: ”مەن چىراق يېقىپ قوياي دېمىگەن بولسا، بىر ئازدىن

كېيىن قېيناتامنىڭ ئوزى ياققان بولاتتى، ھازىر ئۇ مەن بىلەن قېرىشىپ قەستەن مۇشۇنداق قىلىۋاتقان بولسا كېرەك. ئىلىم مەشكە ئوت ياقمىغىلى بىر ئايدىن ئېشىپ قالغان ئىدى. ئەمدىدىكىلىكتە يادىغا يېتىپ قاپتۇ، تېخى دېۋىرقايللىرى بار قارىغاي يېرىندىلىرىنى ئېپىكىرگىنىنى قارىمامدىغان، قېيناتام تېخىچە ئارىمىزدىكى ئون-تىنسىز مۇرەسسەلەشكىلىمۇ بولمايدىغان مۇنازىرىدىن تېخىچە كوڭلىدە خاپا ئوخشىمامدۇ؟”

ساماۋار پۇرۇقلاپ قايناشقا باشلىدى، تام مەشتىمۇ ئوت گۆكرەپ كويمەكتە، مەشتىن ئۇزۇنغا سوزۇلغان غەلىتە ئەكس نۇر تام ۋە دەرىزىگە چۈشتى، ئوي ئىچى ئىسسىپ، جانلانغاندەك بولدى. سېمىيونوۋنا كارۋاتتا دۈمچەيگەن پېتى ئولتۇراتتى، چىرايدىن ئادەمنى ئوزىگە يېقىن يولاتمايدىغان سوغاقلىق چىقىپ تۇراتتى، ئىككى قولى پۇتلىرىنى كۇچسىز ھالدا ئۇۋۇ-لاۋاتاتتى.

— قانداق، كەمپىر، يەنە ماڭامسەن؟— دېدى مېخىچ ئۇنىڭغا قاراپ.

— قېرىغاندا قەستەن جېنىمدىن ئايرىلماقچىمۇ؟— دەپ سورىدى سېمىيونوۋنا تەئەددى بىلەن يىغلامسىراپ.
— شۇنداق.

— ئۇنداق بولسا، جېنىمدىن ئايرىساڭ— ئايرى. ماڭا ئىچىڭ ئاغرىپ يۇرمىسۇن.

سېمىيونوۋنا پىشانىگە پۇتۈلگەننى كورمەي چارە يوق دېگەن

قەھرى - غەزىۋى بىلەن ئورنىدىن تۇرۇشقا باشلىدى: ئاۋال ئورنىدىن ئىگىشىپ قوزغىلىپ، پۇتلىرىنى ئولتۇرغان چاغدىكىدەك ئەككەن پېتى كارۋاتتىن چۈشتى، ئاندىن كېيىن قولى بىلەن تىزغا تايىنىپ ئاستا - ئاستا ئورە بولۇۋالدى. مىخىچ قولىنى تايىغىنى ئۇنىڭ قولىغا قويۇپ بەردى. ناستىۋونا قېيىنسى يىقىلاي دىگەن ھامان يولۇۋېلىش ئۈچۈن ئۇنىڭ يېنىغا باردى. بىراق كىشىنى ھەيران قالدۇرىدىغىنى شۇكى، بۇ قېتىم ئۇ ئۆزىگە تامامەن يېڭى بولغان مېڭىش ئۇسۇلىنى تېزلىك بىلەن بىلىۋالدى: ئاۋال بىر قولىنى تايىغىغا تايىنىپ تۇرۇپ، يەنە بىرىنى توكۇلداتقان پېتى ئالغا قاراپ يۆتكىدى، ئاندىن كېيىن بەدەن ئېغىرلىغىنى بۇ قولىنى تايىغىغا يۆتكىدى. - نېرى تۇرۇڭلار، نېرى تۇرۇڭلار، ئۆزەم ماڭاي، يولمەڭ- لار، - دېدى سېمپونوۋنا ئۇلارغا قاراپ. ئاۋازىدىن ئەمدىلەتنى يول مېڭىشىنى ئۆگەنگەن بالىلارنىڭكىگە ئوخشاش ئۆزى بىلگەننى قىلىدىغان تەقەززالىق ۋە ئىپتىخارلىق چىقىپ تۇراتتى. سېمپونوۋنا ئوينىنىڭ بۇ بۇلۇڭىدىن - ئۇ بۇلۇڭىغىچە مېڭىپ باردى، ئاندىن خېلى ئۇزاق ھەپلىشىپ ئارقىسىغا بۇرۇلۇپ، باياتىنقى نىشاننىڭ ئەكسىچە مېڭىپ كارۋات يېنىغا كېلىپ توختىدى - دە، ئىنتايىن مەنۇنىيەت بىلەن دېمىنى تارتىپ قويۇپ ئولتۇردى. مىخىچ ئۇنىڭغا قاراپ، ئاۋازىنى چىقارماي كۆلدى، ئۇنىڭ مۇرىسى تىترەيتتى، ساقال - بۇرۇتلىرى توخ - تىماي لىكىلدايتتى. سېمپونوۋنا ئۇ تەرەپكە قارىماي پەقەت

ھارغىن ئاۋازى بىلەنلا ئىقبار بولدى؛

— راستكەن، پۈتلىرىم كارغا كېلىدىكەن، بىر ئاز مېنىڭ
ھەركەتلىنىۋالغاندىن كېيىن يەرگە دەسسەم قەدەم تاشلىماي-
لايدىكەنمەن.

— شۇنداق-تە، — دېدى مېخىچ خوشال بولۇپ، — بولمىسا،
ئىككىمىز يالغۇز مېنىڭ بىرلا پۈتۈم بىلەن قانچىلىك ئۇزاققا بارالايتە-
تۇق دەيسەن؟ ئەمدى ئەھۋال بۇرۇنقىغا پۈتۈنلەي ئوخشامايدۇ؛
سەللىمازا ئۈچ پۈتۈمىز بار بولدى. بۇنىڭ ئىككىسىنى ئېھتىمال
ساقايتىۋالغىلى بولار، يەنە بىرسى زاپاس تۇرۇپ تۇرار.
— ۋاي جېنىمەي، ئەگەر ئاندىرى مېنىڭ قولىمغا تايغىغا
چۈشۈپ قالغانلىغىمنى كورسە چوقۇم كۈلەتتى..... ھەي، راست-
تىنلا، بەزىلەرگە كۈلكىلىك تۇيۇلىدىكەن، بەزىلەر جاپا
چېكىدىكەن.

— خوتۇن، ماڭا-ساڭا ئوخشاشلار كۈن بويى كاڭدا ياتقان
بىلەن بولمايدۇ، — دېدى مېخىچ ئاجايىپ ئىسسىق تەلەپپۈز ۋە
تولۇق ئىشەنچ بىلەن. بىراق شەك-شۈبھىسىزكى، ئۇنىڭ بۇنداق
تەلەپپۈزى ناستيۇناغا تاسادىپى ئەمەستەك تۇيۇلدى. — قولىمغا
تايغىغا تايىنىپ بولسۇمۇ مېڭىپ كورۇش كېرەك.
”قېيناتامنىڭ بۇ گەپلىرىدە تىكەن بار، — دەپ ئويلىدى
ناستيۇنا، — گەپ ئىچىدە گەپ بار، ئۇنىڭ ئۈستىگە بۇ گەپلەر
بۈگۈن ئوتتۇرىمىزدا بولۇپ ئوتكەن پاراڭ بىلەن مۇناسىۋەتلىك.
شۇنداق، قېيناتامنىڭ نەزىرىدە بىزنىڭ ئوتتۇرىمىزدىكى پاراڭ

شۇنىڭ بىلەن تۈگەپ كەتكىنى يوق، ئۇ بۇنىڭدىن نىمىلەرنىدۇ چۈشىنىۋالغاچقا، نىمىلەرنىدۇ جەزمەنلەشتۈرگەچكە، سېمىيونوۋنانى قىلچە كېچىكتۈرمەستىن قولتۇق تايىغىغا تايىنىپ ماڭدۇرۇش قارارىغا كەلگەن. ئۇ يېقىن كەلگۈسىدە مېنىڭدىن ئايرىلىپ تۇرمۇش كەچۈرۈشكە سېمىيونوۋنانىڭ تەييارلىق كورۇپ قويۇشى ئۈچۈن شۇنداق قىلىۋاتقانمىدۇ؟ بۇنىڭ زادى سەۋەبى نىمىدۇ؟ نىمە ئۈچۈن شۇنداق قىلىدىغاندۇ؟

— ياز كېلەي دەپ قالدى، پۈتۈك يەنىمۇ ئوبدانراق ساقىيىپ قالسا، راۋۇرۇس مېڭىپ كېتىشىمۇ مۇمكىن، — دېدى مىخىچ خوتۇنىغا مەدەت بېرىپ.

— ئۇنداق بولسا بەك ياخشى بولغان بولاتتى، ھەي! راستتىنلا شۇنداق كۈنلەر كەلسە نىمە دېگەن ياخشى، — دېدى سېمىيونوۋنا سوز ئارىلاپ.

— ھىلىمۇ ئېسىڭىدىمۇ؟ ئىلگىرى تاققا چىققاندا ھەممىدىن تېز يۈگۈرەيتتىڭ، ھەمىشە ھەممىنىڭ ئالدىدا ماڭاتتىڭ. — ئېسىمدە..... فودور..... نىمىشقا ئېسىمدە بولمىسۇن..... بۇ كونا گەپلەرنى تىلغا ئېلىپ يۈرگىمىنى زىدە قىلمىغىنا.

ناستىۋونا شۇركۇنۇپ كەتتى، قېيناتىسى بىلەن قېينانىسى بىر بىرىنىڭ ئېتىنى ئاتاپ چاقىرىشىغىنىغا خېلى زامان بولغان ئىدى، ناستىۋونامۇ قېيناتىسىنىڭ فودور دەپ ئاتىلىدىغانلىغىنى ئاللىقاچان ئۇنتۇپ قالغان ئىدى؛ بۇ ئىسىم گويا قېيناتىسى بىلەن قېينانىسىنىڭ بۇنىڭدىن بۇرۇنقى جانلىق - جۇشقۇن ياشلىق

دەۋردىن كېلىۋاتقان ئەكس سادادەك قىلاتتى. ناستيۇنا ئۇلارغا قاراپ، ئۇلارنىڭ ئۇن-تىنسىز ئەسلىمە قوينىغا غەرق بولۇپ كەتكەنلىكىنى بىلدى.

كېيىن ئۇنىڭدا تۇيۇقسىزلا چۈشنىكىسىز بىر خىل باراملىق پەيدا بولدى، ئۇ ئوزنى شۇنداق يىتىم، يەر-جاھان سىغدۇر-مايدىغان بەختسىز كىشى، بەھۇدە قۇربانلىق، ئالداغۇچى، ئادەملەر قېتىغا ئالمايدىغان يات ئادەم بولۇپ قالغاندەك ھىس قىلدى. مۇنەك بىر نەرسە گېلىغا قاپلىشىپ قالغاندەك بولۇپ، دېسىنى ئاللاھاي قالدى-دە، ھوكۇرەپ يىغلاپ، ئىچىدىكى دەردىنى قويماي توككۇسى كەلدى. بىراق ئۇ تاقەت قىلدى، چۈنكى يىغلسا بولمايتتى، ھەتتا ئوزىنىڭ بۇنداق ھىسسىياتىنى چاندۇرۇپ قويۇشمۇ مۇمكىن ئەمەس ئىدى. مېخىچ ئاشخانغا كىرىپ كەلگەندە، ئۇ بۇ مۇۋاپىق پۇرسەتنى قولدىن بەرمەي، دەرھال ئالدىغا باردى-دە، دۇدۇقلاپ تۇرۇپ توۋەن ئاۋاز بىلەن سورىدى:

— ئاتا، ئوۋ مىلتىغىنى سېتىپ قويغانلىغىمدىن ھىلىغىچە خاپا بولۇۋاتامسىز؟ شۇنداقمۇ؟

— ئوۋ مىلتىغىنى؟— شۇ پەيتتە مېخىچ باشقا ئىشلارنى ئوي-لاۋاتقاچقا، ناستيۇنانىڭ نىمە دەۋاتقانلىغىنى دەرھال چۈشىنىپ كېتەلمىدى. — ھە، ياق، قىزىم، خاپا بولمىدىم. ئوۋ مىلتىغىنىڭ كارى چاغلىق.....

بىراق ئايىسى چىقماي تۇرگەن بۇ گەپ ناستيۇنانىڭ بارام

بولۇۋاتقان قەلبىدىكى ئەندىشە ۋە ئەنسىزلىكنى تېخىمۇ ئاشۇرۇۋ-
ۋەتتى.

15

ئاندىرنىڭ ئەڭ ئاخىرقى قېتىم ئانگارادا دەرياسىنى كېسىپ
ئوتۇپ، مونچىغا ماڭغان ۋاقتى 4-ئاينىڭ ئوتتۇرىسىدا بولۇپ،
دەريا يۈزىدىكى مۇزلار ئېرىپ بولاي دەپ قالغان، قېلىن
مۇزلار نېپىزلەپ قالغان ئىدى. ئۇ مونچىنىڭ تاختىۋېشى ئاستى-
دىن بىر كاناپ تاغارنى تاپتى-دە، ئۇنى يۇدۇگەن پېتى قىشلىق
ئويگە ئېپكېلىۋالدى. كاناپ تاغارغا ياڭىيۇ، بىرنەچچە باش
پىياز، ئىككى تال تۇرۇپ، بىر ياستۇق قېپىغا نوقۇت تالقىنى
قاچىلانغان ئىدى، ئۇنىڭ ئۈستىگە، تاغارغا يەنە ئاۋالقىغا ئوخ-
شاشلا ئۈندەك تۇخۇم، خام بىلەن ئورالغان يوغان بىر بولكا،
يەنە بىر پارچە پايىتما بىلەن ئورالغان، كونىراپ كەتكەن كالتا
قونجۇق بىشۇ ئوتۇك، ئۇنىڭ ئىچىگە يەنە بىر پارچە ياماقلىق
بىشۇ، بىر تال ياماقچىلىق يىڭنىسى ۋە بىر كالىك چىگە يىپ
سېلىپ قويۇلغان ئىدى؛ كاناپ تاغاردا ئۇنىڭدىن باشقا يەنە
توق رەڭلىك بىر كوينەك، قوينىڭ يۇڭىنى قىرقتا ئىشلىتىلدى-
غان بىر شۇشاك، كىچىككىسە بىر تال خىمىيىۋى قېرىنداش،
ئازغىنا تۇز، كوك تاماكا ۋە قارىداپ كەتكەن بىر پارچە يالاندا

تۇراتتى، كاناپ تاغار ئىچىدىن يەنە ئۆيىدە ئېچىۋېتىلغان يېرىم بوتۇلكا ئاق ھاراقنىڭ چىقىپ قېلىشى ئاندىرنى تېخىمۇ ھەيران قالدۇردى. ئاندىرى بۇ نەرسىلەر بىلەن قاچانغىچە جان بېقىشقا بولىدىغانلىغىنى بىلمىسەمۇ، لېكىن قانداقلا بولمىسۇن، ئاز دىگەندە بىر ئايغا يېتىدىغانلىغى كۆڭلىگە ئايان ئىدى، چۈنكى ناستيۇنا ئەتىيازلىق كەلكۈن يېتىپ كەلگەندىلا ئاندىن قېيىق بىلەن بۇ ياققا كېلەلەيتتى. ئاندىرى تاغاردىن بارلىق نەرسەلەرنى يەرگە توككىنىدە، بۇ نەرسىلەر ئۇنىڭغا ناھايىتى كۆپ، ناھايىتى مول بولۇپ كورۇنگەن بولسىمۇ، لېكىن ئارىدىن ئۈچ كۈن ئوتۇش بىلەنلا، ھەتتا بىر تال ياڭيۇ، بىر سىقىم ئوقۇت تالقىنى ئۈستىدىمۇ يىپىدىن-يىڭىنىغىچە ھىساپلاپ ئولتۇرۇشقا توغرا كېلەتتى. ئۇ كۆك تاماكا بىلەن مۇخنى تەڭگە-تەڭ ئارىلاشتۇرۇپ چەكتى، بىراق مۇشۇنداق مەينەت نەرسىنىمۇ بىر كۈندە ئەڭ كۆپ دىگەندە ئاران ئۈچ تال ئوراپ چېكىپ يۇردى، ئارىدىن بىرنەچچە كۈن ئۆتكەندىن كېيىن يەنە ئاران ئىككى تال-ئەتەنگەن، ئاخشامدىلا-چېكىدىغان بولدى.

ئانگاردا دەرياسى قىش پەسلىدىكى گۈزەل مەنزىرىسىنى پۈتۈنلەي يوقاتتى، ئىنتايىن كورۇمسىز بولۇپ قالدى. مۇز كويا كېسەلگە گىرىپتار بولغاندەك قارىداپ كەتتى. دەريا قىرغاقلىرىدا، دەريا قىرغاقلىرىدىلا ئەمەس، بەلكى ئوتتۇرىدا-دىمۇ ئارقا-ئارقىدىن كىچىكلەر پەيدا بولۇشقا باشلىدى. ئانگاردا دەرياسىدىكى مۇز يولىنىڭ ئىككى قاسنىغى ئېرىپ، قاپ-قارا

رەڭگە كىرىپ قالغان، مۇز يول كۆتىرىلىپ چىقىپ قالغان ئىدى، بىرنەچچە قاغا ئۇنىڭ ئۈستىدە ئۇيان-ئۇيان تاختىلىغىنىچە، نارازى بولۇشۇپ ھە دەپ قاقىلدايتتى. ئارالدىكى ئەگرى-بۇگرى ئۆسكەن، غازاڭ تاشلايدىغان قارىغايىلار باھارنىڭ ساپ ھاۋاسىدا سۇرلۇك كورۇنەتتى. كوز تاشلايدىغان بولسىڭىز، ئۇلار شۇنداق غەيرى، كورۇمسىز ئىدىكى، گويا بىركىم ئۇلارنى يامان غەرەز بىلەن قەستەن ئاشۇنداق ھالغا چۇشۇرۇپ قويغاندەك تۇراتتى. دەرۋەقە، بۇ يەردىكى دەرەخلەر يىل بويى قاتتىق بوراننىڭ تەھدىدى ئاستىدا تۇرغاچقا، راۋۇرۇس ئوسۇشى ناھايىتى قىيىن ئىدى، بۇنى چۇشىنىش تەس. راستىنى ئېيتقاندا، ھەرقانداق جايدا، ھەرقانداق ئورماندىمۇ، ناھايىتى كوركەم قېيىنزارلىقتىمۇ ئەھ-ۋال شۇنداق بولىدۇ، چۇنكى قار-مۇزلار ئېرىپ، يەر-زىمىن كۆكەرگىچە بولغان ئارىلىقتا ھەممە يەرنىڭ ۋەيرانە، كورۇمسىز بولىدىغانلىغى ھەممىگە ئايان، ئەنە شۇنداق چاغلاردا كىشىلەر ئوزلىرىنىڭ غەمكىن، پەرىشان بولۇپ قالغانلىغىنى، شۇنداقلا ئاچلىقتىن قوساقلارنىڭ تارتىشىۋاتقانلىغىنى قاتتىق ھىس قىلىدۇ، بۇنداق بىمەنلىككە، كوڭۇلسىزلىككە ۋە ئىسسىق ھاۋاغا ھىچكىم چىداپ تۇرالمايدۇ، كۆزدە بولسا بۇنداق ئەھۋال يوق.

ئاندىرى ئاخىر ئوزىنى بىزار قىلغان پىمىنى سېلىپ تاشلاپ، يېنىك، جانغا ئارام بېغىشلايدىغان كالتا قونجۇق ئوتۇڭىنى كىيىۋالدى؛ ئۇ دائىم تالا-تۈزگە چىقىپ، ناھايىتى نۇرغۇن

يوللارنى باساتتى، كەيپىياتى ياخشى بولۇپ قالغان چاغلاردا، سەيلە قىلىپ ئالدى تەرەپكە قاراپ يۈرۈپ كېتەتتى، نەگە بىرى توختىسا، شۇ يەردە بولدى قىلاتتى. يول ئۈستىدە پىكىرى ئۇنچىلا چېچىلىپ كەتمەيتتى، دىققەت-ئېتىۋارى ھەمىشە يول بويى ئۇچرىغان نەرسىلەرگە مەركەزلىشىپ قالغاچقا، كوڭلىدىكى پەرىشانلىقنى ئۇنتۇپ كېتەتتى. ئۇ ھەر قېتىم تالا-تۈزگە چىققىنىدا ئوۋ مىلتىغىنى ئېلىۋالسىمۇ، لېكىن زادىلا ئىشلىتىپ باقمىدى، ئۇنىڭ ئۈستىگە ئوۋلىغۇدەك ئۇچار قانات ۋە ھايۋانلارمۇ ئۇچرىمايتتى. ئۇچار قانات ۋە ھايۋانلار توتىنچى بەشىنچى ئايلاغا كەلگەندە ھەرقانداق چاغلاردىكىدەك بەكرەك ئېھتىيات قىلىدىغان بولۇپ قالاتتى، يېقىن ئەتراپتىمۇ توندىرا كەكلىكلىرى كۈيلەش مەزگىلىدە توپلاشقۇدەك يەرمۇ يوق ئىدى، ئۇنىڭ ئۈستىگە بۇ يەردە ئېتىزلىق بولمىغاچقا، ئۇچار قاناتلارمۇ ئادەتتە بۇ يەرگە ئانچە ئۇچۇپ كېلىشمەيتتى.

ياز پەسلى يېقىنلىشىپ، ھاۋا ئىسسىغانسېرى، ئاندىرى قىش پەسلىنىڭ ئىز-قالدۇغىنى — خىلۋەت، خۇنۇك بۇلۇڭ-پۇچقاقلاردا ساقلىنىپ قالغان قارلارنى تەقەززالىق بىلەن ئىزدەيتتى. ئۇ بەزىدە شۇنداق قارلارنى ئۇچراتقاندا، ئولتۇرۇشۇپ كەتكەن، پاسكىنا، نەمخۇش قالدۇق قار ئالدىدا توختاپ قالاتتى-دە، يېڭى قارلارنى قايتا كورۇش ئۈزىگە نېسىپ بولمايدىغانلىغىغا ئىشەنگەن ھالدا قايغۇرۇپ، ھاڭۋاققىنىچە قار بىلەن خوشلىشاتتى. "ھازىر بۇ يەرنى ئاخىرقى نوۋەت ئايلىنىۋاتسىمەن،

كۆپ ئۆتمەيلا بۇ يولۇمۇ چېكىگە يېتىپ بارسدۇ؛ ئاخىرقى بىر كۈزنى، ئاخىرقى بىر قىشنى ئۆتكۈزۈپ بولدۇم، ئەمدىلىكتە ئاخىرقى بىر ئەتىيازنى ئۆتكۈزمەكتىمەن، بۇنىڭدىن كېيىن ئەڭ ئاخىرقى ياز كېلىدۇ دەپ ئويلايتتى ئۇ. ئۇ ئېرىپ كېتىۋاتقان قارلارغا كۆز تىككىنىدە، ئۆزىنىڭ قار بىلەن چۈشەنگىلى بولمايدىغان قان-قېرىنداشلىق مۇناسىۋىتى بارلىغىنى ھىس قىلاتتى؛ قاچانسۇمۇ بىر چاغلاردا ئۇ بۇ يەرلەردە قار بىلەن ئەتىدىن-كەچكىچە بىللە بولۇپ كەلگەن ئىدى، ئەمدىلىكتە بولسا كۆز ئالدىدىكى قالدۇق قار-مۇزلار ئۆزىنىڭ پىشانىسىگە پۈتۈلگىنى بويىچە ئۈزۈلۈپ قويايلىغان ئەڭ ئاخىرقى بىر تۈركۈم قار-مۇز بولۇپ تۇرماقتا ئىدى. ئۇنىڭدىن باشقا نەرسىلەرگە كەلسەك، ئۇلار ئاندىن ئۈزۈلۈپ قويايلىغان كېيىنمۇ داۋاملىق مەۋجۇت بولۇپ تۇرىۋېرىدۇ. ئۇ ئۆزى ئۈچۈن ئەڭ ئاخىرقى بۇرۇلۇش پەيتىنى بەلگىلىدى، شۇ پەيت يېتىپ كەلگەن ھامان، ئۇنىڭ ھايات تۇرالسىغا ھېچقانچە ۋاقىت قالمايتتى. شۇ ئەڭ ئاخىرقى بۇرۇلۇش پەيتى ئانگاردا دەرياسىنىڭ مۇزلىرى ئېرىپ پۈتكەن كۈننىڭ ئۆزى ئىدى، باشقىچە ئېيتقاندا، تاغ ئۈستىدىكى قىشلىق كىچىك ئويىگە كۆچۈپ بارغان كۈننىڭ ئۆزى ئىدى. ئۇ بۇنىڭ ئۈچۈن تەييارلىق كورۇپ قويدى. ھەتتا ھازىرچە لازىم بولمايدىغان كىيىم-كېچەككە ئوخشاش بەزى نەرسىلەر-نىمۇ ئۇ يەرگە ئاپىرىپ قويدى، قارىغاي شاخلىرىنىڭ بالدۇرراق قۇرۇپ تۇرۇشى ئۈچۈن، ئۇلارنى كېسىپ تۈشەككە يېيىپ قويدى،

بۇنداقتا باشقىلار بۇ شاخلارنىڭ قاچان كېسىپ كېلىشىگە ئىلگىرى
 بىلەلمەيتتى. بىراق ئاشۇ كۈن يېتىپ كېلىشتىن ئىلگىرى ئانەندە
 رى ئوزنىڭ كوچۇش ئۈستىدە باش قاتۇرۇپ ئولتۇرۇشىغا
 ئىجازەت بەرمەيتتى. چۈنكى دەل شۇ كۈن يېتىپ كەلگەندە،
 ئانىگارا دەرياسى ۋە ئۇنىڭ بويلىرىدىكى ھەممە شەيئىلەر
 زىمىنىڭ گۈللەپ ياشنىغانلىغىغا بىردەك تەنتەنە قىلىۋاتقاندا،
 ئۇ، ئەكسىچە، ئوز ئومىرىدىكى ئەڭ ئاخىرقى بىر پانا جايغا
 كوچۇپ بېرىۋالاتتى. ئۇ يەردىن ھەيۋەتلىك ئوركەشلەپ
 ئېقىۋاتقان دەريانى شۇنداق بىر قاراپلا كۆرەتتى-دە، ھەم
 ھايانغا چومەتتى، ھەم ۋەھىمە ئىچىدە قالاتتى، چۈنكى
 ئوركەشلەپ ئېقىۋاتقان دەريانى كۆرۈش دەل ئۇنىڭ بۇ يەرگە
 قېچىپ كېلىۋالماقچى بولغان چېغىدىلا ئوزى ئۇچۇن بېكىتكەن
 ئەڭ ئاخىرقى نىشانى ئىدى، بۇ نىشان ئەمەلگە ئاشقان ھامان
 بۇ يەردىن ئوزىمۇ كوزدىن غايىپ بولغان بولاتتى. ئوز ۋاقتىدا
 ئۇنىڭچە بۇ نىشاننى ئەمەلگە ئاشۇرۇش ئىنتايىن يىراق ئىش
 ئىدى، بىراق نەتىجىدە بۇنىڭ ئەمەلگە ئېشىشى تولىمۇ تېز
 بولدى! ئۇنىڭ ئۈستىگە ئۇ بۇ نىشاننى ئەمەلگە ئاشۇرغاندىن
 كېيىن يەنە ئاللىقانداق باشقا نىشاننىڭ بولۇشىنى تەسەۋۋۇر
 قىلالمايتتى. ئۇ ئەسلىدە ياز پەسلى يېتىپ كېلىشكە خېلى
 ۋاقىت بار، ئۇنىڭغا يەنە توپ-توغرا بىر ئومۇر ۋاقىت كېتىدۇ،
 دەپ ئويلىغان ئىدى. بىراق ئۇنىڭ تەسەۋۋۇرىدىكى توپ-توغرا
 بىر ئومۇر ۋاقىت خۇددى چاقماقتەك تېز ئوتۇپ، كوزنى يۇمۇپ-

ئاچقىچە بولغان ئارىلىقتا ياز پەسلى يېتىپ كېلىپ قالدى، كېيىن-
چە قانداق بولار؟ كېيىنچە ئۇ ناستىيۇنا كاناپ تاغارغا سېلىپ
قويغان ئويىدە ئېچىتىلغان يېرىم بوتۇلكا ئاق ھاراقنى قولغا
ئېلىپ، مەيلىچە تىنماي ئوركەشلەۋاتقان ئانگارا دەرياسىغا
قاراپ تۇرۇپ،— ئانگارا دەرياسى ئۇنىڭ ئوز ئارزۇسىنى قانداق
ئىشقا ئاشۇرىدىغانلىغىغا كۆز سېلىپ تۇرىدۇ،— بىراقلا كوتىرد-
ۋە تەكەندىن كېيىن يەككە-يىگانە ھالدا خىرە-شىرە كەيىپ
ئىچىدە قەلبىدىكى دەرت-ئەلەمنى، خاتىرجەملىك بىلەن ئۈمىتى،
ئۈمىتسىزلىك بىلەن ۋەھىمىنى غەزەپ بىلەن ئارىلاشتۇرۇپ
پوملاپ، گۇررىدە ئوت يېقىپ، قەلبىنى ئورتەيدۇ، ئۇ چاغدا
ئۇنىڭدا: ”دۇنيادا مەن مەۋجۇت، ئەتە قانداق ئىشلارنىڭ يۈز
بېرىشىدىن قەتئى نەزەر، ئىشقىلىپ بۈگۈن مەن مەۋجۇت“
دېگەن بىرلا ئوي-پىكىر، توڭلۇكتەك بىر قاراش بىلەنلا كۆزگە
چۈشۈپ تۇرىدىغان ئاددىلا ئوي-پىكىر قالدۇ. ئۇ ئاقىۋەتنىڭ
ئەنە شۇنداق بولىدىغانلىغىغا كۆزى يېتەتتى، شۇ كۈننىڭ
يېتىپ كېلىشىدىن ھەم ئەنسىرەيتتى، ھەم خوشال بولاتتى، ئۇ
شۇ كۈننىڭ مۇقەررەر يېتىپ كېلىشىنى ئېغىر-بېسىقلىق بىلەن
تەئەججۈپلەنگەن ھالدا كۈتەتتى.

ئەمدىلىكتە ئۇنىڭ ئۇيقۇسى ئۇيقۇ بولمايۋاتاتتى. ئايدىڭ
كېچە ئۇنى ئازاپلايتتى، جىلە قىلاتتى، ئۇ ھەمىشە بىر خىل
غەمكىن، چۈشىنىكسىز ۋەھىمە ئىچىدە چوچۇپ ئويغىنىپ كېتەت-
تى-دە، قىشلىق ئويىدىن تالاغا چىقاتتى. ئۇ ھەر قېتىم مۇشۇن-

داق پەيتتە ئوزىنىڭ يارىلانغان كوكرىگىنىڭ ئادەتتىكى چاغ-
لاردىكىدىنمۇ بەكرەك ئاغرىپ كېتىۋاتقانلىغىنى سېزەتتى. ئاي
يورۇق نۇر چاچقانسىرى ئۇنىڭ يۈرىكى بارام بولۇپ كېتەتتى،
دېمى شۇنچە سىقىلاتتى. ئۇ ئوزىنىڭ ئولگەندىن كېيىن ئۇ
ئالەمدە كورىدىغىنىنىڭ جەزمەن تولۇن ئاي ئىكەنلىكىنى،
ئۇنىڭدا تۇتۇلۇش، ئېچىلىش، تولۇن بولۇش، ئوغاق بولۇش،
چىقىش، پېتىش دىگەنلەر زادىلا بولماي، خۇددى ئويىنىڭ
تورۇسىدەك ھەم پەس، ھەم تەكشى ئاسماندا باشتىن-ئاياق
قىمىر قىلىپمۇ قويماي تۇرىدىغانلىغىنى، ئۇنىڭ ئۈستىگە نىمە
ئۇچۇنكىن- تاڭ، ئۇ ئاينىڭ يۈزىدىن ھەمىشە ئۈزۈلمەي ئىس-
تۈتەك كوتىرىلىپ تۇرىدىغانلىغىنى تەسەۋۋۇر قىلاتتى.

ئۇ دائىم ئانگاردا دەرياسى بويىغا بېرىپ، خىرە ئايدىڭدا
دەريا يۈزىدىكى مۇز قاتلىمىدىن كوز ئۈزەي ئۇزاققىچە
ئولتۇرۇپ قالاتتى، مۇز قاتلىمىنىڭ بىھۇدە ئەمما قەيسەرلىك
بىلەن جان تالىشىشىدىن قايىل بولاتتى، مۇز قاتلىمىنىڭ شۇ
غەيرىتىدىن تەسىرلىنەتتى. ھازىر مۇز قاتلىمى كېچىلىرى يەنە
توڭلاشقا باشلىغان چاغلىرىدىمۇ ئوخشاشلا ئاجىزلاپ كېتىۋاتات-
تى، چۈنكى مۇز قاتلىمى ئاستىدىكى سۇ ئوركەشلەپ، تەكتى
تەرەپتىن ئۇنى يالىماقتا ئىدى، ئۇيۇل-ئۇيۇل مۇزلار بارغان-
سىرى كىچىكلەپ، نۇرغۇن مۇز چوكىلىرىنى ھاسىل قىلاتتى،
ئارقا-ئارقىدىن يېرىلىۋاتقان مۇز قاتلاملىرى ھەش-پەش
دىگەچە غايىپ بولىدىغان سادا بىلەن پارچىلىنىپ توت ئەتراپقا

كېڭىيىپ كېتەتتى، مۇز يېرىقلىرىدا تۇتقان نېپىز مۇزلار سۇ يۈزىدە لەيلىگىنىچە ھاسىراپ-ھومىدەيتتى. ئاندىرى دەريا بويىدا دەپنى قىسىپ، قىمىر قىلماي ئولتۇرغىنىچە، خۇددى ياۋايى ھايۋانلاردەك سەزگۈرلۈكى بىلەن ھەر بىر سادا-نى سېزىپ تۇراتتى. ئۇ ئۆزىنىڭ بارلىق ھىسسىياتىنى پەقەت بىرلا ھىسسىيات ئىلكىگە تاپشۇرۇشنى ئۆگىنىۋېلىپ، بۇنىڭ بىلەن كىشىلەر يېتەلمەيدىغان دەرىجىگە يېتىپ، گويا ئاي نۇرىنىڭ مۇز يۈزىدە قانداق ناخشا ئېيتىۋاتقانلىغىنى، ئۇزۇل-مەي ئېيتىلىۋاتقان ئۇ ناخشىنىڭ شۇنچە لەرزىسى، يېقىملىق ئىكەنلىكىنى ئاڭلاۋاتقان دەك بولاتتى. بەزىدە پۈتۈن زېھنىنى يىغىپ، ئانىگارا دەرياسى سۈيىنىڭ كوكۇش پاقىراپ تۇرغان مۇز قاتلىمى ئاستىدا قانداق ئۆركەشلەپ ئېقىپ كېتىۋاتقانلىغىنى كۆرگەندەك بولاتتى. ئۇ ھەتتا دەريادا بىرەر نەرسىگە بەلگە سۈپىتىدە كۆز سالاتتى-دە، ئۇنىڭ ھەش-پەش دىگىچە دىگەن يېرىگە ئېقىپ بېرىپ قالغانلىغىنى كۆرگەندەك بولاتتى. مۇشۇنداق يېرىم كېچە بولۇپ قالغان چاغلاردا ئۇنىڭ قىلىدىغان ئىشى مانا مۇشۇنداق سەزگۈرلۈكىگە تايىنىپ ئاڭلاش، كۆز سېلىش ئىدى، باشقا ئىشلارنى زادىلا خىيالغا كەلتۈرمەيتتى، ئۇ يەنە شۇنداق سەزگۈرلۈكىگە تايىنىپ، ھەمىشە تاڭ يورۇشتىن ئىلگىرى قىشلىق ئويىگە يېنىپ كېلىپ، ئۇيقۇغا غەرق بولاتتى. ئۇ تېخى كېچىدە قانماي قالغان ئۇيقۇسىغا كۈندۈزى ئۇخلاپ قېنىۋالاتتى. دائىم ئورمانلىق ئارىسىدىن ئاپتاپ چۈشۈپ

تۇرىدىغان جاي تېپىپ جايلىشىۋالاتتى-دە، بىرنەچچە مېنۇتقىچە ئاسماندىن كوز ئۇزمەي ياناتتى. ئۇ چاقناپ تۇرغان، پاياندىن كەتكەن ئاسمانغا قاراۋەرگەچكە، ئۈستىخانلىرى بوشىشىپ، كوزلىرى ئىلىشىپ ئۇيقۇغا كېتىپ قالاتتى. ئۇخلىغاندىن كېيىن ھەم توڭۇپ، ھەم قوسىغى ئېچىپ ئويغىنىپ كېتەتتى-دە: "ئەمدى قاين بارسام بولار؟" دەپ ئويلىغىنىچە، نارازى بولغان ھالدا توت ئەتراپقا قارايتتى. قەيەرگە بېرىش مەسىلىسى ھەمىشە ئاندىرنىڭ ئالدىغا قويۇلدىغان مەسىلە ئىدى، لېكىن ئۇ كوپ ھاللاردا بۇنىڭغا جاۋاپ بېرەلمەيتتى، شۇڭا ھەمىشە سەيلە قىلغۇچ ئالدى تەرەپكە قاراپ يۈرۈپ كېتەتتى، نەگە بېرىپ توختىسا شۇنى ھىساپ قىلاتتى، ئىشقىلىپ يول ماڭسىلا كۇپايە ئىدى.

ئۇ مېڭىپ كېتىۋېتىپ ئۈنى-بۇنى پۇرايتتى، كوزلىرىنى مولدۇرلەتكىنىچە ئۇ يان-بۇ يان قاراپ، ئەتراپنى ئىنچىكىلىك بىلەن كۈزىتەتتى، بەزى چاغلاردا يەنە ئاللىقانداق كىشىگە تۇيۇقسىز ھۇجۇم قىلماقچى بولۇۋاتقاندا كىيىپەتكە كىرىۋالاتتى، بۇ بالىلىق مەجەزدىن كېلىپ چىققان ھەرىكەت بولماي، بەلكى قىلچە ئەھمىيەتسىز ھالدا شۇ يول بىلەن ئوزىنىڭ ئىچى پۇش-شىغىنى چىقىرىشى ئىدى، ئۇ ئوزىنىڭ ئاللىقانداق بىر كىشىنىڭ ئارقىسىدىن ئىز قوغلاپ كېتىۋاتقانلىغى ياكى ئۇنىڭ ئەكسىچە باشقىلارنىڭ قوغلىشىدىن ئوزىنى چەتكە ئېلىۋاتقانلىغىنى تەسە-ۋۇر قىلاتتى، ھەر بىر قەدەم باسقاندا ئېھتىيات قىلاتتى، ئوچۇق-

چىلىققا كېلىپ قالغاندا ئايلىنىپ قارىغايلىققا كىرىپ كېتەتتى، شۇنداق ئويۇنلىرىغا قانغاندىن كېيىن، بۇ ئىشلىرى ئوزىگىمۇ كۈلكىلىك تۇيۇلۇپ كېتىپ، ئاۋازىنى بولۇشىچە چىقىرىپ، ئوچۇق كوڭۈللۈك بىلەن، ھەمدە يەنە قەھرى-غەزىۋى بىلەن ساراڭ-لارچە كۈلۈپ كېتەتتى. مانا شۇنداق پەيتلەردە ئۇ ھەمىشە ئەستە تۇتۇۋېلىش قابىلىيىتىنى يوقاتقاندا، ئوزىنىڭ جەڭگە قاتناشقانلىغىغا، ئادەملەر ئارىسىدا تۇرمۇش كەچۈرۈپ باققانلىغىغا زادىلا ئىشەنمەيتتى، ئۇنىڭ ئەكسىچە، ئۇنىڭغا ئوزىنىڭ ئەزەلدىن مۇشۇنداق يەككە-يىگانە لاغايلاپ يۈرگەندەك، ئەزەلدىن ھېچقانداق بىر ئىشنى ۋۇجۇتقا چىقىرىپ باقمىغاندا، ھېچقانداق مەجبۇرىيەت ئوتەش ھاجەتسىزدەك، گويا تۇغۇلۇشى بىلەنلا مۇشۇنداق تۇرمۇش كەچۈرۈش پىشانىسىگە پۈتۈلگەندەك بولۇپ تۇيۇلاتتى.

ئۇنىڭ دائىم بىر نەرسە يىگۈسى كېلەتتى، ئۇنىڭچە، ئەتە-راپتىكى بارلىق نەرسىلەرمۇ ئوزىگە ئوخشاشلا ئېچىرپ كەتكەن، ئاچكوز ئىدى، ھەتتا ھاۋامۇ ئۇنىڭ يىلىگىنى شورايتتى، ئۇنى ئازاپلايتتى، ئۇنىڭ ئۈستىگە ئۇ ھاۋانىڭ قويۇقلۇغىدىن قاقىلىپ كېتەتتى. بۇ يەردىكى ھاۋا بىر ئادەم ئۈچۈن ھەقىقەتەن تولىمۇ ئارتۇقچە ئىدى. ئاندىن ئۇنىڭ دېمى سىقىلاتتى، ھاۋادىن كېلىغا بىر نەرسە كەپلىشىپ قالغاندا بولاتتى، ئۇ ھەددىدىن ئارتۇق ھەم كۈچلۈك نەپەس ئېلىشنىڭ ئوزىنى ئەڭ ئاخىرقى ماغدۇ-رىدىن كەتكۈزۈۋاتقانلىغىنى ھىس قىلاتتى.

ماي ھارپىسىدا ئۇ ئانگارا دەرياسىنىڭ يۇقۇرى ئېقىمىغا
بېرىپ ئوۋ ئوۋلاپ كېلىشكە تەرەددۇت قىلدى. يۈك-تاقلىرىنى
ئىنتايىن ئەتراپلىق ئويلاشقان ھالدا جايلاشتۇردى: ئوۋ مەيدان
تىغىدىن باشقا، كۈتۈلمىگەن ئېھتىياجىلار ئۈچۈن پالتا ۋە بىر
كاناپ تاغارمۇ ئېلىۋالدى. تالادا تۈنىگەندە بۇ ئىككى نەرسە
ئەسقىتىپ قالاتتى. ئۇ بۇ قېتىم ئوۋغا چىقىشقا بىر كۈن ۋاقىت-
نىڭ يەتمەيدىغانلىغىنى تەخمىنەن مۆلچەرلىدى. ئۇنىڭ يەنە
ئاھالىلەر تۇرۇشلۇق جاي ئويچۇرسىگە بېرىپ ئايلىنىپ
كەلگۈسى، كىشىلەرنى كۆرگۈسى كېلەتتى، ئەمما بۇ يەردىن
كەنتكىچە توپ-توغرا ئوتتۇز چاقىرىمىدەك يول يۇرۇشكە
توغرا كېلەتتى. ئۇ ھازىرچە ئۇ يەرگە بېرىش-بارماسلىق
ئۈستىدە بىر يەرگە كېلەلمىگەن بولسىمۇ، لېكىن بېرىشقا تەقەززا
ئىدى. تىنىم بەرمەيدىغان ئارزۇ ئۇنى كىشىلەرنى كۆرۈپ
كېلىشكە، شۇنىڭ بىلەن ئۆزىنى غەم-قايغۇدىن خالاس قىلىشقا،
ئەگەر ئېپى كېلىپ قالسا كىشىلەرنى ئاز-تولا چۈچۈتۈپ
قويۇشقا ئالدىرىتاتتى. ئېھتىمال، ئۇلارنى چۈچۈتۈپمۇ يۈرمەس،
ئۇز كۆڭلىدىكى ئاشۇنداق خاتىرجەم بولالمايدىغان ۋە قانائەت
ھاسىل قىلالمايدىغان بوشلۇقنى تولدۇرۇۋېلىش ئۈچۈن پەقەت
بىر چەتتە تۇرۇپ قاراپ بېقىپ، ئاڭلاپ بېقىپ، كىشىلەرنىڭ
نىمىلەر ئۈستىدە سۆزلىشىۋاتقانلىغىنى، نىمىلەرگە كوڭۇل بولۇ-
ۋاتقانلىغىنى ئۇقۇپ باققاندىن كېيىن ئۆزىنىڭ تۇرۇشلۇق جايغا
قايتىپ كېتەر. ئۇ رېنايا كەنتىگە بېرىشقا جۇرئەت قىلالمايتتى،

چۈنكى ئۇ يەردە ئولتۇرۇشلۇق ئاھالىلەر ئۇنى تونۇۋېلىشى مۇمكىن ئىدى، ئەڭ ياخشىسى ناتونۇش كەنتلەر ئەتراپىغا بارغان تۇزۇك. يەنىلا ئېھتىيات قىلغانغا يېتەمدۇ، بىرەر ئىش چىقىپ قالمايدۇ دەپ كىمۇ ئېيتالسىۇن؟!

تاڭ سەھەر ۋاقتى، تاڭ ئەمدىلا سۇزۇلۇشكە باشلىغاندا، ئۇ يولغا چىقتى، چۈشتىن بۇرۇن تاش ئارالنىڭ ئۇدۇلىدىكى قىرغاققا يېتىپ باردى، ئۇ قىشتا بۇ ئارالدا تاغ تېكىسىنى ئوۋلىۋالغان ئىدى. قۇياش نۇرىدا ۋە دەريا سۈيىنىڭ ئۇرۇشى بىلەن قارىداپ-كۆكۈرۈپ كەتكەن مۇز قاتلىمى ئوتتۇرىسىدا قەد كوتىرىپ تۇرغان بۇ تاش ئارال ئادەتتىن تاشقىرى تاقىر، كورۇمسىز كورۇنەتتى، ئاندىرى قىلچە كېچىكمەستىن دەرھال ئۇ يەرگە بېرىشقا تەقەززا ئىدى، ئۇ يەردىكى بىر ئوڭكۇر ئۇنى ئوزىگە جەلپ قىلاتتى. ئەينى چاغدا ئۇ تاغ تېكىسىنى ئېتىۋالغاندا، مانا شۇ ئوڭكۇردە قونغان، مانا شۇ ئوڭكۇر بولغانلىقتىن ئاندىرى شۇ قېتىمقى ئوۋدا چوڭ بەركەت تاپقان ئىدى. شۇ قېتىم ئەگەر شۇ ئوڭكۇردە تۇرمىغان بولسا، ئۇنىڭغا شۇنچە ياخشى ئامەت كېلىش-كەلمەسلىگىنى بىلىپ بولمايتتى. ئۇ ئوڭكۇرنىڭ كىشىلەرنى ئوزىگە جەلپ قىلالىشىدىكى سەۋەپمۇ ئۇنىڭدا مەلۇم پەۋقۇلئاددە كۈچ، خۇددى ئاندىرىنىڭكىدەك سىرلىق، تەڭ كەلگىلى بولمايدىغان كۈچ بولغانلىغىدا ئىدى، ئۇنىڭدىن باشقا ئۇ مەخپى جاي ئىدى، ئۇ يەردە مەخپىيەتلىكنى تېپىۋېلىشقا بولاتتى، مەخپىيەتلىكىنى يوشۇرۇپ قويۇشقىمۇ

بولاتتى، ئاندىرى ئوزىنىڭ بۇ ئوڭكۇرنى تېپىۋېلىشىنىڭ ھەرگىز تاسادىپى بولمىغانلىغىغا، بۇنى تېپىۋالغانلىغى خۇدانىڭ ئىرادىسى ئىكەنلىكىگە ئىشىنىپ كەلدى. يېقىندىن بۇيان ئورمانلىقتا تېپىلغانلىكى خىلۋەت جاي، ئىنتايىن كىچىك، قىلچە كارغا كەلمەيدىغان جايلارمۇ ئۇنى ئوزىگە جەلپ قىلىۋالاتتى. مەسەلەن، ئىپتىيلۇق: ئۇ چاشقان ئۇۋىسى ئالدىدا تۇيۇقسىز توختاپ، گويا ۋاقتى كەلگەندە ئۇنىڭ بىرەر ھاجەتكە ياراپ قېلىشىنى بىلىپ باقماقچى بولۇۋاتقاندەك، تاياق بىلەن ئىچىنى كۆچلەپ قوياتتى، بەزىدە كىچىككىنە ئازگاللىرىنى كورۇپ قالسىمۇ، ئۇنىڭغا چۈشۈپ بېقىپ، ئىچىدە ئادەم يوشۇرۇنۇشقا بولامدۇ. يوق دەپ زوڭزىيىپ ئولتۇرۇپ سىناپ كورەتتى؛ بەزىدە ئىسمى جىسمىغا لايىق چوڭقۇر گوداڭلارغا دۇچكەلگەندە، گوداڭدا يىغىلىپ قالغان سۇ يۈزىدە بىر قەۋەت قار لەيلەپ تۇرسىمۇ، گوداڭ ئالدىدا خېلى ئۇزاققىچە توختاپ، چوڭقۇر گوداڭنىڭ تىكىلىكىگە ھەۋەس قىلىپ، ئۇنىڭ چوڭقۇرلۇغىنى بورداپ باقاتتى؛ بەزىدە ئورۇلۇپ چۈشكەن دەرەخ تۈۋىدىن تاشلىنىپ قالغان ئىپتىق ئۇۋىسىنى تېپىۋېلىش كويىدا ئىنچىكىلىك بىلەن كۈزىتىپ كېتەتتى؛ ئۇ جىلغا ئىچىدە مېڭىشنى ياخشى كورەتتى، لېكىن ھەمىشە بىر ئوبدان مېڭىپ كېتىۋېتىپ تۇيۇقسىزلا دەرەخ ئارقىسىغا موڭۇۋالاتتى، ئاندىن كېيىن توت ئەتراپقا بىر قارىۋېتىپ، قويۇق ئورمانلىققا ئوزىنى ئاتاتتى. ئۇ گويا ئوزىنى نۇرغۇن پارچىلارغا بولۇۋەتكەندىن كېيىن شۇ پارچىلارنى

ئايرىم-ئايرىم يوشۇرۇپ قويماقچى بولۇۋاتقاندا، بىر دەم بۇ يەرگە موكسە، بىر دەم ئۇ يەرگە موكەتتى، ئوزنىڭ كوزىگە كورۇنمەس غايىپ ئەۋلىيا بولۇپ كېتىشىنى ئارزۇ قىلاتتى. شۇڭا ئادىمىزات بولمىغان ئارالدىكى ھىلىقى ئوڭكۇرگە ئۇنىڭ كوزى چۈشمەسلىكى مۇمكىن ئەمەس ئىدى، چۈنكى ئۇ ھەمىلا جايدا ئىزدەۋاتقان پانا جايلىرىنىڭ ئوزىگە چۈشلۈك ئارتۇقچە-لىقلىرى بولسىمۇ، لېكىن بۇلارنىڭ ھەممىسى ئىنتايىن ئۇششاق ئارتۇقچىلىقلار ئىدى، لېكىن بۇ يەرگە بولسا مۇشۇ بارلىق ئارتۇقچىلىقلارنىڭ ھەممىسى مەركەزلەشكەن بولۇپ، ھىچ يېرىگە قىل سىغمايتتى.

تاش ئارالنىڭ ئۇدۇلىدىكى دەريا قىرغىقى ئىنتايىن كەڭ بولۇپ، ئۇ يەر ئاستا-ئاستا قۇرۇپ، يۇمران، ياپ-يېشىل يېڭى ئوت-چوپلەر ئوسۇشكە باشلىغان ئىدى. ئانىگارا دەريا-سىنىڭ ئاسىنىدا قاراس-قۇرۇس قىلغان بۇرۇختۇم ئاۋازلار ياڭرايتتى، بۇ دەريا يۈزىدە لومۇلدەپ تۇرغان مۇزلارنىڭ ئاۋازى ئىدى. ئاز قالدى، ھەقىقەتەن ئاز قالدى، يېقىنقى بىر نەچچە كۈن ئىچىدىلا مۇزلار يېرىلىپ، ھەيۋەت بىلەن توۋەنگە ئېقىپ كېتىدۇ—ئەتراپتىكى بارلىق نەرسىلەر بۇ دەبدەبىلىك پەيتنىڭ يېتىپ كېلىپ قالغانلىغىدىن دېرەك بېرىپ تۇراتتى. بۇ يەردىكى ھەر بىر تال گىيا، ھەر بىر تۇپ دەرخ شۇ پەيتنىڭ يېتىپ كېلىشىنى تاقەتسىزلىك بىلەن كۈتمەكتە ئىدى، ئانىگارا دەرياسىدىكى مۇزلار ئېرىپ پۈتكەن ھامان، ياز پەسلى قىلچە

كېچىكىمەي دەرھال يېتىپ كېلىدىغاندەك تۇراتتى. ئۇنىڭ سۈرئىتى ياققان ھامان تۇتۇشۇپ، كوزنى يۇمۇپ- ئاچقىچە لاۋىلداپ كويۇشكە باشلايدىغان ئوتقا ئوخشاش تېز ئىدى. ئۇنى توسۋالغىلى بولمايتتى، مەيلى ھەرقانچە ئېھتىيات قىلغان بىلەنمۇ، ئۇنى توختىتىپ قويۇش تەس ئىدى. مەلۇم يېڭى، ئىنتايىن تېز ئوزگىرىش ياسايدىغان تەقدىر يېتىپ كېلىش ئالدىدا تۇراتتى. ئاندىنمۇ: "بىرەر ئامال قىلىپ، بىرەر جايغا تېزىرەك بېرىپ بىرەر ئىش قىلغىنىم تۈزۈك" دەپ ئويلاپ، تۇيۇقسىز ئىچ-ئىچىدىن بىناقەت بولۇپ كەتتى. ئۇ بىلىنەر-بىلىنمەس پىلىلداپ تۇرغان كاكچۇلدىن ئازراق سۇ ئېلىپ ھاپىلا-ھاپىلا ئىچىۋالغاندىن كېيىن، ئوز يولىنى داۋام قىلدى.

ئۇ يېرىم يولدا بىر قۇشقاچنى ئېتىۋالدى. قىممەتلىك ئوق-دورنى قۇشقاچقا ئىشلىتىش ناھايىتى ئەپسۇسلىنارلىق ئىش بولسىمۇ، لېكىن ئاندىنغا ئايان ئىدىكى، مۇشۇنداق ئۇزۇن يول يۈرگەندە، كەچقۇرۇنلۇققا بەكمۇ ھېرىپ كېتەتتى، ئۇنىڭ ئۈستىگە ئەتە يەنە يول مېڭىشنى داۋاملاشتۇرۇشى كېرەك ئىدى، شۇڭا بىر ۋاقىت ئوبدان غزالىنى ئېلىشقا توغرا كېلەتتى. قۇياش تېخى پاتماستا ئۇ دەريا ئەگىگەن جايدا بىر كەنتنى كورۇپ قالدى. ئۇ كەنتكە يېقىن بارماي، ئارقىسىغا بۇرۇلۇپ تاغ ئارىسىغا كىرىپ كەتتى. گەرچە شۇ چاغدا چارچاپ ماغدۇرسىدىن كېتەي دەپ قالغان بولسىمۇ، لېكىن ئوزىنى

يەنىلا كەنتتىن يىراقراق كېتىشكە زورلىدى. ئۇ ياۋايى ھايۋان-
لاردىن ئاللىقاچان قورقماس بولۇپ قالغان ئىدى، بىراق باشقا
ئادەملەرگە ئوزنىڭ شەپسىنى بېرىپ قويۇشنى خالىمايتتى.
ئەتىسى ئەتىگىنى ئۇ كەنتكە يېقىن كېلىشتىن ئاۋال تاغنى بىر
ئەگىپ چىقتى. شۇنداق قىلىپ كەنتنى توپىلىك تەرەپتىن
ئايلىنىپ ئوتۇپ كەتتى.

ئۇنىڭ قۇلىغىغا يەنە خورازلارنىڭ چىلىشى ۋە ھەر بىر
مەھەللە ئاسمىنىدا ياڭراپ تۇرىدىغان مۇجىمەل، ئۇزۇلمەس،
لەرزىان سادالار ئاڭلاندى. ھەقىقەتەن قىزىق گەپ، بۇ يەردىكى
خورازلارنىڭ چىلىشىمۇ ئاتامان كەنتىدىكى خورازلارنىڭ
چىلىشىغا ئوخشمايتتى، بۇ يەردىكى خورازلار ئوز كەنتىدىكى
خورازلارغا ئوخشاش غەلىتە ئاۋاز بىلەن جېنىنىڭ بېرىچە
كاكىرماي، بەلكى ھەقىقى خوراز چىلىغاندەك چىلايتتى.
بۇنىڭدىكى سەۋەپ، بۇ يەردە ياقا يۇرت ئىدى. ئۇ غەربىي رايون-
دىكى جەڭ مەيدانىغا بارىدىغان يولدىمۇ خورازلارنىڭ چىلى-
شىنى ئاڭلىغان، ھەر قېتىم ئۇ يەردىكى خورازلارنىڭ ئانىگارا
دەرياسى بويىدىكى خورازلارغا قارىغاندا ئاجىزراق، ئېھتىياتچان-
راق، تەجرىبىلىكرەك ياكى تېخىمۇ ھىلىگەررەك كېلىدىغانلىغىنى
ھىس قىلغان ئىدى، ئەمدىلىكتە ئانىگارا دەرياسى بويىدىكى
خورازلارنىڭ چىلىشىمۇ بىر بىرىگە ئوخشاپ كەتمەيدىغانلىغىنى
بىلدى.

ئاندىرى تاغدىن پەسكە چۈشۈپ بىر چارۋىچىلىق مەيدانىنى
ئۇچراتتى، مەيداننىڭ دوڭدىن باشلانغان ئىگىز-پەس، قىغىر-
سىغىر، نۇرغۇن جايلىرى ئوتتە-توشۇك بولۇپ كەتكەن قاشا-
سى ئەگرى-بۇگرى ئەگىپ قەيىنزارلىققىچە تۇتىشىپ تۇراتتى.
بۇ قاشانى يېزا ئاياللىرى ئۇرۇش پارتلىغاندىن كېيىن ياسغان-
دەك قىلاتتى. ئۇششاق دەرەخ غوللىرىدىن قىلىنغان توغرا
چېتىقلىرى قولىنىڭ ئۈچىدىلا چېگىپ قويۇلغان ئىدى، بەزى
جايلاغا قوزۇق قېقىلغان، چېتىقنىڭ بەزى جايلىرى مانا ئەمەسە
دەپ دەرەخقە مېخلىۋېتىلگەن ياكى شوينا بىلەن دەرەخقە چېگىپ
قويۇلغان ئىدى، شۇڭلاشقا ئۇنىڭ كۆپىنچە جايلىرى مېخلانغان
ياكى چېگىلگەن جايىدىن ئاجراپ، يەرگە چۈشۈپ كەتكەن
ئىدى، ئۇنى ئوڭشاپ قويۇشقا ھازىرچە ۋاقىت بولمىغانلىقتىن،
تېرىلغۇدىن كېيىن بىر تەرەپ قىلىشقا قالدۇرۇلغاندەك تۇراتتى.
ئاندىرى بويىنىنى سوزۇپ سول تەرەپكە قارىدى، ئوزى تۇرغان
يەردىن بىر چاقىرم يىراقلىقتا ياكى ئۇنىڭدىنمۇ يىراقراق بىر
جايدا كەنت چېتىگە سېلىنغان بىر ئوي كۆزگە چۈشۈپ تۇراتتى.
ئۇ كەنتتىكى ئەھۋاللارنى كۆزىتىش ئۈچۈن قانداق قىلغاندا
كەنتكە تېخىمۇ يېقىنراق جايغا پۈشۈرۈن بارغىلى بولىدىغانلىغى
ئۈستىدە ئويلىنىدى، گەرچە قورقۇپ تۇرغان بولسىمۇ، لېكىن
بىر قېتىم قاراملىق قىلىپ، ئاز-تولا ئىش تېرىپ ئوزىنى قورقۇ-
تىپ قويۇشىنى، باشقىلارنىمۇ قورقتىپ قويۇشىنى كۆڭلىدىن
چىقىرىۋېتەلمىدى؛ ئۇنىڭ ۋۇجۇدىغا جەم بولغان، يامانلىق

قىلىشقا ئېتىلىپ تۇرغان قانلىرى قايناشقا باشلىدى، ئۇنىڭدا بىردىنلا بىرەر ئىشنى بانا قىلىپ ياۋۇزلۇق قىلىشقا ئۇرۇنۇش غەرىزى پەيدا بولدى. ئۇ ئۆزىنىڭ نىمە ئۈچۈن ئاتايتەن ئوتتۇز چاقىرىمىدەك يول يۈرۈپ بۇ يەرگە كەلگەنلىكىنى چۈشەنمەيتتى، ھەر ھالدا قاشا يېنىدا مۇشۇ پېتى بىر دەم تۇرۇپ، ئاندىن قايتىپ كېتىش ئۈچۈن كەلمىگەن بولغىنىدى. "ياق، بىرەر نەتىجە چىقىرىشىم كېرەك، ئاندىن بۇ يولنى بىسكار ماڭمىغان بولىمەن!"

ئاندىرى تۇرغان جايدىن يىراق بولمىغان بىر يەردە بىر تال دەرەخ شېخىنىڭ قاراسىدا ئوشتۇلۇشى ئۇنى چوچۇتۇۋەتتى. مانا شۇ چاغدىلا ئۇ مەيداندىكى باراقسان ئالۇچا دەرىخى كەينىدە بىر ئىنەكنىڭ تۇرغانلىغىنى كوردى. ئۇ ناھايىتى يوغان تاغىل ئىنەك بولۇپ، ئۇنىڭ ئاقللىرى ئۈستىگە يوغان قارىلار چۈشكەن، ياكى دەل ئۇنىڭ ئەكسىچە، قارىلىرى ئۈستىگە يوغان ئاقلار چۈشكەن ئىدى. ئەسلىدە ئاندىرىنىڭ ئۇنى كۆرمىگەنلىكىدىكى سەۋەپ شۇكى، ئۇ ئىنەك قېيىنزارلىق ئارقىسىدا ئىدى، تاغىل ئىنەكنى دەل غوللىرىغا ئالا-يېشىل داغلار چۈشكەن قېيىنلار توسۇۋالغان ئىدى. ئىنەكنىڭ يېنىدا ئانىسىغا ئوخشاش بىر تاغىل موزايمۇ تۇراتتى، ئۇ بىر ياشقا توشمىغان، ئەمەدىلا ئۈچ ئايلىق ياكى توت ئايلىق بولغان ئىدى. ئاندىرى قىلىدىغان ئىش تېپىلدى دەپ ناھايىتى خوشال بولۇپ، ئۇلارنى كۆزىتىشكە باشلىدى. ئىنەك بېشىنى توۋەن ئېگىپ، يەيدىغان بىر نەرسە

ئىزدەۋاتاتتى، بىراق بۇ چاغدا تېخى ئوت-چوپلار بىخ سۇرمىش كەچكە، ئۇ پەقەت ئاز-پاز شەبنەمگىلا ئېغىز تېگەلەيتتى. موزاي قوسىغىغا بىر نەرسە تېپىپ يېيىشتە ئانىسىدىن ئېقىلىقراق تەڭ تۇراتتى. ئۇ ھە دەپ ئانىسىنىڭ يېلىنىغا ئۇسۇيىتى، بىراق ئانىسى ئەمگىلى قويماي، پۇتلىرىنى يوتكەپ ئوزنى قاچۇراتتى. موزاي يەنە چاتىرىغىغا كىرىۋالسا، ئانىسى بۇرۇلۇپ، ئوزىنىڭ موڭگۇزسىز كەڭ ماڭلىيى بىلەن بالىسىنى ئۇسۇيىتى.

ئاندىرى خۇددى بۇنىڭدىن بىر ئاي بۇرۇن ئات بېقىش مەيدانىدا ئاتىسىنى ئوغرىلىقچە كورگەن چېغىدا ھىلىقى تايچاققا دىققەت بىلەن قارىغىنىغا ئوخشاشلا، ئۇلارغا كوزىنى ئۈزمەي سەپسالدى. بىراق ھازىر ئۇنىڭ پۇتۇن دىققەت-ئېتىۋارىنى تېخىمۇ يىغىپ سەپسېلىشى قىلچە سەۋەپسىز ئەمەستەك تۇراتتى، ئۇنىڭغا گويا يەنە ئوزىنىڭ بۇ ئومرىدە ئىنسانىيەتكە پايدىلىق ئوي ھايۋانلىرى بىلەن ئالاقە قىلىشى مۇمكىن ئەمەستەك، ئوزى بىلەن ئوي ھايۋانلىرى ئوتتۇرىسىدا بىر ھاڭ تۇرغاندەك بولۇپ تۇيۇلدى. بىراق ئۇنى ئوي ھايۋانلىرىدىن يىراق تۇر دىگەنسىرى، ئۇنىڭ ئۇلارغا شۇنچە يېقىنلاشقۇسى كېلەتتى. ئۇنىڭ ئوي ھايۋانلىرى بىلەن قايتا ئالاقە قىلالماس-لىغىنى، بۇ زىيان ئوزى ئۇچرىغان باشقا زىيانلارغا سېلىشتۇرغاندا ناھايىتى چوڭ زىيان بولۇپ ھىساپلانمىسىمۇ، لېكىن، نىمە ئۇچۇنكىن-تاڭ، ئۇنى ئازاپلايتتى ۋە بارام قىلاتتى، ۋۇجۇدىدا ئاللىقانداق بىر نەرسە ئۇنى بۇ زىيانغا تەن بەرگىلى قويماۋات-

قانداك قلاتتى.

ئىنەك موزىيىنى ئېغىلدىن ئوز مەيلىچە باشلاپ چىققان بولسا كېرەك، چۈنكى ھەرقانداق ئايال ئېمۇئاتقان موزايىنى بۇنداق چاغدا قويۇپ بەرمەيتتى. ئىنەك موزىيىنى ھەرقانچە ئەمگىلى قويىمىغان بىلەن ئىشقىلىپ بۇگۈن قايتىپ كەتكەندە، سېغىۋال-غۇدەك سۈتى قالمايتتى. ئاندىرى كوڭلى ئېچىلىپ كۈلۈپ قويدى: "ئۇلارنىڭ ئېغىلدىن چىقىشى باشقا بىرەر ئادەمنىڭ سەۋىۋى بىلەن ئەمەس، دەل مېنىڭ سەۋىۋىم بىلەن بولغان بولسا كېرەك. ئەگەر مەن كەلمىگەن بولسام، موزايىنىڭمۇ ئېغىلدىن چىقماي تۇرۇۋېرىشى تامامەن مۇمكىن ئىدى. ھازىر ئېغىلدىن چىقىۋالغاندىكىن، ئارقىغا چېكىنمەي، ئانىسىغا چىڭ يېپىشىۋېلىپ، ئۇنىڭ سۈتىنى ئەڭ ئاخىرقى بىر تامچىسىغىچىلىك ئېمىپ تۈگەتسۇن، بۇگۈن ئاخشام ئايال خوجايىنىنىڭ قىلغىلى كېپى چىقىدىغان بولدى".

ئەمدىلىكتە تۇيدۇرماي كەنتكە يېقىن بېرىشنىڭ ۋاقتى كېلىپ قالغان ئىدى. ئۇ يەردە ھازىرچە تېخى ئايدىڭلاشمىغان بىر ئىش ئۇنى كۈتۈپ تۇراتتى، ئاندىرى دەل مۇشۇ ئىشنى دەپ بۇ يەرگە كەلگەن. ئىش ئوز يولىچە بولغاندا، ھېچكىم تەكلىپ قىلمىغان بۇ جايغا قاراڭغۇ چۈشكەندىن كېيىن ئوتۇشكە توغرا كېلەتتى، بىراق ئۇنىڭ يەنە كۈتۈپ تۇرغۇسى كەلمىدى، بىر خىل تەقەززالىق ئۇنى يەنە ئالدىراتقىلى تۇرغاچقا، ئۇ ئوزىنى تۇتۇۋېلىش كۈچىدىن مەھرۇم قالدى. ئۇنىڭ ئۈستىگە

بۇنداق كەيپىيات بارغانسېرى كۈچەيدى، بارغانسېرى ئۆكتەمە
لىك قىلىشقا باشلىدى. ئاندىنغا ئايان ئىدىكى، ئۇ تەۋەككۈل
چىلىك قىلمايتتى، ئىنتايىن ئەخمىقانه ئىشلارنىمۇ قىلمايتتى
ھەمدە قانداق ئەھۋال يۈز بېرىشىدىن قەتئىي نەزەر، ئوزنىڭ
ۋاقتىدا قېچىپ كېتەلەيدىغانلىغىغا ئىشىنىتتى. باشقىلار ئۇنى
قۇرۇق قول بىلەن تۇتۇۋالمايتتى.

ئۇ قاشانى بويلاپ، ئېھتىياتچانلىق بىلەن ئالدى تەرەپكە
قاراپ ماغدۇ، پات-پات توختاپ، ئەتراپقا قاراپ قويايتتى.
ئۇزاققا بارمايلا كەنت چېتىنى كوردى، گارمۇن ئاۋازىنى ئاڭلى-
دى. ئاندىرى بۈگۈن ئادەتتىكى كۈن بولماي، "1-ماي" ئەم-
گەكچىلەر بايرىمى ئىكەنلىكىنى ئالاقزادە بولغان ھالدا ئېسىگە
ئالدى. پاه، بۇ گەپچە ئۇلار بايرام ئۆتكۈزۈۋاتقان ئىكەن-دە.
ئۇرۇش دىگەن ئۇرۇش ئىكەن، بايرامنى يەنە ئوخشاشلا ئۆتكۈ-
زىدىغان، كىشىلەر ئوخشاشلا كوڭۇل ئاچىدىغان گەپ ئىكەن.
قاراڭ، قىزىل بايزاقلار ئېسىلىپ كېتىپتۇ، ئاۋايلاپ ساقلىغان
گارمۇنلىرىنىمۇ ئېلىپ چىقىشىپتۇ. گۈگۈم چۈشكەندە ھەممەيلەن
يەنە توپ-توپ بولۇشۇپ، ئويمۇ-ئوي ئارىلاپ يۈرۈپ، ناخشا
ئېيتىپ، ئۇسۇل ئويناپ دىگەندەك قانغىچە كوڭۇل ئاچىدۇ.
شۇنداق، ئەھۋالدىن قارىغاندا ھېچقانداق نىمە كىشىلەرنى
روھسىزلاندۇرالمىدىكەن. ھازىر ئاتامان كەنتىدىكىلەرمۇ بايرام
قىلىپ، ئويۇن-تاماشا قىلىۋاتىدىغانىدۇ..... ئاندىرىنىڭ قەلبىنى
ئۈمىتسىزلىكمۇ ئەمەس، ئاغرىنىشىمۇ ئەمەس، — ھازىر يەنە ئاغ-

رىنىپ ئولتۇرغۇدەك نىمىسى بولسۇن! — بەلكى ئەجەپلىنىش چۇلغىۋالدى: كىشىلەر بايرامنى زادىلا ئۇرۇش بولۇپ باقمىغان — دەكلا، ئۇرۇش پارتلاشتىن ئىلگىرىكىگە ئوخشاش تەبرىكلەۋې — تىپتۇ. ھەقىقەتەن بۇنىڭغا ئىشىنىش تەس ئىدى، ئۇلار ئۇنىڭ مۇشۇ ئەتراپتا ئايلىنىپ يۇرۇشىگە پىسەنت قىلىپمۇ قويماۋىتتۇ، ئۇ كىشىلەرنىڭ نەزىرىدە مەۋجۇتمۇ ئەمەس.

نىمە ئۈچۈن موزايىنىڭ ئېغىلدىن تالاغا قېچىپ چىققۇۋالغانلىغى — نى مانا ئەمدى چۈشىنىش تەس ئەمەس ئىدى. ئەسلىدە كىشىلەر بايرام تاماشاسى قىلماقتا ئىدى، بۇگۈن ھىچكىمنىڭمۇ بۇنداق ئۇششاق — چۇششەك ئىشلارغا چولسى تەگمەيتتى، چۈنكى ئۇلار بايرام ئوتكۇزمەكتە. ئاندىرى بۇرۇلۇپ ئارقىسىغا قارىۋىدى، ھىلىقى ئىنەكنىڭ بىر بېسىپ، ئىككى بېسىپ قېيىنزارلىققا قاراپ كېتىۋاتقانلىغىنى، باياتىن ئوزى تۇرغان جايغا يېقىن كېلىپ قالغان — لىغىنى كوردى. ئۇ يەنە ئوز يولىنى داۋام قىلدىيۇ، لېكىن بىرنەچچە قەدەم ماڭمايلا ئارقىسىغا بۇرۇلۇپ، موزايغا سىنچىلاپ قارىدى، ئۇنىڭدا توساتتىن ئىختىيارسىزلا بىر ياۋۇز نىيەت پەيدا بولدى. موزاي ئاللىقانداق بىر نەرسە چىققۇۋالغاندەك ياكى بىر نەرسە سانچىلغاندەك تېپىپ قويۇپ، بىر چەتكە سەكرىدى، بىراق دەرھاللا خاتىرجەم بولۇپ، ئېرىنچەكلىك بىلەن قۇيرۇغى — نى بىرنەچچە قېتىم شىپاڭلىتىپ قويدى. شۇنىڭ بىلەن ئاندىرى بۇرۇلۇپ كەنت تەرەپكە قاراپ، مەيدانغا بارىدىغان يولدا بىرمۇ ئادەمنىڭ يوقلۇغىنى كوردى — دە، غاچچىدا ئارقىغا بۇرۇلۇپ،

كەلگەن يولغا قاراپ ماڭدى.

چىڭقى چۈش بولۇپ قالاي دىگەن چاغ ئىدى، ساپ ھەم ئىنتايىن ئىللىق ھاۋادا قۇياشتىن كەلگەن بىر خىل يېقىملىق، كوڭۇللۇك تەبىئەت ھاۋاسى جىمجىت كەيپىيات پەيدا قىلغان ئىدى. كەنتنىڭ كوزدىن يۇتۇشى بىلەن تەڭ كارمۇن ئاۋازىمۇ ئاڭلانماي قالدى. تەرەپ-تەرەپتىن ئۇزۇلمەي كەلگەن سادالار قوشۇلۇپ، كەڭ، ئەركىن، چېكى يوق دەريا ھاسىل قىلدى. ئاندىرى ھىلىقى ئىشنى قىلىشتىن ئوزىنى كۈچەپ توسقانلىقى ئۈچۈن، سەكرەپ ئوتۇپ كەتمەكچى بولغان ھىلىقى قاشا يېنىدا بىر دەم ئىككىلىنىپ تۇردى-دە، يەنە بىر قېتىم قۇلىغىنى دىڭ قىلىپ ئەتراپتىكى شەپنى تىڭشىدى ۋە توت ئەتراپقا بىر قۇر قاراپ چىقتى، شۇنىڭ بىلەن تەڭ ئوزىنىڭ ھىلىقى ئويىدىن بىردىنلا يالتىيىپ قېلىشىدىن ئەنسىرەپ، پاكار قاشادىن بىر تاقلاپلا سەكرەپ ئوتۇپ كەتتى. ئۇ مېڭىۋېتىپ يەردىن بىر تال شوپۇڭنى ئېلىپ، توپىلىكتىن ئايلىنىپ ئىنەكنىڭ كەينىگە ئوتتى. ئىنەك ئۇنى كورۇپ قېلىپ، ئارقىسىغا بۇرۇلۇپ، ئوزىنىڭ مولا-دۇرلەپ تۇرغان كوزلىرىنى يوغان ئېچىپ ئۇنىڭغا قارىدى. ئاندىرى ئۇنىڭ شۇنداق مولدۇرلەپ تۇرغان بىگۇنا كوزلىرىگە قاراپ تەسىرلىنىپ، ئىختىيارسىز كوزىگە ياش ئالدى. ئۇ شوپۇڭ-نى شىلتىپ، ئىنەكنى قاشانىڭ بۇزۇلغان يېرىدىن تاغ ئارىسىغا قاراپ ھەيدىدى. ئىنەك ئىتائەتمەنلىك بىلەن قەدەم تاشلىدى. موزاي ئەركەك بولۇپ، ئۇنىڭ بېشىدا قىسقا ھەم ئۇچسىز كىچىك-

كىنە موڭگۇزى بار ئىدى. ئۇ ئانىسىغا يېقىن ئەگىشىپ ماڭدى. بىراق ئىنەك ئوتلاقتىن ئۆتكەندىن كېيىن، سول تەرەپكە بۇرۇلۇپ، كەنتكە قاراپ قاچتى، ھىلىمۇ ياخشى، قېيىنزارلىقتا تېز قاچالمىغانلىقتىن، ئاندىرى ئۇنى ئارقىسىغا ياندۇرۇشقا ئۇل-گۇردى. ئىنەك جايدا توختاپ، غەزەپ بىلەن قاتتىق مورەشكە باشلىدى، موزايمۇ مورەپ قويدى، ئاندىرى ئالاقزادە بولۇپ، ئۇلارنى تېخىمۇ تېز ھەيدەشكە باشلىدى.

ئۇ موزايلىق ئىنەكنى ھەيدىگەن پېتى ئۈستەڭنى ياقىلاپ تاغدىن چۈشكەن ئىدى، ئۇ ئۇ يەردە بىر خىلۋەت جايىنىڭ بار-لىغىنى، بۈگۈنكىدەك كۈنىدە ھىچقانداق ئادەمگە يولۇقۇپ قالمايدىغانلىغىنى بىلەتتى. بىراق ئىنەك دەل بۇنىڭ ئەكسىچە، ئۇ يەرگە بېرىشقا ئۇنىمايتتى، ئۇ بىر تۇرۇپ ئوڭ تەرەپكە قاراپ قاچسا، يەنە بىر تۇرۇپ سول تەرەپكە قاراپ قېچىپ، ئادەمدىن قۇتۇلۇپ ئارقىغا قاراپ مېڭىشقا ئۇرۇناتتى، موزايمۇ ئىشنىڭ چاتاق بولۇۋاتقانلىغىنى بايقاپ، ئىنەككە يېقىن ئەگىشىپ ماڭماقتا ئىدى. ئىنەكنىڭ ئىككى بىقىنى كوپۇپ كەتكەن بولۇپ، قىيىنلىغان ھالدا ھاسىرايتتى، كۈمۈش بىردىن توختىماي شالى ئېقىپ تۇراتتى. ئاندىرىمۇ يۈگۈرۈۋېرىپ دېمىنى ئالالماي قالدى، مىللىق مۇرىسىدە تولىمۇ ئىچىنى پۇشۇرغاچقا، ئۇنى مانا ئەمسە دەپ قولغا ئېلىۋالدى. ئۇلار مۇشۇنداق قىلىپ ئورمانلىقتا يېرىم سائەت چامىسىدا چېپىشىپ يۈرگەن بولسىمۇ، لېكىن ئۈس-تەڭدىن يەنىلا خېلى يىراقتا ئىدى. ئىنەك بىلەن ئادەم بىردەك

ھىلە-مىكىرلىرىنى ئىشقا سېلىپ، بىر بىرىنى ئالدىماقچى بولاتتى، ھەر قېتىم ھىلە-مىكىرلىرى چېنىپ قالغاندىن كېيىن، ئۇلار جايدا توختاپ، بىر بىرىگە غەزەپ بىلەن قارىشاتتى؛ ئىسەك نائىلاج ھە دەپ مورەيىتى، ئۇنىڭ پۈتۈن ئەزايدىكى ئاقلرى ئۇستىدە تارام-تارام تەر دانچىلىرى كوزگە كورۇنۇپ تۇراتتى.

ئاندىرى ھېرىپ ھالى قالمغانلىقتىن، باشقىچە ئامال تېپىشقا مەجبۇر بولدى. ئۇ بېلىدىن كەمىرىنى يېشىۋېلىپ، ئىسەكنى يەنە چوچۇتۇپ ئولتۇرماي، موزايغا تۇيدۇرماي تۇرۇپ سىرتماق سېلىۋېلىشقا تەرەددۇت قىلدى. دەرۋەقە، بۇ ئىشنى ئەڭ ياخشى كەنتتىن تېخىمۇ يىراقراق جايدا قىلغان ئەپلىك ئىدى. بىراق ھازىر بۇنىڭدىن باشقا يول تېپىلمايتتى، لېكىن كىچىك موزايىمۇ بوي بەرمەي، ئەڭ ئاخىرقى پەيتلەردە توختىماي ئار-قىغا چاپچىدى، ئۇ يان-بۇ يان سەكرىدى. ئاندىرىمۇ ئۇنىڭ بىلەن تەڭلا ئۇ ياندىن-بۇ يانغا سەكرەپ، موزايىنىڭ كاللىسىنى مولجاللاپ سىرتماق تاشلاپ، ئۇنى تۇتۇۋالماقچى بولاتتىمۇ، لېكىن ھامان ئىش كوڭۇلدىكىدەك بولمايۋاتاتتى. ئۇنىڭ قەلبىدىكى خاپىلىق قەھرى-غەزەپكە ئايلىنىپ، مىلتىقنىڭ تەپكىسىنى بېسىپ، بۇ قېتىمقى تولىمۇ ئۇزۇنغا سوزۇلغان ئەخمىقانه، كۈل-كىلىك ئوۋغا بىراقلا خاتىمە بېرىۋەتكۈسى كېلىپ كەتتى، لېكىن ئاخىردا يەنىلا ئوق چىقارمىدى، بۇ ئوزىنى ئاشكارىلاپ قويۇش-تىن ئەنسىرىگەنلىكتىنلا بولغان ئىدى.

ئاندىرىنىڭ ھەر ھالدا تەلپى ئوڭدىن كېلىپ قالدى، ئاخىر موزايىنى قېلىن ئورمانلىققا ھەيدەپ كىردى، ئۇ چاتقاللىقتا ئۇيان-بۇيان ئۇسۇپ يۈرگەندە، ئاندىرىنىڭ سىرتىغى ئۇيان-بۇيان كەتمەي، دەل بويىغا سېلىندى. موزاي ئاۋال گوس قىلغان ئاۋاز بىلەن تەڭ تىزلانغان ھالدا يىقىلىپ چۈشتى، ئاندىن كېيىن بىر سەكرەپلا ئورنىدىن تۇرۇپ تاخىلاپ، سەكرەپ قۇتۇلۇپ كېتىشكە ئۇرۇنۇپ كوردى. بىراق ئادەم بۇنداق ئەھۋال ئاستىدا ھايۋاننى قانداق بويى سۇندۇرۇشنى بىلىدۇ؛ ئاندىرى يەنە بىر قولى بىلەن موزايىنىڭ قۇيرۇغىدىن تۇتۇپ، ئۇنى قولغا مەھكەم ئوربۇۋالدى-دە، سورەپ-تارتىپ دىگەندەك چاتقاللىقتىن چىقاردى. موزاي ھەم غەزەپلىنىپ، ھەم قورقۇپ قاتتىق مورىدى. ئاندىرى موزايىنى ئەس-ھۇشىنى تاپقىچە سورىگەن پېتى ئۈستەڭ تەرەپكە قاراپ چاپتى. ھىلىقى ئىنەكمۇ ھە دەپ مورەپ، ئۇلارنىڭ ئارقىسىدىن يۈگۈردى. موزاي يول بويى ئېچىنىشلىق ھالدا ئۇزۇپ-ئۇزۇپ مورەپ ماڭدى، شۇ چاغدا ئۇنىڭ سىرتماقتا سىقىلغان كانىيىدىن زورمۇ-زور چىققان بوغۇق ئاۋاز مۇشۇكىنىڭ مياڭلىشىغا ئوخشاپ قالغان ئىدى.

ئاندىرى يۈگۈرۈۋېرىپ ئوپكىسى ئاغزىغا تىقىلىپ قالدى-دە، ئۈستەڭ يېنىغا بارغاندا قەدىمىنى توختىتىپ، بىر دەم ئارام ئېلىۋالماقچى بولدى. ئۇ موزايىنى ئاق تېرەككە باغلاپ قويۇپ، ئىنەكنى ھەيدىۋەتمەكچى بولۇۋىدى، لېكىن ئىنەك زادىلا كەتكىلى ئۈنمىدى، بىرقانچە قېتىم قوغلىغانىدىن كېيىنمۇ يەنە

كەتمەي تۇرۇۋالدى، ئاندىرى يېنىدىن شۇنداق كەتكەن ھامان
ئۇ يەنە دەرھال موزىيى ئالدىغا كېلىۋالاتتى - دە، ئۇنىڭ
پۇتۇن ئەزايىنى پۇرايىتى، يالايتتى، گويا بالىسىغا: "دەرھال
بوشنىپ قېچىپ كەت، ھىلىمۇ تېخى كېچىككەن بولمايسەن"
دەۋاتقاندا، بېشى بىلەن ئاستا ئۇسۇپ - ئۇسۇپ قوياتتى.
موزاي ئانىسىنىڭ تەۋرەنمەس ئەمما ئالاقىزادە ھالەتتىكى
كويۇنۇشنىڭ تەسىرىدە تولغىناتتى، پىغىلدايتتى؛ موزاي ئىچىدىن
زەخمە يېگەچكە، ئىنتايىن ئاجىزلىشىپ كەتكەن ئىدى، سېزىم -
چانلىقى، ئەستە تۇتۇش قابىلىيىتى، چۈشىنىش ئىقتىدارى -
قىسقىسى، ئۇنىڭ ۋۇجۇدىدىكى بارلىق نەرسە زەئىپلىشىپ
كەتكەن ئىدى.

ئاندىرى دېمىنى ئېلىۋالغاندىن كېيىن، يەنە موزايىنى يېتىلد -
گەن پېتى داۋاملىق يۇرۇپ كەتتى. ئۇ ئۈستەڭدىكى مۇز ئىنەك -
نىڭ يولىنى توساپ قويسەن دېگەن ئۈمىت بىلەن ئۇنى كېسىپ
ئوتۇش قارارىغا كەلدى. ياق، مۇزۇمۇ توساپ قالالمايدى، ئىنەك
قىلچە ئىككىلەنمەستىن، ئۇلارنىڭ كەينىدىنلا مۇزلىغان ئۈستەڭ -
گە چۈشتى. بىراق ئىنەك ئۈستەڭگە چۈشۈش بىلەنلا ئورە
تۇرالماي قالدى - ئالدىنقى ئىككى تۇپىقى پالاكەتلىك بىلەن
ئىككى ياققا قاراپ قايرىلدى - دە، يىقىلىپ چۈشتى، ئۇ ئورند -
دىن قوپۇۋېلىش ئۈچۈن ناھايىتى ئۇزاق تىرىكشىپ باققان
بولسىمۇ، لېكىن ھەممە ھەركىتى بىكارغا كەتتى - نەتىجىدە
تىزلىنىپ ئۈمىلەشكە باشلىدى، ياق، ئۈمىلەپ ئەمەس، بەلكى

قارشى قىرغاققا قاراپ سىرىلىپ مېڭىشقا باشلىدى. ئاندىرى ئۇنىڭ سىرىلىپ كېلىشىگە يول قويماسلىق ئۈچۈن مىلىتىقنىڭ پايىنگى بىلەن ئۇرماقچى بولۇۋىدى، ئىسەك ئالدى تەرەپكە قاراپ جېنىنىڭ بېرىچە بىر سەكرەپلا قىرغاققا چىقىۋالدى.

ئۇلار ئەمدى كەنتتىن تەخمىنەن ئۈچ چاقىرىمدەك يىراق. لىققا بېرىپ قالغان ئىدى. ئاندىرى ھەر ئېھتىمالغا قارشى موزايىنى يېتىلەپ تاغ ئارىسىغا قاراپ بىر پەس مېڭىپ، بىر ئاز قۇرۇق، يوشۇرۇنۇشقا ئەپلىكرەك بىر جايىنى تاللىۋالدى. دە، ئۇنى يەنە دەرەخقا باغلاپ قويدى. ئىسەك يىراقراق بىر جايدا تۇرۇپ، ئاندىرىنىڭ ھەر بىر ھەرىكىتىگە سەپسىلۇتاتتى. ئاندىرى غەزەپكە كېلىپ، بېلىدىن پالتىنى سۇغۇرۇۋالدى. دە، ئىسەككە قاراپ ئېتىلدى. ئىسەك ئاقسىغان پېتى مۇدۇرۇپ. سوقۇلۇپ قېچىپ كەتتى، يول بويى دەرەخ شاخلىرىنىڭ سۇنۇش ئاۋازلىرى ئاڭلىناتتى، بىراق ئاندىرى توختىغان ھامان ئۇمۇ توختايتتى، ئۇنى قوغلىۋېتىش زادىلا مۇمكىن ئەمەس ئىدى.

ئاندىرى ئارقىسىغا يېنىپ، ئاجىزلىشىپ ئورە تۇرۇشقىمۇ مادارى قالسىغان موزايىنىڭ يەردە سۇنايلىنىپ ياتقانلىغىنى كوردى. موزايى قەدەممۇ-قەدەم ئوزى تەرەپكە قىستاپ كېلىۋاتقان ئادەمگە ئالاقىزادە بولغان ھالدا بۇرۇلۇپ قارىدى، ئاندىرى قولىنى قاتتىق بىر شىلتىپ، پالتىنىڭ چۆلدىسى بىلەن ئۇنىڭ ماڭلىيىغا ھەم تېز ھەم توغرا مولجاللاپ بىرنى سالىدى، موزايى ئاران تەسلىكتە بىر ئىگىردى. دە، بېشى ساڭگىلاپ تاسىغا ئېسىد.

لسپ قالدى. مانا شۇ منۇتتا ئارقا تەرەپتە تۇرغان ئىنەك ئىچە-
نىشلىق مورەپ كەتتى. ئاندىرىنىڭ ياۋايىلىغى تۇتۇپ ئىنەكنى
چىپىپ تاشلىماقچى بولۇپ، ياۋۇزلۇق بىلەن ئۇنىڭغا قاراپ ئې-
تىلدى، بىراق ئۇ ئىنەكنىڭ قىمىر قىلىپمۇ قويماي تۇرغانلىغىنى
كورۇپ، قەدىمىنى توختاتتى. بۇگۈن بىر جاننىڭ بېشىغا چىققان-
لىغى ئۇنىڭ ئۈچۈن يېتەرلىك ئىدى، بولمىسا ئوزىنى نەس
بېسىپ قېلىشى مۇمكىن ئىدى!

ئاندىرى موزايىنى سويۇۋاتقاندا، ئىنەك يەنىلا ھىلىقى
جايدا ئۇنىڭغا كوزىنى ئۈزمەي قاراپ تۇراتتى، بۇنىڭ بىلەن
ئاندىرىنىڭ ئىچىگە بىر قورقۇنچ چۈشتى، ئۇمۇ ئوخشاشلا
قورققان ھالدا ئىنەككە قاراشقا باشلىدى. بىراق ئىنەك ئاندا-
ساندا ئاڭلىنىپ-ئاڭلىنىپ ئاۋازى بىلەن ئۇزۇپ-ئۇزۇپ
ئېچىنىشلىق مورەپ تۇراتتى. تېخىچە ئىسسىق پېتى تۇرغان كالا
گوشىدىن چىققان ھىد دېمىغىغا ئۇرۇلۇۋىدى، ئاندىرىنىڭ كوڭلى
ئېلىشىپ، قۇسۇپ تاشلىدى. ئۇ موزايىنىڭ ئىككى ئارقا پۇتىنى
كېسىۋالدى، ئاندىن كېيىن يەنە بىر پارچە گوش شىلۋالدى-
دە، ئۇلارنى كاناپ تاغارغا تىقىپ، قالغانلىرىنى ئېيىققا ئوخشاش
غازاڭ يېپىپ، ئۇنىڭ ئۈستىگە توپا، تاش، دەرەخ شاخلىرى
قاتارلىق نەرسىلەرنى تاشلاپ قويدى. ئاندىرى بۇ يەردىن
كېتىشتىن بۇرۇن ئەڭ ئاخىرقى بىر قېتىم ئىنەككە قارىدى.
ئىنەك بېشىنى بىلىنەر-بىلىنمەس توۋەن سېلىپ، يەنىلا
ئاندىرىدىن كوزىنى ئۈزمەي قاراپ تۇراتتى، ئاندىرى ئۇنىڭ

كوزىدىن كالغا خاس بولماي، بەلكى كالا بىلەن مۇناسىۋەتسىز بولغان ھەمدە ھەركەتكە ئايلىنىش ئېھتىمالى بولغان بىر خىل تەھدىتنى كوردى. ئاندىرى ئالدىراپ-سالدىراپ بۇ يەردىن يۇرۇپ كەتتى.

قايتاشدا تاش ئاراننىڭ ئۇدۇلىدىكى ئورمانلىقتا قوندى. تاش ئارال يەنىلا بىر خىل چۈشىنىكسىز، ئارتۇقچە قىزغىنلىقى بىلەن ئۇنى ئوزىگە جەلپ قىلاتتى؛ ئاندىرى قاراڭغۇ چۈشۈش-تىن ئىلگىرى ئۇ يەرگە يېتىۋېلىش ئۈچۈن ھە دەپ مېڭىۋېرىپ ماغدۇرىدىن كېتىپ قالدى. يېرىم كېچىدە ئۇ ئانگارا دەرياسى-دىن چىققان، ئۇزۇلۇپ-ئۇزۇلۇپ ئاڭلانغان غاراس-غۇرۇس ئاۋازدىن چوچۇپ ئويغاندى. دەريا يۈزىدىكى مۇزلار يېرىلىشقا باشلىغان ئىدى، بىراق ئاندىرى بۇنىڭدىن ئەجەپلىنىپمۇ كەتمىدى، خوشالمۇ بولمىدى، كاناپ تاغارغا قاچىلانغان نەرسە ئۇنى ئازاپلاۋاتقاندەك، ئۇنىڭ پۈتۈن ھىس-تۇيغۇلىرىنى يوقىتىپ تاشلىغاندەك قىلاتتى. ئۇ ئوزىنىڭ موزايىنى پەقەت گوشنى دەپلا ئولتۇرگەنلىكىنى ياكى موزايىنى ئولتۇرۇشكە تەرەددۇت قىلغاندىن باشلاپ پۈتكۈل قەلبىنى مەھكەم چۇلغى-ۋالغان مەلۇم ھىسسىياتىنى قاندۇرۇش ئۈچۈن شۇنداق قىلغان-لىغىنى تا ھازىرغىچىلىك چۈشىنىپ كېتەلمەيۋاتاتتى.

ئارىدىن بىر ھەپتە ئۆتكەندىن كېيىن ئاندىرى تاغ ئۈستى-دىكى قىشلىق ئويگە كوچۇپ بېرىۋالدى. بىر كۈنى كۈندۈزى ئۇ ئاتامان كەنتى تەرەپتىن كەلگەن قويۇق ھەم قالايمىقان

مىلتىق ئاۋازىنى ئاڭلاپ، ئۇرۇش ئاياقلاشقان بولسا كېرەك، دەپ پەرەز قىلدى.

16

ئۇرۇش ئاياقلاشتى.

بىر ئاتلىق خەۋەرچى كاردا كەنتىدىن ئېتىسى ئۇچقاندەك چاپتۇرۇپ كېلىۋېتىپ: "ئۇرۇش ئاياقلاشتى!" دەپ ۋاقىرىدى. بۇ گەپلەر گويا ئۇزاقتىن بۇيان تەشئالىق بىلەن كۈتۈپ كەلگەن باھار گۈلدۈرمامسىدەك پۈتۈن كەنتنى تەۋرىتىۋەتتى، كەنت قاينام-تاشقىنلىققا چومدى. نىستور ئاۋالقىدەكلا بىرىنچى بولۇپ مىلتىقنى قولغا ئالدى. باشقىلارمۇ دەرھال ئۇنىڭغا قوشۇلدى، شۇنداق قىلىپ ئاتامان كەنتىدە ئەزەلدىن ئاڭلىنىپ باقمىغان قويۇق مىلتىق ئاۋازى ياڭرىدى؛ ئاياللار بىر بىرى بىلەن قۇچاقلىشىپ، قاتتىق ۋاقىرشاتتى، توۋلىشاتتى، يىغلىشاتتى، بەخت-سانئەت ۋە ئازاپ-ئوقۇبەتلىرىنى بايان قىلىشاتتى، بۇ بىرقانچە يىلدىن بۇيان تارتقان ئازاپ-ئوقۇبەتلىرىگە قانداق سەۋرى-تاقەت بىلەن بەرداشلىق بېرىپ كەلگەنلىكىنى، ئەمدى-لىكتە بولسا بۇنداق سەۋرى-تاقەتنىڭ ھەش-پەش دىگىچە قانداق قىلىپ پۈتۈنلەي غايىپ بولغانلىغىنى سۆزلىشەتتى؛ بالىلار ئۇ ياندىن-بۇ يانغا چېپىشاتتى، بۇ خەۋەر ئۇلارنى ھەيران

قالدۇرغان ئىدى. ئۇلارنىڭ كىچىككىنە قەلبىگە بۇ خەۋەر سىغمايتتى، بۇ خەۋەر ئۇلار ئىلگىرى ئوز بېشىدىن كەچۈرگەن بارلىق نەرسىلەردىن ئېشىپ چۈشكەچكە، ئۇنى قانداق قىلىش-لىرىنى، نەگە قويۇشلىرىنى بىلەلمەيۋاتاتتى؛ ھەتتا ياش قۇرامىغا يەتكەنلەرمۇ نىمە قىلىشنى بىلەلمەي قېلىشقان ئىدى، ئۇلارنىڭ ئادەتتىكى ھىسسىياتىنىڭ بۇ ئىشقا تاقابىل تۇرۇشقا قۇربى يەت-مەيتتى. دەسلەپتە كىشىلەر كوز يېشى قىلىشىپ، ئىنتايىن ھاياجانلانغان ھالدا بىر بىرى بىلەن قۇچاقلاشتى، ئاندىن كېيىن گويا بۇ بەخت-سائادەتتىن بەھرىمەن بولۇشقا كۈچ-مادارى قالماقچىدەك، ئىس-ھۇشىنى يوقاتقان، خۇددى مەجنۇنلارغا ئوخشاپ قالغان ھالدا بۇ چەتتىن ئۇ چەتكە يۈگۈرۈشەتتى، گام ھەر تەرەپكە تارقىلىپ كېتىشەتتى، گام يەنە بىر يەرگە جەم بولۇپ، ئاللىقانداق گەپكە قۇلاق سېلىۋاتقانداك، ئاللىقانداق نىمىگە تەقەززا بولۇۋاتقانداك، ئاللىقانداق بۇيرۇقنى كۈتۈۋاتقانداك قاراپ تۇرۇشاتتى. نىستور ۋاقتىدا يېتىپ كېلىپ، بايراق ئېسىڭلار دەپ تاپىلىدى. گەرچە نىستور ئوزىنىڭ كولخوزنىڭ رەئىسلىك ئورنىنى ماكسىم ۋولوكژىنىغا تاپشۇرۇپ بېرىپ ھوقۇق تۈتىماي كەلگىنىگە بىر ئاي بولۇپ قالغان بولسىمۇ، لېكىن ھەممەيەن يەنە ئۇنىڭ بۇيرۇغىغا بوي سۇنۇپ، قىزىل رەخت تېپىشقا ئارقا-ئارقىدىن يۈگۈرۈپ كېتىشتى. بەزىلەر تېپىپ كېلىشتى، بەزىلەر تاپالمىدى، بىراق پۈتۈن كەنت ئىمكانىيەتنىڭ بېرىچە يېپ-يېڭى قىلىپ بىزەلدى، كىشىلەر

كوپ يىللاردىن بۇيان قەدىرلەپ ساقلاپ كېلىشكەن ئەڭ ياخشى كىيىملىرىنى تېپىپ كىيىۋېلىشتى، بالىلار ئىشك، ئوگزە قاتارلىق لىق جايلارغا ئوزى ياسىۋېلىشقان بايراقلىرىنى ئېسىۋېتىشتى، ئاگافىيە سومۇۋا ئوز ئوغللىنىڭ بىر قىزىل كوينىگىنى خادىغا باغلاپ قويدى، بۇ كوينەك بۇلتۇر كۇزدىن باشلاپ ئىگىسىدىن ئايرىلىپ قالغان بولسىمۇ، تېخىچە ناھايىتى پىششىق تۇرغان بولۇپ، رەڭگىدىن كەتمىگەن ئىدى. نىستور يۇگۇرۇپ كېلىپ، ئۇنىڭغا كوينەكىنى ئېلىۋەت دىدى، لېكىن ئاگافىيە ئۇنىڭغا قاراپمۇ قويمىي، ئوزەم كېتىپ قالسام كوينەكىنى باشقىلار ئېلىۋەتمىسۇن دەپ، ئىشك ئالدىغا بېرىپ تۇرۇۋالدى.

ئەتىگەندىن باشلاپ تۇتۇق بولۇپ كەلگەن ھاۋا ھازىر تۇيۇقسىز ئېچىلىپ كەتتى؛ ئاسماننى قاپلىۋالغان بۇلۇتلار تار-قىدى، قۇياش ئىللىق نۇر چېچىشقا باشلىدى، ئۇ ئوزىنىڭ خوشاللىققا چومىگەن ھەم سەلتەنەتلىك نۇرى بىلەن يەر-زىمىن-دىكى ھەممە شەيئىلەرنى يورۇتتى.

كەنتتىن بىر قاتار مىللىتى ئاۋازى ياڭرىغان چاغدا، ئاستىۋانا بىلەن ۋاسلىسا يېقىن ئەتراپتىكى بىر توپىلىكتە پەر ھەيدە-ۋاتاتتى. ئۇلار بىر بىرىنىڭ كەينىدىن قوشنى ئېتىزنىڭ بۇ قىرىدىن-ئۇ قىرىغىچە سېلىپ پۇرچاق تېرىش تەييارلىغىنى كورۇۋاتاتتى. ۋاسلىسا ئالدى بىلەن نىمە ئىش بولغانلىغىنى بايقاپ، دەرھال يۇگۇرۇپ بېرىپ ئاتنى قوشتىن چىقاردى. ئاستە-يۇنامۇ ئۇنىڭ كەينىدىن ئاتنى قوشتىن چىقاردى. ئۇلار ئاتقا

مىنىپ ئاتامان كەتتىگە يېتىپ كېلىشكە نىدە، كەنت ئىچى قىزىپ كەتكەن ئىدى، غەلۋىگە تۇرۇپ بولمايتتى. ناستيۇنا پۇتۇن ئەزايى قىزىغان، ھاسرىغان ھالدا ئاتنى ئىشىك ئالدىدىلا قويۇۋېتىپ، خۇددى بوراندەك ئوي ئىچىگە ئېتىلىپ كىرىپ ئىككى قېرىنى چوچۇتۇۋەتتى: سېمىيونوۋنا ئۇنىڭغا قاراپ ھەيران بولغان ھالدا كاڭدىكى ياتقان ئورنىدىن قوزغىلىپ قويدى، مېخىچ دەرىزە ئالدىدىن شارتىدا ئارقىغا بۇرۇلدى—ئۇلار، بىر خوش خەۋەردىن ھاياجانلىنىپ، يەنە بىر خوش خەۋەرنىڭ يېتىپ كېلىشىنى كۈتۈپ تۇرماقتا ئىدى. ناستيۇنا ئىختىيارسىز ھالدا بوسۇغىدىلا دەرھال قەدىمىنى توختىتىۋالدى: ئۇ نەگە قاراپ يۇگۇرمەكچى، ئۇلارغا نىمىلەرنى دىمەكچى؟

—بىز مىلىتىق ئاۋازىنى ئاڭلىدۇق،— دىدى ئۇ چۈشەن-دۇرۇپ. ئەمىلىيەتتە بۇنى چۈشەندۈرۈپ ئولتۇرمىسىمۇ، ناھايىتى چۈشىنىشلىك ئىدى. ئارقىدىنلا ئۇ دۇدۇقلىغان، گەپ-سوزلىرى بىر بىرىگە قولاشمىغان ھالدا،—بىز مۇشۇنداق پەرەز قىلدۇق،— دىدى گويا سوزىنى ئاللىقانداق بىر نەرسە ئۇزۇپ تاشلىغاندەكلا تۇيۇقسىز ئاخىرلاشتۇرۇپ.

—ۋاي خۇدايمەي!— دىدى سېمىيونوۋنا خۇدادىن مەدەت تىلەۋاتقاندەك بۇتقا قاراپ كىرىست بەلگىسى سىزىۋېتىپ،— توت كوز بىلەن كۈتكەن بۇ كۈن راستىنلا يېتىپ كەلگەنمىدۇ؟ ئەمدىغۇ ئۇلار بىزنىڭ ئاندىرىنىڭ قەيەردىلىكىنى ئېيتىپ بېرەر؟

—ئېيتىپ بېرىدۇ، خوتۇن، ئېيتىپ بېرىدۇ— دىدى مېخىچ

ناستىۋوناغا كوزىنىڭ قۇيرۇغىدا قاراپ قويۇپ.

— ئەمدى ئەسكەرلەرنىڭ ھەممىسىنى ئويلەرگە قايتۇرۇۋېتىڭ.

تېدىدۇ..... ئۇلارنى ئانىسى، خوتۇنلىرى بىلەن جەم بولۇشقا.....

— ھەممىسىنى بىراقلا قايتۇرۇۋەتكەن بىلەن بولمايدۇ.

— نېمىشقا بولمايدىكەن؟

— نېمىشقا..... ھەرقانداق ئىش يۈز بېرىپ قېلىشى مۇمكىن.

ئارمىيە بولمىسا بولمايدۇ.

— ئوتكەن قېتىمقى ئۇرۇشلاردا بۇ قېتىمقىدەك جاھان تېچ

بولۇپ كەتتى دەپ جاكالانمىغان ئىدى، — دېدى سېمىونوۋنا

بىر دەم ئۇنچىقماي جىم تۇرۇۋالغاندىن كېيىن ئوتكەنكى

ئىشلارنى ئېسىگە ئېلىپ. — ئۇ قېتىم ھېچكىممۇ ئۇرۇشنىڭ

تۈگىگەن — تۈگىمىگەنلىكىنى بىلمىگەن ئىدى..... كېرمانىيىلىك.

لەرنى تاشلاپ قويۇپ، ئوز ئادەملەر ئۇرۇشقان، ئۇرۇشقاندىمۇ

دەھشەت ئۇرۇشقان ئىدى. شۇنىڭدىن كېيىن جاھان تېچلىنىپ

باقمىغان دېيىشكە بولىدۇ. كوممۇنىنى دەپ ئۇرۇشقان، كولخوزنى

دەپ يەنە ئۇرۇشقان. بىر كۈنمۇ تېچلىق بولۇپ باقمىغان.

ناستىۋونا ئوزىنىڭ ھېلىقى يېرىم ئېغىز ئويىگە كىرىپ،

كىيىملىرىنى ئالماشتۇردى. ئېتىز بېشىدىكى چاغدا ئۇنىڭ

يۈرىكى شاتلىقتىن ئويىناپ كەتكەن ئىدى. ھازىرمۇ شۇ يۈرەك

ئاۋالقىدەكلا ئويىناپ تۇراتتى، كىشىلەرنىڭ ئارىسىغا بېرىشقا

تەشنا ئىدى، بىراق ئاللىقانداق بىر نەرسە: ”بۇ سېنىڭ بايرىد.

مىڭ ئەمەس، غەلبە ساڭا مەنسۇپ ئەمەس، سېنىڭ غەلبە

بىلەن قىلچە مۇناسىۋىتىڭ يوق“ دەۋاتقاندىكە، ئۇنى توساۋا-
تاتتى، ئۇنىڭغا نەسەت قىلىۋاتاتتى. ئەڭ ئەرزىمەس ئادەم-
نىڭمۇ غەلبە بىلەن مۇناسىۋىتى بولىدۇ، بىراق ناستىۋنا غەلبە
بىلەن مۇناسىۋەتسىز بولۇپ چىقىۋاتاتتى. ناستىۋنا ئۆزىنىڭ نەگە
بېرىشنى بىلەلمەي، مانا ئەمەس دەپ كارۋات چېتىدىلا ياتتى-
دە، كونا ئادىتى بويىچە ئىككى قولى بىلەن قوسىغىنى سېپاشقا
باشلىدى. بۇ ئۇنىڭ قوسىغىغا ئاللىقانداق مېھرى-مۇھەببىتىنىڭ
بولغانلىغىدىن ئەمەس، بەلكى خىيالىنىڭ بىر يەردە بولمايۋاتقان-
لىغىدىن، خۇددى بىر نەرسىنى يوقىتىپ قويغاندەك، كوڭلى
پەرىشان بولغانلىغىدىن بولۇۋاتاتتى. ئۇنىڭ بۇنداق قىلىشى
قولنى قويىدىغان جاي تېپىش ئۇچۇنلا، قولنى تېچلاندۇرۇش
ئۇچۇنلا ئىدى. مەھەللە كوچىسىدىن شاۋقۇن-سورەن ئاڭلاندى،
بىر كىم ئېتىغا قامچا ئۇرغان يېتى ئۇچقاندىكە ئوتۇپ كەتتى،
يەنە بىر كىم ئاۋازنى تىترىتىپ چىقىرىپ ناخشا ئېيتىشقا باش-
لىدى. بۇ ناتونۇش ئەر كىشىنىڭ ئاۋازى ئىدى:

تومۇر ئاتنىڭ چۇلۇۋۇرنى قوللارغا ئېلىپ،
ھەممە ئېتىز-دالالاردا ئۇچقاندىكە چېپىپ،
ئورۇپ-يىغىپ، ھەيدەيمىز يەر، ئۇرۇقنى چېچىپ.

ناستىۋنا ئورنىدىن دەس تۇرۇپ، دەرىزە سىرتىغا قارىدى:
بۇگۇنلا ئالدىنقى سەپتىن قايتىپ كەلگەن ئادەم بارمۇ نەمە؟

چوڭ يولنىڭ قاق ئوتتۇرىسىدا دەلدۇگۇنۇپ چوڭ چوڭ قەدەم تاشلاپ مېڭىپ كېلىۋاتقان ناتونۇش بىر ئادەمنى بىر تەرەپتىن ئالدى ئارقىغا ئېلىۋالغان ئىدى، ناستيۇنا بۇ ئادەمنى تونۇمايتتى، ئۇ ھەم ئىگىز، ھەم ئورۇق كەلگەن ئەر كىشى بولۇپ، چاپىنىنىڭ ئالدى ئوچۇق، يالاڭۋاشتاق ئىدى. ناستيۇنا مېخىچىنىڭ چوڭ ئويىدە سېمىيىنىۋاتقان سۆزلەپ بېرىۋاتقان گېپىنى ئاڭلاپ قالدى: — ئۇ كاردا كەتتىدىن كەلگەن.....خەۋەرچى. كوپچىلىك خوشال بولۇپ كېتىپ، ئۇنى مەس قىلىپ قويۇپتۇ. ئۇ ھەرقانچە قىلغان بىلەنمۇ باش تارتالماپتۇ، ئىلاجى يوق..... بۇنداق چاغلار ئاسان كەلمەيدۇ.....

— يۇرت—داشلار! — ھىلىقى ئەر توساتتىن توختاپ، دەلدۇگۇنۇپ كەتسەي مەزمۇت تۇرۇۋېلىش ئۈچۈن ئىككى تەرەپكە قاراپ قوللىرىنى پۇلاڭلاتقىنىچە، بار ئاۋازى بىلەن ۋاقىرىدى، — ھەممىڭلار چ—ە—ق—ە—پ نا—مايش— قىلىڭلار! گىتلىر بېشىنى يىدى! — ئۇ يەنە گىتلىرىنى قاتتىق تىلىدى—دە، گويا ئوزىنىڭ ئاۋازىدىن قۇتۇلۇپ كەتمەكچى بولۇۋاتقاندا، بېشىنى سىلكىپ قويدى، ئاندىن دەلدۇگۇنۇپ ماڭغىنىچە ناخشىنى داۋاملاشتۇردى:

بىزلەر مەز—مۇت—قەدەم تاشلاپ ماڭمىز ھەيۋەت،
 ئاياق ئاستى قىلالمايدۇ—مەيلىچە—چەيلەپ،
 سوۋېت ئېلى زىمىنىنى دۇشمەنلەر ئەبەت.

بۇ ئاۋاز، ئاسادىپى ئېيتىلغان، بۇگۈنكى كۈندە ئاللىقاچان ۋاقتى ئوتۇپ كەتكەن بۇ ناخشا ناستىۋونانىڭ يۈرىكىنى تېخىمۇ ئېزىشكە باشلىدى. ئۇنىڭ يۈرەك تارى شۇنداق چىڭ تارتىلدىكى، ئىچى تىت-تىت بولۇپ كەتتى، ئازاپلاندى، بارام بولدى، دەككە-دۈككەگە چۈشۈپ، قانداق قىلىشنى بىلمەي تېڭىرقاپ قالدى. ئۇ ھويلىغا چىقىپ، قاشادىن بېشىنى چىقىرىپ قارىۋىدى، مەھەللىنىڭ يۇقۇرى تەرىپىدە كىشىلەرنىڭ ئۇ ياندىن-بۇ يانغا ئوتۇشۇۋاتقانلىغىنى كوردى، بىراق ئۇلارنىڭ كىم ئىكەنلىكىنى بىلگۈسى كەلمىگەچكە، سىنچىلاپ قاراپ يۈرمەيلا، ئويىگە يېنىپ كىردى. شۇ مىنۇتتا ئۇ ئاندىرنى ئېسىگە ئالدى-دە، كوڭلىدە كۈتۈلمىگەن ئوكۇنۇش پەيدا بولدى: "بۇلارنىڭ ھەممىسى ئۇنىڭ كاساپىتى، ئۇ سەۋەپچى بولمىغان بولسا، كويچىلىككە ئوخشاش غەلبىدىن خوشال بولۇش ھوقۇقىدىن مەھرۇم قالمىغان بولاتتىم." بىراق ناستىۋونا يەنە "ئۇ ئۇرۇشنىڭ ئاياقلاشقانلىغى توغرىسىدىكى خەۋەرنى ئاڭلىسا جەزمەن تېخىمۇ ئازاپلىنىدۇ، ئوزى ئۇچۇن تېخىمۇ ئازاپلىنىدۇ" دىگەن خيالغا كېلىپ يۇمشاپ قالدى، ئۇنىڭغا ئىچ ئاغرىتىشقا باشلىدى، ئۇ ئوكۇنۇپ تۇرۇپ ئىچ ئاغرىتقان بولسىمۇ، لېكىن يەنە بىردىنلا ئاندىرنىڭ يېنىغا بارغۇسى، ئۇنىڭ بىلەن بىللە تۇرغۇسى كېلىپ كەتتى: "بۇگۈن بىرگە بولۇشىمىز كېرەك. ئاشىق بىلەن مەشۇق بىر بىرىدىن ئايرىلمىسۇن دىگەن گەپ بار. بىز بارلىق كىشىلەر-دىن، ھەممە ئادەم بىردەك تەبىرىكلەۋاتقان بۇ بايرامدىن

ئوزىمىزنى چەتكە ئېلىشىمىز كېرەك، بۇگۈن پەقەت بىزلا بۇ بايرامنى ئۆتكۈزۈشكە مۇناسىپ بولماي قالدۇق..... نىمىسىغا مۇناسىپ بولمايدىكەنمىز؟ " ناستيۇناننىڭ كوڭلى يېرىم بولدى، ئۇ ئوزىنىڭ بۇ ئوي-پىكرىنى قوبۇل قىلغۇسى كەلمەي، ئوزىنى ئاقلاپ، كىشىلەر ئارىسىغا قايتىپ بارغۇسى كەلدى. " مەن نىمە بولۇپتىمەن؟ پۈتكۈل ئۇرۇش داۋامىدا ئىش قىلماپتىمەنمۇ؟ كۈچ چىقارماپتىمەنمۇ؟ مۇشۇ كۈننىڭ يېتىپ كېلىشى ئۈچۈن، مېنىڭ چىقارغان كۈچۈم باشقىلاردىن ئازمىكەن؟ قاراپ تۇر، مەن دەرھال بارىمەن، بارىمەن دېدىم بارىمەن. " ئۇ ئوزىنى بېرىشقا ئالدىراتسىمۇ، لېكىن ئوزىنىڭ بۇ يەردىن ئايرىلىپ كىشىلەر ئارىسىغا بېرىشى ئۈچۈن مەلۇم ھەل قىلغۇچ خاراكتىرغا ئىگە مەلۇم سىرتقى ھەركەتلەندۈرگۈچ كۈچنىڭ تۈرتكە بولۇشىنى كۈتۈپ تۇرغاندەك، ئەسلىدىكى جايدىن قىمىر قىلىپمۇ قويماي ئولتۇرۇۋەردى.

دەرۋەقە، شۇنداق ھەركەتلەندۈرگۈچ كۈچ پەيدا بولدى. دەرئىزە تۈۋىدىن ئات تۇيغىنىڭ ئاۋازى ۋە ئاتنىڭ تىزگىنىنى تارتقان ۋاقىتىدىكى ۋاقىراش ئاۋازى ئاڭلاندى، دىمەك يەنە ھىلىقى بىر دەممۇ جىم ئولتۇرالمىدىغان بوم ئاۋازلىق نىستور كەلگەن ئىدى. ئۇ ئىگەر ئۈستىدە ئىگىشىپ، دەرئىزە ئەينەكلىرىنى زىلزىلىگە كەلتۈرۈپ چەكتى ۋە جېنىنىڭ بېرىچە ۋاقىرىدى:

— ھەي! ئويدىكى ئولۇك-تىرىكلەر، بىردەك قۇلاق سېلىپ ئاڭلاڭلار! ھەممىڭلار مەدەنىيەت يۇرتىغا يىغىلىڭلار! تەبرىك-

لەش — يىغنى — ئېچىشقا — يىغلىڭلار! قەيەردىسەن، مېخىچ؟
ناستىۋنا!

— ئاڭلىدۇق، — دېدى مېخىچ ئالدىرىماي دەرىزە ئالدىغا
بېرىپ، — نېمىگە ۋاقىرايدىغانسەن؟

— تەبرىك — يىغنى — ئېچىشقا — بېرىڭلار! غەلبىنى تەبرىك —
لەيمىز. بۇ جىددى بۇيرۇق. ئويدىسكى بار — يوق نەرسىلەرنى
ئېلىپ، مەدەنىيەت يۇرتىغا بېرىڭلار، ئولتۇرۇش قىلىمىز. مېخىچ،
”تاراسۇن ①“ نىمۇ ئېلىۋال. كوزۇڭ قىيماي يۇرمىسۇن يەنە،
تاراسۇننى ئېلىۋال دەۋاتىمەن، چۈشەندىڭمۇ؟

— چۈشەندىم، چۈشەندىم، — دېدى مېخىچ غودۇڭشىپ، —
تاراسۇننى بېرەي. ئۇنىڭدىن باشقا ھېچ نەرسە لازىم ئەمەسمۇ؟
تاراسۇنغىلا ئىشتىيىڭ تارتىدىكەن!

بىراق نىستور مېخىچنىڭ گېپىنى ئاڭلىيالمىدى، ئۇ ئېتىنى
ئويناتقان يېتى ئالدى تەرەپكە قاراپ ئۇچقاندەك چېپىپ
كەتتى.

— ھەي ي ي، ھەقىقەتەن ئاجايىپ مەخلۇق — تە، — دېدى
سېمىيونوۋنا ئەجەپلەنگەن ھالدا ئاغزىنى كالىچايتىپ، بېشىنى
چايقاپ، — ئاگا پوفكىلىقلارنىڭ ھەممىسى مۇشۇنداق ۋاقىرىغىنى
ۋاقىرىغان، بۇ تېخىمۇ بولمىغۇر بىر نەرسە.

— سەن بارغىن، ناستىۋنا، — مېخىچنىڭ سالپىيىپ قالغان

① ھاراقنىڭ بىر تۈرىنىڭ ئىسمى. — تەھرىردىن.

بۇرۇتلىرىدىن ئۇنىڭ غەمكىن ھالدا بىر نەرسە ئۈستىدە
ئويلاۋاتقاندا كۈلۈمسىرەۋاتقانلىغىنى كورگىلى بولاتتى.
تاراسۇن لازىم دىسە، بار—ئۇ بېشىنى كوتىرىپ، تېخىمۇ قەتئى
تەلەپپۇز بىلەن گېپىنى تەكرارلىدى،—سەن بېرىپ تۇرغىن،
مەنىمۇ بىر دەم تۇرۇپ بارىمەن. بۇگۈنكى كۈندە ئويىدە
ئولتۇرۇۋەرگەن بىلەن بولمايدۇ. تاراسۇن ئورسدا. ئوڭ قول
تەرەپتىكى تاختاينىڭ ئارقىسىدا. بېرىپ ئېلىۋەرگىن. ھەممەي—
لەن كوڭۇل ئاچسۇن، بارغىن.

—تاراسۇننى باشقىلارغا بېرىۋەتسەڭ، بىزنىڭ ئاندىرى
قايتىپ كەلگەندە نىمىنى ئىچىدۇ؟—دىدى سېمىيونوۋنا سوز
ئارىلاپ.

—ئاندىرى قايتىپ كەلگەن كۈنى يەنە تاپالايمىز. بىراق
ئۇنى قاچانغىچە كۈتەرمىزكى؟ لېكىن بۇگۈنكىدەك كۈن ئىككىنچى
كەلمەيدۇ. ئورنىغا چۈشۈپ، ھاراقنى ئېلىپ بارغىن، ناستيۇنا.
تاراسۇن ئويىدە ئىشلەنگەن ئادەتتىكى بىر خىل ھاراق
بولۇپ، ئۇ ئۇرۇشتىن ئىلگىرىكى مول ھوسۇل ئېلىنغان يىلى
چىققان ئاشلىقتىن ئىشلەنگەن ئىدى. بۇ ئەتراپتىكى كىشىلەر
ئەزەلدىن بۇنداق ھاراقنى بوريات موڭغۇل تىلى بىلەن
”تاراسۇن“ دەپ ئاتايتتى، ناستيۇنا بۇ ھاراقنىڭ قەيەردە
ئىكەنلىگىنى بىلمەتتى؛ باھار كىرگەن چاغدىلا ئۇ ئورنىغا ياڭيۇ
ئېلىشقا چۈشكەندە توپىدىن پىلىكىگە ئوخشاش بىر نەرسىنىڭ
چىقىپ تۇرغانلىغىنى كورۇپ، شۇ نەرسىگە ئاساسەن يوغان بىر

ھاراق بوتۇلكىسىنى تاپقان. بۇ ھاراق ناستيۇنادىن ياكى باشقا بىرسىدىن يوشۇرۇش ئۈچۈن ئەمەس، ئۇنى كورگەندە پەيدا بولىدىغان بەھۇدە پەرىشانلىقتىن ساقلىنىش ئۈچۈن، ئۇنى ۋاقتىنچە كورمەسلىك مەقسىدىدە شۇنداق يوشۇرۇپ قويۇلغان ئىدى. كېيىن ناستيۇنا مۇشۇ بوتۇلكىدىن يەنە بىر بوتۇلكىغا بىر ئاز ھاراق توكۇۋۇپ، "ئېرىم بۇ ھاراق بىلەن قانداقلا بولمىسۇن غەم-قايغۇدىن خالى بولۇپ، ئىچ پۇشۇغىنى چىقىرىپ، بىرەر-ئىككى سائەتكىچە كەيپ بولۇۋالار. بۇنىڭدىن باشقا يەنە ئۇنىڭ غەم-قايغۇدىن قۇتۇلۇپ، ئىچ پۇشۇغىنى چىقارغۇدەك نىمىسى بولسۇن؟ ئۇ قەيەرگىمۇ بېرىپ كوڭۇل ئېچىپ، قەلبىنى چۇلغۇۋالغان پەرىشانلىق ۋە ئازاپتىن قۇتۇلسۇن؟ ئۇ ھەمىشە يالغۇزچىلىقنىڭ دەردىنى تارتىپ كېلىۋاتىدۇ، ھەپتىلەپ، ئايلاپ تەنھا ياشاپ كېلىۋاتىدۇ" دەپ ئويلاپ، ئۇنى كاناپ تاغارغا قاچىلاپ، ئاندىن رىغا ئالغاج بارغان ئىدى. ناستيۇنا ئەمدىلىكتە كىشىلەر ئالدىغا بېرىش ئالدىدا تۇرماقتا. ئۇ كىشىلەرنىڭ ئارىسىغا بېرىشقا مۇناسىپ ئەمەسمىكەن؟ ياق، ئۇ بۇنىڭغا قانداقمۇ مۇناسىپ بولمىسۇن؟ تامامەن مۇناسىپ!

سېمپونوۋنا يەنىلا ئوز پىكىرىدە چىڭ تۇرۇپ، ناستيۇناغا چارەك ۋىتىرو^① (ئەمىلىيەتتە بۇنىڭغىمۇ يەتمەيدىغان) تاراسۇننىڭ

① ۋىتىرو — كونا روسىيىدە سۇيۇقلۇق ئولچىمى بولۇپ، بىر ۋىتىرو 12.3 لېتىرغا باراۋەر.

يېرىمىنى كومزە كىكە توكۇۋۇپلاپ ئاۋالقىدەك كومۇپ فويۇپ،
قالغان يېرىمىنى كويچىلىكنىڭ ئىچىشى ئۈچۈن ئېلىپ بېرىشىغا
تاپشۇردى. ناستيۇنا ھاراقنىڭ يېرىمىلا قالغان چوڭ شىسىنى
كوتىرىپ بارسا ئازراق بولۇپ كورۇنۇپ قېلىشىدىن ئەنسىرەپ،
ئۇنى كىچىكرەك بىر تۇڭغا ئاستا-ئاستا توكتى ۋە ئۇنى كوتىرىپ
دەرۋازىدىن چىقىپلا، ئۈزىگە غەيرەت بېرىش ئۈچۈن توختى-
ۋالدى-دە، مومايلارغا ئوخشاش ئېھتىياتچانلىق بىلەن كوچىنىڭ
ئىككى قاسنىغىغا قارىدى. كوچا خېلى ئۇزۇندىن بۇيان مۇنداق
قاينام-تاشقىنلىققا چومۇپ باقمىغان ئىدى. يېزا مەدىنىيەت يۇرتى
كەنت ئوتتۇرىسىغا جايلاشقان بولۇپ، ئۇنى گۇسكوۋ ئائىلىسىدىن
ئۈچ چوڭ قورا ئايرىپ تۇراتتى، ئۇ يەردىن ياڭراق، ھايا-
جانلىق پاراڭ سادالىرى ئاڭلىنىپ تۇراتتى، قارىسىڭىز، ئۇ يەرنىڭ
ئىس-تۈتەك بىلەن قاپلانغانلىغىنى كورۇسىز. كىشىلەر شۇنچىلىك
قاينام-تاشقىنلىققا چومگەن ئىدىكى، بۇنىڭ تەسىرىدە ئىتلارمۇ
دەلدۈشلەرچە ئۇ ياندىن-بۇ يانغا چېپىشاتتى، ھە دەپ قاۋىشاتتى.
خورازلار قانات قېقىشىپ بار ئاۋازى بىلەن چىلىشاتتى. مىكىيان-
لار توختىماي كوكوكلىشاتتى، چوشقا كۇچۇكلىرى چىقىرىشاتتى،
قانچىلىغان ئائىلىلەرنىڭ دەرۋازىلىرى جالاق-جۇلۇق قىلىپ
ئېچىلىپ يېپىلاتتى، قاشا ئىشىكلىرىدىن غىچىرىلغان سادالار كېلىپ
تۇراتتى، بالىلار توپ-توپ بولۇشۇپ، ئۇيان-بۇيان چېپىشاتتى.
بىراق بۇ قالايمىقان ۋاراڭ-چۇرۇڭلاردىن باشقا يەنە يېقىملىق
بىر ئاۋاز سامادا لەرزىان ياڭرايتتى. بۇ ئاۋاز ئەينەكنىڭ

ئاۋازىدەك ساپ، كىشىگە شىرىن ھىس ۋە خوشاللىق بەغشلايدىغان ئاۋاز بولۇپ، ناستىۋوناغا بىر ئۇرۇپ ناھايىتى تونۇشتەك، بىر تۇرۇپ ناھايىتى ياتتەك تۇيۇلدى، بۇ بەلكىم بۇنداق ئاۋازنى ئۇزاقتىن بۇيان ئاڭلىمىغاچقا، ئېسىدىن كوتىرىلىپ قالغانلىقتىن بولۇۋاتىدىغاندۇ. ئۇ بېشىنى كوتىرىپ، بۇ ئاۋازنىڭ قەيەردىن كېلىۋاتقانلىغىغا زەڭ قويدى، ئەسلىدە تاختاي كەپنىڭ ئوڭىدە سىدە قاتار ئولتۇرغان ئۇچ قالىغاچ قىزغىنلىق بىلەن ۋىچىر-لاۋاتقان ئىكەن. قالىغاچ كېپتۇ. ئۇلار دەل ۋاقتىدا كېپتۇ: بالدۇرمۇ ئەمەس، كېيىنمۇ ئەمەس، دەل بۈگۈن كېپتۇ. بۇ كىچىك جانىۋارلار ئوز يۇرتىغا يازنى چىقارغىلى، ئۇۋا سالغىلى، تۇخۇم بېسىپ بالا چىقارغىلى كېپتۇ. تېچ تۇرمۇش ئەمدىلىكتە يەنە ئوزى ئەسلى يىلتىز تارتقان جايغا قايتىپ كەلدى، ئۇنى كىشىلەر بۇ يەردىن خۇددى بىر تال گىياغا ئوخشاش يۇلۇپ كەتكەن ئىدى، ئۇ زەخمىلەنگەن، نابۇت قىلىنغان، تىتىپ تاشلانغان بولسىمۇ، لېكىن، ئېھتىمال بۇنىڭدىن ئېتىۋارەن ھەقىقى تېچ تۇرمۇش بولۇپ قالار. كىشىلەرنىڭ بۇنىڭغا ئىشەن-گۈسى كەلمەيتتى، چۈنكى كىشىلەر تېچ تۇرمۇشتىن يىراقلى-شىپ كەتكەن، ئازاپ ۋە ۋەھىمە ئۇلارنىڭ قەلبىنى چۇلغۇۋالغان ئىدى. قالغاچلار لەرزى، يېقىملىق ۋىچىرلاپ، ئاللىقانداق ئىش توغرىسىدا ۋەدە بېرىۋاتقاندەك، نىمىنىدۇ مەدھىيەلەۋاتقاندەك تۇرسىمۇ، لېكىن ئۇلارنىڭ ئۇرۇشنىڭ ئاياقلاشقانلىغى توغرىدە سىدىكى خەۋەرنى بىلىشلىرى ناتايىن: بىراق ئۇلارنىڭ بۇنى

بىلىشمۇ ئېھتىمالغا ناھايىتى يېقىن، شۇڭا ئۇلار كىشىلەرنىڭ ئۆزلىرىنىڭ ۋىچىرلاشلىرىنى ئاڭلىغان ھامان بېشىنى كۆتۈرۈپ: “چېكىگە يېتىپتۇق، بۈگۈن ئاخىرى ئازاپنىڭ چېكىگە يېتىپتۇق” دەپ بىردىنلا پەرەز قىلىۋېلىشى ئۈچۈن ئالايىتەن ئالدىراپ- تېنەپ بۇ يەرگە يېتىپ كەلگەن بولغىدى.

مانا شۇ مىنۇتتىن باشلاپ، ناستىيۇنانىڭ يۈرىكى ئويىناپ كەتتى. ئۇ بىر خىل خوشال-خورام ئەمما يەنە تېكىگە يېتىپ بولمايدىغان كەيپىياتقا چومدى، ئۇ ھەرقانداق نەرسىنى كۆرگەندە، بۇ بىرنەچچە قالغىچى كۆرگەندىكىگە ئوخشاش، خوشاللىغىدىن قىن-قىنىغا پاتماي قالدى، شۇ پەيتتە ئۇ ئۆزىنىڭ ھېچكىمدىنمۇ توۋەن تۇرمايدىغانلىغىنى، ھېچنىمىدىنمۇ قورقمايدىغانلىغىنى كۆرسىتىپ قويۇشقا ھەممىدىن بەك تەقەززا بولدى.

يېزا مەدەنىيەت يۇرتىغا بېرىش ئۈچۈن ئاۋال مەدەنىيەت يۇرتىغا تۇتاش ئىننوۋىتسىيە ئىننوۋېتسىيە ئىننوۋېتسىيە ئىننوۋېتسىيە توغرا كېلەتتى، بۇ كىشىلەرنىڭ زوقىنى كەلتۈرىدىغان، ئۆگزىسى قىپپاش كەلگەن، ئىگىز، كەڭ-ئازادە سېلىنغان ئوي بولۇپ، ئۇنىڭ ئىچى يوغان، توم ياغاچتىن قوپۇرۇلغان ئاساسىي تام ئارقىلىق ئىككىگە ئايرىۋېتىلگەن ئىدى. ئىننوۋىتسىيە ئىننوۋېتسىيە بىلەن دومنا يېرىم ئېغىزىدا، بېقىۋالغان ئوغلى ۋاسكا قالغان يېرىم ئېغىزىدا تۇراتتى، بۇ ياشىنىپ قالغان ئەر-خوتۇننىڭ ئۆز بالىسى يوق ئىدى. ۋاسكا چوڭ بولۇپ، ئەسكەرلىككە

ئېلىنىپ، ئالدىنقى سەپكە كەتكەن. ئۇ كەتكەندىن كېيىن، ئۇ ئولتۇرغان ھىلىقى يېرىم ئېغىز ئويدە ئۇدا ئىككى يىل ئادەم ئولتۇرۇپ باقمىغان بولسىمۇ، لېكىن يەنىلا ئادەم باردەكلا مەشكە ئوت يېقىلاتتى، پاك-پاكىز يىغىشتۇرۇپ قويۇلاتتى، دەرىزىگە تەشتەك گۈل قويۇلغان ئىدى، دەرىزىنىڭ ئىككى يېقىدىن دەرىزە پەردىسى كورۇنۇپ تۇراتتى. كىشىلەر ئەر-خوتۇن ئىككىسىنىڭ زادى قايسى يېرىم ئېغىز ئويدە تۇرۇۋاتقانلىغىنى بىلمەيتتى: كوپچىلىك ئۇلارنىڭ ئويىگە تۈزۈك بارمايتتى، ئىننوكنىتى ئۇانوۋېچنىڭ تۇرمۇشى باياشات، يەپ-ئىچىدىغىنى تەييار، مېھماندارچىلىق كىيىمى تەل بولسىمۇ، لېكىن زادىلا مېھماندوست ئەمەس ئىدى. ئۇنىڭ تۇرمۇشى ناھايىتى باياشات ئۆتكەچكە، تۇغۇلۇشى بىلەنلا مۇشۇنداق باياشات تۇرمۇش كەچۈرۈپ كەلگەچكە، يەنە بىر خىل تۇرمۇش ئۇنىڭغا نىسبەتەن بەئەينى ياش قورامغا يەتكەن ھەم ئىگىز، ھەم يوغان ئادەمگە ئوتتۇرا بويلۇق بالىنىڭ چاپىنىنى كىيىدۇرۇپ قويغاندەك مۇۋاپىق كەلمەيتتى.

ناستىۋنا ئۇنىڭ ئويى ئالدىدىن ئۆتكىنىدە، دەرۋازىنىڭ تاقىقى تاراققىدا قىلىپ ئېچىلدى-دە، ئىننوكنىتى ئۇانوۋېچ چىقىپ كەلدى. ئۇ خېلىلا ياشرىپ قالغاندەك كورۇنەتتى، ئۇ پۇزۇر كىيىنگەن بولۇپ، ئۇچىسىغا قارا كوك رەڭلىك تىك ياقىلىق تۇجۇركا كىيىۋالغان ئىدى، ئۇنىڭ مېتال تۈگىملىرى پاقىراپ تۇراتتى، چاپىنىنىڭ ياقىسىدىن قىيپاش ياقىلىق

كويىنگىنىڭ چىخ يوللۇق گۈللىرى كورۇنۇپ تۇراتتى.
ئاستىغىمۇ قارا كوك رەڭلىك يېڭى شىم كىيىۋالغان بولۇپ، ئۇنىڭ
پۇشقاڭلىرى خۇرۇم ئوتۇك قونجىغا قىستۇرۇپ قويۇلغان؛ بۇ
كونىراپ كەتكەن بولسىمۇ، لېكىن ياخشى خۇرۇمدىن تىكىلگەن
ئوتۇك ئىدى. ئۇنىڭغا بېرىلگەن قېلىن كوكۇس مېيىدىن خۇش
پۇراق چىقىپ تۇراتتى. ئاستىيۇنا ئىننوكنىتى ئىۋانوۋىچنى
كورۇپ، خۇددى تۇققىنىنى كورگەندەك خوشال بولغان ھالدا
بىرنەچچە چامداپ ئالغا باردى. دە، ئۇنىڭ بۇ روھلۇق تۇرقىغا
كۈلۈمسىرىگەن پېتى زوقلىنىپ قارىدى.

— توت كوز بىلەن كۈتكەن كۈنىمىز ئاخىرى كەلدى،
ئىننوكنىتى ئىۋانوۋىچ! — دىدى ئاستىيۇنا ئۇنلۇك ئاۋاز بىلەن.
— كەلدى، — دىدى ئۇ ئۆزىنى سالاپەتلىك تۇتقان ھالدا
جاۋاپ بېرىپ، ئاندىن كېيىن يەنە سورىدى، — ئېرىڭىزدىن
خەۋەر بارمۇ — يوق؟

— يوق، — ئاستىيۇنا پىخىلداپ كۈلدى ۋە ئۇنىڭ كوزىگە
يۈرەكلىك قادىلىپ قاراپ تۇرۇپ جاۋاپ بەردى، — يوق،
ئىننوكنىتى ئىۋانوۋىچ. ھەتتا قىلچىلىك خەۋەرمۇ يوق.
ئۇ بىرئاز ئويلىنىۋالغاندىن كېيىن يەنە قوشۇمچە قىلدى:
— ئېھتىمال ئۇنىڭ نەدىلىگىنى سىز بىلىدىغاندۇرسىز؟
بىلىشىڭىز ئېيتىپ بېرىڭا.

ئىننوكنىتى ئىۋانوۋىچ ھەيران بولۇپ ئارقىغا بىر قەدەم
چېكىندى.

— مەن نەدىن بىلەي، — دېدى ئۇ تەئەججۈپلىنىپ، — بۇ
ئايالنى قارىمادىغان، گەپ-سوزلىرى نەقەدەر غەلىتە-ھە.
— ئەگەر خەۋەر بولدىكەن، ماڭا ئېيتىپ قويۇڭ، ئىننوكنىتى
ئىۋانوۋىچ، مەندىن يوشۇرماڭ، — دېدى ئۇ ئاۋالقىدە كلا تېگىگە
چۈشىنىپ يەتكىلى بولمايدىغان ھالدا پىخىلداپ كۈلۈپ سوزنى
داۋاملاشتۇرۇپ، — مەن خەۋەر تاپساممۇ سىزگە ئېيتىپ بېرىمەن.
خاتىرجەم بولۇڭ، ئىننوكنىتى ئىۋانوۋىچ، ئېيتىپ بېرىمەن.
يېزا مەدىنىيەت يۇرتىنىڭ ھويلىسىدا چىراقلار چاقنىماقتا،
پۇرقىراپ ھور چىقىۋاتقان ئىككى داشتا شورپا قاينىماقتا. ئەس-
لىدە غەلىبىنى تەبرىكلەش ئۈچۈن كولخوز رەئىسلىكىگە يېڭىدىن
تەيىنلەنگەن ماكسىم ۋولوگژىن كوللىكتىپنىڭ بىر قوينى بوغۇز-
لاشقا ئىجازەت بەرگەن ئىكەن. ئاياللار توم ياغاچ ئۈستىدە
ئولتۇرۇپ ياڭيۇ ئاقلاۋاتاتتى. ئادەم ھەيران قالارلىق دەرىجىدە
كوپ بولۇپ، پۈتۈن كەنتتىكىلەر كەلگەن ئىدى. مەدىنىيەت
يۇرتىدا كىشىلەر شىرەلەرنى قاتار بىر رەت قىلىپ قويۇپ، ئۇنىڭ
ئۈستىگە كوپچىلىك ئېلىپ كەلگەن تۇرلۇك يىمەكلىكلەرنى تىزد-
ۋەتكەن ئىدى، ھەركىم ئېلىپ كەلگەن نەرسىلەر ناھايىتى ئاز
بولسىمۇ، لېكىن يىغىلىپ كوپ بولغان ئىدى! بۇ يەردە چوڭقۇر
تەخسىگە قاچىلانغان بەسەي ۋە تەرخەمەك، خۇمرىغا قاچىلانغان
ئىرىمچىك ۋە قېتىق، ئۇنىڭدىن باشقا يەنە بېلىق، تۇرۇپ قىي-
مىسى، كىچىك ئاق بولكا، قاتلىما توقاچ، تۇخۇم ۋە ئالۇچا
مۇرابباسى سۈركەلگەن يېرىم قاتۇرما نان تۇراتتى، كىشىلەر

ئوزىدە بار بولغان ئاز-پاز نەرسىلىرىنى قىلچە ئاسماي ئېلىپ كېلىشكەن ئىدى. ناۋادا كوپچىلىك ئېلىپ كەلگەن ھاراقا يېتىشمەي قالسا ئىچىملىك ئورنىدا ئىچىپ تۇرۇش ئۈچۈن، يېشى كىچىكرەك بىر توپ بالىلار قېيىن دەرىخى شىرنىسىنى يىغىپ كېلىشكە ئەۋەتىلگەن؛ يېشى چوڭراق بولغان يەنە بىر توپ بالىلار ئانگارا دەرياسىدىن بېلىق تۇتۇپ كېلىشكە ئەۋەتىلگەن ئىدى. بالىلار تۇتقان بېلىقلىرىنى، مەيلى تىرىنە ياكى لوخا بولسۇن، ئۇتتۇرلۇق ئېلىپ كېلىپ شىرە ئۈستىگە تاشلايتتى، بېلىقلار پىلتىڭلىشىپ تۇراتتى، ئۇلارنىڭ بەزىلىرى قاچا-قۇچىلارغا چۈشۈپ كەتسە، بەزىلىرى يەرگە چۈشۈپ كېتەتتى. مەدىنىيەت يۇرتىنىڭ دەرىزىلىرى ئوچۇق بولۇپ، دەرىزىگە ئەتراپىنى زىلزىلىگە كەلتۈرۈپ ناخشا ئېيتىۋاتقان بىر پاتىپۇن قويۇلغان ئىدى، نادىكىنىڭ قىزى لىتكا پاتىپۇن يېنىدا چورد-كۈچىنى كوكرىگىگە باسقان پېتى ئورە تۇراتتى. نادىكىمۇ ياڭمۇ ئاقلاۋاتاتتى. ناستىۋونا ئۇنىڭ ئالدىغا بېرىپ، قوللىرىنى تۇتۇۋالدى.

— تەقەززالىق بىلەن كۈتكەن كۈنۈڭ كەلگەندۇر، نادىكام — دېدى ناستىۋونا ياش يۇقى كۈزلىرىنى مولدۇرلەتكىنىچە نادىكىغا قاراپ دەلدۈشلەرچە كۈلۈپ.

نادىكام جاۋاب بەرمەي، كۈزىنى ئېپىچاقتى. ناستىۋونا لىزا ۋولوگژىنى تاپتى-دە، كاپ قىلىپ ئۇنى قۇچاقلۇۋالدى.

— نېمە قىلغىنىڭ بۇ؟ ناستيۇنا، نېمە قىلغىنىڭ؟ — دېدى
قازان بېشىدىكى قاتلاڭچىلىقتا تۇرغان لىزا ئوت يورۇغىدا
قىزىرىپ كەتكەن يۈزىنى ناستيۇنا تەرەپكە بۇراپ ئاستاغنا، —
خوشال بولدۇڭمۇ؟

— خوشال بولدۇم.

— ئاندىرنى كۈتۈۋاتامسەن؟

— كۈتۈۋاتىمەن.

ناستيۇنا كويچىلىكنىڭ ئالدىدىلا ماكسىمى بويىنىدىن قوش
قوللاپ قۇچاقلاپ، بىرنى سويۇپ قويدى، ماكسىم ئوڭايىسىزلا-
غان ھەم خوشال بولغان ھالدا ۋاقىرىدى:

— كىم يەنە مېنى سويىدۇ، لىزانىڭ كەيپى خۇش بولۇپ
قالغان بۇ پۇرسەتتىن پايدىلىنىپ، تېزراق كېلىپ سويۇۋالسۇن.
— ھىلى مەن سىزگە كەيپىمنىڭ ياخشىلىغىنى كورسىتىپ
قويمەن! — دېدى لىزا چاخچاق ئارىلاش ئاچچىقلاپ، — مەن
سىزنى ناستيۇنانىڭلا سويۇپ قويۇشىغا ماقۇل بولغان. ماقۇل
بولغاندىمۇ پەقەت ۋاقىتلىق سويۇپ تۇرۇشىغا ماقۇل. ئاندىرى
قايتىپ كەلسە ئۇنىمىمەن. باشقىلارنىڭ ھىچقايسىسىغا ماقۇل
بولمايمەن.

ناستيۇنا ئادەملەر توپى ئارىسىدا ئايلىنىپ يۈرۈپ، خاۋاتىر-
لەنگەن ۋە ئوكۇنگەن ھالدا كۈلۈمسىرەپ قويايتتى ياكى بولمىسا
ئەقىلىدىن ئېزىپ قالغان ئادەمدەك پىخىلداپ كۈلۈپ، ھەم
سوراۋاتقاندەك، ھەم باشقىلارنىڭ ئېسىگە سېلىۋاتقاندەك، تىت-

رەڭگۈ، سەممى ئاۋازى بىلەن ئۇچرىغانلىكى ئادەمنىڭ قۇلغىغا:
"تەقەزالىق بىلەن كۈتكەن كۈنىمىز كەلگەندۇر؟!" دەپ پىچىرىد
لىغاندىن باشقا بىر ئېغىز سوزنىمۇ قىلالمايتتى. بىراق ئۇنىڭ
بۈگۈنكى ھەركەتلىرى دەل جايغا چۈشكەن ئىدى. ئۇ باشقىدە
لارنى قۇچاقلىسا، باشقىلارمۇ ئۇنى قۇچاقلايتتى، ئۇ كوز يېشى
قىلسا، باشقىلارمۇ ئۇنىڭغا ئەگىشىپ كوز يېشى قىلاتتى؛ ئۇ
كۈلسە، باشقىلارمۇ ئۇنىڭ بىلەن تەڭ كۈلەتتى. ئۇ گويا ئەس-
ھۇشنى يوقىتىپ قويغاندەك، ئاز ئۇچرايدىغان مەلۇم يوشۇرۇن
دەرتكە مۇپتىلا بولغاندەك بولۇپ قالغان ئىدى، ئۇنىڭ تەبىئىتى
ئەسلىدە ئادەتتىكى، ئاسان چۈشەنگىلى بولىدىغان تۇرمۇشقىلا
ئادەتلىنىپ قالغان ئىدى، نەتىجىدە ئۇ كىشىلىك ھاياتنىڭ
ئىنتايىن تېز ئوزگىرىشىدىن زەخمىلەندى، نابۇت قىلىندى،
شۇنىڭ بىلەن ئۇنىڭ بەزىدە يىغلىغۇسى كەلسە، بەزىدە
كۈلگۈسى كېلەتتى. بەزىدە خوشال بولۇپ كەتسە، بەزىدە
ئالاقزادە بولۇپ كېتەتتى. بۈگۈن ئۇ بىر نەرسىنى يوقىتىپ
قويغاندەك، تېخىمۇ پەرىشان بولۇپ، نىمە قىلىشنى بىلەلمەي
قالغان ئىدى، —مىجەز-خۇلقى ئوزنىڭ ئىلكىدە بولمىغاچقا،
يېقىندىن بۇيان ئىزچىل تۈردە قورۇنۇپ، ئېھتىياتچان بولۇپ
كېلىۋاتقان، ئەزەلدىن باشقىلاردىن بىر نەرسىنى سوراپ باق-
ماي، باشقىلارنىڭ سورىغان سوئاللىرىغا ھە-ھە دەپلا جاۋاپ
بېرىپ يۈزىدىن ناستىيۇنا بۈگۈن ئوزىنىڭ بولەكچە بولۇپ
قىلىشىغا بولۇشىچە بولار دەپ يول قويدى. كېيىن ئۇ ئوزنىڭ

ھەتتا ئاچا-سەئىللەرغا ئاز-تولا ئىش قىلىشىپ بېرىشىنى خىيا-
لىغىمۇ كەلتۈرۈپ قويماي، تەييارغا ئىگە بولۇشىنىلا كۈتۈپ
ئولتۇرغانلىغىدىن ناھايىتى خىجىل بولدى. ئوز ۋاقتىدا، نىمە
ئۇچۇنكىن-تاڭ، ئوزىنىڭ بۈگۈنكى بۇ بىر كۈننىڭ باشقىلار
بىلەن بىللە بولالايدىغان ئەڭ ئاخىرقى بىر كۈن ئىكەنلىكىنى،
ئەتىلىككە يەككە-يىگانە، باش-پاناسىز، غەرىپلىق، قىلچە
نىجات يولى بولمىغان، مۇردىدەك جانسىز بىمەنىلىك ئىچىدە
قالدىغانلىغىنى ھىس قىلغانلىغىنى ئېسىگە ئالدى.

ھەممەيەلەن شىرەنى چورىدەپ ئولتۇرۇشتى. ماكسىم ۋولوك-
ژىن ئالدىنقى سەپتىن قايتىپ كەلگەن جەڭچى ۋە كولخوز
رەئىسى سۈپىتىدە ھەقىلىق يوسۇندا توردىن ئورۇن ئالدى.
ئۇنىڭ بىر تەرىپىدە نىستورنىڭ، يەنە بىر تەرىپىدە كاردا
كەنتىدىن كەلگەن خەۋەرچىنىڭ ئولتۇرغانلىغىنى ئېيتىپ ئول-
تۇرۇشنىڭ ھاجىتى يوق. خەۋەرچى خېلىلا ئېغىر مەس بولۇپ
قالغان بولۇپ، كوزلىرىنى ئاچا-ئاچمايلا، يۇمۇۋالاتتى، بېشىنى
كوتىرە-كوتەرمەيلا، يەنە تاشلىۋېتەتتى.

—قېرىنداشلار!—ماكسىم ئىنچىكە، بوغۇق ئاۋازى بىلەن
سوزلەشكە باشلىۋىدى، سورۇن دەرھال جىمجىتلىققا چوك-
تى،—قېرىنداشلار! مەن سوزگە ئۇستا ئەمەس، ئورنۇمدا
باشقىلار سوزلىگەن بولسا ياخشى بولغان بولاتتى. ئۇنىڭ
ئۇستىگە سوزلىگۈدەك نىمە گەپ بولسۇن دەيسىلەر! غەلبە
قازاندۇق، يۇنىڭدىن باشقا يەنە نىمە گەپ بولسۇن! بىزنىڭ

نىمىلەرنى سوزلسە ياخشىراق بولىدىغانلىقى ئۈستىدە ئويلىنىپ
 ئولتۇرۇشقا ۋاقتىمىز بولمىدى. ئىشقىلىپ بىز كۈرەشنى داۋاملاشتۇردۇق، بەرداشلىق بەردۇق، ئاتاڭغا ئوتتۇپ، بېشىنى يەيدىغان، ئادەمخور يىرتقۇچ كىتلىرىنىڭ ئومۇرتقىسىنى يەنچىپ تاشلىدۇق. مەن جەڭگە قاتناشقان، ئۇ يەردە يۈز بەرگەن ئەھۋاللاردىن خەۋىرىم بار. بۇلارنى يادىمغا ئالساملا قېنىم قايناۋاتقان قازاندىكى قايىپ كېتىدۇ.....—ماكسىم چوڭقۇر بىر نەپەس ئالدى-دە، ئاندىن يەنە تىتىرىگىنىچە ئېغىر بىر تىنىدى،—ھەممىمىزگە مەلۇم. ھازىر بىزنىڭ بارلىق يول-داشلىرىمىز، بارلىق ھايات جەڭچىلىرىمىز ئوز يۇرتىغا قايتىپ، تۇرمۇشىمىزنى ئالغا قاراپ يۈكسەلدۈرۈشكە تەقەززا بولماقتا. بىز ناھايىتى زور قۇربان بەردۇق. ئۇرۇش بولغانلىقى جايلار-نىڭ ھەممىسىدە قەۋرە قەۋرىگە تۇتىشىپ تۇرىدۇ، بۇنىڭ تەسىرىدىن يەر يۈزىمۇ كوتىرىلىپ كەتتى. ھازىر نىسبەت بويىچە ئېيتقاندا، يەر-زېمىن كوپ، ئىشلەيدىغان ئادەم ئاز بولۇپ قالدى. شۇنداق ئەمەسمۇ؟! ئەگەر بۇ يەردە قالغان سىلەر بولمىغان بولساڭلار، بىز ئالدىنقى سەپتىكىلەر ھەرقانچە قىلغان بىلەنمۇ بەرداشلىق بېرەلمەيتتۇق. چۈنكى ئەرلەر ئۇرۇش مەيدانىدا جەڭ قىلىۋاتقاندا، ئۇلارنىڭ ئايالىلىرى ئۇلارنى باقتى. ئەرلەر دۈشمەنگە قاتتىق غەزەپ-نەپىرەت بىلدۈرۈپ، تىرىشىپ جاپالىق جەڭ قىلىۋاتقاندا، ئۇلارنىڭ ئايالىلىرى ئوزلىرىنىڭ ۋە ئائىلىسىنىڭ چوڭقۇر مېھرى-مۇھەببىتى بىلەن

ئۇلارغا مەدەت بەردى. ئۇنداق بولمىغان بولسا، ئەرلەرنىڭ يۇرىكى تاشقا ئايلىنىپ كەتكەن بولاتتى. ئەگەر سىلەر بولمىغان بولساڭلار، بىز بىرەر ئىشنىمۇ ۋۇجۇتقا چىقىرالمايمىغان بولاتتۇق. بىزنىڭ ئېلىمىز ئۇلۇغ ئەل، زىمىنى كەڭ ئەل، بىراق بۇنىڭ ئىچىدە بىزنىڭ ئاتامان كەنتىمىز بولمىغان بىلەنمۇ بولمايتتى. بىز ئۇ يەردە ئۇرۇش قىلىۋاتقاندا، سىلەر بۇ يەردىن بىزگە مەدەت بەردىڭلار قېرىنداشلار، ئورنۇڭلاردىن تۇرۇڭلار. بۈگۈنكى بۇ كۈنگە ئوبدان سەپىلىپ قارىۋالايلى، بۇ كۈننى مەڭگۈ ئېسىمىزدە ساقلايلى. بۇنداق ئۇرۇش ئەزەلدىن بولۇپ باقمىغان، شۇڭا بۇنداق غەلىبىمۇ ئەزەلدىن بولۇپ باقمىغان. بىز بۇنى قانغىچە تەبرىكلەيلى. قېرىنداشلار!

سورۇندىكىلەرنىڭ ھەممىسى ئورۇنلىرىدىن تۇرۇشۇپ، رۇمكىلىرىنى جاق-جۇق قىلىپ سوقۇشتۇردى-دە، بىردەك يېنىك تىنىۋېلىشتى، ئاندىن كېيىن ئۇنچىقماي ئورۇنلىرىغا بېرىپ ئولتۇرۇشتى. نادكىنىڭ يېنىدا ئولتۇرغان ناستيۇنا رۇمكىسىنى نادكا بىلەن سوقۇشتۇرماقچى بولۇپ ئۇزاتقاندا، ئۇ رۇمكىسىنى باشقىلاردىن ئاۋال كوتىرىۋېتىپ، قۇرۇقلاپ قويۇپ ئولتۇرغان ئىدى. بۈگۈن نادكا ئادەمنى ھەيران قالدۇرغۇدەك دەرىجىدە جىمىغۇر بولۇپ قالغان ئىدى، ھەممەيلەن پاراخلىشىۋاتسا، ئۇ گويا نىمە ئىش يۈز بەرگەنلىكىنى، نىمە ئۈچۈن ئادەمنى ئازاپلايدىغان لېكىن ئادەتلىنىپ كەتكەن تۇرمۇشنىڭ بىراقلا بۇزۇپ تاشلانغانلىغىنى چۈشىنەلمەيۋاتقاندىكە لام-جىم

دېمەي، ئوز ئەتراپىغا كوزلىرىنى چەكچەيتىپ قاراپ ئولتۇر-
راتتى. نادكىنىڭ تۇرمۇشمۇ باشقىلارنىڭ تۇرمۇشىغا ئوخشاشلا
تېجلىققا مۇھتاج ئىدى، بىراق ھازىر تېجلىق يېتىپ كەلگەندە،
ئۇ كىملىرىنىڭ بەختلىك ئىكەنلىكىنى، يەنە كىملىرىنىڭ بەختسىز
بولۇپ چىقىدىغانلىقى تېخىمۇ ئوچۇق، تېخىمۇ روشەن ۋە
تېخىمۇ شەپقەتسىز ھالدا ئاشكارا بولۇپ قالىدىغانلىقىنى ئالاقە-
زادىلىك ئىچىدە ئېسىگە ئالدى.

كاردا كەنتىدىن كەلگەن خەۋەرچى رۇمكىسىنى بوشاتقاندىن
كېيىن، يەنە ناخشا ئېيتىشقا باشلىدى:

بىزىلەر مەزمۇت قەدەم تاشلاپ ماڭمىز ھەيۋەت،
ئاياق ئاستى قىلالمايدۇ مەيلىچە چەيلەپ —
سوۋېت ئېلى زېمىنىنى دۇشمەنلەر ئەبەت.

بەزىلەر ئۇنى ئاقكۆڭۈللۈك بىلەن ئەيىپلىدى:

— پاي، ھەقىقەتەن نوچىكەن، بىراق ئويسىگە قانداق
كېتەلەر؟

— نىمە دەيدۇ ئۇ.....ئۇرۇش ئاياقلاشتى دەۋاتامدۇ، ئوزى
توقۇپ چىققان بولمىسۇن يەنە؟ گەپنىڭ راستىنى ئېيتقاندا،
ئادەم شۇ قاتارلىق مەس بولۇپ قالغان چاغلاردا، ھەرقانداق
نىمىلەرنى دەپ جويلىۋىشى مۇمكىن.....

— بۇنى مەن توقۇپ چىقىپتىمەنمۇ؟! — خەۋەرچى كىشىلەرنىڭ
گەپلىرىنى ئاڭلاپ، تىرىكشىپ ئورنىدىن تۇرماقچى بولدى،

بىر ھازا تىرىكىشىپ، ئاخىر ئورنىدىن تۇرۇۋىدى، كوز ياشلىرى تاراملاپ ئېقىپ چۈشتى، — بۇنى مەن توقۇپ چىقىپتەنمۇ؟! — ئۇ ئۈمىتسىزلىك، ئوتۇنۇش ۋە غەزەپ — نەپرەت نەزىرى بىلەن كويچىلىكىگە بىر قۇر قاراپ چىققاندىن كېيىن سورىدى، — سىلەرنىڭ نىمە دىگىنىڭلار بۇ؟ نىمە دىگىنىڭلار بۇ؟ — ئۇ ئاۋازنى كوتىرىپ ئۇدا ئىككى قېتىم سورىۋىدى، دېمى سىقىلىپ ئاغزى گەپكىمۇ قولاشماي قالدى، — كىممۇ يۇرگىنى قايتەك قىلىپ بۇنداق يالغان — ياۋىداق سوزلەرنى ئويدۇرۇپ چىقىرىشقا پېتىنسۇن؟! ئوزەڭلارنىڭ نىمە دەۋاتقانلىغىڭلارنى ئويلاپ باقتىڭلارمۇ — يوق؟! سىلەرنى بۇ خۇش خەۋەرنى بىلىپ قالسۇن دەپ..... ئاتقا مىنگەن پېتىم بۇ يەرگە چاپتۇرۇپ كېلىپتەنمەن. مۇشۇنى دەپ مەن ئوز يۇرتداشلىرىمدىن ۋە ئويدىكىلەردىن ئايرىلغان ئىدىم. ھىم، نەتىجىدە قانداق بولدى؟ ياخشىلىققا يامانلىق دەپ..... بۇنى مەن توقۇغان قاتارغا چىقتىم، كىمدىمۇ بۇنداق يامان نىيەت بولسۇن؟ سىلەرنىڭ نىمە دىگىنىڭلار بۇ؟! ھەممەيلەن ئۇنىڭغا ئۇلاش — چۇلاش تەسەللى بەردى.

— ۋايىيەي، نەدىكى گەپ بۇ، بۇ ھەرگىز توقۇپ چىققان گەپ ئەمەس،..... شۇنىمۇ بىلەلسىڭلارمۇ؟

— راستىنى ئېيتقاندا، كىممۇ ئۇنداق قىلسۇن؟

— ئۇ كەلگەن چېغىدا تېخى مەس ئەمەس ئىدى، ئۇ بۇ يەرگە كەلگەندىن كېيىن، كويچىلىك خوشلۇغىدا ئۇنىڭغا كوپرەك ئىچۇرۇۋېتىپتۇ.

— نەمە ئۈچۈن ياخشى ئادەمگە ئۇۋال قىلىشەن... ئۇ
بىراقلا يىگىرمە چاقىرىم يول بېسىپ بۇ يەرگە كېلىتۇ، ئۇ
ئوينىشىدىغان ئىشمۇ!

— ئۇنىڭغا ھاراق قۇيۇپ بېرىڭلار، يەنە بىر رۇمكا ئىچىۋې-
تىپ، بىزدەك ئىنساپسىزلارنى كەچۈرۈۋەتسۇن. توغرا، ئىنساپ-
سىزلارنى.....

خەۋەرچى يەنە بىر رۇمكا قېقىۋېتىپ، ئاخىر ئاغزىدىن
ھىلمى گەپنى چىقىرىپ تاشلىغانلارنى كەچۈردى. دە، ئوزنىڭ
غەلبە خەۋىرىنى قانداق ئاڭلىغانلىغىنى، يەنە قانداق قىلىپ
ئاتامان كەتتىگە يېتىپ كەلگەنلىكىنى سوزلەشكە كىرىشتى.

— كەنتتىكىلەرنىڭ ھەممىسى بۇ خۇش خەۋەرنى ئۇقۇپ بوا-
دىمۇ؟— دەپ ۋاقىرىدى ماكىم شاۋقۇن— سۈرەن بارغانسېرى
ئەدەپ كەتكەچكە.

— ھەممەيلەن ئۇقۇپ بولدى، ئۇقماي قالغان كىم بولسۇن
دەيسلەر!

— مىلتىقلار پاك— پۇڭ قىلىپ ئېتىلىپ تۇرغاندىكىن، ھەتتا
ئولۇكلەرمۇ ئۇقۇپ بولدى.

— چوڭ دادىمىزچۇ؟— دەپ ۋاقىرىدى لىزا تۇيۇقسىز
ئېسىگە ئېلىپ،— سىتىپان چوڭ دادىمىزچۇ؟ ئۇ تۇنۇگۇنلا
تۈگمەنگە ئاللىقانداق بىر نەرسىلەرنى يىغىشتۇرىمەن دەپ كېتىپ
قالغان ئىدى. چوڭ دادىمىز بۇ خەۋەرنى چوقۇم ئاڭلىدى!

— ئۇ ئېھتىمال مىلتىق ئاۋازىنى ئاڭلىغاندۇ؟

— ئۇ قانداقمۇ ئاڭلىيالسۇن، قۇلغى ئېغىر تۇرسا!
— ئايلا، راستىنلا، چوڭ دادىمىز ھازىرغىچە كۈرەش
قىلىۋېتىپتۇ— دە.

— ئۇنى ئېلىپ كېلىشكە ئادەم ئەۋەتمىش كېرەك، بولمىسا
ئوبدان بولمايدۇ.

خەۋەرچى يەنە: ”ئوز بۇرچۇمنى ئادا قىلىپ، بۇ خۇش
خەۋەرنى ئاڭلىمىغان ئەڭ ئاخىرقى بىر كىشىگە— چوڭ دادىغا
يەتكۈزۈمەن“ دەپ ئاتقا مىنىپ تۈگمەنگە بارماقچى بولۇپ
دەلدۇگۇنۇپ ئورنىدىن تۇردى. بىراق ھەممەيلەن ئۇنى بېسىپ
ئولتۇرغۇزۇپ قويۇپ، بارماسلىققا كوندۇردى. نىستور سەكرەپ
ئورنىدىن تۇردى، ئۇنىڭ ھىلىقى پۈتۈن بىر كۈن مىنگەن ئېتى
يەنىلا ئىگەر— جابدۇغى بىلەنلا ھويلىدا سوۋۇتۇقلۇق تۇراتتى.
ئۇنىڭدىن باشقا ئىككى يىگىتمۇ ئۇنىڭ بىلەن بىللە كېتىشتى. ئاياللار
دەرىزىدىن باشلىرىنى چىقىرىپ، ئۇلارنىڭ قارىسىغا قاراپ،
ئاغزى— ئاغزىغا تەگمىگەن ھالدا ۋاقىراشتى:

— سىلەر ئۇ يەردە ئەزىملىك قىلىپ سوزلەپ ئولتۇرماي،
ئۇنى بۇ يەرگە ئېلىپ كېلىڭلار.

— ئۇنى بۇ يەرگە باغلاپ ئېلىپ كېلىڭلار.

— ھەرگىز باغلىغىلى بولمايدۇ، ئولتۇرۇپ قويۇسىلەر.

ھەممەيلەن يەنە شىرەنى چورسىدەپ ئولتۇرۇپ، ھاراق
ئىچىشكە باشلىدى، بۇ قېتىمقىسى ۋىسو بولۇپ، ئۇنى بەزىلەر
ئىنوكونتى ئىۋانوۋىچنىڭ ئويىدىن ئېلىپ كېلىشكەن ئىدى.

ئىننوكتى ئىۋانۇۋىچ ھاراقنى باشقىلارغا ئوخشاش ئۆزى بىلەن بىللە ئالغاج كەلمەي، بەلكى ۋىنونىڭ ئىننوكتى ئىۋانۇۋىچنىڭ ئىكەنلىكىنى ھەر بىر ئادەمنىڭ بىلىپ قېلىشى ئۈچۈن پۇرسەتنى پەيتلەپ تۇرۇپ، ئۆيدە ۋىنو بارلىغىنى جاكالىغان ئىدى. بۇ ھاراق ھەقىقەتەن ياخشى ھاراق بولۇپ، تەمى ساپ، كۈچلۈك، كىشىنى مەس قىلغۇدەك دەرىجىدە شىرىن ئىدى. ئاياللار ئاغزى-ئاغزىغا تەگمەي ماختاپ، ئېغىزلىرىنى چاكىلىدىتىپ، ئۆزلىرىنىڭ ئۇرۇشتىن بۇرۇن بۇنداق ھاراقنى قانداق ئېچىتقانلىغىنى، بايراملاردا ئولتۇرۇشلارنىڭ قانچىلىك مول-كاتتا بولغانلىغىنى، ئولتۇرۇشلارنىڭ ھەمىشە قايسى ئائىلىدىن باشلىنىدىغانلىغىنى ئەسلەشكە باشلىدى.

— بۇنىڭدىن كېيىنمۇ شۇنداق ئولتۇرۇشلار بولۇپ تۇرىدۇ، كوڭۇل ئاچىدىغان چاغلىرىمىز كېلىدۇ. يەڭگىلىرىم، كوڭۇل ئاچىدىغان چاغلىرىمىز كېلىدۇ، — چىرايى شەپقەتدەك قىزىرىپ كەتكەن ماكسىم يارىدار بولغان بىلىكىنى ھەركەتسىز قىلىپ، خوشاللىقىدىن قىن-قىنىغا پاتىمغان ھالدا ۋاقىرىدى، — نىمە لازىم بولسا شۇ تەخ بولۇپ تۇرىدۇ، توققۇزىمىز تەل بولىدۇ. ئەلەرمۇ دەرھال قايتىپ كېلىدۇ.....

— كىملىرى قايتىپ كېلىدۇ؟ — دەپ سورىدى بىر ئوغۇل بالىسى بىلەن تۇل قالغان چوكان ۋىرا ئورلۇۋا بوش ئەمما ھەممەيلىن ئېنىق ئاڭلىيالىغۇدەك ئاۋاز بىلەن.

— ھىم..... — ماكسىم دۇدۇقلاپ قالدى، — ئىشقىلىپ قايتىپ

كېلىدىغانلار چىقىدۇ.....

— مېنىڭ ھىساۋىمچە، — دىدى ئىننىكىنى ئىۋانوۋىچ ئور-
نىدىن تۇرۇپ، — ئالتە ئادەم قايتىپ كېلىشى كېرەك، — ئۇ
سورۇنغا كوز يۇگۇرۇتۇپ ناستيۇنانى تاپتى، — بۇنىڭ ئىچىدە
ئىز-دېرىكى بولمايلا يوقىلىپ كەتكەن ئاندىرى گۇسكوۋمۇ بار.
— يەنە كىملەر بار؟

— يەنە كىملەرنىڭ بارلىغىنى كىم بىلىمەيدۇ؟ سوراپ
ئولتۇرۇشنىڭ ھاجىتى نىمە؟
ئىننىكىنى ئىۋانوۋىچ بىرقانچە كىشىنىڭ ئېتىنى ئاتاپ
چىقتى.

— نىمە ئۈچۈن مېنىڭكىنى بۇنىڭ ئىچىگە قاتمايسىز؟ — دەپ
سوردى نادكا ئۇ بىرقانچە كىشىنىڭ ئېتىنى ئاتاپ بولۇشىغا
جىددى ھەم ئاچچىقلانغان تەلەپپۇزدا، — ئۇنى قاتمىسىڭىز
كېيىنكىلەرنى سانىيالىماي قالسىز، قانداق بوغالتىرسىز؟
— چۈنكى سەن ئۇقتۇرۇشنى تاپشۇرۇۋالدىڭ، — ئىننو-
كىنى ئىۋانوۋىچنىڭ بېشىنى ئايلاندۇرۇپ، ئۇنى ئېزىقتۇرۇش
ئۈنچىلا ئوڭاي ئىش ئەمەس ئىدى، ئۇ قانداق جاۋاپ بېرىشى
بىلەتتى.

— تاپشۇرۇۋالسام نىمە بوپتۇ؟ ئۇنىمۇ قېتىپ قويۇڭ. ئېيتا-
لايمەنكى، ئۇ قايتىپ كېلىدۇ. — نادكا ھەممەيلەنگە چىقىلىدىغان-
دەك ئەلپازى بىلەن بارغانسېرى ھاياجانلانغان ھالدا سوزلەشكە
باشلىدى، — ئۇنىڭ قايتىپ كەلگىنىنى كورۇسىلەر. ئۇنى قايتىپ

كەلمەيدۇ دەپ قالماڭلار يەنە. ئۇ قايتىپ كەلگەن ھامان سىزنىڭ چىقارغان ھىساۋىڭىز توغرا بولماي قالدۇ. شۇڭا دەسلۇبىدىلا ئۇنىمۇ قېتىپ ھىساپلاپ قويغان تۈزۈك. ئالتە ئادەم ئەمەس، يەتتە ئادەم، تېزىرەك مۇشۇنداق دەۋىتىڭا قېنى. — ئۇنداقتا مېنىڭكىمۇ قايتىپ كېلىدۇ، — دېدى ۋىرا ئورلوۋا ھىچكىمگە قاراپمۇ قويماي، بوغۇق ئاۋاز بىلەن.

— سېنىڭكىنى بىلمەيمەن. بىراق مېنىڭكى قايتىپ كېلىدۇ. بىرنەچچە ئايال ئەھۋالنىڭ مۇشكۈللىشىپ كېتىۋاتقانلىغىنى كورۇپ، سوز ئېلىشتى:

— شۇنداق بولمايچۇ. ھەرقانداق ئىشنى بولمايدۇ دىگىلى بولمايدۇ..... ئۇ ئېھتىمال كاردا كەتتىدىكى قېيىنانىسى ناستاشا. نىڭكىدە تۇرۇۋاتقاندۇ.....

— ئاڭلىشىمچە بىراتىسكىلىقلار بىر ئادەمنىڭ قۇربان بولغانلىغى توغرىسىدا ئىككى ئۇقتۇرۇش تاپشۇرۇۋاپتسىكەن. ھىلىقى ئادەمنىڭ قۇربان بولغانلىغى توغرىسىدا ھەركىم ھەرنىمە دەپ يۈرگەن ئىكەن، بىراق ئاخىردا ئۇ كىشى تۇيۇقسىز ئىشىك ئالدىدا پەيدا بولۇپ قايتۇ..... ئۇقتۇرۇش دىگەن نىمىگە ئىشەنگۈڭ كەلسە ئىشىنىۋەر.....

دەل شۇ چاغدا تۈگمەنچى سىتتىپان بوۋايىنى ئېلىپ كېلىشتى. بەزىلەر ئويلىنىپ ئولتۇرمايلا نىستورغا بۇنى باغلاپ ئاپىرايلى دەپ قاملاشمىغان مەسلىھەت بەرگەن ئىدى، نىستورمۇ قاراپ تۇرۇپ كالىسى ئايىنىپ شۇنداق قىلىپتۇ. سىتتىپان

بوۋاي بوسۇغغا پۇتلىشىپ كەتتى-دە، قويۇق قاشلىرى ئاستى-
دىكى ھىچقانداق ئىپادىسى بولمىغان كىچىك كوزلىرىنى
پىلدىرلىتىپ، سورۇندىكىلەرگە بىر قۇر قاراپ چىقتى، ئۇ گويا
بۇ يەردە كورۇۋاتقىنىنى ئوز پەرىزىدىكى ئىشتىكىدەك، ئەجەپلە-
نىپمۇ كەتمىگەن، قورقۇپمۇ كەتمىگەن ئىدى.

نىستور بېشىنى كوتىرىپ يۇرتداشلارغا قاراپ، -ياق، ئۇنى
يۇرتداشلارغا قارىدى دىگەندىن كورە تامدا چاپلاقلىق تۇرغان
بىرنەچچە سۇرەتكە قارىدى دىگەن تۇزۇك، -قاتتىق ۋاقتىدى:
-توردىن چۇشۇپ قالغان ئۇنسۇرنى بۇيرۇغۇڭلارغا بىنائەن
قولغا ئېلىپ كەلدۇق. ئۇ تۇگمەنگە يوشۇرۇنۇۋاپتىكەن.

-نىستور، سەن تازىمۇ بىر خۇنپەر ئىكەنسەن، -دىدى
نادكا ھەممىدىن ئاۋال ئېسىنى يىغىپ، -قىزىق ئىش، بىز
سەندەك مۇشۇنداق بىر خۇنپەر بىلەن بىللە ئولتۇرۇپمۇ تۇگىشىپ
كەتمەي يۇرۇپتۇقا؟

-چوڭ ئاتا! -كىشىلەر ئاغزى-ئاغزىغا تەگمەي ۋاقتىرىشىپ
كەتتى.

ھەممەيلەن سىتىپان بوۋاينى ئارىغا ئېلىپ، پۇت-قوللىرىنى
بوشاتتى-دە، كوتەرگەن پېتى ئورۇنغا ئولتۇرغۇزدى، ئاندىن
كېيىن بىر-بىرىنى ئىتتىرىشىپ، بەس-بەستە ئاغزىنى ئۇنىڭ
قۇلىغىغا يېقىپ ۋاقتىراشتى:

-چوڭ ئاتا، ئۇرۇش ئاياقلاشتى!

-چوڭ ئاتا، جېنىم چوڭ ئاتا، قاياققىمۇ كېتىپ قالغانسىز؟

— بىزنىڭ بۇ يەرگە ئوزىڭىزلا كەلمەي قاپسىز بىزمۇ ئۇنتۇپ كېتىپتۇق. ھەرگىز خاپا بولماڭ. ھەممەيىلەن خوشاللىقىڭىزنى ئەقلىدىن ئادىشى دەپ قالدى.

— بىز بۇ يەردە بىر ئادەمنىڭ كەم بولۇپ قالغانلىغىنى ھىس قىلىپلا ئولتۇرغان ئىسدىق. كىم كەم بولۇپ قالغاندۇ دىسەك، سىز چوڭ ئاتىمىز ئىكەنسىز، ۋاي خۇدايىمەي!

سىتىپان بوۋاي يوغان بېشىنى ئايلاندۇرۇپ، ھىچنىمە دىمىدى، ئوزىنى تۇتۇۋالغان ھالدا ئالدىرىماي— تېنىمەي، ئاقىلانلىق بىلەن بېشىنى لىڭشىتىپ، ئوزىنىڭ بۇ ئەھۋالىنى ئاللىقاچان چۈشەنگەنلىكىنى ھەم بۇ ئادەملەرنى كەچۈرگەنلىكىنى بىلدۈردى. ئۇنىڭ چاچلىرى پاخىيىپ، ساقال— بۇرۇتلىرى ئوسۇپ كەتكەن ئىدى. ئەسلىدىلا كوزىدە ياش ئەكىپ تۇرغان ئاياللار ئۇنىڭغا قاراپ بىردىنلا يىغلاپ تاشلاشتى. ئاياللار مانا شۇ چاغدىلا، ئاتامان كەتتىدىكى ھايات تۇرۇۋاتقانلار ئىچىدىكى ئەڭ ئاخىرقى بىر كىشىنىڭ يۈز بەرگەن بۇ ئىشتىن خەۋەر تاپقانلىغىنى ئوز كوزى بىلەن كورگەندىن كېيىنلا، ئۇرۇشنىڭ راستىنلا ئاياقلاشقانلىغىغا ئىشىنىشتى.

17

ھەممە ئادەم ئوز قېيىقلىرىنى دەرياغا چۇشۇرۇپ ئاستا— ئاستا

ھەيدەشكە باشلىدى. پەقەت مېخىچلا قېرىشقاندىكى، گويا ناستيۇنانى تەڭقىسلىقتا قالدۇرماقچى بولۇۋاتقاندىكى سورەلىملىك قىلدى. ئۇنىڭ قېيىغى ھەتتا رېمونتىمۇ قىلىنىمىغان پېتى قىرغاققا يەككە-يېگانە ھالدا دۇمكومتۇرۇلگىنىچە ياتاتتى. ناستيۇنانا ئىنتايىن تىت-تىت بولۇپ كەتكەن بولسىمۇ، لېكىن قېيناتىسىنى ئالدىرىتىشقا بەل باغلىيالىدى، ئوزىنىڭ قېيىق ئىشلىتىشكە ئالدىراپ كېتىۋاتقانلىغىنى قېيناتىسى ئالدىدا چاندۇرۇپ قويۇشقا ھەرگىز بولمايتتى. ئەمما ئۇ دەريادا قاتناشنىڭ باشلانغانلىغىنى، ئېرنى يوقلاپ كېلىشكە ئىمكانىيەت تۇغۇلغانلىغىنى كورۇپ تۇرۇپ، ئاندىرنىڭ ئۇ يەردىكى ئەھۋالدىن خەۋەر ئالماي، مۇشۇنداق چىشىنى چىشلەپ، قىمىر قىلماي ئولتۇرۇشقا زادى بەرداشلىق بېرەلمەي قالدى. ئۇ: ئۇرۇش ئاياقلاشقاندىكىن، دەرھال ئاندىرنىڭ تەقدىرىگە، شۇنداقلا ئوزەمنىڭ تەقدىرىگە مەلۇم قارار چىقىرىلىشى مۇمكىن، شۇڭا دەرھال ئېرىم بىلەن يۈز كورۇشۇپ، ئۇنىڭ بۇنىڭدىن كېيىن نىمە ئىش قىلماقچى بولۇۋاتقانلىغىنى، نەگە بارىدىغانلىغىنى ئوقۇشۇپ بېقىشىم كېرەك، دەپ ئويلىدى. ئۇلار گەرچە بىرنەچچە ھەپتىلا يۈز كورۇشىمىگەن بولسىمۇ، لېكىن ۋاقىت ناستيۇناناغا بىرقانچە يىلدەك تۇيۇلۇپ كەتتى. ناستيۇنانىڭ قانات چىقىرىپ، ئۇ يەرگە ئۇچۇپ بېرىپ، ئۇنىڭغا تەسەللى بەرگۈسى، شۇنداقلا ئوز كوڭلىگىمۇ تەسەللى بەرگۈسى كەلدى. ياز پەسلى ئوزىنىڭ پۈتكۈل گۈزەل مەنزىرىسىنى نامايەن قىلىپ، ياپ-يېشىل ئوت-

چوپىلىرى بىلەن يەر يۈزىنى قاپلىغان، دەل - دەرەخلەر يېتىپ-يېتىپ
 يېشىل تون يېپىنغان، ئانگارا دەرياسى كىشىنى مەھلىيا قىلىۋات-
 دەك كۆپ-كۆك رەڭگە كىرىپ، شاقىراپ ئېقىشقا باشلىغان
 ھازىرقى چاغدا؛ ئۇنىڭغا كىشىلەرنىڭ قەلبى باشقا پەسىللەرگە
 قارىغاندا تېخىمۇ ئاسانراق جۇر بولۇپ ئەكس تەسىر كۆرسىتىدۇ.
 دىغان ھازىرقى چاغدا، ناستىيۇنا ئاندىرىدىن بەرداشلىق
 بېرەلمەي، ھاماقەتلىك قىلىپ قويۇشى ئېھتىمالغا ناھايىتى
 يېقىن، دەپ ئەنسىرەيتتى. ئۇ ھەتتا ئۇيقۇغا غەرق بولغاندىمۇ
 ھە دەپ بەزى ئەنسىز، ئاستىن-ئۈستۈن بولۇپ كەتكەن چۈشلەر-
 نىلا كۆرەتتى؛ بەزىدە ئادەتتىكى كۆز بىلەن كۆرگىلى بولماي-
 دىغان ناتونۇش بىر كىشى ئۇنى قىچقىلغاندەك قىلاتتى، شۇنىڭ
 بىلەن ئۇ ھى-ھى قىلىپ كۈلۈپ قاقچىنىچە ئۈزىنى چەتكە
 ئالاتتى، كارۋاتقا ئۈزىنى تاشلاپ، يوتقان ئىچىگە يوشۇرۇنۇۋا-
 لاتتى؛ بەزىدە مايكا ئىسىملىك بىر ئىنەك بىلەن مۇڭدىشىپ
 كېتەتتى، ئىنەك ئۇنىڭ سوتاللىرىغا يول-يولىدا چىچەنلىك
 بىلەن جاۋاپ بېرەتتى؛ بەزىدە يەنە ئۈزى ئەينى يىللاردىكى
 ئىركۈتسىكى ئەتراپىدا يۈرگەن قىزچاققا ئايلىنىپ قالاتتى؛
 ئۇنى ئاللىقاچان ئوسۇپ چوڭ بولغان، ياتلىق قىلىنغان ھازىرقى
 ئۈزى ئانگارا دەرياسىدا سۇ ئۈزدۈرەتتى..... ناستىيۇنا ھەر
 قېتىم ئاشۇنداق قالايمىقان چۈش كورۇۋېتىپ ئويغىنىپ كەتكەندە،
 يۇرگى ھەمىشە پوكۇلداپ سېلىپ كېتەتتى، كارۋىتىدا بىر
 ھازاغىچە قىمىر قىلىشقىمۇ جۇرئەت قىلالماي يېتىپ قالاتتى،

ئازاپلىق مۇھەببەتنى قەلبىگە پۈكۈپ، ئاندىرىنى ئىچ-ئىچىدىن سېغىنىپ كېتەتتى. ئۇ ئاندىرىنى ياخشى كۆرەتتى ھەم ئۇنىڭغا ئىچ ئاغرىتاتتى؛ ئۇ ئاندىرىغا ئىچ ئاغرىتاتتى ھەم ئۇنى ياخشى كۆرەتتى—مانا مۇشۇنداق ئىككى خىل ھىسسىيات ئۇنىڭ ۋۇجۇددا دا ئايرىلماس بولۇپ گىرەلىشىپ كەتكەن ئىدى. ناستىيۇنا ئۆزىگە ھىچ ئامال قىلالمايتتى. ئۇ ئىچىدە دائىم ئاندىرىدىن ئاغرىنىپ يۈرەتتى، بولۇپمۇ ھازىر ئۇرۇش ئاياقلاشقان چاغدا تېخىمۇ ئاغرىندى، ئاندىرىمۇ ئەسلىدە ھايات قالغان باشقىلارغا ئوخشاشلا ساق-سالامەت، ئوچۇق-ئاشكارا ھالدا ياشاۋەرگەن بولاتتى. ناستىيۇنانىڭ ئۇنىڭدىن ئاغرىنىشى غەزەپ، نەپرەت ۋە ئۈمىتسىزلىككە ئايلىنىپ كېتەتتى، لېكىن يەنە مۇشۇنداق ئۈمىتسىزلىك ئىچىدە كوڭلى يۇمشاپ قالاتتى؛ قانداقلا بولمىسۇن مەن يەنىلا ئۇنىڭ خوتۇنى-دە، دەپ ئويلايتتى. ئەھۋال شۇنداق بولغاندىكىن، يا ئۇنىڭ بىلەن بولغان مۇناسىۋەتنى چورت ئۇزۇپ تاشلاپ، خورازغا ئوخشاش قاشا ئۈستىگە چىقىپ؛ ئۇنىڭ ئىشى مەن بىلەن مۇناسىۋەتسىز، دەپ قاتتىق ئاۋاز بىلەن جاكالاشقا؛ يا بولمىسا دار ئاستىغا كەلگەندىمۇ، تەمسىلەردە ئېيتىلغىنىدەك، ئېرى نىمە دېسە شۇنىڭغا ئەگىشىپ ئاخىرىغىچە بىللە مېڭىشقا توغرا كېلەتتى. ئۇنىڭ ئۈستىگە ئىككىيلەننىڭ ئەھۋالىنى سېلىشتۇرغاندا، ئاندىرى ناستىيۇنادىن مىڭ ھەسسە مۇشكۈل ھالەتتە قالغان بولۇپ، نومۇسسىزلىق ئىچىدە ئولۇپ كېتىش ئالدىدا تۇراتتى،

ئۇنىڭ ئۈستىگە ئۆلگەندىن كېيىن يەنە باشقىلارنىڭ تىل-
ھاقارىتىگە ئۇچراشتىن ساقلىنىش ئۈچۈن ئوزنى ھىچقانداق
ئادەمگە كورسىتىپ قويماسلىق قارارىغا كېلىپ بولغان ئىدى.
ئۇنىڭ گۇنايىسى بار، كىمىمۇ ئۇنىڭ گۇنايىسى يوق دىسۇن؟ ئۇ
مۇدۇرۇپ كېتىپ، چۈشۈپ كەتمەيدىغان جايغا چۈشۈپ كەتتى،
بىراق ھازىر ئۇنى ئەسلىدىكى جايغا قايتۇرالايدىغان كۈچنى
قەيەردىن تاپقىلى بولاركىن؟ ئەگەر بۇنداق كۈچنى تاپقىلى
بولغان بولسا، ئۇ ئېھتىمال ھەرقانداق چىقىمىدىن باش تارتىماس
ئىدى. ئەمما بۇنداق كۈچ قەيەردىكىن؟

شۇنداق، ئاندىرى بىلەن تېزرەك يۈز كورۇشۇپ، ئۇنىڭ
نىمە كويلاردا بولۇۋاتقانلىغىنى ئۇقۇپ بېقىش كېرەك.
ناستىۋونانىڭ بويى ئېغىرلىشىپ قالدى، ئۇخلاش ئالدىدا
كىيىملىرىنى سېلىپ تاشلىغاندا، كوتىرىلىپ چىققان قوسغىدىن
ھامىلدارلىقى مانا مەن دەپ چىقىپ تۇراتتى. ناستىۋونا مۇلايىم-
لىق بىلەن ئۇنى ئاستا-ئاستا سىلاشقا باشلىغىنىدا، بىساراملىق
دەرياسىغا چۆكەتتى، ئارقىدىنلا، بۇ بىساراملىق دەرياسىنىڭ
تۇنجى كېچىگىدە بىر پەس ئارام ئېلىۋالغاندىن كېيىن، بارغان-
سېرى ئۇنىڭ دولقۇنلىرىغا پۈتۈنلەي غەرق بولۇپ كېتەتتى،
مانا شۇ چاغدا ئۇنىڭ خىيالى ئالەمنى كېزىپ، ئەقىل يەتمەي-
دىغان، ئوز ئوزىنى كۈزىتەلەيدىغان يەككە-يىگانىلىق پاسىلىغا
قەدەم قوياتتى. دە، ئەنە شۇنداق جىمجىت ۋە مەنسىز كەپىيات
ئىچىدە پانى دۇنيادىكى بارلىق نەرسىلەرنى ئۇنتۇپ، ئوز

بەدىنىدىكى ھەر بىر ھۆججە يېرىنى ئېنىق كۆرەتتى ھەم ھەس قىلاتتى؛ ھەتتا قوسغىدىكى تورەلىمنىڭ قانداق قىلىپ ئاستا-ئاستا ئوسۇپ يېتىلىپ قالغان ئايلا نغانلىغىمۇ كۆزىگە ئوپ-ئوچۇق كورۇنۇپ تۇراتتى، ئۇ ئوز تەسەۋۋۇرىدا بالىسىنى سىلاشقا باشلىغىنىدا، ئۇنىڭ سەزگۈسى ئوزىگە بالىسىنىڭ ھالىتىنى— ئۇنىڭ ئوز قوسغىدا قانداق تۇگۇلۇپ ياتقانلىغىنى، ئانىسىنىڭ بەدىنىدىكى جەۋھەرنى قانداق ئېرىنچە كىلىك بىلەن ئەمما بىر دەممۇ توختىماي سۇمۇرۇۋاتقانلىغىنى— جانلىق سۇرەتلىپ بېرەتتى. بۇ بالا خۇددى ئاندىرنىڭ توت كوز بىلەن كۈتۈپ كەلگىنىدەكلا ئوغۇل بالا ئىدى، بىراق بۇ ئەكسىچە، ناستىۋىنانى بىرئاز ئەندىشىگە سالاتتى؛ بۇ بالا قىز بولغىنىدا، ئۇ يەنە بىر-نەچچە بالا تۇغۇشى مۇمكىن ئىدى، شۇنىڭ بىلەن بالىنىڭ بىر قوساقتىن چىققان بىرقانچە ئاكا-ئۇكا، ئاچا-سىڭىللىرى بولغان بولاتتى، ئەگەر ئوغۇل بالا بولۇپ قالسا، ئۇ پەقەت يالغۇز ئوغۇل، يەككە-يىگانلا بولۇپ قالامدۇ؟! بىراق بۇلارنىڭ ھەممىسىنى ناستىۋىنا كېيىنچە گويا ئوزىنى چەتتە قاراپ تۇرغۇچى سۇپىتىدە ئىنچىكىلىك بىلەن بىر قۇر كۈزىتىپ، ئوز بەدىنىدىكى بارلىق نەرسىلەرنى ئېنىق بىلىپ بولۇپ، باراملىق دەرياسىدىن چىقىپ، ئەس-ھۇشىنى تاپقاندىن كېيىن خىيالغا كەلتۈرگەن ئىدى. شۇ چاغدا ئاز-پاز ئەسلىگە كەلگەن ئەقىل-ئىدىرىمىگە تايىنىپ، ئوزىنىڭ قەيەردە تۇرۇۋاتقانلىغىنى، نىمە ئىشلارنىڭ يۈز بەرگەنلىكىنى تۈيدى. ئۇ كۈنلەرنىڭ بىرىدە

كشىلەرنىڭ ئاخىر ئۆزىنىڭ ھامىلىدار بولۇپ قالغانلىقىنى سېزىپ قېلىشىدىن ئەنسىرەيتتى، بىراق ئۇ يەنە شۇ كۈنىڭ يېتىپ كېلىشىگىمۇ تەقەززا ئىدى، راستىنلا شۇ كۈن يېتىپ كەلگەندە، ئۆزىنىڭ يوغىناپ قالغان قوسىغىنى خەقنىڭ كوزىدىن قاچۇرۇپ يوشۇرۇپ ئولتۇرۇشىڭمۇ، قوسىغىنىڭ قۇرۇق ئەمەس، بەلكى ئۇنىڭدا بالا بارلىغىنى كىملىرى بىلىپ قالار كىن دەپ ئەنسىرەپ، ئەتراپقا خۇدۇكىسىنىپ قاراپ يۇرۇشىڭمۇ ھاجىتى قالمايتتى. بىراق شۇ كۈننىڭ يېتىپ كېلىشىنى كۈتۈش ناستيۇنانى قاتتىق ئازاپلايتتى. ھىلىمۇ ياخشى، ئۇ سېمىز بولغاچقا كىشىلەر ئۇنىڭ ھامىلىدار بولۇپ قالغانلىقىنى تېخىچە تۇيۇشمىدى، ئەمما بۇنى كۆپ دىگەندە يەنە ئىككى ئاي يوشۇرۇشقا بولاتتى، ئاندىن كېيىن كىشىلەر قاتتىق ھەيران قالاتتى. ناستيۇنانا بارغانسېرى گۇيا ئۆزىنى كىشىلەر ھەم كىچىك، ھەم تار بىر توشۇككە زورمۇ-زور سورەپ ئېپكىرىپ كېتىۋاتقاندەك، تاكى ئۇ مېجىلىپ، تۇنجۇقۇپ ئولەي دەپ قالغان ئەڭ ئاخىرقى بىر مىنۇتتا ئاندىن ئۇنى مەلۇم بىر جايغا ئاپىرىپ قويدىغاندەك بولۇپ تۇيۇلاتتى. بىراق ئۇ يېڭى باشلىنىدىغان بۇنداق تۇرمۇشقا كوز قىرىنىمۇ سالالمايتتى، چۈنكى ئۇنىڭغا نىسبەتەن ئۇ يېڭى تۇرمۇشمۇ ئوخشاشلا قاپ-قاراڭغۇ جاڭگال، خۇددى گوردەك تېپ-تېپ، تېگىگە يېتىپ بولغىلى بولمايدىغان سىرلىق جاي ئىدى.

ناستيونا: "جەزمەن ئانگاردا دەرياسىدىن ئوتۇشنىڭ بىر ئىلاجىنى قىلىش كېرەك" دەپ ئويلاپ، لەيلىمە بەلگىلەرگە

قارايدىغان ماتۋى بوۋاينىڭ يېنىغا چاپتى. ماتۋى بوۋاينىڭ تاختاي كەپسى كەنتنىڭ يۇقۇرسىغا قاراپ ماڭسا يېرىم چاقىرىم كېلىدىغان جايغا—تىك قىرغاقلىق قىزىلەر دەرياسىنىڭ بويىغا جايلاشقان ئىدى. ماتۋى بوۋاي ئىننوكنى ئىۋانوۋىچ بىلەن بىر ئاندىن تۇغۇلغان ئاكا—ئۇكا بولسىمۇ، لېكىن ئۇلار ئوتتۇردا—سدا بېرىش—كېلىش يوق دىيەرلىك ئىدى. كىشىلەر ئىننوكنى ئىۋانوۋىچنى ھورمەتلەپ پەمىلىسىنى قوشۇپ ئاتايتتى. ئۇ جامائەت سورۇنلىرىغا ئارىلىشتى، سىياسەتلەردىن خەۋىرى بار، ئوقۇغان—ئوقۇغان ئادەم ئىدى، ئۇرۇشتىن بۇرۇن كەنتتىن كۆپ قېتىم ئايرىلىپ يىراق جايلارغىچە بېرىپ باققاچقا، كۆرگەن—بىلگەنلىرى كۆپ ئىدى؛ لېكىن كىشىلەر ئۇنىڭ ئاكىسى ماتۋى بوۋاينى بولسا فامىلىسى بىلەن قوشۇپ ئاتاشقا ئادەتلەندۈرۈپ مېگەن ئىدى. ماتۋى بوۋاي ئاجايىپ ساددا، رەھىمدىل ئاددى ئادەم بولۇپ، دائىم ئاتامان كەنتدىلا تۇراتتى، كاردا كەنتتىن باشقا ھېچقانداق يىراق جايغا بېرىپ باقمىغان ئىدى. ئۇ كۆلخوزغا قاتناشمىغان، ئۆز ئالدىغا يەككە ياشايتتى، بىراق دىخانچىلىق قاتىلاڭچىلىقى باشلانغان چاغلاردا كۆلخوز ئەزالىرىغا ھە—ھۇ دېشىپ بېرەتتى، ئۇ نوقۇت ئۇزۇشكە ھەممىدىن بەك ئامراق ئىدى، بۇنداق ئىشنى دىخانلار كۆپىنچە ياقىنۇرمايتتى، ئۇ ئوت—چۆپ دوۋىلەشنى ياخشى كۆرەتتى، ئوت—چۆپ دوۋىسى ئۈستىدە تۇرۇۋېلىپ باشقىلار ئېتىپ بەرگەن باغلام چۆپلەرنى تۇتۇۋالاتتى.

ناستىۋاننىڭ ماتۋى بوۋاينىڭ يېنىغا بېرىشىدىكى سەۋەب شۇ ئىدىكى، ئۇ ماتۋى بوۋاينىڭ تۈنۈگۈن ماكسىم ۋولوكزنىڭ يېنىغا بېرىپ ئۇنىڭدىن ياز پەسىلدە ئىشلىتىشكە بىرنەچچە لەيلىمە بەلگىنى دەرياغا ئورنىتىش ئۈچۈن ئۆزىگە بىر كۈنلۈك ئىشقا ياردەملىشىشكە بىر ئادەم بېرىشىنى تەلەپ قىلغانلىقىنى توساتتىن ئېسىگە ئالغان ئىدى.

— ھازىر مېنىڭ بىلىگىمنىڭ كۈچى كېتىپ قالدى، — دەپ چۈشەندۈرگەن ئىدى ماتۋى، — ئۈزەم يالغۇز بۇ ئىشنى قىلىپ كېتەلمەيمەن. سېنىڭ ماقۇللۇغۇڭنى ئالماي تۇرۇپ، ئۈز مەيلىمچە بىرەر كىشىنى ئاپىرىپ ئىشلەتسەممۇ ئانچە ياخشى بولماس. سىلەرمۇ ھازىر ئالدىراش ئۇرۇق سېلىۋاتىسىلەر. ئەگەر خۇدا تېنىمگە قۇۋۋەت بەرسە، ئوت-چوپ ئورنىدىغان چاغدا مەنىمۇ سىلەرنىڭ ئىشىڭلارنى قىلىپ بېرىمەن. ماڭا ئىش قىلىشىپ بەرسەڭلار بىكارغا كەتمەيدۇ.

ئۇ چاغدا ناستىۋانا بۇ گەپلەرنى شۇنداقلا ئاڭلاپ قويغان ئىدى، ئەمدىلىكتە بۇنى ئېسىگە ئالغاندا، بۇنىڭ تازا ياخشى پۇرسەت ئىكەنلىكىنى ھىس قىلدى: دەرھال ماتۋى بوۋاينى ئىزدەش كېرەك، ئۇ يەردىن ئازراق ئامال تېپىلىپ قالسا ئەجەب ئەمەس. تۈنۈگۈن نىمىشقا بۇ يەرلىرىنى ئويلاپ يەتمىگەن بولغىيە-دىم؟..... ناستىۋانا سۇ ئۇزۇشنى بىلىمگەنلىكتىن، سۇ ئۈستىدە ئىشلەشتىن قورقۇپ تۇرسىمۇ، لېكىن بۇ بار-يوقى ئاران بىر كۈنلۈكلا ئىش ئىدى، سۇدىن قورقىدىغان بۇنداق روھىي

ھالەتكە ھەر ھالدا بەرداشلىق بەرگىلى بولار؟ ئۇنىڭ ئۈستىگە ئۇنىڭ ھازىر قورقۇپ ئولتۇرۇشقا چولسى تېگىدۇ دەمسىز؟

قاش قارايدىغان چاغ ناستىيۇنا تاختاي كەپە ئالدىغا يېتىپ بارغاندا كەچكى كۈن ئانگارا دەرياسىنىڭ قارشى قىرغىقى ئارقىسىغا، دەل ئۇبۇقنىڭ بىپايان كەتكەن ئويىمان يېرىگە، ئاندىرىيېۋ ئىككىنچى بار يەرگە ئولتۇرۇپ كېتىۋاتقان ئىدى. دەريانىڭ يېرىمىنى سۇس، نېپىز بىر قەۋەت تۇمانسىمان خۇنۇك كۈلەڭگە قاپلىغان بولسىمۇ، لېكىن ئۇ تەرەپتىكى سۇ ئېقىمى كەچكى قۇياش نۇرى چۈشۈپ تۇرغان بۇ تەرەپتىكىسىگە قارىغاندا شىددەتلىك ۋە ئۇلۇغ بولۇپ كورۇنەتتى. دەريا سۈيى چوغدەك شەپەق ئەكسىدە كوزنى قاماشتۇرغۇدەك دەرىجىدە ۋاللىداپ-چاقناپ تۇراتتى، ئۇ گويا ئېقىپ كېتىۋېتىپ ئوينىشىۋاتقاندا، پىقىراپ ئايلىنىۋاتقاندا، گايدا يەنە ئوز جايدا توختاپ قېلىۋاتقاندا قىلاتتى. چوڭ-كىچىك بېلىقلار ئوزلىرىگە خاس خوشاللىقى بىلەن كوڭۇللۇك ھالدا موكدەك ئۇ ياندىن-بۇ يانغا ئوتۇشۇۋاتاتتى؛ ئەڭ كىچىك بېلىقلار ئۇچقاندا ئۇزۇپ كېتىۋېتىپ، پات-پاتلا سۇ يۈزىدىن شىددەت بىلەن پىلتىڭلاپ چىقىپ، ئارقىسىدا قاتمۇ-قات مەيىن دولقۇن قالدۇراتتى-دە، نەپىس گۈل جىيەككە ئوخشاپ كېتىدىغان پەلەمپەيلەرنى ھاسىل قىلاتتى؛ چوڭ بېلىقلار ئاللىقانداق يىراق جايدىكى شىددەتلىك ئېقىمدا سۇ يۈزىگە چىقىپ، تەنتەنىلىك ۋە بىخىرامان يوسۇندا ئاغزىنى ماكىلدېتىپ قويۇشاتتى. تىك قىرغاق تۇۋىنى ھىلىمۇ

موز قاپلاپ يانغان، مۇز ئۈستى ئۈتمە-توشۇك، ئىككى-يەس، كۈلرەڭ ئىدى. مۇز كاۋاڭلىرىدىن بۇلدۇقلاپ چىققان نۇرغۇن كىچىك ئېقىنلار دەريا ساھىلى ۋە ئۇششاق تاشلار ئارىسىدىن ئاستا-ئاستا ئېقىپ ئوتۇپ، كىچىك-كىچىك ئېرىقچىلارنى پەيدا قىلغان ئىدى. ئۇزۇن، ئۇشلۇق قۇيرۇقلىرىنى سورەپ يۈرۈشكەن شوخ، زىرەك قۇشلار قىرغاقنى بويلاپ ئۇ ياندىن-بۇ يانغا ئۇچۇشۇۋاتاتتى. ناستيۇنانىڭ يۇرتىدا كىشىلەر بۇنداق قۇشنى سۇڭگۈچ دەپ ئاتىشاتتى، بۇ يەردە بولسا قارا بويۇن دىيىشەتتى. قىرغاقنى بويلاپ توپ-توپى بىلەن ئۇزۇشۇپ يۈرگەن كىچىك بېلىقلارنىمۇ بۇ ئىككى جاي ئىككى خىل ئاتايتتى. ناستيۇنانىڭ يۇرتىدا ئۇلارنى قالدۇقچىلار دەپ ئاتىشاتتى، بۇ يەردە بولسا ئۇلارنى كىچىك ئاق خان دىيىشەتتى، ئۇلارغا بۇنداق ئىسىم قويۇپ قويۇشتىكى سەۋەپ، ئېھتىمال بايقال كولىنىڭ ئالاھىدە مەھسۇلاتى-داڭلىق ئاق خان بېلىققا بولغان ئىززەت-ئېھتىرامىدىن بولغان بولسا كېرەك، چۈنكى ئانگاردا دەرياسىدىن ئاق خان بېلىق چىقمايتتى. ھىلىقى كىچىك ئاق خان بېلىقلار ناستيۇنانىڭ ئاياق تىۋىشىنى ئاڭلاپلا، بىردەك سۇ ئاستىغا قاراپ شۇڭغۇپ، توت ئەتراپقا سۇ ئۇنچىلىرىنى چاچراتتى، ئۇلار سۇ ئاستىدا بىر دەم ئايلىنىپ، ئادەم كېتىپ بولغاندىن كېيىن، سەل-پەل توۋەن ئېقىمغا قاراپ ئۇزۇشۇپ كەلدى-دە، قىرغاق تۈۋىگە قايتا جەم بولۇشتى. بىرنەچچە قالغاچ ۋىچىرلاشقان پېتى ناستيۇنانىڭ ئۈستىدىن ئۇچۇپ ئوتتى،

سۇدىن چىققان كۈچلۈك سېسىق ھىد ئۇنىڭ دېمىنى قىستى، دەريا دولقۇنى ھاۋا ئۇيۇشۇپ قالغانىدەك بولۇپ قالغانلىقتىن شاۋقۇن سالالماي، ئېرنەچەكلىك بىلەن شارلىداپ قويايتى؛ يىراق جايدا، ئوت-چوپ يىغىش ئارىلىنىڭ يۇقۇرى ئېقىمىدىكى تۇمشۇقتىن شاقىرىغان ئاۋازلار ئاڭلىنىپ تۇراتتى. گۈگۈم بارغان-سېرى كۈچىيىشكە باشلىدى، ئۇنىڭ كېڭىيىپ كېتىۋاتقانلىغىنىمۇ بىر قاراش بىلەنلا بىلەۋالغىلى بولاتتى. قۇياشنىڭ تاغ ئارقىسىغا ئولتۇرۇشى بىلەن تەڭ، مەيىن شامال گويا كۈندۈز ئۈستىگە يېپىپ قويماقچى بولۇۋاتقاندەك ئاستا چىقىپ قويۇپ، ئارقىدىنلا توختاپ قالدى. شۇ چاغدا بۇ قىرغاقتىن ئۇ قىرغاققىچە بولغان پۈتكۈل ئانىگارا دەرياسى دەرھال تېخىمۇ تېز سۈرئەت بىلەن ئوقچۇپ ئېقىشقا باشلىدى؛ ناستيۇنا كىچىكىدىن باشلاپلا دەريانىڭ كېچىسى كۈندۈزدىكىدىن شىددەتلىك ئاقىدىغانلىغىغا ئىشىنەتتى. ماتۋى بوۋاي ئۆزىنىڭ بىرنەچچە قېيىغىنى جۈندەۋاتاتتى، ئۇ لەيلىمە بەلگىگە قارايدىغان بولغاچقا، جەمى توت قېيىغى بولۇپ، ھەممىسىنى ئوزى ياسىۋالغان ئىدى. سۇغا چۈشۈرۈشكە تەخ قىلىپ قويۇلغان بىرنەچچە لەيلىمە بەلگە سايلىقتا تۇراتتى. ھىلىلا سىرلانغان بۇ لەيلىمە بەلگىلەرنىڭ رەڭگى كۈزنى چاقنات-قۇدەك دەرىجىدە كۆركەم بولۇپ، بۇنىڭدىن ئۇچى قىزىل سىردا، ئىككىسى ئاق سىردا سىرلانغان ئىدى. ناستيۇنا تىك قىرغاقنى بويلاپ ياسالغان پەلەمپەيدىن سايلىققا چۈشتى، ھەر بىر پەلەمپەي ئۈستىگە تاختا قويۇلغان بولۇپ، بەئەينى

شوتغا ئوخشاپ كېتەتتى. ئۇ ئاۋال ماتۋى بوۋاي بىلەن سالام-
لاشتى، ئاندىن كېيىن قىزىققان ھالدا ھىلقى بىرنەچچە لەيلىمە
بەلگىگە سەپسالدى.

— ئەھۋالڭىز قانداقراق، ئاتا، — دىدى ناستيۇنا گەپنى
توپ-توغرىلا ئېيتىپ، — ماكسىم سىزگە ياردەملىشىشكە كىمنى
تەيىنلىدى؟

— كىمنى تەيىنلىدى؟..... — ماتۋى بوۋاي ئالدىرىماي
قوللىرىنى سۇغا تىقىپ يۇغاندىن كېيىن، ئىشتىنىنىڭ پۇشقىغىغا
ئېرتتى-دە، قېيىقتىن چىقتى، — ماكسىم دىگەن يىگىت تازىمۇ
قۇۋ ئىكەن. كىمنى كوندۇرەلسىڭىز شۇ ياردەم بەرسۇن، بىراق
مېنىڭ بۇ ئىشنى قىلىش ئۈچۈن ئادەم تەيىنلەشكە ھوقۇقۇم يوق،
دەۋاتىدۇ. — ماتۋى ھاسىرىغىنىچە بەللىرىنى پۈكۈپ، ئايغى
تۈۋىدىن ئاللىقانداق بىر نەرسىنى ئىزدەۋېتىپ سوزلىدى، —
پىلىك قەيەرگە چۈشۈپ قالدىكىنا، — ئارقىدىنلا ئۇ چۈشەنچە
بېرىپ قويدى، — سېنىڭ كوزۇڭ ئوتكۇر، ئىزدەپ كورگىنا،
بۇنداق كەڭ پىلىكتىن ئاران بىرسىلا قالغان ئىدى، ئۇنىڭ
ئۈستىگە بۇنى ھىچ يەردىن تاپقىلى بولمايدۇ. توۋا، تېخى
ھىللا قولۇمدا ئىدى، قاياققا چۈشۈپ قالغاندۇ بۇ؟

پىلىك ماتۋى بوۋاي ئولتۇرغان ئورۇننىڭ ئالدىدىن —
قېيىقتىن تېپىلدى. ماتۋى بوۋاي ئۇنى يانچۇغىغا سېلىۋېتىپ
سوزلىدى:

— لەيلىمە بەلگىلەرنىڭ ئىككىسىنى سۇغا چۈشۈرۈشتە بىر

كىم ياردەملەشسە بولاتتى. قالغىنىنى ئوزەم يالغۇزمۇ چۈشۈرەلەي-
مەن. ئاق سىرلانغان بۇ ئىككىسىنى سۇغا چۈشۈرۈشتە ياردەملىش-
دىغان ئادەم بولمىسا ئوزەم ئەپلەپ كېتەلمەيمەن. بىرنى
ئارال ئەتراپىغا قويمىز، ئۇ يەرنىڭ سۈيى ھەم تېز ھەم
خەتەرلىك، قېيىقلارمۇ توختىيالمايدۇ. يەنە بىرنى كەنت ئارقى-
سىدىكى سايلىقنىڭ ئۇدۇلىدىكى تۇمشۇققا قويمىز. بۇ ئىككى
لەيلىمە بەلگىنىڭ بۇلتۇر قەيەرگە قويۇلغانلىقى ھىلىمۇ ئېسىڭ-
دندۇر. قىزىل رەڭلىك ئاۋۇ ئۇچىنى بولسا ئوزەم يالغۇزمۇ
ئاستا-ئاستا قويۇۋالالايمەن. دەرھال ماڭا ياردەملىشەلەيدىغان
بىر ئادەم تېپىپ ئۇنى قويۇۋېلىشىم كېرەك، بولمىسا بۈگۈن يا
ئەتە موتورلۇق كېمە بىلەن تەكشۈرۈشكە كېلىدۇ. مەن باشقى-
لارنىڭ ئارقىسىدا قېلىشىنى خالىمايمەن.

—ئۇنداق بولسا مېنى تېپىڭ، ئاتا. مەن ھەر ھالدا
سىزگە ياردەملىشىپ كېتەلەيمەن،— ئاستىيۇنا سوزلەۋېتىپ،
بېشىنى بۇراپ لەيلىمە بەلگىلەرگە سەپسالدى، بۇ قېتىم ئۇ
ھىلىقى ئاق رەڭلىك ئىككى لەيلىمە بەلگىگە دەككە-دۈككە
ئىچىدە قاراپ قويدى.

—ھە،— ماتۋى بوۋاي يا بولىدۇ، يا بولمايدۇ دېمەي،
”ھە“ دەپ قويۇپ، ئاستىيۇناغا ئىشىنىش ياكى ئىشەنمەسلىك
توغرىسىدا بىر يەرگە كېلەلمەي، بىر پەس جىم تۇرۇپ
قالدى،— گېپىڭنى ئوينىشىپ ئېيتىمغانلا بولساڭ، ئارزۇيۇمۇ
دەل شۇ. ياردەملىشىشكە سېنىڭدىن باشقا يەنە كىمىنىمۇ

تاپارمەن؟ قېيىق ھەيدەشنى راست بىلەمسەن؟
— راست بىلىمەن، ئاتا. بىراق ئىشنى تۈگىتىپ بولغاندىن

كېيىن، قاش قارايغاندا قېيىغىڭىزنى ماڭا بېرىپ تۇرسىڭىز.
ئارال ئەتراپىغا بېرىپ ئاز-پاز قىرچىن تال كېسىپ كېلەيلىكىڭىزنى
دىگەنتىم، بىزنىڭ قېيىقنى تېخىچە دەرياغا چۈشەرمىگەنتۇق.

— مەن ساڭا قىرچىن تال كېسىشىپ بەرگەنگە نىمە بوپتۇ؟!
بولدۇ.

— ياق، ئاتا، سىز كېسىشىپ بەرمىسىڭىزمۇ بولدى، — دېدى
ناستىيۇنا چوچۇپ، — ئوزەم كېسۋېرىمەن. ئۇنىڭ ئۈستىگە بۇ
ئالدىراش ئىش بولمىغاندىكىن، — ئۇ ماتۋى بوۋايغا ئوزىنىڭ
ئالاقزادە بولۇپ كېتىۋاتقانلىغىنى سەزدۈرمەسلىك ئۈچۈن يەنە بىر
ئېغىز قوشۇمچە قىلدى، — ۋاقتىدا بىر گەپ بولار.....

— مەيلىكىڭىز بولمىسا ساڭا تال كېسىشىپ بېرىش ھېچقانچە
ئىش ئەمەس. خۇدايىم سېنى ماڭا قەيەردىن ئەۋەتكەندۇ،
قىزىم؟ — ماتۋى بوۋاي تەلىپىنىڭ مۇنداق ئوڭىدىن كېلىپ قالغان.
لىغىدىن خوشال بولۇپ بۇرنىنى تارتىپ قويدى، ئاپپاق قاش
ۋە كىرىپكىلىرى ئاستىغا يوشۇرۇنغان، خۇنى كېتىپ قالغان كوز-
لىرىنى پۇرۇشتۇردى، — بېرىپ كىمگە يالۋۇرمىەن دەپ غەم
قىلىپ ئولتۇراتتىم. ھەركىمنىڭ ئوز ئىشى بار. دە. ئەمدى
بىز كېلىشىۋالغاندىكىن، بالدۇرراق يولغا چىقايلى. ئازراق
ئۇخلىغانغا ھېچنىمە بولمايدۇ. كېلەمسەن، مېنى ئالداپ يۈرمەي-
دىغانسەن. — ھە؟

— كېلىمەن، ئاتا، كېلىمەن. كۈن چىقىشىغا ئۈلگۈرۈپ يېتىپ كېلىمەن. ئۇنىڭدىن بالدۇرراق كېلىپ قىلىشىمۇ مۇمكىن. ماكسىغا مېنى ئوزى تەلەپ قىلىپ كەلدى دەپ ئېيتىپ قويىمىسىڭىز، ئوزەم كوندۇردۇم دەپ ئېيتىسىڭىز، ئەتىلىككە يەر ھەيدىگىلى زادىلا بارغۇم يوق، بۇ ئىشتىن زېرىكىپ كەتتىم — سىز بىلەن بارسام، قانداقلا بولىمىسۇن، بىر ئاز دېمىمنى ئېلىۋالايىمەن.

— شۇنداق، شۇنداق، ئەلۋەتتە شۇنداق. دىگىنىڭدەك دەپ قوياي.

شۇنداق قىلىپ ناستيۇنا دەريادا توپ-توغرا بىر كۈننى ئوت-كۈزدى. تاڭ يورۇشى بىلەنلا ئۇلار تەييارلىقلىرىنى پۈتتۈرۈپ يولغا چىقىشتى، ئەتىگە نىڭ ھاۋاسى ساپ بولۇپ، ئازراق باھار سوغىغى كېلىپ تۇراتتى، تاڭ خىرە-خىرە يورۇپ كېلىۋاتقان چاغدىكى جىمجىتلىق ئىچىدە سۇنىڭ قىرغاققا ئۇرۇلۇۋاتقان زېرىكىشلىك شاۋقۇنى، شاقىراپ ئېقىشى يىراق جايلاردىن غۇۋا ئاڭلىنىپ تۇراتتى. ئانگارا دەرياسى قارىيىپ كورۇنەتتى، قىرغاققا مەيىن دولقۇن ئۇرۇلۇپ تۇراتتى، دەريانىڭ ئوتتۇردا سىدا بولسا، سۇ كوزنى چاقىنىتىپ يالتىراپ، ئوركەشلەپ ئېقىۋا-تاتتى. ئۇلار ھەيدىگەن موتورلۇق كېمىدەك چوڭلۇقتىكى قېيىق ناھايىتى مەزمۇت كېتىۋاتاتتى، بىراق ئۇنى ھەيدەپ مېڭىش ۋە ئېغىر بىر لەيلىمە بەلگىنى سورەپ مېڭىش ئۈچۈن ناھايىتى زور كۈچ سەرپ قىلىشقا توغرا كېلەتتى. دەسلەۋىدىلا ئۇلار قېيىقنى

ئارغامچىسى بىلەن تارتىپ يۇقۇرى ئېقىمىغا قاراپ بىر پەس مېڭىشتى، ئاندىن كېيىن ناستىيۇنا قېيىققا ئولتۇرۇپ، قوش پالاقنى قولغا ئالدى، ماتۋى بوۋاي قېيىقنىڭ قۇيرۇغىدىكى بىر قوللۇق چوڭ يەككە پالاقنى تۇتتى. ئۇلار دەريا قىرغىغىدىن ئايرىلىپ، ئالدى تەرەپكە قاراپ يۈرۈپ كېتىشتى. مانا شۇ چاغدىن باشلاپ ناستىيۇنانىڭ ئىمكانىيەتىنىڭ بىر سەھىپە دەريا يۈزىگە قارىماي، كۆزلىرىنى ئايغى ئاستىغا تىككىنچە ئولتۇرۇۋالدى، ئۆزىنىڭ بىر دەمدىن كېيىن قېيىقتا ئورە تۇرغان پېتى ماتۋى بوۋايغا ئاز-تولا ياردەملىشىدىغانلىغىنى ئويلىغىنىدا، ئىختىيارسىز قورققىنىدىن يۈرىكى قېپىدىن چىقىپ كەتكۈدەك بولاتتى.

ئۇلار بىرىنچى لەيلىمە بەلگىنى جايلاشتۇرۇش ئۈچۈن بىر ھازاغىچە تازا ئاۋارە بولۇشتى. ئېقىمىنى بويلاپ كېلىۋېتىپ، قېيىق بېشىنى بۇرغاندا، توختاشقا تېگىشلىك جايدىن چەتنەپ كەتتى، دەريانىڭ ئوتتۇرىسىدا قېيىقنى ئارقىسىغا بۇراپ ئېقىمغا قارشى مېڭىش ھەتتا قىلچىلىك بولسىمۇ ئالغا سىلجىش خام-خىيالىدىن باشقا نەرسە ئەمەس ئىدى. راستىنى ئېيتقاندا، بۇنداق بىمەنە خىيالىنى زادىلا كوڭۇلدىن كەچۈرمەسلىك كېرەك. چۈنكى بۇ يەردىكى دەريا ئوتتۇرىسىدا سۇ شىددەتلىك، ئۇلۇغ ئېقىم ھاسىل قىلغان بولۇپ، ئورەكەشلەپ توختىماي ئېقىپ تۇراتتى، بۇزغۇنلار قېيىق بولمىسىگىچە ئۇرۇلاتتى. ماتۋى بوۋاي ئۆزىنى قېرىپ ئالچىپ قاپتىمەن دەپ تىللاپ قويۇپ،

ئاخىر يېڭىلىشقانىلىغىغا تەن بەردى ئۇلار قېيىقنى قىرغاققا قاراپ ھەيدەشتى، بىراق بۇ قېتىم قېيىق سول قىرغاققا قاراپ ھەيدەل-گەن ئىدى، چۈنكى سول قىرغاق يېقىنراق، ئۇنىڭ ئۈستىگە ناستيۇنا بېرىشقا تەقەززا بولۇپ تۇرغان جاي ئىدى، —ئەمما ئۇ يەرگە لەيلىمە بەلگىنى ئېلىپ بېرىشقىمۇ، ماتۋى بوۋاي بىلەن بىللە بېرىشقىمۇ بولمايتتى. سول قىرغاققا يېتىپ كەلگەندە، ئۇ يەنىلا بۇ يەردە قېلىشقا بىرەر بانا تېپىشقا، ماتۋى بوۋاينى كۆرگۈم چۈشكەندە ئوزىنى ئېلىپ كېتىش ئۈچۈن كېلىشكە كوندۇ-رۇشكە بەكمۇ تەقەززا بولۇپ كەتتى— مانا شۇ چاغدا ئۇلار بىرلىكتە ھىلىقى شورى قۇرغۇر لەيلىمە بەلگىنى جايغا قويۇپ قويسلا بولۇپ بېرىشتى. بىراق بۇنداق قىلىشقا بولمايدىغانلىغى ناستيۇناغا ئايان ئىدى. ئۇلار بىر پەس ئارام ئېلىۋالغاندىن كېيىن قېيىقنى يەنە ئاغامچا بىلەن سورەپ يۇقۇرى ئېقىمغا قاراپ مېڭىشتى. بۇ قېتىم ئارىلىقنى توغرا ھىساپلىۋېلىپ، قېيىقنى يۇقۇرى ئېقىمغا قاراپ خېلى يەرگىچە سورەپ بارغاندىن كېيىن، ئاندىن ئۇنى ھەيدەپ توۋەن ئېقىمغا قاراپ مېڭىشتى ھەمدە لەيلىمە بەلگىنى باغلاپ قويدىغان تاش قوزۇقنى ئاۋال سۇغا تاشلاشتى، شۇڭلاشقا تاش قوزۇقنىڭ ئېقىمىنى بويلاپ جايلاشتۇرۇلىدىغان جايغا يۆتكەپ كېلىنىشى ئۈچۈن ئۇنى يول بويى توختىماي يۇقۇرى كۆتىرىپ قويۇشقا توغرا كەلدى. بۇ جەرياندا ناستيۇنانىڭ پۈتۈن خىزمىتى پالاق ئۇرۇش، ماتۋى بوۋاينىڭ گېپى بويىچە، قېيىقنى داۋالغۇتماسلىق بولدى. ماتۋى

بوۋاي لەيلىمە بەلگىنى تەلەپ بويىچە جايلاشتۇرۇپ بولغاندىن كېيىن، ئۈستىدىن ئېغىر يۈكنى ئېلىپ تاشلىغاندەك يېنىنىڭ تىنىپ، تاماكا چەككىلى تۇردى.

— بۇنى جايلاشتۇرماق ھەممىدىن تەس ئىدى، — دېدى ئۇ ئىقرار بولۇپ، — مەن ھەر قېتىم لەيلىمە بەلگىنىڭ چىرىغىنى يېقىش ۋە ئۇچۇرۇشتە ئاۋال مۇشۇنىڭ بىلەن ھەپىلىشىمەن. پاھ، قارىمامەن، سۇنىڭ نەقەدەر توسۇن، نە قەدەر يولسىز، كەلگەنلا يەرگە ئۇسۇپ ئېقىشلىرىنى! ئۇنى ھېچنىمە توساپ قالايمىدۇ.

ئەھۋال ھەقىقەتەن شۇنداق ئىدى، ئىككىنچى لەيلىمە بەلگىنى جايلاشتۇرۇش خېلى ئاسانغا چۈشتى. ناستيۇنا، ۋاقىت يېتىشكەنلىكتىن، ئۇنىڭ ئۈچىنچى لەيلىمە بەلگىنى جايلاشتۇردى. شىغمۇ ياردەملەشمەكچى بولۇۋىدى، لېكىن ماتۋى بوۋاي ئوز ئىشىنى قىلىشقا كېتتۇر دەپ، رەت قىلدى.

— بولدى، ئىككىمىز باشتا لەيلىمە بەلگىدىن ئىككىنچى قۇيۇشقا كېلىشكەن ئىدۇق، — دېدى ماتۋى بوۋاي خوشاللىق بىلەن. ئۇ لەيلىمە بەلگىدىن ئىككىنچى قۇيۇپ بولغانغا قانائەت ھاسىل قىلغان ئىدى، — قالغان بەلگىلەرنى قۇيۇش ھېچقانچە ئىش ئەمەس. ئەتە قېيىقنى ئوزەم يالغۇز ھەيدەپ بېرىپ، ئالدىرىماي جايلاشتۇرۇپ قويساممۇ بولىۋېرىدۇ. قاراڭغۇ چۈشۈپ كەتمەستە، نەگە بارغۇڭ كەلسە بېرىۋەرگىن. ئىشلىرىڭغا قارىشىپ بېرىمەنمۇ. — قانداق؟

— ئۈزۈم قىلىۋېرىمەن، ئاتا.

— ھە، مەيلى.

ماتۋى بوۋاي ئەسلىدە ناستيۇناغا كىچىكرەك كەلگەن يېنىك قېيەقنى بەرمەكچى بولۇۋىدى، لېكىن ناستيۇنا مۇشۇ قېيەقنى ئىشلىتىۋېرىدى دەپ ئۇنىمىدى. بىر كۈندىن بۇيان ئۇ بۇ قېيەققا كۈنۈپ قالغان ۋە ئۇنىڭدىن ئانچە قورقمايدىغان بولۇپ قالغان ئىدى. ئارزاق شامال چىققا—چىقمايلا داۋالغۇغىلى تۇرىدىغان ھىلىقىدەك قولۋاقتا ئولتۇرۇش ھەقىقەتەن قورقۇنچلۇق ئىدى، ناۋادا تۇيۇقسىز يەر بېغىرلاپ بوران چىقىپ قالسا، ياكى بولمىسا باشقا بالايى—ئاپەتلەر دۇچكېلىدىغان بولسا، ھالاك بولماقتىن باشقا چارە يوق ئىدى. ”ئالدىرىماي يول يۈرسەڭ يىراققا بارالايسەن“ دىگەن گەپ بار. بىرەر ئادەم، مەيلى ئۇ ياتقان ئورنىدا ئولسۇن، ياكى يول ئۈستىدە ئولسۇن، مەيلى بالا—قازا دەستىدىن ئولسۇن، ياكى قېرىپ ئولسۇن، ئىشقىلىپ ئۇنىڭ قانداق ئولۇشىدىن قەتئى نەزەر، جەزمەن قۇرۇقلۇقتا ئولگىنى تۈزۈك. بۇنداقتا ئۇ ئۈزى ئاللىقاچان ئادەتلىنىپ قالغان قاتتىق يەر يۈزىنى قۇچاقلاپ ياتالايدۇ، يەر نەپەس ئېلىش ئۈچۈن ئوپكىسىگە ئاۋالقىدەكلا ھاۋا يەتكۈزۈپ بېرەلەيدۇ. ناستيۇنا سۇدا ئولگەن ئادەمنى ئومرىدە پەقەت بىر قېتىملا كۆرگەن ئىدى. ئۇ ئۇرۇش پارتلاشتىن خېلىلا بۇرۇنقى ئىش بولۇپ، تا ھازىر—غىچە ئۇ شۇ پاجىھەلىك ئەھۋالنى ئويلىغان ھامان ئىختىيارسىز تېنى جۇغۇلداپ كېتەتتى.

ناستیۋنا ماتۋى بوۋايىنى كىچىك تاختاي ئوي يېنىدىكى
قىرغاققا ئاپىرىپ قويدى، ماتۋى بوۋاي ئۇنى چاي ئىچىشكە
تەكلىپ قىلىۋىدى، ئۇ ياق دەپ، دەرھال ئانگاردا دەرياسىنى
توغرا كېسىپ ئوتۇشكە باشلىدى. بىراق ئەمدىلىكتە ئوزى يالغۇز
قالغان چاغدا، مۇشۇ كۈنلەردىن بۇيان راست گەپكە يالغان گەپنى
قوشۇپ (نەدىكى راست گەپكەن ئۇ، ھەممىسى يالغان گەپ!)
ئاران قولغا كەلتۈرگەن ئاندىرى بىلەن يۈز كورۇشۇش پۇرسىتى
(ئۇلارنىڭ يۈز كورۇشمىگىنىگە ئىككى ئايغا يېقىن ۋاقىت بولۇپ
قالاي دىگەن ئىدى) ئاخىر يېتىپ كېلىش ئالدىدا تۇرغاندا،
ئەكسىچە، ئۇنىڭ ئىككىلىنىپ، ئېھتىيات قىلىپ، يۈز كورۇشۇش
ۋاقتىنى ئارقىغا سۈرگۈسى، ھەممە ئىشنى ھازىرقى ھالىتىدە
ساقلاپ قالغۇسى كەلدى. ئۇ ئاندىرىغا نىمىلەرنى ئېيتىپ
بېرەر؟ كوپ بولسا، ئۇرۇش ئاياقلاشتى، ئالدىنقى سەپتىن
يەنە بىر جەڭچى كەنتىگە قايتىپ كەلدى، ئۇ جەڭچى بۇرۇن
پارتىزان بولغان، ياشىنىپ قالغان، كەم سوز دىخان لۇكا
ئىسمى بىلەن؛ ئۇ ئارمىيىگە كىرگەن كۈندىن باشلاپلا ئاتلىقلار
قىسمىغا تەقسىم قىلىنىپتىكەن، پۈتكۈل ئۇرۇش داۋامىدا ئات
بىلەنلا بوپتۇ—ھارۋىنىڭ شىك قىپتۇ، دەپ سوزلەپ بېرەر.
ئاندىرىغا يەنە بۇنىڭدىن ئۈچ كۈن ئىلگىرى مىخىچىنىڭ ئوزىگە
ئاندىرىنىڭ دېرىگىنى سۇرۇشتۇرۇپ بېقىش ئۈچۈن تەكشۈرۈش
ئىدارىسىگە بىر پارچە خەت يېزىشنى تاپىلغانلىغىنى، بۇ خەتنى
پوچتالىيونغا ئوزى بىۋاسىتە تاپشۇرۇپ بەرگەنلىگىنىمۇ ئېيتىپ

بېرەر. بۇنىڭدىن باشقا يەنە سېمپونوۋنانىڭ، ھاۋانىڭ ئىلىپ قالغانلىغىدىنمىكىن - تاڭ، ھاسا تاياققا تايانماي، خېلىلا ئوبدان يول ماڭالايدىغان بولۇپ قالغانلىغىنى، - سېمپونوۋنانىڭ يول ماڭالايدىغان بولۇپ قېلىشنىڭ ئەلۋەتتە ياخشى ئىش ئىكەن - لىكىنى، بىراق ھەمىشە بۇنىڭ ئۆزىگە نىسبەتەن باشقىچە مەنىسى بار بىر يامانلىقنىڭ بىشارىتى ئىكەنلىكىنى ئېيتىپ بېرەر. ئاندىرىغا يەنە بۇنىڭدىن بولەك نىمىلەرنى ئېيتىپ بېرەر؟ قوسىغى..... بۇنى ئاندىرىنىڭ ئۆزىمۇ بايقىيالايدۇ. ھە، يەنە بىر ئىشنى ئۇنىڭغا ئېيتىپ بېرىشى كېرەك: يېقىندا ئۇ ئاخىر يۇرىقىنى توختىتىپ ھىلىقى قول سائىتىنى ئىننوكتىنى ئىۋانوۋچقا سېتىپ بەردى. نەرقىنىڭ تولىمۇ ئەرزان بولۇپ كەتكەنلىكى كۆزگە ئوپ - ئوچۇق كورۇنۇپ تۇرغان ئىش. ئىننوكتىنى ئىۋانوۋچ بەرگەن پۇلنىڭ ھەممىسى زايوم ئۈچۈن تاپشۇرۇلدى، پۇل تاپشۇرۇش مۇددىتى توشۇپ قالغان تۇرسا، تاپشۇرماي نىمە ئامال بولسۇن؟!

خوش، ئاندىرى ئۆزىگە نىمىلەرنى دەر؟ نىمىلەرنى دىيەلەر؟ ناستىيۇنا ئۇنىڭغا بىر قاراپلا، ئۇنىڭ ئوزى بىرنىمە دىمىسىمۇ، ھەممىنى چۈشىنىپ بولىدۇ، ئۇنىڭ ئىككىيلەن يۇز كورۇشلەمەي يۈرگەن مەزگىللەردە ۋاقىتنى قانداق ئوتكۈزگەن - لىكىنى، كوڭلىدە نىمىلەرنى ئويلىغانلىغىنى چۈشىنەلەيدۇ؛ ھازىرقىدەك كېتىۋەرگەن بىلەن بولمايدۇ، بىرەر يول تېپىش كېرەك، بىرەر ماكان تېپىش كېرەك، بىراق تاپقۇدەك قانداق

يول، بارغۇدەك قانداق جاي بولسۇن دەيسىز؟... ھوكۇم چىقىدىغان ۋاقىت كېلەي دەپ قالدى، ئۇ ئادەملەرنىڭ ھوكىمىمۇ، خۇدانىڭ ھوكىمىمۇ ياكى ئۆزىمىزنىڭ ئۆزىمىزگە چىقىرىدىغان ھوكىمىمىزمۇ؟ ئۇنىڭ كىمىنىڭ ھوكىمى بولۇشىدىن قەتئى نەزەر، ئىشقىلىپ ھوكۇم چىقىدىغان كۈن يېتىپ كېلەي دەپ قالدى. بۇ دۇنيادا ھامان ياخشىلىققا ياخشىلىق، يامانلىققا يامانلىق ياندىۇ.

كۈن پېتىشقا خېلى ۋاقىت بولسىمۇ، لېكىن شىمال تەرەپتىن مەيىن شامال توختىماي سوقۇپ تۇرغاچقا، دەريانىڭ ھاۋاسى خېلىلا سالىقىنىلىشىپ قالغان ئىدى. ھەر يىلى يازدا شىمال شامىلى سوقۇشقا باشلىغاندا، ناستيۇنا ياز شامىلى نىمە ئۈچۈن ئېقىمغا قارشى چىقىدىكىنا دەپ ھەيران بولاتتى. دەريا شۇنداق چوڭ، ئېقىمى شۇنداق شىددەتلىك بولغاچقا، ئىش ئۆز يولى بويىچە بولغاندا، شامالمۇ دولقۇن بىلەن بىللە ئېقىم بويلاپ چىقىش كېرەك ئىدى.

ناستيۇنا ئالدىرىماي-تېنىمەي پالاق ئۇرۇپ ماڭدى. ئۇ قېيىقنى ئاران بىر كۈن ھەيدىگەن بولسىمۇ، لېكىن بۇ ئىشقا كۈنىمگەنلىكتىن، ئېغىر پالاق ئۇنى خېلىلا ئازاپلىدى: قوللىرى سىقىراپ ئاغرىپ كەتتى، دائىم بىر خىللا ھەرىكەت قىلىۋەر-گەچكە بېلىمۇ ئۇيۇشۇپ قالدى. تېپ-تېپ دەريا يۈزىگە ئۇرۇل-غان پالاقىدىن گويا ئاستا-ئاستا يىراقلاپ كېتىۋاتقان كىچىك قوڭغۇراقلارنىڭ جىرىڭلاشلىرىغا ئوخشاپ كېتىدىغان يېقىملىق،

لەرزان سادا كېلىپ تۇراتتى. شۇنىڭ بىلەن بىر ۋاقىتتا پالاقنىڭ سۈنى بولۇپ تاشلىغاندا چىقارغان توۋەن، بوغۇق ھەم زورمۇ-زور چىقىرىلغاندەك تۇيۇلغان ئاۋازمۇ قۇلاق تۇۋىدىن كەتمەيتتى. دەريا ئوتتۇرىسىدىمۇ كوكتە تۇرغانغا ئوخشاشلا يىراق-يىراق-لارغا نەزەر تاشلاشقا بولاتتى، ئوي-ئىمارەت، ئورمان، ئاسمان، تاغدىكى تېرىلغۇ يەرلەر، دەريا قىرغىغى گويا دولقۇنلارغا ئەگىشىپ لەيلەپ يۈرگەندەك سۇ يۈزىدە تەۋرىنىپ تۇراتتى، ئۇلارنىڭ تېگىگە خەۋپلىك ئورا ۋە تېگى يوق ھاك يوشۇرۇن-خانىدەك، ھەممە نەرسە ئاجايىپ سىرلىق بولۇپ كورۇنەتتى. ئانگارا دەرياسى ئۈستىدە بىر لاچىن شۇنداق ئىگىز پەرۋاز قىلىۋاتاتتىكى، قارىماققا كىچىككىنە قارا چېكىتكە ئوخشاپ كېتەتتى، ئۇ سامادا يامان غەرەز بىلەن ئاللىقانداق بىر نەرسىنى پايلاۋاتاتتى. بىراق، نىمە ئۈچۈنكىن-تاڭ، ناستيۇنا ئومىردە تۇنجى قېتىم بۇ زىيانلىق قۇشقا ھىسداشلىق قىلدى: ئۇنىڭ ئوزۇق تېپىپ يېشىمۇ ئۇنچىلا ئاسان ئەمەس-تە. راستىنى ئېيتقاندا، ئۇنىڭ يالغۇز مۇشۇ قۇشقا ھىسداشلىق قىلىۋاتقىنى يوق، يېقىنىدىن بۇيان ناستيۇنا ھەرقانداق ئادەم، ھەرقانداق ھايۋان ۋە قۇش-قانائەتلەرنى ئەيىپلەپ ئولتۇرۇشقا زادىلا ھوقۇقىمىز يوق ئىكەن دېگەن تونۇشقا كەلگەن ئىدى. چۈنكى ھەرقانداق مەۋجۇدات ئوزلىرىگە خاس ۋە ئوزلىرىگە باغلىق بولمىغان قانۇنىيەت بويىچە ياشايدۇ. بۇنداق ئوزلىرىگە باغلىق بولمىغان تۇرمۇش ئۇسۇلىنى ئوزگەرتىشكە ئۇلار ئامالسىز.

ناستيۇنا قېيىقنى ئاراننىڭ توۋەنكى ئېقىمىدىكى بىر يەردىن
 ھەيدەپ ئوتۇپ، كەنتتە تۇرۇپ كورگىلى بولمايدىغان ئارقا
 تەرەپكە ئەگىدى-دە، يەنە يۇقۇرى ئېقىمغا قاراپ بىر ئاز
 ھەيدىگەندىن كېيىن، ئارال يېنىدا توختىدى. ئەمدىلىكتە
 باياتىن قېيىق ھەيدەپ ئۆتكەن دەريا يۈزىنىڭ ئۈچتىن ئىككى
 قىسمىغا تەڭ كېلىدىغان دەريا شاخاچىسىدىن ئۆتسلا دىگەن
 يەرگە يېتىپ باراتتى. ئۇنىڭ قېيىقنى توختىتىپ قويۇشىغا
 ھەرگىز ھارغىنلىق سەۋەپ بولغىنى يوق، ئۇنىڭغا بىر خىل
 ئاجىزلىق، روھىي جەھەتتىكى ئاجىزلىق سەۋەپ بولغان ئىدى.
 ناستيۇنانىڭ پىكىر-خىيالى چېچىلىپ، كوڭلى بىر قىسما بولۇپ
 قالدى، ھەم ئاندىرى بىلەن دەرھال يۈز كورۇشەلەيدىغانلىغىدىن
 خوشال بولدى، ھەم بۇ قېتىمقى يۈز كورۇشۇشتىن قورقۇپ
 قالدى، ئاۋالقىدە كىلا قاپ-قاراڭغۇلۇق ئىچىگە چوڭۇپ ياتقان
 ئىستىقبالغا نەزەر سېلىشتىن قورقۇپ قالدى، بۇ ئىككى خىل
 ھىسسىيات بىر-بىرىگە چىرىمىشىپ كەتكەن ئىدى. ئاۋال كوڭلىنى
 جايىغا چۈشۈرۈپ، قەلبىدىكى زىددىيەتلەرنى تۈگەتكەندىن
 كېيىن، ئاندىن داۋاملىق ئالغا قاراپ مېڭىشقا توغرا كېلەتتى.
 ناستيۇنا قېيىققا ئولتۇرغان پېتى قەستەن ئوزىنى تۇتۇۋالغان،
 چىرايىنى كۈلكىگە زورلىغان بولۇپ، ھۇشنى يوقاتقان ھالدا
 سۇغا قاراپ تۇرۇپ قالدى. ئېھتىمال مۇشۇ كۈلكىگە ئەگىشىپ،
 خاتىرجەملىگىمۇ قويۇق مايغا ئوخشاش ئۇرۇلمەي ئېقىپ كېلىپ،
 ئۇنىڭ چېچىلغان كوڭلىنى ئاستا-ئاستا ئارام تاپتۇرار. بىراق

ئۇ تەقەززا بولغان خاتىرجەملىك ۋۇجۇتقىمۇ چىقىمىدى، يېتىپمۇ كەلمىدى، كوڭلىدىكى ئەندىشە يەنىلا تۇگىمىدى. قېيىققا ئولتۇرغان ناستيۇناننىڭ چىرايىدىن كۆلىككە تەبەسسۇمى غايىپ بولۇپ، ئۇنىڭ چىرايىدا غەمكىنلىك ئالامىتى پەيدا بولدى. چۇنكى قول سائىتىنى ئىننوكنىتى ئىۋانوۋىچقا سېتىپ بەرگەن چاغدىكى ئەھۋاللار ئۇنىڭ يادىغا كەلگەن ئىدى. باشقا ئىشلارنى قويۇپ تۇرايلى، پەقەت مۇشۇ ئەسلىملا ئۇنىڭ كوڭلىنى تىنجىتىدى.

ئىننوكنىتى ئىۋانوۋىچ قول سائىتىنى ئالدىنىغا قويۇپ، بىر ھازاغىچە دەڭسەپ كوردى، قۇلىغىغا يېقىپ تىڭشاپ باقتى ھەمدە يەنە كوزىگە يېقىن ئېپكىلىپ سىنچىلاپ قارىدى، يەنە بىر تەرەپتىن ناستيۇناغا. زەھەر خەندىلىك بىلەن تەئەججۇپلەنگەن ھالدا سەپسالدى. بىر قاراش بىلەنلا ئۇنىڭ بۇ سائەتنى ناھايىتى ياقىتۇرۇپ قالغانلىغىنى بىلىۋېلىشقا بولاتتى، بىراق ئۇنىڭ بۇ سائەتنى قولغا چۇشۇرۇۋالغۇسى يوق ئىدى، ئەكسىچە، سائەتنىڭ قەيەردىن كەلگەنلىكىنى، ئۇنىڭ قانداق قىلىپ ۋە كىملىرى ئارقىلىق بۇ يەرگە كېلىپ قالغانلىغىنى ئوبدانراق بىلىۋالغۇسى كېلەتتى. ئۇ سائەتنى كوزىگە يېقىن ئېپكىلىپ، ئۇنىڭ ئۈستىدە بەزى ئەھۋاللارنى چۇشەندۈرۈپ بېرەلەيدىغان ئالامەتلەر — مەسىلەن، ئاللىقانداق خەت ياكى ئاللىقانداق بەلگە چۇشۇرۇپ قويۇلغانمۇ — يوق دەپ، سىنچىلاپ قاراپ كەتتى. بىراق ئۇنىڭدا ھېچقانداق ئالامەتلەر قالدۇرۇلمىغان ئىدى. ئۇ

تۈزنىڭ يېپىدىن - يىڭنىسىغىچە كوچىلاپ بىلىۋالغۇسى كېلىۋات-
قانلىغىنى يوشۇرۇش ئۈچۈن بىر ھازاغىچە ئۈنچىمىدى
ئۇنىڭ بۇ ياسالغىنى ئۈزىنىمۇ، ناستيۇنانىمۇ ئازاپلىماقتا ئىدى.
ئاخىر، شۇنداقلا سوراپ باقماقچى بولغان تەلەپپۇزدا ئېيتتى:
— بۇ سائەتنى قەيەردىن تاپتىڭىز؟ ئاندىرى ئەۋەتىپ

بەرگەنمىدى؟

ناستيۇنا بۇنىڭغا ئالدىنئالا تەييارلىق كورۇپ قويغان ئىدى.
شۇڭا ئۇمۇ ئوخشاشلا نەيرەڭگۈزلىق قىلىپ، ئىنىككىنى ئىۋانۇ-
ۋىچقا قاراپ:

— نەدىكى ئاندىرى ئەۋەتسۇ دەيسىز..... بۇلتۇر ئۈزەم
كاردا كەتتىدىن ئالغان ئىدىم، ئۇنىڭغا— ئاندىرىغا ئاتاپ ئالغان
ئىدىم. بىراق ھازىر بۇ سائەتنى ساتماي بولمىدى. زايومغا
تولەيدىغان پۇل يوق. ئۇ قايتىپ كەلگەندە ئۈزى پۇل يىغىپ
سېتىۋالار. بۇ سائەتنى ئېلىپ قويغىنىمغىمۇ پۇشايمان قىلىپ
قالدىم،— دىدى.

— قانچە پۇلغا ئالغان ئىدىڭىز؟

— ئىككى مىڭ رۇبلىغا.

ناستيۇنا مېخىچقا بۇ سائەتنى ئوۋ مىلتىغى بىلەن تېگىشكەن
ئىدىم دەپ ئېيتقان ئىدى، بىراق ئىنىككىنى ئىۋانۇۋىچ ئالدىدا
بۇنداق دېيىشكە پېتىنالمىدى. چۈنكى ئۇنداق ئادەملەر ئاز-پاز
قولغا چىققۇدەك بېرەر نەرسىنى تۇتۇۋالسا، ئىشنىڭ تېگى-
تەكتىنى قالدۇرماي كوچىلاپ-سۇرۇشتۇرۇپ كېتىدۇ.

—ھىم، لېكىن مېنىڭ ئۇنچىۋالا پۇلۇم يوق،— دېدى
ئىننوكىنتى ئۇنۋوۋىچ بېشىنى چايقاپ،— قاراڭلار! سىلەر
ھەمىشە بىز نامرات دەيسىلەر، ئاخىر ئىككى مىڭ رۇبلىنىمۇ
خۇددى ئىككى رۇبلىغا ئوخشاشلا ھەش-پەش دىگىچە خەجلىۋې-
تەلەيسىلەر! شۇنچىلا پۇلنى پىسەنت قىلماي باشقىلارغا بېرىۋې-
تەلەيسىلەر. سىزگە بۇ سائەتنى كارددا كەنتىدىكى كىم سېتىپ
بەرگەن ئىدى؟

—بۇنى ئۈزەممۇ ئۇقمايمەن. ئۇ ئەسكەرگە ئوخشاش ئۇزۇن
ھەربىچە پەلتو كىيىۋالغان ئادەم ئىكەن، ئۇ چاغدا بۇ سائەت
ماڭا بەكمۇ يېقىپ كەتكەچكە، ھەرقانچە قىلغان بىلەنمۇ قولدىن
چىقىرىپ قويغۇم كەلمىدى—دە، ئۈزەمنىڭ چاپان، كەمزۇللىرىمنى
قالدۇرماي سېتىپ، شۇ پۇلنى جەملىگەنتىم،— ناستيۇنا ئاغزىغا
كەلگىنىنى بىلجىرلىغىنىچە، ئىننوكىنتى ئۇنۋوۋىچنىڭ چىرايىغا
يۈرەكلىك ھالدا قارىدى،— ئەھۋال ھازىرقىدەك بولىدىغان
بولسا، مەن بۇ سائەتنى ئالاتتىمۇ؟

—مېنىڭ ئىككى مىڭ رۇبلى پۇلۇم يوق، مەن سىزگە
ئوخشاش ئۇنچىلا پۇلدار ئەمەسمەن،— دېدى ئىننوكىنتى
ئۇنۋوۋىچ مۇغەمبەرلىك بىلەن تومۇر تۇتۇپ، ناستيۇنانىڭ
چىرايىغا ئاۋالقىدەكلا سەپىلىۋېتىپ،— مىڭ رۇبلى دىسىڭىز ھەر
ھالدا بولار، يىغىش قىلىپ باقسام چىقىمۇ قالار، ئۇنىڭدىن
كۆپكە پۇل يوق.

ناستيۇنا بىر ئاز ئويلىنىۋالغاندىن كېيىن، بىر ئۇھ تارتىپ

ئېيتتى:

— ھەي، بوپتۇ، مىڭ رۇبلى بەرسىڭىزمۇ بېرىڭ. بۇ يەردە بۇ سائەتنى كىمگىمۇ ساتىمەن؟ كاردا كەنتىگە بازاي دىسەم بىر كۈن ۋاقىت كېتىدۇ، ئىككى كۈن كېتىپ قېلىشىمۇ مۇمكىن. بىراق ھازىر بارىدىغان ۋاقىتىم يوق.

ئىننوكىنتى ئىۋانوۋىچ مىڭ رۇبلىنى ناستيۇناغا ساناپ بەردى. بىراق ئۇ ناستيۇنانىڭ كېپىگە ئىشەنمىگەن ئىدى، بۇنى ناستيۇ- نامۇ بايقاپ قالدى. راستىنى ئېيتقاندا، ئۇنىڭ قېشىغا بارماسلىق كېرەك ئىدى. لېكىن ئۇنىڭدىن باشقا ئىزدەپ بارغۇدەك ئادەممۇ يوق ئىدى، چۈنكى ئاتامان كەنتىدە ئۇنىڭدىن باشقا پۇلدار ئادەم تېپىلمايتتى. بۇنىڭدىن باشقا، يەنە ئاللىقانداق بىر كۈچ ناستيۇنانى ئوزى خالىماي تۇرسىمۇ قېرىشقاندەك ئىننوكىنتى ئىۋانوۋىچنىڭ قېشىغا بېرىشقا ئالدىرىتاتتى. بۇ ئادەم ئۇ ياق- بۇ ياقتىن پۇراپ يۈرۈشكە، باشقىلارنىڭ سىرىنى ئىچىشقا بەكمۇ ئامراق ئىدى، مەيلى قانداقلا ئىش بولمىسۇن، ئۇنى باشقىلار- دىن كۆپرەك بىلىۋالغۇسى، باشقىلاردىن بالدۇرراق بىلىۋالغۇسى كېلەتتى. ”ئەھۋال شۇنداق ئىكەن، پۇراپ- يۈرسەڭ يۈرسۈەر، گۇپۇلدەپ پۇراپ تۇرىدىغان بىر نەرسىنى ئالدىڭىغا ئاپىرىپ راسا پۇرىتىمەن، ئۇزۇن بۇرنۇڭ بىلەن قانغىچە پۇرىۋالارسەن، بىر دەمدىن كېيىن يەنە ئىككىنچى بىر نەرسىنى ئاپىرىپ بېرى- مەن، قورقىدىغان نىمەم بار؟!“

بىراق يەنىلا قورقۇشقا توغرا كېلەتتى: ئىننوكىنتى ئىۋانوۋىچ

رەھىمدىل ئادەم ئەمەس- تە. ”ئاھ، سەن يېڭىلىشتىڭ، ھازىر ھەر بىر قەدەمدە بىر يېڭىلىشۋاتسەن.“

18

ناستىۋونا ئاندىرىنىڭ ھازىر ئاللىقاچان تاغ ئۈستىدىكى قىشلىق ئويگە كوچۇپ كەتكەنلىكىنى بىلەتتى. بىراق ھەيدەپ كەلگەن بۇ قېيىقنى قانداق قىلىشنى بىلەلمەيۋاتاتتى: ئۇنى ئېقىم بويلىتىپ ھەيدەپ ئۈستەڭگە يوشۇرۇپ قويۇش كېرەكمۇ ياكى ئارانلىق قارشى تەرىپىدىكى قىرغاق بويىدا توختىتىپ قويۇش كېرەكمۇ— قېيىقنى بۇ يەرگە توختىتىپ قويغاندا، قارشى قىرغاق- تىن كورگىلى بولمايتتى. ئەگەر بۇ يەرگە راستىنلا ئاللىقانداق بىر ئادەم كېلىپ قالدىغان بولسا، ئۇنى ھەرقانچە قىلغان بىلەنمۇ يوشۇرۇۋالغىلى بولمايتتى. ئەھۋال شۇنداق بولغاندى- كىن، قېيىقنى يوشۇرۇپ قويغانغا يەتمەيتتى. ئۇنىڭ ئۈستىگە، ئۇنىڭ ئانىسى دەرياسىدىن ئوتۇپ بۇ ياققا كېلىپ يۈرگىنى نىمىسى، بۇنىڭغا بىرەر بانا تېپىش تەسكە چۈشەرمىدى! قېينا- تامنىڭ بىر نەرسە توقۇشىغا ئازراق قىرچىن تال كېسىپ بېرىشكە كېلىۋىدىم دېيىشكە بولاتتى، چۈنكى بۇ ئەتراپ پۈتۈنلەي قىرچىن تال بىلەن قاپلانغان ئىدى. مەخنىچ راستىنلا قېيىق بىلەن ئارالغا بېرىپ ئاز- تولا تال كېسىپ كېلىشكە بولىدىغانلى-

غىنى ئېيتقان ئىدى. دەرۋەقە، ئۇ بۇ تەرەپتىكى قىرغاققا ئەمەس، بەلكى ئارالغا بېرىشقا بولىدىغانلىغىنى ئېيتقان، بىراق بۇ ئىككى ئىشنىڭ ھېچقانچە پەرقى يوق، گويا ئىككىسى بىر ئىش ئىدى. ئۇ مەخسۇسقا بۇ تاللارنى ئارالدىن كېسىپ كەلگەنلىكىنى ئېيتسا، ئۇ ئەجەپلىنىشى مۇمكىن، لېكىن بۇنى ئەيىبلەشكە ھېچقانداق سەۋەپ تاپالماس. شۇنداق بولمايچۇ، ئۇ ئۆزىنىڭ ئارالغا باردىغانلىغىنى ئېيتقاچقا، ئاستىيۇنا ئۇنىڭ ئۈچۈن ئىشلەپ قويدى، خالاس. راستىنى ئېيتقاندا، ئاستىيۇنا ئىشنى توغرا قىلغان بولسا، ئەيىپلىگۈدەك نىمىسى بولسۇن، — بىراق قورققانغا قوش كورۇنەر دىگەندەك، ئاستىيۇناغا ھەمىشە ھەممىلا يەردە كىشىلەر ئۆزىدىن گۇمانلىنىۋاتقاندا، ئۆزىنى نازارەت قىلىۋاتقاندا بولۇپ تۇيۇلاتتى، ھەتتا ئۇنىڭدىن ھېچكىم گۇمانلانمىغان، ئۇنى ھېچكىم نازارەت قىلمىغان جايلاردىمۇ ئۇنىڭغا شۇنداق بولۇپ تۇيۇلاتتى.

بىراق بۇ قېتىم بىر ئادەم راستىنلا ئۇنى نازارەت قىلماقتا. ئۇ قېيىقنى دەريا قىرغىغىغا ئېپكىلىپ، قېيىقنىڭ بېشىنى قۇرۇق سايبا سورەپ چىقىرىپ، ئەتراپقا بىر قۇر قارىۋالغاندىن كېيىن، قىيپاش قىرغاققا قاراپ يول ئېلىپ تۇرۇشىغا، ئوڭ تەرەپتىكى سۇ يۈزىگە ساڭگىلاپ چۈشۈپ تۇرغان چاتقاللىق ئىچىدىن بىر ئادەم چىقىپ كەلدى، شۇ چاغدا ئاستىيۇنا ئۇنى سەزمىگەن ئىدى، ئۇ تۇيۇقسىزلا ئارقا تەرىپىدىكى تاشلىقتىن شىرىقىشىغان ئاياق تۇيۇشىنى ئاڭلاپ قېلىپ، قورققىنىدىن جان-پېنى چىققۇ-

دەك بولۇپ، بۇرۇلۇپ ئارقىسىغا قاراپ، بىر ئادەمنىڭ ئىگىشىكەن پېتى ھىلقى قېيىقنى كۈچەپ سورەپ تاشلىققا چىقىرىۋاتقانلىقنى خىمى كوردى. دە، ھودۇقۇپ ۋاقراپ تاشلىدى.

— قېيىقنى بۇنداق توختىتىپ قويغىنىڭ نىمىسى؟ سۇ ئېقىتىپ كېتىدۇ! — ھىلقى ئادەم سوزلەۋىتىپ سەل-پەل ئىگىشىكەن ھالدا ناستيۇناغا قاراپ كەلدى.

بۇ ئاندىرى ئىدى. ناستيۇنانىڭ پۈتۈن ئەزايى تېخىچە لاغىلداپ تىترەۋاتقان بولسىمۇ، لېكىن دەرھال قورقۇش ئاردا-لاش خوشال بولغان ھالدا ئاندىرىدىن ئاغرىندى ۋە ئۇنىڭ قوينىغا ئوزنى ئاتتى. بىراق ئاندىرى ناستيۇنانى قوچاقلىغىلى قويماي، كاپ قىلىپ تۇتۇپ سورىگەن پېتى چاتقاللىققا ئېلىپ كىرىپ كەتتى، شۇنىڭ بىلەن ئۇلار ئانگارار دەرياسىدىن ئوز قارىسىنى يوقاتتى. چاتقاللىققا كىرىپ بولغاندىن كېيىن، ئاندىرى ئۇنى چىڭ قۇچاقلىۋالدى. دە، ھاسىراپ-ھومىدىگەن پېتى ئۇنىڭ چىرايىغا سەپسالدى.

— بۇگۈن كېلىدىغانلىغىنى ئاللىقاچان بىلىپ بولغان ئىدىم، — دىدى ئۇ ھاسىرىغان ھالدا سوزلەپ، كوزلىرى ناستيۇناغا تولىمۇ يېقىندىن تىكىلىپ تۇرغاچقا پۇرۇشۇپ كەتكەن ئىدى، — ئەتىگەن دەريا شاخاچىسىنىڭ ئۇ تەرىپىدە ئادەملەرنىڭ گۇدۇڭ-لاشقان ئاۋازىنى ئاڭلاپ، ئۇنىڭ ئىچىدە سېنىڭمۇ بارلىغىنى بىلىگەن ئىدىم. مەن سېنى دەريادىن ئوتۇپ كېلىدۇ دەپ ئويلاپ، بۇ يەردە توپ-توغرا بىر كۈن ساقلىدىم. دىگەندەك

قېيىق ھەيدەپ كېلىۋاتقىنىنى كوردۇم.

ئۇ ناستيۇنانى تېخىمۇ چىگرىغا باغرىغا باستى.

— ئاستىراق، ھەي ئېيىق، — دېدى ناستيۇنا ئاندىرىنى

نېرىراق ئىتتىرىپ، قوسىغىنىنى تومپايتقان ھالدا، — قارىغا

سزنى، بۇنداق قىلىشىڭىز مەجبۇ تاشلايسىز، كورمىدىڭىزمۇ،

بۇنى؟

— راستىنلا قورسۇغۇڭدا بارمىكەن؟ ئۇ خوشاللىغىدىن گاڭگە.

راپ قالغاچقا ئارانلا شۇ گەپنى قىلالىدى.

— مېنىزە، قوسىغىنى ئۇماچ بىلەن تولدۇرۇپ شۇنداق چوڭ

قىلىۋالغانىدىكىن دەپ ئويلاپ قالغانىدىڭىز؟

ئاندىرى قاقاقلاپ كۈلۈپ كەتتى، ئۇ ئاللىقاچان كۈلۈشتىن

چىقىپ قالغان ئىدى. ئارىغا ئوخشاش يوغان، كالامپاي ئالقىنى

بىلەن ناستيۇنانىڭ قوسىغىنى ئاۋايلىغان ھالدا بېسىپ كوردى،

ئۇنىڭ شۇنداق بېشى بىلەن ناستيۇنانىڭ يۈرىكى شۇرىدا

ئېرىپ كەتتى. — دە، ئۇ ئىختىيارسىز ھالدا چەكسىز مۇلايمىلىق

بىلەن يېنىككەنە بىر تىنىدى.

— تېخى قولغا ئۇرۇنمايدىكەن، — دېدى ئاندىرى.

— نەدىكى گەپنى قىلىپ يۈرۈسىز؟! نېمىشقا ئۇرۇنمايدى.

كەن.....

ناستيۇنا ئاندىرىنىڭ قولىدىن تۇتۇپ، ئۇنى قوسىغىنىنىڭ

تورەلمە ئاللىقانداق نەرسىسى بىلەن تىرەپ تۇرۇپ مېدىرلاۋات.

قان يېرىگە تەككۈزدى.

— ئۇرۇندىمۇ؟

— ئۇقالىدىم، ئاللىقانداق بىر نەرسە باردەك قىلىدۇ.
— ئۇقالماپتىمىش..... ئوزىڭىزنى ئۇقۇپ بولمايدۇ. بۇنىڭدىن باشقا قانداق بولسا بالا بار بولغان بولاتتى؟ سىزگە ئېيتسام، مەن بۇنىڭ ئوغۇللىغىنىمۇ بىلىمەن تېخى.
— ۋاھ، بىلىمەن دىگىنا!— دېدى ئۇ خىقراپ كۈلۈپ،—
قانداق بىلىسەن؟

— بۇ جەزمەن ئوغۇل، ئىشەنمىسىڭىز ئىككىمىز يەنە بىر قىز تېپىشقىمۇ باغلىشىپ قويايلى، قانداق دەيسىز؟
— ئاۋال ماڭا بىر ئوغۇل تۇغۇپ بەرگەندىن كېيىن ئاندىن بىرىمە دەيلى.

— تۇغۇپ بېرىمەن، ئەلۋەتتە. نىمىشقا تۇغمايدىكەنمەن؟
بالىنى تۇغماي قوساقتا تۇرغۇزۇۋەرگەننى كىم كورۇپتىكەن؟!—
ناستيۇنا ئوز گېپىدىن ھى— ھىلاپ كۈلۈپ كەتتى.
بىراق ئۇ ئاندىرىغا سىنچىلاپ سەپسالغان چاغدا، كوڭلى بىردىنلا لاسسىدا سوۋۇپ كەتتى، ئوزىنىڭ ئۇنىڭ بىلەن شۇنداق تېز يۈز كورۇشۇپ قېلىشنى خىيالغا كەلتۈرۈپ باقمىغان شارائىتتا كورۇشۇپ قالغانلىغىدىن پەيدا بولغان شاتلىق بىردىنلا غايىپ بولدى. ئاندىرى بىراقلا ياداڭغۇراپ كەتكەنلىكتىن، چىرايى ئوزگىرىپ كەتكەن ئىدى، يۈز— كوزلىرىنى ساقال بېسىپ كەتكەن بولسىمۇ، لېكىن يەنىلا قوۋۇزۇزىدىكى بۇلجۇڭ گۈشلەرنىڭ بوشىشىپ كەتكەنلىكى بىلىنىپ تۇراتتى، خۇنى

كەتكەن كوزلىرىدىن چەكسىز دەرت تارتىۋاتقانلىقى چىقىپ تۇراتتى. ساقاللىرى ئەمدىلىكتە قارىيىپ كورۇنمىي، بەلكى مەينەتلىك چىقىپ تۇرىدىغان كۈلرەڭ تۈسكە كىرىپ قالغان ئىدى، ئۇنىڭ ئۈستىگە ساقال-بۇرۇتلىرى چىگىشلىشپ كەتكەچ-كە، تېخىمۇ غېرىپ-ئەبگا بولۇپ كورۇنەتتى. بېشى گويا ئوز ئالدىدىكى ئاللىقانداق بىر نەرسىلەرنى زەڭ قويۇپ كۈزەتمەكچى بولۇۋاتقانداك ياكى ئۇنىڭ تىۋىشىغا قۇلاق سالماقچى بولۇۋات-قانداك، ھامان ئالدى تەرەپكە سوزۇلغىنى سوزۇلغان ئىدى، - ئەمىلىيەتتىمۇ، ئۇ ھەقىقەتەن ھەر ۋاقىت ھۇشيار تۇراتتى. ئۇ چېچىنى يېقىندا ئالغان، يەنى ئوزى قايچا بىلەن ئەپىلەپ-سەپلەپ قايچىلىغان ئىدى، ھازىر بولسا گويا ئىت تالۋەتكەنگە ئوخشاش ئۇزۇن-قىسقا، ئىگىز-پەس تۇراتتى. بولۇپمۇ ئۇنىڭ كوزلىرى ناستىۋونانىڭ يۇرگىنى پىچاق بىلەن تىلغانداك ئېچىش-تۇرۇۋەتتى: ئوتكەن قېتىم يۈز كورۇشكەندىن بۇيان ئاندىرنىڭ كوزلىرى ئاجايىپ بەك ئوزگىرىپ كەتكەن، ئۇنىڭدىن قاتتىق ھەسرەت ئالامەتلىرى چىقىپ تۇراتتى، ئۇنىڭدا ئەندىشىدىن باشقا ئالامەتلەردىن ئەسەرمۇ قالمايغان ئىدى..... ئاندىرى ناستىۋونانىڭ كوڭلى يېرىم ھالدا قاراۋاتقانلىغىنى كورۇپ، بىردىنلا ئالدىغا بىر قەدەم چامىدى-دە:

—قانداق مېنىڭ بۇ ئەپتىمدىن يىرگىنىۋاتامسەن؟—دەپ

سورىدى.

—ئاندىرى.....—دىدى ناستىۋونا بۇ سوئالدىن ئوزىنى

قاچۇرۇپ بېشىنى ئۇنىڭ كوكرىگىگە قويۇۋېتىپ. ئۇ ئاندىرنىڭ كوكرىگىگە بېشىنى قويغان يېتى ئوزى ئەڭ مۇھىم دەپ ھىساپ-لىغان خەۋەرنى غاراڭ-غۇرۇڭ ئاۋازى بىلەن ئېيتتى:

— ئاندىرى، سىز تېخى بۇنىڭدىن خەۋەرسىز، ئۇرۇش ئاياقلاشتى.

— خەۋەر تاپتىم، — دېدى ئۇ ئاغزىنىڭ ئۈچىدىلا.

— قانداق خەۋەر تاپتىڭىز؟ كىم ئېيتىپ بەردى؟ — دېدى ناستيۇنا ھەيران بولۇپ ئارقىسىغا بىر قەدەم چېكىنىپ.

— سىلەر ئۇنى تەبىرىكلەپ ئاتقان مىلتىق ئاۋازىنى ئاڭلىدىم.

— ھە، ھە، مىلتىق ئاتقان ئىدۇق راست.....

— ھازىر مېنىڭ كوزلىرىم بىلەن قۇلاقلىرىم چىنىقىپ قالىتى بولۇپ كەتتى..... ھەممىنى كورەلەيدىغان، ئاڭلىيالايدىغان بولۇپ قالدىم، — دېدى ئۇ گويا ئۇرۇش ئاياقلاشتى دىگەن گەپتىن ئوزىنى قاچۇرۇۋاتقاندا ھەم يەنە راستتىنلا ئوزىنى ماختىماقچى بولۇۋاتقاندا ھاڭدا، — ھەتتا ئوزەمدىن ئوزەم قىزغىنىدىغان بولۇپ قالدىم. ئەتىگەن سىلەر ئانگاردا دەرياسىنىڭ ئاساسى قاتناش يولىدا قېيىق ھەيدەپ يۈرگەن چېغىڭلاردىلا ئاۋازىڭلارنى ئاڭلاپ قالغان ئىدىم. ئاڭلىغاندىمۇ تېخى تاغ ئۈستىدە، قىشلىق كىچىك ئويىدە تۇرۇپ ئاڭلىغانتىم. دەريا شاخاچىسىغا يېتىپ كەلگىنىڭلاردا، ھەتتا سېنىڭ ئاۋازىڭنىمۇ پەرق ئېتىۋالدىم.

— بىراق مەن سىزگە ھىچقانداق نەرسە ئېلىپ كېلەلمەيمەن.

دىم، — دىدى ناستيۇنا ئاستاغىنا، ئۇ كوڭلىمدا باشقا ئىشلارنى
ئويلاۋاتقاچقا، ئاۋازى كىشىگە ئانچىلا قىزغىن ئەمەستەك تۇيۇلدى.
لاتتى، — مەن پەقەت ئازغىنا بولسا بىلەن بىرنەچچە تۇخۇملا
ئالغاچ كەلدىم. باشقىلارنىڭ كورۇپ قېلىشىدىن قورقۇپ قالدىم.
— بىر نەرسە ئېلىپ كېلىشنىڭ ھاجىتى يوق. ئەمدى ياشاپ
كېتەلەيمەن، ئورمان مېنى باقالايدۇ. ماڭا پاشلىق بولسا
بولاتتى، ناستيۇنا. پاشا قاخشىتىدىغاندەك تۇرىدۇ. پاشلىق
بولمىسا ئۇلار مېنى يەپ قويدۇ.

— پاشلىق..... راست، مەن ئۇنى نىمىشقىمۇ ئۇنتۇپ
قالغاندىمەن؟

— كېلەر نوۋەت ئالغاچ كەل.

— ماقۇل.....

ناستيۇنا پاشلىقنى قەيەردىن تېپىش ئۈستىدە ئويلاندى؛
ئاندىرىنىڭ ئات يايلىدىن توقۇلغان ئەسلىدىكى پاشلىقى ئالدى.
قاچان كاردىن چىققان؛ ئويىدا ئارتۇغى يوق. بىر يەردىن بىرنى
تېپىشقا توغرا كېلىدۇ. پاشا يىرتقۇچ ھايۋانلاردىنمۇ ئەشەددى
كېلىدۇ، ئۇنىڭ ئۈستىگە ئاندىرى بۇ يەردە يەككە-يىگانە
تۇرسا، پاشىلارنىڭ ھەممىسى ئۇنىڭغا بەس-بەس بىلەن ئېتىل-
ماي قالمايدۇ.

ئاندىرى بىلەن ناستيۇنا بىر-بىرىگە يېپىشقان پېتى شۇ
يەردە تۇرۇۋەردى. ئەتراپى ئوزلىرى بىلەن تەڭ بويلىق يۇمران
ئاق قېيىن دەرەخلىرى بىلەن ئورالغان ئىدى. بۇ يۇمران ئاق

قېيىنلار بىخ سۇرۇپ، يوپۇرماق چىقىرىۋاتاتتى. تۇرۇلۇپ قالغان يۇمران يوپۇرماقلار يېيىلىپ كەتكەن بولۇپ، بۇ يوپۇرماقلارنىڭ يول-يول، ئىنچىكە، چوڭقۇر تومۇرلىرى قۇياش نۇرىدا تاۋلىنىپ تۇراتتى، ئىنچىكە، يۇمران يوپۇرماق بەتلەردىن ئېقىش نۇر چاقنايتتى. دەرەخ ئارىسىدىكى يوقۇقتىن ئانگارا دەرياسى كورۇنۇپ تۇرسىمۇ، لېكىن ئاتامان كەتتىنى ئارال توسىۋالغان ئىدى. پاتاي دەپ قالغان كەچكى قۇياش ئوزىنىڭ قىيپاش نۇرىنى شۇ تەرەپكە سەپمەكتە ئىدى. ئۇلار تۇرۇۋاتقان بۇ ئەتراپتىكى دەريا قىرغاقلىرى كەڭ بولۇپلا قالماستىن، بەلكى مەنزىرىسى سۈرەتتەك گۈزەل ئىدى: بولۇق چىمەنلىكتە باراقسان ئالۇچا ۋە ئاق قېيىن دەرەخلىرى قەد كوتىرىپ تۇراتتى، دەريا قىرغىقى بىلىنەر-بىلىنمەس قىيپاش ھالەتتە سۇغا تېگىپ تۇراتتى، بۇ يەرنىڭ جىمجىتلىغى گويا خىيالىي جەننەتكە ئوخشاپ كېتەتتى. چىمەنلىك ئارىسىدا جۇغى كىچىك، چاققانغىنا كەلگەن لېكىن بوش ئاۋازدا سايرايدىغان نۇرغۇن نامسىز قۇشلار ئۇ ياندىن-بۇ يانغا سەكرىشىپ يۈرەتتى. ئۇلارنىڭ بويىنى ئۇزۇن، بېشى كىچىك بولۇپ، دۇمبىسى ئالتۇنرەڭ تىيىنىڭكىگە ئوخشاش يول-يول ئىدى. بىر كاككۇك مۇشۇ قىرغاقنىڭ يىراق بىر يېرىدە "كاككۇك! كاككۇك!" دەپ ئايرىۋاتاتتى، ئۇ كىشىلەر ئۇچۇن پال بېقىپ ① بېرىمەن دەپ تۇرۇۋېلىپ، ئادەمنى

① رۇسلار كاككۇك ئادەمنىڭ قانچە ياشقا كىرىدىغانلىغىغا پال بېقىپ بېرەلەيدۇ دەپ خوراپىلارچە ئىشىنىپ كەلگەن. ئادەتتە كاككۇك

تويدۇرۇپ خېلى ئۇزۇنغىچە سايرىدى. ناستيۇنا قېيىقتىكى
چېغدا ئوزى ئۈچۈن كاككۇكقا پال باقتۇرغۇسى شۇنداق كەلگەن
بولسىمۇ، لېكىن ئۇنىڭ ئاللىقانداق بەختسىزلىكتىن دېرەك
بېرىپ قويۇشىدىن ئەنسىرەپ، بۇ نىيىتىدىن يانغان ئىدى، ئەگەر
ئۇ شۇ چاغدىن باشلاپ كاككۇكنىڭ: "ياشامەن ياشامەن،
ياشامەن ياشامەن....." دىگەن سايرىشىنى سانغىلى
تۇرغان بولسا، ھازىرغىچە ئىككى يۈز ياشقىچە ساناپ بولغان
بولاتتى.

— قىشلىق ئويگە كېتىمىزمۇ، قانداق؟ — ئاندىرى سوراۋىتىپ،
نېمە ئۈچۈنكىن — تاڭ، ئەتراپقا بىر قۇر قاراپ قويدى.
— بەك يىراققا كېتىپ قالارمىزمىكىن، — دىدى ناستيۇنا
ئىككىلەنگەن ھالدا، — قېيىقنى بۇ يەرگە تاشلاپ كېتىپ قال-
ساق..... ئوغرىغا بېرىپ قويۇشىمىز مۇمكىن.
— كىممۇ بۇ يەرگە كېلىپ يۈرە.....

— ناستيۇنا قېيىق يېنىغا بېرىپ، ئۇنىڭ بېشىدىن يېمەك-
لىكلەر ئورالغان كىچىكىگە بوپىسىنى ئالدى. بىراق ئۇلار
قىشلىق ئويگە بېرىپ يۈرمەي، شۇ ئەتراپتىنلا ئولتۇرۇپ مۇڭ-
داشقىلى بولىدىغان بىر جاينى تاللاشقا كىرىشتى. ئىزدەپ يۈرۈپ
ئورمان ئارىلىغىدا خىلۋەت جىمجىت، بىر پارچە چىمەنلىكىنى
تاپتى، سوڭەككە ئوخشاپ كېتىدىغان ھەم ئاپپاق، ھەم قاتتىق

سايراشقا باشلىغاندىن تارتىپ توختىغىچە بولغان ئارىلىقتا قانچە قېتىم
سايرىغان بولسا، ئادەمۇ شۇنچە ياشقا كىرەلەيدۇ دەپ قارايتتى.

كەلگەن بىر تۇپ يىقىلغان دەرەخ چىمەنلىكىنىڭ قاق ئوتتۇرىسىغا چۈشۈپ، ئۇنى دەل ئوتتۇرىدىن ئىككىگە ئايرىپ تاشلىغان ئىدى. ئۇلار ئەنە شۇ يىقىلىپ چۈشكەن دەرەخنىڭ غولىدا ئولتۇرۇشتى. ناستيۇنا كىچىك بوپىنى ئاندىرىغا سۇندى؛ ئاندىرى كۆڭلىدە بىرنىمىنى ئويلاۋاتقاندا، يىراقتىكى ئالدى-قانداق بىر جايغا نەزەر تاشلاپ ئولتۇرغىنىچە بوپىنى ئاستا-ئاستا ئاچتى. بىراق ئۇ بولكىنى كورۇپلا، ئوزىنى تۇتۇۋالماي ھە دەپ قاساشقا باشلىدى. ناستيۇنا ئۇنىڭ بولكىنى ئالمان-تالمان يەۋاتقان، ئېچىقاپ كەتكەن ئەپتىگە قاراشتىن ئوزىنى قاجۇرۇپ، يىقىلىپ چۈشكەن دەرەخ غولىدىن سىرىلىپ پەسكە چۈشتى-دە، قىيىقتا ئولتۇرۇۋېرىپ ئويۇشۇپ قالغان پۇتلىرىنى سوزۇپ ياتتى، بىراق، ئۇ يەنىلا ئوزىنى تۇتۇۋالماي، پات-پات بېشىنى كوتىرىپ، ئاندىرىغا كوزىنىڭ قۇيرۇغىدا قاراپ قوياتتى، شۇ پەيتتە ئۇنى ئاندىرىنىڭ ئوزىمۇ، ئۇنىڭ ئېچىقاپ مۇشۇ دەرىجىگە يېتىپ قالغان ئوسال قىياپىتىمۇ ئەمەس، بەلكى كىيىملىرى جۇل-جۇل بولۇپ كەتكەن، چاچلىرى پاخپايغان، چىرايى مەينەتلىشىپ كەتكەن، ساقىلى ئارىسىغا چۈشۈپ كەتكەن بولكا ئۇۋاقلىرىنى تېرىپ ئاغزىغا سېلىۋاتقان بىر ئەر كىشى، ئۇنىڭ دەردىدە ئوزى ئۇيان ئورۇلۇپ-بۇيان چورۇلۇپ، ئويۇقۇسى ئويۇقۇ بولمايۋاتقان، ئوزىنى قانچە قېتىملاپ يۈز كورۇشۇپ كېلىشكە يۇگۇرتكەن مۇشۇ ئادەم ھەيران قالدۇردى، چوچۇتتى. "ئاه خۇدا، ئادەمنىڭ ھىسسىياتى نىمە ئۇچۇن

شۇنچىلا نورمالسىز، شۇنچىلا قالايمىقان بولىدىغانىدۇ؟ قاراپ تۇرۇپ شۇنچىلا ئوزگىرىپ كېتەمدىغانىدۇ؟ مېنى دەرياغىچى ئوتۇپ بىر يۈز كورۇشۇۋېلىشقا تەقەززا قىلغان ئادەم شۇمىدۇ؟ ئىچ-ئىچىمدىن سېغىنىپ، غېمىنى يەپ كەلگەن ئادەم شۇمىدۇ؟ ماڭا شۇنچىلا قورقۇنچلۇق ھالدا خوجايىنلىق قىلىشقا ھوقۇقلۇق بولغان ھەمدە شۇنداق خوجايىنلىق قىلىش ھوقۇقىنى قوبۇل قىلىشقا مېنى شۇنچىلا رازىمەنلىك بىلەن كوندۇرگەن ئادەم شۇمىدۇ؟“ بۇنىڭغا ئىشىنىش تەس ئىدى. بىراق ناستىيۇنا ئوزىنى يەنە مۇشۇنداق كۈچىلاپ سوراۋېرىشتىن توستى، چۈنكى ئۇنىڭ ئېسىگە ئۇشتۇمتۇتلا: ئاندىرىمۇ ئالدىنقى سەپتىن قايتىپ كېلىپ بىرىنچى قېتىم يۈز كورۇش-كەندە، ئوز-ئوزىدىن: ”مەن قاراپ تۇرۇپ مۇشۇنداق بىر ئايال بىلەن يۈز كورۇشۇش ئۈچۈن شۇنچىلا تەقەززا بولۇپ قېچىپ كەلگەن بولغىمىدىم؟ قاراپ تۇرۇپ مۇشۇنداق بىر ئايال ئۈچۈن يۈرگىمنى قايتەك قىلىپ، شۇنچىلا ھاماقەتلىك قىلىدىمىمۇ؟“ دەپ سوراپ باققانىدۇ؟ ئۇنىڭ ئۈستىگە ئۇنىڭ بېشىغا كېلىدىغان خەۋپ-خەتەر بىر ئانگارا دەرياسىدىن ئوتۇشتە ئۇچرايدىغان خەۋپ-خەتەردىن كۆپ چوڭ، دىگەن خىيال كەلدى. ناستىيۇنانىڭ يۈرىكى ئەنە شۇ خىيال بىلەن ”ئەسلىدە ئادەم ئوزىنىڭ ھىچنىمىسىنى بىلمەيدىكەن، ئوزىڭمۇ ئىشەنمەيدىكەن، ئوزىدىنمۇ ئوزى قورقىدىكەن“ دەپ، يۈرىكى ئىنتايىن قاتتىق سىقىلىپ كەتتى.

ھىلىقى كاككۇك بولسا ئوز سەنسىگە دەسسەكتە، دەل -
دەرەخ، دەريا، تاشلارغا پال بېقىپ، ئۇلارنىڭ قانچە ياشقا
كىرەلەيدىغانلىغىنى ھىساپلاپ باقماقچى بولۇۋاتقاندا، توختىماي
سايىرماقتا. دەريا دولقۇنى ئارالغا ئۇرۇلۇپ، شار-شۇر قىلىپ
ئاۋاز چىقارماقتا؛ شاخ-شاخلارغا خېلىلا بۇرۇن تارتىپ قويۇلغان
ئومۇچۇك تورلىرى كەچكى شەپەق نۇرىدا ۋالىلداپ چاقنىماقتا.
ئەتراپقا نەزەر تاشلىسىڭىز، ھەممىلا ياق ياپ-يېشىل تون
يېپىنغان ئىدى، گۈللەپ ياشناۋاتقان بۇ ياپ-يېشىل دۇنيا
ئادەمنىڭ كۆزلىرىنى قاماشتۇرۇپ، ياپ-يېشىل، سۇس تۇمان
پەردىسىنى ھاسىل قىلاتتى؛ گۈپۈلدەپ دىماققا ئۇرۇلۇپ تۇرغان
نەمخۇش ۋە يېپىشقاق خۇش پۇراق كىشىگە ئارام بېغىشلايتتى.
بىر كېپىنەك ئۇچۇپ كېتىۋېتىپ، چىمەنلىككە تىك موللاق ئېتىپ
يىقىلىپ چۈشۈپ، بولۇق ئوت-چوپ ئارىسىغا كىرىپ قېلىپ،
ئۇزاققىچە ئۇيان-بۇيان ئۇسۇپ باققان بولسىمۇ، لېكىن
زادىلا ئۇچۇپ چىقىپ كېتەلمىدى. دەرەخ شاخلىرى ئارىسىدىن
ئانگارا دەرياسىنى ھەتتا تاشلىققا چىقىرىپ قويۇلغان قېيىق
قۇيرۇغىنى كورۇپ تۇرۇشقا بولاتتى. ناستيۇنانىڭ پات-پات
شۇ ياققا قاراپ قويۇشى ھەرگىز قېيىق يۇتۇپ كېتەرمىكىن دەپ
ئەنسىرىگەنلىكتىن بولماستىن، بەلكى باشقا ئاللىقانداق بىر
ئىشتىن ئەنسىرەيتتى، ئۇ شۇ تاپتا قېچىپ قۇتۇلۇشقا بولمايدىغان
بىر خىل ھىسسىيات بىلەن شۇ ئىشنىڭ يۈز بېرىشىنى كۈتۈپ
تۇراتتى.

ئاندىرى بولكىنى يەپ بولدى. ناستيۇنا ئۇنىڭ گەپنى باشقا
ياققا ئەگىتىپ كېتىشىدىن ئەنسىرەپ، سوئالنى توپ-توغرىلا
قويدى:

— ئۇرۇش ئاياقلاشتى، ئەمدى ئىككىمىز قانداق قىلىمىز،
ئاندىرى؟

— بىلىمەيمەن، — دېدى ئاندىرى مۇرسىنى لىكىلدەستىپ،
ناستيۇنا بۇ گەپنى ئاڭلاپ بىر قىسىملا بولۇپ قالدى، ئۇ يالغۇز
“بىلىمەيمەن” دېگەن گەپنىڭ تولىمۇ يېنىكلىك بىلەن ئېيتىلغان.
لىغىنى ھىس قىلىپلا قالماستىن، بەلكى ئاندىرنىڭ ھىچقانداق
ئىشتىن زادىلا خەۋەر تاپقۇسى كەلمەيدىغانلىغىنى ھىس قىلدى.
— ھەر ھالدا بىزنىڭ تۇرمۇشىمىزنى باشقا ئادەم كېلىپ
سەرەمجانلاشتۇرۇپ بەرمەس؟ بۇنىڭ بىرەر چارىسىنى قىلىش
كېرەك، ئاندىرى.

— مېنى قانداق قىل دەيسىەن؟

— قانداقمۇ مەن سىزنى مۇنداق قىل دەي..... بۇنى مەن
دەۋاتمايمەن..... بەلكى..... قانداق، ئىككىمىز ھىچقانداق چارە
ئويلاپ كۆرمەيمىزمۇ؟ بىر نىمە دەڭا.

ئاندىرى بۇرۇلۇپ ئۇنىڭغا قارىغان پېتى بىر پەس خىيالغا
چومۇپ، نىمە دېيىش ئۈستىدە ئويلانىۋالغاندىن كېيىن، ئاخىر
توخىماي سوزلەشكە باشلىدى:

— قانداق قىلىمىز؟ سەن ماڭا بالا تۇغۇپ بېرىسەن. مانا
بۇ سېنىڭ قىلىشقا تېگىشلىك ئىشكىڭ. ئولۇپ كەتسەڭمۇ بالىنى

تۇغمساڭ بولمايدۇ، ئۇ ئىككىمىزنىڭ جېنى. سەن نىمە قىلغۇڭ كەلسە شۇنى قىلىۋەرگىن، ئىختىيارىڭ، بىراق شۇنى ئېسىڭدە تۇتقىنكى، بالىنى تۇغۇپ بەرمىسەڭ زادى بولمايدۇ. بۇنىڭغا تەييارلىق كورۇۋەرسەڭ بولغىنى، — ئۇ گەپنى باشلىغىنىدا تەلەپ-پۇزى ئىنتايىن قەتئى ھەتتا ئىنتايىن جىددى، قاتتىق ئىدى. لېكىن سوزلەپ مۇشۇ يەرگە كەلگەندە، تۇيۇقسىز ئۇنى پۇتۇپ قالدى. ناستېۋنا شۇنى سەزدىكى، يېقىندىن بۇيان ئاندىرى دائىم ئاۋازىنى ئوزگەرتىپ سوزلەيدىغان بولۇپ قالغان ئىدى. ھەمىشە جىددى بولۇشقا تېگىشلىك بولمىغان چاغلاردا جىددى بولۇۋالاتتى، لېكىن ئارقىدىنلا ئاۋازى يەنە يىغلامىراۋاتقانغا ئوخشاش ئىنتايىن ھەسرەتلىك ئاھاڭغا ئوزگىرىپ كېتەتتى. بۇ ئېھتىمال ئۇنىڭ كۈن بويى مۇڭداشقۇدەك ئادىمى بولماي، يەككە-يىگانە يۇرگەنلىكىنىڭ نەتىجىسىدۇر، ياكى بۇنىڭدا يەنە باشقا سەۋەپلەر باردۇ. ئاندىرى كېلىنى قىرئۇتىپ، سوزىنى داۋاملاشتۇردى، — ئوزەمچۇ؟ ئوزەم قانداق قىلىشىم كېرەك؟ سەن ئېھتىمال "ئەگەر ئۇ ئالدىنقى سەپتە تۇرىۋەرگەن بولسىمۇ، ئولۇپ كېتىشى ناتايىن ئىدى" دەپ قانچە قېتىم ئويللىغان-دۇرسەن. بۇنى ئىنكار قىلىپ يۇرمىسەڭمۇ بولسۇ، سېنىڭ جەزمەن مۇشۇنداق ئويدا بولغانلىغىڭنى بىلىمەن. ئوزەمدىمۇ مۇشۇنداق ئويلار بولغان. ھازىر ئۇرۇش ئاياقلىشىپ بولغان-دىكىن، بۇنداق ئويدا بولۇشنىڭ ھىچقانداق ئەجەپلەنگۈچىلىكى يوق. گەپنىڭ راستىنى ئېيتقاندا، ئېھتىمال زادىلا ئولمەي

ئويگە ھايات قايتىپ كېلىشىمۇ مۇمكىن ئىدى، — ئۇ ئىشىشىپ،
يۈزىنى ناستيۇناغا مەھكەم ياقىتى، كوزلىرى ئاۋالقىدىنمۇ بەكرەك
پۇرۇشۇپ كېتىپ، ھەتتا كوز قارىچۇغىمۇ كورۇنمەي قالدى. ئۇ
پۈتۈك ئاۋازى بىلەن دۇدۇقلاپ تۇرۇپ، ئادەمنى قورقۇتۇپ
قۇيقا چاچلىرىنى تىك تۇزغۇزغۇدەك ئەلپازدا پىچىرلىدى، —
ئاۋادا ئولۇپ كەتكەن بولسام، ھازىر سەن بىلەن بىر يەردە
بولالامتىم؟ بۇنى ھىچكىمىمۇ ھوددىگە ئالالمايدۇ. مانا ھازىر
قانداقلا بولمىسۇن يېنىڭدا ئولتۇرۇپتىمەن. مەندىن قانداق
قىلىمىز دەپ سوراپ يۈرمىگىن، مېنى ئالدىراتمىغىن. مەن
قىلالايدىغان بىرلا ئىش قالدى، — ئاندىرى قەددىنى رۇسلاپ،
بىر قولىنى توۋەنگە قارىتىپ شىلتىدى: — توختاپ تۇرغىن،
گېيىمىنى ئۈزۈپ تاشلىما. مەن سېنى چۈشىنىمەن، ساڭا
ئىشىنىمەن. ئەينى چاغدا ساڭا يازغىچە ياشاي مەن دەپ ئېيتقان
ئەمەسمىدىم. قارىمامەن، ياز دىگەن كېلىپ بولدى. سەن
شۇبىرغانغا قارىماي، مۇزلارغا دەسسەپ مېنى كورگىلى كەلگەنگە
ئانچە ئۇزاق ۋاقىت بولمىدى، بىراق مانا بۈگۈن بۇ يەرگە
قېيىق ھەيدەپ كېلىۋاتىسەن. مەن تۈگەشتىم، ناستيۇنا، بۇ
ئوينىشىپ دەۋاتقان گېيىم ئەمەس، ھەرقانچە دىگىنىم بىلەنمۇ
ھاياتلىق يولۇم قالمىدى. بۇ يەردە توت ئاي تۇرۇپ، توپ-
توغرا قىرىق يىلنى ئوتكۈزگەندەك بولدۇم. بۇنىڭغا ئاللىقاچان
ياشاپ بولغان ئوتتۇز يىلنى قوشسام، مەن تۈگەشتىم دىگەن
گەپ. شۇنى ساڭا ئېيتىپ قوياي، بۇ ئوينىشىپ دەۋاتقان گەپ

ئەمەس، لېكىن ئۈزەمبۇ ئۈزەمنىڭ بىكاردىن - بىكار تۈگىشىپ كەتمىگەنلىكىمنى بىلىپ قېلىشىم كېرەك. مەن ساڭا يەنە پايدام تېگىدىغانلىغىغا ئىشىنىمەن. سېنىڭ بۇ يەرگە مېنى دەپ ئەمەس، بەلكى ئۈزەڭنى دەپ، ئۈزەڭنىڭ كوڭلىنى ئارام تاپقۇزۇش ئۈچۈن كەلگەنلىكىڭگە ئىشىنىمەن.

— شۇنداق، مەن تا ھازىرغىچە بۇ يەرگە زادى كىم ئۈچۈن كەلگەنلىكىمنى ئېيتىپ بېرەلمەيمەن، — دېدى ناستيۇنا ئىقرار بولۇپ.

— سەن كوڭلۇڭدىكى ئىشلارنىڭ ھەممىسىنى چىقىرىۋېتىپ، ھېچنەمە بىلەن كارىڭ بولماي، پەقەت ماڭا بالا تۇغۇپ بەر - سەڭلا بولغىنى. بالا ئىككىمىزنىڭ بىردىن - بىر نىجات يۇلتۇزدىمىز. سەنمۇ مېنى دەپ تارتقۇلۇقلارنى تارتىۋاتىسەن. ئۇنىڭ ئۈستىگە ئۈزەڭمۇ ۋىجدان ئالدىدا خىجىل بولۇپ قالىدىغان ئىشنى قىلچىمۇ قىلمايدىغان ئايالسىن. شۇڭا كوڭلۇڭمۇ زادىلا ئارامغا چۈشمەي كېلىۋاتىدۇ. بىراق بالىنى تۇغۇپ بولغىنىڭدىن كېيىن يېنىڭلىشىپ قالىسەن. بالا سېنى ئازاپ - ئوقۇبەتتىن قۇتۇلدۇرىدۇ. كىشىلىك دۇنياسىدا بىزنىڭ بالىمىزنىڭ يۈزى ئۈچۈن بولسىمۇ ساقىت قىلىۋېتىلمەيدىغان گۇنا بارمىدۇ؟ ياق، ناستيۇنا، ئۇنداق گۇنا يوق. مۇشۇ سوزۇمنى ئېسىڭدە تۇتقىن. ساڭا تېزىرەك تەييارلىق كورگىن دەپ تاپىلاپ قويۇش ئۈچۈن، مەن سېنى كۈتۈپلا كېلىۋاتىمەن. سائەتمۇ - سائەت كۈتۈپ كېلىۋاتىمەن. سەن باغرىڭنى تاشقا ئايلاندۇرۇپ، ئۇنى لاتا

بىلەن چىڭ ئوربۇال، قۇلىغىغا پاختا تىقسۇال، خەقلىرى ساڭا
ھەرقانچە تىل-ھاقارەت ياغدىۇرسىمۇ، سېنى ھەرقانچە زاتلىق
قىلىسىمۇ قۇلىغىڭنى يوپۇرۇۋېلىپ پىسەنت قىلما. كېيىنچە،
تېخىمۇ مۇشكۇل كۈنلەرگە قالىدىغانلىغىڭنىمۇ بىلىمەن.....
سەۋرى-تاقەت قىلغىن، ناستىيۇنا. بىراق، زادى قانداقلا
بولمىسۇن، بالىمىزنى بەختسىزلىككە ئۇچراتمىغىن. ناۋادا زادىلا
بەرداشلىق بېرەلمەي قالساڭ مېنى ئىزدەپ كەلگىن. مېنى
تاپ. مەن سېنى كۈتۈپ تۇرىمەن. مەن سېنى كۈن كورسۇن
دەپ، سېنى قوغدىيالايمەنمىكىن دەپ مۇشۇ يەردە تۇرۇۋاتە-
مەن، مۇبادا ئۇلار ساڭا كۈن بەرمەيدىغان، ياشاشقا زادى
ئىمكان بەرمەيدىغان بولسا، مەن ھەرگىز ئۇلارنى كەچۈرمەي-
مەن، ھەممىسىنى ئۇرۇق-پۇرۇغىنى قالدۇرماي قىرىپ تاشلاي-
مەن، ھەممىسىنىڭ ئويىنى قالدۇرماي كويدۇرۇۋېتىمەن، ئوزەمنى
تۇققان ئانام بولسىمۇ رەھىمى قىلمايمەن.

ئاندىرىنىڭ ئەسەبلەشكەن كوزلىرى ئانگاردا دەرياسىغا
مىختەك قادالدى، بېشى تارتىشىپ قالغاندەك مۇرىسىنىڭ
ئوتتۇرىسىغا پېتىپ قالدى.

— ئاندىرى! ئاندىرى! — دەپ ۋاقىرىدى ناستىيۇنا ئۇنىڭ
سوزلىرىدىن قورقۇپ كېتىپ.

ئاندىرى ئۇنىڭغا بېرەۋالىق بىلەن قاراپ قويۇپ، كۆڭلىگە
سىغماي قالغان، دېمىنى سىقىۋاتقان غەزىۋېنى بېسىۋېلىش ئۈچۈن
بىر ھازاغىچە لام-جىم دەيمەي ئولتۇردى. ناستىيۇنامۇ نىمە

دېيىشنى بىلەلمەي تۇرۇپ قالدى. ئۇ تۇيۇقسىز ئوزنىڭ قىرچىن تال كېسىشنى بانا قىلىپ ئانگاردا دەرياسىدىن ئوتكەنلىگىنى، بىراق، يا قىقراق، يا پالتا ئالغاج كەلمىگەنلىگىنى يادىغا ئېلىپ، ئۇنى نىمە بىلەن كېسەرەن دەپ ئويلاپ قالدى. ئەمما ئۇ بۇ ئىشنى ئېسىگە ئالغان چېغىدا، گويا بۇ ئىش ئوزى بىلەن مۇناسىۋەتسىز، باشقىلارنىڭ ئىشىدەك بولۇپ تۇيۇلدى، ئۇنىڭ ئۈستىگە كوڭلى ئوزىنى مەسخىرە قىلىش ھىسسىياتى بىلەن تولدى. شۇنداق ئەمەسمۇ، ئۇلارنىڭ ھەر ئىككىلىسى ئىككى قولى، ئىككى پۈتى بار ئادەم، مەيلى قايسىسى بولسۇن، بىر ئادەمدەك تۇرسىمۇ ئەمىلىيەتتە بىر ئادەم ئەمەس، بەلكى بىرقانچە ئادەمنىڭ بىرىكىمىسى ئىدى. شۇڭا كىشىلەر ئاندىرنى تىتىپ بىرنەچچە پارچە قىلىۋەتمەكچى بولۇپ تەرەپ-تەرەپتىن ھەر يانغا تارتماقتا، سورىمەكتە، تاكى ئۇنى گورغا ئىتتىرىپ كىرگۈزۈۋەتمىگىچە بولدى قىلمايدۇ. بۇ بىچارە ئادەم ئاندىرى بولسا باشقىلارنىڭ كوڭلىدىكىنى تېپىپ بولغىلى بولمايدۇ دەۋاتقان بولسىمۇ، ئۇ ئوزنىڭ كوڭلىدىكىنى ھەر ھالدا ئاز-تولا تېپىپ تۇرالايدىغانلىغىنى بىلدۈرسە كېرەك.

ناستىۋونا ياتقان چىمەنلىكتىن چىققان سوغاق نەملىك ئۇنىڭ بەدىنىگە ئوتۇشكە باشلىدى، شۇنىڭ بىلەن ئۇ ئورنىدىن قوزغىلىپ، يىقىلىپ چۈشكەن دەرەخ غولى ئۈستىگە بېرىپ ئولتۇردى. ئاندىرى ئۇنىڭغا يېقىنراق بېرىپ ئولتۇردى، لېكىن ناستىۋونانىڭ ئېھتىيات قىلغىنىدەك قۇچاقلىۋالماي، بەلكى

گەۋدسىنى خۇددى سائەت ماياتنىكىگە ئوخشاش تەۋرىنىشكە باشلىدى. قۇياش نۇرى چىمەنلىكتىن يوتكىلىپ، دەريا تەرىپىگە ئوتۇپ كەتتى. پەقەت سۇندۇكلا قۇيرۇغىنى لىكىلدىتىپ، قېپىقە نىڭ قۇيرۇغىدا ئۇيان-بۇيان سەكرەپ قويۇپ، كېيىنچە تۇيۇقسىز كوككە قاراپ ئورلىدى-دە، كوزدىن غايىپ بولدى، بىراق ھەش-پەش دىگىچە يەنە پەيدا بولۇپ، بېشىنى توختە-ھاي لىگىشتىپ، سۇغا سەپىلىشقا باشلىدى. شەرقىي يېرىم ئۇيۇقنىڭ كۈن چىقىدىغان يېرىدە لەرزىلەر لايىلەپ يۈرگەن ئاق بۇلۇتلار پەيدا بولدى. ئاستىيۇنا ھاۋا ئوزگىرىپ قالمىغىدى دەپ ئەنسىرىگىلى تۇردى.

لېنا دەرياسى بويىغا بېرىپ كەلسەم بولارمۇ-يا؟— دىدى ئاندىرى گەپنىڭ باش-ئايىغىنى چىقارماي.

— لېنا دەرياسى بويىغا دەمسىز؟— دەپ سورىدى ئاستىيۇنا ئەجەپلەنگەن ھالدا،— نىمىشقا بارسىز؟

— ئۇ يەردە مېنىڭ بىرگە جەڭ قىلغان كولىيە تىخونوۋ دەيدىغان بىر دوستۇم بار،— ئۇ گويىا گېلىغا بىر نەرسە كەپلەشپ قالغاندەك قاقىلىپ كەتتى، ئارقىدىنلا ھىلىقى ئادەمنىڭ ئىسمىنى يەنە بىر قېتىم تەكرارلىدى،— كولىيە تىخونوۋ. ئىككە-ئىككە بىر بىر پەيدە بولمىساقمۇ (مەن بىرىنچى پەيدە ئىدىم، ئۇ ئۈچىنچى پەيدە ئىدى. ئۇنىڭ ئۈستىگە ھەرقايسى پەي نوۋەت بىلەن رازۇبتىكىغا چىققاچقا، دائىم يۈز كورۇشۇپ تۇرالمايتتۇق)، تەلىمىز ئوڭدىن كېلىپ قالسا، بىلىلە بولالايتتۇق. ئۇ تېخى

ئويەنمەپتسەن..... قايسى قىز ئۇنىڭغا ياتلىق قىلىنىدىغان بولسا، تەلىپى ئوڭدىن كەلگىنى شۇ. ئۇ ئاقكۆڭۈل، يۇۋاش، ھەم قولى ئەپچىل، قولىدىن ھەممە ئىش كېلىدىغان ئادەم ئىدى. ئۇنىڭ ئۈستىگە ئۇ ناھايىتى مەرت ئىدى، ھەتتا ئەڭ ئاخىرقى بىر كوينىڭىنىمۇ ئۈستىدىن سېلىپ خەققە بېرىشكە، ئەڭ ئاخىرقى ئوزۇقلۇق ئاشلىغىنىمۇ بېرىۋېتىشكە رازى ئىدى. ئۇنىڭ مەڭزىدە بىر تاتۇغى بار، گويا زىنىققا ئوخشاش دەل جايغا چۈشكەن. ئۇ كىچىكىدە باشقىلار بىلەن ئۇرۇشۇپ قالغىنىدا، ئۇلار ئارا سانچىپ قالدۇرغان تارتۇق ئىكەن. ئىككىمىز "قايسىمىز ئولۇپ كەتسەك، ھايات قالغان يەنە بىرىمىز ئۇنىڭ ئويىگە بېرىپ، ئويدىكىلەرگە خەۋەر يەتكۈزۈمىز" دەپ كېلىشىپ ۋالغان ئىدۇق. ئۇ لېنا دەرياسى بويىدىن، مەن ئانگاردا دەرياسى بويىدىن بولغاچقا، ئاز-تولا يۇرتداشلىغىمىزمۇ بار، قايسىمىزنىڭ ئويىگە بارماقچى بولساق ئانچە كۆپ يول يۈرۈش ھاجەتسىز. مەن بىر ئاز غەلىتىرەك ئادەم ئوخشاشمەن. مەن ئۇنىڭدىن: "ئەگەر ئىككىمىز تەڭلا ئولۇپ كەتسەك قانداق قىلىمىز؟" دەپ سورىسام، ئۇ: "ئانگاردا دەرياسى بىلەن لېنا دەرياسى بىز بىرىگە قوشۇلۇپ كەتمىسىلا، ئىككىمىزمۇ تەڭ ئولۇپ كەتمەيمىز،" دىگەن ئىدى،— ئاندىرى پىسىڭىڭدە كۈلۈۋېتىپ، ئارقىدىنلا يەنە چوڭقۇر بىر ئۆھ تارتتى،— مەن ئۇنىڭغا ئوزەمنىڭ بىلىم-سەۋىيەمنى كورسىتىپ: "بۇ ئىككى دەريا ئاخىردا بىر بىرىگە قوشۇلۇپ كېتىدۇ. ھەممە دەريالار

دېڭىزغا قۇيۇلسدۇ دىگەن شۇ-دە" دىسەم، ئۇز: "بۇ ئىككى دەريانىڭ دېڭىزغا قۇيۇلغىنى ئوڭىنى. ئۇلار ئۆزلىرىنىڭ يولىدا ئېقىپ تۇرغىنىدا ھايات ھىساپلىنىدۇ، دېڭىزغا قۇيۇلغان ھامان ئولۇپ كېتىدۇ. بىزمۇ شۇنىڭغا ئوخشاش، ئولگەندىن كېيىن ئۇ ئالەمگە كېتىمىز" دىدى. مەلۇم بىر كۈنى تاڭ خىرە-خىرە يۈرۈۋاتقاندا بىز رازۇتتىكىدىن قايتىپ كەلسەك، باشقىلار ماڭا كولىەنىڭ جەڭدە ئولۇپ كەتكەنلىكىنى، جەسىدىنىڭ قايتۇرۇپ كېلىنكەنلىكىنى ئېيتتى. ئەمدى مەن ئۇنىڭ ئويىگە بىر قېتىم بېرىپ، ئائىلىسىدىكىلەرگە بۇ خەۋەرنى ئېيتىپ قويسام بولارمەن-كىن،- ئۇ ھەتتا دېمىنىمۇ ئېلىۋالماي سوزىنى داۋاملاشتۇردى-ۋەدى،- مەن ئۇنىڭ قەيەرگە كومۇلگەنلىكىنى بىلىمەن، ئۇنى ئۆز قولۇم بىلەن يەرلىگىگە قويغان ئىدىم. بۇ ئىشنى ئۇنىڭ بىلەن كېلىشىپ قويغاندىكىن، لەۋزىمىدىن يانماسلىغىم كېرەك.....

— سىز قانداقمۇ بارالايسىز؟— دەپ سورىدى ناستيۇنا خاتىرە-جەم بولالماي.

— مەن يىراق جايدىن كەلگەن ئادەم بولۇۋالسام بولۇپ-رىدۇ. ئۇ كەنت ئاران ئالغانچىلىكلا كېلىدۇ. مەن ئۇ يەرگە بېرىپ بىر دەم ئولتۇرۇپ، ئەھۋالنى سۆزلەپ بەرگەندىن كېيىن، دەرھال قايتىپ كېلىمەن. مەن ئۇنى يەرلىگەندە قويغاندا كوز يېشى قىلىمىدىم، ئارمىيىدە ئادەم ئولسە كوز يېشى قىلىپ يۇر-مەيمىز. بىراق يېقىندا ئۇ يادىمغا يېتىپ قېلىۋىدى، كوز ياشلىرىم ئىختىيارسىز مونچاقتەك توكۇلدى. مەن باغرى قاتتىق

ئادەم ئەمەسمەن، ناستيۇنا. ئەگەر باغرى قاتتىق ئادەم بولغان بولسام ئىدىم، كۈنىمىز ياخشى ئوتكەن بولاتتى. مەن كوپ ئويلاپ كەتتىم، ئويلاۋېرىپ بېشىم قېيىپ، كوزلىرىم قاراڭغۇ- لەشىپ كەتتى، ماغدۇرىمدىن كەتتىم، بىراق بارلىق ئوي- پىكىرلىرىم يىڭىنگە ئوخشاش..... ماڭا سانچىلىشۇەردى..... مەن كوڭلۇمدە: ”بۇنىڭدىن كورە ئوزەمنى مەلۇم قىلغىنىم تۈزۈك ئوخشايدۇ—قانداق بىر تەرەپ قىلسا شۇنداق بىر تەرەپ قىلار ئىدى، قانچە قاتتىق چارە كورسە شۇنچە ياخشى، ئوزەم تاپقان بالا ئەمەسمۇ. ئوزەمنى ئولتۇرۇۋالغاندىن كورە بۇيرۇققا بىنائەن مۇشۇنداق ئىشلارنى بىر تەرەپ قىلىدىغان كىشىلەرنى مېنىڭ بۇ ئەزەمنى بىر ياقلىق قىلىۋېتىش ئىمكانىيىتىگە ئىگە قىلغىنىم تۈزۈك. مېنىڭ ئولۇمۇم بىلەن ئوز ئىشىنى تۇگۇتۇۋالسۇن، بۇنداقتا ئۇلارنىڭمۇ كوڭلى ئارامغا چۈشىدۇ، مېنىڭمۇ ئارامغا چۈشىدۇ“ دەپ ئويلىدىم،—ناستيۇنا دېمىنى قىسىپ، ئۇنىڭ ھەر بىر ئېغىز سوزىنى قالدۇرماي ئاڭلىۋېلىشقا تىرىشتى. بىراق ئاندىرى سوزلەپ مۇشۇ يەرگە كەلگەندە، كەسكىن تۇردە بېشىنى ئىغاڭلىتىپ، سوزىنى داۋاملاشتۇردى،—ياق، مەن ئوزەمنى مەلۇم قىلمايمەن. بۇ جاندىن ئايرىلىپ قېلىشىمدىن قورققانلىق— تىن ئەمەس، ماڭا ئولۇم جازاسى بېرىش، ئېھتىمال، ياخشى ئىشتۇ. ھىچ بولمىغاندا كىشىلەر بىرەر ئازگال كولاپ مېنى كومۇپ قويۇشىدۇ. بۇ يەردە بولسا جەسىدىمنى يىغىشتۇرۇپ قويۇشىمۇ ئادەم چىقمايدۇ. مەن سىلەرنى مېنىڭ كاساپتىمگە

ئۇچراپ قالامدىكى دەپ قورقمەن. ئەگەر باشقىلار بالىنى مېنىڭ تاپقانلىغىمنى بىلىپ قالىدىغان بولسا، سېنى جەزەم قاتتىق قىيىن-قىستاققا ئالىدۇ. ئوزەمنىڭ گۇنايى بولغاندىكىن، مەنغۇ مەيلى، بىراق سەن نىمە ئۈچۈن بۇنداق ئازاپ-ئوقۇبەتكە قالىدىكەنەن؟ ئۇنىڭ ئۈستىگە بالا ئانا قوسسىغىدىن يەرگە چۈشۈپلا قارىلىنىپ قالسا ئۇ قارىنى ئومۇرۋايەت يۇيالمىدۇ، ئومۇرۋايەت ئوبدان كۈن كورەلمەيدۇ. ياق، مەن زادى ئوزەمنى مەلۇم قىلمايمەن. سەن مەندىن قانداق قىلىمىز دەپ سوراۋاتسەن، سېنىڭچە مەن قانداق قىلىش كېرەكلىكىنى ئىچىمدە ئويلاپ باقماپتەنمۇ؟ بۇ ئىش ئۈستىدە باش قاتۇر-ماپتەنمۇ؟ بىز يەنىلا سەۋرى-تاقەت بىلەن كۈتۈپ تۇرۇپ-رەيلى، ۋاقتى كەلگەندە قانداق قىلىش كېرەكلىكى تەبىئى ھالدا ئايدىڭلىشىپ قالىدۇ. گەپنىڭ راستىنى ئېيتسام، مەن ئېھتىمال لېنا دەرياسى بويىغا بىر قېتىم بېرىپ كېلەرەمەن. بىراق خاتىر-جەم بولالماسلىق تۈپەيلىدىن بېرىپمۇ يۈرمەسمەن. ناستيۇنا، ئەگەر مەن يېنىڭدىن يىراققا كېتىپ قالسام، ئەندىشىگە چۈش-مەن، قورقۇپ قالمەن، پەقەت سېنىڭ يېنىڭدا تۇرساملا ئاندىن ھايات تۇرالايمەن. ئەتىگىنى كوزۇمنى ئۇۋۇلاپ ئېچىپ، ئويغانغان ھامان كوڭلۈمدە: "ھازىر ناستيۇنا نىمە ئىش قىلىۋا-تىدىغاندۇ، ئورنىدىن تۇرغانمىدۇ؟" دەپ ئويلايمەن. كۈندۈزى تالا-تۈزدە ئايلىنىپ يۈرگەنمىدە يەنىلا: "ھازىر ناستيۇنا قەيەردىدۇ؟ مېنىڭ ئۈستۈمدە نىمە غەملەرنى يەۋاتقاندۇ؟" دەپ

ئويلاپ كېتىمەن. قىسقىسى، مەن يەنىلا ھىلىقى سوزۇمنى تەكرارلايمەن: سەۋرى-تاقەت قىل، ناستيۇنا، سەۋرى-تاقەت قىل. ئاغزىڭنى ئاچما. ھەرگىز ھىچكىمگە ئېيتقۇچى بولما. ماڭا نىسبەتەن، سەن خوتۇنۇم ئەمەسسەن، خوتۇنۇم بولغان بولساڭ، ئويىدە بىلىلە تۇرغان بولاتتۇق، مەن ئۇچۇن سەن پۈتۈن بىر دۇنياسەن، ئالەمدىكى بارلىق نەرسىلەر ساڭا چېتىقلىق. ئۇنى ھەرقانچە قىلغان بىلەنمۇ تاشلىۋېتەلمەيسەن.

— گېپىڭىزنى قارىغا، ئاندىرى، نىمە دىگىنىڭىز بۇ؟— دېدى ناستيۇنا ئۇنىڭ باغرىغا ئوزىنى تېخىمۇ چىڭ يېقىپ. ئۇنىڭ كوڭلى تارتىنىش ۋە ئالاقزادىلىك ئارىلىشىپ كەتكەن خوشال-لىققا چومدى. ئۇ شۇ تاپتا گويا ئۇيۇقتىكى رەڭدار شەپەقنىڭ تاڭ شەپىقى ياكى كەچكى شەپەق ئىكەنلىكىنى بىلەلمەي قالغان ئازغۇنغا ئوخشايتتى.

— مەن گاچا بولۇپ يۇرۇشتىن توپىدۇم. مېنىڭمۇ گەپ قىلغۇم كېلىدۇ. ئاشۇ يىلى ئىلىن بايرىمىدا①، ئىككىمىزنىڭ بىرلىكتە ئۈستەڭ شاخاچىسىدىن ئوتۇپ، دەريانىڭ ئۇ قېتىدىكى توپىلىكتە ئوت-چوپ ئورۇغانلىغىمىز ئېسىڭىزمۇ؟ شۇ يىلى ئوت ئورۇش مەيدانىدىكى ئوت-چوپلەر شالاڭ بولۇپ، ئوت-چوپنى

① ئىلىن بايرىمى — مۇقەددەس ئىلىن بايرىمى بولۇپ، ئۇ گۈلدۇرماما بايرىمى دەپمۇ ئاتىلىدۇ. بۇ روسىيە پىراۋوسلاۋىيە دىنىنىڭ بايرىمى بولۇپ، رۇس كالىندارى بويىچە 7-ئاينىڭ 20-كۈنىگە توغرا كېلىدۇ.

دەريانىڭ ئۇ تەرىپىگە ئوتۇپ ئورۇشقا توغرا كەلگەن. ئۇ كۈنى
ھاۋا ھەم دېمىق ھەم ئىسسىق ئىدى، كوكۇيۇن ئىككىمىزنى
ئولگۈدەك چاقتى، ئۇنىڭ ئۈستىگە يەر ئىگىز-پەس بولغاچقا،
ئوغاقنىمۇ تۈزۈكرەك ئىشقا سالالمىغان ئىدۇق. بايرام بولۇۋات-
قاندا ئىككىمىزنى ئوت ئورۇپ كېلىشكە ئەۋەتتى ئادەمنى
ھەممىدىن بەك چېچىلدۇرغان ئىدى، ئۇنىڭ ئۈستىگە ئىككىمىزنىمۇ:
”ئوت ئورۇغلى بارغان ياخشىمۇ ياكى بارمىغان ياخشىمۇ“ دېگەن
مەسىلە ئۈستىدە بىر يەرگە كېلەلمىگەن ئىدۇق. شۇ كۈنى ئارام
ئېلىشقا قويۇپ بېرىلمىگەن بولسىمۇ، لېكىن ھەممەيلەن ئىشقا
چىقىمىغان ئىدى. ئۇنىڭ ئۈستىگە ئىللىن بايرىمىدا ئادەت
بويىچە چاقماق چېقىپ، يامغۇر ياغاتتى، شۇ كۈنىمۇ شۇنداق
بولۇش ئالدىدا تۇراتتى. يادىڭىزمۇ؟

— يادىمدا. نېمىشقا يادىمدا بولمىسۇن؟ بۇ ئۇرۇش پارتلاش-
نىڭ ئالدىنقى بىر يىلى يازدا بولغان ئىش. سىز شۇ يازدا
بوغالتىر بولمايمەن دەپ ئىستىپا بەرگەن ئىدىڭىز، ئىننىكىنى
ئىۋانۇۋىچ سىزنىڭ ئورنىڭىزغا بوغالتىر بولغان.

— شۇنداق، ئىككىمىز يول بويى ماي تارتىشىپ، ئۇرۇشقا-
مىز كېلىپلا ماڭغان ئىدۇق. بىراق نېمە ئىش ئۈچۈن ئۇرۇش-
ماقچى بولغانلىغىمىزنى ئۈزۈشمىزمۇ دەپ بېرەلمەيتتۇق. مەن
ساڭا بىر قاراپ قويۇپ كۆڭلۈمدە: ”ئەڭ ياخشىسى بىرنىمىلەرنى
دەپ، بۇنى يىغلاسام، ئاندىن كېيىن يېغىرىغا تۈز سەپكەندەك،
ئىچىمدىكى دەيدىغانلىرىمنى قالدۇرماي دەۋالسام“ دەپ ئويلىغان

ئىدىم. سەنچۇ، سەنمۇ ماڭا كوزۇڭنىڭ قۇيرۇغىدا قاراپ قويۇپ،
ئاغزىڭنى چىڭ يىمىرىپ، ئاچچىغىڭنى ئىچىڭگە يۇتۇپ تۇرغاندەك
قىلاتتىڭ. راستىنى ئېيتقاندا: ”بارە نېرى، بۇ ئىشنى بىز
قىلىپ ئولتۇرماي، كەنتكە قايتىپ كېتەيلى” دەپ، نىمە قىلىش
كېرەكلىكىنى ئويلاش لازىم ئىدى. بىراق زادىلا شۇنداق
ئويلاپ باقمىدۇق، ھىچقايسىمىز ئېغىز ئاچمىدۇق. يۇشۇلداپ
تىنىپ، لام-جىم دىمىدۇق. تۇيۇقسىز، چاقماق چىقىپ، يامغۇر
قۇيۇۋەتمەي، ئەكسىچە قايماقتىندۇر ئازراق ئۆتكۈنچى يامغۇر
ياغدى. بۇ يامغۇر ئۈستۈبىشىمىزغا چۈشۈپ، ھەم بىزنى راھەت-
لەندۈردى، ھەم قەلبىمىزنى ئىلىتتى، بىراق بۇ ئۆتكۈنچى
يامغۇر قايماقتىن كەلگەن بولغىدىكىن-تاڭ، كۆكتە بىر پارچە
بۇلۇتتۇمۇ كورۇنمەيتتى. كېيىنچىرەك ھاۋا تۇتۇلغان بولسىمۇ،
لېكىن شۇ چاغدا ئاسمان گويا ئەينەكتەك سۇپ-سۇزۇك ئىدى.
ئىككىمىز توختاپ قېلىپ، بىر بىرىمىزگە قارىشىپ قالغان
ئىدۇق. ھىلىمۇ ئېسىڭدىمۇ؟ ئىككىمىز تىل بىلەن ئىزھار قىلغىلى
بولمايدىغان دەرىجىدە خوشال بولۇپ كەتكەن ئىدۇق، چۈنكى
دەل ۋاقتىدا شۇنداق يامغۇر يېغىپ بەرگەن ئىدى، چۈنكى بۇ
ئەتراپتا يالغۇز ئىككىمىزلا قېلىپ قالغان ئىدۇق، چۈنكى
ئىككىمىز زادىلا ئۇرۇشۇپ قالمايغان ئىدۇق، ئۇنىڭ ئۈستىگە
شۇ يامغۇر يېغىشتىن ئىلگىرى بۇ يەردە ئىشلەۋاتقان ئىككىيلەن
گويا ئىككىمىز بولماي، بەلكى باشقا كىشىلەردەك، ئىككىمىز
يامغۇر ياققاندىن كېيىن يۈز كورۇشۇش ئۈچۈن بۇ يەرگە

يۇگۇرۇپ كەلگەندەك بولۇپ تۇيۇلغان ئىدى. يالغۇز مېنىڭلا ئەمەس، بەلكى ئىككىمىزنىڭلا كوڭلى بىردىنلا ئېچىلىپ كەتكەن ئىدى. شۇ چاغدا شۇنداق بولغانغۇ؟ نېمە ئۈچۈن شۇنداق بولغانتى؟ بۇلارنىڭ ھەممىسى ئازغىنا يامغۇر ياققانلىقتىنمۇ؟ ئەمگەك قىلىش ھاجەتسىز بولۇپ قالغانلىقتىنمۇ؟

— كېيىنچە ئىككىمىز پۇرچاقلىققا كەتكەن ئىدۇق.....
— پۇرچاقلىققا ئۇنىڭدىنمۇ كېچىكىرەك بارغان ئىدۇق. ئىككىمىز ئاۋال ئوغاقنى تاشلىۋېتىپ، ئاندىن قۇچاقلاشقان ئىدۇق. ئۇ يامغۇر نېمە ئۈچۈنكىن- تاڭ، كىيىملىرىمىزنى ھول قىلىۋەتمىگەن ئىدى. ئۇ ياغا- ياغمايلا ئىز- دېرەكسىز كوزدىن غايىپ بولغان ئىدى. ئۇ گويا تۇمان ياكى خاسىيەتلىك شەبنەمگە ئوخشاپ كېتەتتى. راستىنى ئېيتقاندا، ئېھتىمال، دەل شۇ يامغۇر ياققانلىقتىن ئىككىمىزمۇ سېھىرلەنگەندەك بولۇپ قالغان بولغىدۇق. ئارقىدىنلا سەن ماڭا پۇرچاقلىققا بارايلى دىدىڭ، شۇ چاغدا سەن مېنى نەگە بارغىن دىسەڭ، ئارقاڭدىن شۇ يەرگە بارايتتىم. قارىمىمەن، مانا ھازىر بۇ ئىشنىڭ ئېسىمگە كېلىپ قالغىنىنى.....
— ئاندىرى، ھازىر ئىككىمىز بۇ يەردە ئولتۇرۇۋاتىمىزمۇ؟ ئۇنداق بولمىسا ئەينى يىلى ئوت- چوپ ئورۇغانلار ئىككىمىز بولماي، باشقىلار بولمىغىدى؟

ئاندىرى بېشىنى قىسايىتىپ، ئاچچىق خىيالغا پاتتى.
— بۇنى بىلىمەيمەن. ئىككىمىزمۇ ئەمەس، باشقىلارمۇ ئەمەس، ئېھتىمال ئۇچىنچى بىر شەخسلەردۇر. كېيىن ئۇرۇش بولدى.....

ھەر خىل ئىشلار يۈز بەردى، ياق، — تۇيۇقسىز ئۇنىڭ پۈتۈن ۋۇجۇدى تىترەپ كەتتى، — ئۇ ئىككىمىز ئىددۇق، ناستيۇنا، ئىككىمىز. ھازىرمۇ ئىككىمىز بىللە ئولتۇرۇۋاتىمىز. ئۇنداق بولمىسا قانداقمۇ بۇ ئىشلار مېنىڭ ئېسىمدە تۇرسۇن. ئۇ ئىككىمىز. ئۆتكەنكى ئىشلاردىن ھېچقانداق ئىز-خاتىرە قالمىدى دىگىلى بولمايدۇ. ئىككىمىزنىڭ ئوتتۇرىسىدىكى ئىشنىڭ ھەممىسى كوڭۇلسىز ئىش ئەمەس. كوڭۇللۇك ئىشلارمۇ بولغان، شۇنداقمۇ؟

— كوڭۇلسىز ئىشلارنى ئېسىڭىزدە ساقلاپ نىمە قىلىسىز؟ — ھەرقانداق ئىشنى ئەستە ساقلاش كېرەك، ناستيۇنا. ھەرقانداق ئىشنى ئەستە ساقلاش كېرەك. بىراق كوڭۇلسىز ئىشلار گويا ئىشتاننىڭ ئىچىدىكى نەرسىگە ئوخشاپ كېتىدۇ، زورۇرىيىتى بولمىسا ئاچماسلىق كېرەك.

— بىراق سىز ئېسىڭىزدە ساقلىۋاپسىزغۇ؟.....

ناستيۇنا ئۆزىنىڭ يۈرەك تارىلىرىنى يېقىملىق ۋە لېكىن ئاجايىپ تۇيغۇ بىلەن تىترىتىدىغان ئەسلىمە قاينىمغا ھۇشنى يوقاتقان ھالدا غەرق بولدى، شۇڭا ھېچنىمە بىلەن كارى بولمىدى. مەيلى ئاندىرنىڭ كىيىملىرى قانچە جۇل، يۈز-كوزى قانچە مەينەت بولسۇن، ئۇنى ئۆزەمنىڭ ئاندىرىيىم، باغرىم، كوڭۇل خوشۇم دەپ قارىدى. ئۇنىڭ تۇرمۇشىدا شۇنچىلا بەخت نېسىپ بولغان! قۇياش تاغ كەينىگە ئولتۇردى، قارشى قىرغاق-تىكى ئورمانلىق ئۈستىدە ئەڭ ئاخىرقى كەچكى شەپەق چاقناۋا.

تاتتى، ھاۋا قوغۇشۇنغا ئوخشاش ئۇيۇشۇپ قالغاندەك بولدى،
ئەتراپتىكى دەل-دەرەخلەر قارىيىپ، سۇرلۇك كۆرۈنۈشكە
باشلىدى. مانا شۇ چاغدىلا ناستيۇنا ئەس-ھۇشىنى يوقاتقان دەك
بولۇپ قالغان ھالەتتىن ئويغاندى. ئۇنىڭ ئالدىدا غازاڭ
تاشلايدىغان قارىغايىنىڭ ئاللىقايتىن كېلىپ قالغان بىر تال
شېخى بىلىنەر-بىلىنمەس سىلكىنىۋاتاتتى. قارىغاي شېخىدا
تەرتىپلىك يىڭنە يۇپۇرماقلار سوگەلگە ئوخشاش كورۇمسز،
ھۇررەك-ھۇررەك ئۈسمىدىن باش كوتىرىپ چىققان ئىدى. ئۇنىڭ
يېنىدا ئاندىرى ئاستاغىغا پۇشۇلداپ تىنغان پېتى ئولتۇراتتى.
ناستيۇنا ئەس-ھۇشىنى يىققاندىن كېيىن ئۇشتۇمىتۇت
چوچۇپ:

— ۋاي خۇدايمەي، تال كېسەلمىسەم ئويگە قانداق قايتىپ
بارالايمەن؟! يېنىڭىزدا قەلەمتۇراج بارمۇ؟— دىدى.
— بار.

— ئەمەسە تېزىرەك ماڭايلى.

ئاندىرى ناستيۇناغا ھەمرا بولۇپ تال كېسىشكە ماڭدى.
يول ماڭغىچ ئۇنىڭدىن بىر ئىشنى سۇرۇشتۇردى. ناستيۇنا
شۇ چاغدا بۇ گەپ ئۈستىدە چوڭقۇر ئويلاپ ئولتۇرماي، ئاڭلاپلا
بولدى قىلغان ئىدى. كېيىن ئاندىرىنىڭ نىسە ئۈچۈن بۇ
ئىشنى سۇرۇشتە قىلىپ قالغانلىغىنى چۈشىنىپ قالدى.

— ئېيتقىنا، ناستيۇنا، مەن بۇ يەرگە قايتىپ كەلگەندىن
كېيىن، بىزنىڭ كەنتتىن ئەسكەرلىككە كىرگەنلەرنىڭ ئىچىدىن

ئولۇپ كەتكەنلىرى بارمىكەن؟ بىرەرسىنىڭ قۇربان بولغانلىغى توغرىسىدا ئۇقتۇرۇش تاپشۇرۇۋالغانلار بارمۇ؟
— سىز قايتىپ كەلگەندىن كېيىنمۇ؟
— ھەئە.

— يوقتەك تۇرىدۇ. شۇنداق، يوق. قۇربان بولغانلارنىڭ ئاخىرقىسى ۋولودىيە سوموۋ ئىكەن، ئۇ تېخى بۇلتۇر كۆزدىكى گەپ.
— ھە..... ھە.

ئاندىرنىڭ بۇ گېپى ئوزنىڭ گۇنايىنى يېنىكلىتىش ئۈچۈن قىلىنغان ئىدى. شۇنىڭ بىلەن ناستيۇنا چوڭقۇر ئويلىنىشقا باشلىدى: ئاندىرى نىمە ئۈچۈن بۇ ئىشنى سۇرۇشتە قىلىدۇ، سۇرۇشتە قىلىپ نىمە قىلماقچى؟ يالغۇز ئوزنىڭ كوڭلىگە ئاز-پاز بولسىمۇ ئارام بېرىش ئۈچۈن شۇنداق قىلىۋاتامدۇ ياكى ئۇنىڭدىن باشقا سوقۇۋاتقان چوتى بارمىدۇ؟

19

ئارىدىن بىرنەچچە كۈن ئۆتكەندىن كېيىن، ناستيۇنا يەنە قېيىق ھەيدەپ ئاندىرنى يوقلاپ كەلدى. بۇ قېتىم مىخىچ سۇغا چۈشۈرگەن ئوزلىرىنىڭ قېيىغىنى ھەيدىگەن ئىدى. ئەتە-گەندىن تارتىپ ئۇزۇلمەي يامغۇر ياغماقتا ئىدى، يامغۇر قاتتىق

ياغمىغان بولسىمۇ، لېكىن ئۇنىڭ ئەلپازى يامان بولۇپ، ھاۋانى بىردىنلا سوۋۇتۇۋەتتى، ئېتىزلىقتا ئىشلەشكە بولمىدى. شۇنىڭ ئۈچۈن ناستيۇنا ئوزىنىڭ كوكتاتلىغىدا ئىشلىمەكچى بولدى، ئۇ يەردە ئاران بىر تاختا يەرلا تەرخەمەك تېرىش ئۈچۈن ئېچىلغان بولۇپ، ئۇنى ئاغدۇرۇپ قويۇشقا توغرا كېلەتتى، بىراق يامغۇر يېغىۋېرىپ، مۇشۇنچىلىك ئىشنىمۇ قىلغىلى قويمىدى، كىيىملىرى چىلىق-چىلىق ھول بولۇپ كېتىپ، تولىمۇ بارام بولدى. ئۇ بۇ بىر كۈننى بىكاردىن-بىكار، قىلچە مەنسىز ئۆتكۈزۈۋەتمەسلىك ئۈچۈن، قېيىق ھەيدەپ ئېرىمنىڭ يېنىغا بېرىپ كېلەي دىگەن يەرگە كەلدى، كوڭلىگە پۇكۇپ كەلگەن بىر ئىشنى پۈتتۈرۈۋېتىش مەقسىدىدە، ئوزى مىڭ تەستە قولغا چۈشۈرگەن پاشلىقنى، ئۇنىڭدىن باشقا يەنە پاشا-كومۇتىلاردىن ساقلىنىدىغان كىچىك بىر قۇتا كوكس مېينى ئۇنىڭغا ئاپىرىپ بەرمەكچى بولدى. ناستيۇنا مىخىچنىڭ ئويدە بولمىغانلىغىدىن خوشال بولدى، ئەمدى ئۇنىڭغا ئوزىنىڭ نىمە ئۈچۈن سىرتقا چىقىدىغانلىغىنى چۈشەندۈرۈپ ئولتۇرۇش ھاجەتسىز ئىدى؛ سېمىيونوۋاغا كەلسەك، ناستيۇنا ئۇنى بېلىق تۇتۇشقا بېرىپ كېلەي دەپ ئالداپ كېتەلەيتتى. چۈنكى سېمىيونوۋا: "قارىمىسىلەر كىشىلەرنىڭ ھەممىسى بېلىق تۇتۇۋاتىدۇ. بىراق بىزنىڭ ئائىلىمىز ئانگاردا دەرياسىدىكى بىرەر تال بېلىجاننىڭ قۇيرۇغىنىمۇ كورۇپ باققىنى يوق" دەپ غودۇڭشىپلا كەلگەن ئىدى. ناستيۇنا ئوزىنىڭ پىسيادە بارىدىغانلىغىنى ياكى قېيىق

ھەيدەپ بارىدىغانلىغىنى سېمىونوۋناغا بىلدۈرمەسلىك ئۈچۈن، قىسقىچلا "بېرىپ كېلەي" دەپ قويدى، ئىشقىلىپ پىيادە مېڭىپ بارسىمۇ، قېيىق ھەيدەپ بارسىمۇ، "بېرىپ كېلەي" دېيىشكە بولۇپتۇ. سېمىونوۋنا تېخى جاۋاپ بېرىشكە، ئۇنىڭ بېرىشىنى توساش ياكى بېرىشقا ئىجازەت بېرىش ھەققىدە گەپ قىلىشقا ئۈلگۈرمەيلا ناستىۋونا ئىشىكتىن ئېتىلىپ چىقىپ كەتتى. دە، ئانگارا دەرياسى بويىغا قاراپ يۈگۈردى. پالاق مونچىنىڭ دالىنىدا قويۇقلۇق بولۇپ، ئۇ يەردە يەنە قوزۇققا ئېلىپ قويۇلغان بىرنەچچە قارماقلىق كونا بېلىق تورىمۇ بار ئىدى. ناستىۋونا ئۇلارنى پوملاپلا ئېلىپ، دەريا بويىغا ئۇچقاندەك يېتىپ باردى. دە، قېيىقنى ئىتتىرىپ سۇغا چۈشۈردى. ئۇ قېيىقنى ئاۋال ئېقىمغا قارشى ھەيدىمەي، ئېقىم بويلىتىپ ھەيدىدى. ئارىدىن بەش مىنۇت ئۆتكەندىن كېيىن، كەنت پەردىگە ئوخشاش بىپا-يان يامغۇر تۇمانى ئارقىسىدا كوزدىن غايىپ بولغاندا، قېيىقنىڭ بېشىنى بۇراپ، دەريادىن توغرا كېسىپ ئۆتۈشكە باشلىدى.

يامغۇر تامچىلىرىنىڭ دەرياغا چۈشۈشىدىن تاراسلىغان بوش ئاۋازلار كېلىپ تۇراتتى. دەريا يۈزى غۇۋا كۈلرەڭ تۇس ئالغان ئىدى. دەريانىڭ ئوتتۇرىسىدىكى سۇ يالاپ داغلاشتۇرۇۋەتكەن ئارال سۇ يۈزىدىن ئاز-پاز كوتىرىلىپ تۇراتتى، ئۇ كىشىگە پەس-لەپ چۈشكەن قارا بۇلۇتنى ئەسلىستەتتى. ئاسمانمۇ يامغۇردا غۇۋالىشىپ كەتكەن، ياكى توغرىراق قىلىپ ئېيتقاندا، ئاسمان پۈتۈنلەي كوزدىن غايىپ بولغان ئىدى، ئۇ گويا تاغ كەينىگە

ئولتۇرغان قۇياشتەك ئاللىقانداق جايغا ئوزىنى ئالغان، ئۇ يەردە
ھازىر بىپايان بوشلۇقلا قېپقالغان ئىدى. ناستىيۇنا ئۈچىنچى
ئاينىڭ شىۋىرغانلىق بىر كۈنىدىمۇ ئوزىنىڭ مانا مۇشۇ يەردە،
مۇزلاپ كەتكەن دەريا يۈزىدە ئىلدام ماڭغانلىغىنى ئېسىگە
ئالدى. پەسىل ئالماشقان بولسىمۇ، ئوزىنىڭ ئەھۋالىدا قىلچە
ئوزگىرىش بولمىغان ئىدى. مەيلى قىش، مەيلى ياز بولسۇن،
ھاۋا ئوسال كۈنلەرنى تاللاپ، بىرلا يەرگە بىرلا مەقسەت
ئۈچۈن ئارقا-ئارقىدىن بىر ئامال قىلىپ بېرىپ كېلىپ تۇردى.
ناستىيۇنا چاپنى ئۈستىگە كىلىونكا يامغۇرلۇق يېپىنچاقلىۋالغان
بولسىمۇ، لېكىن ئۇ ئاللىقاچان كاردىن چىققاچقا يامغۇر ئوتۇپ،
دۈمبىسىنى بويلاپ ئېقىپ، ئۇنى بەكمۇ بىسارام قىلىۋاتاتتى.
چىلىق-چىلىق ھول بولۇپ كەتكەن چاپانۇ دۈمبىسىگە چاپلى-
شۇبلىپ، ئۇنى ناھايىتى ئازاپلىماقتا ئىدى. ناستىيۇنا قاپىغىنى
تۇرۇپ، چاپاننىڭ تىنىگە چاپلىشىپ قالماسلىغى ئۈچۈن دۈمبىسى-
نى پات-پات قىمىرلىتىپ، پالاق ئۇرۇش رىتىمىنىمۇ قالايمىقان-
لاشتۇرۇۋەتتى.

ئۇ ئانىگارا دەرياسىدىن ئوتۇپ، ئۈستىگىنى تاپتى-دە،
قېيىقنى ئۇنىڭغا بۇراپ، يۇقۇرى ئېقىمغا قاراپ ھەيدەپ، دەريا
ئېغىزىدىن يىراق بولغان، شاخلىرى ئۈستىگە ساڭگىلاپ چۈشۈپ
تۇرغان بىر تۇپ باراقسان ئاق قېيىن دەرىخى ئاستىغا
كېلىپ توختىدى، بۇ يەردە ھەم ئوزىنى كىشىلەرنىڭ كوزىدىن
چەتكە قاچۇرغىلى، ھەم يامغۇردىن ساقلانغىلى بولاتتى.

ئۇ بىر بېلىق تورىنى يېنىغا ئېلىۋېلىپ، يەنە بىرىنى قېيىقتا قالدۇرۇپ قويدى. قىرغاققا چىققاندىن كېيىن، ھەر ھالدا قېچىپ چىقالدىم، ھەر ھالدا كوزلىگەن يېرىمگە يېتىپ كېلەلە-دىم، ئۇنىڭ ئۈستىگە ھەش-پەش دىگىچلا كېلىپ قاپتىمەن دەپ، ھېرىپ ماغدۇرى قالمىغان ھالدا بىر ئۇھ تارتتى. ناستيۇنا ئوزىنىڭ يەنە قايتىپ كەتمەسە بولمايدىغانلىغىنى ئېسىگە ئېلىپ، بىر بېلىق تورىنى يېنىغا ئېلىۋالغان ئىدى. ئەمدىلىكتە بۇ ئەر-خوتۇن ئىككىيلەننىڭ ئەھۋالى ئاستىن-ئۈستۈن بولۇپ كەتكەن ئىدى: ئەزەلدىن كىشىلەرنىڭ كەينىگە يېنىشى ئالدىغا قاراپ ماڭغاندىن كوكۇللۇكرەك بولىدۇ. بىراق بۇلارنىڭ بۇنداق ئەمەس ئىدى. ئاندىرى ئوزىنىڭ سەۋەنلىكى تۈپەيلىدىن تۇرمۇشنى تۈيۈك يولغا باشلاپ قويغان جايغا قانداقمۇ قايتىپ بارالسىۇن؟! ئۇ-ناستيۇنا بۇنىڭدىن يېرىم يىل ئىلگىرىكى مۇھىتىنى قانداقمۇ ئەسلىگە كەلتۈرەلسۇن؟! بۈگۈن قېيىقنى ھەيدەپ قايتىپ كېتەشە جەزمەن ئاجايىپ قىيىنلىدۇ؛ دەريا يەنىلا شۇ ئانگاردا دەرياسى بولسىمۇ، لېكىن ئۇ كەلگەن چاغدىكىدىن بەش ھەسسە كېڭىيىپ كەتكەندەك؛ پالاق يەنىلا شۇ پالاق بولسىمۇ، لېكىن قولىغا ئالغاندا كەلگەن چاغدىكىدىن ئېغىرلىشىپ قالغاندەك؛ سۇ يەنىلا شۇ سۇ بولسىمۇ، لېكىن كەلگەن چاغدىكىدىن قورقۇنچلۇق، تىرەن بولۇپ قالغاندەك بولۇپ تۇيۇلىدۇ. ئۇ قايتىپ كېتىپ يۈرمەي، شۇ يەردە قېلىشقا، تۇرۇشقا تېگىشلىك شۇ جايدا قېلىشقا، ئوزى بىلەن بىرلىكتە

تۇرمۇش كەچۈرىدىغان ئادەم بىلەن دائىم بىللە بولۇشقا، يەنە شۇنداق يالغانچىلىق، ئالدامچىلىق قىلىش بىلەن كۈن ئالماي، بەلكى ئوزنىڭ ئەسلى قىياپىتىگە كېلىپ، ئەركىن-ئازادە تۇرمۇش كەچۈرۈشكە توت كوز بىلەن تەقەززا ئىدى.

ناستىيۇنا قايتىدىن ئانگارار دەرياسى بويىدىكى تاشلىققا كېلىپ، دەريا ئېقىنى جىددى بولغان جايغا تور تاشلىدى. بۇنداق تورنى پەقەت مۇشۇ مەۋسۈمدىلا ئىشلىتىشكە بولاتتى. ئارىدىن بىر-ئىككى ھەپتە ئوتۇپ، ئانگارار دەرياسىنىڭ سۈيى نورماللىشىپ، قايتىدىن سۇزۇلۇپ كەتكەندە بۇنداق تورنى ئىشلىتىش مۇۋاپىق كەلمەيتتى. بۇلتۇر دەريا يۈزىدىكى مۇز ئېرىگەندىن كېيىن دەريانىڭ ئوز ئويى ئالدىغا ئۇدۇل كېلىدە-خان يېرىگە مۇشۇ تورنى بىرقانچە قېتىم تاشلاپ، تىرىنە ھەتتا لوخا بېلىقلارنى تۇتۇۋېلىپ، ئويگە ئېلىپ كەلگەن ئىدى. بىراق بېلىق تۇتۇش جەھەتتە، مەخسۇس ياشانغانلارنىڭ ئادىتى بويىچە سېۋەت ئىشلىتىشتىن باشقا ئۇسۇللارنىڭ ھېچقاندىغىنى ياراتمايتتى. ناستىيۇنا بولسا بۈگۈن كىشىلەرنىڭ كوزىنى بوياش ئۈچۈن ئەڭ كىچىك بىرەر تىرىنى بولسىمۇ تۇتۇۋالسىلا بولسۇپتەتتى. بۇنىڭدىن ئاساسىي مەقسىدى قولغا چىققۇدەك بىر نەرسە تېپىپ، خەقنىڭ كېپىدىن قۇتۇلۇش ئىدى. بۇنىڭغا كىشىلەرنىڭ ئىشەنشى-ئىشەنمەسلىكى ئوز ئىختىيارىدىكى ئىش ئىدى. قانداقلا بولمىسۇن، ئىش ئاياقلىشىش ئالدىدا تۇراتتى. ناستىيۇنا دەرەخ يىلتىزلىرى چىقىپ تۇرغان قىرغاقنىڭ يۇمشاق چىلان توپىسىنى

كولاپ، سۇغا چىلىشىپ تۇرغان دەرەخ شاخلىرىنى ئېلىۋېتىپ، نۇرغۇن سازاڭلارنى تېرىپ، قارماققا بېكىتتى-دە، تورغا بىر تاش باغلاپ، سۇغا تاشلىدى. چوڭ بېلىقلار كەلمەسە كىچىك بېلىقلار كېلەر، خالىغانلىرى قارماققا ئىلىنار! ناستيۇنا قىرغاقتىن يىراقلاپ كېتىۋېتىپ، كوڭلىدە: "ئەگەر بىر تال بېلىقمۇ تورغا چۈشمەي قالسا، ئۈزەمنىڭ باشقا ئاللىقانداق بىر ئىشلار بىلەن شۇغۇللانماي، بەلكى ھەقىقەتەن قارماققا يەم بېكىتكەنلىكىمگە، ھەقىقەتەن بېلىق تۇتۇشقا بارغانلىغىغا باشقىلارنىڭ كوزى چۈشۈش ئۈچۈن، ھىچ بولمىغاندا قارماقتىكى قالدۇق يەملەرنى ئېلىپ تاشلىۋەتمەسلىكىم كېرەك. مېخىچنىڭ كاللىسى قالىتىس ئىشلەيدۇ، ھەرقانداق ئىشنى بىلىۋالدىمۇ" دەپ ئويلىدى.

يامغۇر ئادەمنى زېرىكتۈرۈپ توختىماي يېغىۋاتاتتى. ناستيۇنادا خىيالىي تۇيغۇ پەيدا بولۇپ، ئۇنىڭغا يامغۇر تامچىلىرىدىن بىرنىڭ يەرگە چۈشكەندە چىقارغان ئاۋازى غاچىلىداپ كېلىۋاتقان ئاياق ئاۋازى بولۇپ ئاڭلاندى. تېخى ناھايىتى يۇمران پېتى تۇرغان ئوت-چوپىلەر ئۈنچىقماي يامغۇر سۈيىدىن بەھرىمەن بولۇۋاتاتتى. دەرەخ يوپۇرماقلىرى يامغۇردا چىلىق-چىلىق ھول بولۇپ كەتكەنلىكتىن ھە دەپ ئەندىكەتتى. ئانىگارا دەرياسى ئۈستىگە كوز پەسلىدىكىگە ئوخشاش سىم-سىم يامغۇر ئۇزۇل-مەي يېغىپ تۇرغاچقا، بىپايان يامغۇر پەردىسى ھاسىل بولغان ئىدى. ئاسماندا ئاللىقانداق بىر نەرسە ئىنتايىن ئاستا سۈرئەت بىلەن يۆتكىلىۋاتاتتى-ئېھتىمال بۇمۇ خىيالىي تۇيغۇدۇ. چۈن-

كى ئىنساننىڭ كوزى قۇپ- قۇرۇق بوشلۇققا چۈشۈپ قېلىشتىن
ئەنسىزگەنلىكتىن شۇنداق خىيالىي تۇيغۇ پەيدا بولامدەكسىز
تاڭ؟ ناستيۇنا تاغ ئۈستىدىكى قشلىق ئويگە بېرىپ باقمىغاچقا،
قىياس بىلەن ئالغا قاراپ ماڭدى: دەسلەپتە ئۈستەڭ بويىدىكى
ھازىر تاشلىۋېتىلگەن كونا چىغىر يولىنى بويلاپ ماڭدى- بۇ
چىغىر يولى ئوت- چوپ ئارىسىدا ھىلىغىچە تۇرغان چوڭقۇر
ئىزلاردىن غۇۋا پەرق ئەتكىلى بولاتتى،- ئاندىن كېيىن تاغ
ئارىسىغا قاراپ بۇرۇلدى. ئۇ ئەينى يىللىرى تېرىلغان بۇ
يەرلەرنى بىردىنلا تونۇۋالدىغاندەك قىلغان بولسىمۇ، لېكىن تاغ
قايتىلىدا ئورمان ئارىلىغىدىكى نۇرغۇن بوشلۇقلار ئۇچرىغانلىقى-
تىن، بۇ بوشلۇقلارنىڭ ئەسلىدىلا ئورمان ئارىلىغىدا بار بولغان
يەرلەر ياكى كېيىن بوز يەر ئېچىش جەريانىدا پەيدا بولغان
يەرلەر ئىكەنلىكىنى ئۇقالماي قالدى. ئۇ ئورمان ئارىلىغىدىكى
بىرىنچى بوشلۇقتىن ئىككىنچى بوشلۇققا، ئىككىنچى بوشلۇقتىن
ئۈچىنچى بوشلۇققا ئوتۇپ، بارغانسېرى يۇقۇرى ئورلىگەن
بولسىمۇ، لېكىن يەنىلا قشلىق ئوينى تاپالمىدى. يامغۇر يېغى-
ۋاتقاچقا، يىراقنى كورگىلى بولمايتتى. ئۇ ئۇزاققىچە ئۇيان-
بۇيان ئىزدەپ يۈرۈپ، بىر بۇلاقنى ئۇچراتتى. بۇلاقنىڭ ئېقى-
شىغا قاراپ توۋەنگە مېڭىۋەرسەم تاپقىلى بولارمىكەن دەپ
پەرەز قىلدى. دىگەندەك، شالاڭ ئاق تېرەكلىك كەينىدە تۇر-
غان قشلىق ئوينى، ئۇنىڭ بوران- چاپقۇنلاردا چىرىپ، ئۇزۇن
يىللارنىڭ ئوتۇشى بىلەن قارىيىپ كەتكەن تىلما شاللىق

ئوگزىسىنى كورۇپ قالدى، ناستيۇنا يەنە ئوتكەن قېتىمىدىكىگە ئوخشاش دەرىزىنى چېكىپ، ئاندىرنى چوچۇتۇپ قويماي، ئاۋازىدىن تونۇسۇن دەپ، "ئاندىرى!" دەپ چاقىردى. ئاندىرىمۇ ئىلگىرىكىدە كىلا ئويىدىن ئېتىلىپ چىقىپ، ئۇنى ئېپكىرىپ كەتتى. دە، ئۇنىڭ چىلىق-چىلىق ھول بولۇپ كەتكەن كىيىملىرىنى سالدۇردى. بىراق ئىككىيلەننىڭ بۇ قېتىمقى مۇڭدېشى ناستيۇنانىڭ ئوتكەن قېتىم قېيىق بىلەن دەريادىن ئوتكەندىن كېيىن قىرغاققا يۈز كورۇشكەن چاغدىكى مۇڭدېشى بىلەن ئوخشاشماي قالدى.

بۇ كوگۇلسزلىككە ناستيۇنا زامان بولدى. ئىلگىرىكى چاغلاردا ئاندىرى گەپ قىلسا، ئۇ ھەمىشە "شۇنداق" دەپ تۇراتتى، ھەممە ئىشلارنىڭ ئاندىرى ئېيتقانداك بولىدىغانلىغىغا، ئوزلىرىنىڭ باشقا نىجات يولىنىڭ يوقلۇغىغا، ئۇنىڭ بۇ قىرغاققا يوشۇرۇنۇپ يۈرۈشىگىلا بولىدىغانلىغىغا، ئوزىنىڭ بولسا ئۇ قىرغاققا ئۇنچىقماي-چىشىنى چىڭ چىشلەپ گەپ قىلماي، ئوتكۈر قىرلىق تاش داۋىنىنى كېسىپ ئوتكەنگە ئوخشاش ھەر كۈنلۈك ۋاقىتنى ئازاپ ئىچىدە ئوتكۈزۈپ، ھازىرغىچە تېخى ئېنىق كورگىلى بولمايۋاتقان، مۇشكۈل ھالەتتىن قۇتۇلۇشقا بولۇش-بولماسلىغى نامەلۇم بولغان نىجات يولىغا قاراپ مېڭىشقا بولىدىغانلىغىغا ئىشىنەتتى. بىراق ئوزى يالغۇز غېرىپىسىنىپ قالغان چاغلاردا ئۇمىتسىزلىك ھىسسىياتى ئىختىيارسىز پەيدا بولۇپ قالاتتى. دە، كىشىنى ئازاپلايدىغان ۋەھىمە ئۇنىڭ يۈرىكىگە

نەشتەردەك سانچىلاتتى: ئىككىمىز زادى نىمە ئىش قىلىۋاتىمىز؟
 نىمە ئىش قىلىۋاتىمىز، نىمىنى كۈتۈپ تۇرۇۋاتىمىز؟ ھەقىقەت
 بېخى ئاخىرى تاش باغرىنى يېرىپ چىقىپ ئوسۇپ يېتىلىدۇ،
 ئانگارا دەرياسىنىڭ قاق ئوتتۇرىسىدىكى سۇ ئېقىمى ئەڭ
 شىددەتلىك، ئەڭ چوڭقۇر جايدا زۇۋان سۈرەلەيدىغان بىر تۈپ
 دەرەخ ئوسۇپ چىقىدۇ، بۇنى ھىچقانداق كۈچ توساپ قالا لمايدۇ.
 ئاندىرىنىڭ ئوزىنى مەلۇم قىلغىنى ياخشىراق بولارمىدىكىن -
 تاڭ؟ كىشىلەر توۋا قىلغان بىر ئادەمنىڭ ئون تەقۋىدار ئادەم -
 دىنىمۇ بەك جەننەتنىڭ ئالقىشىغا ئېرىشىدىغانلىغىغا ئىشىنىدۇ.
 كىشىلەر يەنە مۇشۇنداق ئېغىر گۇنا ئۆتكۈزگەن ئادەمنىڭ بۇنىڭ -
 دىن كېيىن شۇنداق گۇنانى ھەرگىز ئۆتكۈزمەيدىغانلىغىنىمۇ
 چۈشىنىشى كېرەك..... ناستيۇنا بۇ قېتىم يەنە ئاندىرىنىڭ گوش -
 لىرى بوشىشىپ ساڭگىلاپ قالغان، يېشىل مۇختەك سەت ساقال -
 بۇرۇتلار قاپلاپ كەتكەن چىرايىنى، نۇرى ئۆتكۈر، ئازاپقا
 چومگەن، چوڭقۇر ئولتۇرۇشۇپ كەتكەن سەزگۈر كوزلىرىنى ۋە
 مەينەت كىيىملىك، يېرىم مۇكچەيگەن بەستىنى كورگىنىدە،
 يامغۇردا ھول بولۇپ كەتكەندىن كېيىن، ئادەمنىڭ نەپىسى
 بوغۇلىدىغان، قىرتاق، نەم - زەي، قاپ - قاراڭغۇ قىشلىق ئويگە
 كىرىپ كەلگىنىدە - مانا شۇلارنى كورگەندە ۋە ھىس قىلغاندا،
 يۇرئىكى ئېچىشتى - دە، ئىختىيارسىز سەسكىنىپ كەتتى.
 - بۇ يەردە ئوت ياقمامسىز؟ - دەپ سورىدى ناستيۇنا ئىچى
 ئورتەنگەن ھالدا.

— مەش يوق، — دەپ جاۋاپ بەردى ئاندىرى ئۇنىڭ ھىسسىياتىنى چۈشەنگەن ھالدا ئېھتىياتچانلىق بىلەن.

ئاستىيۇناننىڭ قەلبىدە پەيدا بولغان ئېچىنىش ۋە ئازاپلىنىش ئۆزىنىڭ بېشىنى گاڭگىرتىپ قويدى، پۈتۈن ئەزايىنى بوشاش-تۇرۇۋەتتى، شۇنىڭ بىلەن ئۇ ئويلانغان ھالدا ئېيتتى:

— ئاندىرى، بۇنداق قىلمىسىڭىز قانداق؟ يەنىلا مۇشۇ پېتى كېتىۋەرمەي، ئۆزىمىزنى مەلۇم قىلغىنىمىز تۈزۈكمىكىن؟ مەيلى قەيەرگە بولمىسۇن، سىزنىڭ ئارقىڭىزدىن بېرىشنى خالايمەن، ھەرقانچە جاپا-مۇشەققەتلىك ئەمگەك جازاسىنى تارتىشقا ئەۋەت-سىمۇ مەيلى، — سىز قەيەرگە بارسىڭىز مەنمۇ شۇ يەرگە بارمەن. يەنە مۇشۇنداق كېتىۋېرىدىغان بولساق، بەرداشلىق بېرەلمەي قالمايمەن. ئۆزىڭىزمۇ بەرداشلىق بېرەلمەيسىز، ئۆزىڭىزنىڭ قانداق بولۇپ قالغانلىغىڭىزغا، ئۆزىڭىزنى قانداق ئەھۋالغا چۈشۈرۈپ قويغانلىغىڭىزغا بىر قاراپ بېقىڭا! سىزنى ئېتىپ تاشلايدۇ دەپ كىم ئېيتىدۇ؟ ئۇرۇش ئاياقلاشتى..... ئۇرۇش بىلەن ئۆلگەن ئادەممۇ يېتەر.....

ئۇ ئالدىراپ سۆزلەۋېتىپ، ئاندىرىنىڭ تەتۈر قارىۋېلىۋاتقانلىغىنى كوردى. ئاندىرى يۈزىنىڭ گۈشلىرى تارتىشقان ھالدا چۈچۈگىنىدىن داڭقىتىپ تۇرۇپ قالدى. — دە، يامان غەرەز بىلەن سوغاق كۈلۈپ:

— مېنىڭدىن چانماقچى بولۇۋاتامسەن؟ ھىم، بوپتۇ، تاشلىۋې-تۈەر، — دېدى.

— ئاندىرى! — دەپ توۋلىۋەتتى ناستيۇنا چۈچۈپ.
— مېنى تاشلىۋەتسەڭ بولۇۋېرىدۇ، ناستيۇنا، بولۇۋېرىدۇ،
ئۇ كېيىننىڭ ئاھاڭىنى ئۈزگەرتىشكە تىرىشىپ، تەسەللى تەلەپپۇز-
زىدا داۋاملاشتۇرىۋەردى، — شۇنداق بولسۇن، سەنمۇ ھېرىپ
ماغدۇرىڭدىن كېتىپ قالدىڭ، بۇ ئىشنىڭ ئايغى چىقماي كېتە-
ۋەرسە قانداق بولغىنى؟ مەنمۇ قانائەت قىلىشىم كېرەك. ئۈزەمنى
سورىشىم كېرەك. مېنى تاشلىۋەتسەڭ بولۇۋېرىدۇ، ناستيۇنا،
بىراق ئۈزەڭ ئويلاپ تاپقان ھىلىقى ئۇسۇل بىلەن ئەمەس،
بەلكى باشقا ئۇسۇل بىلەن تاشلىۋەتسەڭ بولۇۋېرىدۇ. مەن بىلەن
بىللە بارىمەن دېدىڭمۇ نېمە؟ — ئاندىرى تېخىمۇ چىدىغۇسىز
ھالدا يەنە بىر قېتىم سوغاق كۈلۈپ قويغاندىن كېيىن، ئاۋازىنى
يۇقۇرى كۆتىرىپ سۆزلىدى، — شۇنى بىلىشىڭ كېرەك، ئۇلار
سېنى مەن بىلەن بىللە ئېتىپ تاشلىمايدۇ. سېنى كەچۈرىدۇ،
بىراق مېنى ئېتىپ تاشلايدۇ. ھامىلدار بولۇپ قالغىنىڭغا قاراپمۇ
بولسا سېنى كەچۈرۈم قىلىدۇ. شۇنىڭ ئۈچۈن ئۈزەڭ كېتۈەر-
كىن، سويۇملۇگۇم، كوڭلۇڭدە خىجىللىغىڭ يوقلا بۇ ئىشتىن
قۇتۇلۇپ كېتەلەيسەن. قارىمىسەن، بۇ نەقەدەر ياخشى — ھە!

— ئاغزىڭنى يۇمۇڭ، ئاندىرى، ئاغزىڭنى دەرھال يۇمۇڭ!
بۇ گەپلەرنى قىلىشتىن ئۇيالىماسىز؟

— سېنىڭ قۇتۇلۇشۇڭغا مەنمۇ ئامال تاپالايمەن، ناستيۇنا.
ئۇنىڭ پەيتى يېتىپ كېلەي دەپ قالدى، ئاز قالدى، ئۇزاق
كۈتۈپ تۇرۇش ھاجەتسىز. مەن سېنى ئومۇر بويى ئازاپتا

قالدۇرۇشنى خالمايمەن. ئۇنداق بولىدىغان بولسا ئەتلىككە، ياكى ھازىر بولسىمۇ بولۇپىرىدۇ—ئانگارا دەرياسى يېنىمىزدىلا تۇرۇپتۇ. ھەتتا مېنى كومىمەن دەپ ئاۋارە بولۇپ ئولتۇرۇشمۇ ھاجەتسىز. ئاغامچىنىمۇ تەييارلاپ قويدۇم. دەريا يۇزىدە مۇز تۇتۇپ تۇرغان چاغدىلا تۈگمەنگە بىر قېتىم بېرىپ، ئۇ يەردىن بىر تال ئاغامچا ئالغاج كەلگەن ئىدىم. ناھايىتى پىششىق، بەش ئادەم بولسىمۇ كۆتىرەلەيدۇ. مەن سېنىڭ قېيىقنىڭ ئۈستىدىن سوغا سەكرەي، سەن قاراپ تۇرغىن، جەسىدىم لەيلەپ چىقىمىسۇن. ئىشقىلىپ سەن ئانگارا دەرياسىدىن ئۆتسەن، دەريانىڭ ئوتتۇرىسىغا بارغاندا مېنى سۇغا تاشلىۋېتىپ كېتىۋەرگىن. سوغا چۈكۈشتىن بۇرۇنقى يېرىم يولدا مەن ساڭا قېيىق ھەيدەپ بېرىمەن.

ناستىيۇنا گويا ئوزىنى قوغداۋاتقاندا كۆكرىگىنى قوش قوللاپ بېسىپ، بېشىنى چايقاپ، ئۇنىڭ سوزلىرىنى ئاڭلىغۇسە—مۇ، بۇ سوزلەرنىڭ مەنىسىنى چۈشەنگۈسىمۇ كەلمىگەن ھالدا ئوتۇنۇپ سوزلىدى:

—نېمە ئۈچۈن سىز ماڭا مۇنداق قىلىسىز؟ نېمە ئۈچۈن؟ سىزنى خاپا قىلىپ قويغان يەرلىرىم بارمۇ؟ مەن پەقەت: "قانداق قىلساق ئوبدانراق بولارمىز...." دەپلا ئويلىدىم. سىزنى زادى بارمىساڭ بولمايدۇ دېمەكچى ئەمەسمەن. ھەتتا ئۈزۈممۇ تېخى بىر يەرگە كەلگىنىم يوق. كۆڭلۈمگە كەلگەننى ئېيتىپ باق—تىم. بىراق سىز نىمىلەرنى دەپ كېتىۋاتىسىز؟ نېمە ئۈچۈن شۇنداق؟

داق قىلسىز؟

—باشقىلارنىڭ ماڭا ئەقىل كورسىتىشى ھاجەتسىز. قانداق قىلىدىغانلىغىمنى ئوزەم بىلىمەن. مەن بۇ يەرگە قايتىپ كەلگەن كۈنلا ساڭا: "زادى ھىچكىمگە ئېيتقۇچى بولما" دىگەن ئىدىم. مېنى گەپ بىلەن نىيىتىمدىن ياندۇرالمىسەن، ياندۇرۇش خام-خىيال! ئىشقا ئاشمايدۇ!، — ئاندىرى غەزىۋىنى باسالماق ھالدا ناستىيۇناغا قاراپ ۋاقىراپ، ئۇنى قورقۇتۇۋەتتى، — قارىغىنا ساڭا، نەقەدەر ۋىجدانلىقسەن. ھە، بۇ گەپلەرنى "قانداق قىلساق ئوبدان بولار كىن" دەپ ئېيتقانمىش تېخى. مەن سېنىڭ نىمە خىياللاردا بولۇۋاتقىنىڭنى بىلىمەن. ئۇنى قانداقراق بىر ئۇسۇل بىلەن كوزدىن يوقاتسام بولار كىن دەپ، جەزمەن بىر كېچە كىرىپك قاقماي، ھە دەپ چوت سوقۇپ چىقتىڭ. ئاخىر بۇ ئۇسۇلنى ئويلاپ تېپىپسەن. — بۇنىڭدىنمۇ ئارتۇق ئۇسۇل بولمىسا كېرەك! پاھ، ئۇلار خەقلەر پۇت-قولۇمنى چۈشەپ قويغاندا پاشا-كومۇتىلارنىڭ نەشتىرىنى سانچىمىسۇن دەپ پاشىلىقنىمۇ ئالغاچ كېپسەن. مەن ئامال قىلالايمەن! بۇ پاشىلىقنىڭ بولمىسىمۇ ئامال قىلالايمەن! بۇنىڭدىن كېيىن مەن ئۈچۈن بىر نەرسە ئوغرىلايمەن دەپ باش قاتۇرۇپ يۈرمە. ھىچنىمىگە ھاجىتىم چۈشمەيدۇ. بولدى، كوپ جاپا چەكتىڭ، ئارام ئالغىن. بۇنىڭدىن كېيىن بۇ يەرگە كېلىپ يۈرمىگىن، كەلسەڭمۇ مېنى تاپالمىسەن. گەپنىڭ راستىنى ئېيتسام، ساڭا تايىنىپ جان بېقىۋەرسەممۇ سېنى ئاۋارە قىلىپ قويىمەن! بىراق،

يەنە بىر قېتىم شۇنى ئېسىڭگە سېلىپ قوياي، مېنىڭ بۇ يەردە تۇرغانلىغىمنى بىرەرسىگە ئېيتىپ قويدىغان بولساڭ، ھەرگىز كەچۈرمەيمەن. مېنىڭ ئەرۋايممۇ سەن بىلەن ھىساپلىشىدۇ. بۇنى ئېسىڭدە تۇتقىن، ناستيۇنا.

ناستيۇنا ئاندىرنىڭ ئالدىغا بىر قەدەم چامداپ، ئۇنى تېچلان-دۇرۇش ئۈچۈن گەپتىن توختاتماقچى بولۇۋىدى، ئۇ دەرھال چىرايىنى غەلىتە قىلىپ، مۇرىسىنى قىسىپ، بېشىنى ئىچىگە تىققىنچە يىرگىنگەندەك تەتۈر قارىۋالدى.

— ماڭا قارىڭا، ئاندىرى، — دېدى ناستيۇنا بىلىنەر-بىلىن-مەس قەتئى ئاھاڭ بىلەن يېلىنىپ. — ماڭا قارىڭا، ياق، تەتۈر قارىۋالماي، ماڭا قارىڭا. ماڭا قاراپ تۇرۇپ، مېنىڭ سىز ئېيتقان ھىلىقىدەك كىشىلەرگە ئوخشايدىغان — ئوخشامايدىغانلىغىمنى دەپ بېقىڭا. نىمە بولىدىڭىز، ئاندىرى؟ نىمىلەرنى ئويلاپ كېتىۋاتسىز؟ ھەي، دەپ بېقىڭا، مەن شۇلارغا ئوخشامدەمەن — ئوخشامدەمەن؟

— مەن تېخى سېنىڭ ئالدىڭدا خاتالىغىمنى بوينۇمغا ئال-مەنمۇ؟ ساڭا ئۇۋال قىلىپ قويۇپتەمەن دەپ، تىزلىنىپ ئولتۇرۇپ ئەپۇ سورايمەنمۇ؟ ياكى مېنى باشقا بىرنىمە قىل دېمەكچىدىڭ؟ — خاتالىغىڭىزنى بوينىڭىزغا ئېلىڭ دەۋاتقىسىم يوق. ئەكسىچە، مۇشۇنداق گەپلەرنى قىلمىسىڭىزلا مەن سىزنىڭ ئالدىڭىزدا تىزلانساممۇ بولىدۇ. ئوزىڭىز ئېيتقان ھىلىقىدەك دىلىغا ئازار بېرىدىغان سۆزلەرگە ئىشىنىپ كېتىپ، ئوزىڭىزنى

ئالداپ يۈرمەڭ. "ئۇ مېنىڭ ئارزۇيۇمغا خىلاپ ئىشلارنى قىلىشى مۇمكىن" دىگەن خىيال قانداق بولۇپ تۇيۇقسىز كۆڭلىڭىزگە كېلىپ قالدى؟ نىمە بولدۇڭىز، ئاندىرى؟ نىمە بولدۇڭىز؟ بۇنداق قىلماڭ، ھەي، بۇنداق قىلماڭ..... ماڭا سىنچىلاپ قاراپ بېقىڭ، مەن ئاشۇنداق ئادەممۇ؟ سىز بۇنى بايقىيالماسىز؟

ناستىۋنا يىغلاپ سالماسلىق ئۈچۈن لېۋىنى چىڭ چىشلەپ، ئۇنىڭغا كوزىنى ئۈزمەي قاراپ تۇردى. بىراق قەلبىدىكى قايغۇ-ھەسرەتنى بېسىۋالالماي، زورمۇ-زور بەرداشلىق بېرىپ تۇرغاچقا، ئىختىيارسىز لاغىلداپ تىترەپ كەتتى.

"ئۈزۈمگە ئىشەنمەي، ئۇنىڭغا ئىشىنىدىكەنمەن..... ئوبدان گەپ". ئاندىرى غوتۇلداپ قويۇپ ئەتراپىدىكى بارلىق نەرسە-لەردىن قارغۇلارچە، ھەم ئۈمىتسىزلىك ئىچىدە ئاغرىنىپ، نىمە قىلىشنى بىلەلمىگەن ھالدا تەتۇر قارىۋالدى.

ئۇلار ئۇزاققىچە ئۇنچىقىمىدى، ناستىۋنا ئورنىدىن تۇرۇپ ماڭغاندىمۇ، ئاندىرى ئۇنى ئۈزىتىپ قويماي، ئاۋالقىدەكلا ئوز جايدا قىمىرلىماي تۇرىۋەردى.

بىراق ناستىۋنانىڭ تاقىتى. ئۇزاققا بارمىدى، ئارىدىن ئۇچ كۈن ئوتۇشكىگە بەرداشلىق بېرەلمەي، پۇرسەت تېپىپ، ھىچكىمگە تىنىپمۇ قويماي، قېيىقىنى سۇغا چۈشۈردى-دە، دەريانى كېسىپ قارشى قىرغاققا ئوتتى، —ئەمدىلىكتە ئۇنىڭ ئاندىرىنىڭ ھايات-ماماتىدىن قىلچە خەۋەرسىز يۈرۈۋېرىشكە تاقىتى قالمىدى. يېرىم كېچە، ئەتراپ قاپ-قاراڭغۇ، ناستىۋنا

دەرىزىنى چېكىۋىدى، ئاندىرى چىقىپ كەلدى، ناستيۇنا خوشاللىغىنى باسالماي، ئېتىلىپ بارغان بويى ئاندىرىنى بوينىدىن قۇچاقلدى، بارلىق ئاغرىنىشلىرى بىردىنلا تۇماندەك تارقاپ كەتتى، ناستيۇنا ئاخىر ئاندىرىنىڭ تېخىچە بۇ يەردە ھايات تۇرغانلىغىنى كورۇپ كوڭلى ئىمىن تاپتى. ئاندىرىمۇ ئۇنىڭ چاچلىرىنى سىلاپ، بۇ قېتىمقى ئۇچرىشىشتىن خوشال بولۇپ، يىغلاپ تاشلىغىلى تاسى قالدى. توۋا قىلىپ، مەن قاپاقۋاش ئىكەنمەن دىدى، ئۇنىڭدىن خاپا بولماسلىقىنى، ئوتكەن قېتىم ئېيتقان ھېلىقى بىرتالاي تۇتۇرۇقسىز گەپلەرنى كوڭلىگە ئالماسلىقىنى سەمى ئوتۇندى. ئەگەر ئۇ دەريادىن ئوتۇپ يوقلىغىلى كەلمىگەن بولسا، ئوزنىڭ بىر قېيىقىنى يوشۇرۇن قولغا چۇشۇرۇپ، ئۇنى ساقلاپ تۇرۇپ، كەچۇرۇم سورىماقچى بولغانلىغىنى ئېيتتى. ناستيۇنا بۇ گەپلەرنى ئاڭلاپ، تېخىمۇ ھەيران بولۇپ، داڭقېتىپ قالدى. ئۇ ئوزنى تۇتالمىغان ھالدا ئاندىرىغا ۋەدە بەردى:

— ئەگەر سىز ھالاكەت يولىغا قاراپ ماڭمىدىغان بولسىڭىز، مەنىمۇ ھەرگىز تىرىك يۈرمەيمەن— بۇنى ئېسىڭىزدە تۇتۇڭ جۇمۇ.

20

كېيىن ئەھۋالنىڭ تەرەققىياتىدا گويا تىك چوققىدىن شىد-

دەتلىك تاشقىن بىراقلا ئېتىلىپ چۈشكەندەك جىددى ئۆزگىرىش پەيدا بولدى.

شەنبە كۈنى ناستيۇنا مونچنى ئىسسىتپ بولغاندىن كېيىن، ئىشكىنى يېپىپ قويدى. ئۇ سېمىيونوۋنانىڭ ئەندىلا ئىسسىتلىغان مونچىدا يۇيۇنۇشنى ياخشى كۆرمەيدىغانلىغىنى بىلىگەچكە، بىرىنچى بولۇپ ئۆزى يۇيۇندى. بىراق ئۇ چېچىغا ئەمدىلا سوپۇن سوركەپ تۇرۇشقا (لېزا ۋولۇگژىنا ئاللىقاياقتىن بىر توقاچ سوپۇن تېپىپ كېلىپ، يېرىمنى ئۇنىڭغا بەرگەن ئىدى) بىر كىشى كىرىپ كەلدى. دە، دالاندا كىيىملىرىنى سېلىشقا باشلىدى. ناستيۇنا داڭقىتىپ قالدى، ئۆزىگە تونۇش پىغىلداش ئاۋازىدىن ئۇنىڭ قېينانىسى ئىكەنلىكىنى بايقىدى. ناستيۇنا ئالدىراشچىلىق ئىچىدە چېچىنى ھاپىلا-شاپىلا يۇيۇۋېتىپلا، سېمىيونوۋنا مونچىغا كىرگەن ھامان، يۇيۇنۇپ بولدۇم دەپ دەرھال چىقىپ كەتمەكچى بولدى. كېيىن يەنە ئۇ پىكرىدىن يېنىپ، چىقىپ كەتمەي دىگەن يەرگە كەلدى، چۈنكى قېينانىسى ئۆزى يالغۇز كەلگەن ئىكەن، قانداقلا بولمىسۇن، ئۇنى قويۇپ بەرمەيتتى. "بولمىدى، تەقدىرىم شۇنداق بولسا كېرەك. چىقىپ كېتەي دىسەممۇ ئەمدى چىقىپ كېتەلمەيمەن. بۇ قېرى نىمىشقا كەلگەندۇ؟ ئىككىمىز ئەزەلدىن بىللە يۇيۇنۇپ باقمىغان ئىدۇققۇ! قېينانام مەن تەييارلىقسىز تۇرغان پۇرسەتتىن پايدىلىنىپ، ئالايىتەن بۇ يەرگە كەلگەندەك قىلىدۇ. ئېھتىمال، ئۇ راستتىنلا ئالايىتەن كېلىپ باققاندۇ. ياكى بولمىسا بىلىپ قېلىپ—ئەھۋالنى

بايقاپ، ئۇنى ئىسپاتلىماقچى بولۇپ، مۇشۇنداق بىر پۇرسەتنى كۈتۈپ كەلگەن بولغىدى. راستتىنلا شۇنداق بولىدىغان بولسا، مانا ھازىرلا ئىشنىڭ قىزىقى تېرىلىدىغان بولىدى. "ناستىيۇنا ئوزنى چەتكىرەك ئېلىپ، بىر بۇلۇڭغا بېرىۋالدى-دە، ياغاچ تەشتەكنى دالدا قىلىپ، قوسىغىنى ئىلاجىنىڭ بېرىچە ئىچىگە يىغىۋالماقچى بولدى-بىراق، قوسىغى تومپىيىپ چىققان ئىكەن، ئۇنى نەگە يىغىۋالغىلى بولسۇن؟ ھامىلدار بولغان ئىكەن، ئۇنى قانداقمۇ يوشۇرغىلى بولسۇن؟ مەيلى ئۇ ھەرقانچە ئوزنى قاچۇرسۇن، بەربىر كىشىلەر سېزىپ قالدۇ، بىلىۋالدۇ.

بىراق بۇ قېتىم شۇنداق ئەجەپلىنەرلىك بىر ئىش بولدىكى، تېپ-تېپچ ئوتۇپ كەتتى. سېمپيونوۋنا ئېھتىمال بۇنىڭغا دىققەت قىلمىغاندۇ، ياكى دىققەت قىلغان بولسىمۇ، بۇ ئايالنىڭ سەمرىپ كېتىشىدە باشقا سەۋەپلەر بار دەپ ئويلاپ ئىشەنمىگەندۇ. شۇنداق بولسىمۇ يۇيۇنۇش داۋامىدا ناستىيۇنا ئىككى-ئۈچ قېتىم قېيىنانىنىڭ تەرسالىق بىلەن قادىلىپ قاراۋاتقانلىغىنى بايقىدى، شۇ چاغدا ئۇ قاتتىق تۈگۈلۈۋالدى-دە، تەڭلىكچىلىكتىن ياڭاق سوڭىگىمۇ تارتىشىپ كەتتى. كىيىملىرىنى كىيىپ مونچىدىن چىققان چاغدا يەنە قاتتىق پۇشايمان قىلدى: "باياتىن ئوزەمنى قاچۇرۇپ يۈرگىنىم نىمىسى؟ بۇ ئوزەمنىڭ كېلىشكەن بويۇمنى تولۇق نامايەن قىلىۋالىدىغان، ئىككىنچى تېپىلماس ئوبدان پۇرسەت بولغان ئىكەن، ئەگەر قېيىنانام سوراپ قالغان بولسا: 'ھەئە، بويۇمدا بار' دەپ جاۋاب بەرسەم بولۇۋېرىدىغان

گەپكەن. قېيىنا نامنىڭ بۇ خەۋەرنى باشقىلارنىڭ ئاغزىدىن ئەمەس، بەلكى ئوز ئاغزىدىن ئاڭلىغىنى ياخشى ئىدى. ھەر ھالدا ئۈستۈمگە قايناقسۇ چېچىپ يۈرمەس ئىدى؛ ۋاقتىراپ - جاقىراپ، ئاچچىغىغا بەس كېلەلمەي چېچاڭشىپ كەتسە، ئوزنىڭ مەيلى ئىدى. شۇنداق قىلىپ مەن بۇنداق چېكى يوق كۈتۈش ۋە ۋەھىمدىن قۇتۇلۇپ كەتكەن بولاتتىم؛ بولمىسا مۇشۇنداق كۈتۈپ تۇرۇۋەرگەنسىرى، ۋەھىمە تېخىمۇ كۈچىيىپ، بارغانسىرى بەرداشلىق بېرەلمەي قالدىكەنمەن.

بىراق بۇ قېتىمقى بىللە يۇيۇنۇش ناستىيۇناغا ئاراملىق بەرمىدى. شۇنىڭدىن ئېتىۋارەن سېمىيونوۋنا بىر كوزنى قىسىپ، غەلىتىلا تىكىلىپ قارايدىغان بولۇپ قالدى. ناستىيۇنا بۇنداق تىكىلىپ قاراشتىن ئوزىگە ھىچقانداق ياخشىلىق كەلمەيدىغانلىغىنى بىلەتتى. بۇ قېرىنىڭ ئاللىقانداق بىر ئىشنى بايقاپ قالغانلىغىدا گەپ يوق ئىدى. بىر قېتىملىق ھەقىقى ئوۋ باشلاندى: قېيىنانا بىر كۈن ئىچىدە نەچچە ئون قېتىمدەك ھۇرىيىپ، كېلىنىنىڭ ئەزايىنىڭ ھىلىقى جايىغا خىجىل بولۇپ تۇرماستىنلا سەپىنالاتتى. ناستىيۇنا بولسا ئۇنىڭ ئالدىدا ئوزىنى چەتكە ئالاتتى، ياكى يانداپ ئوتۇپ كەتمەكچى بولاتتى، ياكى بولمىسا ئاندىرىنىڭ يوغان چاپىنى بىلەن بەدىنىنى يۈگىگەن پېتى قوسىغىنى قوش قوللاپ يېپىپ ئوتۇپ كېتەتتى، ياكى ئىگىشىپ، كوكرىگىنى راسا چىقىرىپ كېرىلىۋالاتتى. بىراق ئۇنىڭ قوسىغى يېقىنقى كۈنلەردىن بۇيان گويا بولۇپ كەتكەن خېمىردەك

ئىسىلىپ كەتكەچكە، ھەرقانچە ئەپچىل چارىلەرنى كورگەن بىلەنمۇ، ئۇنى يوشۇرۇش مۇمكىن بولماي قالغان ئىدى.

مەلۇم بىر كۈنى قاش قارايدىغاندا، ناستيۇنا سېميونوۋنا بىلەن ئوي ئىشلىرىنى قىلىۋاتاتتى—ھەرقايسى ئۆز ئىشى بىلەن بەنت ئىدى: ناستيۇنا ئاساسەن ھويلا-ئارام ئىشلىرىنى، سېميونوۋنا ئوي ئىچىدىكى ئىشلارنى قىلىۋاتاتتى،—مانا شۇ چاغدا سېميونوۋنا گويا ناستيۇنانىڭ قوسغىنىڭ يوغىناپ قالغانلىغىنى ئەندىلا بايقاۋاتقاندەك، سوئالى توغرىسىغا قويدى.

—قىزىم، بويىڭىزدا بارمۇ نىمە؟ نىمە ئۈچۈن قوسغىڭىز مۇنچىلا يوغىناپ كەتتى؟

ناستيۇنانىڭ يۇرىكى شۇ ھامان قاتتىدا قىلىپ ئېغىپ كەتتى—دە، ”ئاخىر بولىدىغان ئىش بولدى“ دەپ ئويلىدى. كوز ئالدىدا دۇمبىسىگە كىرىستنى يۇدۇپ ئازاپ چىكىش يولغا مېڭىشنىڭ باشلىنىش نۇقتىسى تۇراتتى. بۇ يولغا قەدەم قويۇۋەر، ناستيۇنا! ئەمدى بۇنى ئىنكار قىلىشقىمۇ، يوشۇرۇشقىمۇ ئامالسىز قالدىڭ.....ناستيۇنا قىيىنچىلىقى سورىغان سوز بىلەن جاۋاپ بەردى، پەقەت بۇ سوزنى باشقىچە تەلەپپۇزدا، قەتئىي ئاھاڭدا ئېيتتى:

—بويۇمدا بار.

—ھە.....ھە!—دېدى سېميونوۋنا ھەيران قالغانلىغىدىن ئاۋازىنى سوزۇپ. شۇنىڭ بىلەن بىر ۋاقىتتا ئۇ ئۆز گۇمانىنىڭ ئاخىر ئىسپاتلانغانلىغىدىن ھەتتا ناھايىتى خوشال بولۇپ قالغان.

دەك كورۇندى. كېيىن تۇيۇقسىزلا ناكا پۈتتىنى سۈرىگەن ھالدا ناستيۇنانىڭ ئالدىغا يۈگۈرۈپ كەلدى. دە، خىقىراتى ئاۋاز بىلەن قاتتىق ۋاقىرىۋەتتى، ئاچچىغىدىن بىر ھازاغىچە بىرەر ئېغىز مۇگەپ قىلالماي، بېشىنىلا چايقىغان پېتى بۇتەك داڭقىتىپ تۇرۇپ قالدى.

— قانجۇق! — سېمىيونوۋنا ئاخىر زۇۋان سۇردى، ئاۋازى ئېنىق چىقىمىغاچقا ناستيۇنا ئۇنىڭ نىمە دەپ تىللاۋاتقانلىغىنى دەرھال ئۇقۇپ كېتەلمىدى. قېيىنانىسى بۇرۇن زادىلا ئادەم تىللاپ باقمىغان ئىدى. — قانجۇق! ۋاي جېنىمەي! — ئۇ بېشىنى چاڭگال-لىغان پېتى يىغا ئارىلاش سۈرەن سالىدى، — يۈزى قېلىن، شەرمەندە، داپ يۇز! ۋاي ئاللا! ۋاي ئۇلۇغ بۇۋى مەريەم ئانا-مەي! ئۇنىڭ جاجىسىنى بەرگەيسەن، دەرھال جاجىسىنى بەر-گەيسەن. بۇ تاقەت قىلىپ تۇرالماي، ياتۋاش ئەركەكنى تېپىپ-ۋاپتۇ! شۇنداق تۇرۇقلۇق تېخى لام-جىم دىمەي، ئىپپەتلىك بىر قىياپەتكە كىرىۋالغىنىنى قاراڭلار بۇ قانجۇقنىڭ! بىزنىڭ ئاندىرى قايتىپ كەلگىچە بۇ بايتال جالاپ بولۇپ قاراپ تۇرسا..... سەندە يۈز دىگەن نىمە بارمۇ؟ سەن يەنە قايسى يۈزۈڭ بىلەن ئادەملەرگە قارايسەن؟ يۈزۈڭنى نەگمۇ قوپار-سەن؟ قوسىغىڭ قۇرۇتقا توشۇپ كەتكىدى! ئۇنى ئومۇر بويى چىچىمۇ، سىيىپمۇ چىقىرىۋېتەلمىسەڭغۇ ياخشى بولاتتى! خوپ بولاتتى! — سېمىيونوۋنامۇ ئۆزىنىڭ بۇ تىل-ھاقارەتلىردىن قورقۇپ كېتىپ، توختاپ قالدى. دە، يوتىلىپ كەتكەندىن

كېيىن، ئەڭ ئاخىرقى ئۈمىت بىلەن سورىدى، — يالغان ئېيتىۋا-
تامسەن يا؟ بەلكىم زادىلا يوقتۇ؟
— بار، — ناستيۇنا ئەمدىلىكتە گېپىدىن تېنىۋېلىشقا بولماي-
دىغانلىغىنى بىلگەچكە، سوغاق، روھسىز ھالدا جاۋاب بەردى،
شۇنىڭ بىلەن بىر ۋاقىتتا، ئىختىيارسىز ھالدا قوسىغىنى ئالدىغا
تومپايتىپ چىقىرىپ قويدى.

— بارمىش، — دېدى سېمىيونوۋنا خىقىراپ، — گويا يۈزى
يورۇق بىر ئىشتەك، قاراپ تۇرۇپ بار دەۋاتقىنىنى؟! ئادەمنىڭ
يۈزىنى يەرگە ئۇرىدىغان مۇشۇنداق ئىشنى قىلغان تۇرۇقلۇق،
بىر ئازمۇ ئىزا تارتىمىغىنىنى! بىر ئازمۇ! سەن ئوغرى مۇشۇكمە-
سەن؟ ھەممىلا يەردە چىچىپ، سېيىپ، ئۇنى-بۇنى يەۋېلىشقا
كونۇپ قالغان ئوغرى مۇشۇكمۇ؟ — ئۇ ئادەمنى تىللايدىغان
”ئوغرى مۇشۇك“ دىگەن بۇ يېڭى ئاتالغۇنى ئويلاپ تاپقاچقا،
خۇددى ئوغرى مۇشۇككە مۇئامىلە قىلغاندەكلا، ئىشىكىنى كور-
ستىپ ۋاقىرىدى، — يوقال كوزۇمدىن! ئوغرى مۇشۇك، دەرھال
ئويىدىن چىق! سەندەك پاسكىنا نەرسە، بۇ يەردە تۇرما! دەرھال
كوزۇمدىن يوقال! نەدىن كەلگەن بولساڭ شۇ يەرگە كەت! بىز-
نىڭ ئاندىرى قايتىپ كەلسە، ئۇنىڭغا نىمىمۇ دەرەمىز؟ ئويىدە
مۇشۇنداق بىر ئادەمنى بېقىپتۇق-ھە؟ مۇشۇنداق بىر ئادەمنى
ئېلىپقايتۇق-ھە؟ راستتىنلا يۈزىمىزنى توكتىڭ! بۇنى پۈتۈن
كەنتتىكىلەر بىلىمەي قالمايدۇ، پۈتۈن كەنتتىكىلەر بىلىپ
قالسا.....ۋاي خۇدايىمەي! كېلىن، مەن سېنى بۇ ئويىگە

كەلگەن كۈنلار بىلىپ قويغان ئىدىم. سېنىڭ ياخشى نەرسە ئەمەسلىكىڭگە بىر قاراپلا كوزۇم يەتكەن ئىدى. ياتىش ئادەتى تېپىپ، قوسىغىنى يوغىنىتىۋالغىنىنى قاراڭ! لاخشىكىرنى قولۇمغا ئېلىپ قوغلىغىچە كوزۇمدىن يوقال! بۇ يەردە قايتا كوزۇمگە كورۇنگۇچى بولما!

ناستىيۇنا كىيگەن كىيىملىرى بىلەنلا چىقىپ كەتتى. ئۇ پەلەمپەيدە تۇرغان چىلەكنى قولغا ئېلىپ، ئۇنى تام تۇۋىدىكى ئۇزۇن بەندىك ئۈستىگە قويۇپ قويدى. ناستىيۇنا بۇ چىلەكنى موزايغا ھەلەپ بېرىپ بولغاندىن كېيىنكى ئالدىراشچىلىقتا بۇ يەردە ئۇنتۇپ قالغان ئىدى. ئويدىن ۋاتىلداپ تىللاۋاتقان بوغۇق ئاۋاز ئۇزلۇكسىز ئاڭلىنىپ تۇراتتى. ئۇ بۇ تىل-ھاقا-رەتلەرنىڭ ئوزىگە قارىتىلغانلىغىنى، ئۇنىڭ ئۈستىگە راستتىنلا ئويدىن قوغلاپ چىقىرىلغانلىغىنى چۈشەنمىگەن ۋە بۇندىگىغا ئىشەنمىگەن ھالدا بىر پەس قاراپ تۇردى. كېيىنچە ئىككىلەنگەن، سورەلىملىك قىلغان، يەنىلا بىر نەرسىگە ئۈمىت باغلاۋاتقان ھالدا قاشا ئىشىكىنى ئاچتى. ئەتراپتىكى ئورمان ئارىسىدىكى بوشلۇقتا بىر توپ بالا ئوشۇق ئوينىۋاتاتتى، رودكىمۇ شۇلارنىڭ ئارىسىدا بار ئىدى. ناستىيۇنا ئۇنەڭدىن:

— ئاناڭ ئويدە بارمۇ؟— دەپ سورىۋىدى، ئۇ:

— ئېھتىمال باردۇ،— دەپ جاۋاب بەردى.

ناستىيۇنانىڭ بارغۇدەك باشقا جايى بولمىغاچقا، نادكىنىڭ يېنىغا ماڭدى.

ئۇ سېمىيونوۋنادىن ئاغرىنىمىدى. راستىنى ئېيتقاندا، بۇ ئىشتا ئۇنىڭدىن ئاغرىنغۇدەك نىمە بولسۇن؟ بۇ مۇشۇنداق بولىدىغانلىغىنى تولۇق ئويلاپ قويۇلغان ئىش ئىدى. بىراق ناستيۇنا ئاخىرقى مىنۇتقىچە يەنىلا ئۈزىدە ھېچقانداق سەۋەنلىك بولمىغاچقا، ھەقىقەتنىڭ مەلۇم يول بىلەن ئايدىڭلىشىپ قالىدىغانلىغىنى، ئۈزىنىڭ مۇنداق زىيانكەشلىككە ئۇچراپ قالماسلىغىنى ئۈمىت قىلغان ئىدى. ئۇ ھەرگىز ئىشنىڭ ئادالەتلىك بولۇشى ئۈستىدە قايغۇرمايتتى، ھازىرقى پەيتتە ئۇ نىمىنىڭ ئادالەت، نىمىنىڭ ئادالەتسىزلىك ئىكەنلىكىنى چۈشىنىشى مۇمكىن ئەمەس ئىدى. ئۈزىمۇ ئاللىقاچان بۇ ئىككى نەرسە ئوتتۇرىسىدا تېڭىر-قاپ، تۇيۇق يولغا كىرىپ قالغان ئىدى، لېكىن ئۇ قېيىنلىقىنىڭ ئاز-پاز بولسىمۇ ھىداشلىغىغا ئېرىشىشى، قېيىنلىقىنىڭ ئۈزى ئىچىدە دۈشمەندەك ئوچ كورۇۋاتقان بۇ تورەلىمنىڭ ئۈزى بىلەن قىلچە قان-قېرىنداشلىق مۇناسىۋىتى يوق ئەمەسلىكىنى چۈشىنىپ قېلىشىنى ئۈمىت قىلاتتى. ئەجەبا، ئۇنىڭ بۇ جان-جىگىرى ئۇنىڭغا ھېچقانداق بىشارەت بەرمىگەنمىدۇ. ئۇنىڭ قەلبىدە بۇنىڭ يېپىدىن-يېڭىسىغىچە سۇرۇشتۇرۇپ كورۇش ئارزۇسىنى قوزغىمىغانمىدۇ؟ ئەگەر ئىش مۇنداق بولىدىغان بولسا كىشىلەرگە باغلىغۇدەك نىمە ئۈمىت قالىسۇن؟ قاراڭلار بۇ يىرىڭلىق جاراھەت ناھايىتى ئۇزاققىچە يىرىڭداپ، ناستيۇنانىڭ سەۋىرد-پانلىغىنى ۋە كۈچ-قۇۋۋىتىنى تۈگىتىپ، مانا ئەمدى ئاخىر ئېغىز ئالدى، بىراق ئۇنى داۋالاپ ساقايتقۇدەك ھېچنەمە يوق. يالغۇز

ئوز ئىچىدە دۇئا-تەلەپ قىلىشقا، قانداقتۇ كەلگۈسى ئۈچۈن
ھازىردىن باشلاپ ئازاپ-ئوقۇبەت چېكىش كېرەك دەپ
بىچارىلىك بىلەن ئوز ئوزىگە تەسەللى بېرىشكە تايىنىش
ئۇنىڭغا قانچىلىك ياردەم بېرەلسۇن؟ ئۇنىڭ ئۈستىگە، كەلگۈسى-
دىمۇ ئۈمىت باغلىغۇدەك قانچىلىك ياخشى ئىش بولسۇن؟ يوق،
بۇنىڭدا قىلچىلىك ئۈمىتمۇ يوق، قىلچىلىك ئۈمىتمۇ يوق.

ناستىيۇنانىڭ يۇرىكى قاتتىدا قىلىپ ئېغىپ كەتكەندىن
كېيىن، قايتا ئوز ئورنىغا كېلەلمەي، ئاللىقانداق بىر جايدا بوش
تېپىپچەكلەيتتى. ئېھتىمال، ئۇ قوسغىدىكى بالىسىنىڭ يۇرىكىگە
تايىنىپ ھايات تۇرۇۋاتقاندۇ. ئۇ ئاللىقاچان ئوزنى بىر ياققا
قايرىپ قويۇپ، پۈتۈن ۋۇجۇدى بىلەن بالىسىنى قۇتقۇزۇشنىڭ
كويىدا بولغان ئىدى. ئۇنىڭ ئوزى ئۇچرىغاندەك جاپالارغا
ئۇچرىماي، دۇنياغا كوز ئاچىدىغان كۈن يېتىپ كەلگىچە قوس-
خدا ئامان-ئېسەن چوڭ بولۇشنى تىلەيتتى. ئېھتىمال، كىشىلەر
بالىنىڭ يۇزىنى كورگەندە ھىسداشلىق قىلىپ، ئىچ ئاغرىتىپ،
ئۇ بالىنى ئوزنى ھازىر ئىشكىتىن قوغلاپ چىقارغانغا ئوخشاش
قوغلاپ چىقارماس، ھەيدەپ چىقارماس. ناستىيۇنا بۇ ئويىدە
قانداقلا بولمىسۇن ئازاپ-ئوقۇبەت ئىچىدە سەككىز يىلىنى
ئۆتكۈزگەچكە، ئوز ئويىدەك بولۇپ قالغان ئىدى. ھازىر
ئەھۋال مۇشۇ دەرىجىگە يەتكەندىمۇ، ئۇ ئاغرىنىدى. ياق، ئۇ
ھەرگىز ئاغرىنمايدۇ، بەلكى خىجالەت بولىدۇ؛ خىجالەت بولغان-
دىمۇ ئوزى ئۈچۈن خىجالەت بولۇۋاتقىنى يوق، ئۇ ئوزىنىڭ

قانداق يولدا ماڭغانلىغىنى بىلەتتى. ئۇنىڭ ئۈستىگە بۇ يولدا مېڭىشقا چىن كۆڭلىدىن رازى بولغان ئىدى؛ ئۇنىڭ خىجالەت بولۇشىنىڭ سەۋىيىسى شۇ يەردە ئىدىكى، مۇشۇنداق ئىش يۈز بەرگەچكە، ئۆزىنى قوندۇرۇۋېلىش ئۈچۈن باشقىلارغا يېلىنمىسا بولمايۋاتاتتى. ئۇ بۇ كەنتتىن ئايرىلىپ كېتەلمەيتتى، پۇت-قوللىرى قوش ئاغامچا بىلەن چۈشەپ تاشلانغان، ئۇنىڭ ئۈستىگە، بارغۇدەك جايىمۇ يوق ئىدى. ئۇ قوۋم-قېرىنداشسىز، باش پاناسىز غېرىپسىنىپ قالغان ئىدى.

ئۇ نادكىنىڭ بوسۇغىسى ئالدىدا توختىدى-دە، كېلىشىۋې-لىشتىن بۇرۇن ئوي ئىچىگە كىرىشكە جۈرئەت قىلالماي، ئىشكىنىڭ يان ياغىچىغا ئاران يولىنىپ تۇرۇپ قالدى. كىم بىلىدۇ دەيسىز، ئېھتىمال، نادكا ئۇنى رەت قىلار. ھازىر ھەر بىر ئادەمنى يېڭىدىن چۈشىنىشكە توغرا كېلىدۇ؛ ئەگەر سەن ئىلگىرى-دىن تۇرۇپ كەلگەن، ئۇنىڭ ئۈستىگە كىشىلەرگە سىڭىش بولۇپ قالغان ئورنۇڭدىن شۇنداق ئايرىلىدىڭمۇ، بولدى، ھەممە نەرسە ساڭا تامامەن باشقىچە بولۇپ قالسىدۇ، كىشىلەر ساڭا باشقا كۆز بىلەن قارايدۇ. نادكا گۇرۇلدەپ كويۇۋاتقان مەش يېنىدا بىر ئىش بىلەن بەنت بولۇۋېتىپ سورىدى:

—قانداق، ھېرىپ كەتتىڭمۇ نىمە؟

—بىرنەچچە كۈن مېنى ئويۇڭدە تۇرغۇزۇشقا ئۇنامسەن؟— دەپ سورىدى ناستيۇنا توغرىدىن-توغرىلا. ئۇنىڭ گەپنى يەنە ئەگىتىپ ئولتۇرۇشقا ھەپسىلىسى قالمىغان ئىدى.

— كىمنى — سېنىمۇ؟

— مېنى.

ناداكا ئەسلىدە ئۇنىڭ تەلۋىگە مېيىغدا كۈلۈپ قۇيۇپ،
پىسەنت قىلماي تۇرىۋەرمەكچى بولغان بولسىمۇ، لېكىن كېيىن
تۇيۇقسىز ئۇنىڭغا سىنچىلاپ سەپسىلىشقا باشلىدى.

— نىمە ئىش بولدى؟ — دەپ سورىدى ئۇ.

— ئويدىن قوغلاپ چىقاردى.

— سېنى قوغلاپ چىقاردىما؟

— كوردۇڭمۇ بۇنى؟ — دېدى ناستيۇنا قوسىغىنى كورسىتىپ

تۇرۇپ.

— ۋاي-يەي ياي! — ناداكا ناخشا ئېيتىۋاتقاندا چاڭلىداپ

سوزلەپ كەتتى، ھەتتا ئاۋازىمۇ ئوزگىرىپ كەتتى، ئۇ ھەيران

قالغان ھالدا سورىدى، — راستمۇ؟ قوسىغىنى نەدە يوغىنىتىۋال-

دىڭ؟ ئالدىرىما، ئالدىرىما، — ناداكا ناستيۇنانىڭ ئالدىغا

ئېتىلىپ كېلىپ، ئۇنى تارتىپ كارۋىتىغا ئولتۇرغۇزدى — دە،

ئوزى ئۇدۇل تەرەپتە ئىگىشكەن پېتى ئورە تۇردى، — دۇنيادا

مۇنداق ئىشلارمۇ بولامدەكەن؟ بۇ تېخى راستەكمۇ تۇرىدۇ.

بىراق بۇ كىمنىڭ خىيالغا كېلىپ باققان..... قوسىغىنى نەدە

يوغىنىتىۋالغانىك؟ پاھ، قىلغان ئىشنى قارىغىنا! قاراپ تۇر،

”ئىگە-ئىگە“ دەپ توختىماي يىغلايدىغان بوۋاق دۇنياغا كوز

ئېچىپ، ساڭا يىغلاپ بېرىدۇ! مانا پات ئارىدىلا قىقىرىغىلى

تۇرىدۇ! ھەقىقەتەن بوش كەلمەپسەن! قوسىغىنى يوغىنىتىپ

قويغان كىم؟

— ئۇلۇغ ئەرۋاھ، — ناستيۇنا ھەرقانداق چىقىم تارتىشقا رازى ئىدىكى، لېكىن كىشىلەرنىڭ ئوزىدىن ھىچنەمىنى سۇرۇشتۇرمەسلىكىنى، ئوزىگە دەخلى يەتكۈزمەسلىكىنى، ئازاپ سالماسلىغىنى، ئوزىنىڭ ئارام خۇدا تۇرۇشىغا يول قويۇشىنى تىلەيتتى. چۈنكى ئۇ باشقا ھەممىدىن بىزار بولغان ئىدى.

— ئۇلۇغ ئەرۋاھ بولسىمۇ بولسۇن، — دىدى نادكا ناستيۇنا. نىڭ يېنىغا يېقىن كېلىپ، — بۇنىڭدىن مېنىڭمۇ خەۋەر تېپىپ قالغۇم كېلىدۇ. سىر بەرمەيمەن دىسەڭ، مەيلى، ئەلۋەتتە. بىراق بۇ يەردە بۇنداق ئەر زادىلا يوقتەك قىلاتتىغۇ. ياق، يەنىلا ئوزەڭ گەپنى ئەگىتىپ يۈرمەي، توغرىسىنىلا ئېيتىۋەرگىن. شۇ ئۇلۇغ ئەرۋاھنى ئوزەمنىڭمۇ سىناپ باققۇم كېلىپ قالسا ئەجەپ ئەمەس!

— ئۇنى ئەمدى تاپالمايسەن، نادكا، — ناستيۇنا شۇنى بىلەتتىكى، بۇ گەپنى پەقەت نادكىغا ئېيتىپ قويسىلا، باشقا ئادەملەرگە ھېچقانداق چۈشەنچە بېرىشنىڭ زادىلا ھاجىتى قالمايتتى، شۇڭا ئۇ نادكىغا ئېيتسام، ئېيتاي دىگەن يەرگە كەلدى. بۇ ھەقىقەتەن ئادەمنى بىزار قىلىدىغان بىر ئىش ئىدى، لېكىن ئامال يوق ئىدى. قانداقلا بولمىسۇن بىر نەرسە دىيىشكە توغرا كېلىدۇ. دە. ئۇنىڭ ئوز ۋىجدانىغا خىلاپ ئىشلارنى بىرىنچى قېتىم قىلىپ ئولتۇرغىنى يوق. ئۇنىڭ ئۇس-تىگە بۇ قېتىمقىسىمۇ ئەڭ ئاخىرقىسى بولمىسا كېرەك، — ھىلىقى

مەخسۇس خادىمنىڭ كەلگەنلىكى يادىڭدىمۇ؟ — دەپ سورىدى
ناستىۋنا ئۇنىڭدىن، — زايوم تىزىملاشقا كەلگەن ھېلىقى كىشى،
— نىمە بوپتۇ؟

مۇشۇنداق بولدى! — دېدى ناستىۋنا ئاچچىقى بىلەن، — بىز
چانىنى قوشۇپ بىرگە يول يۈردۈق. شۇنداق قىلىپ.....
قوسغىمنى يوغىنىتىپ قويدى. بۇنداق ئىشنى قىلىشقا قانچىلىك
ۋاقىت كېتەتتى دەيسەن؟

— ھېچقانچە ۋاقىت كەتمەيدۇ، ھېچقانچە ۋاقىت كەتمەيدۇ،
بۇنى مەنمۇ بىلىمەن، — دېدى نادكا بۇ گەپكە دەرھال قوشۇ-
لۇپ، — بىراق كېيىنكى ئىشلارنى ئوز جايدا ئەپلەپ-سەپلەپ
ئوتكۈزۈۋېتىشكە ئۇزاق ۋاقىت كېتىدۇ. ھەي، ناستىۋنا! سەن
ھەمىشە ئوز نېسۋەتگە شۇكرى قىلغاندەك يۈرەتتىڭمۇ، تارتىنچاق-
لىغىڭچۇ، ھە دىگەندىلا يۈزۈك قىزىرىپ كېتەتتى. مانا ئەمدى
ئوزەڭنى ئاشكارىلاپ قويۇپسەن! ئۇنداق بولسا، ئەمدى قانداق
قىلماقچى بولۇۋاتسەن؟ ئاندىرى قايتىپ كېلىپ قالسا قانداق
قىلسەن؟ ئۇ سېنى ئۇرۇپ ئولتۇرۇۋېتىدۇ.

— ئۇنىڭ بىلەن نىمە كارم. سەن نىمىشقا قادىلىۋېلىپ:
“قانداق قىلسەن؟ قانداق قىلسەن؟” دەپ سوراۋېرسەن؟
قانداق قىلىشىمنى نىمە بىلەي؟! ئالدى بىلەن ماڭا شۇنى
ئېيتقىنا: ئويۇڭدە بىر مەزگىل تۇرسام بولامدۇ، قانداق؟
— بولسۇدۇ، بولسۇدۇ، يەنە نەگە بارالايتتىڭ؟ ناۋادا بىرەر
ئىش بولۇپ قالسا، ئىككىمىز بىرلىكتە تاقابىل تۇرارمىز. ھىلىقى

قېرىنىڭ ئەلۋەتتە ساڭا ئىچى ئاغرىمايدۇ، ساڭا ئوچلۇڭىدىن چىشلىرى غۇچۇلداپ تۇرىدۇ. ئۇنىڭغا بىر نەۋرە تېپىپ بېرىدىغان بويسەن-دە. — نادكا ئوزىنى تۇتۇۋالماي پىخىلداپ كۈلۈپ كەتتى، — ئۇنىڭ دائىم ساڭا قادىلىپ يۇرگىنى بىكار ئەمەس-كەن-دە. ئايال خەقنى قانداقمۇ بەنت قىلغىلى بولسۇن؟ ئەگەر ئاياللار ھىلە-نەيرەك ئىشلىتىدىغان بولسا، باشقىلارنىلا ئەخمەق قىلىپ قالماي، ھەتتا ئوزىنىمۇ ئەخمەق قىلالايدىكەن. مەسلەن ئالايلىق: سېنى مۇنداق قىلىپ قالار دەپ كىممۇ خىيالغا كەلتۈرۈپ باققان؟ ھەي، ناستيۇنا! يۇرسىڭ قاپتەك بار ئىكەن، قاپتەك. تەس كۈنگە قاپسەن. ھىچقىسى يوق، بىللە بەرداشلىق بېرەرمىز. مەن ئاللىقاچان كونۇپ قالغان. مۇشۇنداق قۇرۇق يېنىپ چىقتىڭمۇ؟ ھىچنىممۇ ئالدىدىڭمۇ؟ مەن بېرىپ، نەرسە-كېرەكلىرىڭنى يىغىشتۇرۇپ، ئاز-پاز نەرسە ئېلىپ كەلسەم بولامدىكىن-يا؟

— بارما. بىرنەچچە كۈندىن كېيىن ئوزەم بارىمەن. — ئوزەم؟ بولدىلا، ھەممىگە ئوزەم، ئوزەم دەپ، ئاخىر مۇشۇنداق چاتاق تېرىپسەن، بىراق بېلىڭنى بوشتىۋەتمە، بېلىڭنى، تۇڭشىپ كەتمەيسەن. بۇنىڭدىن ئوسال ئىشلارمۇ بولغان. ئىلگىرى ئىت بىلەن، بورى بىلەن بىللە تۇرمۇش كەچۈرگەن ئىشلارمۇ بوپتىكەن. بىزمۇ بىللە تۇرمۇش كەچۈر-سەك بولۇۋېرىدۇ. ئۇنداق بولمىسا، ئىككى ئادەم بىرلا نام بىلەن-ئايال دىگەن نام بىلەن ئاتىلىپ قالمايدۇ-دە! بولدى،

تۇغۇۋەرمەمسەن، تۇققاندىن كېيىن ئەھۋالغا قاراپ بىر نەمە
قىلارمىز. ئۇنداق بولسا ئۇنىڭ ئېتى نىمكەن؟
— كىمنىڭ ئېتى؟

— كىم؟..... ئۇندىن باشقا كىم بولسۇن؟ سەن دىگەن
ھىلىقى، سېنى زايوم سېتىۋېلىشقا تىزىملىغان ھىلىقى ئادەم.
نىڭچۇ؟ تازىمۇ ھىلىگەر بىرنىمكەن! ھىچ بولمىغاندا ئۇنىڭ
ئىسمىنى سورىۋالغانسەن؟
— سورىماپتىمەن.

— ئېتىنى سورىۋالدىڭمۇ؟ تازىمۇ كالۋا كەنسەن، ناستيۇنا.
ئۇنداقتا بالىنىڭ پەمىلىسىنى نىمە دەپ چاقىرسەن؟ بالا تۇغۇپ
باقىمىغان ئادەم دىگەننە، بالىنى تىزىمغا ئالدۇرىدىغان چېغىڭدا
ئۇلار بۇنى سورىشىدۇ. ھىچقىسى يوق، توقۇپ چىقساق بول-
غىنى. ئىشقىلىپ ۋاقىت دىگەن كوپ، بالغا بىر ئاتا تېپىۋېلىش-
قىمۇ ئۇلگۈرەلەيمىز، ئەڭ ياخشى ئاتىدىن بىرنى تاپىمىز.

نادكا بىر دەم خۇرسىنىپ تۇرغاندىن كېيىن، بۇنىڭدىن پۇتۇن
كەنتتىكىلەر قاچانلا بولمىسۇن خەۋەر تاپماي قالمايدۇ، شۇنداق
ئىكەن، تۇنجى خەۋەرنى يەتكۈزۈش پۇرسىتىنى قولدىن بېرىپ
قويۇشنىڭ نىمە ھاجىتى بار دىگەن خىيالغا كەلدى. دە،
ئارقىسىغا بۇرۇلۇپلا ئىشىكتىن چىقىپ كەتتى. ناستيۇنا ئۇ يەردە
ئوزى يالغۇز قېلىپ، ياغاچ كارۋات ئۈستىگە ئوزىنى تاشلىدى.
دە، كوزلىرىنى يۇمدى. ئادەمنىڭ يۇرىكىنى پىزىلداپ ئېچىشتۇ-
رىدىغان قاتتىق ئازاپ ئۇنىڭ نەپىسىنى قىسماقتا ئىدى. ئۇ

ئوزنىڭ پۈتۈن ئەزايىنى چىرمىۋالغان، ئوزى كوتىرەلمىگۈدەك ئېغىر يۈك بولۇپ يۈكلەنگەن قاتتىق ئازاپتىن قۇتۇلۇپ كېتىش ئۈچۈن قانغىچە ھوكۇرەپ يىغلىۋەتكۈسى كەلدى، بىراق كوز يېشىنى توكۇۋەرسە، قوسىغىدىكى بالىسىنىڭ زىيانغا ئۇچراپ قېلىشىدىن ئەنسىرەپ، ئاخىر ئوزىنى تۇتۇۋېلىپ، يىغىسىنى باسقى. ئۇ كارۋاتتا ئۇيان ئورۇلۇپ-بۇيان ئورۇلۇپ، ئاۋازىنى سوزغان ھالدا بىر ھازاغىچە ئېسەدەپ نالە قىلدى، بىر دەم ئورنىدىن چاچراپ تۇرۇپ كەتسە، بىر دەم قايتىدىن كارۋاتقا ئوزىنى تاشلايتتى، بىراق بۇنىڭلىق بىلەن قىلچىمۇ ئارام تاپالمايتتى، قاتتىق ئازاپلانغان قەلبى بىر دەملىك خاتىرجەملىككىمۇ ئېرىشەلمەيتتى، چارچىغانلىغىنىمۇ سەزمەيتتى.

ئېغىر ياتقۇ بولغان چاغدا مىخىچ كېلىپ، رودكىغا ناستىۋۇ-نانى ھويلىغا چاقىرتتۇردى. ئوزى پۇتاقلىرى چاتالمىغان، پالتا بىلەن كېسىلگەن توم ياغاچ ئۈستىدە ئولتۇردى، ناستىۋۇنا باش-تىن-ئاياق ئورە تۇرۇپ چىقتى. ئۇنىڭ ئورە تۇرغىچىلىك ھالى قالمىغان بولسىمۇ، لېكىن زادىلا ئولتۇرغۇسى كەلمەيتتى، چۈنكى ئورە تۇرسا ھىچ بولمىغاندا پۇتىنى يوتكەپ، ھەركەت-لىنىۋېلىشقا بولاتتى. ئەگەر ئۇنى مىدىر-سىدىر قىلغۇزماي ئولتۇرغۇزۇپ قويدىغان بولسا تېخىمۇ ئازاپلىنىپ كېتەتتى. مىخىچ قاتمال، تىترەپ تۇرغان بارماقلىرى بىلەن غاڭزىسىغا لىقمۇ-لىق تاماكا بېسىپ، چاقماق تېشىنى چىقاردى-دە، بىر ھازا ھەپىلەشكەندىن كېيىن ئاران ئوت ئالدۇرۇپ چېكىشكە

باشلىدى. بىردىن دېمى قىسلىپ يوتەلگىلى تۇردى؛ شۇنىڭ بىلەن ئۇ تەنۇر قارىۋېلىپ، يەرگە ئىگىشىپ، ئۈچەي-باغرى ئۇزۇلۇپ كەتكۈدەك دەرىجىدە قاتتىق يوتىلىپ، بىر دەمدىن كېيىن ئاران دېمىنى ئالالىدى. ناستىيۇنا ساقلاپ تۇردى. مېخىچ دېمىنى ئېلىۋالغاندىن كېيىن، غاڭزىسىنى بىرقانچە قېتىم شورۇۋېتىپ، يوتەلنى باستى. ئاندىن كېيىن ياش ئەگىپ قالغان كوزلىرىنى ناستىيۇناغا تىككىنچە، ھارسىنغان ھالدا ئوتۇندى:

— ئۇ مۇشۇ يەردە ئىكەن، ناستىيۇنا. بۇنى ئىنكار قىلما. مەن بىلىپ بولدۇم. باشقىلارغا ئېيتىمساڭمۇ، ماڭا راستىنى ئېيتتىم، راستىنى، ناستىيۇنا، ماڭا ئىچىڭ ئاغرىسۇن. مەن قانداقلا بولمىسۇن ئۇنىڭ ئاتىسىغۇ. ناستىيۇنا بېشىنى چايقىدى.

— بىزنى بىر قېتىم يۈز كورۇشتۇرۇپ قويغىن. ئەڭ ئاخىرقى بىر قېتىم. سەندىن ئوتۇنۇپ سورايم، خۇدا ھەققى، ناستىيۇنا، ماقۇل دىگىن. ئەگەر مەندىن يوشۇرىدىغان بولساڭ، خۇدامۇ راۋا كورمەيدۇ..... ئۇنىڭدىن نىمگە ئۈمىت باغلاپ شۇنداق قىلىۋاتقانلىغىنى سوراپ باقماقچىمەن، ھە؟ ئۇ ساڭا ئېيتىمىغان. مېدى؟ مەن مۇشۇنچىلا ياشقا كىرىپ قالغان تۇرسام، ئۇ نىمە ئۈچۈن يەنە مېنى مۇشۇنداق ئار-نومۇسقا قالدۇرىدۇ؟ بىزنىڭ بۇ جەمەتىمىزدىن ھەر خىل ئادەملەر چىققانۇ، بىراق ھىچكىمۇ بۇنداق ئوساللىشىپ كەتمىگەن ئىدى..... راستىنلا بىر خۇنپەر

ئىكەن. قىلغان قىلىغىنى قارا.....بىزنى يۈز كورۇشتۇرۇپ قويغىن، ناستيۇنا، —مىخىچ تەھدىت ئارىلاش تەلەپپۇز بىلەن يېلىندى، —خۇدا ھەققىدە بىزنى يۈز كورۇشتۇرۇپ قويغىن، تېخى ئۇ قۇتقۇزۇۋالغىلى بولمايدىغان دەرىجىدە بۇزۇلۇپ كەتمەستە، يامان پەيلىدىن بالدۇرراق ياندۇرۇۋالايلى. ئۈزەڭمۇ كورۇپ تۇرۇپسەن، يەنە مۇشۇنداق ئەسكىلىك قىلىۋەرسە بولمايدۇ. شۇمۇ يېتەر. ماڭا ئىچىڭ ئاغرىسۇن، ناستيۇنا، ياردەم قولۇڭنى سۇن! بۇنىڭ بىلەن سېنىڭ كۈنۈڭمۇ ئوبدان-راق بولۇپ قالار.

ناستيۇنا ئۇنىڭ يېلىنىشىدىن ئىككىلىنىپ قالغان بولسىمۇ، لېكىن ئاخىر يەنىلا بېشىنى چايقىدى:

—نېمە دەۋاتىسىز، ئاتا؟ سىزگە نېمىنى ئېيتىپ بېرەلەيتتىم؟ ئېيتقۇدەك ھېچنېمە يوق. ئۇنىڭ قارىسىنىمۇ كورگىنىم يوق، بۇنى ئۈزىڭىز ئويلاپ چىقىپسىز. يوق، كورمىدىم.

—يالغان سوزلىمە، ناستيۇنا، —دىدى مىخىچ ئورنىدىن تۇرۇپ، غاڭزىسىنى ئوتۇڭىنىڭ پاشىنىسىغا قېقىۋېتىپ، —بۇ يالغان سوزلىرىڭنى كىمگە ئېيتىپ بېرىۋاتىسەن؟ مەن ئەسلىدە سەن بىلەن ئوبدان سوزلىشىپ كورۇشنى ئويلىغان ئىدىم، سېنىڭ قوسىغىڭنى ئۇ يوغىنىتىپ قويغان! ئۇنىڭدىن باشقا يەنە كىم بولسۇن؟ سەنمۇ، مېنى ئۇقمايدۇ دەۋاتامسەن؟ مېنىمۇ، ئۈزەڭنىڭ قانداق ئادەم ئىكەنلىكىنى بىلمەيدۇ دەۋاتامسەن؟ سەن توقۇغان ھىكايىلەر پەقەت كەمپىرنىلا، ئاياللارنىلا ئالدىلا.

لايدۇ، لېكىن مېنى ئالدىيالىمايدۇ. سەن يەنە تېخى ئۈنۈمگە
مىلتىقىنى، نۇرغۇن نەرسىلەرنى ئاپىرىپ بەردىڭ. قارا، مەن
بۇنىڭ ئوزى دەلىل-ئىسپات، — ئۇ غاڭرىسىنى ناستيۇنانىڭ
قوسىغىغا تەڭلەپ قويۇپ، يەنە سوزىنى داۋاملاشتۇردى، —
قوسىغىڭدىكى بالاڭنى نەگە يوشۇرۇپ قويماقچى؟ نەگە؟ سەندىن
سوراۋاتمەن!

ناستيۇنا كوڭلىدە قىيناتىسىغا بۇنداق دەپ جاۋاب بېرىشكە
بولمايدىغانلىغىنى چۈشىنىپ تۇرسىمۇ، لېكىن باشقىچىراق
چاۋاپنى ئويلاپ تاپالمىغاچقا، يەنە قانداق گەپلەر بىلەن ئەپ-
لەپ-سەپلەپ ئۆتكۈزۈۋېتىشكە بولىدىغانلىغىنى بىلمىگەچكە، بۇ
سوھبەتنى ئىمكانىيەتنىڭ بېرىچە تېزراق ئاياقلاشتۇرۇپ،
قايتىدىن كارۋاتقا ئوزىنى تاشلاش ئۈچۈن، ئىنتايىن يۈزسىز،
پاسكىنا، ساختا كوزىرنى كوتىرىپ چىقتى:

— مەن سىلەرنىڭ ئاندىرىيىڭلار بىلەن توت يىل بىللە
تۇرمۇش كەچۈرگەن بولساممۇ، بىرەر-يېرىم پەرزەنت يۈزىنى
كورگىنىم يوق. دەلىل-ئىسپات دىگىنىڭىز نىمىسى؟!

مىخىڭ داڭقېتىپ قالدى، ئالاقزادىلىك ئىچىدە كوزلىرىنى
چىمچىقلىتىپ ناستيۇناغا قارىدى، ئاندىن كېيىن ئارقىسىغا بۇرۇ-
لۇپ، ئېغىر قەدەم تاشلاپ دەرۋازىغا قاراپ ماڭدى. دەل
شۇ چاغدا كوچىدىن بىرسى ئوتتۇرىدى، دەرۋازىنى ئېچىپ بولغان
مىخىڭ دەرھال ئارقىسىغا قاراپ داجىدىيۇ، لېكىن يەنە ئوزىنى
تېتىك تۇتۇپ، چىقىپ كەتتى.

ناستيۇنا ئۇخلىغان بولۇۋېلىپ، كارۋاتتا ئۇزاققىچە ياتتى، نادكا ۋە ئۇنىڭ بالىلىرى ئۇيقۇ دۇنياسىغا غەرق بولغاندىن كېيىنمۇ ئۇ يەنە بىرەرسىنىڭ ئويغاق يېتىشىدىن ئېھتىيات قىلىپ، بىر ھازاغىچە سەۋرى-تاقەت بىلەن كۈتۈپ تۇردى. ھېچقانداق ئەندىشە قالمىغاندىن كېيىن ئاستا ئورنىدىن تۇردى-دە، كويىنىڭى، يۈڭ پوپايكىسى ۋە ئوتۇڭنى قولغا ئېلىپ، ئويىدىن يالڭايىق پېتى پۇتىنىڭ ئۇچىدا دەسسەپ چىقىپ، پەلەمپەيگە چىقتى، ھىلىقى ئىشىك-دەرىزىسىز تام تۈۋىدە كىيىم-كېچەك بىلەن ئوتۇڭنى كىيىۋالدى، كىيىنىپ بولغاندىن كېيىن بېشىغا ياغلىق سالمايلا، پەلەمپەيدىن بىر قەدەممۇ توۋەن چۈشمەي، شۇ جايدا ھاڭۋېقىپ تۇرۇپ قالدى، چۈنكى ئۇ: "ئەسلىدىكى پىلانم بويىچە ئىش قىلايمۇ ياكى ھىچ يەرگىمۇ بارماي، قايتىدىن كارۋاتقا ئۈزەمنى تاشلاپ، ھەممە ئىشلارنى ۋاقتىنچە بولسىمۇ ئېسىمدىن چىقىرىپ، ئاللىقاچان مەھرۇم بولۇپ قالغان لېكىن پۇتۇن ۋۇجۇدۇم بىلەن تەلپۈنىدىغان ھىلىقى خاتىرجەملىك قوينىغا غەرق بولايىمۇ" دەپ، ئىككى خىيال بولۇپ قالدى.

كېچە ئادەمنى ۋەھىمگە سالاتتى: تۇن يېرىمىدىن ئېشىپ، ئەل جىمىققان، ئەتراپ قاپ-قاراڭغۇچىلىققا چۆككەن ئىدى.

تۇنۇگۇن كېچە يامغۇر ياققان، ئەتكەن يەنە دەرەخ شاخلىرى
ئىغاڭلىغاندا چۈشكەنگە ئوخشاش بىرقانچە قېتىم ئامچىلىغان
شالاڭ يامغۇر تامچىلىرى بۇلۇتلار قوينىدىن توكۇلگەن ئەڭ
ئاخىرقى قالدۇق يامغۇر ئىدى. كېيىن زادىلا يامغۇر ياغمىدى،
توساتتىن ھاۋانى قويۇق تۇمان قاپلاپ، كۈن بويى تارقىمىدى،
شۇ تاپتا ھاۋا تېخىمۇ بەك تۇتۇلۇپ كەتكەندەك قىلاتتى. بىر
ماڭدام يىراقلىقتىكى نەرسىنى كورۇپ بولمايدىغان قاپ-قاراڭغۇ
كېچىدە ئويلەرنى دىگۈدەك پەرق ئەتكىلى بولمايتتى، كوزنى
يوغان ئېچىپ سىنچىلاپ قارىغاندا، ئاندىن مىڭ تەسلىكتە
يېقىن ئەتراپتىكى ئويلەرنى پەرق ئەتكىلى بولاتتى، بەلكىم
بۇنى پەرق ئەتكىلى بولاتتى دىگەندىن كورە، پەقەت تونۇش
ئورۇنغا ئاساسەن پەرەز قىلغىلى بولاتتى دىگەن تۇزۇكرەك
بولار! قوغۇشۇندەك ئېغىر ئاسمان پەسلەپ باش ئۈستىگىلا
كېلىپ قالغان بولۇپ، گويا ئۇنىڭ زىمىنىڭكىگە ئوخشمايدىغان
سوغاق نەم ھاۋاسىنىڭ ئوزگىچە دولقۇنلىنىپ ئايلىنىشى ئادەمگە
بىلىنىپ تۇرغاندەك قىلاتتى. ئەتراپ قورقۇنچىلۇق قاراڭغۇلۇق
بىلەن قاپلانغان بولۇپ، ناستىيۇنانىڭ تەسەۋۋۇرىدا ئانگاردا
دەرياسى تېخىمۇ ۋەھىملىك ئىدى، راستىنى ئېيتقاندا، ئەگەر
ناستىيۇنا مۇشۇنداق قاراڭغۇ كېچىدىن قورقمايدىغان بولسا، بۇگۈن
كېچە ئوزىنى دالدىغا ئېلىشقا ئەڭ مۇۋاپىق كېلەتتى.

ئۇ پەلەمپەيدىن قوپتى. ئۇنىڭ بارماقچى بولغان يېرى دەل
ئانگاردا دەرياسى ئىدى. ئۇنىڭغا شۇ نەرسە ئايان ئىدىكى،

پەقەت ھاۋا ئوسال بولغان كېچىنى تاللىۋالغاندىلا ئاندىن كىشى-
لەرنىڭ كوزىدىن ئوزىنى چەتكە ئېلىپ، ئۇ يەرگە بارغىلى
بولاتتى. بىرەر نەرسىگە پۇتلىشىپ يىقىلىپ چۈشمەسلىك ئۈچۈن
ئۇ ئۇششاق قەدەم تاشلاپ، موزاي ئېغىلىنى كېسىپ ئوتۇپ
مونچىغا باردى— بۇنىڭدىن ئۇچ كۈن بۇرۇن بۇ مونچا تېخى ئوز-
لەرنىڭ مونچىسى ئىدى،— دالاندىن قوش پالاق خادىنى ئالدى،
لېكىن بىر قول بىلەن ئۇرىدىغان تاق پالاقنى ئېلىپ يۇرمىدى،
چۈنكى ئۇ بۇ نەرسىنى ئىشلىتىشنى بىلمەيتتى. ھازىر ناستيۇنا
گۇسكوۋلارنىڭ ئويىدە تۇرمىغاچقا، ئۇلارنىڭ ماقۇللۇغىنى ئالماي
تۇرۇپ، قېيىقنى ئوزبېشىمچىلىق بىلەن ئىشلىتىۋېلىشى ئوغرد-
لىغانغا يېقىنراق بىر ئىش ئىدى. لېكىن ئۇنىڭ بۇنىڭدىن
باشقا چارىسى يوق ئىدى. ھەر ھالدا ئوزى بىلەن قىلچە ئالاقە-
سى بولمىغان كىشىلەرنىڭكىنى ئالغىلى بولماس؟! چۈنكى
ئاتونۇش ئادەملەر ئىتنى قويۇۋېتىپ تالىتىدۇ، ياكى تېخىمۇ
قەبىھ چارە بىلەن ئۇنىڭ ئەدىۋىنى بېرىدۇ. ھازىرقى باشتىن
كەچۈرگەنلىرىمۇ يېتىپ ئاشار. گويا ئۇنى تېخىمۇ ۋەھىمىگە
سالماقچى بولۇۋاتقاندىكە، كەنتىنىڭ مەلۇم جايىدىكى بىر ئىت
تويۇقسىز، چۈشىنىكسىز ھالدا قاۋىغىلى تۇردى. ئارقىدىنلا
بىرنەچچە ئىت ئۇنىڭغا جۇر بولدى. ناستيۇنا ئالاقزادىلىك
ئىچىدە تۇرۇپ قېلىپ، قاشا يېنىدا زوڭزىيىپ ئولتۇرۇۋالدى،
يۇرگى دۇپۇلدەپ سوقۇپ كەتتى، ئۇ شۇ يەردە ئىتلارنىڭ
قاۋاشلىرى توختىغىچە تۇردى. بۈگۈن ئۇ ھەممە نەرسىدىن

قورقۇۋاتاتتى: قاراڭغۇلۇقتىن قورقۇۋاتاتتى، ئەمىلىيەتتە قاراڭغۇلۇق ئۇنىڭغا ناھايىتى مۇۋاپىق كېلەتتى؛ جىمجىتلىقنى قورقۇۋاتاتتى، ئەزەلدىن بۇگۈنكىدەك مۇشۇنداق جىمجىتلىق بولۇپ باقمىغان ئىدى. ئۇنىڭ ئۈستىگە ھاۋامۇ ئاجايىپ سەزگۈر بولۇپ كەتكەن، ئازراقىغا ئاۋاز چىقىسا قۇلاققا ئاڭلىنىپ تۇراتتى؛ ئۇنىڭدىن باشقا يەنە ئىتلارنىڭ مۇشۇنداق قاۋاپ كېتىشلىرىدىنمۇ قورقۇۋاتاتتى، ئەمىلىيەتتە بۇ ئىتىنىڭمۇ ھىچقانداق سەۋەپسىزلا ئۇخلاۋېتىپ جويلىگەندەك قاۋاپ قويغان بولۇشى ئېھتىمالغا ناھايىتى يېقىن ئىدى، چۈنكى ئۇ ناھايىتى تېز ئارىدىلا تىنچىپ كەتتى، بۇلارنىڭ ھەممىسى ئۇنىڭغا خۇپىيانە بىرەر پالاكەتچىلىكتىن، شۇملۇقتىن بىشارەت بەرگەندەك بولۇپ تۇيۇلدى. ناستيۇنا دىققەت بىلەن ھەر بىر قەدەم باسقاندا قۇلىغىنى يەرگە يېقىپ تىڭشاپ بېقىپ، ئومىلەپ دىگۈدەك تىك قىرغاقتىن پەسكە چۈشتى، بىراق دەريا بويىدىكى ئۇششاق تاشلارنىڭ ئاياق ئاستىدا شىرىقلىشى ئۇنىڭغا گويا گۈلدۈر-مامىدەك بولۇپ ئاڭلاندى، قېيىقنى ئىتتىرىپ سۇغا چۈشۈرگەندە چىققان ئاۋازمۇ ئۇنىڭغا ئوخشاشلا گۈلدۈرمامىدەك بولۇپ ئاڭلاندى. ئۇ قېيىقنى خارا بىلەن ئىتتىرىۋەتكەندىن كېيىن، ئۇنىڭغا سەكرەپ چۈشۈۋالدى-دە، ئۇنچىقماي دۇم يېتىۋېلىپ، قېيىقنى كەنتتىن چىقىپ كەتكىچە سۇنىڭ ئېقىشىغا قاراپ قويۇۋەتتى.

ئانگاردا دەرياسىنىڭ بۇ يېرى بىرقەدەر يورۇق ئىدى؛ دەريا يۈزىدىن كۈلرەڭ نۇر چاقناپ تۇراتتى، سۇ گويا دولقۇنسىمان

ئوركەشلەۋاتقانداك چاقناپ تۇرغان نۇر ئىچىدە گاه كورۇنۇپ،
گاه كوزدىن غايىپ بولاتتى، نۇر چاقناپ تۇرغان يەردىن
سەل-پەل ئىگىزرەك كەلگەن يەر خۇنۇك ھاۋا بوشلۇغى ئىدى،
ئۇنىڭغا يەنە قايقتىن چۇشۇۋاتقانلىغىنى بىلىپ بولمايدىغان
خىرە-خىرە يورۇقلۇق ئۇلىنىپ تۇراتتى، بۇ خىرە-خىرە يورۇق-
لۇقنىڭ ئارقىسى قاراڭغۇلۇق ئىدى. ناستيۇنا كوزلىرىنى يوغان
ئېچىپ ھىلىقى ئاق رەڭلىك لەيلىمە بەلگىنىڭ-ئەينى چاغدا
ئوزى ماتۋى بوۋايغا ياردەملىشىپ يۆتكەپ كېلىپ ئورناتقان
ئىككىنچى لەيلىمە بەلگىنىڭ - چىرىغىنى ئىزدەپ قارىدى.
لەيلىمە بەلگە يەنلا ئەسلىدىكى جايدا تۇراتتى، ئۇنىڭ چىرىغىمۇ
ئوچمىگەن ئىدى. بۇنىڭ بىلەن ئۇنىڭ كوڭلى ئاز-تولا ئارام
تاپقانداك بولدى. تېپىز يەردىكى سۇنىڭ شاقىرىشى يېرىم
كېچىدە بىرقەدەر تۇتۇق، سۇس بولۇپ ئاڭلىناتتى؛ تىرەن
يەردىكى سۇنىڭ لومۇلدەپ كۇچلۇك، ئۇزۇلمەس، مەيىن
شاۋقۇنغا جۇر بولۇپ شىرىلىدىشى بولسا ھازىر قۇلاققا ئىنتايىن
ياڭراق ئاڭلىناتتى، تاڭ ئالدىدىكى مەيىن شامال ھىچقانداق
نشانىز ھالدا گاه كۇچىيىپ، گاه ئاجىزلاپ سوقۇپ تۇراتتى.
پالاق ئۇرۇش توغرا كەلدى؛ كېچىنىڭ ھەرقانچە قاراڭغۇ
بولۇشىدىن قەتئى نەزەر، ياز كېچىسى ھەر ھالدا قىسقا ئىدى.
ناستيۇنا دەسلۇبىدە تاڭ يورۇپ قېلىشتىن بۇرۇن قايتىپ كەت-
مەكچى بولغان بولسىمۇ، لېكىن ئەمدىلىكتە بۇنىڭغا كوزى يەت-
مىدى. ئۇنىڭ كارۋاتتا ياتقان ۋە پەلەمپەيدە ئولتۇرغان ۋاقتى

تولمۇ ئۇزاق بولۇپ كەتكەن ئىدى، يوشۇرۇنچە بېرىپ پالاق ئالغان ۋە قەيىقتا دۇم يېتىۋېلىپ، ئۇنى سۇنىڭ ئېقىشىغا قويۇۋەتكەن ۋاقتىمۇ ئۇزاق بولۇپ كەتكەن ئىدى. ۋاقىت ئادەتتىكى كۈتۈپ تۇرمايدۇ. بىراق تاڭ ئاتقان تەقدىردىمۇ، كىشىلەرنى ئورنىدىن تۇرۇشتىن بۇرۇن، كىشىلەر دەريا بويىغا كېلىشتىن بۇرۇن كەنتكە قايتىپ بېرىۋالسا چاتاق چىقمايتتى. بۇنداقتا ھەممەيلەن تىكىلىپ قاراپ تۇرغان چاغدا قىرغاققا چىقىپ، پىتىنە-پاسات تارقاقچۇچىلار ئۈچۈن تېخىمۇ كۆپرەك ئاساس تېپىپ بېرىشتىن ساقلانغىلى بولاتتى. ئېھتىمال، بۇ ئۇنىڭ ئۇ يەرگە ئەڭ ئاخىرقى بىر قېتىم قېيىق ھەيدەپ بېرىشىدۇ، بەلكىم بۇنىڭدىن كېيىن يەنە بېرىشنىڭ ھاجىتى بولماس. ئەمدى زادى ئوزنىڭ تەقدىرى بىلەن قاراملىق قىلىشقا بولمايدۇ. — شۇمۇ يېتەر! بۈگۈن قېيىق ھەيدەپ چىقىمىغان تەقدىردىمۇ، ئاللىقاچان مەلۇم ئورۇن، مەلۇم ۋاقىتتا سەۋەنلىك قىلىپ، چاندۇرۇپ قويماسلىققا تېگىشلىك نۇرغۇن نەرسىلەرنى چاندۇرۇپ قويدۇم،— قانداق ئورۇن، قانداق ۋاقىتتا، قانداق نەرسىلەرنى چاندۇرۇپ قويغانلىغىمنى ئەمدىلىكتە سۇرۇشتۇرۇپ ئولتۇرۇشنىڭ نىمە ھاجىتى بولسۇن؟ سۇرۇشتۇرگەندىن ھېچقانداق نەتىجە چىقمايدۇ. بۈگۈن ئاخشام ئاندىرىغا خەۋەر يەتكۈزۈپ، ئۇنىڭ بىلەن مەسلىھەتنى پىشۇرۇۋېلىشقا نېسىپ بولسا بولاتتى، ئۇنىڭدىن كېيىن نىمە ئىشلار يۈز بەرسە، پىشانەمگە پۈتۈلگىنىنى كۆرەرمەن— ناستىۋونا ئىنتايىن چارچاپ كەتكەنلىك.

تىن، زادىلا بەرداشلىق بېرەلمەي، قېيىقنى يىراققىراق ھەيدەپ بېرىپ، پالاقنى تاشلاپ، ئۇنى سۇنىڭ ئېقىشىغا قويۇۋېتىپ، كوزنى يۇمۇپ يېتىۋالغۇسى كەلدى، ئوزنى دولقۇن نەلەرگە ئايرىپ تاشلىسىمۇ مەيلىدى، ئىشقىلىپ ئىش يامىنىغا تارتسا بۇنىڭدىنمۇ ئېشىپ چۈشمەس.

سېمىونوۋنانىڭ ناستىۋنانى ئويدىن قوغلاپ چىقارغىنىغا ئۈچ كۈن بولۇپ قالغان ئىدى. بىراق ناستىۋنا ھامان ئوزىنىڭ ھازىر باشقىلارنىڭ ئويدە تۇرۇۋاتقانلىغىغا، بۇنىڭدىن كېيىن ئىلگىرىكىگە ئوخشاش ئوز ئويىگە كىرىپ كىيىم ئالماشتۇرۇشقا بولمايدىغانلىغىغا، ئۇخلاشتىن بۇرۇن كارۋات لېۋىدە ئولتۇرۇپ خىجىل بولغان ھالدا ئوز قوسىغىنى سىلاشقا بولمايدىغانلىغىغا ئىشەنگۈسى كەلمەيتتى. ئەمدىلىكتە تومپىيىپ قالغان قوسىغىنى يوشۇرۇپ ئولتۇرۇشنىڭ ھاجىتى قالمىغان ئىدى، ھەرقانداق كىشى خالىسىلا ئونىڭغا كوزلىرىنى چەكچەيتىپ قاراپ ئونىڭ ئاشكارا سىرىنى تېپىۋېلىپ شۇنىڭ بىلەن ئوزلىرىنىڭ ئىچ پۇشىغىنى چىقىرىشىمۇ مۇمكىن. شۇنىڭ ئۈچۈن ناستىۋنانىڭ بالىسىغا بولغان مۇلايىم، شىرىن ھىسسىياتى ۋە بالىسىنىڭ كۈنساين جانلىنىۋاتقان ھاياتى كۈچىگە بولغان سېزىمى ۋە خىجالەتچىلىگىمۇ بارا-بارا ئاجىزلىشىشقا ھەم تۈگەشكە باشلىغان ئىدى. پەقەت بالانىڭ تەقدىرى كەلگۈسىدە قانداق بولار دېگەن ئەندىشلا قالغان ئىدى. كىشىلەر ئوزلىرىنىڭ ئوتكۇر كوزلىرىنى سوراق نەزىرى بىلەن ئونىڭغا تىكمەكتە، قىزىققان،

گۇمانلانغان، دۇشمەنلەشكەن نەزىرى بىلەن قارىماقتا، بۇ نەزەرلەرگە سەۋرى-تاقەت قىلىۋېرىش ئاسان ئىش ئەمەس. ناستيۇنانىڭ ئوزىمۇ ئوزى دۇچكېلىۋاتقان ئىشلارنىڭ ھەقىقىي راست ئىش ئىكەنلىكىنى چۈشىنەلمەيتتى، باشقىلارمۇ خۇددى شۇنداق ئىدى، ئۇلار ناستيۇنانىڭ ئوزلىرىگە تونۇش بولۇپ كەلگەن ناستيۇنانا ئىكەنلىكىگە ئىشەنگۈسى كەلمەيتتى. كىشىلەر ھامان تارقالغان پاراڭنىڭ زادى ئاساسلىق ياكى ئاساسسىز ئىكەنلىكىنى بىلگۈسى كېلىپ: "ئۇنىڭ قوسىغى زادى راستتىنلا يوغىناپ قالغانمۇ-يوق؟ ئېھتىمال يەنە كىچىكلەپ كەتكەندۇ، غايىپ بولغاندۇ؟" دېيىشەتتى. بىراق، ئۇنىڭ كوڭلىنى ئاز-پاز بولسىمۇ ياساپ قويىدىغان ئادەم چىقىمىدى، ھەتتا لىزا ۋولوگژىنا-دەك سىرداش دوستىمۇ ئۇنىڭ كوڭلىنى ياساپ بىرەر ئېغىز گەپ قىلىمىدى، مەسلەن: "ئوزەڭنى بېسىۋال جۇمۇ، باشقىلارنىڭ بىرىنىمە دېشىدىن قورقما، تۇغۇلغان بالا باشقا ھېچقانداق كىشىنىڭ بالىسى ئەمەس، ئوزەڭنىڭ بالىسى بولىدۇ، ئۇنى ئاسىرىشنىڭ كېرەك، خەقنىڭ غەيۋەتلىرى دىگەن بىرئاز ۋاقىتلاردىن كېيىن جىمىپ قالىدۇ" دىگەنگە ئوخشاش گەپلەرنى قىلغان بولسا كاشكى. ئەگەر لىزا ئاي-كۈننى ھىساپلاپ كورۇپ، ئازراق ئىلىنىشىدىغان يېرى چىقىپ قالىدىغانلا بولسا ماكسىمدىن گۇمانلىنىپ، ناستيۇنادىن سۇرۇشتۇرگەن بولاتتى. ئۇ ئاللىقاچان گۇمانلىنىپ، ئويىدە ۋاقىتنى ھىساپلاپ ئولتۇرغان بولۇشىمۇ مۇمكىن، بۇنى كىم بىلىدۇ دەيسىز؟ ھىلىقى كاتىرىنا-نىستور-

نىڭ خوتۇنى ناستيۇناغا ئەنە شۇنداق گۇمان بىلەن كوزىنىڭ قۇيرۇغىدا قارىغانىدى؟ ناستيۇنا ھەر ھالدا ئۇنىڭ ئالدىغا بېرىپ: "خاتىرىڭىزنى جەم قىلىڭ. مېنىڭ تومپىسىپ چىققان قوسغىغا سىزنىڭ نىستورنىڭىز كۈچ چىقارغىنى يوق!" دەپ ئولتۇرماس!

ھەممە ئادەمنىڭ ناستيۇنا توقۇپ چىققان مەخسۇس خادىم توغرىسىدىكى گەپلەرگە ئىشىنىپ كېتىشى ناتايىن. بىراق ناستيۇنا بۇنىڭلىق بىلەن ئارام تېپىپ قالغىنى يوق. خوتۇن خەقنىڭ ئىشى ئاسان، ئۇلارغا بىر نەرسە دەپ ئۆتكۈزۈۋېتىش ئوڭاي. ئۇ ئوزىنىڭ ئۇلارنىڭ ئالدىدا خىجىل بولۇپ يەرگە قاراپ قالمايدىغانلىغىنى بىلەتتى، ھەتتا ئۇلار ئۇنى شۇنداق خاتالىق ئۆتكۈزگەن دەپ قارىغان تەقدىردىمۇ، ئۇ ئۇنداق خاتالىقنى ئۆتكۈزۈمگەچكە، ئۇلارنىڭ ئالدىدا ھىچقانداق خىجالەتچىلىك تارتىپ يۈرمەيتتى. ھەممىدىن چاتاق بولۇۋاتقىنى شۇكى، بەزىلەر ھەقىقى ئەھۋاللارغا يېقىن كېلىدىغان بەزى ئىشلاردىن بىشارەت بەرمەكتە. ئىننوكىنتى ئىۋانوۋىچ ئۇنىڭ گۇناسىدىن خەۋەر تاپقاندىن كېيىن ئۇنى بىرىنچى قېتىم ئۇچراتقىنىدا ھىلىگەر، قىتىغۇر كوزلىرىنى پۇرۇشتۇرۇپ، مۇغەمبەرلىك بىلەن بېشىنى چايقاپ، سىنماقتا:

— چوكان، بۇ مېدالىنى سىزگە كىمنىڭ ئىنتام قىلغانلىغىنى ئايدىڭلاشتۇرۇپ باقماي بولمايدۇ، شۇنداقمۇ؟— دىگەن ئىدى. شۇنىڭ بىلەن ئۇ ناستيۇنانىڭ يۈزىدە بىرەر تال كوك تومۇر

تۇيۇقسىز كوپۇپ، كۈتمىگەن يەردىن ھەقىقى ئەھۋالنى ئاشكا-
رىلاپ بېرەرمىگەن دىگەن ئۈمىتتە ئۇنىڭغا سوزاق نەزىرى بىلەن
ئۆتكۈر كوزىنى مېختەك قاداپ سىنچىلاپ قاراشقا باشلىغان
ئىدى.

— ئۇنداق بولسا ئايدىڭلاشتۇرۇۋېلىڭ، ئىننىكىنى ئىۋانو-
ۋىچ، ئايدىڭلاشتۇرۇۋېلىڭ، — ناستيۇنا يېقىندىن بۇيان ھەمىشە
بوش كەلمەي، ئۇنىڭ بىلەن تىكلىشىپ كېلىۋاتقان ئىدى.
بۇ قېتىم ئۇ ئۇنىڭغا يەنە شۇنداق تەلەپپۇز بىلەن جاۋاب
بەرگەن، — بولمىسا مەن باشقىلارنىڭ قۇلىغىغا ئاستاغىنا: ”بۇ
بالا تۇغۇلسا جەزمەن سىزگە ئوخشايدۇ“ دەپ قويۇپ قويىمەن.
— تۇفى! تىلى زەھەر خوتۇن! — ئۇ تۈكۈرۈپ قويۇپ،
ئوز يولىغا كېتىۋېتىپ تەھدىت سالغان ئىدى، — ھېچقىسى يوق،
بالىنىڭ كىمگە ئوخشايدىغانلىغىنى ئايدىڭلاشتۇرۇۋالالايمىز.

شۇ گەپلەر ناستيۇنانى راستتىنلا قورقۇتۇۋەتكەن ئىدى. قانداق
قىلىش كېرەك؟ بۇ ھەقتە ئۇنىڭ كوڭلى بىر يەرگە تىنىمىغان.
قىسقىسى، بۇنىڭدىن كېيىن قانداق قىلىش كېرەكلىكى توغرىدا
سدا ئۇنىڭ كوڭلى گۇدرەت ئىچىدە قالغان. ئۇنىڭ ئويلىغانغۇ-
دەك ۋە چارە تاپقۇدەك ھالى قالمىغان ئىدى، چۈنكى سېميو-
نوۋنا ئۇنى تىللاپ ھەيدەپ چىقارغاندىن تارتىپ، ئۇ خارامۇش
بولۇپ، زادىلا ئەسلىگە كېلەلمىگەن ئىدى. ئەتراپتىكى ھەممە
نەرسىلەر ئۇنىڭغا گويا ئوزى بىلەن قېرىشىۋاتقانداك، قارشىلى-
شىۋاتقانداك، ئوزىنىڭ ھەر بىر ھەرىكىتىنى كۈزىتىۋاتقانداك،

ھەر بىر ئوي-پىكرىنى ئوغرىلىقچە ئاڭلىۋېلىۋاتقاندا ك تۇيۇلۇپ، كۆڭلىگە ياقمايدىغان بولۇپ قالغان ئىدى. ئۆزىنىڭ ئەس-ھۇشىنى يوقىتىپ پۈتۈنلەي بىخۇتلىشىپ كەتمەسلىكى ئۈچۈن، داۋاملىق مىدىرلاپ، ئىشقا چىقىپ تۇراتتى، باشقىلار گەپ سوراپ قالسىمۇ بىرنەچچە ئېغىز جاۋاپ بېرەتتى، لېكىن نىمە دەپ جاۋاپ بەرگەنلىكىنى، نىمە ئىشلارنى قىلغانلىغىنى، نەلەرگە بارغانلىغىنى بىر دەمدىلا ئۇنتۇپ كېتەتتى. ئاخشاملىرى يۇرگى ھەمىشە پىچاق بىلەن تىلغاندەك ئېچىشىپ، قاتتىق ئازاپلىناتتى، بۇنىڭدىن قۇتۇلۇشقا قىلچە ئامال قىلالماي، تۇن بويى دىگۈدەك كىرىپك قاقماي تاڭ ئاتقۇزاتتى؛ كۈندۈزلىرى ئەتىگەن بىلەن كەچنى پەرق ئېتەلمەيتتى، — كۈن بويى پەردە-شان ھالەتتە گاڭگىراپ، ئىلىك-سىلىك بولۇپ يۈرەتتى. نادكا دائىم ئۇنىڭغا قاراپ ۋاقىراشقا مەجبۇر بولۇپ، ئۇنى تاماق يېۋال دەپ شىرە يېنىغا تارتىپ ئېپكېلىپ ئولتۇرغۇزۇپ قوياتتى، ئۇخلىۋال دەپ كارۋاتقا ئىتتىرىپ ياتقۇزۇپ قوياتتى، ئىشقا ماڭ دەپ ئېتىزلىققا ئالغاچ باراتتى. ناستيۇنا ئىتائەتمەنلىك بىلەن ئۇنىڭغا ئەگىشىپ مېڭىپ، نىمە قىل دېسە شۇنى قىلاتتى. ئىشىنى تۈگىتىپ بولغاندىن كېيىن يەنە ھاڭۋېقىپ تۇرۇپ كېتەتتى. ماغدۇرىدىن كېتىپ قالغاندەك، ھىچقانداق نىشانىز ھالدا ئالدى تەرەپكە قاراپ تۇراتتى. ئۇ ئوت-چوپ ئورۇش ۋاقتىنىڭ يېتىپ كېلىشىنىلا كۈتەتتى، ئارىدىن يەنە بىرنەچچە كۈن ئوتسىلا ئوت-چوپكە ئوغاق تېگەتتى؛ نىمە ئۈچۈنكىن-

ئاڭ، ناستيۇنا ئىلگىرى ئوزى ياخشى كوردىغان، كوئۇلۇك،
دىخانچىلىقنىڭ ئالدىراش مەزگىلى يېتىپ كەلگەندە، پاتقاغا
پاتقاندا كېتىپ قالغان، ئوزىنى قاتتىق ئازاپلاۋاتقان پۇتۇكۇل
سەرگۈزەشتىلىرىدە بۇرۇلۇش ياسىلىپ، ئۇنىڭدىن مەلۇم نەتىجە
چىقىشىغا ئىشەنەتتى. شۇمۇ يېتەر، ھەمىشە بۇنداق باش-ئايىغى
چىقماي كېتىۋەرمەسمەن، دەپ ئويلايتتى.

بۇگۈن كېچە ئۇ ئەسلىدە ئاندىرىنى ئىزدىمەكچى ئەمەس
ئىدى، بىراق كەچتە نادكا ياشلارنىڭ كەچكى كوئۇل ئېچىشىغا
قاتنىشىپ قايىتىپ كەلگەندىن كېيىن ئۇنىڭغا:

— ھەي ناستيۇنا، ھەممەيلەن سېنىڭ ئۇستۇڭدىن سوز-
چۈچەك قىلىشىۋاتىدۇ، ئۇنىڭ قوسىغىنى يوغىنىتىپ قويغان
ئادەم ياتۋاش ئادەم ئەمەس، ئوزىنىڭ ئېرى دېيىشىۋاتىدۇ، —
ددى.

ناستيۇنانىڭ ئىسسىق قانلىرى شۇ ئان غۇزۇرىدا مىڭسىگە
ئورلەپ، پۈتۈن ئەزايى ئوت ئېلىپ كەتتى.

— ئېرىمنى نەدىن ئىزدەپ تاپاي؟ — ئۇ ئوزىنى ئاران
بېسىۋېلىپ تۇرۇپ سوزلىدى، — ئايرىلغىنىمىزغا توت يىل بولۇپ
قالغان تۇرسا، بىر قوساقنىڭ يوغىنىشى ئۈچۈن شۇنچىلا ۋاقىت
كەتكەن نەدە بار؟

— ئىننىكىنى ئىۋانوۋىچ گومانلىنىپلا يۇرۇيدۇ. بۇ كەپنى
شۇ تارقاتقان بولسا كېرەك، — ددى نادكا ئىزاھلاپ، — بۇ قېرى
قاۋاش يوق يەردىن پۇتاق چىقىرىشقا ئامراق. ئۇنىڭ ئاياللارغا

كارغا كەلمەيدىغان بولۇپ قالغانلىغىغا قارىما، ئۇ ئاشۇنداق ئادەمنىڭ كوڭلىگە پاراكەندىچىلىك سېلىشقا، يېڭى-يېڭى گەپلەرنى تېپىشقا ئۇستا.

— ھە، بوپتۇ، ئوزنىڭ ئېرى دېشكەندىكىن، ئوزەتنىڭ ئېرى بولۇۋەرمەمدۇ،— دىدى ناستيۇنا بۇنى قەستەن بويىنىغا ئېلىپ، ئۇنىڭ بۇ گېپىدىن: “سەلەر نىمە دىگۇڭلار كەلسە دەۋېرىڭلار، مەن بۇنىڭغا پەرۋا قىلمايمەن” دىگەن مەنە چىقاتتى.

بىراق بۇ گەپتىن كېيىن ئۇ ئالاقزادە بولۇپ كەتتى: “ئەس— تاغپۇرۇللا، ئىننوكنىتى ئىۋانوۋىچ، بۇ قاقۋاش باشقىلارنىڭ سىرنى ئېچىپ تاشلىمىغىچە زادىلا كوڭلى ئارام تاپمايدىغان ئىچى قوتۇر ئادەم! ئىننوكنىتى ئىۋانوۋىچتەك مۇشۇنداق ئادەم— دىن پۇتۇن دۇنيانى ئاخشۇرغاندىمۇ ئىككىنچىسى تېپىلماس. بىرەر ئىش ئۇنىڭ قولىغا چۇشۇپ قالىدىمۇ، بولدى، ئۇنىڭ ئۇجۇر— بۇجۇرىگىچە سۇرۇشتۇرۇپ، تېگى— تەكتىگە يەتمىگىچە توختمايدۇ. ئۇ رايونغا بېرىپ، مەخسۇس خادىمىنى ئىزدەپ تېپىپ، ئۇنىڭغا كوزىنى قىسىپ قويۇپ: ‘ئۇزاققا قالماي كىشىلەر ئاتامان كەنتىدە كۇچۇگىڭىزنى كورىدىغان بولدى’ دەيدۇ. شۇبھىسىزكى، قارشى تەرەپ جەزمەن قەسەم قىلىپ، چىچاڭشىپ كېتىدۇ، شۇنىڭ بىلەن ئۇلار جىددى ئولتۇرۇپ سۈبەتلىشىدۇ. بولمىدى، ئاندىرى زادى بۇ يەردىن كەتمىسە بولمىدى، مەيلى نەگە بولمىسۇن، بىر يەرگە ئوزىنى ئالسۇن،

ئىشقىلىپ بۇ يەردىن كەتمەسە بولمايدۇ. ياكى تەسلىم بولسۇن،
چۈنكى ئۆز ئىختىيارى بىلەن تەسلىم بولغانلارنىڭ كەچۈرۈپ
قىلىنىشىدىن ئۈمىت كۆپ. ھەي خۇدايمەي! مەيلى ئاغامچىنىڭ
قانچە قات يۈگىلىشىدىن قەتئى نەزەر، ھامان ئۇنىڭ بىر ئۇچى
چىقىدۇ-دە. ئۇ چوڭ بالايى-ئاپەت تېرىدى..... چوڭ بالايى-
ئاپەت..... نىسە ئۇچۇن شۇنداق قىلغاندۇ! ئۇ بۇ يەردىن
كېتىپ، زادىلا دۇنيادا بۇنداق ئادەم بولۇپ باقمىغاندەكلا،
مەڭگۈ قايتا كۆرۈنمىگەن تەقدىردىمۇ،- ناستىئۇنا ئۆزىنىڭ
ئۇنىڭ زادى قايسى يولغا مېڭىشىنى ئۈمىت قىلىدىغانلىغىنى
راستتىنلا بىلمەيتتى!- بالا يەنىلا ئۇنىڭ ئۆزى بالغا چاپلىنىپ
قېلىشىنى ھەممىدىن بەك يامان كۆرىدىغان يامان ئاتاققا قالدۇ،
كىشىلەر: ئەينى چاغدا، بۇ بالىنىڭ ئاتىسى جەڭ مەيدانىدىن
قېچىپ كەلگەن ئادەم ئىكەن دىگەن گەپ-سۆزلەر بولغان،
دېيىشكەن. بۇنداق يامان ئاتاقنى مەڭگۈ ئۇچۇرگىلى بولمايدۇ.
ئادەملەرنىڭ مۇنداق مېجەزى بولىدۇ: سەن بىراۋغا: 'پالانچى
ئادەم ئالۋاستىدىن تۇغۇلغان ئىكەن' دىسەڭ، ئۇ ئىشىنىشىغۇ
ئىشەنمەيدۇ، بىراق ھامان 'ئالۋاستىدىن تۇغۇلغان ئىكەن'
دىگەن گەپنى ئېسىدىن چىقارمايدۇ، ھەتتا ئۇنىڭ ھەقىقەتەن
ئالۋاستىدىن تۇغۇلغانلىغىنى ئىسپاتلاش ئۇچۇن يۈزلىگەن دەلىل-
ئىسپاتلارنى ئىزدەيدۇ. شۇڭا، بالا تۇغۇلۇپلا ئار-نومۇسقا
قالدۇ. ئۇنىڭ ئۈستىگە شۇندىن كېيىنمۇ ئومۇر بويى ئۇ نومۇس-
تىن قۇتۇلۇپ كېتەلمەيدۇ. مۇشۇ ئىش تۈپەيلىدىنمۇ ئەر-

خوتۇن ئىككىمىز توت كوز بىلەن كۈتكەن نەتىجە كېلىپ چىقمايدۇ، زادى چىقمايدۇ. ئانا - ئانا ئۆتكۈزگەن ئېغىر گۇنا بالىنى ئازاپ - ئوقۇبەتكە قالدۇرىدۇ، بالا بۇنداق ئازاپ ئوقۇبەتتىن قانداقمۇ قۇتۇلۇپ كېتەلسۇن؟! ئۇ ئاتا - ئانىسىنى كەچۈرمەيدۇ. قاغايدۇ - بۇ ھەقىقەتەن ئۆزىمىزنىڭ شورى!"

ئەتراپ قاپ - قاراڭغۇ ئىدى؛ ئۇ شۇنداق قاراڭغۇ ئىدىكى، ھەتتا قىلچىلىك نۇردىنمۇ ئەسەر يوق ئىدى! ئاسمان باشقا كومتۇرۇلگەندەك قىلىپ تۇراتتى، ھەممە ياق سۇ، قىرغاقنىڭ قەيەردىلىكىنى بىلىپ بولمايتتى. دەريا سۈيى تىنماي دولقۇنلاپ، گام بولۇنۇپ، گام قوشۇلۇپ كېتەتتى. لەيلىمە بەلگىنىڭ چىرىغى گام يورۇپ، گام غۇۋالاشىپ، چاقناپ قويۇپلا كوزدىن غايىپ بولۇپ كېتەتتى. چىراقنىڭ ھىلىمۇ يېنىۋاتقانلىغىنى ياكى ئاللىقاچان ئوچۇپ قالغانلىغىنى بىلىپ بولمايتتى. يېرىم كېچىدە دەريا يۈزىدىن سۇرلۇك ئولۇكنىڭكىدەك ھىد دىماققا ئۇرۇلۇپ تۇراتتى، بۇ دەريا كەلكۈنى بۇزۇپ تاشلىغان قەدىمقى قەۋرىستانلىقتىن چىققان ھىد ئىدى. چىرىپ، ئېچىپ كەتكەن بۇ ھىدنىڭ تەسىرىدە ناستىۋاننىڭ گېلى قىچىشىپ كەتتى، ئۇنىڭ يۈرىكى ئېزىلىپ، گويا قانداقتۇر بىر غايىپ ئاۋازدىن ئۆزىنى قاچۇرغاندەك، سوقۇشتىن توختاپ قالاي دەپ قالدى. چۈنكى ئۇنىڭغا دەريانىڭ چوڭقۇر يېرىدىن بىرەر شۇم چىقىپ، شۇملۇقتىن ئۇنى ئالغا قاراپ مېڭىش خىيالىدىن ياندۇرىدىغاندەك تۇيۇلۇۋاتاتتى.

ناستيۇنا قوش پالاقنى سۇغا شالاپشىغان ئاۋاز چىقارماي
 ئاستا تىقتى-دە، قېيىقنى ئاۋايلاپ ھەيدەپ ئالغا قاراپ كەتتى
 ئۇنىڭغا قېيىق مېڭىۋاتقاندا ئەتراپ جىمجىتتەك بولۇپ
 تۇيۇلماقتا ئىدى. ئۇ قۇلغىنى دىك قىلىپ ئەتراپتىكى ھەر بىر
 ئاۋازنى-كىم بىلسۇن، دەريا سۈيىنىڭ شاۋقۇنىنىمۇ ياكى يەنە
 بىر باقى دۇنيادىن كەلگەن ئاۋازنىمۇ-تىڭشايتتى. ئۇ ھەممە
 نەرسىگە ھۇشيار بولۇپ، تۈرلۈك تەييارلىقلارنى كۆرۈپ قويغان
 ئىدى. شۇڭلاشقا قىرغاقتىن گويا بىرسىنىڭ پالاقنى قېيىققا
 تاشلىغىنىدا چىققان ئاۋازدەك قىسقا، يېقىمسىز ئاۋاز چىققاندا،
 ئۇ دەرھال بۇنى ئاڭلىدى-دە چوچۇپ ھاڭىۋېقىپ قالدى.
 كېيىن قېيىقنى ئۇششاق تاشلىق سايدىن سۇغا ئىتتىرىپ چۈشۈر-
 گەندە چىققان سۈركۈلۈش ئاۋازىنىمۇ ئېنىق ئاڭلىدى. ھىلىقى
 قېيىق سۇغا چۈرۈلگەندىن كېيىن شالاق-شۇلۇق ئاۋاز چىقىپلا
 جىمىپ كەتتى. بىراق ئارىدىن ئۇزاق ئۆتمەيلا، بىر تال پالاقنىڭ
 رىتىملىك ھالدا ئۇرۇلۇشى بىلەن چىققان بوش، شالاپشىغان
 ئاۋاز ناستيۇنانىڭ قۇلغىغا ئىشىتىلدى.

كىمدۇ بىركىمنىڭ ئۇنىڭ ئارقىسىدىن قېيىق بىلەن ئىز
 قوغلاپ كەلگەنلىكىدە شەك يوق. دەسلەۋىدە بۇ ئادەم ئۇنى
 كۈتۈپ تۇرغان، ئۇ قېيىقنى ھەيدەپ ماڭغاندىن كېيىن، دەرھال
 ئىزغا چۈشكەن. بۇ كىمدۇ؟ مېخىچىمدۇ ياكى يات ئادەممىدۇ؟
 شۇ قىرغاق بويىدا يەنە ئىككى قېيىق توختىتىشلىق تۇراتتى،
 ئۇنىڭ بىرى ئىنوكىنى ئىۋانۇۋېچنىڭ، يەنە بىرى ئاگافىيە

سوموۋانىڭ. بۇلارنىڭ ھەر ئىككىلىسىگە قۇلۇپ سېلىنىمىغاچقا، ئىشلىتىشكە بولسۇپەرەتتى. ناستىيۇنا قىمىر قىلىپمۇ قويمىدى؛ قېيىقى توغرىسىغا تۇرۇپ قالدى-دە، سۇنىڭ ئېقىشىغا قاراپ مېڭىشقا باشلىدى، سۇ يۈزىدە سورۇلۇپ كېتىپ بارغان قوش پالاق سۇدا ئىككى ئىز ھاسىل قىلدى. ئەمدى قېيىقنى يەنە قارشى قىرغاققا قاراپ ھەيدەشكە چارە قالمىغان ئىدى، چۈنكى ناستىيۇنا باشقىلارنىڭ ئاۋازىنى ئاڭلىيالمىغاندىكىن، باشقىلارمۇ ئۇنىڭ ئاۋازىنى ئاڭلىيالايدۇ-دە. ئۇلارنىڭ بېرىپ-كېلىپ خەۋەر يەتكۈزۈمىز دەپ، شىرىن خىيالدا بولۇپ يۈرگىنىنى قارىمامدىغان؟! ئەمدىلىكتە بارماي قايىتىپ كېتىشكە توغرا كېلىدۇ. ئىز قوغلاپ كەلگەن كىشى مەخسۇس بولغىدى. ئۇنداقتا بۇ ئانچە قورقۇنچلۇق ئەمەس. ئەگەر ئۇ بولماي قالسا، قانداق قىلغۇلۇق؟ مەيلى ئۇنىڭ كىم بولۇشىدىن قەتئى نەزەر، ناستىيۇنا بەربىر ئۆز يولىنى ئۇنىڭ ئالدىدا ئاشكارىلاپ قويدى.

ئىز قوغلاپ كېلىۋاتقان قېيىقتىكىلەرمۇ ناستىيۇنانىڭ قېيىق ھەيدىگەن ئاۋازىنى ئاڭلىيالمىغاندىن كېيىن جىم بولۇپ قالدى، كېيىن يەنە قېيىق قۇيرۇغىدىكى تاق پالاقنى ئاستا ئۇرۇشقا باشلىدى. ناستىيۇنا ئۆزىنىڭ قوش پالاقنى تاق پالاقنىڭ ئاۋازىغا جۇر قىلىپ، قېيىقنى قارىسىغىلا دەريا قىرغىقى تەرەپكە قاراپ ھەيدىدى. دەريا قىرغىقى بۇ يەردىن خېلىلا يىراق ئىدى. بىراق توۋەن ئېقىمىدىكى قىرغاققا ئۇزۇنچاق كەلگەن دەريا تۇمشۇقى بار ئىدى، ئۇ ئانگارا دەرياسىنىڭ ئوتتۇرىسىغا

قاراپ سوزۇلغان بولۇپ، دەريا سۈيى تۇمشۇقنىڭ تاش قىرغىغىغا شىددەت بىلەن ئۇرۇلۇپ تۇراتتى. تۇمشۇق ئەتراپىغا يېقىن بېرىۋالسىلا، پالاق ئۇرغاندا چىققان ئاۋازدىن ئەنسىرىشى ھاجەتسىز ئىدى، قېيىقنىڭ بىر نەرسىگە سوقۇلغان ئاۋازى چىقىمىسىلا بولاتتى. رىتىملىك كەلگەن، قۇلاققا غۇۋا ئاڭلىنىپ تۇرغان تاق پالاقنىڭ سۇغا ئۇرۇلغان ئاۋازى يېقىنلاپ كېلىپ، ئاۋال ناستيۇناننىڭكىگە بىر دەم جۈز بولدى، كېيىن ئۇنىڭدىن ئېشىپ كەتتى، ناستيۇناننىڭ ئوزىنى ئاشكارىلىشىنى كۈتۈپ، يەنە جىمىپ قالدى، بىر دەم كۈتۈپ، ئۇن-تىن بولمىغاندىن كېيىن، يەنە پالاق ئۇرۇپ ئالغا قاراپ كېتىۋەردى.

ناستيۇنانغا تاڭ سۈزۈلەي دەپ قالغاندەك تۇيۇلدى. ئاسماندا غۇۋا تومۇر دېتىغا ئوخشاپ كېتىدىغان چوڭ-چوڭ داغلار پەيدا بولدى. تاڭ يورۇش ئالدىدا ھاۋا سوۋۇپ كەتتى. غۇر-غۇر مەيىن شامال سۇ يۇزىنى يالاپ، قېيىق ئەتراپىدا مەيىن دول-قۇنلارنى ھاسىل قىلدى: ناستيۇنان ئاۋالقىدەكلا قېيىقنى يوشۇ-رۇنچە ئالغا ھەيدەپ ئاخىر دەريا تۇمشۇغىغا يېتىپ بېرىپ، خادا بىلەن قېيىقنى قىرغاققا ئىتتىردى. ئەمدىلىكتە ئوزىنى دالدىغا ئېلىپ يۇرۇشنىڭ ھاجىتى قالمىغان ئىدى، بۇنىڭ ئەكسىچە، ئەڭ ياخشىسى مەقسەتلىك ھالدا تاراق-تۇرۇق قىلغان ئاۋازلارنى چىقىرىپ، ئىز قوغلاپ كەلگەن كىشىگە ئوزىنىڭ ئەسلىدە ئانگارا دەرياسىدىن ئوتۇش ئۈچۈن ئەمەس، بەلكى پەقەت ئۇيقۇسى كەلمىگەنلىكتىن، ئوي ئالدىدىكى قىرغاققا

شامال يەپ، ئىچ پۇشۇغىنى چىقىرىۋېلىش ئۈچۈنلا كەلگەنلىگىنى بىلدۈرۈپ قويۇش كېرەك ئىدى. ئۇ شۇ تاپتا ناھايىتى چارچاپ، ھەممە نەرسىدىن بىزار بولغان، جاپا چېكىۋېرىپ ھالى قالمىغان ئىدى. ئۇ دەرھال بىر نەتىجە چىقىشىنى تىلىدى، چۈنكى ھەرقانداق نەتىجىمۇ ھازىرقى كەچۈرۈۋاتقان بۇ تۇرمۇشتىن تۈزۈك بولاتتى. ئۇنىڭ شۇنداق بەك ئوخشىغۇسى كەلگەن بولسىمۇ، لېكىن كۆڭلىدە ئىشنى پۈتتۈرەلمىگەنلىكتىن، ئاندىن رېيىۋ ئىككىنچى بارالمىغانلىقتىن، كۆزىگە ئۇيقۇ كەلمەيدىغانلىغىنى چۈشىنىپ تۇراتتى. ئۇنىڭ بۇ قېتىمقى سەپىرى ئانگارادەرياسىدىن يول ئالغانلىغىنى ئاشكارىلاپ ئىشنى بۇزۇپ قويغان ئىدى.

ئۇ قېيىقنى قىرغاق يېنىغا توختاتقاندىن كېيىن، نىمە ئۈچۈنكىن- تاڭ، تىك قىرغاققا يامشىشقا باشلىدى. شەرق ھەقىقەتەن سۈزۈلگىلى تۇرغان ئىدى: تاغ تەرەپ بىلىنەر- بىلىنمەس يورۇپ، قاپ- قاراڭغۇ ئاسمانغا شولا چېچىپ تۇراتتى. قاراڭغۇ تۇن ئوزىنى دالدىغا ئالدى، ھاۋامۇ ئۆزگىرىدىغاندەك، كۈندۈز يېتىپ كەلگەندە، ئاسماننى قاپلىۋالغان ھىلىقى سۈرلۈك، خۇنۇك قارا پەردە ھەر ھالدا ئاسماندىن يوقىلىدىغاندەك تۇراتتى. بۈگۈن كېچە ئادەمنى ئازاپلايدىغان، خەۋپلىك كېچە بولدى. ھىلىغۇ ناستىيۇنا ئىكەن، روھىي دۇنياسى ساپ ئادەممۇ بۇنداق كېچىدە دەرت- ھەسرەتكە چۈكمەي قالمايتتى. ناستىيۇ- ناننىڭ ئازاپ ئىلكىدە ئورتىنىپ، چىگىلىشىپ كەتكەن روھى

چارچاپ ھالىدىن كەتكەن ئىدى، ئۇ ھەسرەت بىلەن ئالە قىلىپ،
دەرت توكۇۋاتقان بولسىمۇ، لېكىن قىلچىلىك ئۈمىت تاپالمايدى.
ۋاتاتتى.

ناستىۋنا تۇيۇقسىزلا مۇدۇرۇپ كېتىپ، دەرھال قولىنى ئۈزۈۋ-
تۇۋىدى، قولى قىغىيىپ قالغان ياغاچ كىرىستكە ئۇرۇندى. ئۇ
ئالاقزادە بولۇپ، ۋاقىراپ تاشلىدى: "ئاي خۇدا قانداق جايغا
كېلىپ قالغاندىمەن؟! بۇ قايسى جايىدۇ؟! بۇ سۇدا ئولۇپ
قالغانلارنى كۆمىدىغان قەۋرىستانلىق ئىدى! شۇ قورقۇنچ ئىچىدە
ئۇنىڭ پۈتۈن ئەزايىدىن سوغاق تەر چىقىپ كەتتى، پۇتلىرىدا
دەرمان قالمىدى. ناستىۋنا ئورۇلۇپ-ئولتۇرۇشۇپ كەتكەن
قەۋرىدىن ئومىلەپ ئوتۇپ، قىرغاق تۇۋىدىكى قېيىق توختىتىپ
قويۇلغان جايغا قايتىپ كەلدى. "ئى خۇدا، رەھىمى قىل! بۇ قانداق
داق دېگەن گەپ؟! نىمە ئۈچۈن شۇنداق قىلىدىغانسەن؟ نىمە
ئۈچۈن؟ شۇنچىلا چوچۇتقىنىڭنى ئاز دەۋاتامدىغانسەن-يا؟"
ناستىۋنا ئاۋازىنى باشقىلارنىڭ ئاڭلاپ قېلىش-قالماسلىقى
بىلەنمۇ كارى بولماي، خادىنى قولىغا ئېلىپ، قورقۇتۇپ ئادەمنىڭ
جېنىنى ئالىدىغان بۇ ۋەھىملىك يەردىن ئىمكان قەدەر تېزىرەك
كېتىش ئۈچۈن، قېيىقنى پۈتۈن كۈچى بىلەن يۇقۇرى ئېقىمغا
قازاپ ئىتتىردى.

بۇ قەۋرىستانلىقنى ياللانما دىخان مىشكا بىر يار ئىچىدە
بەرپا قىلغان ئىدى. ئۇرۇش باشلانغان دەسلەپكى چاغلاردا
مىشكا تېخى بالا بولۇپ، دارىلىتامدىن ئاتامان كەتتىگە كەلگەن،

ھازىر بولسا ئوسۇپ قۇرامىغا يېتەي دەپ قالغان يىگىت بولۇپ قالغان ئىدى.

يېقىندىن بۇيان ئانگاردا دەرياسىدىن ئېقىپ كەلگەن ئولۇكلەر ناھايىتى كوپەيىپكەتە ئىدى. نىمە سەۋەبتىن شۇنداق بولۇۋاتە-دىكىن-تاڭ؟ ئىش ئوز يولچە بولغىنىدا، ئۇرۇش ئاياقلاش-قاندىكىن، كىشىلەرنىڭ ئىستىقبالى تېخىمۇ ئۈمىتلىك بولسا بولاتتىغۇ؟ ئېھتىمال، تۇرمۇشتىكى ئوزگىرىش تولىمۇ چوڭ بولغاچقا ھەممىلا ئادەم مۇشۇنداق تېز يۈز بەرگەن ئوزگىرىش-لەرگە بەرداشلىق بېرىپ كېتەلمىگەندۇ، شۇنىڭ بىلەن بەزى ئاجىز ئادەملەر دەرياغا ئوزىنى تاشلىغاندۇ؟ بۇنداق ئىشلارنى كىم بىلىپ كېتەلسۇن دەيسىز؟..... ياللانما مىشكا (ئۇ كەنتتە ئىلگىرى ياللانىپ ئىشلەپ كۈن ئوتكۈزگەچكە كىشىلەر شۇنداق لەقەم قويۇپ قويغان ئىدى) سۇدا لەيلەپ قالغان بۇ جەسەتلەرنى يىرگىنمەي سۇزۇۋېلىپ يەرلىگىگە قويۇپ قوياتتى، ئۇ ھەر قېتىم بىر قەۋرە قاتۇرغاندا كەنت سوۋېتى ئۇنىڭغا ئون رۇبلى پۇل بېرەتتى. ياللانما مىشكا بۇ پۇلنى تاپالغانلىغىدىن ناھايىتى خوشال بولۇپ، ئۇدا بىرنەچچە كۈن قېيىق بىلەن دەريا يۈزىدە ئايلىنىپ يۇرۇپ، بۇركۈتتەك ئوتكۈر كوزلىرى بىلەن ئولجا ئىزدەپ، توۋەن توپىلىكتىكى يايلاقتا شۇنداق جەسەتتىن تونى يەرلىگىگە قويغان ئىدى، ئۇ بۇلارنى ئوزى خالىغانچە بىر ئورا كولاپ، ھىچقانچە كۈچ سەرپ قىلمايلا كومۇپ قويۇپ، ئىشنى جۈندەۋېرەتتى. پەقەت كولخوز ئۇنىڭغا كومىدى دەپ گۇۋالىق

بەرسىلا، كەنت سوۋېتى شۇنىڭغا ئاساسەن ئۇنىڭغا پۇل بېرىۋېرەتتى.

ناستىۋونا قېيىقنى ئارقىسىغا ياندۇرغاندىن كېيىن يول بويى دەلدەڭشىپ، پۈتۈن ئەزايى لاغىلداپ تىستىرەپ ماڭدى. بۇ قەۋرىستانلىق ئۇنىڭ ئېنىق ئېسىدە قالغان ئەمەسمىدى؟ كۈندۈز-لىرى ئۇ قەۋرىستانلىققا بىر چاقىرىمدەك ئارىلىق قالغان چاغدىلا، ئۇ تەرەپكە بىر قېتىم قاراپ قويۇشقىمۇ جۇرئەت قىلالماي، دەرھال ئەگىپ ماڭىدىغان تۇرسا، بۈگۈن كېچە ئوزىنىڭ ئۇ يەرگە كىرىپ قېلىشى كىمىنىڭ خىيالىغا كېلىپ باققان؟! ئۇنىڭ ئۈستىگە بىر قەۋرىنىڭ ئۈستىگە بېرىپ قالغىنىنى قارىمادىغان، بۇ قانداق بولغىنى؟! ئۇ ئۇھ تارتىپ ۋەھىمە ۋە يىرگىنىش ئىلكىدە لاغىلداپ تىترىگىنىچە، "ئۈزەمگە داغ تەككۈزۈۋالدىم" دەپ ئىختىيارسىز ھالدا ئۈزى ئۈچۈن ئەنسىرەشكە باشلىدى. كېيىن ئۇ قەۋرىنىڭ توپىسىنى تۇتقان قولىنى قايتا-قايتا يۇغان بولسىمۇ، لېكىن قولىدىن ئېچىتقۇغا ئوخشاپ كېتىدىغان بىر خىل ھىد كېلىۋاتقانلىغىنى ھىس قىلدى.

شۇنداق بولسىمۇ، ناستىۋونا كۈزىتىشىنىمۇ ئۇنتۇپ قالمىغان ئىدى؛ ئۇ ئوزىنىڭ ئارقىسىدىن ئىز قوغلاپ كېلىۋاتقان قېيىقنىڭ ئاكاڧىيە سوممۇۋانىنىڭ قېيىقى ئىكەنلىكىنى بىلدى.

ئەتىگىنى ناستيۇنا ئىشقا چىقىمىدى. نادكىمۇ ئىشقا چىقىمىدى. بۇنىڭ ھىچقانداق ناتوغرا بولۇپ قالغان جايى يوق ئىدى، چۈنكى ئەتە ئوت-چوپ ئورۇش ئۈچۈن يولغا چىقىدىغان بولغان. لىقتىن، بۈگۈن كىمدە كىم كۈدە-كوپىلىرىنى يىغىشتۇرۇشقا ئېھتىياجلىق بولسا، ئادەت بويىچە ئۆيىدە قېپىلىشقا بولدى. ۋېرەتتى. ناستيۇنا تەقەززا بولۇپ كۈتكەن ئوت-چوپ ئورۇش پەيتى ئاخىر يېتىپ كەلدى، ھازىر ئۇ گەرچە ئوت-چوپ ئورۇشنىڭ ئۆزىگە قانداق ياردىمى تېگىدىغانلىغىنى ئېنىق بىلمىسىمۇ، لېكىن بۇ جەرياندا بەزى پەۋقۇلئاددە نىجات تېپىپ قېلىش غەرىزىدە ئۈمىدىنى مانا شۇ پەيتكە باغلىغان ئىدى. بىراق، ھەر ھالدا ئۇ ئوت-چوپ ئورۇش پەيتى-دە.... بۇرۇنقى چاغلاردا ئۇ بۇ پەيت يېتىپ كەلگەندە كوڭلى يايىپ، خوشاللىغىدىن قىن-قىنىغا پاتماي قالاتتى. ئوت-چوپ ئورۇش جەريانىدىكى ھەرقانداق ئىشنى قىلىشقا رازى بولاتتى. كۈن چىقىشتىن بۇرۇن ئوت-چوپ ئۈستىدىكى شەبنەمنى دەسسەپ ئىشقا چىقىشقا ئامراق ئىدى، ئوت-چوپلۇكنىڭ بىر چېتىدە تۇرۇۋېلىپ، قولىدىكى چالغىنى يەر يۈزىگە سىپايىتى-دە، ئاۋال بىر ئاز ئورۇپ قاراپ بېقىپ، ئاندىن كېيىن توختىماي ئورۇ-

ۋېرەتتى، پۈتۈن ۋۇجۇدى يېشىل ئوت - چوپلەرگە چالغان تەككەندە چىققان ياڭىراق، "شارت - شۇرت" قىلغان ئاۋاز ئىچىدە مەس بولۇپ كېتەتتى. ئۇ چۈشلۈك تاماقتىن كېيىن ئوت - چوپ ئورۇشقىمۇ ئامراق ئىدى، ئوت - چوپلەرنىڭ ئىگراۋاتقاندەك پىرسىلىدىغان چۈرۈك ئاۋازغا قۇلاق سالاتتى. ئۇ چاغدا چىڭقى چۈش ئىسسىغى تېخى يانمىغان بولاتتى، ئۇ ئارام ئېلىپ بولغاندىن كېيىن ئېرىنچەكلىك بىلەن، ھەم يەنە قەيسەرىلىك بىلەن قوللىرىنى كېرىپ، چالغىنى ئايلاندۇرۇپ، بارغانسېرى غەيرەتكە كېلىپ ئىشلەپ كەتكەنلىكتىن، ئوزىنىڭ ئىش قىلىۋات - قانلىغىنى ئۇنتۇپ قېلىپ، ئويىناۋاتقان بولسام كېرەك دەپ قالاتتى؛ قەلبىدە شاتلىق، تاماشا قىزغىنلىغى يالقۇنجايتتى، شۇ چاغدا سەن ئوزەڭنى ئۇنتۇپ خىيال سۈرگەن ھالدا ئالغا قاراپ ماڭسىەن، چالغانى چاخچاق قىلىۋاتقاندەك چورۇپ يېشىل ئوت - چوپلەرنى يىقىتسىەن، چالغانى ماڭدامدا بىر چورۇپ ماڭغىنىڭدا گويا ئوزەڭنى ھەممە نەرسە ئېسىڭدىن چىققان سىرلىق ھەم يېقىملىق مەنىۋى مۇھىت ئىچىگە ئاستا - ئاستا كىرىپ كېتىۋاتقاندەك سېزىسىەن. ئۇ ھەتتا تىنچىق تومۇزدا ئوت - چوپ يېيىشقىمۇ ئامراق ئىدى، ئۇ چاغلاردا ئورۇلغان ئوت - چوپلەر ھەم قۇرۇق ھەم چۈرۈك كەلگەچ، شالدىرلاپ تۇراتتى، راسا ئورۇلغان ھەر خىل ئوت - چوپلەردىن ئادەمنى مەس قىلىدىغان قېنىق گۈل ھىدى دىماققا ئۇرۇلاتتى؛ ئۇ ئوت - چوپ دوۋد - لەشىمۇ ياخشى كۆرەتتى. ئوت - چوپ دوۋىلەش ئىشى ھەمىشە

تېز ھەم ئوڭۇشلۇق ئېلىپ بېرىلاتتى، ئۇ ھەممە قۇرۇق ئوت - چوپلەرنى دوۋىلەپ بولغانغا قەدەر پات - پات بېشىنى كوتىرىپ، ھاۋا رايىغا، ئاستا - ئاستا پېتىپ كېتىۋاتقان قۇياشقا قاراپ قوياتتى؛ ئۇ تېخى يەنە ئوت - چوپ دوۋىلىرى ئارىسىدا ئالدىراشلىق بىلەن ئۇيان - بۇيان قىستىلىپ يۇرۇشكۇ ئامراق ئىدى. قىسقىسى، ئۇ ئوت - چوپ ئورۇش باشلانغاندىن تارتىپ ئاياقلاشقچە، بىرىنچى كۈندىن تارتىپ ئەڭ ئاخىرقى كۈنگىچە بارلىق پائالىيەتلەرنى قالدۇرماي ياخشى كورەتتى.

بىراق ئۇ باشقا بىر ناستيۇنا ئىدى. شۇنداق، ئۇ باشقا بىر ناستيۇنا ئىدى. ئەمما بۇ ناستيۇنا ئوت - چوپ ئورۇش پەيتىنىڭ يېتىپ كېلىشىنى گويا بۇ پەيت ئوزىنىڭ پۈتكۈل تەقدىرىنى ھەل قىلىۋېتىدىغاندەك، شۇ ناستيۇنادىنمۇ بەكرەك تەقەززالىق بىلەن، ئىپادىلىگىلى بولمايدىغان قىزغىنلىقى ۋە قارغۇلارچە ئىشەنچى بىلەن كۈتەتتى. راستىنلا ئۇنىڭغا ئوت - چوپ ئورۇشقا باشلىغان كۈنلەردە ئوزىنىڭ قەيەردە تۇرۇشى، كىم بىلەن بىللە يۇرۇشى، كىمدىن نەپرەتلىنىشى، كىمنى سويۇشى ئايدىڭلىشىپ كېتىدىغاندەك تۇيۇلاتتى. ئۇ كۈن چىقىشتىن بۇرۇن ئوزى يالغۇز چىقىپ، ئېتىزدىكى بەلگە كېلىدىغان ھەر خىل ئوت - چوپ ئارىسىدا تۇرۇۋېلىپ، چالغىنى قەيسەرلىك بىلەن ئايلاندۇرۇپ، تاكى بىر يول ئاچقىچە، تاكى ئالدى تەرەپتىكى ئېتىز قىرغىغا يېتىپ بارغىچە قىلچە توختاپ قالماي ئايلاندۇرۇپ، ئاندىن ئارقىسىغا بۇرۇلۇپ قاراپ بېقىپ، يېنىككىنە بىر نەپەس ئېلىشقا شۇنداق

تەقەززا بولاتتى. بۇنىڭدىن كىشىلەرنىڭ: «ئىشى ئادەمنى چارچىتىپ ئولتۇرسدۇ، بىراق دەل يەنە شۇ ئىش ئادەمنى باقىدۇ، ئادەمنى قېرىغىچە ئامان-ئېسەن پانايدا ساقلايدۇ؛ ئاساسەن ئادەمنى قېرىغىچە ئامان-ئېسەن پانايدا ساقلايدۇ» دىگەن گېپىنىڭ ئەجەپلىنەرلىك ئەمەسلىكى كورۇنۇپ تۇراتتى. ھەتتا مانا مۇشۇ ئىشمۇ تۇنۇگۇنكى ئىش بولۇپ قالدى. مانا ئەمدى تۇنۇگۇن ئاخشام ئۇنىڭ ئاندىرى بىلەن يۈز كورۇشۇش-گە يول قويۇلمىغاندىن كېيىن، ناستيۇنا گاڭگىراپ نىمە قىل-شىنى بىلەلمەي قالدى. ھارغىنلىق خۇددى ئوزىنىڭ كۈتكىندەك قىساس تۇيغۇسى ئارىلاشقان بىر خىل ئۈمىتسىزلىككە ئايلىنىپ كەتتى. ئۇنىڭغا ھىچنىمنىڭ كېرىكى قالمىدى، ھىچقانداق ئىشقا قايتا ئۈمىت باغلىمايدىغان بولدى، يۈرىكىنىڭ چوڭقۇر قېتىدا يالغۇز بىمەنە ۋە يىرگىنىشلىك، قايغۇلۇق ھىسسىياتلا قالدى. تۇنۇگۇن تېخى ئورۇنلىغىلى بولىدۇ، ئۈمىت كۈتكىلى بولىدۇ دەپ ھىساپلانغان نەرسىلەر بۈگۈن ئىككى پۇت بىر ئوتۇككە تىقىلىپ قالغاندەك مۇشكۈل ھالەتكە چۈشۈپ قېلىۋاتىدۇ. ئۇ تۇنۇگۇن بىر كېچە كىرىپك قاقماي چىقتى. بېشى ئاغرىپلا تۇراتتى— راستىنى ئېيتقاندا، ئۇ بېشى ئاغرىشتىن ئەمەس، بەلكى باش—ئايىغى يوق دەرت—ھەسرەتتىن شۇنداق بولماقتا. قوسغىدىكى بالا ياتقان جاي بېسىمغا ئۇچرىغاندەك بولۇپ، بىلىنەر—بىلىنمەس ئاغرىپ تۇراتتى. ئۇ بۇ خىل تۇيغۇنىڭ نورمال ئىكەنلىكىنى ياكى بالىنىڭ ئاللىقاچان نابۇت

بولغانلىغىنى بىلمەيتتى ”خيياللىرىڭنىڭ شىرىنلىكىنى قارىما-
دىغان!“ ئۇ نىمە قىلىشنى بىلمەي، ئازاپلانغان ھالدا ئوزىنى
قاغايىتى: ”ئۆزۈم تاپقان بالاغا، نەگە باراي داۋاغا!“
ئۇ ھېچ ئىشمۇ قىلماي، ھېچ ئىشنى قىلغۇسىمۇ كەلمەي،
قۇرۇق قول سالغان ھالدا بۇ بۇلۇڭدىن- ئۇ بۇلۇڭغا بېرىپ،
ئويدىن تالاغا، تالادىن ئويگە كىرىپ- چىقىپ لاغايلاپ يۇردى،
گويا بىرىنىمىنى ئىزدەۋاتقاندەك، كۈتۈۋاتقاندەك قىلغان بولسىمۇ،
لېكىن ھېچنىمىنىمۇ تاپالمايتتى، ھېچنىمىنىمۇ كۈتۈۋالالمايتتى؛
پات- پات لىتىكىنى تۇتۇۋېلىپ، باغرىغا بېسىپ، كويۇنگەن ھالدا
چاچلىرىنى سىلايتتى، بۇنىڭدىن لىتىكا زېرىكىپ، ئوزىنى قاچۇ-
رىدىغان بولۇپ قالغان ئىدى.

— نىمە بولدۇڭ، ئەقلىڭدىن ئادىشىپ قالدىڭمۇ- يا؟— دىدى
نادكا ئۇنى ئەيىپلەپ،— تۇنۇگۇن كېچە سەن ئەر ئىزدەپ نەگە
باردىڭ؟

ناستىۋونا بۇنىڭدىن ئەجەپلىنىپمۇ، ئالاقزادە بولۇپمۇ كەتمى-
دى. ئۇ راستىنلا ئەر ئىزدەپ چىقىپ كەتكەن تۇرسا، نىمە
ئۈچۈن باشقىلارنىڭ سورىشىغا بولمايدىكەن؟

— ئەسلىدە ئۆز ئېرىمنى ئىزدەپ بارماقچى بولغان ئىدىم،
كېيىنچە بۇ نىيىتىمدىن ياندىم،— دىدى ئۇ جاۋاپ بېرىپ.
بەزىدە راست گەپ قىلساڭ، ئەكسىچە، باشقىلار ئاسانلىقچە
ئىشەنمەي قالدۇ. ۋاھالەنكى ناستىۋوناغا راست گەپ قىلىش
ئاسانغا چۈشىدىغاندەك تۇيۇلاتتى. ئۇ باشقىلارنى ئالداۋېرىپ



بىزار بولغان، ھەممە نەرسىدىن بىزار بولغان ئىدى. — ئەقلىڭدىن ئېزىپسەن، — دېدى نادكا ھۆكۈم قىلىپ، — بوپتۇ، ئادەم قىلغان گەپنى ئۇقىمىغاندىكىن بوپتۇ. ئۈزەگىنى ئازاپلاپ يۈرمەي، دەرھال بالاڭنى تۇغۇۋالغىن. تۇغۇدىغىنىڭ كۈچۈك ئەمەس، بالغۇ!

نادكىغا مىننەتدارلىق بىلدۈرۈش كېرەك، ھىلىمۇ ياخشى ئۇ ئوزنى ئويدە تۇرغۇزدى. ئۇنىڭدىن باشقا ناستيۇنانىڭ پانا بولغۇدەك ئادىمى يوق ئىدى. بىراق ناستيۇنا باشقىلاردىن قانداقمۇ ئاغرىنالىسۇن؟ ئۇنىڭ ئوزى ئادەملەردىن ۋازكەچتى. نادكا ئۇنىڭغا سەمىمى نىيەت بىلەن مۇئامىلە قىلىۋاتقان بولسىمۇ، لېكىن ئۇ نادكىنى تىللاش-قاغاشقا بولىدىغان رەقپ قاتارىدا كورۇپ، يالغان-ياۋىداق گەپلەرنىلا قىلىپ ئالداپ-كولدۇرلىتىپ كەلدى. نادكا ساددا بولغاچقا، ناستيۇناغا ئىشىنىپ كېلىۋاتىدۇ، بىراق كۈنلەرنىڭ بىرىدە ئوزنىڭ ئۇزاق ۋاقىتقىچە كولدۇرلىتىل-غانلىغىنى بىلىپ قالسىلا، ناستيۇناغا تەكەللۇپ قېلىپ ئولتۇر-ماس. ناستيۇنا ئادىشىپ تۇيۇق يولغا كىرىپ قالدى، ئەمدى ماڭدىغان باشقا يولى يوق.

چۈشلۈك تاماق ئالدىدا مېخىچ يەنە خىلۋەت مەھەللىنى ئارىلاپ كەلدى-دە، ناستيۇنانى ھويلىغا چاقىرىپ چىقتى. ئۇ ناھايىتى ئالدىراپ قالغاچقا، يۈز كورۇشكەن ھامان ئېغىز ئاچتى، ئۇنىڭ كوزلىرى قىلچە مېھرىۋانلىق ۋە ئىچ ئاغرىتىشتىن ئەسەر بولمىغان ھالدا ناستيۇناغا قادالدى، گەپلىرى پالسا بىلەن

چېپىپ چىقىرىلىۋاتقاندا تاراڭ-تۇرۇڭ ئىدى:
— گېپىمگە قۇلاق سال، قىزىم. ئەگەر ئۇ يەردە بولسا،
ئۇنەڭغا ئېيت، كىشىلەر تۇتۇۋالماستا دەرھال قاچسۇن ياكى
بىر قانداق قىلسۇن. كەنتتىكى ئەرلەر بۇ ھەقتە باش قاتۇرۇۋات-
قانداك قىلدۇ. ئىننوكتى ئىۋانوۋىچ ئۇلارغا ئەقىل كورستى-
ۋېتىپتۇ. نىستور بۈگۈن كاردا كەنتىگە كەتتى. ئۇ سەۋەپسىز
بولسا كېرەك.....

ناستىۋونا ئۇنچىقىمىدى، مىخىچ ئارقىسىغا بۇرۇلۇپ كەتمەكچى
بولۇۋېتىپ، يەنە ھىلىقىدە تاراڭ-تۇرۇڭ، يۈرەكىنى پىژ-پىژ
قىلىپ ئېچىشتۇردىغان ئاۋازى بىلەن قوشۇمچە قىلدى:

— ئەسلىدە مەن سېنى قاغماقچى ئىدىم، قىزىم، چۈنكى
سەن مېنى ئۇنىڭ بىلەن بىر قېتىم بولسۇمۇ يۈز كورۇشتۇرۇپ
قويمىدىڭ، بىراق سەنمۇ كىشىلەرنىڭ تىل-ھاقارىتىگە ئۇچرى-
ماي قالمايسەن. ئوزەڭ تاپقان بالانىڭ دەردىنى ئوزەڭ تارتى-
سەن، ھەرقانچە قىلغان بىلەن چېچىپ قۇتۇلالمايسەن، — مىخىچ-
نىڭ قەلبىدىكى قاتتىق ئازاپ-ھەسرەت ئاخىر تېشىغا تەپتى.
ئۇ تەن ئالدى: — ئۇمىغۇ بىر ئادەم ئەمەس نەرسىكەن، قاراپ
تۇرۇپ ئوز ئاتىسى بىلەن مۇڭدشششتىن قورقتى! ھەي!
قويساڭلارچۇ ئىككىڭلارزە.....

ئۇ قولىنى شىلتىپ، ئاقساقلىغان پېتى قاشا ئىشىگىدىن
چىقىپ كەتتى، ئۇنىڭ شۇ تاپتىكى تۇرقى ھەم سەت، ھەم
كۈلكىلىك ئىدى.

ناستیۋونا بۇتتەك داڭقېتىپ، ھويلىدا خېلى ئۇزۇنغىچە قىمىر قىلماي تۇردى، ئۇ مۇھىم، زورۇر بىر چارە تاپماقچى بولغان بولسىمۇ، لېكىن بۇنى ئىشقا ئاشۇرالمىدى، كاللىسى ئارقا-ئارقىدىن كەلگەن مۇجىمەل خىياللار بىلەن گاڭگىراپ كەتتى. ھەممە نەرسە ھىچنىمگە دال بولمايدىغان، كارغا كەلمەيدىغان بولدى. ئەمدى قانداقمۇ بىرەر چارە تاپقىلى بولسۇن؟ ۋاقتى ئوتتى!

ئۇ ھىچنىمگە ئىشەنمەيدىغان بولۇپ قالدى: مەخىمچىنىڭ كەلگەنلىكىگە ئىشەنمىدى. تۇنۇگۇن كېچە بىر كىمىنىڭ ئانىگارا دەرياسىدا ئوزىنىڭ پېيىگە چۈشكەنلىكىگە ئىشەنمىدى. ئۇنىڭغا بۇلارنىڭ ھەممىسى ئوزىنىڭ كېسەلمەن كاللىسىدا ئويلاپ چىقىرىلغاندەك، ئەمدىلىكتە بولسا بۇ ئويلاپ چىقىرىلغان ئىشلار ئۇنۇلۇپ كەتكەندەك بولۇپ تۇيۇلدى. ئۇ ئىلگىرى يالغۇز-چىلىقتىن ئىچى پۇشۇپ كەتكەن چاغلاردا ئوزىنىڭ تۇرلۇك قىزىق ئىشلارغا دۇچكەلگەنلىكىنى خىيالغا كەلتۈرۈشنى ياخشى كورەتتى، بەزى چاغلاردا بۇنىڭغا مەستانە بولۇپ كېتىپ، قايسى-سىنىڭ راست، قايسىسىنىڭ يالغان ئىكەنلىكىنىمۇ پەرق ئېتەلمەي قالاتتى. ئېھتىمال، ھازىرمۇ شۇنداق بولۇۋاتقان بولسا كېرەك. ناستىۋونانىڭ بېشى يېرىلىپ كەتكۈدەك بولۇپ شۇنداق قاتتىق ئاغرىدىكى، ئوزىنىڭ بىر قات تېرىسىنى سويۇۋەتكۈسى كېلىپ كەتتى. ئۇ پىكىر قىلىش ۋە يول مېڭىشنى ئىمكان قەدەر ئازايتتى، ئىشقىلىپ ئۇنىڭغا ئويلانغۇدەك ھېچقانداق ئىش،

بارغۇدەك ھېچقانداق جاي قالمىغان ئىدى. ئوتكەنكىلەرمۇ
كۇپايە قىلار!

قاش قارايماندا نادكا: “خەلق ساقچىسى بورداك كەلدى”
دىگەن خەۋەرنى ئېلىپ كەلدى. ناستيۇنا، بەلكىم كەلگەندۇ،
ياكى كەلمىگەندۇ دەپ ئىككى خىيال بولۇپ ئۇنچىقماي تۇرۇپ
قالدى. بۇنىڭغا ھېچكىممۇ ئېنىق بىرنىمە دىيەلمەيتتى. “ئىشەن-
مەيمەن، ئۇلار يالغان ئېيتىدۇ. كەلگەن تەقدىردىمۇ پۇنىڭ
قوزققۇدەك نىمىسى بار؟ ئۇنىڭ ئاتامان كەتتىگە كېلىش سەۋەپ-
لىرى ئازمىدى؟ مەسىلەن ئېيتايلىق: ئۇ بېلىق تۇتقىلى، ياكى
ئوزىنىڭ ھوقۇقىنى ئىشقا سېلىپ، كىشىلەرنى غەلە-پاراق
تاپشۇرۇشقا ئالدىراتقىلى كەلگەندۇ. ئاتامان كەنتى ئۇنىڭغا
قارايدىغان جاي، شۇڭا ئۇ ھەر كۈنى بۇ يەردە لاغايلاپ يۈزە-
لەيدۇ. كەلسە كېلىۋەرسۇن، بۇنچىلىك ئىش نىمىتى؟”

ئاخشىمى ناستيۇنا خېلى بالدۇرلا يېتىۋالدى، نادكىنىڭ
بالىلىرى چۇقان-سۇرەن سېلىۋاتقان بولسىمۇ، لېكىن دەرھال
كوئىلى ئارام تېپىپ ھەسرەتلىك ئۇيقۇغا كەتتى. دەل مولچەر-
لىگەن ۋاقىت يېتىپ كەلگەندە، بىرسى ئىتتىرگەندەك بولدى-
دە، ئويغىنىپ كەتتى. ئۇ ئۇخلىۋالغاندىن كېيىن روھىنىڭ
كوتىرىلىپ قالغانلىغىنى، مىڭسىنىڭ ئارام تېپىپ قالغانلىغىنى
سەزدى. شۇ تاپتا سائەتنىڭ نەچچە بولغانلىغىنى بىلمەيتتى-
ياغاچ تامغا ئېسىلغان سائەتنىڭ ماياتىنىڭ تەۋرەنمەي جىم
تۇراتتى. شۇنداق بولسىمۇ، ئۇ نىمىشقىكىن-تاڭ، ئوزىنىڭ

ۋاقتىنى ئوتكۈزۈپ قويىمىغانلىغىغا، باشقىلارنىڭ ئۆزىدىن بۇرۇن يولغا چىقمايدىغانلىغىغا ئىشىنەتتى. ئۇ كىيىملىرىنى ئوغرىلىقچە كىيىپ ئولتۇرماي، بەلكى ئويىدىن بىمالال چىقىپ، ئىشكىنى چىڭ يېپىپ قويدى. ھەرقانداق ئادەمنىڭ خۇدۇكىسىمەي قىلغان ئىشلىرى ئوڭاي مۇۋەپپەقىيەتلىك بولۇپ چىقىدۇ، ھالبۇكى، ئۇ بۇ قېتىم ئىشىنىڭ مۇۋەپپەقىيەتلىك بولۇشىغا ئىنتايىن مۇھتاج ئىدى.

ناستىيۇنا ئارىسىدىن بىر كۈن ئوتۇپ، ھاۋانىڭ ھەر ھالدا ئېچىلىپ كەتكەنلىكىگە، ھازىر كوكتە يۇلتۇزلارنىڭ غۇۋا جىمىرى-لىشىپ تۇرغانلىغىغا مانا ئەمدى سەپسالدى. يېرىم كېچە، ئەتراپ جىمجىت، ھاۋا گۇڭگا. لېكىن مۇشۇنداق تەكشى، غۇۋا يورۇقلۇقتىمۇ نەرسىلەرنى يەنىلا خېلى ئېنىق كۆرگىلى بولاتتى. كەڭ، ئازادە كارىدوردەك ئانگارا دەرياسى بولسا تېخىمۇ ئىنىق كورۇنۇپ تۇراتتى. ناستىيۇنا قىرغاققا باغلانغان قېيىقنى يېشىپ، سۇغا ئىتتىرىپ چۈشۈردى. دە، دەرھال پالاق ئۇرۇشقا باشلىدى. ئۇ ۋاقتىنى چىڭ تۇتۇپ ئېرىگە خەۋەر يەتكۈزمەكچى، ئۇنىڭ بىلەن خوشلاشماقچى. بۇنىڭ مەڭگۈلۈك ۋىدالىشىش بولىدىغانلىغىنى، ياكى يەنە دىدارلىشىشقا پۇرسەت كېلىدىغانلىغىنى بىلىپ بولمايتتى.

نەقەدەر خىجىللىق بۇ!..... نىمە ئۇچۇن ئۇ مەيلى ئاندىرى ئالدىدا بولسۇن، خەلق ئالەم ئالدىدا بولسۇن، ياكى مەيلى ئوزى ئالدىدا بولسۇن، ھەممىشە خىجىللىقتىن ئوزىنى سىغدۇر-

غۇدەك يەر تاپالماي قالدۇ؟ ئۇ قەيەردىمۇ مۇشۇنچىلا خىجىل بولۇشقا مەجبۇر بولغۇدەك ئېغىر گۇنا ئوتكۈزگەن بولغىدى؟ بەختلىك كۈنلەردە ھايات نەقەدەر بەھوزۇر، ئازادە؛ بەختسىز كۈنلەردە يەنە نەقەدەر ئېچىنىشلىق، ھەسرەتلىك ئوتىدۇ-ھە! نىمىشقا مەلۇم ۋاقىتلاردىكى ئېغىر ئازاپ-ئوقۇ-بەتنى يېنىكلىتىش ئۈچۈن مەلۇم بىر ۋاقىتتىكى بەختنى زاپاس ساقلاپ قويغىلى بولمايدىغاندۇ؟ نىمە ئۈچۈن ئىككى خىل تۇرمۇش ئوتتۇرىسىدا تېگى يوق ھاك مەۋجۇت بولۇپ تۇرىدۇ-خاندۇ؟ ھەي ئىنسان، تەقدىرنىڭ پىشانەگە پۈتۈلىدىغان چاغدا قەيەرلەردە يۇرۇيدىغانسەن؟ قانداق ئويۇنچۇقلارنى ئويناۋاتىدۇ-خانسەن؟ نىمە ئۈچۈن بۇنداق تەقدىرنى قوبۇل قىلىشقا رازى بولىدىغانسەن؟ بالايى-ئاپەتتىن ئۈزەننى چەتكە ئېلىش ئۈچۈن ئۈمىلەپ ئەمەس، بەلكى ئىگىز پەرۋاز قىلىش توغرا كەلگەندە، قاناتقا ھەممىدىن بەك ھاجىتىڭ چۈشكەندە، نىمە ئۈچۈن قانات-قۇيرۇغۇڭنى باشقىلارنىڭ قىرقىپ تاشلىشىغا ئىككىلەن-مەستىن يول قويدىغانسەن؟

ناستىۋونا قېيىق ھەيدەۋېتىپ يۈز بەرگەن ھەممە نەرسىلەرنى ئىتائەتمەنلىك، ۋە رازىمەنلىك بىلەن ئېتىراپ قىلدى: "شۇنداق بولۇشى كېرەكتەك تۇرىدۇ، ئۈز پىشانەمنىڭ شورى ئوخشايدۇ..... مىڭسى ئېلىشىپ قالغان كىشىگە بىرىنچى قېتىم-لىق ھاياتىدىن كېيىن ئىككىنچى قېتىملىق ھايات بېرىلگەن تەقدىردىمۇ، ئۇ يەنىلا ھاياتنى قانداق ئوتكۈزۈشنى بىلمەيدۇ.

بۈگۈن كېچە ئاسمان ئاجايىپ تېپ-تېپ، بەھوزۇر نۇرۇپتۇ.
تۈنۈگۈن كېچە بولسا ئىنتايىن قورقۇنچلۇق ئىدى. بىر ماڭگىلام
يىراقلىقتىكى نەرسىنى كورگىلى بولمايدىغان قاپ-قاراڭغۇ
كېچىدە ئادەم ھە دىسلا بىرەر ئىش يۈز بېرىپ قالىدىغاندەك
دەككە-دۈككە ئىچىدە قالاتتى. يۇلتۇزلار ئاسماندىن پەسكە
قارىغاندا، نۇرغۇن يىللاردىن كېيىن بولىدىغان ئىشلارنى
ئالدىنئالا كورەلەيدۇ دىگەن گەپ بار. بۇ گەپ راستمىدۇ-
يالغانمىدۇ؟ يۇلتۇزلار مېنىڭ بۈگۈن كېچىنى ئوتكۈزگەندىن
كېيىن قەيەردە بولىدىغانلىغىمنى قاراپ بىلىۋالغانمىدۇ؟ ئۇلار
نىمىلەرنى ئالدىنئالا بىلىدىكەن؟ بۈگۈن كېچىدىكى يۇلتۇزلار
شۇنداق خىرە تۇرسا، كەلگۈسىنى قانداقمۇ ئالدىنئالا مولچەر-
لەيدىكەن؟

ناستىۋونا قېيىقنى ھەيدەپ ماڭماقتا. ئۇنىڭ مىڭسىدە يۇقۇر-
قىدەك غەيرى-غەيرى، ھوددىسىدىن چىققىلى بولمايدىغان
خام-خىياللار پەيدا بولغاچقا، ئارامسىزلا نىماقتا، ئەجەپلەنمەكتە.
ئۇنىڭ قەلبى نىمە ئۈچۈن پۈتۈن كۈچ-قۇۋۋىتىنى ئايىماي،
يۇقۇرقى خام-خىياللارغا جاۋاب بېرىپ يۇرسۇن؟ نىمىشقىكىن-
تاڭ، ئۇ گويىا بىر لەرزىن قەدىمى ناخشىنى ئاڭلاۋاتقاندەك ھەم
خوشال بولاتتى، ھەم ھەسرەت چېكەتتى، بۇ ناخشىنى ئاڭلا-
ئاڭلا، ئۇنىڭ كىملىرىنىڭ ئاۋازى ئىكەنلىكىنى-ھازىرقى ھايات
ياشاۋاتقان ئادەملەرنىڭ ئاۋازىمۇ، ياكى بۇنىڭدىن بىر-ئىككى
يۈز يىل ئىلگىرى ياشىغان ئادەملەرنىڭ ئاۋازىمۇ-ئېنىق پەرق

ئېتەلمەيتتى. بۇ خور گاه كۇچىيىپ، گاه پەسىيىپ باراتتى، بىرىنچى ئاۋاز پەسىيە-پەسەيمەيلا، ئىككىنچى ئاۋاز بېسىپ كېتەتتى..... ئارقىدىنلا يەنە ئۇچىنچى ئاۋاز ياڭرايتتى..... ياق، ياشاش لەززەتلىك؛ ياشاش قورقۇنچىلۇق، ياشاش نومۇس.

ئۇ دەل ئەنە شۇنداق خياللارنىڭ قاينىمىغا غەرق بولۇپ تۇرغاندا، تۇيۇقسىزلا ناخشىغا ئوخشمايدىغان بەزى ئاۋازلار ئاڭلاندى. ئۇ چوچۇگەن ھالدا ئارقىسىغا قاراپ، قىرغاققا بىرنەچچە ئادەمنىڭ قارىسىنى كوردى.

ئەنە ئۇ ئاۋۇ يەردىكەن، ئاۋۇ يەردىكەن! — دېدى نىستور ۋاقىراپ. كىمنىڭ گەپ قىلىۋاتقانلىغىنى، نىمىلەرنى دەۋاتقانلىغىنى دەريادا تۇرۇپ ئېنىق ئاڭلىغىلى بولاتتى. نىستور قاملاش-مىغان، سېسىق سوزلەر بىلەن ئاغزىنى بۇزۇپ تىلىلىۋىدى، ناستيۇنا بۇ سوزلەرنىڭ ئوزىگە قارىتىلغانلىغىنى پەرەز قىلدى — بىزنىڭ ئالدىمىزدىراق تىكىۋەتمەكچى بولۇپسەن — دە. ئۇخلاپ چۈشۈڭ! سويۇملۇگۇم، ئۇخلاپ چۈشۈڭ! بىز قوغلاپ يېتىشىش-ۋالىمىز.

— يەنە بىر قېيىقنى سۇغا چۈشۈرۈڭلار، — بۇ ئىننوكونتى ئىۋانوۋىچنىڭ ئاۋازى ئىدى، — تېزىرەك بولۇڭلار، تېزىرەك! سورەلمىلىك قىلماڭلار!

— ئۇ بىزنىڭ چاڭگىلىمىزدىن چىقىپ كېتەلمەيدۇ! ناستيۇنا چوچۇپ كېتىپ، قېيىقنى بار كۇچى بىلەن ھەيدى.

مەكچى بولدىيۇ، لېكىن يەنە شۇ زامات پالاقنى قويۇپ قويدى.
قاياققا ھەيدەش كېرەك؟ بۇنىڭ نىمە زورۇرىيىتى قالدى؟ شۇ
ئەسلىدىلا خېلى يىراققا كېتىپ قالغان، ئەمدى تېخىمۇ يىراققا
كېتىشنىڭ ھاجىتى يوق.

ئۇ چارچاپ كەتتى. كىشىلەر ئۇنىڭ نەقەدەر چارچاپ كەت-
كەنلىكىنى، ئارام ئېلىشقا تەشنا بولۇۋاتقانلىغىنى تەسەۋۋۇر
قىلىشى تەس ئىدى! ئۇ ھېچنىمىدىن قورقمىغان، خىجىلمۇ
بولمىغان، دەككە-دۇككىگىمۇ چۈشمىگەن ھالدا ئەتنىڭ كېل-
شىنى كۈتۈپ، ئوزىنى، باشقىلارنى ئۈستۈپ، ئومرىدە تېتىپ
كورگەن بارلىق نەرسىلەرنى پاك-پاكىز ئېسىدىن چىقىرىپ،
مەڭگۈلۈك ئازاتلىققا ئېرىشىشكە تەشنا ئىدى. قارىمىسىلەر، ئۇ
تەقەززالىق بىلەن كۈتۈپ كەلگەن، ئازاپ-ئوقۇبەت بەدىلىگە
ئېرىشكەن بەخت-سانادەت ئاخىر يېتىپ كەلدى-نىمە ئۈچۈن
ئۇ بۇرۇنراق بۇنداق بەخت-سانادەتنىڭ بولىدىغانلىغىغا ئىشەن-
مىگەن بولغىدى؟ ئۇ نىمىلەرنى ئىزدەپ، نىمىلەرگە تارتىشىپ
يۈرگەن بولغىدى؟ ئۇلارنىڭ ھەممىسى بىكار! ھەممىسى بەھۇدە
ئاۋارىچىلىق!

ئىست..... ئەگەر باشقىلار سېنىڭ ئورنۇڭدا بولغان بولسى-
دى، جەزمەن سېنىڭدىن ياخشىراق ياشىغان بولاتتى، ئۈزەڭ-
نىڭ بۇنداق ياشىغىنىڭغا ئىست! بۇنىڭ سەۋىيىنى ھەممە ئادەم
ئۇقۇپ كېتەلمەيدۇ؟ بۇنىڭدىن كېيىن كىشىلەرنىڭ يۈزىگە قان-
داقمۇ قارىيالايسىن؟..... بىراق بۇنداق خىجىللىقتىنمۇ قىلچە

ئەسەر قالماس، بۇنداق نومۇسمۇ ئەستىن چىقىپ كېتەر،
ناستىۋونا ئۇزۇل-كېسىل ئازاتمۇ بولار.....

ناستىۋونا ئورنىدىن دەس تۇرۇپ، ئاندېرىيېۋ ئىكىنزارلىغى
تەرەپكە كوز تاشلىدى. بىراق ئاندېرىيېۋ ئىكىنزارلىغى يىراقتا
قاراڭغۇلۇق قوينىغا غەرق بولۇپ كەتكەن ئىدى.

ئارقىدىكى ئىككى قېيىق بارا-بارا يېقىنلاشقىلى تۇردى.
تېز، تېز بول، بولمىسا ئۈلگۈرەلمەيمىز.....

ناستىۋونا قېيىقنىڭ قۇيرۇغىغا كېلىپ، سۇغا قارىدى. دەريا-
نىڭ ناھايىتى چوڭقۇر جايىدا نۇر چاقناپ تۇراتتى، بۇ بەئەينى
ئىنتايىن گۈزەل، ئەپسانىلاردىكى ئاجايىپ-غارايىپ بىر نۇرغا
ئوخشاپ كېتەتتى-ئاسمان ئەنە شۇ چاقناۋاتقان نۇر ئىچىدە
داۋالغۇپ، جىلۋىرلاپ تۇراتتى. قانچىلىغان كىشىلەر چىشىنى
چىشلەپلا ئەنە شۇ يەرگە كېتىپ قالدى. يەنە قانچىلىغان كىشىلەر
چىشىنى چىشلەپ شۇ يەرگە كېتىش ئالدىدا تۇرىدۇ!

ئانگارا دەرياسىنى توغرىسىغا قاپلاپ تۇرغان خۇنۇك كۈلەڭگە
ئالغا قاراپ سىلجىماقتا؛ تۇن قاراڭغۇسى بۇ يەردىن كەتمەكچى.
ناستىۋونانىڭ قۇلىغىغا شاقىرىغان سۇ ئاۋازى ئاڭلاندى، تولىمۇ
ساپ، يېقىملىق ۋە كىشىنى مەپتۇن قىلىدىغان بۇ ئاۋاز گويا
ئونلىغان، يۈزلىگەن، مىڭلىغان كىچىك قوڭغۇراقلار جىرىڭلىغان-
دەك، مەلۇم كىشىنى ئوز يېنىغا بايرام قىلىشقا چاقىرىۋاتقان دەك
جىرىڭلايتتى. ناستىۋونانىڭ كوزىگە تاتلىق ئۇيقۇ كەلگەندەك
بولدى. ئۇ قېيىق گىرۋىكىگە تىزلىنىپ ئولتۇرۇپ، ئۇنى قىي-

سايىتى- دە، سۇ يۈزىگە بارغانسېرى يېقىنلاشتى. دەريانىڭ ئەڭ چوڭقۇر يېرىدە بىر تال سەرەڭگىنىڭ يېقىلغانلىغىنى كۆرگەندەك ئەسلىدە خېلى ئۇزۇن يىللارغىچە يېتىپ ئاشىدىغان كۆز نۇرىنى تامامەن ئىشقا سېلىپ، پۈتۈن دىققەت- ئېتىۋارىنى يىغىپ، سۇ ئاستىغا قارىدى.

— ناستيۇنا، قېنى يامان بولساڭ.....! ناس- تىۈ- نا! —
ناستيۇنا ماكسىم ۋولوگژىنىڭ كانىيى يىرتىلغۇدەك ئاۋاز بىلەن ۋاقىراۋاتقانلىغىنى يەنە ئاڭلىدى. بۇ ئۇ ئاڭلىغان ئەڭ ئاخىرقى بىر ئاۋاز بولۇپ قالدى- دە، ئۇ قېيىق گىرۋىگىدىن ئاۋايلاپ ئاتلاپ ئوتۇپ، سۇغا ئوزىنى تاشلىدى.

ئانگارا دەرياسىدىن شالاپ- شۇلۇپ قىلغان ئاۋاز ئاڭلاندى، قېيىق داۋالغۇپ كەتتى، قاراڭغۇ كېچىنىڭ خىرە يورۇغىدا، سۇ يۈزىدە پەيدا بولغان يۇمۇلاق شەكىللىك بىرنەچچە مەيىن دولقۇن ئەتراپقا كېڭەيدى. بىراق ئانگارا دەرياسىنىڭ شىددەت- لىك بىر دولقۇنى ھىلىقى يۇمۇلاق شەكىللىك مەيىن دولقۇنلارنى بۇزۇپ يوقىتىۋەتتى، — شۇنىڭ بىلەن ئانگارا دەرياسى ھىلىقى جايدا قىلچىلىك ئىز- پىزمۇ قالدۇرماي، بۇرۇنقى ئەسلىگە كەلدى.

ئاندىرى دەريادىكى شاۋقۇننى ئاڭلاپ، مەن بىلەن مۇناسى- ۋەتلىك بولسا كېرەك دەپ پەرەز قىلدى- دە، شۇ زامان چاچراپ ئورنىدىن تۇرۇپ، تېزلىك بىلەن نەرسە- كېرەكلىرىنى يىغىشتۇرۇپ، ئەپچىللىك بىلەن قىشلىق ئوينى ئادەم تۇرۇپ

باقمىغان تاشلاندۇق ئوي سىياقىغا كىرگۈزۈپ قويۇپلا، قەدىمى ئورمانلىققا قاراپ چاپتى. ئۇ مۇشۇنداق كۈتۈلمىگەن ئىش يۈز بېرىپ قالسا دەپ، تاش ئارالغا چېكىنىش تەييارلىغىنى كورۇپ قويغان ئىدى. ئۇنى تاش ئارالنىڭ ئوڭكۈرىدىن ھەرقانداق بىر ئىتمۇ ھىدلاپ تاپالمايتتى. ئۇ قېچىپ كېتىۋېتىپ: "قايسى ئۇسۇل بىلەن دەريادىن ئوتۇپ ئارالغا بارغان ياخشىراق بولار— دەرخ كېسىپ سال ياساپمۇ ياكى بىرەر قېيىقنى قولغا چۈشۈ— رۇپمۇ؟" دەپ ئويلىدى.

ناستىيۇنانى توتىنچى كۈنى دەريا دولقۇنى كاردا كەنتىگە يېقىن قىرغاققا چىقىرىپ تاشلىدى. كىشىلەر بۇ خەۋەرنى ئاتامان كەنتىگە يەتكۈزدى. بىراق شۇ چاغدا مەخسەل كېسەل بولۇپ يېتىپ قالغاچقا، جەسەتنى ئېلىپ كېلىشكە مىشكا ياللانمىنى ئەۋەتتى. ئۇ ناستىيۇنانىڭ جەسەدىنى قېيىق بىلەن ئاتامان كەنتىگە ئېلىپ كەلگەندىن كېيىن، ئوزبېشىمچىلىق بىلەن مەخسۇس سۇدا لەيلەپ قالغان جەسەتلەرنى كومىدىغان قەۋرس— تانلىققا قويماقچى بولدى. بىراق كەنتتىكى ئاياللار بۇنىڭغا ئۈنمىدى. ئۇلار ناستىيۇنانى شۇ كەنتتىكىلەرنىڭ قەۋرىستانلىغىغا— سەل چەتكىرەك ئېلىپ بېرىپ، قىڭغىيىپ قالغان قاشا يېنىغا دەپنە قىلىشتى.

دەپنە قىلىپ بولغاندىن كېيىن، ئاياللار نادكىنىڭ ئويىگە يىغىلىپ، ئاددىغىنا ماتەم مۇراسىمى ئۆتكۈزۈپ، ھازا ئاچتى، ئۇلارنىڭ ناستىيۇناندىن ئايرىلىشقا كوزى قىيمايتتى.

本书根据上海译文出版社1979年6月第一版第一次印刷版本翻译出版。

بۇ كىتاب شاڭخەي تەرجىمە ئەسەرلەر نەشرىياتى 1979-يىلى 6-ئايدا نەشر قىلغان 1-نەشرى 1-باسمىسىغا ئاساسەن تەرجىمە ۋە نەشر قىلىندى.

مەسئۇل مۇھەررىرى: توختى باقى
مەسئۇل كوررېكتورى: رىشت ۋاھىدى

ۋ.گ. راسپۇتىن (سوۋېت ئىتتىپاقى)

ياشا ھەم ئېسىڭدە ساقلا

تەرجىمە قىلغۇچى: مۇھەممەت ئىمىن

نەشر قىلغۇچى: مىللەتلەر نەشرىياتى
ۋە تارقاقچۇچى

(بېيجىڭ شەھىرى خېيىنگلى شىمالىي كوچا 14-قورۇ،

پوچتا نومۇرى: 100013، تېلېفون: 64228007-010)

ساتقۇچى: جايىلاردىكى شىنخۇا كىتابخانىلىرى

باسقۇچى: مىللەتلەر باسما زاۋۇتى

1982-يىلى 4-ئايدا 1-قېتىم نەشر قىلىندى

1999-يىلى 3-ئايدا بېيجىڭدا 2-قېتىم بېسىلدى

باھاسى: 16.30 يۈەن نىزاۋى: 15000—11000



ISBN7—105—03307—X/1·805
民文〔维150〕 定价：16.30元

ISBN 7-105-03307-X



9 787105 033072 >